|| अथ प्रथमोऽध्यायः ॥। 


|| अथ प्रथमाध्यायस्य प्रथमपादः ॥। 
तत्त्वप्रकारिका- 


शुद्धानन्दोरुसंविद्ययुतिबलबहुलौ दार्यवीर्यादिदेहं चिन्तासन्तापलेपोद्धवमृतिमुखरारोषदोषातिदूरम्‌ । 
सद्धिर्वैराग्यभक्तिश्रुतिमतिनियतध्यानजज्ञानयोगाद्रम्यं वन्दे मुकुन्दाभिधममलमलं ब्रह्म वेदान्तवेयम्‌ ।। १ ॥ 
याश्चामन्दरलोलितायत उदैद्विवेन्दिरा निरजिर्नातो भारतपारिजातसुतरुः सदूव्रह्मसूत्रामृतम्‌ । 

आसीत्‌ तन्त्रपुराणसन्मणिगणो जातद्शुकेन्दुस्सदा सोऽयं व्याससुधानिधिर्भवतु मे भूत्यै सतां भूतिदः ।। २ ॥ 
स्वान्तध्वान्तनिकृन्तने जितमहावैकर्तनांशुत्रनं निर्दोषं जितचन्द्रचन्दरिकमलं तापत्रयोन्मूलने । 

गाम्भीर्ये जितसिन्धुराजममितं भाष्यं यदास्याम्बुजादाविर्भूतममन्दबोधभगवत्पादान्प्रपयेऽथ तान्‌ ।। ३ ॥ 
श्रीमध्वसंसेवनकन्धशुद्धवियासुधाम्भोनिधयोऽमला ये । 

कृपालवः पङ्ननाभतीर्थाः कृपालवस्स्यान्मयि नित्यमेषाम्‌ ।। ४ ॥ 
श्रीमद्रमारमणसद्विरिपादसङ्गिव्याख्यानिनाददलिताखिलदष्टदर्पम्‌ । 
दर्वादिवारणविदारणदक्षदीक्षमक्षोभ्यतीर्थमृगराजमहं नमामि । ५ ।। 

अथ तत्कृपया ब्रह्मसूत्रभाष्यं यथामति । 

व्याकुवं श्रीमदानन्दतीथार्यमुखनिस्सृतम्‌ ।। £ ।। 

गङ्गासङ्गेन नैर्मल्यं रथ्याद्धिर्टभ्यते यथा । 

वाचोविशुद्धिसिद्धयर्थं सङ्गम्यन्ते गुरोर्भिरः ।। ७ ॥ 


अथाविदयापटलपिहितनयनैरन्यैरन्यधाव्याख्यातानि ब्रह्मसूत्राणि यथावव्याचिख्यासुः भगवानाचार्यवर्यः प्रारिप्सितभाष्यस्य 
केवल्यायखिलफलसाधनतादिसिद्धयर्थं निरन्तरायपरिसमाप्यायर्थं च नारायणनमस्कारं ग्रथयति ग्रन्थारम्भं च प्रतिजानीते- 
नारायणमिति ॥ 


सूत्रभाष्यम्‌- 

नारायणं गुणेस्सर्वैरुदीर्णं दोषवर्जितम्‌ । 

ज्ञेयं गम्यं गुरूश्ापि नत्वा सुत्नार्थं उच्यते ।। 

अत्र निरुपपदसूत्रशब्देन ब्रह्मसूत्रमुच्यते । तस्य मुख्यार्थाभिधायकत्वात्‌ । तेषां चतादृशत्वात्‌ । वक्ष्यमाणमेव सूत्रार्थ 

भ्रोतृशेमुषीमनुक्ूलयिष्यनादौ प्रस्तावयितुं विदोषणचतुष्टयेनेष्टदेवतां विशिनष्टि । तथा दहि । आदिसूत्रे भगवतः प्रसत्त्या 
पुरुषार्थो भवतीति सूचितेऽधिकारिणः शङ्खेन्मिषति पुरुषान्तरेऽनुपलभ्यमानं पुरुषार्थप्रदत्वं तस्य तत्कीदृरोऽसाविति । तां 
निवारयदायाध्यायस्यार्थः- गुणैः सर्वैरुदीर्णमिति ।। तत्र दयपर्यायानामनन्तशब्दानां महायोगवृत्त्या हरौ समन्वयसमर्थनद्वारा 
सर्वगुणोदीर्णतैव वर्ण्यते । स च युक्तयादिभिरुक्तसमन्वये निरोधिते दोषवानपि स्यादित्याशङ्खं परिहरतो द्वितीयाध्यायस्यार्थो- 
दोषवर्जितमिति ।। तत्र युक्तयादीनामाभासत्ववर्णनेन निर्दोषत्वस्यैव भाषितत्वात्‌ । एवंविधस्य च प्रसादः कया विधया 


भविष्यतीत्याकाङक्षां पूरयतस्तृतीयस्यार्थः ~ ज्ञेयमिति ।। तत्र विरक्तयादिभिस्तत्प्रसत्त्यर्थं तस्य ज्ञेयतायाः कथितत्वात्‌ 
। प्रसनश्न कीदृशं पुमर्थं प्रयच्छतीत्साकाङ क्षां पूरसतस्तुरीयस्याथों - गम्यमिति ।। तत्र ज्ञानिनो 


1 


तत्त्वप्रकाशिका 

भगवत्प्राप्षिलक्षणमोक्षस्योदितत्वात्‌ । 

अथवा नैतनारायणपदं देवदत्तादिपदवत्‌ साडतिकं भवति किन्तु विशिष्टगुणानप्याचष्ट इत्याशयवान्‌ पदचतुष्टयेन तननिर्वक्ति 
। तथा हि । दोषारशाब्दयोरभिननर्थत्वा्नजश्च विरुद्धार्थवाचित्वादोषविरुद्धा गणा नारास्तदाश्रयो नारायणः । नजोऽभावार्थत्वादराश्रयो 
न भवतीति वा नारायणः । नरसंबन्धित्वानरीयतेऽनेनेति वा नारमणं येनेति वा निर्दोषवेदोत्पन्नत्वाद्वा नारं ज्ञानं विषयतया 
तदाश्रयत्वाच् नारायणः । अरविधुरत्वादरतिरहितत्वात्‌ क्षयरहितत्वाद्रा नारा मुक्ता तदाश्रयो नारायणः । नगनाकादिशब्दवदयं 
ङाब्दो ज्ञातव्यः । 

अथ वा नारायणस्यैव नम्यत्वोपपादकमेतत्‌ । यो हि बहुगुणो निर्दोषः शासखरज्ञेयोऽधीतशासखरगम्यः स हि वन्यो भवति । 
। देवतानतिसमनन्तरं गुरूनपि नमति- गुरूश्चेति ।। गुरोर्नाम न गृह्णीयाच्छिष्यो भार्या पतेरपि" इत्यतो न तन्नाम जग्राह 
। स्वस्य गुरुदेवताभेदेऽरुचिं सूचयत्यपिपदेन । ययपि गुरु देवताभिनस्तथापि विशेषानुग्रहा्थं पृथङ्नतिरिति। । अनेनैव 
शासखरस्याधिकारिविषयप्रयोजनसम्बन्धाश्च श्रोतृप्रवृत््ङ्गभूताः सूचिता ज्ञातव्याः । तत्स्मरणस्य महाफलहेतुत्वाचच । तदुक्तम्‌ 
। अधिकारं फलं चैव प्रतिपायं च वस्तु यत्‌ । स्मृत्वा प्रारभतो ग्रन्थं करोतीडो महत्फलम्‌ ।। इति । नमस्काराधिकार्यादिग्रथनसूचने 
रिष्यरिक्षर्थम्‌ । तथा हि । ज्ेयत्वगम्यत्वयोः ज्ञातृगन्तृसापेक्षत्वात्‌ तयोग्यस्तदिच्छुरेवाधिकारी सूचितः । नारायण एव 
विषयः । तज्ज्ञानगमने प्रयोजने । यथायोग्यं सम्बन्ध इति ।। 


ननु यदुपादेयं तदेवानन्यार्थतया व्याख्येयम्‌ । यच प्रमाणत्वे सतीष्टसाधनतावबोधकं प्रायस्तदेवोपादेयमतः कथं ब्रह्मसूत्राणां 
व्याख्येयत्वोपयोग्युपादेयतायै प्रामाण्यादीत्याशाङ्खं परिहतं सूत्रागतिक्रममाह-- द्वापर इति ॥। 
सुत्रभाष्यम्‌- 


द्वापरे सर्वत्र ज्ञान आकुीभूते तन्निर्णयाय ब्रह्मसद्न्द्रादिभिरर्थितो भगवान्नारायणो व्यासत्वेनावततार । 
अथेष्टानिष्टप्रा्षिपरिहारेच्छूनां तयोगमविजानतां तज्ज्ञापनार्थं वेदमुत्सन्नं व्यञ्जय श्चतुर्धां व्यभजत्‌ । 
चतुर्विशतिधैकडातधा सहस्रधा द्वादशधा च तदर्थनिर्णयाय ब्रह्मसूत्राणि चकार । 
सर्वत्रेति सार्वत्रिकपुरुषोक्तिः । ज्ञाने सम्यग्ज्ञाने । आकुलीभूते किमिदमदो वेति सन्दिग्धे अन्यदेवेति मिथ्यादृष्टदुष्टे च 
। आकुीभावसमर्थनाय द्वापरग्रहणम्‌ । तयोगमिषटप्राप्यनिष्टपरिहारोपायम्‌ । वेदमुत्सन्नमित्यादेरपपाठादिना तिरोहितम्‌ । 
प्रागेव चतुर्धां विभक्तं वेदं ऋरङ्निगदादिरूपं व्यक्तीकृत्यैकैकस्मादेकैको भाग इति चतुर्धा व्यभजदेकैकं चावान्तरमृगादिवेदं 
चतुर्विरत्यादिशाखाभेदेन व्यभजदित्यर्थः । तदुक्तम्‌ । ऋचस्स क्च उदधूत्य ऋग्वेदं कृतवान्‌ प्रभुः । यजूषि निगदाचैव तथा 
सामानि सामतः ।। इति ।। अवान्तरवेदादिविभागकथनं च ज्ञानाकुीभावसमर्थनार्थम्‌ । चक्र वेदतरोः ाखा दृष्ट्रा 
पुंसोऽल्पमेधसः । इत्यादेः । अयं भावः । वाक्यप्रामाण्यं तावन्िर्दोषतया सम्भवति । निर्दोषता चापौरुषेयतया आप्िमूलतया 
च । आतिश्च वक्तृनिर्दोषतैव । आपिमूलत्वाद्‌ ब्रह्मसूत्राणां प्रामाण्यसिद्धिः । प्रमादाज्ञानसंङयविपर्ययाणां नारायणावतारे 
व्यासेऽसम्भवात्‌ भगवत्त्वादेव । विप्रम्भकत्वस्य च श्रोतृदोषनिबन्धनस्य तदभावेनाभावनिर्णयात्‌ ज्ञानायोग्यताया 
ब्रह्मादिश्रोतृष्वभावात्‌ । अपहासस्य च प्रसङ्गदोषनिबन्धनस्य तदभावेनाभावनिर्णयात्‌ । अज्ञाननिर्हरणस्य च प्रसक्तत्वेन 
प्रसङ्गदो घाभावात्‌ । आप्निमूलत्वेनैव प्रामाण्यसिद्धौ सुतरां श्रुत्िनिर्णांयकत्वेन श्रुतियुक्ति मूलत्वात्‌ । 
इष्टानिष्टपराप्तिपरिहारसाधनवेदनहेतुवेदनिर्णायकत्वनेष्टसाधनावबोधकत्वं च सिद्ध्यति । अतो ब्रह्मसूत्राणामत्युपादेयत्वाव्याख्येयतेति 
।। 


सुत्रभाष्यम्‌- 


तचोक्तं स्कान्दे- 


१५९ 
नारायणाद्विनिष्पन्नं ज्ञानं कृतयुगे स्थितम्‌ । 
किचित्तदन्यथा जातं तरेतायां द्वापरेऽखिलम्‌ ।। 
गौतमस्य ऋषेश्दापाज्ज्ञाने त्वज्ञानतां गते । 
सङ़ीर्णवुद्धयो देवा ब्रह्मरुद्रपुरस्सराः ।। 
शरण्यं शरणं जग्मुनरायणमनामयम्‌ । 
तेर्विज्ञापित्तकार्यस्तु भगवान्‌ पुरुषोत्तमः ।। 
अवतीर्णो महायोगी सत्यवत्यां पराशरात्‌ । 
उत्सन्नान्‌ भगवान्‌ वेदानुज्नहार हरिस्स्वयम्‌ ।। 

तत्वप्रकाशिका 


उक्तमेवार्थं प्रमाणेन स्थापयति- तचेति ।। स्थितं यथोत्पन्नं तथैव । अन्यथाजातमिदमदो वेति सन्दिग्धमन्यदेवेति 

मिथ्याष्टिदुषटं च । अखिलमन्यथाजातम्‌ । कालतो भागद्रयस्यान्यथात्वं युक्तं न सर्वस्येत्यतो विरोषकारणं चाह- गौतमस्येति 
।। अज्ञानताम्‌ अज्ञानमिति प्रतीतिविषयतां सन्देहगोचरतां च । ब्रह्मादिवुद्धिस्र्णता नाम सज्ननानुक्रोशयुक्ततैव नाज्ञानादिमिश्रत्वम्‌ 
। गौतमरापस्य स्वहतगोनिर्मातृमात्रविषयत्वात्‌ । कालाभिभवशून्यत्वा्च तेषाम्‌ । लोकस्य च संप्रदायप्रवर्तकाभावेन 
कालतश्वाज्ञानप्राप्तिः । तदुक्तमन्यत्र- “नष्टधर्मज्ञानलोककृपालुभिः ब्रह्मरुदरेनद्रादिभिः' इत्यादि । 

चतुर्धा व्यभजन्त च चतुर्विंशतिधा पुनः । 

तधा चैकधा चैव तथैव च सहस्रधा ॥। 

कृष्णो द्वादङञाधा चैव पुनस्तस्यार्थवित्तये । 

चकार ब्रह्मसूत्राणि येषां सुत्रत्वमञ्जसा ।। 

अल्पाक्षरमसन्दिग्धं सारवद्विधतोमुखम्‌ । 

अस्तोभमनवयं च सन्नं सूत्रविदो विदुः ॥ 

निर्विोषितसुत्नत्वं ब्रह्मसूत्रस्य चाप्यतः । 

यथा व्यासत्वमेकस्य कृष्णस्यान्ये विरोषणात्‌ ।। 

सविरोषणसूत्राणि ह्यपराणि विदो विदुः । 

मुख्यस्य निर्विशेषेण शब्दो ऽन्येषां विरोषतः ।। 

इति वेदविदः प्राहुः शब्दतत्त्वा्थवेदिनः ॥ 

तस्य वेदस्य । बहुवचनप्रयोगेऽपि नार्थभेद शङ्कनीय इति भावेनैकवचनम्‌ । वेदनिर्णयाय सूत्ान्तरैरलं किमेभिरित्यत 

आह- येषामिति ।। किं तत्सत्रत्वं यदाज्जस्यं ब्रह्यसूत्राणामित्यत आह- अल्पेति ।। यावदक्षरतां विना 
विवक्षितार्थासिद्धिस्तदल्पाक्षरत्वम्‌ । एवं च भवितुमर्हतीत्यवचनमसन्दिग्धत्वम्‌ । विरिष्टार्थता सारवत्त्वम्‌ । बहुशाखानिर्णायकत्वं 
विश्वतोमुखत्वम्‌ । व्य्थाक्षरादिराहित्यमस्तोभवत्वम्‌ । अपराब्दादिवैधुर्यमनवयत्वम्‌ । एतच सूत्रत्वं कुतो ब्रह्मसूत्राणामा्जस्येनेत्यत 
आह- निर्विंडोषितेति ।। यतो ब्रह्मसूत्राणां मुख्यसूत्रत्वमत एव हि निर्विरोषितसूत्रत्वमप्यस्ति पुराणादावन्यथा तन 
स्यादित्यर्थः । ययत्र निर्विदोषितं तत्तत्र मुख्यं यदमुख्यं तद्विरोषितमित्येतत्कुत्र दृष्टमित्यत आह- यथेति ।। यथा कृष्णस्य 
निर्विंशोषितव्यासत्वमत एव तन्मुख्यमन्ये द्रौण्यादयोऽमुख्यास्ततश्च विदोषणाग्यासस्तथा निर्विंरोषितत्वान्मुख्यसू्रत्वं 
ब्रह्मसूत्राणामित्यर्थः । अन्यसूत्राणामपि मुख्यसूत्रत्वात्‌ किं विरिष्याभिधीयते ब्रह्मसूत्राणामेवेत्यत आह- सविरोषेणेति 
।। अन्यसूत्राणां सविोषणत्वा्न मुख्यत्वमिति भावः । एतदुपपादनायैवान्ये विशषणादिति प्रागेव दृष्टान्त उक्तः । 
निर्विंरेषणसविरेषत्वाभ्यां कुतो मुख्यामुख्यत्वे दृष्टान्ते कारणान्तरसम्भवादित्यत आह- मुख्यस्येति ।। 


छ 


तत्तवप्रकाशिका 


सूत्रेषु येषु सर्वेऽपि निर्णयास्समुदीरिताः ।। 

शब्दजातस्य सर्वस्य यत्प्रमाणश्च निर्णयः । 

एवंविधानि सूत्राणि कृत्वा व्यासो महायशाः ।। 

ब्रह्मरुद्रादिदेवेषु मनुष्यपितृपक्षिषु । 

ज्ञानं संस्थाप्य भगवान्‌ डते पुरुषोत्तमः ।। इत्यादि । 

मुख्यस्य मुख्यस्यैव । अस्त्वेतत्सूत्रत्वमञ्नसा ब्रह्मसूत्राणां तथापि वेदार्थनिर्णयाय सूत्रान्तैैरलं किमेभिरित्यस्य कथमनेन 

परिहार इत्यत आह- सूत्रैष्विति ।। यत्सूत्रधर्मतयोक्तं विश्तोमुखत्वं तयदा ब्रह्मसूघ्ाणामेवाञ्जसा भवति तदा तेषामेव 
सर्वशाखनिर्णायकत्वं भवेदतोऽन्यसूत्रभ्योऽतिशयेन निर्णायकत्वात्तद्रचनं युक्तमिति भावः । अन्येषामपि द्वि्रशाखानिर्णायकत्वात्‌ 
कथमेषां सर्वनिर्णायकत्वमन्यथा तद्वैयर्थ्यमित्यत आह- शब्देति ।। सर्वस्य रब्दजातस्य ।। निर्णय इति ।। सर्वैः 
राब्दसमूहैः क्रियमाणो निर्णयो यत्प्रमाणो यन्मूलकः । अन्येषां निर्णायकत्वेऽपि ब्रह्मसूत्राणामस्त्येव सर्वराखानिर्णायकत्वम्‌ 
। तनिर्णयस्य ब्रह्मसूत्रमूलकत्वेन व्याख्यानरूपत्वात्‌ । श्रुतिमूकस्मृतिवदवैयर्थ्योपपत्तेरिति भावः । एवंविधानीत्युपसंहारः 
। सूत्रष्वित्यादेरेवंविधानीत्येनेनान्वयः । ब्रह्मरु्रादिदेवेषु ज्ञानं संस्थाप्येत्यनेन पूर्वस्थितस्यैव विरेषयुक्तत्यादिभिः दटीकरणं 
किञ्चिदप्राप्तकाभश्चोच्यते । (जानन्तोऽपि विशेषार्थज्ञानाय स्थापनाय वा । पृच्छन्ति साधवः" इत्यादेः । “एवं ज्ञानं पुनः 
प्रापुः" इत्यादेश्वायमेवार्थः । विरिश्चेतरेषां तिरोहितलाभो वा । यत आहुः ब्रह्मणस्तु प्रायो नाप्रतिभासितम्‌' इत्यादि । 
तदेवमत्युपादेयत्वात्‌ व्याख्येयानि ब्रह्मसूत्राणीति स्थितम्‌ ॥। 


तत्रादिस्‌त्रस्येदं सङ्गत्यादि । अत्र ब्रह्मजिज्ञासासाः कर्त॑व्यत्वसम्थंनादस्ति शासखरसङ्गतिः । अन्यथा 
शासखस्यानारम्भणीयत्वप्रसङ्गादेतत्समर्थनीयम्‌ । अध्यायपादसङ्गतिस्त्वानन्दमयाधिकरणमारभ्यैव गवेषणीया । 
ततोऽर्वाक्तनानामधिकरणानामध्यायपादपीठत्वात्‌ । प्रथमाधिकरणत्वात्‌ भ्रुतिविचारस्याचाप्यनारब्धत्वा्नाधिकरणश्रुतिसङ्गती 
च । प्रारिप्तिततया चित्तसङ्गतरास्र प्रवर्तनीया ब्रह्मजिज्ञासा विषयः । कर्तव्या न वेति सन्देहः । उभयविधव्यापारदर्शनं 
सन्देहबीजम्‌ । न कर्तव्येति पूर्वः पक्षः । अधिकारिविषयप्रयोजनसम्बन्धशन्यत्वात्‌ । न तावद्‌ ब्रह्म विषयः । असन्दिग्धत्वात्‌ 
प्रमाणाभावेन जीवव्यतिरिक्तस्य ब्रह्मणोऽभावात्‌ । जीवस्य च स्वप्रकाशत्वात्‌ । न हि कश्चित्प्रकाशमानेऽर्थे सन्दिग्धे । न 
चात्मनः स्वप्रकाडात्वे विवदितव्यम्‌ । अहमित्यनुभवात्‌ । न चायं मानसो ऽनुभवः । तस्यापि 
ज्ञानमानत्वेनानुभवान्तरान्वेषणे ऽनवस्थानात्‌ । कस्यचिदनुभवस्य स्वप्र काशत्वेऽस्त्वात्मन एव तत्‌ । 
जिज्ञासायामेवानुभवोऽनुभूयत इति न वाच्यम्‌ । अनुभवविरोधात्‌ । न ह्यज्ञायमानज्ञानसद्धावे किञ्चिन्मानम्‌ । न च 
स्वप्रकाशसंविदाश्रयतयाऽऽत्माऽवभासत इति युक्तम्‌ । ओत्तरिकानुस्मृतिसिद्धसौषुप्षिकानुभवाभावप्रसङ्गात्‌ । न दहि 
सुषुप्तावात्मातिरिक्ता संविदस्तीति सम्भवति । संविदात्मकत्वाचात्मनो न संविद इव संविदाश्रयतया प्रतीतिः । अतः 
स्वप्रकाशात्मानतिरिक्तस्य ब्रह्मणोऽसन्दिग्धत्वान विषयत्वं सम्भवति । न च जिज्ञासायाः प्रयोजनमस्ति । ज्ञायमानेऽपि 
ब्रह्मणि तदनुपलम्भात्‌ । विषयप्रयोजनाभावान ब्रह्मजिज्ञासायामधिकारी विदयते । अत एव न सम्बन्धः । अतो न 
ब्रह्मजिज्ञासा कर्तव्येति नैतच्छास्रमारम्भणीयमिति । एवं प्राप्रे सिद्धान्तयत्सूत्रमुपन्यस्यति- अथेति ।। 


।। ॐ ॐ अथातो ब्रह्मजिज्ञासा ॐ ।। १ ॥। 
सूत्रभाष्यम्‌- 
अथशब्दो मङ्गलार्थोऽधिकारानन्तर्यार्थश्च । अतःशब्दो रेत्वर्थः । 
तत्वप्रकारिका- 


ग्रन्थादौ मङ्गलाचरणस्यावश्यकर्तव्यत्वात्‌ तत्परतयाऽथरान्दं व्याचष्टे- अथेति ।। मुक्तयर्थिमात्रस्य ब्रह्मजिज्ञासायां 
प्रवृत्तिनिरसनपरतयापि तं व्याचक्षाणस्तस्याभिधेयमर्थमाह- अधिकारेति ।। अथशब्दस्यानन्तर्यमात्रार्थत्वेप्यधिकारस्य 
योग्यतया सम्बन्धः । ब्रह्मजिज्ञासायाः प्रयोजकशन्यताशङ्खनिवर्तकतया अतःशब्दं व्याचष्टे- अत इति ॥ 

१-१ 
सूत्रभाष्यम्‌- 
अथातःशब्दपूर्वाणि सूत्राणि निखिकान्यपि । 
प्रारभन्ते नियत्यैव तत्किमन्न नियामकम्‌ ।। 
कथ्ार्थस्तु तयोर्विद्रन्कथमुत्तमता तयोः । 
एतदाख्याि मे ब्रह्मन्‌ यथा ज्ञास्यामि तत्वतः । 
एवमुक्तो नारदेन ब्रह्मा प्रोवाच सत्तमः । 
आनन्तर्ये ऽधिकारस्य मङ्गलार्थे तथैव च ॥। 
अथरब्दस्त्वतद्शब्दो हेत्वर्थ समुदीरितः । 
परस्य ब्रह्मणो विष्णोः प्रसादादिति वा भवेत्‌ ।। 
सर हि सर्वमनोवृत्तिप्ररकस्समुदाहतः । 
सिसृक्षोः परमाद्विष्णोः प्रथमं द्रौ विनिःसृतौ ।। 
ॐ्कारश्वाथरानब्दश्च तस्मात्प्राथमिको क्रमात्‌ । 
तद्धेतुत्वं वदंश्चापि तृतीयोऽत उदाहतः ।। 
अकारस्सर्ववागात्मा परत्रह्माभिधायकः । 
तथौ प्राणात्मको प्रोक्तौ व्या्षिस्थितिविधायकौ ।। 


अतश्च पूर्वमुचार्यास्सर्व एते सतां मताः । 

अथातदङाब्दयोरेवं वीर्यमाज्ञाय तत्त्वतः । 

सूत्रेषु तु महाप्राज्ञास्तावेवाऽऽदौ प्रयुञ्जत ।। इति ॥। 
तत्वप्रकारिका- 


नन्वथातःशब्दपूर्वकत्वं सूत्राणां किं निमित्तं मङ्गलाचरणादेः शब्दान्तरेणापि सम्भवादित्याशङ्ख पुराणवचनेनैव परिहरति- 
उक्तं चेति ।। अत्र प्रथमप्रयोज्यत्वे नियामकेन भाव्यं तत्किं नियामकम्‌ । न चैतत्प्राथम्यं यादृच्छिकम्‌ । यतोऽखिलान्यपि 
नियत्यैव तत्पूर्वकाणीत्यर्थः । नियामकं च भवत्‌ द्विविधं भवेत्‌ । अवर्यवक्तव्यार्थत्वमाधिक्यं चेति । आधिक्यं च 
स्वरूपतोऽर्थतश्चेति द्वेधा भवति । तत्रादिपक्षे पृच्छति- कश्चेति ।। कोऽसाववर्यवक्तव्योऽ्थो येन प्राथम्यमित्यर्थः । 
द्वितीयमाक्षिपति- कथमिति ।। राब्दान्तरस्य स्वरूपोत्तमत्वादर्शानात्‌ कथमनयोस्तदिति भावः । तृतीये पृच्छति- 
कथमिति ।। अवश्यवक्तव्यार्थत्वात्‌ प्रथमप्रयोग इति परिहारमभिप्रेत्यावक्यवक्तव्यार्थत्वं तयोरदर्शयति- आनन्तर्य इति 
।। अत्रातःशब्दस्याऽवश्यवक्तव्यमर्थान्तरं चाह- परस्येति ।। अकारवाच्यात्‌ विष्णोस्तत्प्रसादात्‌ तजििज्ञासादि कार्यमिति 
वातःशब्दार्थो भवेदित्यर्थः । “अ इति ब्रह्म" इत्यादिश्रुतिं सूचयति परब्रह्म्रहणेन । किं जिज्ञासार्थं भगवत्प्रसादेनेत्यत आह- 
स हीति ।। ननु मङ्गलोक्तयादेः शब्दान्तरेणापि सम्भवात्‌ किमेतत्प्रयोगनियत्येत्यतः स्वरूपाधिक्यं चास्तीत्याह- सिसृक्षोरिति 
।। प्रथमं विनिःसृतावतः स्वरूपोत्तमौ तस्मात्‌ प्राथमिकावित्यर्थः । यत्स्वजातौ प्रथमं हरेर्निस्सरति तत्तत्रोत्तममिति 
न्यायोऽनुसन्धेयः । अतश्च तृतीयतया प्राथमिक उदाहृतः । यतस्तृतीयतयोदाहतो विष्णुनेत्यत उत्तम इत्यर्थः । तद्धेतुत्वं 
तस्य विष्णोर्जिज्ञासादौ हेतुत्वं तस्य जिज्ञासादरमोक्षदेतुत्वं वा वदननित्यनुवादः । न केवलमाधिक्यं स्वरूपत एव किन्त्वर्थतशचेत्यतोऽपि 
प्रथमप्रयोग इत्याह- अकार इति ।। सर्ववागर्थपूर्णताऽभिधायकतया परत्रह्माभिधायक इत्यर्थः ।। प्राणात्मकाविति ॥ 
प्राणदेवत्यो भगवद्राचकौ । अभिमान्यभिमन्यमानयोरेक्यव्यपदेदो (महतश्चतुर्मुखात्‌' इत्यादौ प्रसिद्धः । वाच्यवाचकयरेक्यव्यपदेशो 
“अयं वै लोकः प्रथमा महानास्नी' इत्यादौ दृष्टः । अतः इत्युपसंहारः । वीर्यं स्वरूपाधिक्यादिमाहात्म्यम्‌ ॥। 


सुत्रभाष्ये- 


तत्त्वप्रकारिका 
अधिकारश्चोक्तो भागवततन्ते- 


मन्दमध्योत्तमत्वेन त्रिविधा ह्यधिकारिणः । 

तत्र मन्दा मनुष्येषु य उत्तमगणा मताः ।। 

मध्यमा ऋषिगन्धर्वा देवास्तत्रोत्तमा मताः । 

इति जातिकृतो भेदस्तथाऽन्यो गुणपूर्वकः ।। 

भक्तिमान्परमे विष्णौ यस्त्वध्ययनवान्नरः । 

अधमः शमादिसंयुक्तो मध्यमस्स उदाहतः ॥ 

आब्रह्मस्तम्बपर्यन्तमसारं चाप्यनित्यकम्‌ । 

विज्ञाय जातवैराग्यो विष्णुपादेकसंश्रयः ।। 

स उत्तमोऽधिकारी स्यात्सन्यस्ताखिलकर्मवान्‌ । 

अध्ययनमात्रवतः (ब्र.सू. ३-४-१२) । नाविरोषात्‌ (ब्र.सू. २-४-१३) इति चोपरि । शान्तो दान्त 
उपरतास्तितिक्षुस्समादितो भूत्वाऽऽत्मन्येवाऽऽत्मानं पयेत्‌ (बृ.उ, ४-४-२३) । परीक्ष्य छोकान्कर्मचितान्त्राह्यणो 
निर्वेदमायात्‌ । नास्त्यकृतः कृतेन । तद्विज्ञानार्थं स गुरुमेवाभिगच्छेत्समित्पाणिः श्रोत्रियं ब्रह्मनिष्ठम्‌ (मु.उ, 
१-२-१२) । यमेवैष वृणुते तेन छभ्यस्तस्यैष आत्मा विवृणुते तन स्वाम्‌ (क.उ. २-२३) । 


यस्य देवे परा भक्तर्यथा देवे तथा गुरौ । 
तस्यैते कथिता दयर्थाः प्रकान्ते महात्मन ।। (शे.उ, &-२३) इत्यादिश्रुतिभ्यः ।। 


व्योमसंहितायां च- 

अन्त्यजा अपि ये भक्ता नामज्ञानाधिकारिणः । 

खीशुद्रब्रह्मबन्धूनां तन्त्ज्ञानेऽधिकारिता ।। 

एकदेरो परोक्ते तु न तु ग्रन्थपुरस्सरे । 

जवर्णिकानां वेदोक्ते सम्यग्भक्तिमतां हरौ ।। 

आहरप्युत्तमसखरीणामधिकारं तु वैदिके । 

यथोर्वशी यमी चैव शाच्यायाश्च तथा परा ।। इति।। 
तत्वप्रकारिका- 


ननु कोऽसावधिकारः कतिविधश्च ब्रह्मजिज्ञासायां यदानन्तर्यमथशब्दो वक्तीत्यत आह- अधिकारश्चेति ।। 
अत्राधिकारिकथनेऽपि तद्विरोषणतयाऽधिकारोऽप्युक्तो भवति । अनेन मोक्षयोग्यत्वं सामान्यलक्षणमभिप्रेतम्‌ । अस्य च 
सच्छद्रादौ व्याप्तेः प्रायिकत्वादरुच्या प्रकारान्तरेणाधिकारिणः स्वरूपमाह- तथेति ।। अत्राध्ययनकब्धापि 
विष्णुभक्तिरन्याय्याऽध्ययननिवृत्त्यर्थं पृथगुक्ता । तथा च हरिभक्तिपूर्वकाध्ययनवत्त्वं सामान्यतो ब्रह्मवि्याऽधिकार इत्युक्तं 
भवति । दामादिसंयुक्त इत्यादौ पूर्वसङ्ग्रहः । पूर्वत्र चोत्तरोक्तानुकर्षश्च कर्तव्यः । न चैवं सायम्‌ । उत्तरोक्ताप्राचर्यणासाई्यात्‌ 
। ब्रह्मा्यसारता नाम तेषामसर्वोत्तमत्वं तत्पदादीनां मोक्षावरत्वं च ज्ञेयम्‌ । नन्वत्र ब्रह्मवियायामित्यनुक्तेः 
कुतोऽयमधिकारस्तत्त्रैविध्यं च ब्रह्मवि्यायामित्यत आह- अध्ययनेति ।। उपरि तृतीये वक्ष्यते । दामादिसंयुक्तता च 
ब्रह्मवियायामेवाधिकार इति श्रुत्याऽऽह- शान्त इति ।। शान्तो भगवनिषठवुद्धिः दान्तः निगृहीतेन्द्रियः उपरतो विषयालम्बुद्धिमान्‌ 
तितिश्ु्न्द्रसदिष्णुः समाहितो यथावस्तुज्ञानादिमान्‌ । शान्तादिर्भूत्वा परमात्मानं स्वस्थितं वियादिति तेषां तादर्थ्यमुक्तं 
भवति “उपनीतोऽधीयीत' इत्यादिवत्‌ । अत्राऽऽत्मनीत्युक्तत्या मध्यमाधिकारित्वं सूचितम्‌ । ऋरषयोऽन्तःप्रकाराः' इति 


(1 

रतेः । सारासारविवेकायपि ब्रह्मवियायामेवाधिकार इति श्रुत्या दर्शयति- परीक्ष्येति ।। लोकान्‌ विष्णुलोकेतरान्‌ कर्मापादितान्‌ 
असारानित्यतया परीक्ष्य वैराग्यं प्राप्रुयात्‌ । स च मोक्षादितरत्र निर्विण्णो विज्ञानार्थं गुरुमेवाभिगच्छेत्‌ । यस्मानित्यपुमर्थो 
मोक्षः कर्मादिना न सिद्ध्यति तस्मादित्यर्थः । अत्रापि विज्ञानपदेनोत्तमाधिकारित्वं सूचितम्‌ । देवादीनां तु यज्ज्ञानं 
विज्ञानमिति कीर्तितम्‌" इत्युक्तेः । विष्णुभक्तिरपि ब्रह्मविद्यायामधिकार इति श्रुत्याऽऽह- यमिति ।। एष विष्णुरयं वृणुते 
तेन लभ्यस्तस्य प्रसन्नो भवति । ततश्च तस्याधिकारिणः स्वस्वरूपं प्रकारायतीत्यर्थः । अत्र वृणुत इत्यनेन भक्तत्वं सूचितम्‌ 
। सा च भक्तिर्विष्णौ सर्वाधिकाऽन्येष्वपि यथायोग्या ब्रह्मवि्योपयोगिनीत्येतच्छुत्याऽऽह- यस्येति ।। नन्वध्ययनवतां 
ब्रह्मविद्याधिकारित्वे त्रिवर्णेतरेषामध्ययनविधुराणा ज्ञानाभावेन मोक्षाभावः स्यादित्याशङ्खं प्रमाणेन परिहरति- व्योमसंहितायां 
चेति ।। अन्त्यजा वर्णबाह्याः । भक्ता इत्यधिकारकथनम्‌ । तन्त्रं पञ्चरात्रादि । अध्ययनाभावेन वैदिकज्ञानानधिकारित्वेऽपि 
त्रिव्णेतरेषां नामादिज्ञानाधिकारित्वात्‌ मोक्षोपपत्तिरिति भावः । "सपत्नीं मे पराधम' इत्यादौ स्रीणामपि वेदाधिकारदर्ानात्‌ 
कथं तासामनधिकार इत्यत उक्तस्यापवादमाह- आहुरिति ।। तथा परा मुनिस्ियो नरादिकुलजाश्च । 


सुत्रभाष्यम्‌- 
यत्तो नारायणप्रसादमृते न मोक्षः, न च ज्ञानं विनाऽत्यर्थप्रसादः, अतो ब्रह्मजिज्ञासा कर्तव्या । 


यत्रानवसरो यत्र पदं तत्र प्रतिष्ठितम्‌ । 
वाक्यं वेति सतां नीतिः सावकाश न तद्धवेत्‌ ।। इति वृहत्संहितायाम्‌ ।। 
एवमथशब्दं सडक्षेपविस्तराभ्यां व्याख्यायातःराब्दो हेत्वर्थं इत्युक्तं व्यनक्ति ।। यत इति ।। सुखमेव मे स्याुःखं 

मनागपि माभ्‌दिति सर्वाभिमतमोक्षस्य नारायणात्सर्थप्रसादमन्तरे णासम्भवादत्यर्थप्रसादस्य च 
तदपरोक्षज्ञानमन्तरेणालाभादपरोक्षज्ञानस्य च ब्रह्मजिज्ञासां विनाऽनुदयादत्यर्थप्रसादद्रारामोक्षसाधनापरोक्षज्ञानोत्पादिका 
ब्रह्मजिज्ञासा कर्तव्येत्यर्थः । यदुक्तमसन्दिग्धत्वान् ब्रह्मणो विषयत्वमिति तदब्रह्मपदप्रयोगेण परास्तम्‌ । तथा हि । 
भवेदेतदसन्दिग्धत्वं जिज्ञास्यस्य यदि तत्स्वप्रकाशजीवाभिन्नं स्यात्‌ । न चैतदस्ति । जिज्ञास्ये ब्रह्मपदश्रवणात्‌ "तद्विजिज्ञासस्व 
तद्‌ ब्रह्मेति" । ब्रह्मशाब्दश् पूर्णगुणतां वक्ति । {अथ कस्मादुच्यते ब्रह्मेति । बृहन्तो ह्यस्मिन्‌ गुणाः" इति श्रुतेः । तथा च 
कथं तस्य जीवाभेदः जीवस्याल्पगुणत्वेनानुभवात्‌ । न च ब्रह्मणि गुणाध्यासः । परमार्थतोऽत्रह्मप्रसङ्गात्‌ । देशायपरिच्छिनता 
ब्रह्मतेति चेन । उक्तश्रुतिविरोधात्‌ । देशायपरिच्छेदेन च जीवभेदसिद्धेः । जीवाणुत्वस्य च वक्ष्यमाणत्वात्‌ । अतो जीवस्य 
स्वप्रकाशत्वेऽपि तद्धिनत्रह्मणः सन्दिग्धत्वाद्रिषयत्वसिद्धेरमोक्षाख्यप्रयोजनसद्धावात्‌ तत एवाधिकार्यादिसम्भवाद्‌ ब्रह्मजिज्ञासा 
कर्तव्येति । ब्रह्मपदल्याख्यानरूपं नारायणपदम्‌ । ननु कर्तव्येति पदमत्र न श्रूयते ययध्याहारस्तर्हिं न कर्तव्येत्यध्याहारः किं 
न स्यादध्साहारस्य निरडदात्नादित्यत आह- यत्रेति ।। यत्र वाक्ये महावाक्ये वा यत्पदं वाक्यं वा 
विनाऽन्यत्रार्थान्तरेऽनवसरोऽर्थान्तरस्याघटना तत्र वाक्ये महावाक्ये वा तदेव पदं वाक्यं वा प्रतिष्ठितं प्राप्तं नान्यदिति सतां 
न्यायः । यत्पदं वाक्यं वा विनापि पदान्तरेण वाक्यान्तरेण वा वाक्ये महावाक्ये वा सावकादोऽर्थान्तरे घटनावति तदेव पदं 
वाक्यं वा नियमेन प्रतिष्ठितं न भवेदिति न्यायात्‌ कर्तव्यपदमेवाध्याहार्यम्‌ । न कर्तव्येत्यादेरधिकारकथनादिनाऽयोगादिति 
भावः । 


तमेवं विद्वानमृत इह भवति । नान्यः पन्था अयनाय विद्यते (तेआ, ३-१२) ।। प्रियो हि ज्ञानिनोऽत्यर्थमहं 
स च मम प्रियः । (भ.गी. ७-१७) । यमेवैष वृणुते तेन छभ्यः । (क.उ, २-२३) । आत्मा वाऽरे द्रष्टव्यः 
श्रोतव्यो मन्तव्यो निदिध्यासित्तव्य (बृ.उ, ६-५-&) इत्यादिश्रुतिस्मृतिभ्यः ।। 

कर्मणा त्वधमः प्रोक्तः प्रसादः श्रवणादिभिः । 

मध्यमो ज्ञानसम्पत्त्या प्रसादस्तृत्तमो मतः ॥। 

प्रसादात्वधमाद्विष्णोः स्वर्गलोकः प्रकीर्तितः । 


तत्त्वप्रकारिका 
मध्यमाजनलोकादिरुत्तमस्त्वेव मुक्तिदः । 


श्रवणं मननं चैव ध्यानं भक्तिस्तथेव च ॥। 
साधनं ज्ञानसम्पत्तौ प्रधानं नान्यदिष्यते ।। 
न चैतानि विना कथिज्ज्ञानमाप कुतश्चन ।। इति नारदीये ॥ 


नारायणप्रसादमृते न मोक्ष इत्येतत्कुत इति तत्राह- तमिति ।। अत्र ज्ञानान्मोक्षो नामानन्यथोपपत्त्या प्रसादादेवोक्तो 
भवति । ज्ञानेन भगवत्प्रसाद इत्येतत्कुत इति तत्राह- प्रियो हीति ।। न केवलमर्थात्‌ मोक्षस्य प्रसादेकसाध्यत्वं किन्तु श्रुतं 
चेति तां श्रुतिं चाह- यमिति ।। यमात्मा प्रसन्नः सन्‌ वृणुते तेनैव प्राप्य इत्यर्थः । जिज्ञासया ज्ञानमित्येतत्कुत इति 
तत्राह- आत्मेति ।। दर्शनार्थं श्रवणादिरूपा जिज्ञासा कार्येत्यर्थः । न च भ्रवणादेरसन्वाच्यता “जिज्ञासितं सुसम्पन्नम्‌" इति 
विचारेऽपि तत्प्रयोगादिच्छाया अविधेयत्वाद्‌ भवतीत्यादिकथनस्य वैयर्थ्यात्‌ सूत्रं च भ्रुत्यनुसारीति । अस्तु मोक्षो 
भगवत्प्रसादसाध्यस्तदर्थं न ज्ञानमपेक्षितम्‌ । (तत्कर्म हरितोषं यत्‌" । “य इमं परमं गद्यम्‌" इत्यादेः कर्मादिनापि 
भगवत्प्रसादसिद्रेः । यपि मोक्षस्य कर्मादिसाध्यत्वं श्रुत्यादिसिद्रं तथापि (तमेवं विद्वान्‌" “यमेवैष वृणुते" 
इत्यादावन्यनिषेधाच्छङ्जभावः । अत्र पुनः प्रियो हि" इति वाक्येऽन्यनिषेधाभावाद्धवेदेवं इङ्कत्याशङ्खं प्रमाणेन परिहति- 
कर्मणेति ।। सत्यं भवेदेव कर्मादिना भगवत्प्रसादस्तथापि तस्यानुत्तमत्वाज्ज्ञानसाध्यस्यैवोत्तमत्वात्‌ । अनुत्तमेन 
स्वर्गादिमात्रसिद्धेरुत्तमेनैव मोक्षसिद्स्तत्साधनं ज्ञानमपेक्षितमिति भावः । 


ननु ज्ञानं च "कर्मणा ज्ञानमातनोति' इत्यादेः कमांदिनाऽपि सम्भवतीति न जिज्ञासया कृत्यम्‌ । 
आत्मेतिवाक्येऽन्यनिषेधाभावादित्याशङ्खं तच्छेषेण परिहरति- श्रवणमिति ।। का गतिस्तरय॑तद्भचनस्येत्यत आह- प्रधानमिति 
।। अप्रधानसाधनं कर्मादीति भावः । विपरीतं किं न स्यादित्यत आह- न चेति ।। एतानि श्रवणादीनि । कुतश्चन कमदिः 
। ज्ञानस्य श्रवणा्यन्वयव्यतिरेकित्वात्‌ तदेव प्रधानसाधनं कमदिस्तदभावात्‌ तत्पारम्पर्यण साधनमिति भावः ॥। 


सूत्रभाष्यम्‌- 


ब्रह्म" शब्दश्च विष्णावेव । “यमन्तःसमुद्रे कवयोऽवयन्ति तदक्षरे परमे प्रजाः । यतः प्रसूता जगतः प्रसूती 
तोयेन जीवान्‌ व्यससर्ज भूम्याम्‌" इत्युक्त्वा (तदेवर्तं तदु सत्यमाहुस्तदेव ब्रह्म परमं कवीनाम्‌" इति हि श्रुतिः 
। (तन्नो विष्णुः" इति वचनाद्विष्णुरेव हि तत्रोच्यते । न चेतरशब्दात्तत्प्रािः । (नामानि विश्वाऽभि न सन्ति 
खछोके यदाविरासीदनृतस्य सर्वम्‌ । नामानि सर्वाणि यमाविडान्ति तं वे विष्णुं परममुदाहरन्ति" इति भा्छवेयश्रुतिः 
। शयो देवानां नामधा एक एव तं सम्प्रश्नं भुवनायन्त्यन्य' इत्येवशब्दान्नान्येषां सर्वनामता । “अजस्य 
नाभावध्येकमर्पितं यस्मिन्‌ विश्वानि भुवनानि तस्थुः" इति विष्णोर्हि लिङ्गम्‌ । न च प्रसिद्धार्थं विनाऽन्योऽर्थो 
युज्यते । (अजस्य नाभाविति यस्य नाभेरभूत्‌ श्रुतेः पुष्करं छोकसारम्‌ । तस्मै नमो व्यस्तसमस्तविश्वविभूतये 
विष्णवे छोककर् ।।' इति स्कान्दे । “परो दिवा पर एना पृथिव्या" इति सरमाख्याश्रुतौ । “यं कामये तं तमुग्रं 
कृणोमि तं ब्रह्माणं तमृषिं तं सुमेधाम्‌" इत्युक्त्वा “मम योनिरप्स्वन्तः समुद्र" इत्याह । 


तत्वप्रकारिका- 


ननु नारायणप्रसादमृते न मोक्षशवत्तर्हि तजिज्ञासैव कर्तव्या न ब्रह्मजिज्ञासा । न च वाच्यं नारायण एव ब्रह्मपदेन 
विवक्षितः सूत्रकृतेति । ब्रह्मशब्दस्य बहर्थत्वेन सू्रकारविवक्षाविरोषस्य दुङ्ेयत्वादित्यत आह- ब्रह्मेति ।। विष्णावेव 
मुख्य इति शेषः । ब्रह्मशब्दस्यानेकार्थत्वेऽपि तस्य विष्णावेव मुख्यत्वात्‌ मुख्यैव ग्राह्यत्वात्‌ स एव सूरत्रकारविवक्षितो 
ज्ञायत इति भावः । स विष्णुराह दि । तं ब्रह्ेत्याचक्षत इति" ।। निरन्तरसूत्रद्रयेन ब्रह्मत्वेन नारायणस्यैव प्रस्तुतिं सूचयति 
विष्णुग्रहणेन । ब्रह्मशब्दस्यान्यत्रापि रूढत्वात्‌ रूढटेरेव मुख्यत्वात्‌ कुतो विष्णावेवासौ मुख्य इत्यत आह- यमिति ।। 
यद्यप्यन्यत्र रूढो ब्रह्मशब्दस्तथापि विष्णावेव मुख्यः । अन्यत्राज्ञरूदित्वाद्गगवति च विद्रद्रढया ब्रह्मशब्द इति । कवीनां 


(1 
तदेव परमं ब्रह्मेति श्रुत्युक्तत्वात्‌ विद्रदविद्रदूटयो्विद्रदरूेरव मुख्यत्वात्‌ । तच्छब्देन विष्णुरिति कुत इति चेत्‌ । यमन्तःसमुदर 
स्थितं ज्ञानिनो जानन्तीति विष्णुलिङ्गादेवेति भावः । समुद्रस्थत्वलिङ्गस्यान्यत्र कथश्चित्‌ सम्भवात्‌ तच्छब्देन कुतो विष्णुत्वनिश्चय 
इत्यतो निरवकाशश्रुतेरेवेत्याह- तन्न इति ।। यतस्तं विद्महे धीमहि च तस्मादस्मज्छुभं प्रति विष्णुश्रोदयत्वित्यर्थः । यदि 
विष्णुराब्दात्‌ स एवात्रोक्तं ब्रह्म तर्हिं तनो रुद्र इत्यादीतरवाचकशब्दसद्धावात्‌ तेषामपि मुख्यत्रह्मत्वं प्राप्तमित्यत आह- 
नचेति ।। कुतो नेतरेषां मुख्यत्रह्मत्वप्राप्तिरिति चेत्‌ तत्प्रापकरब्दानां विष्णावेव मुख्यत्वादित्यभिप्रायेण तत्र भ्रुतिमाह- 
नामानीति ।। सर्वाणि नामानि रुद्रादिजगति मुख्यतो न सन्ति यतो विष्ण्वितरस्य जगतः सर्वं नामप्रवृत्तिनिमित्तमुत्पत्तिमत्‌ 
तर्हिं कस्मिंस्तानि मुख्यतः सर्वाणि नामानि यं मुख्यतो वाचकत्वेन विशन्ति । तमपरिच्छिननप्रवृत्तिनिमित्तं विष्णुं वदन्ति 
विद्रांस इत्यर्थः । यथा सर्वनामवत्त्वेन विष्णुरेवात्रोक्तं ब्रह्म तथा रुद्रादीनामपि विष्ण्वादिशब्दवाच्यत्वेन त एवात्रोक्तं ब्रह्म 
किं न स्युरित्यत आह- य इति ।। नामधा नामधारकः । यच्छब्देन विष्णुरिति कुतोऽस्य सूक्तस्यान्यपरत्वादित्यत आह- 
अजस्येति ।। पद्मनाभत्वलिङ्गादयं विष्णुरेव । उत्सर्गतो लिङ्गाच्छुतेः प्राबल्येऽपि निरवकारालिङ्गेन 
सावकाशविश्वकर्मश्रतेर्बाधसम्भवादिति भावः । नाभ्यर्पितं पद्मादन्यत्किं न स्यादित्यत आह- नचेति ।। नाभ्यर्पितो 
विश्वाधारः पदार्थः प्रसिद्धपद्माख्यार्थं विनाऽन्यो न युज्यते प्रसिद्धिवाधादित्यर्थः । न केवलमेतच्छत्युक्तं पद्मं पद्मनाभश्च हरिः 
प्रसिद्धैव किन्तु तद्राचित्वेन स्मृतिगृहीतत्वाचेत्याह- अजस्येति ।। अजस्य नाभाविति भ्रुतेरित्यन्वयः । कचिव्यस्ताः 
कचित्समस्ता विश्वविभूतयो येनासौ तथोक्तः । पूर्वार्थे विष्णुवाचकाभावादुत्तराधो दाहरणम्‌ । यदा निरवकारात्वेन लिङ्गमात्रं 
भ्रुतिवाधकं तदा किं वाच्यं समाख्यायुक्तं तदिति भावेनाह- पर इति ।। “परो दिवा पर एना पृथिव्या परो देवेभिरसुरर्यदस्ति' 
इत्यनेन विश्वकर्मसूक्तोक्तेन सूक्तान्तरे “परो दिवा पर एना पृथिव्यैतावती महिना सम्बभूव" इति समाख्यानाचच विष्णुरेव 
विश्वकर्मसूक्तोक्तः । नच तत्रापि विष्णुः कुत इति शङ्क्यम्‌ । यतः समाख्याश्रुतौ यावापृथिवीपरं “मम योनिरप्स्वन्तःसमुदर' 
इति लक्ष्मीः स्वकारणत्वेन समुद्रस्थितत्वेन चाह । न चास्तु लक्ष्मीकारणं ब्रह्मायन्यतममिति वाच्यम्‌ । “यं कामये" इति 
लक्ष्म्या ब्रह्मादीनां स्वाधीनत्वोक्तेरित्यर्थः । दिवेत्यादितृतीया पञ्चम्यर्थे । स विष्णुर्यावापृथिवीपरोऽहं तु महिप्रैतावती 
परिमिता बभूवेत्यर्थः । यमुग्र ब्रह्माणमृषिं सुमेधसं वा कतुं कामये तं तमुग्रं ब्रह्माणमृषिं सुमेधसं वा करोमीत्यर्थः ॥। 

सूत्रभाष्यम्‌- 

उग्रो रुद्रः । समुद्रेऽन्तर्नारायणः । प्रसिद्धत्वात्सुचितत्वाचास्यार्थस्य । नचाविरोध प्रसिद्धः परित्यज्यते । 
उक्तन्यायेन च श्रुतय एतमेव वदन्ति । 

“वेदे रामायणे चैव पुराणे भारते तथा । 

आदावन्ते च मध्ये च विष्णुः सर्वत्र गीयते ।।' इति हरिवंशेषु । नचेतरग्रन्थविरोधः । 

“एष मोहं सृजाम्याश्ु यो जनान्मोहयिष्यति । 

त्वं च सुद्र महाबाहो मोहशाखाणि कारय ।। 

अतथ्यानि वितथ्यानि दर्शयस्व महाभुज । 

प्रकारा कुरु चात्मनं अप्रकाङां च मां कुरु ।। इति वाराहवचनात्‌ ।। 

ेवे च स्कान्दे 

“श्पचादपि कष्टत्वं ब्रह्मेशानादयः सुराः । 

तदैवाच्युत यान्त्येव यदेव त्वं पराङ्मुख इति । 

ब्राह्मे च ब्रह्मवैवर्ते 








“नाहं नच रिवोऽन्ये च तच्छ्येकांशभागिनः । 
बाः क्रीडनकैर्यद्रत्‌ ऋ्रीडतेऽस्माभिरच्युतः ।।' इति । 

तत्त्वप्रकाशिका 
न च वैष्णवेषु तथा । (तचैष मोहमि' त्युक्तम्‌ ।। 
।। इति जिज्ञासाधिकरणम्‌ ।। 
तत्वप्रकारिका- 


नन्वत्र समुद्रस्थो रुद्रः किं न स्यात्‌ । (तप्यमानाय सलिले" इति भारतोक्तेः । न च रमाधीनत्वोक्तिविरोधः । उग्रशब्देन 
कस्यचित्‌ ज्कूरस्यैव ग्रहणसम्भवादित्यत आह- उग्र इति ।। अत्रोग्र इति रुद्र॒ एव भवेत्‌ । “उग्रः कपदीं श्रीकण्ठः" इति 
तस्थैवोग्रत्वेन प्रसिद्धत्वात्‌ । उग्रशब्देन रुद्रशब्दार्थस्य सूचितत्वाच । उग्रो रुद्रो रौद्र इत्येकार्थत्वात्‌ । तथा समुद्रस्थो नारायण 
एव भवेत्‌ । समुद्रशायनत्वेन तस्यैव "महोदधिशयोऽन्तकः" इत्याद प्रसिद्धत्वात्‌ । तथा समुद्रान्तस्थत्वकथनेन नारायणङाब्दार्थस्य 
सूचितत्वाचच । (आपो नाराः" इति स्मृतेरित्यर्थः । नन्वत्र प्रसिद्धयादिसद्धावेऽपि तत्परित्यागेनान्यस्वीकारे किं बाधकमित्यत 
आह- न चेति । प्रसिद्धार्थस्य विरोधैकापोद्यत्वात्‌ तदभावे तत्परित्यागो न युक्तः प्रसिद्धिवाधादित्यर्थः । अ्रोग्रपदेन 
रुदरग्रहणे “विश्वाधिको रुद्रः" इत्यादिश्रुतिविरोधात्‌ तत्परित्याग इत्यत आह- उक्तेति ।। नामानि विश्ेत्याचुक्तन्यायेन 
वक्ष्यमाणन्यायैश्च विश्वाधिकादिश्रुतीनां विष्णुपरतया न बाधकत्वमिति भावः । श्रुतीनां विष्णुवाचकत्वे स्मृतिं चाह- वेद 
इति ।। एतद्रचनस्य हरिवंरात्रयगतत्वसूचनाय बहुवचनम्‌ । तथाप्यस्ति पाडुपतादिशाख्रविरोधः । तत्र रुद्रादीनां 
सर्वोत्तिमत्वाुक्तेरित्यत आह- न चेति ।। कुतो न विरोध इति चेत्‌ तेषां मोहार्थं कृतत्वादिति भावेनाह- एष इति ।। 
मुद्यतेऽनेन जन इति मोहो नटनं वश्चनं वा । त्वं च सृज दधीच्यादिभिः कारय च । अविद्यमानमतथ्यम्‌ । व्यधिकरणत्वेन 
विद्यमानं वितथ्यम्‌ । आत्मानं मां च प्रति । प्रकाशं प्रसिद्धिम्‌ । स्कान्दादिपुराणानां रिवादिविषयत्वात्‌ तद्विरोधः 
स्यादित्यत आह- दैवे चेति ।। ब्राहये ब्रह्मविषये । क्रीडनकैः क्रीडासाधनैरस्माभिः करणैः । तेषां दौवादित्वेऽपि न 
विरोधित्वम्‌ । तत्रापि विष्णृत्तमत्वादेरेवोक्ततया स्वविरोधेन तत्राप्रामाण्यात्‌ । न च विपरीतः किं न स्यादिति वाच्यम्‌ । 
शिवायुत्कषदिः दोवादिपुराणेष्वसाधारण्येन प्राप्तत्वादिति भावः । तथापि विष्णूत्तमत्वरसुद्राधमत्वयोः वैष्णवग्रन्थविरोधोऽस्तीत्यत 
आह- न चेति ।। तथा सर्वोत्तिमत्वादिविरोधः । ननु तत्रापि विष्णुना रुद्रस्तुत्यादि कथमुच्यत इत्यत आह- तच्चेति ।। 
यदुच्यते तचैष मोहमिति वचनान्मोहार्थत्वेन प्रत्युक्तमित्यर्थः । तस्मात्‌ रुद्रादीनामधमत्वे बाधकाभावादं कामय इत्यादौ 
तद्रचनाष्ृक्ष्मीकारणत्वेन मम योनिरित्युक्तो विष्णुरेव । ततश्च तत्समाख्यानाद्विश्वकर्मसूक्तवाच्योऽपि स एव । तथाच । 
तस्यैव यो देवानामिति सर्वनामत्वोक्तेर्नान्येषां सर्वनामताऽतस्तेषां तन्नो विष्णुरित्यादावप्रापतर्विष्णुरेव परं ब्रह्म । ततो 
विष्णावेव ब्रह्मशब्दस्य मुख्यत्वेन स एव सूत्रकृता जिज्ञास्यतयाविवक्षित इति । तदेवं जिज्ञास्ये तद्ब्रह्मेति ब्रह्मपदश्रवणात्तेन 
च तस्य पूर्णगुणत्वोक्तरनानुभवसिद्भाल्पगुणजीवाभेदस्तस्येति सन्दिग्धत्वेन विषयत्वसिद्धः प्रयोजनादिसद्धावाच ब्रह्मजिज्ञासा 
कर्तव्यैवातः शास्रमारम्भणीयमेवेति सिद्धम्‌ ।। १ ॥ 


सूत्रभाष्यम्‌- 
ब्रह्मणो टक्षणमाद- 
|| ॐ जन्मायस्य यतः ॐ ।। २ ।। 


सृष्टिस्थितिसंहारनियमनज्ञानाज्ञानबन्धमोक्षा यत्तः । “उत्पत्तिस्थितिसंहारा नियतिर्ज्ञानमावृतिः । बन्धमोक्षौ 
पुरुषायस्मात्स हरिरेकराट्‌' इति स्कान्दे । यतो वा इमानि भूतानि जायन्ते । येन जातानि जीवन्ति । 
यत्प्रयन्त्यभिसंविरान्ति । तद्विजिज्ञासस्व । तदुत्रह्येति । य उ त्रिधातु पृथिवीमुतयामेको दाधार भुवनानि 
विश्वा । चतुर्भिस्साकं नवतिं च नामभिश्चक्रं न वृत्तं व्यतीरवीविपत्‌ । “परो मात्रया तन्वा वृधान न ते 
महित्वमन्वश्रुवन्ति । न ते विष्णो जायमानो न जातो देव महिग्रपरमन्तमाप' “यो नः पिता जनिता यो 
विधाता धामानि वेद भुवनानि विशा" इत्यादि च ।। २ ॥। 


।। इति जन्माधिकरणम्‌ ।। 

०९ 

तत्वप्रकारिका- 

अत्र श्रुत्युक्तत्रह्मणो विष्णुत्वसमर्थनादस्ति शाखरादिसङ्गतिः । श्रुत्यादिसङ्गतिस्तु तद्विजिज्ञासस्व तदुब्रह्ेति त्युक्तं ब्रह्म 
जिज्ञास्यमित्युक्तं तस्य च विष्णुत्वं यावन्न साध्यते तावत्तस्य गुणपूर्त्यसिद्ध्या भेदकाभावेन जिज्ञास्यता न सम्भवतीति । 
तच्छत्युक्त ब्रह्माऽत्र विषयः । किं विष्णुरुत जीव इति सन्देहः । उभयत्रापि ब्रह्मपदप्रयोग एव सन्देहबीजम्‌ । ययपि 
पूर्वाधिकरणे विष्णावेव ब्रह्माब्दो मुख्य इत्युक्तं तथापि स्वकृतव्याख्यानस्थापनाय भाष्यकारैरेवोक्तत्वाद्धवति सन्देहः । 
जीव एवेदं ब्रह्मेति पूर्वः पक्षः । वृहजातिजीवेति ब्रह्मशब्दस्य जीवे रूढत्वात्‌ । ययपि ब्रह्मशब्दो विष्णौ प्रवर्तते तथापि तस्य 
तत्र योगेनैव प्रवृत्तेः । रूटियोगयोश्च रूटेरेव बलवत्त्वाज्ीववाचित्वमेव मुख्यम्‌ । नच रूटिपरित्यागेन योगाङ्गीकारो युक्तः 
। बाधकं विना मुख्यार्थत्यागायोगात्‌ । नचात्र तादृशं बाधकमस्ति । तस्मात्‌ जीव एवेदं ब्रह्म । तस्य च 
स्वप्रकारशत्वेनासन्दिग्धत्वादजिज्ञास्यतेति । अथ सिद्धान्तयत्सूत्रमवतारयति ब्रह्मण इति । निर्वाधरूढिवलाग्जीव एवेदं 
ब्रह्मेति प्राप्ते तन्निराकर्तुं जीवग्रहणे बाधकं श्रत्युक्तं जिज्ञास्यत्रह्मणो लक्षणमाह सूत्रकार इत्यर्थः । अस्य जगतो जन्म । 
आदिपदोक्ते स्थितिसंहती यतस्तदत्रह्येत्यादिप्रतीतिनिरासाय सूत्रं यथावव्याचषटे ।। सृष्टीति ।। सृष्टयायष्टकमस्य जगतो यतो 
भवति तदेव जिज्ञास्यं ब्रह्मोच्यते । तह्वक्षणं च विष्णावेव सम्भवति न जीवेऽतो ब्रह्मशब्दस्य जीवे रूटत्वेऽपि 
वाधकसद्भावात्तदब्रह्येति श्रत्युक्तं ब्रह्म विष्णुरेवेति युक्तैव प्रागुक्तजिज्ञासेत्यर्थः । यद्यपि विष्णौ ब्रह्राब्दो 
विद्रदरूदियुक्तस्तथाप्यभ्युपगम्योक्तिरियमिति ज्ञातव्यम्‌ । जन्मायस्येति तद्रुणसंविज्ञानः छब्धजन्मनो हि स्थित्यादीत्यतो 
जन्मन आदित्वम्‌ । ननु जगजनन्मादिकर्तृत्वं यदि विष्ण्वेकनिष्ठं तर्हिं भवेत्जीवापवाधकं तदेव कुत इत्यत आह- उत्पत्तीति 
।। आवृत्तिरज्ञानम्‌ । एकराट्‌ स्वतन्त्रः । नन्वेतष्क्षणं जिज्ञास्ये नोपलभ्यतेऽतः कथं जीवापवाधकमित्यतस्तत्पूर्ववाक्ये 
कथितमिति तदुदाहरति ।। यत इति ।। यत्प्रयन्ति प्रलये । यदभिस्वेच्छया सम्यक्‌ प्रविशन्ति । मुक्तौ । सृष्ट्यादिकर्तृत्वं 
प्रत्येकमपि विष्ण्वेकनिष्ठं किमु सर्वमित्यभिप्रायेण स्थित्तिकर्तृत्वस्य तदेकनिष्ठत्वे श्रुतिमाह ।। य इति । य एक एव 
प्रकृतिपुरूषकालाधारकः पृथिवीं यां सर्वभुवनानि च दधारेत्यर्थः । तथा नियमनं च तदेककर्तृकमिति श्रुतिमाह ।। चतुर्भिरिति 
। स बृहच्छरीरो मूलरूपी चतुर्भर्वासुदेवादिनामभिर्नाममात्रः स्वरूपभेदशून्यैः साकं नवतिं विरोषेणाधिकान्देवान्वृत्तं चक्रमिव 
पर्यवर्तयदित्यर्थः । अष्टौ वसव एकादश रुद्रा एकादङ्ादित्याः द प्रजापतयः पश्चाङन्मरुत इति नवतिः । एतान्यपि 
लक्षणान्यन्यव्याप्तानि नेत्याह ।। पर इति ।। हे विष्णो स्वमूर्त्यैवापरिच्छिन त्वं मितेः परोऽस्यतोऽपरिमितत्वात्ते 
जगत्सृष्ट्यादिमहिमानं केऽपि न प्रापुवन्तीत्यर्थः । वर्तमाननिषेधात्स्यादतीतादावतिव्याप्तिरित्यत आह ।। नेति ।। हे विष्णो 
देव ते मदिश्नः परमन्तं सीमानं जायमानो न प्रापेति जातो नाप जनिष्यमाणो नाप्स्यतीत्यर्थः । जगत्कारणत्वं च ब्रह्मणो 
न विकारित्वेन किन्तु पितृवदेवेति श्रुत्या दर्शयति ।। य इति ।। नः सर्वेषां । न दत्तपुत्रपितृवत्यिता किन्तु जनिता जनकः 
। सर्वाणि भुवनानि तद्रतधामानि च वेदेत्यर्थः । अतोऽतिव्याप्यादिशून्यविष्णुलक्षणवत्त्वाद्रिष्णुरेव श्रुत्युक्तं ब्रह्म न जीवोऽतो 
युक्तैव ब्रह्मजिज्ञासेति स्थितम्‌ ।। २ ।। अ.२ ॥ 


सूत्रभाष्यम्‌- 
अनुमानत्तोऽन्ये न कल्पनीयाः । 
।। ॐ डाखरयोनित्वात्‌ ॐ ।। ३ ॥। 
“नावेदविन्मनुते तं बृहन्तं सर्वानुभूमात्मानं साम्पराये ।' (भपनिषदः पुरुष" इत्यादिशरुतिभ्यश्च । 
तत्वप्रकारिका- 


अत्र जन्मादिकारणत्वस्यान्यनिषटत्वनिरासादस्ति शाखसङ्गतिः । जगजन्मादिकर्ृत्वस्य जिज्ञास्ये ब्रह्मणि श्रवणाद्विष्णुरेव 
ब्रह्यत्युक्तम्‌ । जन्मादिकर्तृत्वस्य च यदाऽन्यनिष्ठता निवार्यते तदैव तेन विष्णुत्वनिश्चयः स्यादिति । तजन्मादिकारणत्वं 
विषयः । किं विष्णोरेवान्यस्याप्यस्ति वेति सन्देहः । पूर्वोक्तन्यायः प्रसिद्धिश्च संशयवीजम्‌ । अन्येषामप्यस्तीति पूर्वः पक्षः 
। अनुमानेन रुद्रादेरपि कारणतासाधनसौलभ्यात्‌ । नचोदाहृतश्रुतिविरोधः । तासां युक्तिविरुद्धारथ प्रामाण्यायोगात्‌ । तथाच 

तत्तवप्रकाशिका 


जन्मादिकारणत्वस्य भगवदेकनिष्टताभावान तस्यैव तेन जिज्ञास्यत्रह्मतानिश्चय इति । सिद्रान्तयति ।। अनुमानत इति ॥ 
कारणत्वेनेति रोषः । तत्र हेत्वाकाङक्षायां सूर्रमुपन्यस्यति ।। शास्रयोनित्वादिति ।। भवेदनुमानतोऽन्येषां कारणत्वकल्पना 
यदि कारणमानुमानिकं स्यात्‌ । नचैतदस्ति । शास्रैकसमधिगम्यत्वात्कारणस्य । नहि धर्मादिनिश्चयोऽनुमानेनेति सूत्रार्थः 
। कारणस्य शास्ैकवेयत्वं कुत इत्यत आह ।। नेति ।। तं पूर्णं सर्वज्ञं सर्वकर्तारं सर्वस्वामिनं मोक्षायाऽवेदविन्न जानाति । 
पुरुषो जगत्कर्तोपनिषदेकसमधिगम्य इत्यर्थः । ओपनिषदस्यापि कारणस्यानुमानेन सिद्धिः किं न स्यात्स्वातन्त्यादिहेतुना 
पूर्णत्वादिसिद्धयङ्गीकारादित्यत आह ।। न चेति ।।।सू्रभाष्यम्‌- 


नचानुमानस्य नियतप्रामाण्यम्‌ ।। 

“श्रुतिसाहाय्यरहितमनुमानं न कुत्रचित्‌ । निश्चयात्साधयेदर्थ प्रमाणान्तरमेव ।। 

श्रुतिस्मृतिसहायं यत्प्रमाणान्तरमुत्तमम्‌ । प्रमाणपदवीं गच्छेन्नात्र कार्या विचारणा ।। 

पूर्वात्तिरविरोदेन कोऽत्रार्थोऽभिमतो भवेत्‌ । इत्यायमूहनं तर्कः शुष्कतर्व तु वर्जयेदि" त्यादि कोम ।। 
शक्यत्वाचानुमानानां सर्वत्र । 

सर्वत्र शक्यते कर्तुमागमं हि विनाऽनुमा । तस्मान्न सा शक्तिमती विनागममुदीक्षितुम्‌ ।। इति वाराहे ।।। 


सत्यमस्त्येवाऽनुमानस्यौ पनिषदपदार्थनिश्रायकत्वं भ्रुत्यादिसहकारियुक्तस्यैव न तु नियतप्रामाण्यम्‌ । 
स्वातन्त्येणाष्टर्थनिश्रायकत्वेन प्रतिपक्षादिसम्भवात्‌ । ताशं च प्रकृतमिति भावः । अत्रैव स्मृतिसम्मतिमाह ।। श्रुतीति ॥ 
कुत्रचिदष्टे ।। यथेश्वरो न स्वतन्त्रश्रेतनत्वादिति । प्रमाणान्तरं प्रत्यक्षं यथा रामकृष्णादिदोषग्राहि । तर्हिं कीरस्य 
प्रत्यक्षादेर्र्थनिश्चायकत्वमिति तत्राह ।। श्रुतीति ।। अत्रापि प्रमाणान्तरं प्रत्यक्षम्‌ । यथा यदोदायाः प्रत्यक्षम्‌ । तर्कः 
प्रमाणपदवीं गच्छेदित्यन्वयः । यथा विष्णुः स्वतन्त्रः पूर्णत्वादिति । केवलानुमानस्य प्रामाण्येऽतिप्रसङ्गं चाह ।। राक्यत्वाचेति 
।। श्रुत्यादिसादित्यहीनानुमानस्य सर्वत्र जगत्कारणाभावादौ शशञादीनां विषाणित्वादौ च कर्तुं गक्यत्वान्नानुमानस्य 
नियतप्रामाण्यमित्यर्थः । तत्रैव प्रमाणमाह ।। सर्वत्रेति ।। उदीक्षितमर्थमुदीक्षयितुम्‌ । तस्मात्केवलानुमानस्यानिर्णायकत्वाच्छासरेणेव 
कर्तृत्वनिश्चय इति स्थितम्‌ ॥। 


सुत्रभाष्यम्‌- 
रेतो धातुर्बटकणिका घृतधूमाधिवासनम्‌ । जातिस्मृतिरयस्कान्तः सूर्यकान्तोऽम्बुभक्षणम्‌ ।। 
परेत्य भूताप्ययश्चैव देवताभ्युपयाचनम्‌ । मृते कर्मनिवृत्तिश्च प्रमाणमिति निश्चयः ।।' 
इति मोक्षधर्मवचनान्न नास्तिक्यवादो युज्यते । दर्शनाच तपञआदिफलस्य ।। 
तत्वप्रकारिका- 


नन्वतीन्द्रियार्थाभावेन प्रत्यक्षेतरस्याप्रामाण्यात्कथं शाखरादीश्वरसिद्धिरिति नास्तिकवादं मोक्षधर्मवचनेन निराचष्टे ।। रेत 
इति ।। रेतो धात्वायतीन्द्रियार्थसत्त्वेऽनुमानादिप्रामाण्ये च प्रमाणं प्रमापकमिति निश्चयः । तथाहि । रेत्ारीरयोः 
कार्यकारणभावोऽस्ति । नचासौ प्रत्यक्षोऽतोऽन्वयव्यतिरेकित्वाख्यानुमानस्य मानत्वसिद्धिः । मृतङारीरे पतितं 
कार्यकरमतस्तत्परेरकेश्वराष्टसिद्धिः । ततस्तत्प्रतिपादकागमप्रामाण्यसिद्धिः । एवं वातादिधातुरपथ्याद्विक्रियते नापि मृतशरीरे 
न जीवच्छरीरेषु सर्वेषु । वटकणिकातो वट उत्पयते न च भर्जिताया नाप्यभर्जिताभ्यः सर्वाभ्यः । घृतेन पीनता जायते न 
मृतदारीरे नापि जीवत्सर्वशरीरेषु । धूमाधिवासनेन वृक्षेषु पुष्पादिसम्पत्तिर्जायते न च शुष्केषु नाप्यशुष्केषु सर्वेषु । 
साधनविशेषाज्नातिस्मृतिर्भवति न चेतनाभावे सा युक्ता न चास्ति सर्वेषाम्‌ । अयस्कान्तेनायी भ्रमति न चाचेतन चेष्टकत्वं 
नच सर्वाचेतनानाम्‌ । सूर्यकान्तेनाग्निर्जायते न चासौ राक्तिरचेतने युक्ता । अम्बुभक्षणेन तृष्णा निवर्तते न च तन्मृतदारीरे 

९०९ 

पच्यते न च जीवत्सर्वशरीरेषु । मरणेन देहस्य भूतेष्वप्ययो भवति न च जीवतो न स्वेच्छया । देवताभ्युपयाचनेन 
सम्पदादिकं भवति न च सर्वेषाम्‌ । मरणेन चेष्टानिवृत्तिर्भवति न पुनः स्वेच्छया । एतैः प्रमापकैरनुमानजीवेश्वरागमाष्टादिसिद्धर्न 
नास्तिक्यवादो युज्यत इत्यर्थः । इतश्चासौ न युज्यत इत्याह ।। दर्शनाचेति ।। अत्युत्कटतपःपापाभ्यां प्रत्यक्षत एव फलम 
इयते । न च तत्र कारणान्तरमस्ति । अतस्तत्कार्यकारणभावोऽनुमानवे्य इति तन्मानत्वसिद्धिः । तपआदीनां 
वैदिकत्वादागममानत्वसिद्धिः । ततश्चेशवरादिसिद्धिरिति न नास्तिक्यवादो युज्यते । तस्माच्छासखदेवेश्वरादिसिद्धिरिति युक्तमेवेति 
भावः ॥। 


सूत्रभाष्यम्‌- 
ऋज्यजुःसामाथर्वाश्च भारतं पश्चरात्रकम्‌ । मूकरामायणं चैव शाखमित्यभिधीयते ।। 


यचानुकूलमेतस्य तच शासं प्रकीर्तितम्‌ । अतोऽन्यो ग्रन्थविस्तारो नैव शाखं कुव्मं तत्‌ ।। इति स्कान्दे 
॥| 


सांख्यं योगः पाशुपतं वेदारण्यकमेव च । इत्यारभ्य वेदपश्चरात्रयोरेक्याभिप्रायेण पञ्चरात्रस्यैव 
प्रामाण्यमुक्तमित्तरेषां भिन्नमतत्वं प्रदशर्य मोक्षधर्मेष्वपि । शाखं योनिः प्रमाणमस्येति शास्रयोनि ।। ३ ॥। 


॥। इति ास्रयोनित्वाधिकरणम्‌ ।। ३ ।। 
तत्वप्रकारिका- 


नन्वेवमनुमानस्यानिश्वायकत्वेन गाखरादेव कारणत्वसिद्धिेत्त्िं पाशुपतादिशास्रेण रुद्रादेः कारणत्वं स्यादित्यत आह ॥। 
ऋगिति ।। इतश्च पाशुपतादिकं कुवर्म॑त्याह ।। सांख्यमिति ।। “पञ्चरात्रस्य कृत्सस्य वक्ता नारायणः स्वयम्‌ ।' ज्ञानेष्वेतेषु 
राजेन्द्र सर्वष्वेतद्विरिष्यत' इति मोक्षधर्मेष्वपि सांख्यादिषु प्रकृतेषु पश्चरात्रस्यैव प्रामाण्यमुक्तम्‌ । अतः पाशुपतादिकममानमेवेत्यर्थः 
। अनेन पञ्चरात्रप्रामाण्यमेव भवेन्नान्याप्रामाण्यमित्यत आह ।। इतरेषामिति ।। सांख्यं योगः पाशुपतं वेदारण्यकमेव च । 
ज्ञानान्येतानि भिन्नानि नात्र कार्या विचारणेति परस्परविरुद्रतयोक्तानामेकप्रामाण्योक्तावन्याप्रामाण्यं टभ्यत इति भावः । 
तर्हिं वेदारण्यकस्याप्यप्रामाण्यं स्यादित्यत आह ।। वेदेति ।। पञ्चरात्रस्य वेदार्थत्वेन तत्पारमाण्योक्तौ वेदप्रामाण्यमेवोक्तं 
भवति । एेक्याभिप्रायाभावे पश्चरात्राधिक्यकथनमसङ्गतं स्यादिति भावः । वेदस्यैव प्रामाण्यं किं नोच्यते पश्चरात्रप्रामाण्यसिद्धयर्थम्‌ 
। पञ्चरात्रप्रामाण्योक्तौ तु वाक्यार्थान्यथाऽनुपपत्त्या वेदप्रामाण्योहसम्भवादिति । धर्मबहुत्वाद्रहुवचनम्‌ । तस्मात्कारणस्य 
वेदादिशास्रैकसमधिकगम्यत्वान्नानुमानेनान्यकारणत्व शङ्ख्यमिति न जिज्ञास्यस्य विष्णुत्वनिश्चयायोग इति । सूत्रं व्याख्यायाऽथ 
यत्परेणोक्तं शाखस्य योनिरिति तदयुक्तमिति भावेनाह ।। गाखमिति ।। शास्रं योनिज्ञंप्तिकारणं प्रमाणमित्येव ाखयोनि न 
शाखस्य योनिरिति भावः । समासप्राबल्यात्कुतो नासावर्थ इति चेदरेदादिकर्तृत्वकथनस्योक्तानुपयुक्तत्वात्‌ । न हि जन्मादिकर्तृत्वे 
शास्रयोनित्वं हेतुः । वैपरीत्यस्यैवोचितत्वात्‌ । जगत्कारणत्वोक्तार्थलन्धं सार्वज्ञमेव शास्रयोनित्वोक्तया स्फोरयतीति चेन्न 
। तत्रार्थकन्धशाक्तयायस्फुटीकृत्य सार्वज्ञमात्रस्पुटीकरणे विरोषकारणाभावात्‌ । अनन्तजगनिर्माणोक्तयाऽस्पुटीभूतं सार्वज्ञं 
तदेकदेशनिर्माणोक्तया कथमाविर्भवेत्‌ । किश्चेदं शास्रस्येश्वरनिर्मितत्वमर्थमुपलभ्य रचितत्वं वा निःसृतत्वशाखयोनित्वस्य 
सार्वज्ञसाधकत्वाभावप्रसङ्गात्‌ । अतोऽर्थान्तरमुक्तानुपयुक्तमयुक्तं चेत्युक्तं एव सूत्रार्थं इति । ३ ।। अ.३ ॥ 


सुत्रभाष्यम्‌- 
अज्ञानां प्रतीयमानमपि नेतरेषां शास्रयोनित्वम्‌, कुतः ९ 

।। ॐ तत्तु समन्वयात्‌ ॐ ।। ४ ।। 
अन्वय उपपत्त्यादि लिङ्गम्‌ । 


तत्वप्रकारिका- 

तत्तवप्रकाशिका 


अत्र ब्रह्मणो जगत्कारणत्वेन शास्प्रतिपायत्वसमर्थनादस्ति शास्रसङ्गतिः । कारणस्य शास्रैकयोनित्वायस्य शास्रं कारणतामाचषट 
तदेव कारणमिति वर्णितम्‌ । तयदा विष्णोरेव तदैवोक्तलक्षणं सम्भवतीति । तत्कारणत्वेन शास्रयोनित्वं विषयः । 
विष्णोरन्यस्यापि वेति सन्देहः । पूर्वोक्तिरुभयथापि शास्रप्रतीतिः सन्देहबीजम्‌ । रुद्रादीनामपि कारणत्वेन शासख्रयोनित्वमिति 
पूर्वः पक्षः । पाशुपतादिशास्रेषु रुद्रादिर्जगत्कारणत्वेन बेदादिवेय इति निगदितत्वात्‌ । नच तस्याप्रामाण्येनासाधकत्वम्‌ । 
वेदेऽपि तेषां कारणतया प्रतीयमानत्वात्‌ प्रतीतिसध्रीचीनस्य च प्रामाण्योपपत्तेः । तथाच पाश्ुपतादुक्तिप्रतीतिभ्यामन्येषामपि 
कारणत्वेन शास्रयोनित्वे जगत्कारणत्वं न विष्णोरेव लक्षणमिति प्राप्ते सिद्रान्तयति- अज्ञानामिति ।। पाशुपतादावुक्तत्वेऽपि 
नेतरेषां शाखरयोनित्वम्‌ । पाशुपतायुक्तस्योक्तरीत्याऽयथार्थत्वसम्भवात्‌ । प्रतीतेरज्ञानमूलत्वसम्भवात्‌ । प्रतीतमपि नेतरेषां 
शाख्योनित्वमिति भावः । ननु प्रतीत्यादेरज्ञानमूलत्वादि परिकल्प्याऽप्यन्येषां कारणतया शाख्योनित्वाग्रहणे को हेतुरिति 
पृच्छति- कुत इति ।। प्रतीयमानमपि नेतरेषां शाख्रयोनित्वमिति सम्बन्धः । तत्र हेतुकथनाय सूत्रमुपन्यस्यति- 
तत्त्विति ।। सूत्राक्षराणि व्याचष्ट- अन्वय इति ।। 


उक्तं च बृहत्संहितायाम्‌ । 
“उपक्रमोपसंहारावभ्यासोऽपूर्वता फलम्‌ । 
अर्थवादोपपत्ती च लिद्धः तात्पर्यनिर्णय ।।' इति ॥ 


उपक्रमादितात्पर्यलिङ्खैः सम्यङ्निरूप्यमाणे तदेव शासख्रगम्यम्‌ ।। 


कानि तान्युपपत्त्यादीनि कुत्र च लिङ्गानीत्यत आह- उक्तं चेति ।। एकप्रकाराऽसकृदुक्तिरभ्यासः । प्रमाणान्तरासिद्धता 
अपूर्वता । फलवत्त्वं फलम्‌ । स्तुतिनिन्दापरकृतिः पुराकल्पोऽर्थवादः । युक्तिरुपपत्तिः । उपक्रमादीनामुपपत्तित्वेऽपि 
ब्राह्मणपरित्राजकन्यायेन पृथगुक्तिः । उपक्रमादीनामुपपत्त्यादित्वेन भाष्यं तेषामत्तरोत्तरप्राबल्याभिप्रायम्‌ । “उपक्रमादिलिङ्गानां 
बलीयो द्युत्तरोत्तरम्‌ ।' इत्युक्तेः । उपसंहारस्य व्याख्यानरूपत्वेन तद्विरोध्युपक्रमाप्रामाण्योपपनत्तेस्तस्य ततोऽपि प्राबल्यम्‌ । 
एकत्रोक्तादपि वहुलोक्ते प्राबल्यादभ्यासस्योपक्रमोपसंहाराभ्यां प्राबल्यम्‌ । एकत्र बहुवारोक्तादपि मुख्यस्य प्राबल्यादपूर्वताया 
उपक्रमोपसंहाराभ्यासेभ्यः प्राबल्यम्‌ । फटस्योदेश्यत्वादुपक्रमादिभ्यः प्राबल्यम्‌ । करणाकरणोरिष्टानिष्टकथनादिरूपार्थवादस्य 
फलमात्राधिक्यादुपक्रमादिभ्यः प्राबल्यम्‌ । उपपत्तेः सर्वमूरत्वेन सर्वतः प्राबल्यमिति । एतत्सर्वं वाक्यतात्पर्यार्थनिर्णये लिङ्ग 
भवति । विरोधे तु दुर्बलवाधकतया प्रबलं निर्णायकम्‌ । साम्ये निरवकाशेन सावकाशं वाध्यते । स्वभावदुर्बलेनापि 
निरवकाशेन स्वभावतः प्रबलस्यापि सावकरास्य बाधो भवत्येवमेकेनानेकेषां च वाधः । ननु सावकारशत्वनिरवकारत्वाभ्यामेव 
निर्णयो न स्वभावप्राबल्यदौर्बल्यं नामास्ति । दुर्बलप्रबलयोः सावकाशत्वादिनियमात्‌ । अन्यथा वाक्याप्रामाण्यापत्तेरिति । 
मैवम्‌ । स्वभावप्रलेन दुर्बलवाधने तत्प्रामाण्यायार्थान्तरकल्पनम्‌ । सावकाशत्वं पुनः स्वयमर्थान्तरवाचित्वमिति भेदात्‌ 
। अत्र श्रुत्यादिषट्कं च ग्राह्यम्‌ । सूत्रं योजयति ।। उपक्रमादीति ।। पाशुपतादिशास्ोक्तं प्रतीतमपि नान्येषां गाख्योनित्वम्‌ 
। पाशुपतायुक्तयादेः शाखनिर्णायकत्वाभावादुपक्रमादीनामेव निर्णायकत्वात्‌ । तैश्च सम्यक्‌ शास्रे विचार्यमाणे ब्रह्मैव 
शाखगम्यं प्रतीयते न सुद्रादि । अतोऽन्यथाप्रतीत्यादेरज्ञानमूत्वायेव युक्तमिति भावः । 


सूत्रभाष्यम्‌- 
“मां विधत्तेऽभिधत्ते मां विकल्प्योऽपोह्य इत्यहम्‌ । 

इत्यस्या हदयं साक्षान्नान्यो मद्रेद कश्चन ।।' इति हि भागवते ।। ४ ॥। 
।। इति समन्वयाधिकरणम्‌ ।। ४ ।। 

१-१ 
तत्वप्रकारिका- 
ननु कर्मविधानादिरूपत्वाच्छास्रस्य कथं ब्रह्मपरतेत्यारङ्धां भगवद्वाक्येन परिहरति- मामिति ।। कर्मविधात्री श्रुतिरपि 
मां प्रत्येव तद्विधत्ते । इन्द्रायभिधात्री च मामभिधत्ते । चत्वारि वागित्यादिशरुत्याऽहं विविधरूपत्वेन कल्प्यः । (न सुरां 
पिवेत्‌" इत्यादिश्रुत्याहमेवाप्रियादपोद्यः । एवम्भूताया अस्याः श्रुतेरित्यभिप्रायमहमेव वेद न मत्तोऽन्यः इत्यर्थः । 
तस्मादुपक्रमादिवशाद्रिष्णुरेव सर्वशास्ैर्जन्मादिकारणत्वोक्तयुपलक्षितानन्तगुणयोच्यत इति तस्यैवैत्क्षणमिति सिद्धम्‌ ॥ 
४।। अ.४ ॥ 


सुत्रभाष्यम्‌- 


ननु “यतो वाचो निवर्तन्ते अप्राप्य मनसा सह ।।' “अशब्दमस्परमिरूपमन्ययं तथाऽरसं नित्यमगन्धवच 
यत्‌ ।।' अवचनेनैव प्रोवाच” “यद्वाचाऽनभ्युदितम्‌ । येन वागभ्युयते । यच्छोत्रेण न णोति येन भरोत्नमिदं 
श्रुतमि' त्यादिभिर्न तच्छन्दगोचरम्‌ । नेत्याह- 
॥। ॐ ईक्षतेनशिब्दम्‌ ॐ ।। ५ ॥। 


“स एतस्माज्नीवघनात्‌ परात्‌ परं पुरिशयं पुरुषमीक्षते" (आत्मन्येवात्मानं पर्येत्‌" “विज्ञाय प्रज्ञा कुर्वीत 
इत्यादिवचनैरीक्षणीयत्वाद्राच्यमेव । ओपनिषदत्वान्नावचनेनेक्षणम्‌ । 


तत्वप्रकारिका- 


अत्र ब्रह्मणो वाच्यत्वसमर्थनादस्ति शाखरादिसङ्गतिः । सकलजगलज्नन्मादिकारणत्वेन ब्रह्मैव शाखस्य मुख्यार्थ इत्यभिहितम्‌ 
। उपक्रमादिभिर्निणीतस्य मुख्यार्थत्वात्‌ । तच्च वाच्यत्व एव सम्भवतीति । तन्मुख्यतः शाखयोनित्वं विषयः । ब्रह्मणो 
युक्तमयुक्तं वेति सन्देहः । वादिविप्रतिपत्तिः सन्देहबीजम्‌ । तत्र पूर्वपक्षयति- नन्विति ।। न ब्रह्मणः शाखमुख्यार्थत्वमुपपयते 
। यतस्तत्‌ “यतो वाचो निवर्तन्ते" इत्यादिश्रुतेः शब्दावाच्यम्‌ । न द्यवाच्यस्य शाखरमुख्यार्थता सम्भवति । अतो न 
शास्रोक्तकारणत्वं तस्येति भावः । अशब्दमित्यादेः उाब्दादिगुणशू्यं तदविषयश्चेत्यर्थः । “अवचनेनैव प्रोवाच" इति 
वचनवृत्तिं विना लक्षणयोपदिदेश । यच्छ्रोत्रेण न शणोति पुरुषः । च्रयी न श्रुतिगोचरा” इति गोचरशब्दस्य 
विरेष्यलिङ्गतयाऽऽ्षप्रयोगात्‌ “न तच्छनब्दगोचरम्‌' इति युक्तम्‌ । सिद्वान्तयत्सूत्रमवतारयति- नेति ।। अत्र सूत्रकारो 
ब्रह्मणोऽवाच्यत्वं श्रुतिप्राप्तं प्रतिषेधतीत्यर्थः । सूत्रं व्याचष्टे ।। स इति ।। स प्रणवोपासको जीवोत्तमहिरण्यगर्भोपदेरोन परमं 
पुरुषं पश्यति । परोक्षतो ब्रह्म विज्ञायाऽपरोक्षतो जानीयादित्यादिशरुतिभिर््रह्मण ईक्षणीयत्वावगतेस्तदन्यथानुपपत्त्या वाच्यमेव 
तदतस्तस्य शाख्रयोनित्वोपपत्तेः कारणत्वसम्भव इत्यर्थः । नेक्षणीयत्वान्यथानुपपत्त्या ब्रह्मणो वाच्यत्वं वाच्यम्‌ । ईक्षणस्य 
प्रत्यक्षादिनापि सम्भवादित्यत आह ।। ओपनिषदत्वादिति ।। भवेदेतयदि ब्रह्म प्रत्यक्षादिगम्यम्‌ । नैतदस्ति । 
तस्योक्तरीत्योपनिषदेकगम्यत्वात्‌ तथा च प्रत्यक्षायवेयत्वे सतीक्षणीयत्वान्यथानुपपत्त्या वाच्यमेव तदिति भावः । परिशेषप्रमाणेन 
वात्र वाच्यत्वं साध्यते । तथाहि । श्रुतिषु तावदीक्षणीयत्वं ब्रह्मणः श्रूयते । ईक्षणं च प्रमाणेन भवेत्‌ । प्रसक्तप्रमाणेषु न 
ब्रह्मणो वचनेतरप्रमाणेनेक्षणम्‌ । तस्यौपनिषदत्वात्‌ । वचनेनेक्षणं चावाच्ये वृत्त्यन्तरायोगेन परिरषाद्वाच्यत्वमेव साधयतीति 
। 


“सर्वे वेदा यत्पदमामनन्ति तपांसि सर्वाणि च यद्वदन्ति ।।' वेदैश्च सर्वैरहमेव वेयो वेदान्तकृद्रेदविदेव 
चाहम्‌" इत्यादिश्रुतिस्मृतिभ्यश्च । अवाच्यत्वादिकं त्वप्रसिद्धत्वात्‌ । 


“न तदीगिति ज्ञेयं न वाच्यं न च तर्क्यते । पश्यन्तोऽपि न पश्यन्ति मेरो रूपं विपश्चित ।।' इतिवत्‌ ।॥। 

तत्त्वप्रकाशिका 
“अप्रसिद्धेरवाच्यं तद्वाच्यं सर्वागमोक्तितः । अत्यं तक्यमज्ञेयं ज्ञेयमेवं परं स्मृतमि! ति गारुडे ॥। 
नचाङब्दत्वमितरसिद्धम्‌ ।। ५ ॥ 


ननु श्रुतिसिद्रमवाच्यत्वं कथं युक्तिमात्रेण दूष्यते । ्रावल्यमागमस्यैव जात्या तेषु त्रिषु स्मृतम्‌ ।' इति युक्तितः श्रुतेः 
प्राबल्योक्तेरित्यतः श्रुतिस्मृती चाह ।। सर्वं इति ।। तपांसि यत्प्रति वदन्ति वेदाः । नन्वेवं युक्तत्यादिसिद्धत्वे 
वाच्यत्वस्यावाच्यत्वाज्ञेयत्वाभिधायको दाहतश्रुतेः का गत्तिरित्यत आह ।। अवाच्यत्वादिकमिति ॥। 
अवाच्यत्वादिकमवाच्यत्वादिव्यपदेशः । अप्रसिद्धिः साकल्येनागोचरता । नन्वप्रसिद्धेरवाच्यत्वादिव्यपदेङः क ट इत्यत 
आह ।। न तदिति ।। पश्यन्त इत्युक्तेरप्रसिद्धयेवैतदिति ज्ञायते । न केवलमन्यथाऽनुपपत्तिमात्रसिद्धेयं व्यवस्थाऽ्पि तु 
स्मृतिसिद्धा चेति भावेनाह ।। अप्रसिद्धेरिति ।। एवमप्रसिद्धिप्रसिद्धिभ्याम्‌ । एवं यतो वाच इत्यादिश्रुतीनां 
युक्तयादिबलादर्थान्तरोपपत्तर्नाशब्दं ब्रह्मेति सूत्रं व्याख्याय परकृतापव्याख्यां प्रत्याख्याति ।। न चेति ।। जगत्कारणत्वं 
सदेव सौम्येत्यादौ कस्यचित्प्रतीयते । तत्किं ब्रह्मोत प्रधानमिति सन्देहे प्रधानमिति प्रापे सिद्धान्तितम्‌ । न प्रधानं 
भ्रौतजगत्कारणम्‌ । तदक्षतेति ईक्षतिश्रवणादशब्दं हि तदिति । तदेतद्‌ व्याख्यानमयुक्तम्‌ । यतोऽशब्दं दहि तदिति 
हेतुतयोक्तमश्रौतत्वं न सांख्यस्य प्रतिवादिनः सिद्धम्‌ । तेन वैदिकत्वाभ्युपगतेः । नापि स्वन्यायेन तदुक्तिः । अजामेकामित्यादौ 
प्रधानस्य श्रुतत्वात्‌ । नच तत्रान्यत्क्ल्प्यम्‌ । नाममात्रे विवादादर्थान्तरस्य चाभावादिति भावः । किञ्च ब्रह्मणोऽपि श्रौतत्वं 
न युक्तम्‌ । अवाच्यत्वात्‌ । अवाच्ये वृत्त्यन्तरायोगात्‌ । नापि तस्येक्षितृत्वम्‌ । तस्येक्षतिस्वरूपत्वात्‌ । जगत्कारणस्य 
मायावच्छिन्नस्येक्षणं सम्भवतीति चेन । जिज्ञास्यस्यैव जगत्कारणतयोक्तत्वात्‌ । न हि जिज्ञास्यं मायावच्छिनम्‌ । 
तजलिज्ञासाया अप्रयोजकत्वात्‌ । किञ्च माययेक्षणं भवत्युपचर्यते वा । आये इयत्वायपि किं न स्यात्‌ । न द्वितीयः । 
प्रधानेऽपि सम्भवादिति ।। ५ ॥ 


॥। ॐभगौोणश्वेन्नात्मराब्दात्‌ ॐ ।। & ।। 
न च गौण आत्मा दृक्यो वाच्यश्च न निर्गुण इति युक्तम्‌ । आत्मशब्दात्‌ ।। 
“यो गुणैः सर्वतो हीनो यश्च दोषविवर्जितः । हेयोपादेयरदहितः स आत्मेत्यभिधीयते ।। 


एतदन्यस्वभावो यः सोऽनात्मेति सतां मतम्‌ । अनात्मन्यात्मशब्दस्तु सोपचार प्रयुज्यत ।।' इति वामने 
।। 


द्वे वाव ब्रह्मणो रूपे आत्मा चैवानात्मा च । तत्र यः सर आत्मा स नित्यः शुद्धः केवलो निर्गुणश्च । अथ 
ह योऽनीशः सोऽनात्मेति तकवकारत्राह्यणम्‌ । न च मुख्ये सत्यमुख्यं युज्यते ।। & ॥। 


तत्वप्रकारिका- 


उक्तार्थमाक्षिप्य समादधत्सूतरं पठित्वा व्याचष्ट- गौणश्चैदिति ।। यत्‌ दुर्यत्ववलाद्‌ ब्रह्म वाच्यमित्युक्तं न तयुक्तम्‌ । 
यत ईक्षतिश्रुतौ जीवाख्यो गौणात्मा दृश्य उच्यते तदन्यथानुपपत्त्या च स एव वाच्यः स्यान गुणातीतं ब्रहयक्षतिश्रु्युक्तम्‌ 
। गौणग्रहणे वाधकस्येतरज्ञापकस्य चाभावात्‌ । अतो न तद्राच्यमिति चोद्यं न युक्तम्‌ । ईक्षणीये तस्मिनेव (आत्मानं 
पश्येत्‌" (अज आत्मा महान्‌ ध्रुवः" “तमेव धीरो विज्ञाय" इत्यात्मशब्दभ्रवणात्तेन च तस्य निर्गुणत्वसिद्धेः । स एव ईक्षत्या 
वाच्य इत्यर्थः । नन्वात्मशब्दसद्धावेऽपि कुतोऽयं निर्गुणो न गौण इत्यत आह- य इति ।। गुणैः सत्त्वादिभिः । 
हेयोपादेयरहित इत्युपादेय एवेत्यर्थः । हदि द्येष आत्मा" इत्येतदन्यस्वभावेऽप्यात्मरब्दप्रयोगात्‌ कथं सोऽनात्मेत्यत आह- 
अनात्मनीति ।। रूपशब्दः स्वरूपप्रतिमारूपाभिप्रायः । तत्रात्मानात्मनोः स य आत्मा स नित्यो देहहान्यादिरहितः शुद्धः 
कर्मलेपविधुरः केवलो जडामिश्रः । ननूपचारेणापि गौणे प्रयोगसद्धावात्‌ स एव श्रुत्यक्तदृश्यात्मा किं न स्यादित्यत आह- 
न चेति ।। आत्मपदमुख्यार्थ निर्गुणे दृश्यतया प्रतिपाचे सम्भवत्यमुख्यार्थगौणग्रहणं न युज्यते । मुख्यासम्भव एव 
गौणाश्रयणादिति भावः ।। ६ ॥ 

१-१ 
।। ॐ तन्निष्टस्य मोक्षोपदेशात्‌ ॐ ।। ७ ।। 
न हि गौणात्मनिष्टस्य मोक्षः । “यस्यानुवित्तः प्रतिनुद्ध आत्माऽस्मिन्‌ सन्दोहे गहने प्रविष्टः । स विश्वकृत्स 
हि सर्वस्य कर्ता तस्य खोकः स उ लोक एव" इत्यात्मनिष्टस्य मोक्ष उपदिश्यते । अयमात्मा ब्रह्य ॥। 


श्रह्मेति परमात्मेति भगवानिति रान्यते ।' “दत्तं दूर्वाससं सोममात्मेशब्रह्मसम्भवान्‌ ।' 
“चेतनस्तु द्विधा प्रोक्तो जीव आत्मेति च प्रभो । जीवी ब्रह्मादयः प्रोक्ता आत्मैकस्तु जनार्दनः ॥। 
इतरेष्वात्मरब्दस्तु सोपचारः प्रयुज्यते । तस्याऽत्मनो निर्गुणस्य ज्ञानान्मोक्ष उदाहतः ।। 


सगुणास्त्वपरे प्रोक्तास्तज्ज्ञानानैव मुच्यते । परो हि पुरुषो विष्णुस्तस्मान्मोक्षस्ततः स्मृतः ।' इति पाद्रे 
॥॥ ७ ॥। 


तत्वप्रकाशिका- 


नन्वात्मङब्दो मुख्यत एव गौणपर इति किं न स्यात्‌ । न चोक्तश्रुतिस्मृतिविरोधः । तत्राऽऽत्मशब्दो विष्णौ मुख्यो 
जीवेष्वमुख्य इत्यनुक्ते श्रे तनाचे तनविषयत्वसम्भवात्‌ । तथाच श्रुतेरा्ज बसम्भवात्‌ । निदो षत्वादेः 
स्वभावविषयत्वेनोपपत्तेरित्याशङ्खं परिहत सूत्रं पठति- तनिष्ठस्येति ।। नात्मरब्दो गौणे मुख्य इति युक्तम्‌ । आत्मनिष्टपुरुषस्य 
मोक्षोपदेशादिति सूत्रार्थः । तन्निष्ठस्य मोक्षोपदेशोऽपि कुतोऽसौ न गौण इत्यत आह- नहीति ।। गुणबद्भात्मविज्ञानाद्‌ 
गुणनिवृत्तिरूपमोक्षो न युक्त इत्यर्थः । कोऽसावात्मनिष्टस्य मोक्षोपदेश इत्यतस्तमाह- यस्येति । सर्वकर्तृत्वात्‌ स 
वायुकर्ता सर्वज्ञोऽस्मिन्‌ देहे गुहास्थाने प्रविष्ट आत्मा येनोपासकेन ज्ञातो भवति तस्योपासकस्य स विष्णुटोक एव लोको 
भवतीत्यात्मनिष्टपुरुषस्य मोक्ष उपदिश्यतेऽतो नात्मशब्दो गौणपर इत्यर्थः । आत्मशब्दो विष्णावेव न जीवेष्वित्यत्र 
स्यषटशरुतिस्मृतीश्वाह- अयमिति ।। कुतस्तस्यैवात्मत्वं नान्येषामित्यत आह- तस्येति ।। आत्मज्ञानान्मोक्षो “यस्यानुवित्त' 
इत्यादावुदाहतोऽतो नात्मशब्दो विष्णोरन्यत्र । तस्यैव निर्गुणस्य मोक्षदातृत्वसम्भवादित्यर्थः । मोक्षोपदेरोऽपि कुतो 
नेतरेषामात्मत्वमित्यत आह- सगुणा इति ।। विष्णोर्निरगुणत्वेनास्तु मोक्षदातृत्वसम्भावना निश्चयस्तु कुत इत्यत आह- 
परो हीति ।। परः स्वतन्त्रः ।। ७ ।। 


।। ॐ हेयत्वावचनाच ॐ ।। ८ ।। 
(तमेवैकं जानथ आत्मानमन्या वाचो विमुञ्चथ अमृतस्यैष सेतुः" इत्यन्येषां हेयत्ववचनादस्याहेयत्वावचनान्न 
गोण आत्मा ।। ८ ॥। 
तत्वप्रकारिका- 


युक्तन्तरेणाप्यात्मशब्दस्य गौणपरत्वं पराकुर्वत्‌ सूत्रमुपन्यस्य व्याचष्ट- हेयत्वेति ।। ययात्मशब्दो गौणपरस्तर्हि 
तमेवैकमिति भ्रत्युक्तात्माऽपि गौणः स्यात्‌ । न चास्त्विति वाच्यम्‌ । तथा सति हेयत्वप्रसङ्गात्‌ । न चास्य हेयत्वमुच्यते 
प्रत्युत जानथेत्यस्याहेयत्ववचनात्‌ । नच गौणस्याप्यहेयता । अन्या वाचो विमुञ्चथ इति गौणात्मनो हेयत्ववचनात्‌ । 
अतो न गौण आत्मशब्दवाच्यः किन्तु निर्गुण एवेत्यात्मरब्दादीक्षतिश्रत्युक्तोऽपि स एव । तस्य चेक्षत्यन्यथानुपपत्त्या 
वाच्यत्वमिति भावः । न च वाच्यं सगुणपरोऽप्यात्मशब्दो मोक्षदातृत्वाहेयत्वाभ्यां निर्गुणलिङ्गाभ्यामपहियत इति । तस्य 
मुख्यतो जीववाचित्व एव मानाभावात्‌ ।। ८ ।। 


ॐ स्वाप्ययात्‌ ॐ ।। ९ ।। 
“पूर्णमदः पूर्णमिदं पूर्णात्पूर्णमुदच्यते । पूर्णस्य पूर्णमादाय पूर्णमेवावशिष्यते ।।' 


“स आत्मन आत्मानमुद्धूत्यात्मन्येव विलछापयत्यथात्मैव भवति ।' 

तत्त्वप्रकाशिका 
स देवो बहुधा भूत्वा निर्गुणः पुरुषोत्तमः । 
एकीभूय पुनः शते निर्दोषो हरिरादिकृद्‌ ।। इति स्वस्यैव स्वस्मिन्नप्ययवचनात्‌ । 
नदि गौणात्मनि निर्दोषस्य यः ।। ९ ॥ 
तत्वप्रकारिका- 


युक्त्यन्तरेणापि निर्गुणस्य वाच्यत्वं प्रतिपादयत्सूर्रमुपन्यस्य व्याचषटे- स्वाप्ययादिति ।। अदो मूलरूपं पूर्णमिदमवताररूपं 
च पूर्णं तत्पूर्णं सृष्टिकाले पूर्णान्मूलरूपादुद्रिच्यते । प्रलये च पूर्णस्य स्वस्य पूर्णमवताररूपं स्वीकृत्यैकीभूय मूलरूपमन्यत्रालीनं 
स्वयमवरिष्यते इति निर्गुणस्यैव श्रुत्युक्तत्वाद्ववत्येवासौ वाच्यः । नचायं गौणः । पूर्णत्वात्स्वस्य स्वस्मिन्नप्ययाच्च । 
गौणस्यापूर्णत्वादन्यस्मिं्टयाचेत्यर्थः । नन्वयं स्वाप्ययवानन्यत्राटीनोऽपि गौणः स्यानिर्गुणोऽन्योऽस्तीति चे । यययं 
स्वाप्ययवान्‌ गौणस्तर््ययं निर्गुणश्चोभौ प्रलये लयदहीनौ तिष्ठत उतैकस्मिन्नन्यस्य लयो भवति । नायः । ¶इदं वाऽग्रे नैव 
किंचनासीत्‌' इत्यादिश्रुतिविरोधात्‌ । द्वितीयेऽपि न तावद्रौणस्य निर्गुणे लयः । तस्य स्वाप्ययेनावस्थानाभ्युपगतेः । तथाच 
निर्गुणस्य सगुणे कयो वक्तव्यः । अस्त्विति चेत्तत्राह- नहीति ।। गौणात्मनि जीवे निर्दोषस्य निर्गुणस्य परमात्मनो यो 
नोपपयते । “यत्प्रयन्ति' इत्यादिश्रुतिविरोधात्‌ । अतोऽयमनन्यलीनो निर्गुण एव । तस्य च श्रुत्युक्तत्वेन वाच्यत्वमिति 
भावः । यद्यपीयं निर्गुणस्य वाच्यत्वेऽभ्युचययुक्तिस्तथापि श्रुत्युक्तत्वाच निर्गुणो वाच्य इति बहिरेवोक्ते कुतोऽयं निर्गुण इति 
शङ्खपरिहारात्मकत्वात्सूत्रस्य तत्र भाष्ये च चशब्दाभावः । अत्र गौणादिव्यपदेदाः सत्त्वादिधर्मवत्वविषय एवेति सूचनाय 
निर्दोषस्येति ।। ९ ॥ 


सूत्रभाष्यम्‌- 





नच कासुचिच्छाखास्वन्यथोच्यते 
।। ॐ गतिसामान्यात्‌ ॐ ॥। १० ॥। 
“सर्वे वेदा युक्तयः सप्रमाणा ब्राह्यं ज्ञानं परमं त्वेकमेव । 
प्रकाशयन्ते न विरोधः कुतश्चिद्रेदेषु सर्वेषु तथेतिहासः' ।। इति पेद्धिश्ुतेर्गतेज्ञनस्य साम्यमेव ।। १० ॥ 
तत्वप्रकारिका- 


नन्वस्त्वेवं वाच्यत्वोपपत्तौ युक्तं तस्य कारणत्वेन शासख्रयोनित्वम्‌ । तच प्रसिद्धशाखासूपक्रमादिविचारेऽस्तु ब्रह्मणः 
कारणत्वेन प्रतिपायत्वम्‌ । अप्रसिद्धराखासु पुनरन्योऽपि कारणतयोच्यताम्‌ । तासामानन्त्येनानिश्चयादित्यत आह ॥। 
नचेति ॥ तत्र हेत्वाकाङ्क्षायां सूरत्रमुपन्यस्य व्याचष्टे ।। गतीति ।। स्वँ वेदाः सुष्टु प्रमाणं मूलभूतं यासां ता युक्तय 
इतिहासश्च ब्रह्मविषयमेकविधमेव ज्ञानमुत्पादयन्ति । न पुनर्वेदादिषु कश्िद्धिरोधो ऽस्तीति श्रुत्या स्वयमेव 
सर्वशाखादुत्पदज्ञानस्यैकविधत्वकथना कासुचिच्छाखासु अन्यथोच्यत इत्यर्थः । एवं ब्रह्मणोऽवाच्यत्वं निराकृत्य तदेव 
शास्रयोनीत्युक्तम्‌ ।। १० ॥ 


॥। श्रुतत्वाचच ।। ११ ॥। 
“एको देवः सर्वभूतेषु गूढः सर्वव्यापी सर्वभूतान्तरात्मा । 


कर्माध्यक्षः सर्वभूताधिवासः साक्षी चेता केवलो निर्गुणश्वे'ति ।। नद्यङब्दः श्रूयते । नचाप्रसिद्धं कल्प्यम्‌ 
। सर्वशब्दावाच्यस्य लक्षणायुक्तः ।। ११ ।। 


इति ईक्षत्यधिकरणम्‌ ।। ५ ।। 

०९ 

तत्वप्रकारिका- 

पुनः सिंहावलोकनन्यायेन निर्गुणस्य ब्रह्मणो वाच्यत्वं युक्तयन्तरेण प्रतिपादयत्सूत्रमुपन्यस्य तदुपात्तश्रुतिमेवोदाहरति ॥ 
भ्रुतत्वाचेति ।। एकः प्रधानः सर्वभूतेषु गुप्ततयाऽवस्थितः । न केवलं भूतेषु सर्वव्यापी च । न सर्वभूतेषु स्थितिमात्रं 
सर्वभूतान्तर्यामी च । अध्यक्षोऽधिपतिः । सर्वं ओभूतानामाश्रयः । सर्वं साक्षादीक्षत इति साक्षी । चेता ज्ञानरूपः । केवलौ 
जडामिश्रः । निर्गुणः सत्त्वादिगुणहीन इति श्रुतौ निर्गुणस्य श्रुतत्वाच्च नासावशब्द इत्यर्थः । श्रुतत्वेऽप्यङब्दः किं न स्यादित्यत 
आह ।। नहीति ।। अशब्दस्यापि ब्रह्मणो लक्षणया श्रुतत्वं किं न स्यादित्यत आह ।। नचेति ।। अवाच्यस्य लक्षत्वाप्रसिद्धः 
। नाप्रसिद्धमवाच्यस्य ब्रह्मणो लक्ष्यत्वं कल्प्यमित्यर्थः । ननु गङ्गापदावाच्यस्यापि तीरस्य त्क्ष्यत्वं प्रसिद्धमिति वेदावाच्यस्यापि 
ब्रह्मणस्तछटकष्यत्वं किं न स्यादित्यत आह ।। स्वति ।। भवेदेव तीरादेर्गङ्गादिपदावाच्यस्यापि लक्ष्यत्वं पदान्तरवाच्यत्वान्न 
तु ब्रह्मणः । तस्य सर्वशब्दावाच्यत्वात्‌ । सर्वशब्दावाच्यस्यापि लक्षणायाः विप्रतिपन्नं न श्यं केनापि पदेनावाच्यत्वद्रैधरम्यण 
तीरवत्‌" इति युक्तिविरुद्धत्वादित्यर्थः । सर्वपदार्थानां लक्षणायोग्यत्वा्न सपक्षसत्वम्‌ । 


ननु वाच्यत्वं लक्षणायां कथमुपयोगि येन तदभावेन लक्षणाऽयोगः । किं प्रयोजकान्तरमाराङ्खे प्रयोजकत्वप्रकारमेव वा 
पृच्छसि । नायः । केवलान्वयिनि केवलव्यतिरेकिणि चोपाधिशङ्कनुदयात्‌ । केवलान्वयिनि साध्याभावाभावेन 
तदविनाभाव्यभावत्वाभावात्‌ । केवरुव्यतिरेकिणि च सपक्षाभावेन व्याप्यनिश्चयात्‌ । द्वितीये व्यापतिरेवेति ब्रूमः । किं 
निवन्धनाऽसावपीति चेत्‌ । द्रव्यत्वसंयोगित्वादौ किंनिवन्धना । अवाच्यस्य लक्षणायां किं लक्ष्यमिति प्रश्नस्य निरुत्तरत्वात्‌ 
। नच तदेव पदं वक्तु युक्तम्‌ । नहि गङ्गापदेन किं लक्ष्यमिति प्रश्नस्य गङ्गैवेत्यत्तरम्‌ । अथ तत्र पदान्तरम्‌ । तेनापि किं 
लक्ष्यमिति प्रशनस्योत्तराभावात्‌ । अथ किचित्पदमस्ति वाचकमिति चेत्‌ । किं पदान्तरेणापराद्वम्‌ । लक्ष्यपरपदस्य स्वरूपमात्रपरस्य 
वाचकत्वं युक्तम्‌ । पदान्तराणां गुणाभिधायिनां निर्गुणे वृत्तौ लक्षणैव शरणमिति चेन्न । लक्षणापदानामपि लक्ष्यगतविरेषावलम्बेन 
वाचकत्वोपपत्तेः । लक्षणपदानां स्वरूपमात्रपरतेति चेन्न । पर्यायतापातात्‌ । प्रयोजनवाहुल्यादपर्यायतेति चेन्न । वाच्यविरेषराहित्ये 
प्रयोजनशतेनापि पर्यायताऽपरिहारात्‌ । स्वरूपमात्रकथनस्य प्रश्नाननुगुण्याच्च । नहि स्वरूपमज्ञात्वा कश्चन्द्र॒ इति प्रभो 
युज्यते । अतो न लक्षणापदानामपि लक्षकत्वमित्यस्त्येव वाच्यत्वस्य लक्षणोपयोगः । तस्माद्राच्यत्वाद्‌ 
ब्रह्मणोऽखिलजगत्कारणतया शाखयोनिता युक्तेति लक्षणं नातिव्याप्तम्‌ । ततश्च तयुक्तत्रह्मणो विष्णुत्वादयुक्तैव तजलिज्ञासेति 
सिद्धम्‌ ।। ११ ।।। 


सुत्रभाष्यम्‌- 


(तमेव समन्वयं प्रकटयत्यानन्दमयोऽभ्यासरादित्यादिना समस्तेनाध्यायेन प्रायेण । प्रायेणान्यत्र प्रसिद्धानां 
शब्दानां परमात्मनि समन्वयः प्रदसर्यतेऽस्मिन्‌ पादे । नान्यथा तदः । ब्रह्मजिज्ञासा कर्तव्येत्युक्तम्‌ । तच 
ब्रह्म ब्रह्म पुच्छं प्रतिष्ठा" इत्यानन्दमयावयवरूपं प्रतीयते । न ह्यवयविनं विना अवयवमात्नस्य ज्ञेयतेत्यत 
आह- 

।। ॐ आनन्दमयोऽभ्यासात्‌ ॐ ।। १२ ।। 
तत्वप्रकारिका- 


अथ ब्रह्मस्वरूपनिरूपणेऽनवरेषात्‌ किमध्यायशेषेणेत्यतस्तत्कृत्यमाह- तमेवेति ।। कृत्यान्तराभावेऽपि "तत्तु समन्वयात्‌! 
इत्युक्तमेवोपक्रमायन्वयात्‌ सम्यङ्निरूपणं शासखीयशब्दानां प्रतिवाक्यग्रहणेन प्रकटयत्यनेनाध्यायेन सूत्रकारः । अन्यथा 
प्रतिज्ञामात्रस्यासाधकत्वेनान्यदेव समन्वयादित्यपि वक्तु शक्यत्वादिति भावः । एतदधिकरणसङ्गतिशङ्खेत्थापनाय सूर्रोदाहरणम्‌ 
। चतुर्थपादे तु न समन्वय इत्येतदशरद्धेयमिति भावेनोक्त- समस्तेनेति ।। प्रायेणेति देवतायधिकरणव्यावृत्तये । 
तर्खध्यायस्यैकार्थत्वात्‌ पादभेदः किं निबन्धन इत्यतः समन्वयेऽप्यवान्तरभेदेनेति भावेनैतत्पादप्रतिपादयं दर्शयति- प्रायेणेति 
।। राब्दास्तावचतुर्विधाः । अन्यत्रैवप्रसिद्धा उभयत्रप्रसिद्धा अन्यत्रप्रसिद्धाः तत्रप्रसिद्धा इति । सर्वेऽपि नामलिङ्गात्मकतया 
प्रत्येकं द्विविधाः । तेषु न तत्रप्रसिद्धानां समन्वयो वाच्यः । तेष्वन्यत्रैव प्रसिद्धशब्दसमन्वयस्य प्रथममवुद्धयारोहाचतुरथ 

तत्तवप्रकाशिका 


तदुक्तिः । उभयत्रप्रसिद्धानां अन्यत्रप्रसिद्धिपराकरणमात्रस्यान्यत्रप्रसिद्धानां तत्प्रसिद्धिनिराकरणपूर्वकं भगवत्परत्वप्रतिपादनाद्‌ 
अमुख्यत्वेन प्राथम्यायोगात्‌ तृतीये तदुक्तिः । अन्यपराणां मध्ये लिङ्गात्मकानां धर्मवाचित्वात्‌ नामात्मकेभ्यो 
धर्मिवाचिभ्योऽमुख्यत्वेन अप्राथम्यात्‌ तत्समन्वयोक्तिः द्वितीये । ततोऽन्यत्र प्रसिद्धानां नामात्मकानां शब्दानां भगवति 
समन्वयः प्रदर्यतेऽस्मिन्‌ पाद इति भावः । अत्रान्तस्थत्वलिङ्गसमन्वयप्रतिपादनात्‌- प्रायेणेति ॥ 


अन्ये तु ब्रह्मनिष्ठतया स्पष्टलिङ्गानां प्रथमे द्वितीयतृतीययोरस्पष्टानां समन्वयः प्रतिपायत इत्यन्यथा पादार्थानाचक्षते 
तन्निराचष्टे- नान्यथेति ।। "एतदमृतमभयमेतट्‌ ब्रह्म'इत्युत्तराधिकरणोदाहतवाक्येष्वस्यष्टव्रह्मलिङ्गानामुपलम्भेन तनियमादृषट 
नान्यथा पादार्थ इत्यर्थः । 


आनन्दमयो ब्रह्मादिः प्रकृतिर्विष्णुरवा । ब्रह्मडब्दाद्धिरण्यगर्भस्य प्रा्षिः इातानन्दनाग्रा च । अष्टमूर्तित्वात्सूरये 
प्रोक्तत्वाच रुद्रस्य । एवमन्येषामपि । “मम योनिर्महद्ब्रह्म" ति ब्रह्मराब्दाद्हुभावाच प्रकृतेः । “बृह 
जात्तिजीवकमलासनशब्दरारिष्विति' ब्रह्मङाब्दादेव सर्वजीवानाम्‌ । अन्नमयत्वादेश्च । तथापि नत 
आनन्दमयङब्देनोच्यन्ते । किन्तु विष्णुरेव । “तदेव ब्रह्म परमं कवीनाम्‌" “एतमेव ब्रह्मेत्याचक्षते' 


“ब्रह्मशब्दः परे विष्णौ नान्यत्र कचिदिष्यते । 
असम्पूर्णाः परे यस्मादुपचारेण वा भवेत्‌ ।।' 


श्रह्मेति परमात्मेति भगवानिति श्यते ।' “वासुदेवात्मकं ब्रह्म मूकमन्त्रेण वा यतिः ।।' इत्यादिषु 
तस्मिन्नेव प्रसिद्धब्रह्मशब्दाभ्यासात्‌ ।। १२ ।। 


नन्वत्रान्यत्रप्रसिद्धानन्दमयनाघ्न ब्रह्मणि समन्वयसमरथनादस्तु गाखाध्यायपादसङ्गतिः । तथाप्यानन्दमयस्य विष्णुत्वसमर्थने 
का पूर्वसङ्गतिरित्यतः श्रुत्यधिकरणसङ्गती दर्शयति ।। ब्रह्मेति ।। “अथातो ब्रह्मजिज्ञसे' ति यस्य ब्रह्मणो जिज्ञासा कर्तव्यतयोक्ता 
तच ब्रह्म तैत्तिरीयश्रुतावानन्दमयस्य पुच्छाख्यावयवरूपं प्रतीयते । “तस्माद्वा एतस्माद्रिज्ञानमयात्‌ अन्योऽन्तर आत्मानन्दमयः 
। तेनैष पूर्णः । स वा एष पुरुषविध एव । तस्य पुरुषविधताम्‌ । अन्वयं पुरुषविधः । तस्य प्रियमेव दिरः । मोदो दक्षिणः 
पक्षः । प्रमोद उत्तरः पक्षः । आनन्द आत्मा । ब्रह्म पुचष्ं प्रतिष्टा ।' इति । अतः सङ्गतिसद्धावादानन्दमयस्य ब्रह्मत्वमत्र 
समर्थ्यत इति भावः । तेनानन्दमयेनैष विज्ञानमयो निष्छिद्रतया पूर्णः स एष आनन्दमयः पुरुषाकार एव । तस्यानन्दमयस्य 
पुरुषाकारतानुसारेणायं विज्ञानमयः पुरुषाकारस्तस्मादुद्धूतः । उपकारजं प्रियम्‌ । दर्शनोत्थो मोदः । भोगोत्थः प्रमोदः । 
स्वरूपभूत आनन्दः । तत्तत्प्रवर्तकतया च तत्त्यपदेदा इति । ब्रह्मणोऽवयवत्वोक्तावपि किमर्‌धमानन्दमयस्य 
विष्णुत्वसमर्थनमित्यत आह ।। नहीति ।। यदानन्दमयो ब्रह्मणोऽन्यस्तदा न ब्रह्मजिज्ञासा सम्‌भवति । अवयविन 
एवानन्दमयस्य जिज्ञास्यत्वप्राप्तेः । अवयविजिज्ञासां विना अवयवमात्रजिज्ञासायोगात्‌ । ब्रह्मजिज्ञासा च श्रुत्युक्ता न हातुं 
डाक्या । अत आनन्दमयस्य विष्णोरन्यत्वे न ब्रह्मनिज्ञासा सम्भवतीति यतोऽतौ 
ब्रह्मजिज्ञासासिद्धयर्थमानन्दमयोऽभ्यासादित्यानन्दमयस्य विष्णुत्वमाह सूत्रकार इति भावः । एवं सङ्गतिमुक्त्वा विषयसंशयौ 
दर्शयति ।। आनन्दमय इति ।। अत्राऽऽनन्दमयो विषयः । स किं ब्रह्मादिजीवसमूह उत चेतनप्रकृतिः अथाचेतना किं वा 
विष्णुः । ब्रह्माणि जीवाः" । मम योनिर्महदूव्रबह्य "पञ्चभिः पञ्चभिर्ब्रह्म" इत्यादिना जीवादिषु ब्रह्मशब्दप्रयोगः सन्देहबीजमिति 
भावः । तत्र सयुक्तिकं पूर्वपक्षानाह ।। ब्रह्मराब्दादित्यादिना ।। आनन्दमयमधिकृत्य “अस्ति ब्रह्मेति चेद्वेद" इति 
दिरण्यगर्भनिष्टब्रह्मशब्दश्रवणात्तस्याऽऽनन्दमयत्वं युज्यते । ब्रह्मराब्दस्यान्यत्रापि वृत्तेः कथं तेन तन्निश्चय इति चेत्‌ 
आनन्दमयशञब्दार्थववच्छतानन्दनास्ना च हिरण्यगर्भं वियमानेन तस्य प्राप्तः । रुद्रस्य वाऽऽनन्दमयत्वप्राप्तिः । यश्चासावादित्ये 
इत्यानन्दमयस्य सूरये प्रोक्तत्वाद्दरस्य सूर्यायष्टप्रतिमत्वात्‌ । तथाच विष्णुपुराणे । सूर्यो जलं मही वहिर्वायुराकाशमेव च । 
दीक्षितो ब्राह्मणः सोम इत्येतास्तनवः क्रमादिति । एवमिन्द्रवृहस्पत्यादीनामपि सूर्याधिष्टातृत्वादिनाऽऽनन्दमयत्वप्राप्तिः 
।चित्प्रकृतेवां आनन्दमयत्वप्राप्तिः । आनन्दमयनिष्रह्मशब्दस्य मम योनिर्महदुव्रह्म इति चित्प्रकृतौ प्रयोगात्‌ । कथं 
सावकाशब्रह्मशब्देनायं निर्णय इति चेत्‌ । “सोऽकामयत बहू स्याम्‌" इत्यानन्दमयस्य बहुभावश्रवणात्‌ । तदभिमानित्वाचित्प्रकृतेः 

। अचित्प्रकृतेर्वाऽऽनन्दमयत्वप्राप्तिः । बहुभावादेव । तत्तदेहगतसर्वजीवानां वाऽऽनन्दमयत्वप्राप्तिः । बहुभावादेव । 
तत्तदेहगतसर्वजीवानां वाऽऽनन्दमयत्वप्राप्तिः । वृह जातिजीवकमलासनशब्दरारिष्विति धातोजीवेष्वपि ब्रह्मशब्दात्‌ । नच 
वाच्यं वब्रह्मशब्दस्य साधारण्यान्न निश्चायकत्वमिति । अन्नरसमयः प्राणमय इत्युक्ताऽनमयादीनामनादिविकाराभिमानित्वेन 
जीवत्वात्‌ । तत्प्रायपटितानन्दमयत्वेऽपि जीवानां प्राप्तेः । यपि ब्रह्माब्देन विष्णोरप्यस्ति प्राप्षिस्तथापि नासावानन्दमयः 
। विष्णोरानन्दमयावयत्वोक्तेः । तस्य चाऽऽनन्दमयत्वे तदबयवत्वविरोधात्‌ । तथा चाऽऽनन्दमयस्याब्रह्मत्वेन न 
तदवयवब्रह्मजिज्ञासा सम्भवतीत्यारयः । सिद्धान्तयति ।। तथापीति ।। यद्यप्येवमन्येषां प्राप्िस्तथापीत्यर्थः । कस्तहीत्याराङ््य 
सङ्गत्यर्थमुदाहतसूतरप्रतिज्ञाभागं व्याचष्टे ।। किन्त्विति ।। कुतो विष्णुरेवानन्दमय इत्यतः सौत्रं हेतुं व्याचष्टे ।। किन्त्विति 
।। कुतो विष्णुरेवानन्दमय इत्यतः सौत्रं हेतुं व्याचष्टे ।। तदेवेति ।। “असन्नेव स भवति । असदत्रहयेति वेद चेत्‌ । अस्ति 
ब्रह्मेति चेद्वेद ।' इत्यानन्दमये ब्रह्मशब्दाभ्यासाद्विष्णुरेवानन्दमयः । ब्रह्मशब्दस्य तदेव ब्रह्मेत्यादिशरुतिस्मृतिषु विष्ण्वेकनिष्ठत्वोक्ते 
। नच तत एव हिरण्यगर्भादीनां प्राप्तिः शाङ्ख्या । तेषामपूर्णत्वेन ब्रह्मशब्दमुख्यार्थत्वाभावस्याप्युदाहतश्रुत्यादिसिद्धत्वात्‌ । 
मुख्यार्थत्यागेनामुख्यार्थग्रहणायोगादिति भावः ।। १२ ।।। 


सुत्रभाष्यम्‌- 
।। ॐ विकारशब्दान्नेति चेन्न प्राचुर्यात्‌ ॐ ।। १३ ।।। 


विकारात्तमकत्वात्तदभिमानित्वाच युज्यते प्रकृत्यादीनां मयट्शब्दो नतु परमात्मन इति माभूत्‌ । 
प्रचुरानन्दत्वाद्धयानन्दमयः । नतु तद्विकारत्वात्‌ । अन्नादीनां च प्राचुर्यमेव । (भयते अत्ति च' इति 
व्याख्यानात्‌ तत्प्राचुर्यं च युज्यते ॥ 


तत्वप्रकारिका- 


उक्तार्थमाक्षिप्य समादधत्सूत्रं पटित्वा व्याचष्टे ।। विकारेति ।। नायमानन्दमयो विष्णुः किन्तु प्रागुक्तप्रकृत्यादय एव । 
विकाराभिधायकमयट्‌्शब्दप्रयोगात्‌ । विकारार्थशब्दवाच्यत्वं हि विकारित्वविकाराभिमानित्वाभ्यां सम्भवति । तथाच 
विकारात्मकत्वादचित्प्रक्‌ तेश्चेतनप्रकृत्यादीनां विकाराभिमानित्वात्तेषु, मयट्‌ शब्द युज्यते न 
विष्णोस्तस्याविकारित्वादतदभिमानित्वाचेति राङ्ा मा भूत्‌ । यतः प्रचुरानन्दत्वादानन्दमयपदेनानन्दमयः कथ्यते न 
त्वानन्दविकारत्वात्‌ । (तादात्म्यार्थं विकारार्थ प्राचुर्यार्थे मयट्‌ त्रिधा" इति प्राचुर्येऽपि मयट्प्रयोगादिति भावः ।। ^अयतेऽत्ति 
चे'ति व्याख्यानात्तत्प्राचुर्य च युज्यते । उपजीव्यत्वमेवादय्वम्‌ ।। आनन्दप्रचुर इति यद्युच्यते ब्राह्मणप्रचुरो ग्राम 
इत्यादिवदनानन्दस्यापि प्राप्तः प्रचुरानन्द इति विपरीतसमासः कृतः । प्रचुरानन्द इत्यभिधान पूर्णानन्द इत्येव प्रतीतेः । 
नायमानन्दमयशब्दः प्रचुरानन्दतामभिधत्ते किन्तु विकारार्थत्वमेव । अननादिविकारार्थानमयादिशब्दैः सह पठितत्वादित्यत 
आह ।। अन्नादीनां चेति ।। भवेत्प्रायपाठविरोधो ययानन्दमयपदेनैवानन्दप्राचुर्यमुच्यत इत्यभ्युपगतिः । नासावस्ति । 
अननादीनां च प्राचुर्यमेवानमयादिरब्दार्थं इत्यभ्युपगमादिति भावः । ननु कथमत्रानमयशब्दोऽन्प्राचुरयार्थः । 
अन्नप्राचुर्यकथनस्यात्यल्पत्वादित्यत आह ।। अयत इति । अन्नप्राचु्यं चानमयशब्दारथो युज्यते । अत्रान्नशब्देन 
भूतायत्वतदत्तृत्वस्या-भिधानेनाल्पार्थत्वाभावात्‌ । प्रसिद्धानार्थत्व एव तत्प्राप्तेः । कुतोऽयमन्रशब्दार्थो न प्रसिद्धां 
येनाल्पार्थत्वाभावः । (अदतेऽत्ति च भूतानि तस्मादन्नं तदुच्यते" इत्यनरशब्दव्याख्यानात्प्रसिद्धानस्य भूतात्तृत्वायोगादिति 
भावः । 


उपजीव्यत्वमेवायत्वम्‌ । “स वा एषः" इत्यन्यप्रारम्भात्‌ । येऽन्नं ब्रह्मोपासते" इत्यादि्रह्मशब्दात्‌ बहुरूपत्वाच 
न विकारित्वमविरोधङ्च । न च पृथक्‌ कल्पना युक्ता । स्वरूपे च युज्यते प्रचुरप्रकाङो रविरितिवत्‌ ।। १३।। 


ननु प्रचुरभूतायत्वं कथमभिसंदहितं ब्रह्मण इत्यत आह ।। उपजीव्यत्वमेवेति ।। । शस वा एष" इत्यन्यप्रारम्भात्‌ 

तत्तवप्रकाशिका 


।। ओषधीभ्यो ऽन्नं अनात्पुरुषः इति प्रसिद्धानविकारदेहमुक्त्वा स वा एष पुरुषो ऽनरसमय इति 
तत्परामर्शात्कथमनमयशब्दस्तत्प्राचुयार्थं इत्यत आह ।। स इति ।। भवेदेतद्यदि प्रसिद्धानविकारपुरुषपरामर्शोऽयं भवेत्‌ । 
नचैवं यस्मादात्मन आकाडादिकं उत्पन्नं स एव इत्यात्मपरामर्शोपपत्तेरित्यर्थः । किमर्थमसौ परामृर्यत इत्याशङ्ापनोदाय 
परामर्गादिति वक्तव्ये प्रारम्भादित्याह । आत्मन आकाडादिकारणत्वमुक्त्वा तस्यैवानमयादिपश्चरूपत्वप्रदर्शनाय पुनः 
्रक्रान्तत्वान तत्परामङ्वियर्थ्यमिति भावः । एवं प्राणमनश्शाब्दयोश्व्टकत्वाववोधार्थत्वेन प्राचुर्यार्थतयाल्पार्थता परिहरणीयेति।। 
“येऽन्नं ब्रह्मोपासत" इत्यादित्रह्मशब्दाद्रुरूपत्वाच न विकारित्वमविरोधश्च । नच पृथकल्पना युक्ता । स्वरूपे च युज्यते 
प्रचुरप्रकाडो रविरितिवत्‌ । नन्वेवं मयट्शब्दस्योभयार्थे प्रयोगादत्राप्युभयपक्षे दोषादर्शनात्किं प्राचर्यमेवार्थो न विकारित्वं 
पञ्चमयटामित्यत्र नियामकम्‌ । अनमयादिपश्चानां ब्रह्मताभ्युपगतावेकमेवाद्वितीयमित्यादिश्रुतिविरो धच स्यादित्यत आह 
| येऽननमिति ।। येऽन ब्रह्मोपासते" “ये प्राणं ब्रह्मोपासते" (आनन्दं ब्रह्मणो विद्वान्‌" “विज्ञानं ब्रह्म चेद्रेद' (अस्ति ब्रह्मेति 
चेद्वेद" इत्यनमयादीन्प्रत्युदाहृतश्टोकेषु तद्विषयत्वेन ब्रह्मशब्दश्रवणादुभयथापि सम्भवतां मयटामनन्यथासिद्धतत्समभिव्याहारन 
विकारित्वमथोऽपि तु प्राचुर्यमेवेति निश्चीयते । न चा्मयादीनां पञ्चानामपि ब्रह्मत्वाभ्युपगतावेकमेवाद्वितीयमित्यादिश्रुतिविरोः 
। एकस्यैव ब्रह्मणो बहुरूपत्वेन पश्चत्वोपपत््या श्रुत्यविरोधादिति भावः । एवमनमयादिपश्चकमपि ब्रह्म तद्रतमयटां प्राचुरयार्थतेव 
सावकाशस्य निरवकाशब्रह्मराब्दलादेकार्थत्वोपपत्तिरित्युक्तम्‌ । अन्येत्वानन्दमय एव ब्रह्म तद्रतमयट एव प्राचुर्यार्थतेति 
कल्पयन्ति तदयुक्तमित्याह ।। नचेति ।। नचेयं कल्पना युक्ता । प्रायपठितमयटामर्थद्रेविध्यकल्पनस्य हिष्त्वात्‌ । 
ततश्रैकस्यैव ब्रह्मत्वं छ्िष्टमिति 1वः । नच सूत्रविरोधः । यदा खलु ब्रह्शब्दादानन्दमयस्य ब्रह्मतामसाधयत्सूत्रकारस्तदा 
ब्रहमशब्दवतामनमयादीनां च ब्रह्मतामनुजज्ञे । तथेव द्वितीयं सूत्रं नेयमन्यथा्मयादिषु समपि ब्रह्मशब्दो ब्रह्मतामसाधयन्‌ 
कथमानन्दमयस्यापि साधयेत्कथं चान्नमयादिषु स्थितो मयट्राब्दः प्राचुर्यार्थतामलभमान आनन्दमय श्रुतो लभेत । नचास्ति 
तत्र बाधकविरेषो येन द्वैविध्यं कल्प्येत । अन्नमयादीनामपि तर्हि ब्रह्मतां किं नासूत्रयदिति चेत्‌ । सू्रस्याल्पाक्षरत्वादेव । 
आदिमत्त्वेऽप्यनमयादीनामानन्दमयस्य सङ्गतत्वेन ग्रहणम्‌ । यस्त्वममयादीनां पञ्चानामप्यत्रह्मतां ब्रूते स तु सूत्रकारेणैव 
पूर्वपक्षीकृत इति न तत्पक्ष प्रत्याक्षिपद्वाष्यकारः । नन्वानन्दादिस्वरूपस्य ब्रह्मणः कथं प्रचुरानन्दत्वादिकं ृतप्रचुर ओदन 
इत्यादौ भेद एव प्रयोगादित्यत आह ।। स्वरूपे चेति ।। यथा प्रकाशस्वरूपेऽपि रविविम्बे विरोषेण प्रचुरप्रकाशो रविरिति 
व्यपदेशस्तथाऽऽनन्दादिरूपेऽपि हरौ विषेण तव्यपदेशो युज्यत इत्यर्थः ।। १३ ॥ 


सूत्रभाष्यम्‌- 
।। ॐ तद्धेतुव्यपदेशाच ॐ ।। १४ ।। 
“को द्येवान्यात्कः प्राण्यायदेष आकार आनन्दो न स्यादि! ति ।। १४ ॥। 
तत्वप्रकारिका- 


एवं प्रचुरानन्दत्वेनानन्दमयपदवाच्यो विष्णुरेव ब्रह्मशब्दाभ्यासादित्युक्तं तदेव हेत्वन्तरेण प्रतिपादयत्सूत्रमुपन्यस्य 
तदुपात्तश्रुतिमेवोदाहरति ।। तद्वेत्विति ।। आ समन्तात्काशमानो विष्णुर्यदि पूर्णानन्दो न स्यात्तदाऽसौ न लोकं प्रवर्तयेत्‌ । 
आनन्दोद्रेकमन्तरेण तत्प्रवृत्तौ कारणाभावात्‌ । तथाच को लोकं चेष्टयेद्र्मादौ च कः प्रवर्तयेत्‌ । अन्यस्यास्वातन्त्यात्‌ । 
अतो लोकचेष्टाऽन्यथानुपपत्त्या तत्कतां विष्णुः पूर्णानन्दः स्यादित्यानन्दमयप्रकरणे विष्णोरेवाऽऽनन्दपूरण॑त्व एव लोकचेष्टकत्वाख्य- 
हेतुव्यपदेशाद्रिष्णुरेव पूणनिन्दतयाऽऽनन्दमय इति भावः ।। १४ ।।। 
सूत्रभाष्यम्‌- 
।। ॐ मान्त्रवर्णिकमेव च गीयते ॐ ।। १५ ।।। 
ब्रह्मविदाप्रेति परमि! ति सूचयित्वा “सत्यं ज्ञानमनन्तं ब्रह्मेति मन््रवर्णलक्षितं परमेव ब्रह्म 
शब्दानुसन्धानाप्रीयते । नचावयवत्वविरोधः । “स शिरः स दक्षिणः पक्षः स उत्तरः पक्षः स आत्मा स 

९4 
पुच्छमि' ति तस्यैवावयवत्वोक्तेशतुर्वेदशिखायाम्‌ ।। 


शिरो नारायणः पक्षो दक्षिणः सन्य एव च । 

प्रयुस्रश्चानिरुद्धश्च सन्दोहो वासुदेवकः ।। 

नारायणोऽथ सन्दोहो वासुदेवः शिरोऽपि वा । 

पुच्छं सङ्कर्षणः प्रोक्त एव एव तु पश्चधा ।। 

अङ्गाङ्गित्वेन भगवान्‌ क्रीडते पुरुषोत्तमः । 

एशर्यान्नि विरोधश्च चिन्त्यस्तस्मिन्‌ जनार्दने ॥ 

अतक्यं तु कुतस्तर्कस्त्वप्रमेये कुतः प्रमा ।। इति बृहत्संहितायाम्‌ ।। 

रसङाब्देन विरोषणात्तत्तत्सारभूतं चिन्मान्नमेवोच्यते । 
तत्वप्रकारिका- 


यदुक्तं ब्रह्मशब्दादननमयादीनां विष्णुत्वमिति न तयुक्तम्‌ । ब्रह्मराब्दस्यापरतब्रह्मण्युपपत्तेः । ब्रह्मशब्दस्य परत्रह्मणि 
मुख्यत्वेऽपि विष्णोरानन्दमयावयवत्वोक्तयादिनाऽमुख्यस्थैव ग्रहणोपपत्तरित्याशङ्ं परिहरत्सू्रं पठित्वा व्याचष्टे ।। मान्त्रवर्णिकमेव 
चेति ।। नेदमानन्दमयादिपश्चकमपरं ब्रह्म । यतः सत्यं ज्ञानमनन्तं ब्रह्म इति मन्त्रवर्णे लक्षणवत्तयोक्तं परमेव 
ब्रह्मानमयादिरशब्दपश्चकेन गीयते । तत्कुत इत्यत उक्तम्‌ ।। राब्दानुसन्धानादिति ।। सत्यज्ञानानन्तराब्दानामनमयादिङशब्दानां 
चार्थानुसन्धाने सत्येकार्थत्वप्रतीतेः । मन्त्रवर्णेऽपि ब्रहयत्येवोक्तत्वात्‌ कथं तदर्थभूतानामप्यनमयादिब्दानां परब्रह्मार्थतेत्यत 
उक्तम्‌ ।। ब्रह्मविदिति ।। ब्रह्मविदाप्प्रेति परम्‌" इति सूचनया परतब्रह्मतज्ज्ञानतत्प्राप्निकथने किं तत्परं ब्रह्म कथं च तद्वेदनं 
कीरी च तत्प्राप्तिरिति शङकात्रयमुदेति । तत्रादिाङ्कापनोदाय परब्रह्मणो लक्षणमुच्यते ।। सत्यमिति ।। यो वेदेति वेदनम्‌ । 
सोऽश्रुत इति प्राप्तिः । अतो मन्त्रवर्णे परं ब्रह्मैवोच्यत इति तदुक्तं परमेव ब्रह्म रब्दानुसन्धानादन्मयादिशब्दैर्गीयते इति 
नापरब्रह्माङ्काऽत्र कार्येति भावः । चङाब्दो विष्णोरानन्दमयत्वे युक्तिसमुच्चयार्थः । ननु कथं विष्णोरानन्दमयत्वं 
तस्यानन्दमयावयवत्वादवयविनश्रावयवत्वविरोधादित्यत आह ।। नचेति ।। न विष्णोरानन्दमयत्वे तदवयवत्वविरोधः । 
स रिर इत्यादि भ्रुतावयविन एवावयवत्वोक्तेरवयवायभेदादिति भावः । अवयविनोऽवयवत्वं विरुद्मित्याराङ्कां परिहतं 
स्मृतिं चाह ।। रिर इति ।। अघटितघटकेश्वररक्तत्या नावयविनोऽवयवत्वं विरुद्धमित्यर्थः । किथच कि प्रमाणेनावयविनोऽवयवत्वं 
विरुद्धमुत {अवयवी नावयवोऽवयवित्वाष्टोकवत्‌" इति तर्केण । नायः । असिद्धत्वात्‌ । द्वितीयं निराचष्टे ।। अत्यं इति 
। अतक्यत्वात्‌ कुतस्तस्मिंस्तर्कः साधको बाधको वा भवेदित्यर्थः ।।अस्तु वा तस्य तरक्यत्वं तथापि न तद्विरोधः । लोके 
परिमितशक्तित्वेन विरोधात्‌ । विरोधोपयोगिपरिमितराक्तेरपरिमिते भगवत्यभावादिति भावेनाह ।। अप्रमेय इति ।। यदनादि 
स वा एष इत्यन्यपरामर्शो नाननात्पुरुष इत्युक्तपरामरश इति तदयुक्तम्‌ । आत्मनो दूरस्थत्वात्‌ । देहस्य समीपस्थत्वात्‌ 
समीपोक्तपरित्यागेन दूरस्थपरामरग्रहणे कारणाभावात्‌ । प्रकृतस्यैव पुरुषशब्देनोक्तेरात्मनस्तदभावाचच । एकेनैव ब्देन 
द्विरुक्तेन भेदश्ुतिं विना वस्तुद्रयोक्तिग्रहणायोगादित्यत आह ।। रसेति ।। स वा एष पुरुष इति वाक्येन ब्रह्मचैतन्यमेव 
परामृश्यते न देहः । नच तस्य दूरोक्तिविरोधः पुरुषपदेनाप्रकृतत्वविरोधश्च । यत आकारादिपुरुषान्तरब्दैरुक्तमाकाडादिसारभूतं 
ब्रह्मचैतन्यमेव परामर्शवाक्येनोच्यते । एवं तर्हि पुरुषपदेन द्रयोरप्युक्तत्वादुभयपरामगशो यमस्त्विति न वाच्यं किन्तु 
पुरुषसारभूतं ब्रह्मचैतन्यमात्रमेवान्यद्विहायोच्यते । कुत एतत्‌ । रसशब्देन विेषणात्‌ । यथा प्रकृतिं पुरुषं चेति पुरुषराब्देन 
द्वयोः प्रकृतत्वेऽपि दुःखानुभवितृत्वविशेषणेन "पुरुषः प्रकृतिस्थो हि" इति जीव एवोच्यते । एवमनात्पुरुष इत्युभयोः 
प्रकृतत्वेऽपि स वा एष पुरुषोऽनरसमय इति सारानमयत्वविरेषणेन परमात्मपरामश एवेति ज्ञायत इति भावः । उक्तं च 
। "वहूनां सह निर्देश एकयाऽभिधयैव तु । तयैवाभिधया तेषां परामृश्यैकमुच्यते' इति । एतच सविस्तरमुक्तमुत्तरप्रस्थाने 

तत्त्वप्रकारिका 
श्रह्मशब्दोदिते तस्मिन्‌" इत्यादिना । तन्वनमयप्राणमयमनोमयविज्ञानमयानन्दमया मे शुद्ध्यन्तामिति स्थानान्तरे 
प्रार्थितशुद्धीनामनमयादीनां कथं ब्रह्मतोच्यत इत्यतो वाऽऽह ।। रसेति ।। भवेदेतद्यदि प्रार्थितुद्धयोऽननमयादयोऽप्यत्रोच्यन्ते 
। नैतदस्ति किन्तु तत्तत्कोशगतं तत्तनियामकं ब्रह्मचैतन्यमेवोच्यते । कुतः । अन्नरसमय इत्यादौ ^रसो वै स' इत्यन्ते 
चैतेषां कोशाव्यावृत्तयर्थमेव रसशब्देन विरदोषणादित्यर्थः । 


इदमिति च श्यमानसन्निहितत्वात्‌ । 
^अनन्योऽप्यन्यङब्देन तथैको बहुरूपवान्‌ । 


प्रोच्यते भगवान्‌ विष्णुरे धर्यात्पुरुषोत्तमः ।।' इति ब्रह्माण्डपुराणे ।। नचोक्तग्राप्या विरिश्चादिप्रािरुच्यते 
|| १५ ।।। 


ननु यदि परिश्यमानदेह एव नामयः किन्तु ब्रह्मैव । कथं तर्हि तस्येदमेव शिर इति प्रत्यक्षनिर्दो युज्यते । नच 
वाच्यमुपनिषदुदरष्टा मुनिर्रहाऽपरोक्षीकृत्य प्रत्यक्षतो निर्दिशतीति । तथा सति तेनापरोक्षीकृतप्राणमयादौ तत्प्रसङ्गात्‌ । 
निर्देशवैयथ्यचित्यत आह ।। इदमिति ।। इ्यमानरिरःपक्षादावनमयभगवच्छिरःपक्षादेः सनिहितत्वाद्रसख्रप्रावृतजानुवदिदमिति 
च निर्देशो युज्यत इत्यर्थः । ननु तथापि (तस्माद्रा एतस्मादनरसमयादन्योऽन्तर आत्मा प्राणमयः" इत्यन्योन्यमन्यतयोक्तान- 
मयादीनां कथं ब्रह्मतेत्यत आह । अनन्योऽपीति ।। अन्यशब्देन प्रोच्यत इत्यन्वयः । एको बहुरूपवान्‌ भवतीत्यनेन 
बहुरूपत्वा्न विरोध इत्येतदपि प्रमापितं स्यात्‌ ।। १५ ॥। 


सुत्रभाष्यम्‌- 
॥। ॐ नेतरोऽनुपपत्तेः ॐ ।। १६ ।। 
न दयन्यज्ञानान्मोक्ष उपपयते । तमेवं विद्वानमृत इह भवति नान्यः पन्था अयनाय विद्यत इति द्युक्तम्‌ 
|| १६ ॥। 
तत्वप्रकारिका- 


नन्वेवं मयटां प्राचुयांर्थत्वमुक्त्वा तथात्वे कथश्चिदल्पार्थतां परिहृत्य भूतायत्वस्यार्थान्तरमभिधाय परामर्शस्यान्यपरत्वं 
समर्थ्य बहुभावस्य स्वरूपविषयत्वं गृहीत्वा पुच्छत्वोक्तेरविरोधमापायेदमिति निर्देशस्य लाक्षणिकत्वमङ्गीकृत्यापि किमन्नमयादीनां 
विष्णुत्वग्रहणेन । विरिश्रादय एव आनन्दमयादयः सन्तु तत्प्रापकसद्धावात्‌ । न चोक्तदेतुभ्यस्तदग्रहणम्‌ । ब्रह्मशब्दस्यापरब्रहमस्वपि 
सम्भवात्‌ हेतुव्यपदेशस्य च विष्णुनिष्ठतया स्यष्टमप्रतिभानात्‌ । समन्त्रवर्णार्थिकसमाख्यायाश्च सूये प्रोक्तत्वलिङ्गादिभ्यो 
दर्बकत्वेन सावकाशत्वात्‌ अनन्यथासिद्वहेत्वन्तरस्य चाभावादित्यत आह ।। नचेति ।। तत्र हेत्वाकांक्षायां सूत्रमुपन्यस्य 
प्रतिज्ञांशस्य प्राचीनभाष्येणैव व्याख्यातत्वात्‌ सौत्रमनन्यथासिद्धहेतुमेव व्याचष्टे ।। नेतर इति ।। नानन्दमयादिर्विष्णोरितरः 
 ब्रह्मविदापप्रेति परमित्यादावानन्दमयादिज्ञानेन मोक्षश्रवणात्‌ । नचान्यज्ञानान्मोक्ष उपपयत इत्यर्थः । विष्णुज्ञानादेव मोक्षो 
नान्यज्ञानादिति कुत इत्यत आह ।। तमेवमिति ।। ६ ॥ 


|| ॐ भेदन्यपदेशाच ॐ ।। १७ || 
^ते ये शतं प्रजापतेरानन्दाः" ।। “अश्येऽनात्म्येऽनिरुक्तेऽनिलयनेऽभयं प्रतिष्टां विन्दते" । “अथ सोऽभयं 
गतो भवति" । “स यश्चायं पुरुष'इत्यादिभेदन्यपदेशात्‌ । । 
तत्वप्रकारिका- 


हेत्वन्तरेण ब्रह्मादीनामानन्दमयत्वं निराकुर्वत्सूत्रं पटित्वा व्याचष्टे ।। भेदेति ।। नेतर इत्यनुष्नते । ^ते ये रातं 
प्रजापतेरानन्दाः स एको ब्रह्मण आनन्दः" इति रुद्राच्छतगुणमात्रानन्दत्वोक्तेन तावदानन्दमयो विरिश्ः । "यतो वाचो 
निवर्तन्ते अप्राप्य मनसा सह । आनन्दं ब्रह्मणो विद्वान्‌" इत्यानन्दमयस्यापरिमितानन्दत्वोक्तेः । अत एव न रुद्रः तस्य 

ध 

दिरण्यगर्भाच्छतांशोनानन्दत्वोक्तेः । एवं नेन्द्रवृहस्पत्यादयोऽपि । अ्येऽनात्म्ये स्मामिरहिते जैवगुणविधुरे वा । साकल्येन 
निर्वचनागोचरे । अपराश्रये तस्मिनानन्दमये योऽभयतया ध्यानरूपां प्रतिष्टां विन्दते अनन्तरं स उपासकोऽभयं भगवन्तं 
गतो भवतीति श्रुतौ प्रकृत्याययोग्यस्वातन्त्रयादिभ्रवणान प्रकृ त्यादीनामानन्दमयत्वम्‌ । “स यश्रायम्‌, 
इत्यानन्दमयस्यापकृष्टोत्कृष्टजीवेषु पुरुषादित्यपदोपलक्षितेषु स्थितिकथनान्नाऽऽनन्दमयो ब्रह्मादिजीवसमूह इत्याशयः ॥ 


नच तत्त्वमसि, अहं ब्रह्मास्मि इत्यादिश्रुतिविरोधः । “नामानि सर्वाणि यमाविङन्ती' ति तत्तच्छब्दवाच्यत्वोक्तेः 
॥। “इदं हि विश्वं भगवानिवेतरो यतो जगत्स्थाननिरोधसम्भवः' ।। “असर्वः सर्व इत्यपि' “वियात्मनि 
भिदाबोधः' ।। भेदछ्याऽभिमानेन निस्सङ्गेनापि कर्मणा ।' “जुष्टं यदा पर्यत्यन्यमीङामस्य महिमानमिति 
वीतङोकः' । 


नन्वस्त्वानन्दमयः परं ब्रह्म तथापि कथं तेन ब्रह्मादीनां भेदः सम्भवति । तद्वेदस्य ततत्वमसीत्यादिश्रुतिविरोधादित्यत 
आह ।। नचेति ।। भवेदेतययेतच्छुतीनामद्रैतार्थता स्यात्‌ । नचैवम्‌ । “नामानि सर्वाणि" इति श्रुत्या तत्त्वमस्यादिशशब्दै्विष्णोरेव 
वाच्यत्व क्ते रित्यर्थः । सन्तु वैताः श्रुतयो द्रैतपरास्तथापि नोक्तभेदस्य तद्विरोधःक्र । भगवतः 
सकलस्वामित्वेनैक्यव्यपदेदोपपत्तेरित्येतत्प्रमाणेना ।। इदमिति ।। इदं विश्वं भगवानिवोच्यते स्वयमितरोऽपि सन्‌ । यतः 
कारणाज्गत्स्थाननिरोधोत्पत्तिकर्तत्यर्थः । एतदेवाह । असर्व इति वाक्यं च । ननु भेदज्ञानाय मिथ्याज्ञानत्वात्कथं 
तदनुसारेणैक्यश्रुतयो योज्यन्त इत्यत आह ।। वियति ।। नच भिदाया अबोध इति व्याख्येयम्‌ । अज्ञानस्य विदयात्वाभावात्‌ 
। ननु भेदज्ञानस्यापुरुषार्थेतुत्वात्कथं तस्य विदयात्वमित्यत आह ।। भेदयति ।। वेदगभों जीवेश्वरभेदज्ञानेन परमेश्वरबहुमानेन 
चानन्दादिगुणपूर्णं ब्रह्म प्राप्त इति स्मृत्यर्थः । सर्वसेव्यमीशं जीवादन्यं तदेतत्सत्यमित्यादिश्रत्या प्रागुक्तप्रकारेणास्य महिमानं 
च यदा पश्यति तदा मुक्तो भवतीति श्रुत्यर्थः । एवं स्वामित्वार्थतयाऽद्वेतश्रुतीर्व्याख्यायान्तर्यामित्वार्थतयाऽपि ताः श्रुतिस्मृतिभ्यां 
व्याचष्टे ।। असर्व इति ।। असर्वात्मकोऽपि सर्वात्मकत्वेनान्त्यम्यप्यनन्तर्यामित्वेन देहान्तरगतोऽपि बदहिमात्रिवृत्तित्वेन 
ज्ञायते तथैक एव बहुधा ज्ञायत इत्यर्थः । अनेनान्तर्यामित्वादसर्वस्य सर्वत्वोक्तिरिति सिद्धयति । विशिष्टक्यार्थतया च ताः 
स्मृत्या व्याख्याति ।। नैतदिति ।। एतदित्यस्य विवरणं पुरुषमेकमिति । अत्र पुरुषेक्यं निराकृत्यद्वतश्रुतिविरोधपरिहाराय 
तदर्थत्वेन बहूनामिति विरिष्टैक्यमुच्यते ।। 


“असर्वः सर्वं इवात्मैव सन्ननात्मेव प्रत्यङ्पराडिनवैक ईयते बहुधेयते' “स पुरुषः" “स ईरः स ब्रह्म" । 

सर्वान्तर्यामिको विष्णुः सर्वनाम्राऽभिधीयते । 

एषोऽहं त्वमसौ चेति नतु सर्वस्वरूपतः' ।। 

नेतदिच्छन्ति पुरुषमेकं कुरुकुलोद्रहे" त्यादेश्च । 

उक्ता च प्रधिः । श्रह्मैव सन्नि' त्यपि जीव एव ब्रह्माब्दः । उपपद्यते च विरोधे । प्रमादात्मकत्वाद्न्धस्य 
विमुक्तत्वं च युज्यते । 

“मुक्तिर्हित्वाऽन्यथारूपं स्वरूपेण व्यवस्थितिरि' ति हि भागवते ।। १७ ।।। 

नन्वेवमद्रतश्ुत्यभावे कथमद्वैतं श्रुत्यादिना निषिद्ध्यते तस्याप्रत्यक्षत्वेन श्रुतिं विना प्राप्यभावात्‌ । अप्राप्तस्य च 

निषेधायोगादित्यत आह ।। उक्ता चेति । नच तत््वमस्यहं ब्रह्मास्मीत्यादिश्रुतिविरोध इति भाष्येऽद्रैतनिषेधाय 
्रुत्यर्थापरिज्ञाननिमित्तप्रापतेरक्तत्वायुज्यते तनिषेध इत्यर्थः । नन्वेतच्छुतीनामविरोधकत्वेऽपि ब्रह्मैव सन्‌ ब्रह्माप्येतीति 
श्रुतिविरोधस्तु भविष्यति । अत्र ब्रहयैवेत्यत्रह्मतानिषेधेन तदधीनत्वादिनाऽतद्धूते तव्यपदेश इत्युक्तगकतेरसम्भवादित्यत 
आह ॥। ब्रह्मैवेति ।। नात्र परत्रह्मत्वाभिप्रायोऽयमायो ब्रह्मशब्दः किन्तु ब्रह्माणि जीवाः सर्वेऽपि" इति श्रुतेजीवपर एव । 


तथाच जीवभावमविहायैव ब्रह्माऽऽप्रेतीत्यर्थोपपत्तरनोक्तभेदस्यैतच्छुतिविरोध इत्यर्थः । ब्रह्मशब्दस्य परब्रह्मणि मुख्यत्वान 
जीवेऽसावुपपयत इत्यत आह ।। उपपयते चेति ।। परब्रह्मणि मुख्योऽपि ब्रह्मशब्दो जीवेऽप्युपपदयते । जीवस्य 

तत्तवप्रकाशिका 


परत्रह्त्वार्थतास्वीकारे ब्रह्माप्येतीति श्ुतब्रह्मप्राप्िविरोधात्‌ प्रमाणान्तरविरोधाचेत्यर्थः । ननु विस्मृतकण्ठमणिरपि 
स्मृतकण्ठमणिरित्येवोच्यते नतु प्राप्तरमणिरिति । परमं साम्यमुपैतीत्यादावप्राप्तभोगादेरपि प्राप्युक्तेः । ननु संसारिणोऽपि 
“विमुक्तश्च विमुच्यत" इति विमुक्तत्वश्रवणात्तदन्यथानुपपत्त्या तस्य परत्रह्मत्वसिद्धेस्तद्विरोधो भेदाभिधानस्येत्यत आह ॥ 
प्रमदेति ।। जीवस्य परब्रह्मत्वाभावेऽपि विमुक्तत्वोक्तिर्युज्यते । तद्रतबन्धस्याज्ञानमूत्वेनास्वाभाविकत्वात्‌ । अस्वाभाविके 
चाविदयमानप्रयोगदर्शनादिति भावः । बन्धस्यास्वाभाविकत्वं कुत इत्यत आह ॥। मुक्तिरिति ।। १७ ।॥ 


सूत्रभाष्यम्‌- 





नच तत्तदनुमानविरोधः 
।। ॐ कामाच नानुमानापेक्षा ॐ ।। १८ ॥। 

यथाकामं ह्यनुमातुं शक्यते । अतो न तत्त्वे पृथगनुमानमपेक्ष्यते । उक्तं च स्कान्दे----- 

“यथाकामाऽनुमा यस्मात्तस्मात्साऽनपगा श्रुतेः । 

पूर्वापरविरोधाय चेष्यते नान्यथा कचित्‌" इति ॥। 

नेषा तर्केण मतिरापनेये'ति च ।। १८ ॥ 


तत्वप्रकारिका- 


ननु भेदोक्तेः श्रुत्यविरोधेऽपि “विमतानि दारीराणि मद्रोगायतनानि शरीरत्वादित्यायनुमानविरोधस्तु भविष्यतीत्यत आह 
।। नचेति ।। तत्र हेत्वाकांक्षायां सूत्रमुपन्यस्य व्याचष्टे ।। कामाचेति ।। किमद्वितं श्रुत्यायनुकूलेनानुमानेन साध्यते 
पृथगनुमानेन बा । नायः । अद्रैतश्रुत्यादेरभावस्यौक्तत्वात्‌ । न द्वितीयः । पुथगनुमानस्य 
कामगामित्वेनाटार्थविषयेऽनपेक्षिततयोक्तवाधकत्वायोगादिति भावः । अत्रैव स्मृत्यादिसम्मतिमाह ।। उक्तं चेति ।। श्रुतेरनपगा 
तदनुकूला । एषा परत्रह्मविषया मतिस्तकैणाऽऽनेया आपाया अपनेया निराकार्या च न भवतीत्यर्थः ।। १८ ॥। 


सूत्रभाष्यम्‌- 
।। ॐ अस्मिन्नस्य च तयोगं शास्ति ॐ ।। 
अस्य जीवस्य । युक्ति समुचये चशब्दः । “सोऽश्रुते सर्वान्कामान्सह ब्रह्मणा विपश्िता' । ˆअनिकयनेऽभयं 
प्रतिष्टां विन्दते" । “एतमानन्दमयमात्मानमुपसङ्क्रामती' त्यादि ।। १९ ॥ 
।। इत्यानन्दमयाधिकरणम्‌ ।। £ ॥। 
तत्वप्रकारिका- 


नन्वस्त्वेवमानन्दमयेन परब्रह्मणा हिरण्यगर्भादिजीवानां भेदः सोऽपि सांसारिको न पारमार्थिकोऽभिहितवाक्यानां 
सांसारिकभेदपरत्वेनोपपत्तेरित्याशडकां परिहर्तुं सूत्रं पठति । अस्मिनिति ।। अस्येति नानन्दमयपरामर्शोऽपि तु नेतर 
इत्युक्तजीवस्यैवेत्याह ।। अस्येति ।। अस्यान्यस्य चेत्यन्यथाप्रतीतिनिरासायाह ।। युक्तीति ।। न तेवसं भेदव्यपदेशादानन्दमयेन 
जीवानां भेदः किं नामास्मिन्प्रकरणेऽस्य जीवस्यानन्दमयेन सह मुक्तावपि सम्बन्धमेव श्रुतिः शास्ति । ततश्च तयोर्भेद एव 
नत्वैक्यम्‌ । नापि सांसारिक एव भेदः । सम्बन्धस्य भेदसापक्षत्वादित्यर्थः । किं तयोगशासनमित्यत आह ।। सोऽश्नुत इति 
।। इत्यादीत्यस्य शास्तीति सूत्रपदेनान्वयः । अथवा हेत्वन्तरेण देहादीनामन्नमयादित्वनिरासकमेतत्सूत्रम्‌ । तदुक्तम्‌ । 
योगमनमयाैर्यत्फलत्वेनास्य शंसति । स्थानद्रयेऽप्यतः कोशा एत इत्यतिसाहसम्‌ । इति । तस्मात्सकलजीवादिभिनं 
परब्रह्मैवानमयादिपश्चरूपमिति युक्ता तजिज्ञासेति सिद्धम्‌ ।। १९ ।। अ.६ ॥। 


सूत्रभाष्यम्‌- 

१-१ 
“अदृश्येऽनात्म्ये" इत्युक्तम्‌ । तचाङ्यत्वं अन्तः प्रविष्टं कर्तारमेतम्‌ । अन्तश्नन्द्रमसि मनसा चरन्तम्‌ । 
सहैव सन्तं न विजानन्ति देवा” इत्यन्तःस्थस्य कस्यचिदुच्यते । सच “इन्द्रो राजा' “सप्त युञ्जन्ती' त्यादिभिरन्यः 
प्रतीयते । तस्मात्स एवानन्दमय इति न मन्तव्यम्‌ 


४ 





।। ॐ अन्तस्तद्धर्मोपदेशात्‌ ॐ ।। २० ॥। 


अन्तः श्रूयमाणो विष्णुरेव । ˆअन्तस्समुद्रे मनसा चरन्तम्‌ । ब्रह्मान्वविन्ददशदोत्तारमर्णे' । “समुद्रेऽन्तःऋ 
कवयो विचक्षते मरीचीनां पदमिच्छन्ति वेधसः" । “यस्याण्डकोरां शुष्ममाहुः' इत्यादितद्धर्मोपदेशात्‌ । सहि 
्षीरसमुद्रशायी । तस्य च वीर्यमण्डकोङाः । 


“सोऽभिध्याय शरीरात्स्वात्सिसृक्षुर्विविधाः प्रजाः । 

अप एव ससर्जदो तासु वीर्यमवासृजत्‌ । तदण्डमभवद्धैमं सहस्रांशुसमप्रभम्‌ । 
यस्मिन्‌ जज्ञे स्वयं ब्रह्मा सर्वलोकपितामहः ।। 

आपो नारा इति प्रोक्ता आपो वै नरसूनवः । 


अयनं तस्य ताः पूर्वं तेन नारायणः स्मृत" इति व्यासस्मृतौ ।। “अहं तत्तेजो रङ्मीन्नारायणं पुरुषं जातमग्रतः 
। पुरुषात्प्रकृतिर्जगदण्डमि' ति चतुर्वेदशिखायाम्‌ ।। २० ।। 


तत्वप्रकारिका- 


अत्र परमात्मन्यन्यत्रप्रसिद्धेन्द्रादिनामसमन्वयसिद्धयरथमन्तःस्थत्वलिङ्गसमन्वयसमर्थनादस्ति दाखादिसङ्गतिः । 
भ्रुत्यधिकरणसङ्गती दर्शयति ।। अर्य इति ।। (अग्येऽनात्म्येऽनिरुक्ते' इत्यानन्दमयस्य यदश्यत्वमुक्तं तचान्तःप्रविष्टमिति 
वाक्ये कस्यचिदन्तःप्रविष्टस्य “सहैव सन्तं न विजानन्ति देवा" इत्युच्यते । सोऽन्तस्थो निर्णयो भवति । तस्य विष्णोरन्यत्वेऽ्यत्वं 
च तस्यैवेत्यानन्दमयस्यान्यत्वप्रसङ्गात्‌ । सोऽन्तःस्थो विषयः । विष्णुरन्यो वेति सन्देहः । अद्यत्वलिङ्गमिन्द्रादिश्ुतिश्च 
प्राबल्यायविवेकेन सन्देहबीजमिति भावः । तत्र सयुक्तिकं पूर्वपक्षयति ।। स चेति । सोऽन्तःस्थोऽन्य इन्द्रादिः स्यात्‌ । 
इन्द्रो राजा जगतो य ईरो इतीन्द्ररुतेः । “सप्त युञ्चन्ति रथमेकचक्रम्‌" इति सूर्यलिङ्गात्‌ । {अपां नेतारम्‌" इति वरुणलिङ्गात्‌ 
। (त्वष्टारं रूपाणि विकुर्वन्तम्‌' इति त्वषटृ्रुतेः । श्र्न्द्रम्‌" इत्यादि श्रुतिलिद्गेभ्यश्च । नचेन्द्रादिशब्दा अन्यत्र नेतुं शक्यन्ते 
। तेषां देवेष्वेव रूढत्वात्तेषामैश्र्यादिशब्दप्रवृत्तिनिमित्तवत््वाच । नचाश्यलिङ्गेनान्तःस्थो विष्णुः श्रुत्यादिभ्यो लिङ्गमात्रस्य 
दुर्बलत्वात्‌ । अतोऽन्यपरश्रुत्यादिवलादन्तःस्थोऽन्य एवेत्यर्थः । पूर्वपक्षफलमाह ।। तस्मादिति ॥ यतोऽन्तःस्थोऽन्यस्तत 
एवार्यत्वं चान्यस्य तसादस्यत्वयुक्तानन्दमयोऽपि कश्चिदिन्द्रायन्यतमः । तथाचान्यावयवस्य ब्रह्मणो न पृथण्जिज्ञास्यतेत्यर्थः 
। सिद्धान्तयति ।। इतीति ।। तत्र हेत्वाकाक्षायां सूत्रमुपन्यस्य व्याचष्टे ।। अन्तरिति ।। समुद्रेऽन्तर्णं जले यथेष्ठं चरन्तं 
दशोन्द्रियेषु विषयहोतारं ब्रह्मा व्यजानात्‌ । मरीचीनां जीवानामाश्रयं वेधसो भूतभविष्यदृत्रह्माण इच्छन्ति । ब्रह्माण्डकोरं 
यस्य वीर्यमाहुरिति समुद्रस्थत्वत्रह्माण्डवीर्यत्वादिविष्णुलिङ्गमनामानतःप्रविष्टनिष्टतयोपदेडादन्तःप्रविष्टं कर्तारमित्यन्तःश्रूयमाणो 
विष्णुरेव । ततश्च तस्थैवाश्यत्वमानन्दमयत्वं चेति नान्यस्य तन्मन्तव्यमित्यर्थः । अत्र समुद्रस्थत्वं नाम क्षीरान्धिशायित्वं 
प्रल्यसमुद्रशायित्वं च विवक्षितम्‌ । समुद्रस्थत्वादेर्विष्णुधर्मत्वं कुत इत्यत आह ।। स हीति ।। अस्तु विष्णोः क्षीरसमुद्रशायित्वं 
लिङ्गम्‌ । प्रसिद्धत्वात्‌ । प्रलयार्णवस्थत्वस्य ब्रह्माण्डवीर्यत्वस्य च कुतो विष्णुधर्मत्वमित्यत आह ।। स इति ।। तदहेयं 
रस्मिप्ररकं पूर्णषड्गुणं नारायणाख्यं तेजः प्रलये स्थितं तस्मात्पुरुषात्प्रकृतिश्चेतना जगत्‌ ब्रह्माण्डं च जातमित्यर्थः ।।२०॥। 


सूत्रभाष्यम्‌- 
।। ॐ भेदव्यपदेडाचान्यः ॐ ।। २१ ।। 


इन्द्रस्यात्मा निहितः पश्च होता “वायोरात्मानं कवयो निचिक्युः" “अन्तरादित्ये मनसा चरन्तम्‌" 

तत्त्वप्रकारिका 
देवानां हृदयं ब्रह्मान्वविन्ददि, त्यादिभेदन्यपदेशात्‌ ।। २१ ।। 
इति अन्तःस्थत्वाधिकरणम्‌ ।। ७ ।। 

तत्वप्रकारिका- 

ययेवं समुद्रस्थत्वादिलिङ्गादन्तःस्थो विष्णुस्तर्हिं विष्णुनन्द्रादीनामभेदोऽत्रास्तु विवक्षितः । तत्प्रापकश्रुत्यादेरपि सद्धावात्‌ 
। नच श्रुत्यादिना लिङ्गवाधेनान्यतरनिर्णयः । लिङ्गस्य निरवकारत्वात्‌ । नापि लिङ्गेन श्रुत्यादिवाधः । श्रत्यादेर्बलवत््वात्‌ 
। एवश्च पक्षद्रयेऽन्योन्यं वाध्यवाधकभावशून्ये तदन्यथानुपपत््याऽन्तःस्थेन विष्णुर्नन्द्रादीनामभेदः प्राप्त इत्याशङ्कां 
परिहरत्सूत्रमुपन्यस्य व्याचष्टे ।। भेदेति ।। नात्रान्तःस्थेनेन्द्रादीनामभेदो विवक्षितः शङ्कनीयः किन्त्वसाविन्द्रादिभ्योऽन्यश्च 
। तस्येन्द्रायन्तर्यामित्वतदन्तःस्थत्वकथनेन तेभ्यो भेदव्यपदेशात्‌ । नचोभयप्रापकान्यथानुपपत््ैतत्कल्प्यम्‌ । लिङ्गेन 
्रत्यादिवाधोपपत्तेः । नच श्रुत्यादीनां बलवत्त्वेनावाध्यत्वम्‌ । इन्द्रादिशब्दानां भगवति सावकाशत्वा्चि्गानां तु निरवकाशत्वात्‌ 
। दुर्बलेनापि निरवकारोन प्रबलस्यापि सावकारस्य बाधोपपत्तेः । नचेन्द्रादिषु योगरूटिभ्यां प्रवृत्तत्वाच्छब्दानां हरावमुख्यतेति 
वाच्यम्‌ । परमैश्र्यादिर्भगवति निरवधिकत्वेन महायोगसम्भवात्‌ अज्ञरूटितोऽपि विद्रे प्रावल्यात्‌ अन्यगतप्रवृत्तिनिमित्तस्यापि 
भगवदधीनत्वाच तत्रैव मुख्यत्वोपपत्तेरिति भावः । आत्मान्तर्यामी । निहितः सर्वहदयेषु । पश्च होता पश्चेन्द्रियेषु 
विषयहोता । निचिक्युः पश्यन्ति । हययनाद्भूदयम्‌ । नचात्रात्मशब्दः स्वरूपपरः । षष्ट्या ओपचारिक त्वप्रसङ्गात्‌ । 
तस्माददोषाधिदैवगततत्तच्छब्दवाच्यो हरिरेवन्तःप्रविष्टोऽ्योऽतः स एवाऽऽननन्दमय इति सिद्धम्‌ । अत्र लिङ्गसमन्वयसमर्थनं 
बहुनामसमन्वयसिद्धयर्थम्‌ । नामनिर्णयेन लिङ्गनिर्णयेऽपि लिङ्गस्य सङ्गतत्वाद्‌ ग्रहणमिति ।। २१ ।। अ.७ ॥ 


सूत्रभाष्यम्‌- 
“को ह्येवान्यात्कः प्राण्यायदेष आकाडा आनन्दो न स्यादि" त्याकाशस्याऽऽनन्दमयत्वे हेतुरुक्तः, नतु 
विष्णोरिति न मन्तव्यम्‌ । यतः ॥।। 
ॐ आकाशस्तद्िङ्गात्‌ ॐ ।। २२ ।। 
“अस्य लोकस्य का गतिरित्याकाड इति होवाचे' त्यत्र भूताकाशस्य प्रािः । नचासौ युज्यते, किन्तु 
विष्णुरेव । (स एष परोवरीयानुद्रीथः सर एषोऽनन्त' इत्यादितलिङ्गात्‌ । 
“विष्णोर्नु कं वीर्याणि प्रवोचं यः पार्थिवानि विममे रजांसि ।' 


परो मात्रया तन्वा वृधानेत्यादिना तस्यैव हि तलिङ्गम्‌ । 





“अनन्तो भगवान्त्रह्मा आनन्देत्यादिभिः पदेः । 
प्रोच्यते विष्णुरेवेकः परेषामुपचारत' इति ब्राह्मे । 
“नामानि सर्वाणि यमाविशान्तीति चोक्तम्‌ ।। २२ ॥ 
इत्याकाडाधिकरणम्‌ ।। ८ ॥। 

तत्वप्रकारिका- 


अत्र लोकतोऽन्यत्रप्रसिद्धाकारनास्नो ब्रह्मणि समन्वयप्रतिपादनादस्ति शाखादिसङ्गतिः । को द्येवान्यादित्याकारशब्द 
आनन्दमये प्रयुक्तः । स एव छन्दोगश्रुतौ पठ्यते । “अस्य लोकस्य का गतिरित्याकाश इति होवाच । सर्वाणि ह वा इमानि 
भूतान्याकाशादेव समुत्पयन्ते । आकाशं प्रत्यस्तं यन्त्याकाशो द्यबेभ्यो ज्यायानाकाशः परायणं स एष परोवरीयानुद्रीथः स 
एषोऽनन्तः" । इति । स चाकाशो यदि विष्णोरन्यस्तदा प्रागुक्तोऽपि स एवेत्यानन्दमयोऽप्यन्यःकर प्रसज्यतेऽतः स निर्णेयः 
। स आकाशोऽत्र विषयः । विष्णुरन्यो वेतिसन्देहः । आकाङशब्दस्याऽऽनन्दमये प्रयुक्तत्वमन्यत्रप्रसिद्धिश्च सन्देहबीजम्‌ । 

भूताकाश एवायमिति पूर्वः पक्षः । आकारशरब्दस्य तत्र रूटत्वात्‌ । नच वाच्यं योगवृत्त्याऽऽकाशरब्दो विष्णौ सावकाश 
इति । बाधकं विनाऽमुख्या्थाङ्गीकारायोगात्‌ । नचाकाशस्य भगवदधीनत्वेन तत्रैवाकाशशब्दो मुख्य इति युक्तम्‌ । 
आकाशस्याचेतनत्वेनान्याधीनत्वायोगात्‌ । चेतनस्य हि चेष्टादावन्याधीनत्वं सम्भवतीति । आकाशशब्दस्यावकाशेऽपि 
रूटत्वादत्र भूताकाराग्रहणे को विरोषहेतुरिति चेत्‌ पृथिवीगतित्वोपपादनाय सर्वाणि ह वा इमानि भूतान्याकारादेव समुत्पयन्त 
इत्यादिनाऽऽकाशस्य सर्वभूतकारणत्वलयाधिकरणत्वादेरुक्तत्वात्‌ । तच्चाकाशाद्रायुरित्यादिना भूताकाशस्यैव प्रसिद्धमतो 
भूताकाश एवायमिति मनसि निधाय पूर्वपक्षफलमाह ।। को हीति ।. एवमाकाडे छन्दोगश्रत्युक्ते भूताकाशे सति को हीति 
तैत्तिरीयश्रत्युक्तोऽपि स एव स्यात्‌ । तथाच लोकवचेष्टकत्वहेतुराकारस्यैवानन्दमयत्वे कथितः स्यान विष्णोस्ततश्च स 
एवानन्दमयो भवति । आकाड़ास्याचे तनत्वे नाऽऽनन्दानुपपत्तावप्यभिमानिद्धारा तदुपपत्तेरिति भावः । 
अनेनैवाकाशशब्दस्याऽऽनन्दमये प्रयुक्तत्वाद्रिष्णुराकाङः किं न स्यादिति परास्तम्‌ । रूटेर्बलवत्त्वेन तस्यापि वाधोपपत्तेरिति 
सिद्धान्तयति ।। इतीति ।। कुतो न मन्तव्यमित्याशङ्कायां हेतुतया सूत्रमुपादत्ते ।। यत इति ।। विषयादेः पूरं 
मुखतोऽनुक्तेस्तदनुवादपूर्वकं सूत्र व्याचष्टे ।। अस्येति ।। यद्यप्यस्य लोकस्य का गतिरिति वाक्ये भूताकाशस्योक्तरीत्याऽस्ति 
प्रतिपायत्वप्रापिस्तथापि नासावत्र वाच्यो युज्यतेऽपि तु विष्णुरेव युज्यते । परोवरीयस्त्वादिविष्णुलिङ्गस्याकारनिष्टतया 
श्रवणात्‌ । एवं यतस्त्निङ्गाच्छन्दोगश्रुत्युक्ताकादो विष्णुस्ततश्च को हीत्यत्रापि स एव प्रतिपायत इति तस्यैवानन्दमयत्वे 
हेतुरुक्तोऽत आकाशस्यानन्दमयत्वे हेतुरुक्तं इति न मन्तव्यमित्यर्थः । "परस्मादत्तमं प्रोक्तं परो इति ततः परम्‌ । परोवरं 
परं तस्मत्प्ोक्तं पारोवरीयकम्‌' इति स्मृतिः । उचत्वेन गीत उद्रीतः स एवोद्रीथः । ननु सर्वोत्तिमत्वानन्तत्वयोः कुतो 
विष्णुलिङ्गत्वमित्यत आह ।। विष्णोरिति ।। विष्णोर्वीर्याणि को नु प्रवक्ति योऽपि पार्थिवपरमाणून्‌ गणयतीति तस्यानन्तत्वमुच्यते 
। परोमात्रया इत्यनेन सर्वोत्तमत्वम्‌ । नन्वनन्तत्वं “अनन्ताकादावत्पश्यन्‌" इत्याकाशस्यापि स्मर्यतेऽतः कथं विष्णोलिङ्गम्‌ 
इत्यत आह ।। अनन्त इति ।। ननु श्रुत्या पूर्वपक्षिते कथं लिङ्गन निर्णयो लिङ्गस्य श्रुतितो दौर्बल्यादित्यत आह ।। नामानीति 
॥। श्रुत्या पूर्वपक्षितेऽपि लिङ्गमात्रेण निर्णयो घटते । आकाशश्रतेः नामानि सर्वाणीति श्रुतिबलेन विष्णौ सावकाशत्वाष्टिङ्गस्य 
चाकादोनानवकाशत्वात्‌ । दुर्बलेनापि निरवकाशेन प्रवलस्यापि सावकारस्य वाधोपपत्तेरिति भावः । अस्तु लिङ्गेन श्रतेर्वाधः 
तथाऽपि विष्णौ श्रुतिरमुख्यैवान्यत्र रूढत्वात्‌ विष्णौ यौगिकत्वात्‌ इति चेन । आकाशस्य भगवदधीनत्वेन तत्रैव मुख्यत्वात्‌ 
महायोगविद्रदरूढयोर्भावाच्च । नचाकारशस्यापराधीनत्वम्‌ । “नभो ददाति श्वसतां मार्गं यन्नियमाददः ।' इत्यादेः । नच 
भूतकारणत्वोक्तिविरोधः । तस्य विष्णावेव सम्भवात्‌ । तस्मादाधिभौतिकसर्वशब्दोपलक्षकाकाराशब्दवाच्यो विष्णुरेवेति स 
एवानन्दमय इति स्थितम्‌ ।। २२ ।। अ.८ ॥ 


सूत्रभाष्यम्‌- 
।। ॐ अत एव प्राणः ॐ ।। २३ ।। 

“तद्र त्वं प्राणो अभवः महान्भोगः प्रजापतेः । भुजः करिष्यमाणः यदेवान्प्राणयो नवे! ति महाभोगङब्देन 
परमानन्दत्वं प्राणस्योक्तम्‌ । स च प्राणः प्रसिद्धर्वायुरित्यापतति । नचैवम्‌ । यत्तो विष्णुरेव प्राणः । अत एव 
“श्रीश्च ते लक्ष्मीश्च पल्यौ अहोरात्र पार" इत्यादितद्िङ्गादेव ।। २३ ॥ 

इति प्राणाधिकरणम्‌ ।। ९ ।।। 

तत्वप्रकारिका- 


अन्यत्राप्येवमिति ज्ञापनार्थमत्र सूत्रमादावेव पठति ।। अत एवेति ।। अत्र लोकतोऽन्यत्रप्रसिद्धप्राणनाघ्नो विष्णौ 
समन्वयसमर्थनादस्ति रासखादिसङ्गतिः । विषयवाक्योदाहरणपूर्वकं सङ्गतिं विषयसंदायौ च सूचयति ।। तदिति ॥ 
यदुदितमानन्दमयत्वं विष्णोस्तत्कस्यचित्प्राणस्य तद्वै त्वमिति वाक्ये महाबोगशब्देन प्रतीयते । यस्मादुब्रह्मणो भोगान्करिष्यमाणः 
कुर्वाणोऽकाषींश्च तस्मात्‌ त्वं महाभोगोऽभवः । स्वस्य महाभोगाभावे परस्मै तदानानुपपत्तेः । यस्मात्पायुगुद्यैक्येन 
नवेन्द्रियाभिमानिनो देवानचेष्टयश्चे्टयसि च चेष्टयिष्यसि च तस्मात्त्वं प्राणश्चराभव इति । तस्य च प्राणस्य 

तत्तवप्रकाशिका 


विष्णोरन्यत्वेऽन्यस्थैवाऽऽनन्दमयत्वं स्यादित्ययं निर्णयो भवति । स प्राणोऽत्र विषयः । किं विष्णुरुत वायुरिति सन्देहः । 
महाभोगत्वं प्राणशब्दस्यान्यत्र प्रसिद्धिश्च सन्देहबीजमिति भावः । तत्र सयुक्तिकं पूर्वपक्षयति ।। स चेति । स प्राणो 
वायुरभवेत्‌ । प्राणशब्दस्य तस्मिन्प्रसिद्धेः । नच महाभोगत्वं श्रुतिवाधकम्‌ । श्रुतितो लिङ्गस्य दौर्बल्यात्‌ । नच सावकाशत्वादिना 
बाध्यवाधकभावः । महाभोगस्यैव वायौ सावकाशत्वात्‌ । प्राणश्रुेर्विष्णावनवकाशात्‌ । न तावत्‌ प्राणपदस्य तत्र रूदिरस्ति 
। नापि योगः सम्भवति । प्राणशब्दप्रवृत्तिनिमित्तजीवनकारणत्वस्यान्वयव्यतिरकाभ्यां वायावेव दर्शनात्‌ । “यत्पराप्िर्यत्परित्याग 
उत्पत्तिर्मरणं तथा" इत्यादेः । तथाच निरवकाशप्राणश्रुत्या महाभोगत्वलिद्गस्य सावकाशस्य सुतरां बाधोपपततर्वायुरेवायं प्राणः 
प्रागुक्तानन्दमयश्च । प्राणशब्दस्य अन्यत्र वृत्तावपि “मुखे मुख्यः प्रकीर्तितः" इति मुख्यवायावेव मुख्यत्वात्स एव प्राणो 
भवेदिति भावः । सिद्धान्तयति ।। नचेति ।। कुतो नैवमित्यादिरङ्कायां हेतुतया सूरं व्याचष्टे ।। यत इति ।। यतोभयं प्राणो 
विष्णुरेवेति स एवानन्दमयोऽतो वायुरयं प्राण आनन्दमयश्चत्येतनन युक्तमित्यर्थः । कुतोऽयं प्राणो विष्णुरेव इत्यतः सौत्र 
हेतुमुपादाय व्याचष्टे ।। अत एवेति ।। श्रीलक्ष्मीपतित्वादिविष्णुलिङ्गात्‌ प्राणो विष्णुरेवेत्यर्थः । वक्षस्थलाश्चिता श्रीरिति 
सम्प्रदायविदः । कथं श्रुत्या पूर्वपक्षिते सति लिङ्गेन निर्णय इति चेत्‌ छिङ्गस्य निरवकाशत्वात्‌ प्राणश्रतेर्विष्णावपि सावकाशत्वात्‌ 
निरवकादेन सावकाशय्‌ बाधोपपत्तेः । रूटियोगयोरभावात्‌ कथं विष्णौ प्राणश्रुतेरवकाश इति चेन । “ईदानः प्राणः प्राण- 
" इत्यादिविद्रद्रटर्महायोगस्य च सत्त्वात्‌ । नच जीवनस्य प्राणान्वयव्यतिरेकविरोधः । प्राणगतजीवनकारणत्वस्यापि 
भगवदधीनत्वात्‌ । तथाच श्रुतिः । “न प्रामेन नापानेन मर्त्यो जीवति कश्चन । इतरेण तु जीवन्ति यस्मिनेतावुपाश्रितौः 
इति । तस्मादाध्यात्मिकारोषरशब्दोपलक्षकप्राणशब्दवाच्यो हरिरेवेति सिद्धम्‌ ।। २३ ॥ अ.९ ॥ 


“यो वेद निहितं गुहायाम" त्युक्तम्‌ । तच गुहानिहितम्‌ । वि मे कर्णा पतयतो विचक्ष्व ३दं ज्योतिर्हृदय 
आहितं यत्‌ । विमे मनश्चरति दूर आधीः किस्विद्रक्ष्यामि किमु नू मनिष्य' इति ज्योतिरुक्तम्‌ । तच 
ज्योतिरथ्चिसुक्तत्वात्प्रसिद्धेश्चाधिरेवेति प्राप्तम्‌ । अत आह- 


।। ॐ ज्योतिश्वरणाभिधानात्‌ ॐ ।। २४ ॥। 


विष्णुरेव ज्योतिः । करणादीनां विचरणाभिधानात्‌ । सहि “परो मात्रया तन्वा वृधाने' त्यादिना कर्णादिविदृरः 
|| २४ ॥। 


।। इति ज्योतिरधिकरणम्‌ ।। १० ।।। 
तत्वप्रकारिका- 


अत्र लोकतोऽन्यत्र प्रसिद्धज्योतिरनाख्नो ब्रह्मणि समन्वयप्रतिपादनादस्ति शास्रादिसङ्गतिः । श्रुत्यधिकरणसङ्गती 
विषयवाक्योदाहरणपूर्वकं विषयसंडायौ च सूचयति ।। सो वेदेति ।। यो वेद निहितं गुहायामित्सानन्दमयस्य 
हदयगुहानिदितत्वमुक्तम्‌ । मन्त्रवणोक्तस्यैवा्नमयादिरब्दैरुच्यमानत्वात्‌ । तद्ुहानिहितत्वं “वि मे कर्णा पतयत" इति 
कस्यचिज््योतिषः प्रतीयते । मे कर्णौ ज्योतिषो विरुद्धं पततः । चक्षुश्च विरुद्धं पतति । यदिदं हृदय आहितं ज्योतिस्तदप्यत्यन्तं 
कर्णादिविरुदरं वर्तते । मे मनश्चातीव विरुद्धं चरति । अतो व्याप्तवुद्धिरप्यहं किन्नु वक्ष्यामि किं वेदानीं चिन्तयामीति । एतच्च 
यदि विष्णोरन्यत्तरयानन्दमयत्वं चान्यस्यैव प्रसज्येतेति निर्णेयं भवति । तल्योतिरत्र विषयः । किं विष्णुरुताग्रिरिति सन्देहः 
। गुहानिदितत्वं ज्योतिःशब्दस्याग्रौ प्रसिद्धिश्च सन्देहवीजमिति भावः । तत्र सयुक्तिकं पूर्वपक्षयति ।। तचेति ।। तज््योतिरग्िरेव 
भवेत्‌ । एतत्सूक्तस्याथरिसूक्तत्वात्‌ । नच वाच्यं प्रकरणादपि लिङ्गस्य बलीयस्त्वाद्‌ गुहानिदहितत्वलिङ्गनास्य बाध इति । 
ज्योतिःश्रुतेरग्रावेव रूढत्वात्‌ । नहि लिङ्ग श्रुतिप्रकरणापवाधने शक्तं यावता श्रुतित एव दुर्बलम्‌ । श्रुतिः सावकारेति चेन्न 
। जाठरजातवेदसि छिङ्गस्य सावकारत्वात्‌ । तथाच सावकाशलिङ्गमात्रात्सावकाशश्रुतिप्रकरणयोर्वलवत्त्वाध्िरेवेदं ज्योतिस्ततश्च 
गुहानिदितत्वमानन्दमयत्वं च तस्यैवेत्यर्थः । सिद्धान्तयत्सूत्रमवतारयति ।। अत इति ।। यस्मादिति प्राप्तमत आह सूत्रकार 
इत्यर्थः । सूत्रं व्याचष्टे ।। विष्णुरेवेति ।। विष्णुरेवेदं ज्योतिर्भवेत्‌ । कर्णादीनामेतज्योतिर्विरुद्राचरणाभिधानात्‌ । 

कर्णादिविदूरत्वलिङ्गादित्यर्थः । कर्णादिविदूरत्वाभिधानेऽपि कृतो विष्णुरिदं ज्योतिरित्यत आह ।। स हीति ।। मीयन्ते विषया 
अनेनेति मात्रा इन्द्रियगणस्ततस्त्वं परोसीत्यर्थः । नच प्रकरणविरोधः । लिङ्गेन प्रकरणवाधोपपत्तेः । नच श्रुतिविरोधः । 
्रुतेर्विष्णावपि सावकाशत्वात्‌ । महायोगविद्रद्रूटिसद्धावेन मुख्यत्वाच्च । निरवकाशलिङ्गेन सावकाराश्रत्यादेर्वांधोपपत्तेः । 
अतो विष्णुरेवेदं ज्योतिरिति तस्यैव गुहानिहितत्वमानन्दमयत्वं चेति सिद्धम्‌ ।। २४ ।। अ.१० ॥। 


सूत्रभाष्यम्‌- 
॥। ॐ छन्दोऽभिधानान्नेति चेन्न तथा चेतोऽर्पणनिगदात्तथा हि दर्शनम्‌ ॐ ।। २५ ।। 
(अथ यदतः परो दिवो ज्योतिर्दीप्यत' इत्युक्तस्य ज्योतिषो “गायत्री वा 


इदं सर्वमि'ति गायच्या समारम्भः कृतः । तस्मान्न विष्णुरिति चेन्न । तथा चेतोऽर्पणार्थं हि निगयते । 
अग्रिगायत्यादिशब्दार्थरूपोऽसाविति चेतोऽर्पणार्थं हि निगयते । तथा टि दर्शनं “गायति जायति चे"त्यादि 


“सर्वच्छन्दोऽभिदो देषः सर्वदिवाभिधो ह्यसौ । 
` सर्वलखोकाबिधो ह्येषः तेषां तदुपचारतः” इति वामने ।। २५ ॥। 
तत्वप्रकारिका- 


अत्र सूत्रमेवादौ पठति । छन्दोऽभिधानादिति । लोकतोऽन्यत्रप्रसिद्धगायत्रीनास्नोऽत्र हरौ समन्वयसमर्थनादस्ति 
गासखादिसङ्गतिःऋ । श्रुत्यादिसहगतिविषयवाक्यविषयसंशयपूर्वपक्षतत्फलानि सूचयन्‌ सूत्रं व्याचष्टे ।। अथेति ।। हृदयनिहितं 
ज्योतिर्विष्णुरित्यभिहितं तच ज्योति्छन्दोगश्रुतौ श्रूयते । (अथ यदतःपरो दिवो ज्योतिदींप्यते विश्वतः पृ,ठेषु सर्वतः 
पष्ेष्वनुत्तमेषूत्तमेषु लोकेष्विदं वाव तयदिदमस्मिन्पुरुषे ज्योतिरिति । एतच्च गायत्रीत्वेन पठ्यते । गायत्री वा इदं सर्वं भूतं 
यदिदं किञ्च वाग्वै गायत्री वाग्वा इदं सर्वमित्युपक्रमात्‌ । इयं च गायत्री यदा विष्णोरन्या स्यात्तदेदं ज्योतिश्च सा स्यादिति 
गायत्रीनिर्णयोऽवश्यापेक्षितः । सा गायत्री विषयः । किं विष्णुरुत च्छन्दोविरोष इति सन्देहः । ज्योतिःसुतिर्लोकप्रसिद्धिशच 
सन्देहबीजम्‌ । तत्र गायत्री छन्दोविरेष एवेति पूर्वः पक्षः । गायत्रीशब्दस्य तत्रैव रूढत्वात्‌ । वाग्वै गायत्रीति वाक्त्वविधानाच 
। नच ज्योतिःश्रुत्या गायत्रयादिश्रुतिवाधः । श्रुतेः श्रुतिवाधकत्वायोगात्‌ । नच सावकारत्वादिना वाध्यवाधकभावः । गायत्रं 
^तेजो वै ब्रह्मवर्चसं गायत्री" इति ज्योतिःशब्दानतिभिनार्थतेजःशब्दश्रवणेन ज्योतिःश्रुतेरेव सावकाशत्वात्‌ । नच 
गायत्रीश्रुतिर्विष्णाववकादावती रूटेरभावात्‌ । योगस्य चामुख्यवृत्तित्वात्‌ । नच गायत्र्या भगवदधीनत्वेन तस्मिनेव 
तच्छतेर्मुख्यत्वमिति वाच्यम्‌ । गायत्र्या वेदविरोषत्वेन नित्यत्वात्‌ । नित्यस्य च पराधीनतायोगात्‌ । तस्मात्‌ गायत्री न 
विष्णुरपि तु छन्दोविरेष एव ततश्चेदं ज्योतिरानन्दमयश्च नासाविति भावः । सिद्भान्तयत्सूत्रांशमनुकरोति ।। नेति ॥ 
स्वपदानि वर्णयति ।। अग्रीति ।। अत्र गायत्रीशब्देन विष्णुरेव निगयते । तस्माज््योति-शब्देनापि स एव निगद्यते । ततश्च 
स एवानन्दमयः । नच गायत््यादिरब्दरुच्यते तदभेदविधानार्थं किन्तु गायत्र्यादिशब्दार्थगुणस्वरूपत्वेनोपासनार्थमेवेति भावः 
। आदिपदेन वाचो ग्रहणम्‌ । अधिकरणान्तरेऽप्येतन्यायस्यानुसन्धेयत्वं च दिशब्देन सूचयति । भवेच्न्योतिषोऽपि विष्णुत्वं 
यदि गायत्रीयं विष्णुः स्यात्तदेव कुत इत्यत आह ।। तथाहीति ।। दर्शनं श्रुतिः । एतद्रायत्रया गानत्राणकर्तृत्वलिङ्गभ्रवणात्तस्य 
च छन्दस्यसम्भवाद्विष्णुरेव गायत्री ततो ज्योतिरपि स एवेति भावः । आदिपदेन “या वै सा गायत्रीयं वाव सा येयं पृथिवी 
इत्यादेः सङ्गहः । ननु गायत्री श्रुतेरन्यत्र निरूढत्वात्कथं लिङ्गमात्रेण विष्णुत्वनिश्चय इत्यत आह ।। सर्वेति ।। गायत्रीश्ुतेः 
पौराणिकरूढ्या श्रुत्युक्तयोगेन गायत्र्या भगवदधीनत्वेन च विष्णावेव मुख्यवृत्त्या सावकाशत्वात्‌ 
लिङ्गस्यामुख्यवृत्त्याप्यन्यत्रानवकाशात्‌ सावकाशश्रुतेः निरवकाशलिद्गेन बाधोपपत्तर्युक्तो लिङ्गमात्रेणायं निर्णय इति भावः । 
नच नित्यस्य पराधीनत्वायोगः “स्वभावजीवकर्माणि द्रव्यं काटः श्रुतिः क्रिया । यत्प्रसादादिमे सन्ति न सन्ति यदुपेक्षया 
इति नित्यानामपि भगवदधीनत्वस्य श्रौतत्वात्‌ । अत्र देवलोकपदाभ्यां अथ्रिपृथिव्यादिशब्दानां च भगवत्परत्वमुच्यते ॥ 
२५ ॥ 

तत्तवप्रकाशिका 


सूत्रभाष्यम्‌- 
॥। ॐ भूतादिपादन्यपदेङोपपत्तेश्चैवम्‌ ॐ ।। २६ ॥। 


(तावानस्य महिमा ततो ज्यायां शच पुरुषः । पादोऽस्य सर्वा भूतानि त्रिपादस्यामृतं दिवीति" । “सुवर्ण कारा 
रजसा परीवृततम्‌ । देवानां वसुधानी विराजम्‌ । अमृतस्य पूर्णां तामु कलां विचक्षते । पादं षटोतुर्न किला 
विवित्से" इति श्रुतेः । पाद इति एकदेशपरिमितं चतुर्भागवल इतिवद्धिन्नं च । स रि पुरुषसूक्ताभिधेयः । यज्ञेन 
यज्ञमयजन्त" इति यज्ञराब्दात्‌ । “यज्ञो विष्णुर्देवता" इति दि श्रुतिः । 


^तस्मिन्काके महाराज राम एवाभिधीयते । 
यथा हि पौरुषे सूक्ते विष्णुरेवाभिधीयते ।। इति च स्कान्दे ।। २६ ।तत्वप्रकाशिका- 


हेत्वन्तरेणापि गायत्र्या विष्णुत्वं समर्थयत्सूत्रमुपन्यस्य तदटूहीतश्रुतिमेवोदाहरति ।। भूतादीति ।। सैषा चतुष्पदा 
षड्विधा गायत्री" इति गायत्रयाः प्रागुक्तषड्विधत्वमनूद्य चतुष्पदत्वं व्यपदिर्य तत्रैव पुरुषसूक्तमन्त्रः संवादायोदाहियते 
^तदेतद्क्रचाभ्यनूक्तं तावानस्य" इति । अस्य पुरुषस्य तावान्पूोक्तः महिमा न केवलमेतावान्‌ किन्तु पुरुषः ततः 
पूर्वोक्तादपि महिप्नो ज्यायान्‌ । कथं सर्वाणि भूतान्यस्यैकः पादः । अस्यामृतं स्वरूपभूतं पादत्रयं दिवि तिष्ठतीत्येवं गायत्र्या 
भूतादिपादल्यपदेराच सा विष्णुर्भवेत्‌ । भूतादिपादव्यपदेशस्य विष्णावेवोपपत्तरन्यत्रानुपपततेश्चेति भावः । ननु भूतादिपादव्यपदेदो 
गायत्रयामिव विष्णावपि नोपपद्यते तस्यापि भूतभिच्त्वादित्यत आह ।। सुवर्णमित्यादि ।। नायं पादशब्दोऽमृतपादत्रयवद्धूतानामपि 
स्वरूपांशत्वाभिप्रायः किन्तु यज्ञदत्तस्य चतुरभागवलो देवदत्त इतिवद्धिनमेव विश्वं तत्पादपरिमितसामर्थ्यं पादतयोच्यते । 
अतो भूतपादत्वं विष्णोरुपपयते । तर्द विश्वचतुष्टयसमो हरिरित्यागतमिति न मन्तव्यम्‌ । यतोऽत्र पादपदेन विश्वं 
विष्णुसामर्ध्यैकदेशपरिमितमुच्यते न चतुर्थाशपरिमितम्‌ । कुत एतत्‌ । “सुवर्णं कोशमि' ति श्रतेरेवेत्यर्थः । सौवर्णब्रह्माण्डकोशं 
रजो गुणो पलक्षिताबादिपरिवृतं ब्रह्मणः दारीरं देवानां बसुनिधानमञ्जूषां मुक्तैः पूर्णां तां षडिन्द्रियेषु 
विषयहोतुर्विष्णोरेकदेशपरिमितामाचक्षते पादपदेन पुरुषसूक्तायागमाः । यतः सा ॒चतुर्थभागसाम्यं न लेवे किलेत्यर्थः । न 
केवलं भूतादिपादत्वस्य विष्णावेवोपपत्तेस्तछचिङ्गत्वं किन्तु पुरुषसूक्तोक्तत्वाच । भूतादिपादत्वस्य विष्णावेवोपपत्तेस्त्टङ्गत्वं 
किन्तु पुरुषसूक्तोक्तत्वाचच । भूतादिपादत्वस्य पुरुषसूक्तोक्तत्वेऽपि कुतो विष्णो्लिङ्गत्वमित्यत आह ।। स हीति ।। यज्ञराब्दः 
कथं तनिश्चायक इत्यत आह ।। यज्ञ इति ।। अन्यप्रकरणेऽप्यन्यश्रुतिः प्रासङ्गकीयं भवतु । भूतादिपादे तदभावादित्यतोऽत्र 
स्मृतिं चाऽऽह ।। तस्मिनिति ।। किञ्च पुरुषसूक्तोक्तत्वं गायत्रा विष्णुत्व एव वा पृथगुक्तिः समर्थ्यते ।। स हीति ।। २६ 
॥। 


।। ॐ उपदेङञाभेदान्नेति चेन्नोभयस्मिन्नप्यविरोधात्‌ ॐ ।। २७ ।। 


शन्रिपादस्यामृतं दिवि इति पूर्वोपदेशः । “परो दिवः"इति पश्चम्यन्तः पश्चिमः ।तस्मान्नैकं वस्त्वत्नोच्यत इति 
चेन्न । न्निसप्तलोकापेक्षयोभयस्मिन्नप्यविरोधात्‌ ।। २७ ।। 


इति गायत्र्यधिकरणम्‌ ।। ११ ॥। 
तत्वप्रकारिका- 


उक्तमाक्षिप्य समादधत्सूत्रमुपन्यस्याक्षेपांशं तावव्याचषटे ।। उपदेदोति ।। यदुक्तं गायत्री ज्योतिश्च विष्णुरिति तद्भवेयदि 
गायत्रीज्योतिःप्रसङ्गयोरेकं वस्तूच्येत । नचैवम्‌ । श्रिपादस्यामृतं दिवि" इति गायत्र्या युपस्थितत्वोक्तत्या परो दिव इति 
ज्योतिषो दिवःपरत्वोक्ततया विरोधाननैकं वस्त्वत्रोच्यते । अतः कथमुभयोः विष्णुत्वाध्यवसाय इत्यर्थः । सिद्धान्तयत्सूत्रांशं 
व्याचष्टे ।। नेति ।। नात्र वस्तुद्रयमुच्यते येनोभयोर्विष्णुत्वाभावः किन्तूभयत्राप्येकमेव । विवक्षाभेदेन सप्तमीपश्चम्योरेकार्थत्वेन 

विरोधाभावात्‌ । तथाहि । भूरभुवःसुवरिति टोकत्रयाभिप्रायेण लक्षयोजनोच्छितान्तरिक्षोपरितनशेतद्वीपानन्तासनवैकण्ठानां 
दयुत्वात्तद्रतरूपत्रं दिवीत्युच्यते । सप्तलोकापेक्षया न्द्रसदनस्य युत्वद्विकुण्ठस्य दिवःपरत्वम्‌ । मेरोरपि युत्वात्तत्परानन्तासनस्य 
दिवःपरत्वम्‌ । सूर्यमण्डलस्यापि युत्वेन तदुत्तरशेतद्रीपस्य दिवःपरत्वम्‌ । तत्रस्थमूर्तित्रयस्यदिवःपरत्वं च युज्यते । अत 
उभयथोपदेरोऽपि विरोधाभावादुभयत्राप्येकमेव विष्ण्वाख्यं वस्तूच्यत इति भावः । एवं पृथिव्यन्तरिक्षस्वरात्मकसर्वलोकेभ्यो 
ब्रह्मसदनेभ्यस्तेषां क्रमेणोचत्वात्‌ विश्वतः पृषठत्वं च ज्ञातव्यम्‌ । तस्माद्‌ गायत्री विष्णुरेव स एव ज्योतिरानन्दमयश्चेति 
सिद्धम्‌ ।। २७ ।। अ.११ ॥। 


सूत्रभाष्यम्‌- 


प्राणो विष्णुरित्युक्तम्‌ ।' तत्र ^ता वा एताः शीर्षन्‌ श्रियः च्रिताश्वक्ुङ्भोत्रं मनो वाक्प्राणः' इत्यत्र प्राणस्य 
विष्णुत्वं न युज्यते । इन्द्रियैः सहाभिधानादिति । अत आह 





।। ॐ प्राणस्तथानुगमात्‌ ॐ ।। २८ ।। 


^तं देवाः प्राणयन्त' “स एषोऽसुः स एष प्राणः' प्राण ऋच इत्येव विद्यात्‌" “तदयं प्राणोऽधितिष्ठति' 
इत्यायनुगमात्‌ । अत्रापि प्राणो विष्णुरेव । 


%विष्णुमेवानयन्देवा विष्णुं भूतिमुपासते । 
सर एव सर्ववेदोक्तस्तद्रथो देह उच्यते ।। इति स्कान्दे" ब्रह्मराब्दानुगमाच् ।। २८ ।। 
तत्वप्रकारिका- 


अन्र लोकतो ऽन्यत्रप्रसिद्धप्राणनाम्रो विष्णौ समन्वयप्रतिपादनादस्ति बास्रादिसङ्गतिः । 
्रत्यादिसङ्गतिविषयवाक्यविषयसंङयसयुक्तिकपूर्वपक्षन्‌ दर्शयति ।। प्राण इति ।। "तद्र त्वं प्राणः" इत्युक्तः प्राणो विष्णुरित्युक्तम्‌ 
। एेतरेयके च “कशित्ता वा एता" इत्यारभ्य बहुषु स्थलेषु प्राणः भ्रूयते । तस्य विष्णोरन्यत्वे प्राचीनोऽप्यन्य इति शा 
स्यादित्ययमवद्यं विचार्यः । स प्राणोऽत्र विषयः । किं विष्णुरुतान्य इति सन्देहः । पूर्वोक्तन्यायोऽन्यत्रप्रसिद्धि सन्देहबीजम्‌ 
। तत्र न प्राणो विष्णुः किन्तु वाय्वादिरेवेति पूर्वः पक्षः । एतत्प्राणस्येन्द्रियगणे गणितत्वात्‌ । नचैतद्धङ्गं विष्णाववकारां 
लभते । उपपद्यते च मुख्यप्राणादिषु अतस्तेषामन्यतमस्यैतत्प्राणत्वात्‌ प्राचीनप्राण आनन्दमयोऽप्यन्य एवेति भावः । 
सिद्धान्तयत्सूत्रमवतार्य व्याचष्टे ।। अत इति ।। तद्वै त्वं प्राण इति श्रुताविवात्रापि श्रुतः प्राणो विष्णुरेव । विष्णुलिङ्गानां 
देवतोपास्यत्वादीनामस्मिन्प्राणेऽनुगमादनुवृत्तेरभ्यासादित्यर्थः । तथाब्दः समुच्चयार्थोऽतोऽत्रापीत्याह ।। तं देवाः प्राणयन्तेति 
।। तं प्राणं देवाः रिष्यादिषु सम्यक्‌ नीतवन्त- । स एषोऽसुः स एष प्राणः स एष भूतिश्वाभूतिश्च तं भूतिरिति देवा 
उपासाश्चक्रिरे' इति प्राणस्य भूतित्वेन देवोपास्यत्वमुच्यते । “ता वा एताः सर्वा ऋचः सर्वे वेदा सर्वे घोषा एकैव व्याहृतिः 
प्राण एव प्राण ऋच इत्येव विद्यात्‌" इति तस्य सर्ववेदोक्तत्वमुच्यते । अथ देवरथस्तस्य वागृद्धिः श्रोत्रे पक्षसी चक्षुषी युक्ते 
मनः सद्भुटीता तदयं प्राणोऽधितिष्ठति" इति तस्य देहरथत्वमुच्यते । स चासावयं चेति तदयम्‌ । तदिति रथतयोक्तं शारीरं 
वा । लिङ्गव्यत्ययो वा । लिङ्गेन पूर्वपक्षिते कथं तेनैव सिद्धान्त इत्याशङ्कानुदयाय लिङ्गवाहुल्योक्तिः । वाहुल्यस्यापि 
प्राबल्यहेतुत्वात्‌ । यदाहुः द्विविधं बलवत्त्वं च बहुत्वाच्च स्वभावतः" इति । ननु सैद्धान्तिकलिङ्गतोऽपि पूर्वपक्षलिङ्गमेव 
बलवत्‌ । नविरवकाशत्वात्‌ । बाहुल्येन बलवतोऽपि स्वभाववलिनः प्राबल्यात्‌ । यत आहुः । “तयोः स्वभावो बलवान्‌ 
उपजीव्यादिकश्च सः' इति । अतः कथं तैर्विष्णुत्वनिश्चय इत्यतो लिद्गानामनन्यथासिद्धतां च स्मृत्या साधयति ।। 
विष्णुमेवेति ।। एकप्रकारेण प्रलात्प्रकारद्रयेनापि प्रबटस्याधिक्येन निर्णयोपपत्तिरिति भावः । अभ्युपेत्य चेदमुदितम्‌ । 
यावता प्राणैः सह गणितत्वस्यान्तर्यामिनिष्ठता सेत्स्यति । यदा प्रकारद्वयेनापि दुर्बललिङ्गस्योभयथा प्रललिङ्गतो बाधसम्भवेन 
प्राणस्य विष्णुत्वसिद्धिस्तदा किं वाच्यमेतदुत्रह्म श्रह्मणो लोको" ब्रह्मं पुरुषं" “उदरं ब्रह्म' इत्यादिनिरवकाशात्रह्माब्दाभ्यासादिति 
भावेनानुगमपदं प्रकारान्तरेण व्याचष्टे ।। ब्रह्मेति । २८ ।।। 

तत्त्वप्रकारिका 
सूत्रभाष्यम्‌- 
॥। ॐ न वक्तुरात्मोपदेशादिति चेदध्यात्मसम्बन्धभूमा ह्यस्मिन्‌ ॐ ।। २९ ।॥। 


श्राणो वा अहमस्म्यृषे' इति वक्तुरात्मोपदेशादिन्द्र एवेति चेन्न, प्राणस्त्वं प्राणः सर्वाणि भूतानी'ति 
बहध्यात्मसम्बन्धो ह्यत्र वियते ।। २९ ॥। 


तत्वप्रकारिका- 


उक्तमाक्षिप्य समादधत्सूत्रं पठित्वाऽऽक्षेपांशं तावव्याचष्टे ।। नेति ।। यदुक्तं विष्णुरयं प्राण इति तदयुक्तम्‌ । "तमिन्द्र 
उवाच ऋषे प्रियं वै मे धामोपागा वरं ते ददामीति । स होवाच । त्वामेव जानीयामिति । तमिन्द्र उवाच । प्राणो वा 
अहमस्म्यृषे' इति वृहतीसहसरवक्तुर्विश्वामित्रस्येन्द्रेण प्राणतया आत्मोपदेशात्‌ । नचायमिन्द्रोऽपि विष्णुः । प्रसिद्धस्यैष 
“इन्द्रो वै वृत्रं हत्वा" इत्यादौ महात्रतयज्ञे यजमानत्वेन प्रकृतत्वात्‌ । नचास्योपदेशस्य सावकारात्वं चास्ति । अत इन्द्र 
एवायं प्राण इत्याशयः । नजध्याहारेण सिद्रान्तांशं व्याचष्टे ।। नेति ।। नेन्द्रोऽयं प्राणः किन्तु विष्णुरेव । प्रागुक्तप्रलतमलिङ्गादेः 
। उपदेशाविरोध इति चेत्‌ । भवेदयं विरोधो ययत्रन्दरेण प्राणतयाऽऽत्मोपदेशः क्रियेत । नैतदस्ति । यतोऽस्मिन्प्रकरणे 
स्वस्थितस्य प्राणो वा अहमस्मीति परमात्मत्वमुक्त्वा तस्यैव प्राणाख्यपरमात्मनः प्राणस्त्वं प्राणः सर्वाणि भूतानि" 
इत्यादिना बहुदेहसम्बन्धः सर्वगतत्वमेवेन्द्रेणोक्तं वियत इत्यर्थः । अथवेन्द्रे बहुपरमात्मसम्बन्धो विद्यते तदपेक्षयैवायमुपदेशो 
न स्वापेक्षया । कुतः । प्राणस्त्वमित्यादिनास्य प्राणसाध्यात्मत्वेनान्तर्यामित्वेन सर्वगततयोक्तेः वियमानत्वात्‌ । न 
चैतदिन्द्रे जीवविरोषे युक्तमित्यर्थः । अन्यथा त्वामेव जानीयामिति ज्ञातपूर्वनद्रस्य मुनेः प्रश्स्यैवासम्भवात्‌ । सम्भवे वा 
प्राणस्त्वमित्यादिपरिहारवाक्यासङ्गतेश्च । अस्मत्पक्षे तु तेजोबाहुल्यात्‌ इन्द्रेऽन्योऽपि वर्तते । कोऽसौ विष्णुश्चेत्‌ स च कीर 
इत्यभिप्रायद्रयेन प्रश्रे सति कस्त्वयीति प्रश्नस्य प्राणो वाऽहमिति परिहारः । कीशोऽसावित्यस्योत्तरतयोत्तरवाक्ययोजनोपपत्तेरिति 
।। २९ ।॥। 


सूत्रभाष्यम्‌- 
।। ॐ शाखरस्या तुपदेशो वामदेववत्‌ ॐ ।। ३० ॥। 
शाखरमन्तर्यामी । संविच्छाखं परं पदमि'! ति हि भागवते । 
^तत्तन्नाम्रोच्यते विष्णुः सर्वशास्तृत्वहेतुतः । 
न क्रापि किञिन्नामास्ति तमृते पुरुषोत्तममिति पाय्मे । 
“अहं मनुरभवं सूर्यश्च" इत्यदिवत्‌ ।। ३० ॥। 
तत्वप्रकारिका- 


नन्वत्र यदि प्राणपदेनेन्द्रेणापि विष्णुरेव स्वात्मादिसर्वगततयोच्यते तर्हिं मयि प्राण इत्यादिप्रयोगः स्यात्‌ । 
विष्णावहमित्यादिरूपोपदेशायोगात्‌ इत्याशङ्कां परिहरत्सूत्रं पटित्वा शाखरपदं सप्रमाणकं व्याचष्टे ।। रासरेति ।। एतत्प्रमाणस्य 
विष्णुत्वेऽपि प्राणोऽहमित्युपदेशो युज्यते । यतोऽयमुपदेशोऽन्तर्यामिरूपभगवदयक्षयेति सूत्रार्थं स्थितेऽन्तर्यामिण्यप्यहमादिप्रयोगः 
कथं सम्भवतीत्याशङ्कायां स्मृतिमेवाह ।। तत्तदिति ।। अन्तर्यामिण्यप्यहमादिशव्दप्रयोगादर्शनात्तदयोग इत्यतः सूत्रोक्तं न्तं 
विवृणोति ।। अहमिति ।। यथा अन्तर्यामिविवक्षया वामदेवोऽहंमन्वादिशब्दान्प्रयुयुजे तथाऽयमुपदेशो युक्त इति भावः । 
नच तत्रापि विवादः ।वामदेवस्य मन्वादित्वाभावात्‌ । चैतन्यैक्यविवक्षयोक्तिरिति चेन । किमत्र साक्षादैक्यमुच्यते 
लक्षणया वा । नादयः । विरोधात्‌ । न द्वितीयः । लक्षणाया अमुख्यत्वात्‌ । सममेतदिति चेन्न । (तत्त्ाग्नोच्यत' इति 
सर्वशब्दानामन्तर्यामिण्येव मुख्यत्वोक्तेः ।। ३० ।।। 


सूत्रभाष्यम्‌- 

॥। ॐ जीवमुख्यप्राणलिङ्गान्नेति चेन्नोपासात्नेविध्यादाभितत्वादिह तदयोगात्‌ ॐ ।। ३१ ।। 


“तावन्ति इातसंवत्सरस्याह्वां सहस्राणि भवन्ति" इति जीवलिङ्गम्‌ । प्राणसंवादादिमुख्यप्राणलिङ्गम्‌ । 
तस्मान्नेति चेन्न । अन्तर्बहिः सर्वगतत्वेनेत्युपासा्रैविध्यादिहाध्चित्तत्वाच । “स एतमेव सीमानं विदार्यैतया 
द्वारा प्रापयत ।' “स एतमेव पुरुषं ब्रह्म ततममपर्यत्‌' “एतद्ध स्म वै तद्विद्वानाह महिदास एेतरेय' इत्यादिना 
। 


“महिदासाभिधो जज्ञे इतरायास्तपोबलात्‌ । 

साक्षात्स भगवान्विष्णुर्यस्तन्त्नं वैष्णवं व्यधादि, ति ब्रह्माण्डे । 
तत्तदुपासनायोग्यतया च पुरुषाणाम्‌ । 

"केषाधित्सर्वगत्वेन केषाशिद्धूदये हरिः । 
केषाशिद्रहिरेवासावुपास्यः पुरुषोत्तमः" इति ब्राह्मे ।। 

“अग्रौ क्रियावतां विष्णुर्योगिनां हदये हरिः । 
प्रतिमास्वप्रवुद्धानां सर्वत्र विदितात्मनामि'ति च ।। ३१ ॥ 
इति पादान्त्यप्राणाधिकरणम्‌ ।। १२ ।। 


इति श्रीमदानन्दतीर्थभगवत्पादाचार्यविरचिते श्रीमदुब्रह्मसुत्रभाष्ये प्रथमाध्यायस्य प्रथमः पादः।। १-१ 
।। 


तत्वप्रकारिका- 


पुनरुक्तमाक्षिप्य समादधत्सूत्रमुपन्यस्याऽऽक्षेपांशं तावव्याचषटे ।। जीवेति ।। अथापि नात्रोक्तप्राणो विष्णुः । “एष इमं 
लोकमभ्यार्चत्पुरुषरूपेण य एष तपति प्राणो वाव तदभ्यार्चत्प्राणो द्येष य एष तपति तं शतं वर्षाण्यभ्यार्चत्तस्माच्छतं 
वर्षाणि पुरुषायुषो भवन्ति" इति प्राणस्योक्तशतायुष्टरस्योपर्यपि तावन्तीत्यादिना बहुस्थलेष्वनुसन्धानात्‌ । शतायुष्टरस्य 
जीवलिङ्गत्वात्‌ । शतायुर्वै पुरुष इत्यादि श्रुतेः । (ता अहिंसन्ताऽहमुक्थमस्म्यहमुक्थमस्मि' इति प्राणस्येन्द्रियैः सह 
कलदहश्रवणात्‌ । प्राण उदङ्रामत्तत्प्राण उत्क्रान्तेऽपयत प्राणः प्राविरत्तत्प्राणे पन्न उदतिष्ठत्‌" इत्युत्रमणप्रवेशादिशरुतेः । तथा 
राणो वंशा इति स्थविरः शाकल्यस्तयथा शालावंरो सर्वेऽन्ये वंशाः समाहिताः स्युरेवमस्मिन्प्राणे चक्षुः शरोत्रं मनो वागिन्द्रियाणि 
शारीरं सर्वं आत्मा समादितः' इति सर्वजीवेन्द्रियदेहधारकत्वोक्तेध। प्राणसंवादादीनां च मुख्यप्राणलिङ्गसद्धावादत्तयोः प्राणत्वमिति 
भावः । परिहारांशं व्याचष्टे ।। नेति ।। विष्णुरेवायं प्राणो न जीवादि । लिङ्गानां तदन्तर्यामिभगवद्रिषयतयोपपत्तेः । 
किमर्थमन्तर्यामिकथनमिति चेत्‌ अन्तरादिभेदेन भगवदुपासनस्य त्रैविध्यादेतत्प्रकरणे तत्त्रैविध्यस्योक्तत्वाचेति भावः । 
अत्रोपासात्रैविध्यमुच्यते इत्यत्र किं लिङ्गमित्यत आह । स इति ।. स भगवानेतमेव मस्तकसीमानं विदार्यैतया द्वारा 
सुषुञ्चया हृदयं प्राप्त इत्यन्तरुपासनयोच्यते । स प्रागन्तःस्थो भगवानेतं प्राप्तं पुरुषमात्मानं ततमं ब्रह्माऽपश्यदिति 
सर्वगतोपासनार्थमुच्यते। महिदास इति वदिरुपासनार्थमुच्यते । नच वयमत्र स्वरूपमात्रमुच्यते नोपासनार्थमिति। उपासनां 
विनोक्तिप्रयोजनाभावात्‌ । नहि महिदासो मुनितयोच्यते । वैयथ्यदिव । महिदासस्य विष्णुत्वं कुत इत्यत आह ॥ 
मदिदासेति ।। नन्वेकविधोपासनया ब्रह्मापरोक्षसम्भवात्‌ किमुपासात्रैविध्येन इत्यतः सूत्रोषं व्याचष्टे।। तत्तदिति ।। 
नैकविधोपासनया सर्वेषां ब्रह्मज्ञानम्‌ । अन्तरादिविविधोपासनयोग्यत्वादित्यर्थः । कुतः पुरुषाणामुक्तानेकविधोपास्तियोम्यतेत्यत 
आह ।। केषा्चिदिति ।। अत्रैव विरषप्रमाणमाह ।। अग्नाविति ।। अग्रौ प्रतिमास्विति बदिरुपासनोपलक्षणम्‌ । अतोऽन्यलिङ्गानां 
तदन्तर्यामिविवक्षयोपपततेर्विष्णुरेवायं प्राण आनन्दमयश्चेति युक्ता तलिज्ञासेति सिद्धम्‌ । ३९१ ।। अ.१२ ॥। 

इति श्रीमदानन्दतीर्थभगवत्पादाचार्यविरचितस्य श्रीमदूव्रह्मसूत्रभाष्यस्य टीकायां जयतीर्थमुनिविरचितायां श्रीमत्तत्वप्रकारिकायां 
प्रथमाध्यायस्य प्रथमः पादः ।। १-१ ॥ 

| अथ प्रथमाध्यायस्य द्वितीयपादः ॥। 


लिङ्गात्मकानां शब्दानां विष्णौ प्रवृत्तिं दर्शयत्यस्मिन्‌ पादे प्राधान्येन । श्रह्म ततममि' ति सर्वगतत्वमुक्तं 
विष्णोः । तच ^तस्यैतस्यासावादित्यो रसः" इत्यादिनाऽऽदित्यस्य प्रतीयत इत्यतोऽत्रवीत्‌- 


॥। ॐ सर्वत्र प्रसिद्धोपदेशात्‌ ॐ ।। १ ।। 


“स यश्चायमडरीरः प्रज्ञात्मा" इत्यादिना सर्वत्नोच्यमानो नारायण एव । “तदेव ब्रह्म परमं कवीनाम्‌" । 
“परमं यो महदब्रह्म' । 


“वासुदेवात्‌ परः को नु ब्रह्मङब्दोदितो भवेत्‌ । 
स हि सर्वगुणेः पूर्णस्तदन्ये तुपचारतः ।।' इति तस्मिन्नेव प्रसिद्धत्रह्मङाब्दोपदेश्ञात्‌ ।। १ ।। 
तत्वप्रकारिका---- 


एतत्ादप्रतिपायं दर्शयति- लिङ्गेति ।। लिङ्गात्मकानामिति धर्मविरिष्टधर्मिवाचिनामित्यर्थः । अन्यत्रप्रसिद्धानामिति 
संयोज्यम्‌ । वैश्रानराधिकरणे नामसमन्नयसिद्धेः प्राधान्येनेत्युक्तम्‌ । अत्र 
लोकतोऽन्यत्रप्रसिद्धाऽऽदित्यश्रुतिसहपठितसर्वगतत्वलिङ्गात्मकराब्दस्य परब्रह्मणि समन्वयप्रतिपादनादस्ति शासखादिसङ्गतिः 
। श्रुत्यादिसङ्गतिं विषयसंशयौ च सूचयति- ब्रहेति ।। ब्रह्म ततममिति विष्णोः सर्वगतत्वमुक्तम्‌ । तदेवैतरेयके “एतं दयेव 
बहचा महत्युक्थे मीमांसन्त एतमग्रावध्वर्यवः एतं महाव्रते च्छन्दोगा एतमस्यामेतं दिव्येतं वायावेतमाकादो एतमप्स्वेतमोषधीष्वेतं 
वनस्पतिष्वेतं चन्द्रमस्येतं नक्षतरष्वेतं सर्वेषु भूतेष्वेतमेव ब्रह्येत्याचक्षते' इत्याम्नायते । तयदि विष्णोरन्यस्य स्यात्‌ तर्हि 
प्राचीनप्राणोऽप्यन्य एव स्यादेकप्रकरणत्वात्‌ । अतोऽवर्यं विचार्यं भवति । तत्सर्वगतत्वं विषयः । विष्णोरन्यस्य वेति 
सन्देहः । ब्रह्मततममित्युक्तिरादित्यश्रुतिश्च सन्देहबीजमिति भावः । तत्र सयुक्तिकं पूर्वपक्षयति- तच्चेति ।। 
तत्सर्वगतत्वमादित्यस्यैव भवेत्‌ । ^तस्यैतस्यासावादित्यो रसः यश्चासावादित्यः तस्मात्‌ पुरुषं पुरुषं प्रत्यादित्यो भवति" 
इत्यादिवहादित्यश्ुतेः । “सूर्य आत्मा जगतः' इति सौरमन्त्रोदाहरणाचच । एतमस्यामिति क्षित्यादिषूक्त्वाऽऽदित्येऽस्यानुक्तत्वलिङ्गाच 
। अन्यधेतमादित्य इत्युक्तिः स्यात्‌ । सजातीयचन्द्रादावुदितत्वात्‌ । अत एव न श्रुतेरन्तर्यामिविषयत्वं युज्यते । 
सर्वजीवानां वा एतत्सर्वगतत्वमुच्यते । शचक्षर्मयः भ्रोत्रमयश्छन्दोमयो मनोमयो वाङ्मय आत्मा" इति तष्टङ्गश्रवणात्‌ । 
न च त्चिङ्गमन्तर्यामिविषयम्‌ । तस्यापरिष्छिनत्वेन सर्वेषु भूतेष्ित्युक्ताल्पौकस्त्वायोगाचचकषुर्मयत्वाययोगाच । अतो 
विष्ण्वन्यस्यैव सर्वगतत्वादन्यस्यैव प्राणत्वमानन्दमयत्वं चेति भावः । सिद्धान्तयत्सूत्रमवतार्य व्याचष्टे- अत इति ॥ 
“स यश्चायम्‌” इत्यादिना वाक्येन सर्वत्र पृथिव्यादिषूच्यमानो नारायण एव । “एतमेव ब्रह्मेत्याचक्षते इति सर्वगते 
ब्रह्मशब्दोपदेशात्‌ । ब्रह्मराब्दस्य च श्रुत्यादौ नारायणे प्रसिद्धत्वादित्यर्थः । तथाच श्रुतिः । “यच किञ्चिज्गत्सर्व दृश्यते 
भ्रूयतेऽपि वा । अन्तर्बहिश्च तत्सर्वं व्याप्य नारायणः स्थितः ।।' इति । अत्र स यश्चायम्‌” इति वाक्योदाहरणं पूर्व 
विषयवाक्यस्यानुदाहतात्‌ कृतमशरीरत्वयुक्तिसूचनार्थं च । नहि नारायणेतरचेतनानां स्वतोऽदारीरता सम्भवति ।। १ ॥ 


॥। ॐ विवक्षितगुणोपपत्तेश्च ॐ ।। २ ।। 


“स योऽतोऽश्रुतत' इत्यादि । स हि न ते विष्णो जायमानः" इत्यादिनाऽश्रु्तत्वादिगुणकः । “स सविता स 
वायुः स इन्द्रः सोऽश्रुतः सोऽदृष्टो यो हरिर्यः परमो यो विष्णुर्योऽनन्तः' इत्यादि चतुर्वेदशिखायाम्‌ ।। २ ॥। 


तत्वप्रकारिका- 


युक्तयन्तरेण विष्णोरेवात्रोक्तसर्वगतत्वं प्रतिपादयत्सूत्रमुपन्यस्य तदुपात्तश्रुतिमेवोदाहरति- विवक्षितेति ।। “स 

योऽश्रुतोऽगतोऽमतोऽनतोऽदृष्टोऽविज्ञातोऽनादिष्टः श्रोता मन्ता द्रष्टा देष्टा घोष्टा विज्ञाता प्रज्ञाता सर्वेषां भूतानामन्तरपुरुषः' 
इति सर्वगते अश्रुतत्वादिगुणश्रवणात्‌ । तेषां च विष्णोरेव योग्यत्वेन तस्मिनेवोपपत्तेः अन्यत्रानुपपत्तेश्च विष्णुरेवायं सर्वगत 
इति भावः । विवक्षिता इति वक्तुं योग्याः । नन्वेतद्रणानां कुतो विष्णुनिष्ठत्वमित्यत आह- स हीति ।। ते महिद्चः परमन्तः 
कोऽपि श्रोत्रादिना नापत्यर्थः । अत्र मुखतोऽश्रुतत्वादिकं विष्णो श्रूयत इत्यत स्पषटश्रुतिं चाऽऽह- स इति ।। 
अत्रातत्वस्यादिमत्त्वेऽपि तस्य सर्वगतत्वानतिरिक्तत्वेन साध्यत्वादश्रुतत्वादीनामेव ग्रहणम्‌ ।। २ ॥ 


।। ॐ अनुपपत्तेस्तु न शारीरः ॐ ।। ३ ॥ 
न चाऽऽदित्यङब्दाचक्षर्मयत्वादेश्च जीव इति वाच्यम्‌ ।। 
तत्वप्रकारिका---- 


ननु यथा ब्रह्मशब्दादश्रुतत्वादिकिगङ्गैशच विष्णुः सर्वगत इत्युच्यते तथा आदित्यशब्दात्‌ सर्वजीवलिङ्गाच आदित्यः सर्वजीवा 
वा किं न स्युरित्यत आह- नचेति । जीवः सर्वगत इति शेषः । तत्र देत्वाकाङक्षायां सूत्रमुपन्यस्य प्रतिज्ञांरस्य 
सम्बन्धभाष्येणैव व्याख्यातत्वाद्रेत्वंशमेव व्याचष्ट- अनुपपत्तेरिति ।। भवेदन्यस्य सर्वगतत्वं ययन्यस्मिनुपपयेत । न 
च उपपद्यते । तथाहि । किं मिलितसर्वजीवानां सर्वगतत्वं उत प्रत्येकमुच्यते । नायः । तत्कथनवैयर्थ्यात्‌ । स्वस्वदेहस्थितमात्रस्य 
सिद्धत्वात्‌ । न द्वितीयः । सर्वशरीरगतसुखटुःखादिप्राघ्यैकस्य सर्वदारीरस्थत्वानुपपत्तेः । अतोऽन्यप्रापकसद्धावेऽपि तस्य 
सर्वगतत्वानुपपत्तेरेव न जीवोऽयं सर्वगत इत्याशयः । तुराब्द एवार्थः । न च वाच्यं स्वकर्मनिर्मितमेवास्य भोगायतनमिति 
न भोगाव्यवस्था ब्रीद्यादिगतजीवान्तरवदिति । अनादितः सर्वेषां सर्वशरीरस्थत्वे कर्मभेदस्यापि साधयितुमशक्यत्वात्‌ । न 
चाऽऽदित्यस्यास्तु सर्वशरीरस्थत्वं भवदभ्युपगमादिति वाच्यम्‌ । तस्यापि ब्रह्मादिसर्वशरीरस्थत्वानुपपत्तेः ।। ३ ।। 


।। ॐ कर्मकर्तृन्यपदेशाच ॐ ।। ४ ।। 
(आत्मानं परस्मै शंसति" इत्यादि ॥। 
युक्तयन्तरेण जीवस्यात्रोक्तसर्वगतत्वं पराकुर्वत्सूत्रं पटित्वा तदुपात्तशरुतिमेवोदाहरति- कर्मेति ।। अत्रोक्तसर्वगतस्य 
आत्मानमिति कर्मत्वेन व्यपदेराजीवस्य च शंसतीति कर्तृत्वेन व्यपदेशादेकस्यां क्रियायां कर्मकर््रोरुत्सर्गतो भिन्नत्वनियमादत्र 
चापवादकारणाभावाच नायं सर्वगतः शारीर इति भावः । न चैकः सर्वगतो जीवः सर्वगतं जीवान्तरं शंसतीति योज्यम्‌ । 
सर्वगततया सर्वजीवग्रहणापातात्‌ । तथाप्रतीत्यभावेन हिष्टकल्पनत्वाच । आदिपदेन (आत्मानं वेद” इत्यस्य ग्रहणम्‌ ।। ४ 
।। 


।। ॐ शब्दविरोषात्‌ ॐ ।। ५ ॥। 
“एतमेव ब्रह्येत्याचक्षते" इति । न हि जीवमेव ब्रह्मेत्याचक्षते । “एष उ एव ब्रह्मैष उ एवात्मैेष उ एव 
सवितैष उ एवेन्द्र एष उ एव हरिर्हरति परः परानन्दः" इति चेन्द्रयुम्रशाखायाम्‌ ।। ५ ।। 
तत्वप्रकारिका---- 
यदुक्तं ब्रह्मशब्दाद्विष्णुरेव सर्वगत इति तदयुक्तम्‌ । ब्रह्मशब्दस्य जीवेष्वपि सम्भवात्‌ । न चासौ जीवेऽमुख्य इति तदग्रहः 
। अमुख्यार्थस्यापि च्षर्मयत्वादिबाधेन ग्रहणोपपत्तेः । न चाश्रुतत्वादिगुणानुपपत्तिः । श्रुत्वाप्येनं वेद न चैव कचित्‌" इति 
जीवस्याप्यश्रुतत्वादिस्मरणात्‌ । न चानुपपत्तेरित्युक्तदोषः । विष्णावपि तस्य साम्यात्‌ । न च कर्मकर्तृव्यपदेशाचेत्यभिहितदोषप्राप्िः 


। चक्षर्मयत्वादिवाधकेनैवैकस्यैव कर्मकर्तृत्वोपपत्तेरित्याशङ्खं परिहरत्सूत्रमुपन्यस्य तदुपात्तशरुतिमेवोदाहरति- ङब्देति ।। 
नानेन ब्रह्मशब्देन जीव उच्यते । ब्रह्मशब्दस्यैतमेवेत्यवधारणाख्यविरोषत्वादित्यर्थः । ब्रह्मशब्दस्य सावधारणत्वेऽपि कृतो 

न जीवे वृत्तिरित्यत आह- नहीति ।। सावधारणत्रह्मराब्दवाच्यत्वे मुख्यत्रह्मत्वं स्यात्‌ । न च तज्ीवस्योपपदययत इति 
भावः । विष्णावपि सावधारणतब्रह्मशब्दश्रुतिः कुत इत्यत आह- एष इति ।। ५ ।। 


।। ॐ स्मृतेश्च ॐ ।। ६ ॥ 


“अहमात्मा गुडाकेडा सर्वभूतारयस्थितः' “गामाविश्य च भूतानि धारयाम्यहमोजसे' त्यादि । नचाप्रामाणिकं 
कल्प्यम्‌ ।। & ।। 


तत्वप्रकारिका---- 


स्मृतिसमाख्ययाऽपि विष्णोरत्रोक्तसर्वगतत्वं साधयत्सूत्रं पटित्वा तां स्मृतिमुदाहरति- स्मृतेश्चेति ।। नच वाच्यं 
स्मृतेरपि स्ववचनत्वेन कथं विप्रतिपन्नं प्रति सूत्रकारस्तामुपादत्त इति । तस्या परोक्तानुवादरूपत्वात्‌ । एवं सूत्राणि 
व्याख्याय परकृतापव्याख्यां प्रत्याख्याति- न चेति ।। ईश्वर एव मनोमयत्वादिगुणो न जीव इति प्रतिपादिते जीवेश्वरयोरेक्यात्‌ 
कथमेतदित्याशङ््य केनचिदुक्तम्‌ । नायं पारमार्थिको भेदः किन्त्वत्र मिथ्याभूत एव सूत्रकृता विवक्षित इति तद्धेदस्य 
मिथ्यात्वं न कल्प्यम्‌ । भेदमिथ्यात्वे मानाभावादित्यर्थः । जीवेकाभेदो मिथ्या भेदत्वात्‌ चन्द्रभेदवत्‌ इत्यनुमानं मानमिति 
चेन । मिथ्येत्यस्यासत्त्वाभिप्राये अपसिद्धान्तात्‌ । अनिर्वाच्यत्वाभिप्राये अप्रसिद्धविरेषणत्वात्‌ । सत्त्वाभावसाधने तत 
एवासत्त्वापत्तेः । वाध्यत्वसाधनेऽप्यन्यथाज्ञातस्य सम्यग्ज्ञातत्वं चेद्राध्यत्वं तत्सिद्धसाधनम्‌ । त्रिकाले स्वरूपनिषेधविषयत्वं 
चेदसत्त्वापत्तिः । प्रतीतस्य इति चेदसदपरोक्षतया प्रतीयते वाच्यत्वादित्यसतोऽपि प्रतीतिसिद्धेः । भेदाभावे 
भेदत्वसामान्यस्याप्यसि द्वेश । व्यक्त्यभावेन सामान्यायोगात्‌ । भेदत्वहेतोरवियानिवृत्तिरूपमोक्षात्मभेदे व्यभिचाराच्च । न 
चासावपि भेदो मिथ्येति युक्तं मोक्षनिवृत्त्यापातात्‌ । मिथ्याभूतस्याप्यनिवर्त्यत्वे प्रकृतभेदस्यापि तथात्वं नानिष्टम्‌ । न 
चात्ममोक्षयोभंदाभावः । आत्मनोऽनादिनित्यतया तदभिन्नमोक्षस्य ज्ञानसाध्यावियानिवृत्तिरूपत्वानुपपत्तेः । 
द्रासुपर्णेत्यादिश्रुतिविरोधाच । अन्यतरचन्द्रस्यैवाऽऽरोपितत्वेन आरोपितानारोपितभेदस्य सत्यत्वाच । अतो न भेदमिथ्यात्वे 
मानमित्यलम्‌ ।। ६ ॥। 


|| ॐ अर्भकोकस्त्वात्तन्यपदेशाच नेति चेन्न निचाय्यत्वादेवं व्योमवच ॐ ।। ७ ॥। 


सर्वेषु भूतेष्वित्यल्पौकस्त्वाचक्षुर्मयत्वादिना जीवन्यपदेञाच नेति चेन्न । अर्भकोकस्त्वेन चक्षर्मयत्वादिरूपेण 
च तस्यैव विष्णोर्निचाय्यत्वात्‌ । सर्वगतत्वेऽप्यल्पौकस्त्वं च युज्यते व्योमवत्‌ । 
(सर्वेन्द्रियमयो विष्णुः सर्वप्राणिषु च स्थितः । 
सर्वनामाभिधेयश्च सर्ववेदोदितश्च सः" इति स्कान्दे ।। ७ ।। 
तत्वप्रकारिका---- 
उक्तार्थमाक्षिप्य समादधत्सत्रं पटित्वाऽऽक्षेपांशं तावद्‌ व्याचष्टे- अर्भकेति ।। यदुक्तं सर्वत्रोच्यमानो नारायण एवेति । 
तदयुक्तम्‌ । यथा खलु जीवप्रापकसद्धावेऽप्यनुपपत्त्या तस्य सर्वगतत्वाभावः तथेश्वरप्रापकसद्धावेऽपि बाधकसद्भावात्‌ । 
सर्वेषु भूतेष्वित्यस्याल्पस्थानस्थिततिकथनात्‌ । च्चुर्मयत्वादिरूपेण जीवलिङ्गकथनाचच आदित्यश्रुतेश्च । न ह्यपरिच्छिच्स्य 
सर्वजीवधर्मरहितस्य भगवतोऽर्भकोकस्त्वादिकथनं युज्यते । अतः पक्षद्वयेऽपि समसाधकबाधके न विष्णुरेवायं सर्वगत इति 
पक्षपातो युक्त इति भावः । परिहारांशं व्याचष्टे- नेति ।। न पक्षद्रयस्यापि साम्येन विष्णोस्सर्वगतत्वाभाव इति युक्तम्‌ । 


बाधकाभावात्‌ । तथाहि । किमपरिच्छिनादिरूपस्यार्भकौकस्त्वादिकथनमप्रयोजनमयुक्तं वा । आदं दूषयति- अर्भकेति । 
अपरिच्छिनस्य जीवविलक्षणस्यापि हरेरर्भकोकस्त्वेन चक्षु्मयत्वादिरूपेण चोपास्यत्वान्न तदुक्ति्व्यर्थति भावः । द्वितीयेऽपि 

तत्तवप्रकाशिका 


सर्वगतस्याल्पौकस्त्वं तावन्नायुक्तमित्याह- सर्वगतत्वेऽपीति ।। नापि जीवविलक्षणस्य चक्षुर्मयत्वाययुक्तम्‌ । “सर्वेन्द्रियमयः' 
इति स्मृत्या सर्वप्राणिगतेन्द्रियस्वामित्वेन चक्षर्मयत्वादेरुक्तत्वादित्यायेनाऽऽह- सर्वेति ।। सर्वनामाभिधेयश्च 
इत्यनेनैवादित्यशब्दस्येश्वरवाचित्वं चोक्तं भवति । न चादित्येऽनुक्तिविरोधः । सर्वप्राणिषु च स्थितः सर्वनामाभिधेय इति 
स्मृत्यादित्यादिगतस्यैवादित्यादिनामवत्त्वोक्तेः ।। ७ ।। 


।। ॐ सम्भोगप्रािरिति चेन्न वैरोष्यात्‌ ॐ ।। ८ ॥। 
जीवपरयोरेकडरीरस्थत्वे समानभोगप्रा्निरिति चेन्न । सामर््यवेरोष्यात्‌ । उक्तं हि गारुड- 


“सर्वज्ञाल्पज्ञताभेदात्‌ सर्वशक्तयल्पराक्तितः । 
स्वातन्त्रयपारतन्त्रयाभ्यां सम्भोगो नेदाजीवयोः ।।' इति च ।। ८ ॥। 


|| इति सर्वगत्तत्वाधिकरणम्‌ ।। १ ॥। 
तत्वप्रकारिका---- 


पुनरुक्तमाक्षिप्य समादधत्सूत्रमुपन्यस्याऽऽक्षेपांशं ताव्याचष्टे- सम्भोगेति ।। यदुक्तमेकस्य सर्वशरीरस्थत्वं 
सर्वसमानभोगप्राप्रयुक्तमिति तदीश्वरपक्षेऽपि सममेव । जीवपरयोरेकशरीरस्थत्वे परस्यापि जीवसमानभोगप्रापरेः । न हि 
दद्यमानगेहगतयोरन्यतरस्यैव दाह इति युक्तम्‌ । तथा चेश्वरपक्षस्यापि दोषित्वा्ायं सर्वगत इति भावः । परिहारांश 
व्याचष्ट- नेति ।। न जीवेशयोरेकररीरस्थत्वेऽपि समानभोगप्राप्तिः । ईश्वरस्य तदप्राप्तौ जीवादपि सामर््यवैरेष्यात्‌ । 
अग्निस्तम्भनवतो दाहाभाववदिति भावः । किं तत्सामर्थ्यवैरेष्यं येन समानभोगाप्राप्निरित्यत आह- उक्तमिति ।। 
प्राप्तपरिहाराय सत्यपि सामर्थ्ये प्राप्तिस्तु भवत्येव । सापि भगवति न सम्भवति । तस्य सार्वज्ञनैष्यत्परिहारसम्भवादिति 
भावेन सार्वजञोक्तिः । एवमीश्वरपक्षे विरोधाभावात्‌ यद्‌ ब्रह्मशव्दस्यामुख्यार्थग्रहणं अश्रुतत्वादीनां भाक्तत्वकल्यनं समानभोगप्राप्तः 
प्रतिवन्या परिहरणं कर्मकर्तृभेदन्यायस्यापवादनं तत्सर्वमपि परास्तं भवति । तस्मानीवप्रापकाणां सावकाशत्वेनासाधकत्वात्‌ 
बाधकसद्धावाच न जीवः सर्वगतः । किंनाम बाधकाभावात्‌ साधकसद्धावाच्च विष्णुरेवेति प्रागुक्तप्राण आनन्दमयश्च स एवेति 
सिद्धम्‌ । ८ । अ.१ ॥। 


“जन्मायस्य यत' इत्युक्तम्‌ । तत्रात्तृत्वं स यद्यदेवासृजत तत्तदत्तुमध्रियत । सर्व वा अत्तीति तददितेरदितित्वं' 
इत्यदितेः प्रतीयते । “स य्देवासृजत' इति पुल्लिङ्गं च “कूटस्थोऽक्षर उच्यते" इतिवत्‌ । अत्रोच्यते- 
।। ॐ अत्ता चराचरग्रहणात्‌ ॐ ।। ९ ॥। 


न हि चराचरस्य सर्वस्यात्तृत्वमदितेः । 


(सखष्टा पाता तथैवात्ता निखिलस्यैक एव तु । 
वासुदेवः परः पुंसामितरेऽल्पस्य वा नवा ।।' इति स्कान्दे । 


“एकः पुरस्ताद्य इदं बभूव यतो बभूव भुवनस्य गोपाः । 
यमप्येति भुवनं साम्पराये स नो हरिरघतमिहायुषेऽत्तु देवः ।।' इति श्रुतिः ।। ९ ॥ 
तत्वप्रकारिका---- 
अत्र लोकतोऽन्यत्रप्रसिद्धादितिशब्देन सहोक्तात्तृत्वलिङ्गस्य हरौ समन्वयप्रतिपादनादस्ति शास्रादिसङ्गतिः । श्रुत्यादिसङ्गतिं 
विषयवाक्यमुदाहत्य विषयसंशयौ सयुक्तिकं पूर्वपक्षं च सूचयति- जन्मेति ।। “जन्मायस्य यतः" इति सूत्रे जन्मादिकारणत्वं 

विष्णोरुक्तम्‌ । तन्मध्यपतितं संहतंत्वापरपर्यायवाच्यमन्तृत्वं बृहदारण्यके कस्यचिच्छूयते । सोऽदितिः ययदसृजत तत्तदत्तुं 
मनोऽश्रियतादच । कुतः सर्वात्री सा सर्वमत्तीति यत्तदेव हि अदितेरदितित्वं अदितित्वनिमित्तम्‌ । अन्यथा तन्न स्यादिति । 
तच्च यदा हरेरितरस्य स्यात्‌ तदा प्रागुक्तलक्षणस्यातिव्यापिप्रसङ्गादवद्यं निर्णयमेव । तदत्तृत्वं विषयः । किं विष्णोरन्यस्य 
वेति सन्देहः । लक्षणसू्रमदितिश्रुतिश्च सन्देहवीजम्‌ । अदितेरेव तदच्तृत्वमिति पूर्वः पक्षः । तददितेरित्यदितिश्ुतेः । न च 
्रुतिर्विष्णुविषया किं न स्यादुक्तन्यायादिति वाच्यम्‌ । अदितित्वलिङ्गात्‌ । न ह्यदितिभिन्स्यादितित्वं सम्भवति । अतो न 
प्रागुक्तं ब्रह्मलक्षणं युक्तमिति भावः । नन्वेतदत्तृत्वमदितेश्रेत्‌ कथं स इति पुद्धङ्गं युक्तं स्यादतस्तेन श्रुत्यादिवाध इत्यत आह- 
स इति ।। यथा रमायां पुंशक्तिमत्त्वात्‌ पु्चिङ्गप्रयोगः “कूटस्थोऽक्षर उच्यते" “सोऽहं वायुं दिशां वत्सं वेद' इत्यादौ तथा 
अत्रापि सम्भवतीति भावः । यदाहुः “पुद्छिङ्गनोच्यते स्री च पुंवच्छक्तिमती कचित्‌" इति । ननु स इति 
प्रकृतसंवत्सरपरामशनितचोयावकारः । मैवम्‌ । (स तया वाचा तेन आत्मनेदं सर्वमसुजत' इत्युक्तस्यैव “स यद्यदेव 
इत्यनुवादात्‌ । तत्र च विरिश्चस्य तृतीयया प्रकृतत्वाददित्याख्यमृत्योरेव प्रथमया प्रकृतत्वात्‌ । तथाच सोऽदितिः संवत्सरेण 
ययदसृजतेति योजनायामस्ति चो्यावकाशः । सिद्धान्तयत्सू्रमवतारयति- अत्रेति ।। विष्णुरेवात्ताऽत्रोच्यते । सर्व वा 
अत्तीति चराचरस्यायतया ग्रहणादिति सूत्रार्थः । चराचरग्रहणेऽपि कुतो नादितेरत्तृत्वमित्यत आह- न हीति ।। चराचरस्येति 
सूरराक्षराण्यनूय श्रुत्यनुसारेण सर्वस्येति व्याख्यानम्‌ । सूत्रस्य श्रुतिविसंवादप्रतीतिनिरासोऽस्य प्रयोजनम्‌ । चराचराततृत्वं 
विष्णोरपि कुत इत्यत आह- स्रष्टेति ।। अस्वातन्त्रेणाल्पस्य भवन्ति स्वातन्त्यापक्षया न वा । “य एकोऽस्य पुरस्ताद्‌ बभूव 
सृष्टाविदं जगयतो वभूव । यश्च भुवनस्य गोप्ता यं च मुक्तिप्रलययोर्भुवनं प्रविराति स हरिर्न आयुरथं घृतमाहुतिरूपमत्तु' 
इत्यर्थः । न च वाच्यं श्रुतिलिङ्गाभ्यां पूर्वपक्षे कथं लिङ्गमात्रेण निर्णय इति । लिद्गस्योक्तरीत्या निरवकारात्वात्‌ । अदितिशरतेरविष्णावपि 
सावकाशत्वात्‌ । लिङ्गस्य चादितिशब्दवाच्यत्वमदितित्वमिति सावकाशत्वात्‌ । सावकाशश्रुतिलिङ्गाभ्यां निरवकाशलिङ्गमात्रस्य 
प्राबल्यात्‌ ।। ९ ॥। 


।। ॐ प्रकरणाच ॐ ।। 
अप्संवत्सरसृछ्यादिना तत्प्रकरणाच । 
नेहासीत्‌ किथ्चनाप्यादौ मृत्युरासीद्धरिस्तदा । सोऽऽत्मनो मनसाऽस्राक्षीदप एव जनार्दनः ।। 
डयानस्तासु भगवान्निर्ममेऽण्डं महत्तरम्‌ । तत्र संवत्सरं नाम ब्रह्माणमसृजत्‌ प्रभुः ।। 
तमत्तुं व्यददादास्यं तदाऽसौ विरुराव ह । अथ तं कृपया विष्णुः सुष्टिकर्मण्ययोजयत्‌ ।। 
सोऽसृजद्भुवनं विश्मयार्थं हरये विभुः ।। इति ब्रह्मवेवते ।। १० ।। 
॥। इति अत्तृत्वाधिकरणम्‌ ।। 
तत्वप्रकारिका---- 


एवं निरवकाशलिङ्गवलात्‌ सावकाशश्रुतिलिङ्गयोः बाधोपपत्तेर्विष्णुरेवात्तेति सिद्धयति किं पुनर्निरवकाशप्रकरणेन चेत्यर्थ 
प्रतिपादयत्सूत्रं पटित्वा व्याचष्ट- प्रकरणाचवेति ।। “नैवेह किश्चनाग्र आसीत्‌ मृत्युनैवेदमावृतमासीदशनायया अशनाया 
दि मृत्युः तन्मनोऽकुरुतात्मन्वी स्यामिति । सोर्चनचरत्‌ तस्यार्चत आपोऽजायन्त । तयदपां शर आसीत्‌ तत्समहन्यत । 
सा पृथिव्यभवत्‌ तस्यामश्राम्यत्‌ सोऽकामयत । द्वितीयो म आत्मा जायेतेति । स मनसा वाचं मिथुनं समभवदशनाया 
मृत्युः तदद्रेत आसीत्‌ स संवत्सरोऽभवत्‌ तं जातमभिव्यददात्‌ स भाणमकरोत्‌ सैव वागभवत्‌ स रक्षत यदि ह वा 
इममभिमंस्ये कनीयो ऽननं करिष्य इति स तया वाचा तेनात्मनेदं सर्बमस्‌ृनत' इत्यस्मिन्‌ प्रकरणे 
मृत्युमात्रावरोषाप्संवत्सरसृषटिसंवत्सरादनोयमादिश्रवणाद्‌ एतत्प्रकरणस्य वैष्णवत्वं ज्ञायते । अतो निरवकाशप्रकरणवलाच 
विष्णुरेवात्तेत्याशयः । नन्वप्संवत्सरसृष्ट्यादिनात्रोच्यमानेनापि कथमस्य विष्णुप्रकरणत्वनिश्चय इत्यतोऽप्संवत्सरसृष््यादेः 

तत्तवप्रकाशिका 


विष्णुलिङ्गत्वादिति भावेन तत्र स्मृतिमाह- नेहासीदिति ।। तस्माद्विष्णोरेवेदमत्तृत्वमिति युक्तमेव लक्षणमिति स्थितम्‌ 
।। १० ॥। अ.२ ॥ 


सवत्तिकः पर उक्तः । ऋतं पिबन्तो सुकृतस्य लोके गुहां प्रविष्टौ परमे परार्धं । छायातपौ ब्रह्मविदो वदन्ति 
पञ्चाग्नयो ये च नरिनाचिकेताः । इति पिबन्तौ प्रतीयेते ।। तौ काविति । उच्यते । 


।। ॐ गुहां प्रविष्टावात्मनौ हि तदर्शनात्‌ ॐ ।। ११ ।। 


गुहां प्रविष्टौ पिबन्तौ विष्णुरूपे एव । धर्मा समन्ता त्रिवृतं व्यापतुस्तयोर्जुष्टिं मातरिचा जगाम" इत्यादिना 
तदशनात्‌ । 


(आत्माऽन्तरात्मेति हरिरेक एव द्विधा स्थितः । 

निविष्टो हृदये नित्यं रसं पिबति कर्मजम्‌ ।। इति वृहत्संहितायाम्‌ ।। 

“शुभं पिबत्यसौ नित्यं नाशुभं स हरिः पिवेत्‌ । 

पूर्णानन्दमयस्यास्य चेष्टा न ज्ञायते कचित्‌" ।। इति पाग्मे ।। 

“यो वेद निहितं गुहायाम्‌" इत्यादिना प्रसिद्धं हिशब्देन दर्शयति ।। ११ ॥। 
तत्वप्रकारिका---- 


अत्र लोकतोऽन्यत्र प्रसिद्धस्य कर्मफलभोक्तत्वलिङ्गस्य विष्णौ समन्वयसमर्थनादस्ति शाखादिसङ्गतिः । श्ुत्यादिसङ्गतिं 
विषयवाक्योदाहरणपूर्वकं विषयं च सूचयति- सर्वेति ।। सन्देहप्रकारं दर्यति- ताविति ।। अत्ता चराचरग्रहणादिति 
सर्वात्तृत्वमेकस्य हरेरुक्तम्‌ । तन्मध्यपतितं कर्मफलात्तृत्वं पातृशब्दवाच्यं काठके कयोधित्‌ प्रतीयते । यौ सुकृतनिर्मितरशरीरे 
हदयगुहां प्रविष्टौ । तत्रापि सर्वजीवोत्तमेऽतिपूर्णे वायौ प्रविष्टौ सुकृतफलं भुञ्जानौ । तौ ब्रह्मविदः पश्चमहायज्ञवन्तो 
दयुपर्जन्यादिपश्चा्रिवियानिष्ठा वा । त्रिवारकृत नाचिकेताः । छायातपौ वदन्तीति । तदा विष्णोरन्यस्यैव स्यात्‌ तदा न तस्य 
सर्वाततृत्वं यदि चान्यस्यापि भवेत्‌ तदा लक्षणस्यातिव्यापनिरित्यवश्यं निर्णेयमेव । तत्कर्मफलभोक्तृत्वं विषयः । किं 
विष्णोरन्यस्य वेति सन्देहः । सर्वात्तृत्वोक्तिरन्यत्रप्रसिद्धिश्च सन्देहबीजम्‌ । न परमात्मन एवेदं कर्मफलभोकतृत्वमुच्यतेऽपि 
तु जीवसदहितस्येति पूर्वः पक्षः । पिबन्ताविति द्विवचनश्ुतेः । न च सर्वात्तृत्वेन तद्वाधः । श्रतेर्निरवकाशत्वात्‌ । कर्मवन्धविधुरस्य 
ईश्वरस्य कर्मफलभोगायोगाच । अनश्रनन्य इत्यादिश्रुतेः । न चैवं जीवेशग्रहणेऽप्यनुपपत्तिः । जीवस्य भोक्तृत्वेन तत्सहितेश्वरे 
छत्रिन्यायेन भोगोपचारोपपत्तेः । न च सर्वात्तृत्वोक्तिविरोधः । कर्मफलभोगं विनाऽपि संहर्तृत्वमात्रेण तदुपपत्तेः । तथापि 
जीवेकात्वे को हेतुः । एकस्य जीवत्वं पातृत्वान्यथानुपपत्त्या ग्राह्यम्‌ । न च द्वितीयोऽचेतनः । सजातीयग्रहणस्यैव 
न्याय्यत्वात्‌ । न च द्वावपि जीवौ युक्तौ । एकस्मिन्नेव शरीरे भोक्तजीवद्भयायोगात्‌ । अतः पातृत्वं जीवस्यैव द्वयोरप्युपचार 
इति नेश्वरस्यैव सर्वाततृत्वम्‌ । तथाच लक्षणमयुक्तमिति भावः । अथ सिद्धान्तयत्सू्रमवतार्य व्याचष्टे- उच्यत इति । 
यौ पिबन्तौ प्रतीतौ तौ विष्णुरूपे एव । गुहाप्रविष्टत्वलिद्गादित्यर्थः । विष्णू इति वक्तव्ये विष्णुरूपे एवेत्युक्तत्या द्विवचनं 
द्विरूपाभिप्रायेण सावकारां इत्युक्तं भवति । ननु विष्णोः सर्वदारीरेष्वेकेकरूपेण प्रवेशात्‌ कथं रूपद्रयाभिप्रायेणापि 
द्विवचनोपपत्तिरित्यतः सूरत्रसूचितश्रुतिमुदाहरति- धर्मेति ।। दीप्तौ व्याप्तौ भगवन्तौ तेजोवनात्मकं दारीरं विशेषेण गुहास्थाने 
प्राप्तौ तयोः सेवां कर्तुं मातरिश्वाऽपि त्रिवृतं जगामेति द्विरूपतया हरेः शरीरे स्थित्युक्तेर्यक्तं रूपद्रयाभिप्रायेण द्विवचनमिति 
भावः । अस्तु द्वरूपतया विष्णुर्देहनिष्ठः तथापि तस्य कर्मफलभोगाभावानैतद्राक्यप्रतिपायत्वमित्यत आह- आत्मेति ।। 
तथाच गीतासु । श्रोत्रं चक्षुः स्पर्शनं च रसनं प्राणमेव च । अधिष्ठाय मनश्चायं विषयानुपसेवते" इति । ननु किमीश्वरो 
दुःखं सुखं वा कर्मफलं भुङ्के नोभयमपि पूर्णानन्दत्वादित्यत आह- शुभमिति ।। पूर्वार्धनाऽऽयपक्षमनभ्युपगमेन परिहृत्य 

द्वितीयमभ्युपैति । उत्तरार्धेन तु पूणानन्दस्याप्यचिन्त्यैशवर्यवलेन सुखभोगोपपत्तिरिति द्वितीयपक्षदूषणं परिहरति । 
विष्णोर्भोक्तृत्वाभ्युपगमे “अनश्चनन्यः' इत्यादिश्रुतिविरोध इत्यतो आह- शुभमिति ।। अगुभभोगाभावविषयं तद्राच्यमिति 
भावः । तथाहि वाक्यदोषः । “तस्येदाहुः पिप्पलं स्वाद्वग्रे तननोऽनशयः पितरं न वेद” इति । ननु कथं गुहानिविष्टत्वलिङ्गात्‌ 
पिवतोर्विष्णुत्वनिश्चयो जीवेऽपि तयुक्तेरित्यत आह- यो वेदेति ।। लिङ्गस्य जीवे सम्भवेऽपि श्रुत्यादिप्रसिद्धमेव ग्राह्यमिति 
भावः ।। इत्यादिना प्रसिद्धं दिराब्देन दर्शयतीति ।। विष्णोरेव गुहानिविषटत्वमित्यादिना वाक्येन प्रसिद्धमितीममर्थ 
सूत्रकारो दिरशब्देन दर्शयतीत्यर्थः ।। ११ ॥ 


।। ॐ विरोषणाच ॐ ।। १२ ।। 
यः सेतुरीजानानामक्षरं ब्रह्म तत्परम्‌" इति । 
“पृथग्वक्तु गुणास्तस्य न शक्यन्तेऽमितत्वतः । 
यतोऽतो ब्रह्मशब्देन सर्वेषां ग्रहणं भवेत्‌ ।। 
एतस्माद्‌ ब्रह्मराब्दोऽयं विष्णोरेव विरोषणम्‌ । 
अमिता हि गुणा यस्मान्नान्येषां तमृते विभुम्‌ ।।' इति ब्राह्ये ॥ 


न च जीवे समन्वयोऽभिधीयते । (सत्य आत्मा सत्यो जीवः सत्यं भिदा सत्यं भिदा सत्यं भिदा 
मैवाऽऽरुण्यो मैवाऽऽरुण्यो मैवाऽऽरुण्यः' इति पैद्धिश्रुतिः । (आत्मा हि परमस्स्वतन्त्रोऽधिगुणो 
जीवो ऽल्पराक्तिरस्वतन्त्रो ऽवरः' इति भा्ठवेयश्रुतिः । 

यथेश्वरस्य जीवस्य भेदस्सत्यो विनिश्चयात्‌ । 

एवमेव हि मे वाचं सत्यां कर्तुमिहार्हसि ॥। 

“यथेश्वरश्च जीवश्च सत्यभेदौ परस्परम्‌ । 

तेन सत्येन मां देवाखरायन्तु सहकेङवाः ।।' इत्यादेर्नासत्यो भेदः ।। १२ ॥ 

॥। इति गुहाधिकरणम्‌ ।। ३ ।। 

तत्वप्रकारिका- 

एवं निरवकाङालिङ्गस्य सावकाशश्रुतितोऽपि प्रावल्याद्रिष्णोर्भोक्तृत्वसम्भवाच्च स एव पातेति सिद्धयति किमु 
निरवकाङश्रुत्यापीत्यर्थं प्रतिपादयत्सूत्रं पठित्वा तदभिप्रेतश्रुतिमेवोदाहरति- विरेषणाच्चेति ।। यः सेतुरिति पिवतोरेकवचनेन 
विरोषणात्‌ । एक एव पाता । स च ब्रह्मत्वविरोषणाच विष्णुरेवेति भावः । ब्रह्मशब्दस्य भगवदेकवाचित्वं स्मारयति- 
पृथगिति ।। तस्य गुणा अमितत्वतो विविच्य यतो वक्तुं न शक्यन्तेऽतः तस्मिन्‌ ब्रह्मशब्दः प्रयुज्यते । यतो ब्रह्मशब्देन 
सर्वगुणानां ग्रहणं भवेत्‌ । एवं सर्वगुणवाची यतो ब्रह्मशब्द एतस्माद्विष्णोरेव वाचको नान्येषां तस्यैवामितगुणत्वात्‌ । तं 
विनाऽन्येषां तदभावादित्यर्थः । एवं सूत्द्रयं व्याख्याय परकृतापव्याख्यां निराकरोति- नचेति ।। अत्र प्रतीतौ पिबन्तौ किं 
बुद्धिजीवौ जीवेश्वरौ वेति सन्देहे वुद्धिजीवाविति प्राप्ते सिद्धान्तितम्‌ । जीवेश्वरावेतौ भवतोऽन्यतरस्य पातृत्वेन जीवत्वे 
सिद्धे द्वितीयस्य चेतनतयैव भाव्यत्वात्‌ । (अस्य गोर्द्रितीयोऽन्वेष्टव्यः' इत्यादौ सजातीयग्रहणस्यैव लोके दर्शनादिति 
व्याख्यानमयुक्तम्‌ । समन्वयासङ्गतत्वात्‌ । न द्यस्मिन्नध्याये जीवे समन्वयोऽभिधीयते । येन जीवेश्वरावेताविति साधनं 


सङ्गतं स्यादतो नासौ व्याख्या युक्तेति भावः । न च छायातपत्वविदषणादेतत्कल्प्यम्‌ । विद्वदविदुषोः सुखदुःखकारणत्वेन 
तदुपपत्तेः । नहि छायातपरब्दौ विद्यावियावद्वाचकौ । कि पिबतोरबद्धिजीवत्वे किं छिनं किं वा जीवेश्वरत्वे लब्धम्‌ । परेणापि 

तत्तवप्रकाशिका 


जीवे तदभ्युपगमात्‌ । ईश्वरे समन्वयसिद्धिरिति चेन । ईश्वरे लिद्गस्यौपचारिकत्वाभ्युपगमात्‌ । एवं च जीव एव समन्वयः 
साधितः स्यात्‌ ततश्च किं पूर्वपक्षिणाऽपराद्भम्‌ । तेनापि पातृत्वस्य वुद्धौ लाक्षणिकताभ्युपगमात्‌ । नात्र जीवे समन्वयकथनमसङ्गतं 
जीवेशभदस्यासत्यत्वादित्यत आह- सत्य इति ।। सत्यं सत्या । आरण्यो दोषिभिर्भजनीयः । यथा सत्यभेदौ तथैव 
ज्ञातेन तेन सत्येन कारणेन । अतो हरिरेव सुकृतफलभोक्तेति न तस्य सर्वा्तृत्वलक्षणायोग इति स्थितम्‌ ।।१२।। अ.३ ॥ 


आदित्ये विष्णुरित्युक्तम्‌ । “य एष आदित्ये पुरुषः सोऽहमस्मि स एवाहमस्मि' इत्यादौ 
अग्रीनामेवादित्यस्थत्वमुच्यते । अतोऽक्ष्यादित्ययोरेक्याद्‌ “य एषोऽन्तरक्षिणि पुरुषो दृश्यते" इत्यत्राप्यग्निरेवोच्यते 
। अतः “तद्यथा पुष्करपलारो आपो न शिष्यन्ते एवमेवंविदि पापं कर्म न शिष्यते" इत्यथ्निज्ञानादेव सर्वपापाशचेषात्‌ 
मोक्षोपपत्तिरिति । अतोऽत्रवीत्‌- 


|| ॐ अन्तर उपपत्तेः ॐ ।। १३ ।। 


चक्षुरन्तःस्थो विष्णुरेव । शन्निपादस्यामृतं दिवि" इत्यादिना तस्यैवामृतत्वायुपपत्तेः । ब्रह्मशब्दायुपपत्तेश्च 
। सोऽहमस्मीत्यादि त्वन्तयम्यिपेक्षया । 


“अन्तर्यामिणमीदोडामपेक्ष्याहं त्वमित्यपि । 
सर्वे शब्दाः प्रयुज्यन्ते सति भेदेऽपि वस्तुषु ।।' इति महाकर्म ।। १३ ॥। 


तत्वप्रकारिका- 


अत्रागनिश्रुतिसादित्येनान्यत्रप्रसिद्धस्य चक्षुरन्तःस्थत्वलिङ्गस्य परब्रह्मणि समन्वयसमर्थनादस्ति शाखादिसङ्गतिः । श्रुत्यादिसङ्गतिं 
विषयवाक्यं विषयसंडयौ सयुक्तिकं पूर्वपक्षं च दर्शयति- आदित्य इति ।। "यश्चासावादित्ये" इत्यानन्दमयस्यादित्यस्थत्वमुक्तम्‌ 
। ततश्चार्थादक्षिस्थत्वमप्युक्तम्‌ । तदक्षिस्थत्वं छन्दोगश्रुतौ कस्यचित्प्रतीयते । यणएषोऽन्तरक्षणि पुरुषो श्यते एष आत्मेति 
होवाचैतदमृतमभयमेतदत्रह्मेति । तच ययन्यस्य स्यात्तदाऽऽदित्यस्थत्वमानन्दमयत्वं चान्यस्यैव प्रसज्येतेत्यवश्यं निर्णेयमेव 
। तदक्षिस्थत्वं विषयः । विष्णोरग्ररवेति सन्देहः । यश्चासावादित्ये इत्युक्तिरग्निश्रुतिश्च सन्देहवीजम्‌ । य एषोऽन्तरक्षणीति 
वाक्ये ऽध्िरेवाक्षिस्थत्वे नो च्यत इति पूर्वः पक्षः । सती स एष आदित्ये पुरुषः सोऽहमस्मि स 
एवाहमस्मीत्यग्रेरेवाऽऽदित्यस्थत्वमुच्यतेऽत एव । नच वाच्यमग्ररादित्यस्थत्वेऽपि कुतोऽक्षिस्थत्वमिति । आदित्यश्च्ुभूत्वाऽक्षिणी 
प्राविशदिति श्रुतेरक्ष्यादित्ययोरेकविधत्वादित्यस्थितत्वेना्रेक्षिस्थत्वसिद्धेः । एतस्मिन्प्रकरणेऽथ हाग्नयः समूदिरे 
गार्हपत्योऽनुशशासेत्यादिबहगिश्रुतिसद्वावाच्च । नच वाच्यमग्ररादित्यस्थत्वकथनमौपचारिकं किं न स्यात्‌ । यश्चासावादित्य 
इति श्रुतिविरोधादिति । सोऽहसस्मि स एवाहमस्मीत्यभ्यासात्‌ । अभ्यासस्य च समाख्यातो बलवत्त्वात्‌ । नच 
विष्णुग्रहणेऽपूर्वतयाऽभ्यासस्यापि बाधः । स य एतदेवं विद्रानुपास्तेऽपहते पापकृत्यां टोकीभवति सर्वमायुरेतीत्यर्थवादात्‌ 
। अर्थवादस्य चापूर्वतायाः प्राबल्यात्‌ । अतोऽक्ष्यादित्स्थोऽयिरेबेति स एवानन्दमयोऽपीति भावः । न 
केवलमग्रेरक्षिस्थत्वसिद्धावानन्दमयत्वप्राप्निः । किन्तु यद्रिष्णुज्ञानादेव मोक्ष इति मतं तदपि बाधितं स्यादित्याह ।। अत इति 
।। यतोऽग्चिरक्षिस्थोऽतस्तज्ज्ञानान्मोक्षोऽपि भवेत्‌ । तद्यथेति तज्ज्ञानात्‌ सर्वपापशेषोक्तेः । तज्ज्ञानात्सर्वपापश्चेषे च 
मोक्षस्य तदन्यथाऽनुपपत््यैवोपपनत्तरित्यर्थः । अत्राऽऽदियस्थत्वलिङ्गस्यापि विष्णौ समन्वयसिद्धयरथं वक्रसङ्गत्याऽधिकरणारम्भ 
इति ज्ञातव्यम्‌ । अग्रीनामिति बहुवचनमादिपदद्वयं च बह्निश्रुतिसूचनाय प्रयुक्तम्‌ । सिद्धान्तयत्सूत्रमवतार्य व्याचष्टे ॥। 
अत इति ।। विष्णुरेव चक्षुरन्तरः । एतदमृतमभयमित्यमृतत्वाभयत्वोक्तेः । अमृतत्वादेश्च विष्णावेवोपपत्तेः । श्रिपादस्यामृतं 
दिवि" “अयं तितीर्षतां पारम्‌" इति श्रुतेः । नचाग्रेरमृतत्वादयुपपयते । "परि येनं प्रियन्ते वियुद्ृषटिश्वन्द्रमा आदित्योऽगनिः' 
“भीषऽस्मादग्निश्ेन्द्र्ष" इत्यादिश्रुतेरिति भावः । यदेवं निरवकारत्वानेकत्वाभ्यां बलवह्धङ्गवलाचक्षुरन्तःस्थस्य विष्णुत्वनिश्चयः 
किमु तदोभयथापि बलवच्छुतितोऽपीति भावेन सूत्ाशं प्रकरणान्तरेण व्याचष्टे ।। ब्रह्मेति ।। नन्वेवं बलवच्छतिलिङ्गवलाद्विष्णुरेव 

चेदक्षिस्थस्तदादित्यस्थोऽपि स एव स्यात्‌ तर्हि सोऽहमस्मि स एवाहमस्मीति श्रुतेः का गतिरित्यत आह ।। सोऽहमिति ।। 
अन्तर्यामिण्यहमादिङब्दवृत्तिं स्मारयति ।। अन्तर्याणमिति ।। एवं श्रुतेः सावकाशत्वेन तदनुयायिनोरभ्यासार्थवादयोरपि 
सुतरां सावकाशत्वम्‌ ।। १३ ॥। 


सूत्रभाष्यम्‌--- 
।। ॐ स्थानादिव्यपदेशाच्च ॐ ।। १४ ।। 


^तयदस्मिन्‌ सर्पिवांदकं वा सिञ्चति वर्त्मनी एव गच्छती त्यादिस्थानरक्तिः वामनिरभामनिरित्यायात्मरक्तिश्चोच्यते 
। तस्य दयेतच्चिङ्गम्‌ । “स ईशः सोऽसपत्रः स हरिः स परः स परोवरीयान्‌ यदिदंचक्षुषि सर्पिर्वोदकं वा सिञ्चति वर्त्मनी 
एव गच्छति स वामनः स भामनः स आनन्दः सोऽच्युत' इति चतुर्वेदशिखायाम्‌ । 

“यत्स्थानत्वादिदं चक्षुरसङ्ग सर्ववस्तुभिः । 

स वामनः परोऽस्माकं गतिरित्येव चिन्तयेदि'ति वामने ।। १४ ॥ 

तत्वप्रकाशिका----- 

यु क्तयन्तरेण विष्णो श्नक्षुरन्तःस्थत्वं साधयत्स्‌त्रमुपन्यस्य व्याचष्टे ।। स्थानादीति ।। 
अत्राक्षिस्थपुरुषसम्बन्धादक्ष्णोरसङ्खत्वाख्यराक्तिर्व्यपदिश्यते (तयदस्मिन्सर्पिंवादकं वे"ति । “एतं संयद्वाम इत्याचक्षत 
एतं हि सर्वाणि वामन्यभिसंयन्ति । एष उ एव वामनिरेष हि सर्वाणि वामानि नयति एष उ एव भामनिरेष हि सर्वेषु 
लोकेषु भाति' इति चक्षुरन्तस्स्थस्य संयद्रामत्वादिस्वरूपशक्तिशोच्यते । एतदुभयवलात्‌ चक्ुरन्तःस्थो विष्णुरेवेत्यर्थः 
। यस्मादयं पुरुषोऽक्षणि वियते तत्‌ तस्मात्‌ अस्मिन्‌ चक्षुषि यदि सर्पिर्वोदकं वा कश्चित्‌ सिञ्चति तर्हि वर्त्मनी प्रत्येव 
गच्छति न चक्षुः स्पृशतीत्यर्थः । एतष्टिङ्द्रयसद्धावेऽपि कुतोऽक्षित्वस्य विष्णुत्वनिश्चय इत्यत आह ।। तस्येति ॥। 
एतदिति स्वसम्बन्धेनाक्ष्णोरसङ्गत्वापादकत्वम्‌ । कुत एतत्तस्य लिङ्गमिति तत्राह ।। स इति ।। यदयस्मायस्य प्रभावात्‌ 
। इदंचक्षुषीति समस्तम्‌ ।। १४ ।। 


सूत्रभाष्यम्‌--- 
| ॐ सुखविरिष्टाभिधानादेव च ॐ ।। १५ ॥। 
“प्राणो ब्रह्म कं ब्रह्म खं ्रह्म"ति, “विज्ञानमानन्दं ब्रह्म' {आनन्दो ब्रह्मेति व्यजानादि' त्यादेस्तस्यैव हि तह्वक्षणम्‌ 


“लक्षणं परमानन्दो विष्णोरेव न संशयः । 
अव्यक्तादितृणान्तास्तु विघ्डानन्दभागिन' इति ब्रह्मवेवतं । 
न च मुख्ये सत्यमुख्यं युज्यते ।। १५ ॥ 
तत्वप्रकारिका---- 


प्रकरणवबलाच चक्षुरन्तःस्थत्वं विष्णोः प्रतिपादयत्सूत्रमुपन्यस्य तदुपात्तश्रुतिमेवोदाहरति ।। सुखेति ।। अत्रोपक्रमे 
प्राणो ब्रह्मेति मुख्यप्राणस्याखिलजीवेभ्यः पूर्णत्वमुक्त्वा कं ब्रह्म खं ब्रह्मेति सुखसंविदोरपि पूर्णत्वमुच्यते । तथा चास्य 
प्रकरणस्योपक्रमे पूर्णसुखाभिधानादेव वैष्णवत्वं सिद्धयति किमुत पूर्णज्ञानाभिधानादपि । ततः प्रकरणवलाच च्षुरन्तःस्थो 
विष्णुरेवेति भावः ।य उपक्रमे पू्णसुखसंविदभिधाने^तयदस्मिन्‌ सर्पिर्वोदकं वा सिञ्चति वर्त्मनी एव गच्छती" त्यादिस्थानशक्तिः 
वामनिरभामनिरित्या्यात्मशक्तिश्चोच्यते । तस्य द्येतष्ठङ्गम्‌ । “स ईशः सोऽसपत्रः स हरिः स परः स परोवरीयान्‌ 
यदिदचक्षुषि सर्पिर्वोदकं वा सिञ्चति वर्त्मनी एव गच्छति स वामनः स भामनः स आनन्दः सोऽच्युत'इति चतुर्वेदशिखायाम्‌ 

तत्तवप्रकाशिका 


“यत्स्थानत्वादिदं चक्षुरसङ्ग सर्ववस्तुभिः । 


स वामनः परोऽस्माकं गतिरित्येव चिन्तयेदिति वामने ।। १४ ।।पि कुतो तयदस्मिन्‌ सर्पिर्वोदकं वा सिश्चति 
वर्त्मनी एव गच्छती' त्यादिस्थानाक्तिः वामनिरभामनिरित्यायात्मशक्तिधोच्यते । तस्य द्येत्चिङ्गम्‌ । “स ईशः सोऽसपतरः 
स हरिः स परः स परोवरीयान्‌ यदिदचक्षुषि सर्पिर्वोदकं वा सिश्चति वर्त्मनी एव गच्छति स वामनः स भामनः स आनन्दः 
सोऽच्युत' इति चतुर्वेदशिखायाम्‌ । 


“यत्स्थानत्वादिदं चक्षुरसङ्ग सर्ववस्तुभिः । 


स वामनः परोऽस्माकं गतिरित्येव चिन्तयेदि'ति वामने ।। १४ ।।स्य प्रकरणस्य वैष्णवत्वमित्यत आह ।। 
विज्ञानमिति ।। पूर्णानन्दसंवित््वस्य ब्रह्मलक्षणत्वादुपक्रमे तदभिधाने ब्रह्मैवोपक्रान्तं स्यादिति भावः ।भ्रौतमपि विज्ञानादिपदं 
पूर्णज्ञानादिवाचि । ननु सकलचेतनानामपि पूर्णानन्दत्वात्‌ कथमेतद्िष्णुलक्षणमित्यत आह ।। लक्षणमिति ॥। 
अन्येषामापेक्षिकमेव पूर्णसुखत्वं न ब्रह्मवनिरवधिकं इति भावः । नन्वर््यादिसुखस्यापेक्षिकतयापि पूर्ण॑त्वसद्धावात्तषां 
किं न स्यादित्यत आह ।। नचेति ।। मुख्ये निरबधिकपूर्णत्वे सति सम्भवति नामुख्यमापेक्षिकं पूर्णत्वं युज्यत इत्यर्थः 
। नचोपक्रमे प्राणस्यापि श्रुतत्वेन (प्राकरणिकत्वं ) प्रकरणित्वम्‌ । श्रुतिलिङ्गादिवाधकसद्धावात्‌ ।। १५ ॥। 


सू्रभाष्यम्‌---- 
“स एनान्‌ ब्रह्म गमयती! ति । न ह्न्यवियया अन्यगतिर्यक्ता ।। १६ ।। 
तत्वप्रकारिका---- 


नैवमुपक्रमेऽप्यक्षिस्थप्रकरणस्य वैष्णवत्वं युक्तम्‌ । प्राणो ब्रह्म" (कमिति विदां" “य एष आदित्ये पुरुष 
इत्यादिवियां चोक्त्वा अथिभिरुपकोसटैषा सोम्य तेऽस्मद्विय *ऽऽत्मविय्ा चेत्युक्तत्वेनायवियाया विष्णुविषयत्वस्य 
द्वितीयविद्याया अग्रिविषयत्वस्यैव युक्तत्वादक्षिस्थविय्यायाश्चादित्यस्थविषयैकार्थत्वत्‌ । नचोपक्रमविरोधः । 
हयाम्य्चिमि' त्यादाविवोपपत्तेः । नचास्मद्वियेत्यन्तर्यामिविषयतया योज्यं तथा सत्यात्मविदेति पृथगुक्ततययोगात्‌ । 
तस्मादग्रिविषयत्वमेव चक्षुरन्तःस्थवियाया इत्याशङ्कां परिहरत्सूत्रं पटित्वा तदुपात्तश्रुतिमेवोदाहरति ॥। श्रुतेति ॥ 
नैतद्वियाया अभ्िविषयत्वं युक्तमपि तु विष्णुविषयत्वमेव । (अथ यदु चैवास्मिञ्छव्यं कर्म कुर्वन्ति यदु 
चैनाऽर्चिषमेवाभिसंविरशत्यर्चिषाऽहरह आपूर्यमाणपक्षमापूर्यमाणपक्षायान्‌ षडुदङ्ङति मसांस्तान्मासेभ्यः संवत्सरं 
संवत्सरादादित्यमादित्याचन्द्रमसं चन्द्रमसो वियुतं तत्पुरुषो मानवः स एनान्त्रह्म गमयतीति" श्रुतैतद्वियानां 
ब्रह्मगत्यभिधानादिति भावः । श्रुतपदं मनननिदिध्यासनोपलक्षकम्‌ । कगतिरिति ब्रह्मगतिः । कं ब्रह्मेति प्रकृतत्वात्‌ । 
केन वायुना गतिरिति वा । को वायुरिति शब्दितः" इत्यभिधानात्‌ । अथवा श्रुतोपनिषदमुपकोसलं प्रति एतद्वियाफलत्वेनेति 
। सर्वेषु लोकेषु भाति य एवं वेदेति फटश्रुतिसामीप्यात्‌ । अन्यथा असङ्गतेश्च । अस्त्वेतद्वियाया ब्रह्मप्राप्तिः फट तथापि 
कुतो नाग्रिविषयत्वमित्यत आह ।। नहीति ।। यदीयमग्रिविया तर्धतद्विययाऽग्िप्रा्िरेव फत्वेनोच्येत न ब्रह्मप्राप्िः 
। देवान्देवयजो यान्ति मद्धक्ता यान्ति मामपि इत्यादेरन्यविययाऽन्यगतेरयुक्तत्वात्‌ । अतो ब्रह्मप्राप्तिफटैतद्वियाया 
ब्रह्मपरत्वमेवेति भावः । नचास्मद्वियेत्युक्तिविरोधः । तस्य अन्तर्यामिविषयत्वोपपत्तेः । श्रुतेरपि निरवकाशत्वोपपत्तेः 
प्राबल्यात्‌ । नचात्मविदयेति पृथगुक्तिविरोधः । तस्याः सर्वगतात्मविदयात्वाभिधायकत्वात्‌ । तस्यैव ब्रह्मत्वात्‌ ।। १६ 
॥ 


सू्रभाष्यम्‌---- 


।। ॐ अनवस्थितेरसम्भवाच नेतरः ॐ ।। १७ ।। 

जीवस्य जीवान्तरनियामकत्वेऽनवस्थितेः, साम्यादसम्भवाच न जीवः । नियमप्रमाणाभावात्‌ । अनीश्वरापेक्षत्वाचच 
।। १७ ।। इत्यन्तराधिकरणम्‌ ।। ४ ।। 


तत्वप्रकाशिका--- 


एवमुपपत्त्यादियुक्तिभिर्विष्णोरक्षिस्थत्वं प्रतिपाद्य विपक्षे बाधकेनापि समर्थयत्सूत्रमुपन्यस्य व्याचष्टे ।। अनवस्थितेरिति 
।। नायं चक्षुरन्तःस्थोऽ्चिभवेत्‌ । अस्य तत्तत्पररकत्वेन तत्तचक्षुःस्थितेरभिप्रेतत्वात्‌ । नचाग्रेरन्यप्ररकत्वं युक्तम्‌ । 
जीवत्वात्‌ । जीवस्य तस्य जीवान्तरनियामकत्वे तस्यापि जीवान्तरं नियामकमित्यनवस्थानात्‌ । 
पूर्वपूर्वचेष्टासिद्धावुत्तरोत्तरचेष्टासिद्ेरिति मूलक्षतेः । अभ्युपगम्य चेदमुदितम्‌ । अप्नेरपि पप्रर्येण सह 
जीवत्वसाम्यात्प्ररणासम्भवाचेत्यर्थः । जीवप्रेरकागरेः स्वातन्त्याभ्युपगमानानवस्थेत्यत आह ।। नियमेति ।। अग्रः 
स्वतन्त्रत्वे जीवान्तरस्यापि तत्स्यात्‌ । अन्यथाऽग्ेरपि तन स्यात्‌ । जीवत्वसाम्येऽप्यग्नेरेव स्वातन्त्र्यं नान्येषामिति 
नियमे प्रमाणाभावात्‌ । अतोः स्वातन्त्रयायोगात्सुस्थैवानवस्थेति भावः । अस्तु अग्रः अस्वातन्त्यं तथापि तत्पररकस्येश्वरस्य 
स्वातन्त्र्यसम्भवानानवस्थेत्यत आह ।। अनीश्वरेति ।। त्वयेश्वरानभ्युपगमानैवमनवस्थापरिहार इत्यर्थः । ईश्वराभ्युपगमे 
स एव अक्षिस्थतया युक्तयादिप्राप्तः किमपोद्यते । ननु जीवत्वसाम्येऽपि नीचोचभाववनियम्यनियामकभावसम्भवः किं 
न स्यादित्यतो वाऽऽह ।। नियमेति ।। नियामकविरषे प्रमाणाभावात्‌ न ्टान्तमात्रेण नियम्यनियामकभावसम्भव इति 
भावः । ननु भवताप्यग्यादिजीवानां जीवान्तरनियामकत्वाभ्युपगमात्‌ कथं तदसम्भव इत्यतो वाऽऽह ।। अनीश्वरेति 
।। यथा सति राज्ञि मण्डलटेशे प्रजानां तच्छक्त्या नियम्यनियामकभावः सम्भवति न त्वराजके लोके तथऽस्मत्पक्षे 
जीवानामीश्वरशक्ततया जीवान्तरनियामकत्वमुपपयते न परपक्षे । परमेश्वरानङ्गीकारादिति भावः । तस्माद्विष्णुरेव 
अश्ष्यादित्यस्थो दिव्यष्टिगोचरोऽतः स एवानन्दमयस्तज्ज्ञानादेव मोक्ष इति सिद्धम्‌ ।। १७ ।। अ.४ ॥। 


सूत्रभाष्यम्‌---- 


“यः पृथिव्यां तिष्ठन्‌ पृथिव्या अन्तरो यं पृथिवी न वेद यस्य पृथिवी शरीरं यः पृथिवीमन्तरो यमयत्येष त 
आत्माऽन्त्यम्यमृत' इत्यादिनाऽन्तयम्युच्यते । तत्र च “एतदमृतमिःत्युक्तममृतत्वमुच्यते । स च “यस्य पृथिवी 
ङारीरमि' त्यादिना सर्वात्मकत्वात्प्रकृतिस्तज्जीवो वा युक्तः । नहि विष्णोः पृथिव्यादिशरीरत्वमङ्गीक्रियत इत्यत आह- 


।। ॐ अन्तर्याम्यधिदेवादिषु तद्धर्मव्यपदरात्‌ ॐ ।। १८ ॥। 


“पृथिवी न वेद' “यः पृथिव्या अन्तर' इत्यादिना अधिदेवादिषु तद्भर्मव्यपदेशाद्विष्णुरेवान्तर्यामी । सहि नते 
विष्णो जायमानो न जातः' “स योऽतोऽश्रुतोऽगतोऽमतोऽनतोऽष्टोऽविज्ञातोऽनादिष्टः सर्वेषां भूतानामन्तरपुरुष' 
इत्यादिनाऽविदितोऽन्तरश्च ।। १८ ।। 


तत्वप्रकाशिका--- 


अत्र पृथिव्यादिङशरीरत्वलिङ्गसादित्येन अन्यत्प्रसिद्धान्तर्यामित्वलिद्गस्य विष्णौ समन्वयप्रतिपादनादस्ति शाख्रादिसङ्गतिः 
। विषयवाक्सो दाहरणपूर्वकं विषयं दर्शंयति ।। य इति ।। श्रुत्यादिसङ्गतिं दर्शयति ।। तत्रेति ॥। 
एतदमृतमभयमित्यक्षिस्थपुरुषस्यामृतत्वमुक्तम्‌ । तत्‌ काण्वमाध्यन्दिनश्रत्योरन्तर्यामिणः कस्यचिच्छुयते “एष त 
आत्माऽन्तर्याम्यमृतः' इति स चान्तर्यामी यदि विष्णोरितरः स्यात्तदाऽमृतत्वं चान्यनिष्टं नाक्षिस्थस्य विष्णुत्वसाधकं 
स्यादित्यवश्यं निर्णेतव्य एव । तदन्तर्यामित्वमत्र विषयः । किं विष्णोरन्यस्य वेति सन्देहः । अमृतत्वं पृथिव्यादिशरीरत्वं 
च सन्देहबीजमिति भावः । सयुक्तिकं पूर्वपक्षयति ।। स चेति ।। सोऽन्तर्यामी प्रकृतिर्भवेत्‌ । यस्य पृथिवी डारीरं 
यस्यापः शरीरमित्यादिनाऽन्तर्यामिणः पृथिव्यादिशरीरत्वस्य श्रवणात्‌ । तस्य च प्रकृतावुपपत्तेः ररीरशाब्दस्य स्वरूपेऽपि 
प्रयोगात्‌ । प्रकृतेश्च पृथिव्यादिसर्वात्मकत्वात्‌ । नच यः पृथिव्यां तिष्टनित्यादेरनुपपत्तिः । “व्याप्तं कार्येषु कारणम्‌ 

तत्तवप्रकाशिका 


इत्यादिना कारणस्य कार्यस्थत्वोक्तेः । पृथिवीं यमयतीत्येतदप्युपचारेण नेतव्यम्‌ । पृथिव्यादिजीवस्यैव तदन्तर्यामित्वम्‌ 

। पृथिव्यादिदारीरत्वादेस्तस्मिनतिसुघटत्वादिति भावः । ननु यथा प्रकृत्यादिलिङ्गेन तेषामन्तर्यामित्वं तथाऽमृतत्वलिङ्गेन 
विष्णोः किं न स्यादित्यत आह ।। नहीति ।। विद्यमानेऽपि विष्णुलिद्गे न तस्यान्तर्यामित्वम्‌ । पृथिव्यादिशरीरत्वस्य 
कयाऽपि विधयाऽवकाशाभावात्‌ । तस्य पृथडइव्यादिभिननत्वचिच्छरीरत्वोररीकारेण पृथिव्यादिशरीरत्वानङ्गीकारात्‌ । 
अमृतत्वस्य च कथच्चित्प्रकृत्यादावपि सावकारात्वात्‌ । सावकाशस्य च निरवकादोन बाधोपपत्तेः । अतोऽन्तर्यामी न 
विष्णुरपि तु प्रकृत्यादय एवेति नामृतत्वमक्षिस्थस्य विष्णुत्वसाधकमिति भावः । सिद्धान्तयत्सूत्रमवतार्य व्याचष्टे ॥ 
अत इति ।। अन्तर्यामी विष्णुरेव । अन्तर्यामिणः पृथिव्यायविदितत्वतदन्तरत्वाख्यधर्मव्यपदेशात्‌ । अविदितत्वादेश्च 
विष्णुधर्मत्वात्‌ । नच वाच्यं पृथिव्यादीनां जइत्वेन तदज्ञेयत्वसर्वस्यापि सम्भवतीति । पृथिव्यादीनामधिदैवत्वेन 
जइत्वाभावादिति भावः । चक्षुरादीनां जइत्वेऽप्यत्रोक्तस्थैव तत्र कथनात विरोधः । अविदितत्वादेः कुतो विष्णुधर्मत्वमित्यत 
आह ।। स हीति ।। नच पृथिव्यादिजीवाविदितत्वं प्रकृतेः पृथिव्यादिजीवस्य वोपपदयते ।। १८ ॥ 


।। ॐ नच स्मार्तमतद्वर्माभिलापात्‌ ॐ ।। १९ ॥ 
त्रिगुणत्वादिप्रधानधरमानुक्तेन स्मृत्युक्तं प्रधानमन्तर्यामि ।। १९ ।। 
तत्वप्रकारिका---- 


एवं निरवकाडालिङ्गेन विष्णोरन्तर्यामित्वं समर्थ्य यदुक्तं प्रकृतेरन्तर्यामित्वमिति तदपाकुर्वत्सूत्रमुपन्यस्य व्याचष्टे 
।। नचेति ।। स्मातं कापिस्मृती पृथिव्यायात्मकतयोक्तं प्रधानं नान्तर्यामि अविदितत्वायनन्यथासिद्धविष्णुधर्मवत्‌ 
त्रिगुणत्वोपादानत्वादिप्रधानधरमोक्तत्यभावादित्यर्थ । चशब्दो विष्णुरेवान्तर्यामी नतु प्रधानमिति तुरब्दार्थः ।। १९ ।। 


सूत्रभाष्यम्‌---- 
।। ॐ सारीरश्ोभयेऽपि टि भेदेनैनमधीयते ॐ ।। २० ।। 


“य आत्मनि तिष्ठनात्मनोऽन्तरो यमात्मा न वेद यस्यात्मा शरीरं यआत्मानमन्तरो यमयत्येष त आत्माऽन्तर्याम्यमृतः' 
“यो विज्ञाने तिष्ठन्‌ विज्ञानादन्तरो यं विज्ञानं न वेद यस्य विज्ञानं गारीरमि' त्यभयेऽपि हि शाखिनो भेदेनैनमधीयते । 


“कीर्यते नित्यमेवास्माद्विष्णोस्तु जगदीराम्‌ । 
रमते च परो ह्यस्मिन्‌ शरीरं तस्य तज्गत्‌ ॥ 
इति वचनान्न शरीरत्वविरोधः ।। २० ॥। 
इत्यन्त्यम्यिधिकरणम्‌ ।। ५ ।। 
तत्वप्रकारिका---- 


यज्जीवोऽन्तर्यामीत्युक्तं तदपि संसारित्वायतद्धर्माभिलापादिना निरस्तमपि विेषयुक्तत्या पराकुर्वत्सूत्रमुपन्यस्य 
व्याचष्टे ।। शारीरश्चेति ।। चशब्दानञः समाकर्ष; । ' आत्मनोऽन्तर' इति माध्यन्दिनाः ' विज्ञानादन्तर' इति काण्वाश्च 
जीवमन्तर्यामिणः सकाशाद्वेदेनाधीयते । हि यस्मादतो न शारीरश्चान्तर्यामीत्यर्थः । आत्मनः सकाशादन्तरो विविक्तः 
। विज्ञानपदेन शारीरः कुत इति चेत्‌ । उदाहतश्रुतिसमाख्यानादेव । ननु विष्णावसम्भाव्यमानपृथिव्यादिशरीरत्वस्य 
प्रधानादिधर्मस्यात्रोक्तेः कथं विष्णोरन्तर्यामित्वम्‌ । कथं च प्रधानादिधर्मानभिलाप इत्यत आह ।। र्यत इति ।। यद्यपि 
विष्णौ नोक्तप्रकारद्रयेन पृथिव्यादिशरीरत्वोपपत्तिः तथापि निरवकागशाविदितत्वादिलिङ्गवलेन योगाङ्गीकारो युज्यते । 
अतोऽन्तर्यामी विष्णुरेवेति स एव अमृतोऽक्षस्थश्रेति सिद्धम्‌ ।। २० ।। अ.५ ॥ 

सूत्रभाष्यम्‌---- 


अश्यत्वादिगुणा विष्णोरुक्ताः । तत्र यत्तदद्र्यमग्राह्यमगोत्रमवर्णमचक्ुः्रोत्रं तदपाणिपादम्‌ । नित्यं विभुं सर्वगतं 
सुसूक्ष्मं तदव्ययं यद्धतयानिं परिपश्यन्ति धीरा" इत्युक्त्वा, "यथोर्णनाभिस्सृजते गृह्णते च यथा पृथिव्यामोषधयः 
सम्भवन्ति । यथा सतः पुरुषात्केशलोमानि तथाऽक्षरात्सम्भवतीह विश्वमि, त्युक्त्वा तस्माच (अक्षरात्परतः पर” इति 
परः प्रतीयत इत्यतोऽत्रवीत्‌---- 


ॐ अदुष्यत्वादिगुणको धर्मोक्तेः ॐ ।।२१।। 


पृथिव्यादिष्टान्तमुक्त्वा (अक्षरात्स सम्भवतीह विश्वमि' त्यतः परं तत्परतः पराभिधानात्‌, (कूटस्थोऽक्षर उच्यत 
इति स्मृतेश्च प्रकृतेः प्राप्तिः । ब्रह्मरब्दात्तत्परतः पराभिध्यानादेव च हिरण्यगर्भस्य । (तमेवं विद्वानमृत इह भवति' । 
“तत्कर्म हरितोषं यत्सा विया तन्मतिर्यया" (अथ द्रे वाव विये वेदितव्ये परा चैवापरा च । तत्र ये वेदा यान्यङ्गानि 
यान्युपाङ्गानि यानि प्रत्यङ्गानि साऽपरा । अथ परा यया स हरिर्वेदितव्यो योऽसावश्यो निर्गुणः परः परमात्मे'त्यादिना 
तद्धर्मत्वेनावगतपरवियाविषयत्वोक्तर्विष्णुरेवाश्यत्वादिगुणकः ।। २१ ।। 


तत्वप्रकाशिका--- 


अत्राऽक्षरशब्दसादित्येन अन्यत्रप्रसिद्ार्यत्वादिलिङ्गानां ब्रह्मणि समन्वयप्रतिपादनादस्ति शाखरादिसङ्गतिः । 
्रुत्यादिसङ्गतिं विषयवाक्योदाहरणेन विषयसंरायौ सयुक्तिकं पूर्वपक्षं च सूचयति ।। अश्यत्वादीति ।। “अश्येऽनात्म्य' 
इत्यानन्दमयस्य अश्यत्वादिगुणा उक्ताः । ते चाथर्वणे कस्यचिदक्षरस्योच्यते । अथ परा यया तदक्षरमधिगम्यते 
यत्तददरेश्यमग्राद्यमगोत्रमवर्णमचक्षुःरोतरं तदपाणिपादं नित्यं विभुं सर्वगतं सुसूक्ष्मं तदव्ययं यद्भूतयोनिं परिपद्यन्ति 
धीराः । यथोर्णनाभिः सृजते गृह्णते च यथा पृथिव्यामोषधयः सम्भवन्ति । यथा सतः पुरुषात्केशलोमानि तथाऽक्षरात्सम्भवतीह 
विश्वम्‌" इति । तेषां च विष्ण्वन्यनिष्त्वे प्रागुक्तानन्दमयत्वं चान्यस्यैव स्यादित्यवद्यं निर्णेतव्यता । तदश्यत्वादि 
लिङ्गजातमत्र विषयः । विष्णोरन्यस्य वेति सन्देहः । आनन्दमये श्रुतत्वमक्षरशब्दश्च सन्देहवीजम्‌ । न विष्णोरर्यत्वादीति 
तावत्ूर्वः पक्षः । अश्यत्वादिगुणकेऽक्षरात्सम्भवतीह विश्वमित्यक्षरशब्दश्रवणात्‌ । तस्य च विषअणौ निरवकारशत्वात्‌ 
। यतोऽस्मादप्यक्षरादुत्तरवाक्ये परः प्रतीयते । “दिव्यो ह्यमूर्तः पुरुषः स बाह्याभ्यन्तरो ह्यजः । अप्राणो ह्यमनाः शुभ्रो 
द्यक्षरात्परतः परः” इति । नहि विष्णोरपि परोऽस्तीत्यतो न विष्णुरश्यत्वादिगुणक इति नानन्दमयोऽपीति भावः । 
सिद्वान्तयत्सूत्रं तावदवतारयति ।। अत इति ।। अग्यत्वादिकं न विष्णोधरेत्त्िं वाक्यस्य निर्विषयतयाऽप्रामाण्यं 
स्यादित्यतः पूर्वपक्षं विशदयति ।। पृथिव्यादीति ।। अदृश्यत्वादिकं जडप्रकृतेर्भवेत्‌ । अस्याः पृथिव्यादिश्टान्तेन 
उपादानतया जगत्कारणत्वोक्तेः । नचायं कारणत्वमात्रे ्टान्त इति वाच्यमित्यतो वाक्यादनन्तरं अक्षरात्परतः पर इति 
तस्मात्परतः पराभिधानात्‌ । चेतनप्रकृतेर्वाऽश्यत्वादिकम्‌ । तस्यामक्षरशब्दस्य स्मृतिसिद्धत्वात्‌ । नचासौ ङाब्दः 
परमात्मन्यपि सम्भवतीति वच्यम्‌ । तत्परतः पराभिधानात्‌ । तच्च तस्यामक्षरात्परतः पर इति सामानाधिकरण्येनोपपन्नम्‌ 
। विकारित्वेन जगत्कारणत्ववचनं तस्या विकाराभिमानित्वायुज्यते । हिरण्यगर्भस्य वाऽङ्यत्वादिकम्‌ । स 
ब्रह्मवियामित्यादित्रह्मशब्दात्‌ । नच ब्रह्मशब्दो विष्णौ मुख्य इति तद्ग्रहणम्‌ । तत्परतःपराभिधानात्‌ । रुद्रस्य 
वैतदश्यत्वादिलिङ्गजातम्‌ । कर्तारमीामिति ईशरब्दश्रवणात्‌ । नच ईशरब्दो विष्णावपि सम्भवतीति तद्ग्रहः । 
तत्परतः पराभिधानादेवेति भावः । एवं प्रप्त पूर्वपक्षं प्रतिक्षेपं सूत्रं व्याचष्टे ।। तमेवमिति ।। अश्यत्वादिगुणको विष्णुरेव 
। अथ परा यया तदक्षरमधिगम्यत इत्यश्यत्वादिगुणकस्य परविद्याविषयत्वोक्तेः । परविद्याविषयत्वस्य च श्रुतिस्मृतिभिः 
विष्णुधर्मत्वेनावगतत्वादित्यर्थः । तमेवमिति श्रुतौ मोक्षसाधनवियाविषयत्वोक्तत्या विषअणोः परवियाविषयत्वमुक्तं 
भवति । मोक्षसाधनविदयायाः परविद्यात्वात्‌ । तत्कर्मेति स्मृतौ च सैव परविद्या यया हरेज्ञानं भवतीति तस्य 
परविद्याविषयत्वमुच्यते । द्रे विये इत्यत्र च यदा वेदा्यन्यविषयतया योज्यते तदा तस्याऽपरविदयात्वम्‌ । यदा पुनरेतैः 
स हरिर्वेयो भवति तदा परविय्ात्वमिति हरेः परवियाविषयत्वमुच्यते । तदुक्तं ऋ्रगाया अपरा विदा यदा विष्णोर्न 

तत्त्वप्रकारिका 
वाचकाः । ता एव परमा विद्या यदा विष्णोस्तु वाचकाः" ।। २१ ।। 
सूत्रभाष्यम्‌---- 
।। ॐ विशेषणभेदव्यपदेशाभ्यां च नेतरौ ॐ ।। २२ ।। 


“यस्सर्वज्ञस्सर्वविद्यस्य ज्ञानमयं तप” इति विषणा प्रकृतिः । (तस्मादेतद्ब्रह्म नाम रूपमन्नं च जायत" इति 
भेदव्यपदेशान विरिशचः । 


“अपरं त्वक्षरं या सा प्रकृतिर्जरूपिका । 

श्रीः परा प्रकृतिः प्रोक्ता चेतना विष्णुसंश्रया ॥ 
तामक्षरं परं प्राहुः परतः परमक्षरम्‌ । 
हरिमेवाखिलगुणमक्षरत्रयमीरितम्‌ ।।' 


इति स्कान्दे व्यक्षराभिधानादक्षरात्परतः पर इत्यपि विशेषणमेव । “जुष्टं यदा पद्यत्यन्यमीङामस्य महिमानमिति 
वीतरोक' इति भेदव्यपदेशादीरपदप्राप्तोऽपि न रुद्रः ।। २२ ॥। 


तत्वप्रकाशिका---- 


यदुक्त प्रकृतिविरिश्चयोरश्यत्वादिगुणकत्वमिति तदर्थान्निराकृतमपि विरोषयुक्तत्या पराकुर्वत्सूत्रं पटित्वा व्याचष्टे ॥। 
विशेषणेति ।। (तपसा चीयते ब्रह्म" इत्यत्ाज्ञानप्रतीतौ तन्निरासाय “यस्य ज्ञानमयं तपः" इत्युक्तार्थं हेतुतयाऽस्यत्वादिगुणकस्य 
सार्वज्ञविरोषणोक्तरनाचितनप्रकृतेर्यत्वादिगुणक्वम्‌ । तस्मादक्षरादेतदुव्रह्म चतुर्मुखाख्यं जायत इति विरिश्वस्य तजन्यतया 
तस्माद्वेदव्यपदेशानासावप्यश्यत्वादिगुणक इत्यर्थः । ज्ञानवेदनयोः सामान्यविरोषतयाऽर्थान्तरत्वम्‌ । विदल लाभे 
विदोत्यत्तावित्यतो वा । न विष्णोरश्यत्वादिगुणकत्वम्‌ । परतः पराभिधानेन अक्षरशब्दस्य विषअणौ निरवकाशत्वादित्यतः 
सूत्रखण्डस्यार्थान्तरमाह ।। अपरमिति ।। भवेदक्षरश्रतर्विष्णाववकाशाभावः ययक्षरात्परतः पर इत्यत्र प्रकृताक्षरमवधीकृत्य 
कस्यचित्परत्वमुच्येत । नैतदस्ति । किन्तु प्रकृताक्षरस्यैवाक्षरात्परतःपरत्वविरोषणमुच्यते । नचाक्षरस्याक्षरात्परतःपरत्वं 
विरुद्धमिति वाच्यम्‌ । त्रयक्षराभिधानादक्षरान्तरादस्याक्षरस्य परत्वोपपत्तेरिति भावः । ईशरब्दादश्यत्वादिगुणको रुद्र 
इत्यस्योत्तरतयापि सूत्ररोषं व्याचष्टे ।। जुष्टमिति ।। अस्याक्षरस्यान्यमीशमिति प्रसिद्धेशाद्रद्राद्ेदव्यपदेशान 
रुदरोऽश्यत्वादिगुणक इत्यर्थः । यदपि पृथिव्यादिष्टान्तेन जगत्कारणत्ववचनं तत्कारणत्वमात्रतात्पर्यम्‌ । ब्रह्माक्षरेशशब्दास्तु 
विष्णावेव मुख्याः । बाधकाभावस्योक्तत्वात्‌ ।। २२ ।। 


सूत्रभाष्यम्‌---- 
।। ॐ रूपोपन्यासाच ॐ ।। २३ ।। 


“यदापश्यः प्यते रुक्मवर्णं कर्तारमीडं पुरुषं ब्रह्मयोनिमि' ति । “एको नारायण आसीन्न ब्रह्मा नच दाङ्करः । स 
मुनिर्भूत्वा समचिन्तयत्‌ । तत एते व्यजायन्त विश्वो दिरण्यगर्भोऽचचिर्यमो वरूणर्रन्द्रा इति । तस्य हैतस्य परमस्य 
नारायणस्य चत्वारि रूपाणि शङ्ख रक्तं रौक्मं कृष्णमिति । स एतान्येतेभ्योऽभ्यचीक्ुपत्‌ । विमिश्राणि व्यमिश्रयत्‌ । 
अत एतागेतद्रूपमिति तस्यैव हि रूपाण्यभिधीयन्ते ।। २३ ॥ 


।। इति अदृक्यत्वाधिकरणम्‌ ।। ६ ॥ 

तत्वप्रकारिका---- 

युक्तयन्तरेण विष्णोरेवादृश्यत्वादिगुणकत्वं साधयत्सूत्रमुपन्यस्य तदुपात्तश्रुतिमेवोदाहरति ।। रूपेति ।। द्रष्टा जीवो 
यदा रुक्मवर्णं हिरण्यगर्भकारणं जगत्कर्तारं पश्यति तदाऽसौ विद्वाननिषट पुण्यं पापं च विहाय निरपः पूर्णानन्दत्वादिसाम्यं 

प्राप्रोति इत्यदृश्यत्वादिगुणकस्य रुक्मरूपोपन्यासाचासौ विष्णुरेवेत्यर्थः । ननु ब्रह्मादीनामपि रूपसद्धावात्‌ कुतो 
रूपोपन्यासेनास्य विष्णुत्वनिश्चय इत्यत आह ।। एक इति ।। विश्वो वायुर्विमिश्राण्येतेभ्योऽभ्यचीक्रुपत्‌ । व्यमिश्रयदिति 
मानुषादौ विशेषेण मिश्रीचकारेत्यर्थः । स एतानि व्यमिश्रयत्‌ । विमिश्राणि चैतेभ्योऽभ्यचीक्रुपदिति वा । तस्य 
हैतस्येत्यादेरेवात्रोपयुक्तत्वेऽप्येतान्येतेभ्य इत्यस्यार्थप्रतीत्यर्थमन्यांशोदाहरणम्‌ । तस्माद्विष्णोरेव अदृश्यत्वादिगुणकत्वमिति 
स एवाऽऽनन्दमय इति सिद्धम्‌ ।। २३ ।। अ.६ ॥ 


अदृश्यत्वादिगुणेषु सर्वगतत्वं “यस्त्वमेतमेव प्रादेशमात्रमभिविमानमात्मानं वैश्ानरमुपास्त' इति 
वैश्वानरस्योक्तमित्यत आह- 


॥। ॐ वैश्वानरः साधारणरब्दविरोषात्‌ ॐ ।। २४ ॥। 


अय्राविष्ण्वोः साधारणस्य वैश्वानरशब्दस्य विष्णावेव प्रसिद्धात्मङब्देन विदोषणद्विधानरो विष्णुरेव ।। २४ 
।। 


तत्वप्रकारिका- 


अत्र लोकतोऽन्यत्रप्रसिद्धवैश्वानरनाञ्चः पाचकत्वायनेकलिङ्गसमन्वयसिद्धये ब्रह्मणि समन्वयप्रतिपादनादस्ति शाखरादिसङ्गतिः 
। श्रुत्यादिसङ्गतिं विषयवाक्योदाहरणपूर्वकं विषयादिकं च सूचयति- अदृक्यत्वादीति ।। गताधिकरणेऽश्यत्वादिगुणा 
विष्णोरुक्तास्तेषु सर्वगतत्वं चोक्तं “नित्यं विभुं सर्वगतम्‌" इति । तददृश्यत्वादिगुणेषूक्तं सर्वगतत्वं च छन्दोगश्रुतावभिविमानपदेन 
वैश्वानरस्योक्तम्‌ । अभितो विगतं मानं मर्यादा यस्येति । “मानं ज्ञानं लयश्चैव मर्यादा चैव कथ्यते* इत्यभिधानात्‌ । तस्य 
च वैश्वानरस्य विष्णोरितरत्वे सर्वगतत्वमप्यन्यस्य प्रसज्येतेत्यवक्यनिर्णैयत्वम्‌ । स वैश्वानरो विषयः । किं विष्णुरन्यो वेति 
संशयः । सर्वगतत्वमन्यत्र प्रसिद्धिश्च सन्देहबीजम्‌ । नायं वैश्वानरो विष्णुः किन्त्वग्निदेवता तेजोभूतं वा स्यादिति पूर्वः पक्षः 
। वैश्वानरश्रुतेः । न च वाच्यं सर्वगतत्वलिङ्गाद्‌ वैश्वानरो विष्णुरिति । लिङ्गस्य श्रुतितो दुर्बलत्वात्‌ । न च लिद्गस्य 
निरवकारात्वेन प्राबल्याच्छुतिवाधकत्वमिति मन्तव्यम्‌ । श्रुतेरपि प्रसिद्धितो निरवकाात्वात्‌ । श्रुतेः 
विष्णुविषयत्वेऽग्रयादिविषयतया लोकप्रसिद्धिवाधाद्‌ वैदिकविद्याभेदव्यवहारविरोधाच । नहि वैश्वानरश्रुतेरग्रयादिविषयत्वाभावे 
व्यवहारस्य गत्यन्तरमस्ति । अतः प्रसिद्धिलिङ्गयोरुभयोरपि निरवकारात्वेन वैश्वानरश्रुतेरय्राविष्ण्वोः साधारण्यमेव स्यान तु 
लिङ्गन विष्णुपरतानिश्चयः । अतो न वैश्वानरो विष्णुरिति न सर्वगतत्वं तस्येति भावः । सिद्धान्तयत्सूत्रमवतार्य व्याचष्ट- 
अत इति ।। अयं वैश्वानरो विष्णुरेव । आत्मानं वैश्वानरमित्यात्मरशब्दात्‌ । न चोक्तरीत्या साधारणवैश्वानरश्रुतिसद्धावादनिर्णय 
इति वाच्यम्‌ । साधारणस्यापि वैश्वानरदाब्दस्य “आत्माब्दः परे विष्णौ नान्यत्र कचिदिष्यते ।' इत्यादौ विष्णावेव 
प्रसिद्धत्वेनान्यत्रानवकाशात्मशब्दसामानाधिकरण्येन विष्णुपरत्वस्य सम्भवात्‌ । प्रसिद्ध्यादेरन्यथापि सिद्ध्या सावकाशत्वस्य 
वक्ष्यमाणत्वादिति भावः ।। २४ ॥ 


।। ॐ स्मर्यमाणमनुमानं स्यादिति ॐ ।। २५ ॥। 


“अहं वैश्वानरो भूत्वा प्राणिनां देहमाभितः' इति स्मर्यमाणमत्नापि स एवोच्यत इत्यस्यानुमापकम्‌ । 
समाख्यानात्‌ । इतिशब्दः समाख्याप्रदर्शकः ।। २५ ।। 


तत्वप्रकारिका- 


नन्वात्मशब्दस्यामुख्यवृत्तिमभ्युपेत्याग्रयादीनामेव वैश्वानरत्वं किं न स्यादित्याशङ्खं परिहर्तुं हेत्वन्तरेण वैश्वानरस्य 
विष्णुत्वं निश्चाययत्‌ सूत्रमुपन्यस्य व्याचष्ट- स्मर्यमाणमिति ।। (अहं वैश्वानरो भूत्वा" इति स्मृत्युक्तं विष्णोः वैश्वानरत्वमत्र 

तत्त्वप्रकाशिका 
वैश्वानरविद्यायामपि स गीतोक्तो भगवानेव वैश्वानरपदेनोच्यत इत्यस्यार्थस्यानुमापकं भवति । स्मृतौ विष्णोर्वश्वानरस्य 


विष्णुत्वेऽप्यत्रोक्तस्य कुतो विष्णुत्वं इत्यत आह- समाख्यानादिति ।। समाख्यानयुक्ति्नं सूत्रितेत्यत आह- इतीति ॥ 
अनेनेति स्मर्यमाणमित्यन्वयः सूचितो भवति ।। २५ ॥ 


।। ॐ शब्दादिभ्योऽन्तःप्रतिष्टानान्नेति चेन्न तथा दृष्युपदेशादसम्भवात्‌ पुरुषविधमपि चैनमधीयते ॐ ।। २६ ।। 


(अयमधिर्वेश्वानरः' वेश्वानरमृत आजाततमधिम्‌' इत्यादिङब्दः । वेश्ानरे तद्धुतं भवति" “हदयं गार्हपत्यो 
मनोऽन्वाहार्यपचन आस्यमाहवनीयः" इत्यायध्चिलिज्गमादिङब्दोक्तम्‌ । येनेदमन्नं पच्यते “तयद्क्तं प्रथममागच्छेत्‌ 
तद्धोमीयम्‌' इत्यादिना पाचकत्वेनान्तःप्रतिष्टानं च प्रतीयते । तस्मान्न विष्णुरिति चेन्न । (अथ 
हेममात्मानमणोरणीयांसं परतः परं विशं हरिमुपासीत' इति । “सर्वनामा सर्वकर्मा सर्वलिङ्गः सर्वगुणः सर्वकामः 
सर्वधर्मः सर्वरूपः" इति । “स य एतमेवात्मानं विश्वमारादरमुपास्ते तस्य सर्वेषु खोकेषु सर्वेषु भूतेषु सर्वेषु देवेषु 
सर्वेषु वेदेषु कामचारो भवति" इति तत्तन्नामलिद्गादिना तस्यैव दृष्टयुपदेशात्‌ महोपनिषदि । 


अनात्तत्वादनात्मान ऊनत्वाद्रणरारितः । 
अतब्रह्माणः परे सर्वे ब्रह्मात्मा विष्णुरेव हि ।। 


इत्यादिना “को न आत्मा किं ब्रह्म" इत्यारम्भाच अन्येषामसम्भवाद्विष्णुरेव वैश्वानरः । “चन्द्रमा मनसो 
जातश्वक्षोस्सुर्यो अजायत” इत्यादिना यः पुरुषाख्यो विष्णुरभिहितः तद्विधमेवाच्र “मूर्धैव सुतेजाश्चक्षुर्विश्वरूपः 
प्राणः पृथग्वर्त्म"' इत्यादिनैवं वैश्वानरमधीयते । चङब्देन सकक्वेदतन्त्रपुराणादिषु विष्णुपरत्वं पुरुषसुक्तस्य 
दर्शयति । तथाच ब्राह्ये- 
“यथैव पौरुषं सुक्तं नित्यं विष्णुपरायणम्‌ । 
तथैव मे मनो नित्यं भूयाद्विष्णुपरायणम्‌ ।।' 
इति चतुर्वेदशिखायां च “सहस्रशीर्षा पुरुषस्सहस्राक्षस्सहस्रपात्‌" इति । “एष ह्येवाचिन्त्यः परः परमो हरिः 
आदिः अनादिः अनन्तोऽनन्तशीर्षोऽनन्ताक्षोऽनन्तवबाहुः अनन्तगुणोऽनन्तरूपः' इति । 
बृहत्संहितायां च- 
“यथा हि पौरुषं सूक्तं विष्णोरेवाभिधायकम्‌ । 
न तथा सर्ववेदाश्च वेदाङ्गानि च नारद ।।' इत्यादि । 
“यस्मायजनायते चाङ्गाछछछोकवेदादिकं हरेः । 
तन्नामवाच्यमङ्गं तयथा ब्रह्मादिकं मुखम्‌ ।।' इति नारदीयवचनान्नाभेदोक्तिविरोधः ।। २६ ।॥। 
तत्वप्रकारिका- 
वैश्वानरस्य विष्णुत्वमाक्षिप्य समादधत्सूत्रमुपन्यस्याऽऽक्षेपांशं तावग्याचष्ट- शब्दादिभ्य इति ।। यदुक्तमात्मशब्दविरेषणात्‌ 
समाख्यानाच वैश्वानरस्य विष्णुत्वनिश्चय इति तदयुक्तम्‌ । यथा खलु वैश्वानरस्य विष्णुत्वनिश्वायकात्मशब्दादिः विदयते 
तथाऽद्चित्वनिश्वायकस्यापि विदयमानत्वात्‌ । तथाहि । वैश्वानरशब्दस्याऽत्मराब्दसमानाधिकृतत्वादग्निशब्दसमानाधिकृतत्वं 
च श्रूयते (अयमग्निः इति बृहदारण्यके चिश्वारनम्‌' इत्यस्यामृचि च । तथाऽध्चिलि्गं च वैश्वानरे होमाधिकरणत्वं गार्हपत्यायङ्गत्वं 


च श्रूयते चैश्वानरे तद्भुतम्‌” इत्यादौ । तथा वैश्वानरे पाचकत्वाख्यमग्निकर्म च श्रूयते । {अयमग्निरवैश्वानरो योऽयमन्तःपुरुषे 
येनेदमथिः पच्यते यदिदमयते' इति बृहदारण्यके । “तदयद्धक्तम्‌” इति छान्दोग्ये च । तस्मद्रैश्रानरस्य 

विष्णुत्वज्ञापकवदगरित्वज्ञापकस्यापि सत्वान्न विष्णुरेवायमिति निश्चयो युज्यत इत्यर्थः । अत्र सर्ववैश्वानरविदयानां 
विचार्यत्वात्तत्तद्राक्योद्धारो युक्त एव समाख्यारूपेण वा । मूर्धानं दिव इति मन्त्रार्थः । दिवः कारणभूतं मूर्धानं पृथिव्याः 
कारणभूतं पादं जनानां सम्य्ञानायाभिव्यक्तं सर्वज्ञमखण्डेरामत्यन्ं जनानां पातारं वैश्वानरमग्नं देवाः स्वास्यतयाऽकुर्वन्‌ 
इति । गतिसाधनत्वादरतिः पादः । ऋताय जातम्‌" इति समाख्यानात्सप्तमी तादर्थ्यं । “अननं थम्‌” इति हि श्रुतिः । 
“अग्निर्देवानां मुखम्‌” इति च । वैश्वानरे तद्ुतं भवतीति वाक्यार्थः । एवंवियदयपि चाण्डालायोचष्छिष्ं प्रयच्छेदात्मनि हैवास्य 
तदैश्ानरे हुतं स्यादिति वाक्यादवगन्तव्यः । भक्तमन्नम्‌ । परिहारसूत्रांशं व्याचष्टे ।। नेति ।। उभयत्र श्रुत्यादिसाम्यद्वैश्ानरस्य 
विष्णुत्वनिश्चयायोग इति न युक्तम्‌ । उभयत्र श्रुत्यादिसाम्येऽपि सावकारत्वनिरवकारात्ववलानिश्वयोपपत्तेः । तत्र यदग्मिनाम 
लिङ्गं कर्म च वैश्वानरे श्रूयते तद्रिष्णौ सावकाराम्‌ । {अथ हेममात्मानम्‌' इत्यग्रयादिनामलिङ्गकर्मत्वेन विष्णोरुपासनोपदेशात्‌ 
। नचात्मशब्दादेरन्यत्रास्त्यवकाशः । अतो निरवकादेन सावकाशवाधोपपत्तेः युज्यते वैश्वानरस्य विष्णुत्वनिश्चय इति भावः 
। नच वाच्यमुपासनार्थमुक्तत्वादेव “योषितमग्निं ध्यायीत" इत्यादाविवाऽसत्वम्‌ । नावियमानं ब्रुवते वेदा ध्यातुं न वैदिका 
इत्यादिवचनात्‌ । वाक्यान्तरस्याविरोधेन योऽर्थः स्थाप्यते तदर्थत्वाच्च । विशं पूर्णम्‌ । आरात्‌ समीपे स्वहदये । 
प्रथमेतिरशब्दो विधिसमाप्तौ । द्वितीयस्येत्युपासीतेत्यन्वयः । प्रकरणवलाच वैश्वानरस्य विष्णुत्वनिश्रयो भवतीत्याह ॥। 
अनात्तत्वादिति ।। “को न आत्मा किं ब्रह्म" इति विचारपूर्वकं वैधानरविद्याया आरभ्याधीतत्वेन विष्णुप्रकरणत्वाच् वैश्वानरो 
विष्णुरेवेति निश्चयो भवति । (अनात्तत्वात्‌" इति वचनेन विष्णोरन्येषां आत्मत्वा्यसम्भवादित्यर्थः । भ्रुतिसमाख्याया च 
वैश्वानरस्य विष्णुत्वमुपपादयति ।। चन्द्रमा इति ।। यः पुरुषाख्यो विष्णुः पुरुषसूक्ते “ीर्ष्णो यौः समवर्तत" चक्षोः सूर्यो 
अजायत' ्राणाद्रायुरजायत' “पद्यां भूमिरजायत" इत्यादिना वाक्येन युभ्वादिजनकशीर्षादिमानभिदहितस्तद्विधमेवात्र 
वैश्वानरं चाधीयते छन्दोगाः मूर्धैव सुतेजा्चक्ुर्विश्वरूपः प्राणः पृथग्बर्त्मा पृथिव्येव पादौ" इत्यादिना वाक्येन । अतः 
पुरुषसूक्तसमाख्ययाऽपि विष्णुरेव वैश्वानर इत्यर्थः । ननु पुरुषसूक्तस्य विष्णुपरत्वे भवेत्तत्समाख्ययैतद्वियाया विष्णुपरत्वं 
तदेव कुत इत्यत आह ।। चश्ब्देनेति ।। विष्णुपरत्वं पुरुषसूक्तस्य सिद्धमिति सूचसतीत्सर्थंः । 
अपिपदेनैवोभयसमुच्चयसिद्वर्नान्यत्रोपक्षीणश्चशब्दः । किं तद्वेदादीत्यतस्तदुदाहरति ।। तथाचेति ॥। श्रुतेः प्रथमप्रतिज्ञानेऽपि 
तस्याः पुरुषसूक्तमुपन्यस्य विष्णुपरतया व्याख्या्रयाः साक्ात्प्रतिज्ञातार्थसाधकत्वान प्रथममुदाहरणम्‌ । प्रतिज्ञा 
त्वाधिक्यक्रमाभिप्राया । परो विलक्षणः । आदिपदेन “सर्वतः पौरुषे सूक्ते गुणा विष्णोरुदीरिताः' इति ब्रह्मतर्कादिग्रहणम्‌ । 
ननु पुरुषसूक्ते युभ्वादिजनकशीर्षादिमत्तवं पुरुषस्योच्यते वैश्वानवियायां पुनरवैश्वानरस्य तदभेदोऽतो विरु्रार्थत्वानेयं समाख्येत्यत 
आह ।। यस्मादिति ।। वैश्वानराङ्गानां सूर्या्भेदो क्तावपि न पुरुषसूक्तवैश्वानरविययोर्विंरोधो ऽभेदोक्तेरपि 
तजजन्यजनकभावविवक्षावत्त्वादिति भावः ।। २६ ॥ 


॥। ॐ अत एव न देवता भूतं च ॐ ।। २७ ॥। 
भाष्यम्‌- 


अथधरिवैश्वानरादिशब्दस्तेजसि भूते अथरिदेवतायां च प्रसिद्धोऽप्यतः पूर्वाक्तहेतुत एवात्र न सा तचाभिधीयते 
|| २७ || 
तत्तवप्रकाशिका- 


ननु वैश्वानररब्दस्य देवताभूतयोः प्रसिद्धत्वादत्राप्यसौ तत्परः किं न स्यादित्याशडां परिहरत्सूत्रमुपन्यस्य व्याचष्टे ।। 
अत एवेति । ययपि वैश्वानरशब्दोऽन्यत्र प्रसिद्धस्तथापि नात्र तेनान्यदभिधीयते । आत्मशब्दादिहेतोरेव तस्य चान्यत्र 
निरवकाशत्वादिति भावः । अत्राग्रयादिग्रहणं वियान्तरोपलक्षणार्थम्‌ ।। २७ ।। 


।। ॐ सराक्षादप्यविरोधं जैमिनिः ॐ ।। २८ । 

तत्त्वप्रकाशिका 

नाक्रयादयः शाब्दा अ्यादिवाचकास्तथापि साक्षादेवानन्ययोगेन ब्रह्मवाचकेदाब्दः व्यवहारार्थमनभिज्ञानाच 
अन्यन्न व्यवहरन्तीत्यभ्युपगमेऽविरोधं जैमिनिर्वक्ति । 

व्यासचित्तस्थिताकाशादवच्छिन्नानि कानिचित्‌ । अन्ये व्यवहरन्त्येतान्युरीकृत्य गृहादिवत्‌ ।। इत 
स्कान्दवचनान्न मतानां परस्परविरोधः ।। २८ ॥। 

तत्त्वप्रकाशिका- 

ननु अग्र्यादिराब्दानामगयादिवाचित्वाभावे बहमैकवाचित्वे च प्रसिद्धिविरोधः स्यात्‌ । तस्याः कारणान्तराभावात्‌ । 
अतः प्रसिद्ध्यन्यथानुपपत्त्याऽन्येषां बाचित्वमित्याशङ्कां परिदरत्सूत्रमुपन्यस्य व्याचष्टे । साक्षादिति ।। ययपि अश्यादिराब्दा 
नाग्रयादिवाचकाः किन्तु ब्रह्मवाचका एव तथापि न प्रसिद्धिविरोधः । अनन्ययोगेन ब्रह्मवाचकैरपि तैज्ञानिनो 
हानादिसिद्धयर्थमन्यत्राग्रयादौ व्यवहरन्ति । तदन्ये तु ज्ञानाभावादेवेत्यभ्युपगमात्‌ । एवमभ्युपगमे च प्रसिद्धेरन्यथोपपत्तिसिद्धेन 
तद्विरोध इति जैमिनिराचार्यो वक्तीत्यर्थः । ननु जैमिन्यादिमतानां भगवन्मताविरोधित्वे जैमिन्यादिग्रहणवैयर्याद्विरोधित्वे 
च कथं विरुद्धराद्वान्तेन परिहार इत्यत आह ।। व्यासेति ।। जैमिन्यादिमतानां न व्यासमतविरोधस्तथापि 
तन्मतेकदेशोररीकारामिप्रायेण जैमिन्यादिग्रहणोपपत्तिरिति भावः । चित्तस्थिताकाशादिति चित्तस्थितज्ञानाख्याकाशाते । 
बहुवचनं वक्ष्यमाणमतविवक्षया ।। २८ ॥ 


॥। ॐ अभिव्यक्तेरित्यादमरथ्यः ॐ ।। २९ ॥। 
तत्न तत्र प्रसिद्धावप्यग्चादिषु ब्रह्मणोभिव्यक्तेरक्रयादिसुक्तनियम इत्याईमरथ्यः ।। २९ ।। 
तत्त्वप्रकारिका- 


ननु छौकिकप्रसिद्धरज्ञानादिमूछत्वेनान्यथोपपत्तावपि वैदिकाग्रयादिसूक्तवियापिप्रसिद्धयन्यथानुपपत्त्या अग्रयादीनां वाच्यत्वं 
स्यात्‌ । तत्राज्ञानादिमूरत्वकल्पनाऽयोगेनान्यथोपपत्त्यभावात्‌ । नापि व्यवहारार्थत्वेनान्यथोपपत्तिरनादित्वादित्याशङकां परिहरत्सूर 
पठित्वा व्याचष्टे ।। अभिव्यक्तेरिति ।। न वैदिकाग्रयादिसूक्तादिप्रसिद्धयन्यथानुपपत्त्याऽन्येषां सूक्तादिप्रतिपायत्वम्‌ । तत्र 
तत्र सूक्तादौ परब्रह्मण एव प्रतिपा्त्वेऽग्रयादीनामप्रतिपायत्वेऽप्यग्रयादिसूक्तादिभि््रहयोपास्तावाग्रयादिष्वेव स्वेच्छया 
.बरह्यणोऽभिव्यक्तिनियमात्तदभिप्रायेण प्रसिद्धेरुपपत्तेरित्याङ्मरथ्याचार्यो वक्तीत्यर्थः ।। २९ ।। 


।। ॐ अनुस्मूतेर्बादरिः ॐ ।। ३० ।। 
तत्र तत्रोक्तस्य विष्णोरग्रयादिष्वनुस्मर्यमाणत्वात्तन्नियम इति बादरिः ।। ३० ॥। 
तत्त्वप्रकारिका- 


प्रकारान्तरेण सूक्तादिनियमस्यान्यथो पपत्तिं बदत्सूत्रमुपन्यस्य व्याचष्टे ।। अनुस्मृतेरिति ।। विष्णोरेव 
अग्रयादिवियाप्रतिपा्यत्वेऽपि तस्य तत्तत्सूक्तायुपासकैरप्रयादिष्वेव प्रतिपत्तव्यत्वाभिप्रायेणाग्रयादिसूक्तादिनियमोपपततेनं 
तदन्यथानुपपत्त्याऽन्येषां वाच्यत्वं वाच्यमिति बादरिराचार्यो वक्तीत्यर्थः ।। ३० ॥ 


।। ॐ सम्पत्तेरिति जैमिनिस्तथा टि दर्शयति ॐ ।। ३१ ।॥ 


साक्षादप्यविरोधं वदन्‌ जैमिनिः सूक्तादिनियमम्यादिसम्प्रास्या मन्यते । (तं यथा यतोपासते तदेव 
भवती! ति दर्शायति ।। ३१ ॥ 

तत्त्वप्रकारिका- 

रीत्यन्तरेण सूक्तादिनियमस्यान्यथोपपत्तिं कथयत्सूत्रमुपन्यस्य व्याचष्टे ।। संपत्तेरिति ।। अग्रयादिसूक्तादिषु परत्रह्मण 
एव प्रतिपार्ृत्वेऽप्यग्यादिसूक्तादिभिरग्रयादौ भगवदुपास्तावग्रयादिप्राप्यभिप्रायेण सूक्तादिनियमोपपततर्न तदन्यथानुपपत्त्याऽन्येषां 
वाच्यत्वं मन्तव्यमिति जैमिनिराचार्यो मन्यत इत्यर्थः । जैमिनिमतं किमर्थं पुनरुच्यते इति मन्दारङ्गानिवृत्तयर्थं लोकिकव्यवहारे 
साक्ादुब्रह्मवाचकत्वेऽपि शब्दानामविरोधं वदन्‌ जैमिनिः सूक्तादिव्यवहारस्या्रयादिप्राप्याऽन्यथोपपत्तिं वर्णयतीत्युक्तम्‌ । 
नन्वग्रयादिषु भगवदुपास्ताव्रयापिप्रापिर्भवतीत्येतत्‌ कुत इत्यतः सूत्रसूचितां श्रुतिमुदाहरति ।। तमिति ।। तदेव भवति 
प्रापुतन्ति । अत्र व्यवहारस्योपचिरतत्वाङ्गीकारे प्रागुक्तैवानुपपत्तिः ।। ३१ ॥। 


न ह्यन्योपासकोऽन्यं प्रापुत इति युज्यत इत्यत आह- 
॥। ॐ आमनन्ति चैनमस्मिन्‌ ॐ ।। ३२ ।। 
एनं विष्णुमस्मिन्नद्रयादावामनन्ति । “योऽग्नौ तिष्ठन्‌" (बृ.उ. ५-७७-५) “य एष एतस्मिन्नग्रौ 
तेजोमयोऽमृतमयः पुरुष (बृ.उ, ४-५-३) इत्यादिना ।। ३२ ।। इति वैश्वनराधिकरणम्‌ ।। ७ ।। 
इति श्रीमदानन्दतीर्थभगवत्पादाचार्यविरचिते श्रीमदुब्रह्मसूर्रभाष्ये प्रथमाध्यायस्य द्वितीयः पादः ।। 
तत्त्वप्रकारिका- 


यदुक्तं अग्रयादिसूक्तादिभिर््रह्मोपासकस्या्चयादिप्राप्तिरिति तच्छत्युक्तमपि न युक्तम्‌ । (मद्धक्ता यान्ति मामपि 
इत्यादेरन्योपासकस्यान्यप्राप्तेरयोगात्‌ । शश्रुतोपनिषत्कगत्यभिधानाच' इत्यादौ तदनभ्युपगमाचेति भावेनाशङ्क्य तत्परिहाराय 
सूत्रमवतार्य व्याचष्टे ।। न हीति ।। न विष्णूपासकस्याग्ापिप्राप्युक्तिरयुक्ता । अग्रयादिप्राप्िपदेन तदन्तर्गतभगव््रापर्विवक्षितत्वात्‌ 
। यतोऽग्रयादावपि विष्णुमामनन्ति श्रुतय इति भावः । चराब्दः शङ्काव्यावर्तकः । अतोऽयं वैश्वानरो विष्णुरेवेति तस्यैव 
सर्वगतत्वमिति सिद्धम्‌ ।। ३२ । अ. ७ ॥ 


इति श्रीमदानन्दतीर्थभगवत्यादाचार्यविरचितस्य श्रीमदुत्रह्मसूत्रभाष्यस्य टीकायां जयतीर्थमुनिविरचितायां 
श्रीमत्त्वप्रकाशिकायां प्रथमाध्यायस्य द्वितीयः पादः ।। 


७ 


तत्त्वप्रकारिका 
॥। अथ प्रथमाध्यायस्य तृतीयपादः ।। 


तत्र चान्यत्र च प्रसिद्धानां शब्दानां विष्णौ समन्वयः प्रायेणास्मिन्पादे दर्शयति । विष्णोः परवियाविषयत्वमुक्तम्‌ 
। तत्र 'यस्मिन्यौः पृथिवी चान्तरिक्षमोतं मनः सह प्राणैश्च सर्वैस्तमेवैकं जानथ आत्मानमि' (मु.उ. २-२-५)त्यत्र 
“प्राणानां ग्रन्थिरसि रुद्रो माविशान्तकः' (म.ना.उ. ३५) ्राणेश्वरः कृत्तिवासाः पिनाकी" (घृतसूक्त) इत्यादिना 
रुद्रस्य प्राणाधारत्वप्रतीतेः । स एषोऽन्तश्चरते बहुधा जायमानः" (मु.उ. २-२-६) इति जीवलिङ्गाच तयोः प्रािरित्यत 
उच्यते- 


।। ॐ द्युभ्वायायतनं स्वशब्दात्‌ ॐ ।। १ ।। 

^तमेवैकं जानथ आत्मानमि' (मुं.उ. २-२-५)त्यात्मशब्दात्‌ दुभ्वादयाश्रयो विष्णुरेव । 
“आत्मत्रह्मादयः शब्दास्तमृते विष्णुमव्ययम्‌ । 

न सम्भवन्ति यस्मात्तैर्नैवाप्ता गुणपूर्णते" ति ब्रह्मवैवर्ते ।। १ ।। 

तत्त्वप्रकाशिका- 


एतत्पादप्रतिपाययं दर्शयति ।। तत्र चेति ।। हरौ तदितरत्र च श्रुत्यादिप्रसिद्धनामलिङ्गात्मकशब्दानां विष्ण्वेकवाचित्वं 
प्रबलहेतुभिः प्रतिपादयत्यस्मिन्पाद सूत्रकार इत्यर्थः । चशब्दौ मिथः समुच्चयार्थौ । देवतायधिकरणव्यावृत्त्र्थ प्रायेणेति 
। तत्र रुद्रो वाव लोकाधारः वायुना वै गौतम सूत्रेणायं च लोकः परश्च लोकः सर्वाणि भूतानि संब्धानि भवन्ति आकाश 
एव तदोतं च प्रोतं च स्वे वा एते प्राणश्च प्राणिनश्च देवाश्च दिव्यानि च लोकाश्च लोकिनश्च अलोकाश्चाटोकिनश्च 
विष्णावेवोताश्च प्रोताश्रेत्यादिनोभयत्र प्रसिद्धयुभ्वायायतनत्वलिङ्गस्य भगवति समन्वयप्रतिपादनादस्ति शाखादिसङ्गतिः 
। श्रुत्यादिसङ्गतिं विषयवाक्यमुदाहत्य विषयसंदायसयुक्तिकपूर्वपक्षान्‌ दर्शयति ।। विष्णोरिति ।। अश्यत्वादिगुणकाक्षरस्य 
विष्णोः परविद्याविषयत्वमुक्तम्‌ । तत्परविद्याविषयत्वमाथर्वणं यस्मिन्यौरित्युक्तस्य युभ्वायायतनस्योच्यते । तमेवैकं 
जानथ आत्मानमन्या वाचो विमुश्चथामृतस्यैष सेतुरिति । स च यदि विष्णोरितरः स्यात्तदा परवियाविषयत्वमन्यस्य 
प्रसज्येतेत्यवश्यं निर्णेयः । तद्धयुभ्वायायतनत्वं विषयः । तत्किं विष्णोरन्येषां वेति सन्देहः । उक्तसाधारण्यमेव 
सन्देहबीजम्‌ । युभ्वायायतनत्वं रुद्रप्रधानजीववायूनामिति पूर्वः पक्षः । अ्रोक्तप्राणाधारत्वस्य ्राणानां ग्रन्थिरसि 
'्राणेश्वर' इत्यादिना रद्र प्रतीतेः । तथा ध्युभ्वन्तरिक्षायतनत्वस्य च शशुद्रो वाव टोकाधार' इति तस्मिनुक्तत्वात्‌ । 
मनआयतनत्वं च तस्मिन्‌ “मनो वै रुद्र॒ ओतं च प्रोतं चेति' प्रतीयते । न चैतच्छुतीनां विष्णुविषयत्वं । अन्तकः 
कृत्तिवसाः पिनाकीत्यादिरुद्रलिङ्गात्‌ । एटफलविधायकरुद्रवाक्यष्टान्तेन तत्सर्वाश्रयत्वप्रतिपादक-वाक्यप्रामाण्यानुमानेन 
च तस्य सर्वाश्रयत्वसिद्धेः । युभ्वादीना प्रकृतिकार्यत्वात्तदाश्रयत्वं प्रकतेरयुक्तम्‌ । “यद्भूतं च भवच्च भविष्यचेत्याचक्षकते 
आकाश एव तदोतं च प्रोतं च' इति श्रुतेश्च पूर्ववत्प्रकृतेः सर्वाश्रयत्वाभिधायककापिलागमप्रामाण्यानुमानाच । अरा 
इव रथनाभौ संहता यत्र नाङ्यः स एषोऽन्तश्चरते बहुधा जायमान" इति ुभ्वाद्यायतने जीवलिङ्ग्रवणा्नीवस्य तयुक्तम्‌ 
। तस्य जीवत्वादेव प्राणित्वप्रसिद्धे्च । विषयभूतलोकाधारत्वस्य "वायुना वै गौतम सूत्रेण" इति वायौ श्रुतिसिद्धत्वात्तस्य 
दुभ्वादययायतनत्वं युक्तम्‌ । तस्य प्राणाधारत्वप्रसिद्धेश्च । विष्णोर्युभ्वाद्यायतनत्वप्रसिद्धावपि नासावत्रोच्यते । बहुधा 
जन्मवाधात्‌ । परविद्याविषयत्वलिङ्गाद्विष्णुरिति चेन्न । जीवेशभेदेन बरह्मगतलिङ्गस्यापि जीवे सम्भवात्‌ । न च तथा 
बहुधा जन्म सम्भवति । कारणगतस्यैव कार्यं सम्भवात्‌ । अतः परविद्याविषयो दुभ्वादयाश्रयो विष्णोरितर एवेति 
तस्यैवार्यत्वादिगुणकत्वमिति भावः । सिद्रान्तयत्सूत्रमवतार्य व्याचष्टे ।। अत इति ।। दुभ्वायायतने 
स्वशब्दपर्यायात्मरब्दश्रवणाद्युभ्वायायतनं विष्णुरेवेत्यर्थः । आत्मशब्दादपि कुतो विष्णुरित्यत आह ।। आत्मेति ॥। 
१॥ 

सूत्रभाष्यम्‌- 


।। ॐ मुक्तोपसुप्यव्यपदेशात्‌ ॐ ।। २ ॥। 


“अमृतस्यैष सेतुरि' (मु.उ. २-२-५)ति ब्रह्मविदापप्रेति परम्‌” (तै.उ. २-१) “नारायणं महाज्ञेयं विश्वात्मानं 
परायणम्‌" (म.ना.उ. ११) मुक्तानां परमा गतिः' (विष्णुसहस्रनाम) “एतमानन्दमयमात्मानमुपसद्क्रामती' त्यादिना 
तस्यैव मुक्तप्राप्यत्वव्यपदेरात्‌ । वहुनात्र किमुक्तेन यावच्छरेतं न गच्छति । योगी तावन्न मुक्तस्स्यादेष शासख्रविनिर्णयः 
।।' इत्यादित्यपुराणे ।। २ ॥ 


तत्त्वप्रकारिका- 


ननु विष्णौ मुख्योऽप्यात्मशब्दो जीवलिङ्गवलादमुख्यार्थः किं न स्यात्‌ । तथा च न विष्णोर्युभ्वायायतनत्वमित्याशङं 
परिहरत्सूत्रमुपन्यस्य तदुपात्तश्रुतिमेवोदाहरति ।। मुक्तेति ।। नात्मशब्दस्यामुख्यार्थत्वं परिकल्प्य युभ्वायायतनत्वमन्यत्र 
नेतुं शक्यम्‌ । युभ्वायायतनस्य मुक्तप्राप्यत्वोक्तर्विष्णुत्वनिश्चयादित्यर्थः । अमृतस्येति जातावेकवचनम्‌ । मुक्तप्राप्यत्वं 
कुतो विष्णुत्वनिश्वायकमित्यत आह ।। ब्रह्मविदिति ।। पराणां मुक्तानामयनमाश्रयः । एतद्राक्यैरस्तु विष्णोर्मुक्तप्राप्यत्वं 
तदन्यस्यापि किं न स्यादित्यत आह ।। बहुनेति ।। २ ।। 


सू्रभाष्यम्‌- 
।। ॐ नानुमानमतच्छब्दात्‌ ॐ ।। ३ ॥ 


नानुमानात्मकागमपरिकल्पितरुद्रोऽत्र वाच्यः । भस्मधरोगरत्वादितच्छब्दाभावात्‌ । “सोऽन्तकः स रुद्रः स प्राणभृत्स 
प्राणनायकः स ईशो यो हरिर्योऽनन्तो यो विष्णुर्यः परः परोवरीयानि' त्यादिना प्राणग्रन्थिरुदरत्वादेर्विष्णोरेवोक्तत्वात्‌ । 
ब्रह्माण्डे च- 


“रजं द्रावयते यस्माद्रुद्रस्तस्माजनार्दनः । 

ईशानादेव चेशानो महादेवो महत्ततः ।। 

पिवन्ति ये नरा नाकं मुक्तास्संसारसागरात्‌ । 

तदाधारो यतो विष्णुः पिनाकीति ततः स्मृतः ।। 

शिवः सुखात्मकत्वेन शर्वः शंरोधनाद्धरिः । 
कृत्यात्मकमिदं देहं यतो वस्ते प्रवर्तयन्‌ ।। 
कृत्तिवासास्ततो देवो विरिश्चश्च विरेचनात्‌ । 
वृहणादुब्रह्मनामासावैशवर्यादिन्द्र उच्यते ।। 

एवं नानाविधैश्ाब्दैरेक एव त्रिविक्रमः । 

वेदेषु सपुराणेषु गीयते पुरुषोत्तम" ।। इति ।। वामने च- 
नन तु नारायणादीनां ना्नामन्यत्र सम्भवः । 

अन्यनाश्नां गतिर्विष्णुरेक एव प्रकीर्तितः ।।' इति ।। स्कान्दे च- 
ऋते नारायणादीनि नामानि पुरुषोत्तमः । 

तत्त्वप्रकाशिका 

प्रादादन्यत्र भगवान्‌ राजेवते स्वकं पुरम्‌" ।। इति ॥ 

“चतुर्मुखद्शतानन्दो ब्रह्मणः पद्मभूरिति । 

उग्रो भस्मधरो न्नः कपादीति रिवस्य च । 

विरोषनामानि ददौ स्वकीयान्यपि केशव" ।। इति च ब्राह्मे ।। ३ ॥ 

तत््वप्रकारिका- 

ननु प्रागुक्तरीत्या सुद्रपरकृत्योः किं न स्याद्युभ्वायायतनत्वमित्याशङ्कां परिहरत्सू्रं पठित्वा व्याचष्टे ।। नानुमानमिति 
॥। प्रागुक्तानुमानसिद्धप्रामाण्ये पाङुपताद्यागमे सर्वाश्रयत्वेन कल्पिते रुद्रप्रधाने अत्र प्रकरणे सर्वाधारतया प्रतिपाद्ये न 
भवतः । तच्छुतिलिङ्गायभावादिति भावः । आगमप्रामाण्यसाधकानुमानं तु फलविसंवादिरुद्रादिवाक्यष्टान्तेन 
विप्रतिप्नवाक्यप्रामाण्यसाधनसम्भवाते प्रतिपक्षग्रस्तमतिप्रसङ्गदुष्टं चत्युपेक्ष्यम्‌ । अवाषितं प्रधानं किं संयोज्यत इति 
चेन्न । न प्रकृतिजीवावभिधीयेते इत्यन्यत्रोक्तत्वात्‌। न च प्रकृतिपदेनापि रुद्रः । पृथगुभयग्रहणे बाधकाभावात्‌ । नन्वत्र 
रुद्रादिज्ञापकाभावेऽपि श्रुत्यन्तरे प्राणानां ग्रन्थिरसि रुद्र इत्यायुक्तेयभ्वायायतनत्वं विष्णोरेव । न च सुद्रादिशरुतिलिङ्गविरोधः 
श्रुतिबलेन सुद्रादिश्रुतेरन्तकत्वादिलिङ्गस्य च विष्ण्वेकनिष्त्वादिति भावः । ननु रुद्रादिशब्दानां विष्णुपरत्वं किं योगेन 
रूढ्या वा । नायः । योगस्य दौर्बल्यात्‌ । न द्वितीयः । तदभावात्‌ । उभयत्र रूटिसद्धावे पुनर्निश्वयायोगात्‌। नहि 
श्रुत्यन्तरे विष्णुलिङ्गायस्तीत्यत आह ।। ब्रह्माण्डे चेति ।। रुद्रादिराब्दानां विष्णौ योगमुक्त्वा वेदेषु सपुराणेषु गीयते" 
इति विद्वदरूटिकथना्रूटइमात्रान्महायोगविद्वदरूटयोः प्राबल्यायुक्तः श्रुत्यन्तरेऽपि विष्णोः प्रतिपायत्वनिश्चय इति भावः । 
ननु यदि रुद्रादिशब्दानां विष्णुपरत्वमुक्त्वा श्रुतीनामनिर्णायकत्वमुच्यते तर्हि नारायणादिनाघ्नं सुद्रादिपरत्वे “नारायणं 
महाज्ञेयम्‌" इत्यादिश्रुतीनामवनारायणादिनास्नामपि सुद्रादौ वृत्तिः किं न स्यादित्यत आह ।। स्कान्दे चेति ।। ययेवं 
रुद्रादिशब्दा विष्ण्वेकपरास्तर्दि किमुच्यते भस्मधरोग्रत्वादीनां तच्छब्दत्वम्‌ । विष्णुदत्तत्वाभिप्रायेणेति चेत्तर्हि रु्रादिशब्दा 
अपि तारा इति न कथं तैर्निर्णय इत्यत आह ।। चतुर्मुख इति ॥। 

सूत्रभाष्यम्‌- 

।। ॐ प्राणभृच ॐ ।। ४ । 

एतैरेव हेतुभिर्न जीवो वायुश्च । (अजायमानो वहुधा विजायत' (तै.आ. ३-१३-१) इति तस्यैव बहुधे जन्मोक्तेः 
॥। ४ | 

तत््वप्रकारिका- 

उक्तप्राप्या जीववाय्‌ किमत्र वाच्यौ न स्यातामित्याशङ्कां परिहरत्सूघ्चं पटित्वा व्याचष्टे ॥। प्राणभृचचेति । चशब्दात्‌ 
प्रागुक्तहेतूनां नजश्च समाकर्षः । आत्मशब्दो मृक्तोपसुप्यत्वमतच्छब्दस्तत्प्रापकश्रुतीनां विष्णुपरत्वमित्युक्तहेतवः । ननु 
“वायुना वै गौतम" इत्यादिश्ुतर्विष्णुपरत्वेन वायुसाधकत्वाभावेऽपि बहुधा जन्मलिङ्गेन जीवोऽत्र वाच्यः किं न 
स्यादित्यत आह ।। अजायमान इति ।। ४ ॥। 

सूत्रभाष्यम्‌- 

।। ॐ भेदव्यपदेशात्‌ ॐ ।। ५ ॥ 

न चैक्यं वाच्यम्‌ । “जुष्टं यदा पश्यत्यन्यमीशमस्य महिमानमि' (मु.उ. ३--२)ति भेदव्यपदेशात्‌ ।। ५ ।। 

तत््वप्रकारिका- 


ननु किं जीवलिङ्गस्य विष्णुपरत्वप्रतिपादनायासेन जीवस्यैव दुभ्वायायतनत्वं किं न स्यात्‌ । न चोक्तहेतुविरोधः 

। जीवेश्ञाभेदाभिप्रायेण जीवेऽप्यात्मशब्दायुक्तिसम्भवादित्याशङ्कां परिदरत्सूतरं पठित्वा व्याचष्टे ।। भेदेति ।। नैक्याभिप्रायेण 
जीव एवाऽत्मशब्दादिप्रयोगोऽत्रेति वाच्यम्‌ । अत्रैवान्यमीशमिति जीवेशभेदव्यपदेशादित्यर्थः ।। ५ ।। 


सू्रभाष्यम्‌- 
।। ॐ प्रकरणात्‌ ॐ ।। ६ ॥। 

द्रे विये वेदितव्ये" (मु.उ. १-१-४)इति तस्य दयेतत्प्रकरणम्‌ ।। ६ ॥। 
तत्त्वप्रकारिका- 


नन्वत्र जीवस्य कस्माचिदीरादन्यत्वमुच्यते न परमात्मनोऽतो न तयोर्भद इत्याशङ्कां परिहरत्सू्रमुपन्यस्य व्याचष्टे 
।। प्रकरणादिति ।। नात्र जीवपरमात्मभेदोक्तयभावः । ईदाशब्देनैव परमात्मोक्तेः । तदेव कुतः । द्रे विये वेदितव्ये इति 
परवियाविषयवस्तुनोऽत्रारभ्याधीतत्वेनास्य विष्णुप्रकरणत्वादिति भावः ।। ६ ।। 


सूत्रभाष्यम्‌- 
।। ॐ स्थित्यदनाभ्यां च ॐ ।। ७ ॥। 


द्रा सुपर्णा सयुजा सखाया समानं वृक्षं परिषस्वजाते । तयोरन्यः पिप्पलं स्वाद्रत्यनश्च्न्यो अभिचाकशीती' 
(मु.उ. ३-१-१)ति ईशजीवयोः स्थित्यदनोक्तैः ।। ७ ।। इति युभ्वाधिकरणम्‌ ।। १ ॥ 


तत्त्वप्रकारिका- 


न जीवेशाभेदोऽत्र प्रकरणे विवक्षित इत्येतमर्थं हेत्वन्तरेण साधयते सूत्रमुपन्यस्य व्याचष्टे ।। स्थितीति ।। संयुक्तो 
सखायौ द्रौ सुपर्णरूपौ जीवेशौ देहाख्यं पिप्पलमालिलिङ्गतुः । तयोः सुपर्णयोर्मध्येऽन्यो जीवोऽशत्थफलरूपं 
देहजनितकर्मफलमस्वाद्रेव स्वादुत्वेनात्ति । अन्य ईश्वरस्तदनश्नभितः प्रकाशते । न तु स्वस्थित्यै तदपेक्षत इति 
जीवेायोः कर्मफलोपजीवनतद्रहितावस्थानाव्यामुक्ताव्यां च नैक्यं वाच्यमित्यर्थः । अत्र श्रुतिक्रमो्द्ननमीश्वरस्य 
प्राधान्यज्ञापनार्थम्‌ । स्थिततिपदस्याल्पाक्षरत्वाच । व्यावहारिकभेदः श्रुत्योच्यत इति चेत्‌ । व्यावहारिक इति सत्यो 
मिथ्या वा । आद्ये किमनिष्टम्‌ । न द्वितीयः । मिथ्याभिधायकत्वेतततवावेदकत्वेन श्रुतेरप्रामाण्यापातात्‌ । 
तत्त्वावेदकत्वलक्षणप्रामाण्याभावेऽपि व्यावहारिकं तदस्तीति चेन । तत्त्वाविषयत्वे प्रामाण्यवाचो युक्तेरयुक्तत्वात्‌ । 
मिथ्याभेदानुवादित्वान्न दोष इति चेन । वैयर्थ्यात्‌ । निषेधायेति चेन । तदभावात्‌ । ततत्वमसीत्यादिनिषेधोऽस्तीति 
चेत्‌। तदनुवादेनायमेव निषेधः किं न स्यात्‌ । अद्वैतस्य प्रमाणान्तरेणासिद्धरन तदनुवाद इति चेत्‌ । तत्किं निषेधाय 
प्रमाणप्राघ्या भाव्यं प्राप्तिमात्रेण वा । आद्ये निषेधायोगः । द्वितीयेऽस्त्यदरैतेऽपि ताशी प्राप्तिः । जीवेशयोः प्रमाणं 
विनाऽसिद्धेः कथं तदभेदस्यकथंचित्‌ प्राप्तिरिति चेत्समं भेदेऽपि । कतश्चेतच्छरतेर्मिथ्याभेदवादित्वं सिद्धम्‌ । जीवेरभेदस्य 
मिथ्यात्वादेवेति चेत्‌ । तदेव कुतः । न हि भेदमिथ्यात्वे प्रत्यक्षमस्ति । न चानुमानं श्रुतिसिद्धार्थबाधकम्‌ । स्वस्यैव 
तद्विरोधेनाप्रामाण्यात्‌ । श्रुतेभदमात्रपरत्वादनुमानस्य च तद्धेदस्यैव मिथ्यात्वे प्रवृत्तत्वेन भिनविषयत्वान विरोध इति 
चेत्तर्हि प्रत्यक्षस्यौष्ण्यमात्रविषयत्वादनुमानस्य च तदौष्ण्यस्यैव मिथ्यात्वसाधकत्वेन भिनविषयत्वमिति बाधोच्छेदः 
स्यात्‌ । न चागमेन भेदमिथ्यात्वसिद्धिः । तदभावादेव । न च तत्सत्यत्वे मानाभावः । स्वरूपाभिधायकस्यैव सत्यत्वे 
प्रामाण्यात्‌ । अन्यथा तस्य वैयर्थ्यात्‌ । अतो न मिथ्याभेदपरत्वं श्रुतेरित्यलम्‌ । तस्माद्विष्णुरेव ुभ्वा्यायतनं 
परवियाविषयश्चेति सिद्धम्‌ ।। ७ ।। अ. १ ॥ 


सूत्रभाष्यम्‌- 
राणो वा आङाया भूयान्‌" ‹ इत्युक्त्वा यो वै भूमा तत्सुखमि' (छा.उ. ७-२३)त्युक्तस्तस्थैव भूमत्वप्राप्िः । 
“उत्क्रान्तप्राणानि' (छां उ. ७-१५-३)त्यादितष्टिङ्गात्प्राणरब्दश्च वायुवाचीत्यतो वक्ति- 

तत्त्वप्रकारिका 
।। ॐ भूमा सम्प्रसादादध्युपदेशात्‌ ॐ ।। ८ ।। 
“सम्प्रसादात्‌' पूर्णसुखरूपत्वात्‌ (अध्युपदेशात्‌' सर्वेषामुपरयुपदेशाच्च विष्णुरेव भूमा । 
“सहस्रशीर्षं देवं विश्वाक्षं विश्वशम्भुवम्‌ । 
विश्वं नारायणं देवमक्षरं परमं पदम्‌ ।। 


विश्वतः परमां नित्यमि" (म.ना.उ. ११)ति हि श्रुतिः । ^तमुत्क्रान्तं प्राणोऽनूत्क्रामती' (बृ.उ. ६-४-२२) 
त्यादिना नोत्क्रमणादिलिङ्गविरोधोऽपि ।। ८ ।। 


तत्त्वप्रकारिका- 


“अत्र प्राणो आशाया भूयान्‌” इत्युपक्रमेण “विष्णुर्वै देवेभ्यो भूयांस्तस्मादभूयानाम' इति श्रुत्या च 
वायुविष्णुसाधूरणभूमनाश्नो विष्णौ समन्वयप्रतिपादनादस्ति शाखादिसङ्गतिः श्रुत्यादिसङ्गतिं विषयादिकं च सूचयन्‌ 
सयुक्तिकं पूर्वपक्षं दर्शयति ।। प्राण इति ।। आनन्दमयाधिकरणे पूर्णानन्दत्वं विष्णोरुक्तं तच्छन्दोगश्रुतौ भूयः प्रतीयते 
। शयो वे भूमा तत्सुखं नाल्पे सुखमस्ति भूमैव सुखम्‌" इति । तस्य च भूम्नो विष्णोरितरत्वे प्रागुक्तानन्दमयत्वं चेतरस्यैव 
प्रसज्येतेत्यवस्यं निर्णेयत्वम्‌ । स भूमाऽत्र विषयः । किं विष्णुरुत वायुरिति सन्देहः । पूर्वोक्तसाधारण्यं सन्देहबीजम्‌ । 
मुख्यप्राणोऽयं भूमेति पूर्वः पक्षः । अत्र नामवागादितारतम्यमाशावसानमुक्तत्या प्राणो वा आशाया भूयानिति 
प्राणस्यारोत्तमत्वं चाभिधाय तदत्तममनुक्त्वा भूम आस्नातत्वात्‌ । न च विष्णोरपि भूमत्वस्य श्रुत्यन्तरे प्रसिद्धत्वादत्र 
वाच्यत्वमिति वाच्यम्‌ । उपक्रमात्समाख्याया दुर्बलत्वात्‌ । अतो वायोरेव भूमत्वात्तस्यैवानन्दमयत्वमिति भावः । ननु 
प्राणो वा आशाया भूयानित्युक्तप्राणरब्दस्यात एव प्राण इत्यक्तरीत्या विष्णुपरत्वाद्विष्णोरेव भूमत्वमित्यत आह ।। 
उत्क्रान्तप्राणान्‌ शूलेन समासं व्यतिषं दहेत्‌" इत्यादौ प्राणस्योत्क्मणादिश्रवणात्‌ । तस्य वायावेव सम्भवात्‌ । सर्वगते 
हरावसम्भवादित्यर्थः । सिद्धान्तयत्सूत्रमवतार्य व्याचष्टे ।। अत इति ।। विष्णुरेवायं भूमा । “यो वे भूमा तत्सुखम्‌" इति 
भूपः पूर्णसुखरूपत्वाभिधानात्‌ । नामादीनां सर्वेषामुपरि तदुत्तमत्वेन व्यपदेशाचेत्यर्थः । न च वाच्यमत्र भूमः 
सुखरूपत्वमेवोच्यते न तु पूर्णसुखत्वमिति । निरुपपदसुखशब्दमात्रस्यापि पूर्णसुखार्थत्वात्‌ । पूर्णसुखत्वादिकं च कुतो 
विष्णुत्वनिश्चायकमित्यत आह ।। सहस्रेति ।। विश्वशम्भुव पूर्णसुखाश्रयम्‌ । विश्वतः परमां सर्वतः परममकारवाच्यमित्यर्थः 
। न च सर्वोत्तमत्वं वायोरपि । विरोधादेव । नापि पूर्णानन्दत्वम्‌ । (अव्यक्तादि तृणान्तास्तु विघ्डानन्दभागिनः' । 
इत्युक्तत्वात्‌ । उपक्रमे प्राणराब्दभ्रवणात्‌ कथं भूमा विष्णुरिति चेन्न । प्राणराब्देनापि विष्णोरेवोक्तत्वात्‌ । 
अनन्तरमन्यमनुक्त्वोक्तभूष्रोऽपि विष्णुत्वसम्भवात्‌ । अत्र प्राणशब्देन विष्ण्वङ्गीकारे प्रागुक्तोत्क्रमणादिविरोध इति 
तत्राह ।। तमिति ।। सर्वगतस्यापि विष्णोः रूपान्तरविवक्षयोत्क्रमणस्य ्रुतिसिद्भत्वात्‌ प्राणपदेन विष्ण्वङ्गीकारेऽपि न 
लिङ्गविरोध इति भावः । अस्तु वायं प्राणो वायुरेव तथापि न तस्य भूमत्वप्राप्तिः । “एष तु वा अतिवदति" इत्यादिना 
प्रश्नायध्याहारेण प्राणाद्विष्णोरभूयस्त्वमुक्त्वा भूष आस्नानात्‌ । न चैतदर्थदरयं विरुद्धम्‌ । अन्तर्यामिविव्कषया प्राणपदेन 
विष्णोरुक्तेः (आत्मन आकारस्सम्भूत' इत्यादिवत्‌ ।। ८ ।। 


सूत्रभाष्यम्‌- 
।। ॐ धर्मोपपत्तेश्च ॐ ।। ९ ॥ 

सर्वगतत्वादिधर्मोपपत्तेश्च ।। ९ ।। इति भूमाधिकरणम्‌ ।। २ ॥ 
तत््वप्रकारिका- 


युक्तयन्तरेण विष्णोरभूमत्वप्रतिपादकं सूत्रमुपन्यस्य व्याचष्टे ।। धर्मेति ।। “स एवाधस्तात स उपरिष्टात्‌ स पश्चात्‌ 
स पुरस्तात्‌ स दक्षिणतः स उत्तरतः । स एवेदं सर्वम्‌ । यत्र नान्यत्पश्यति नान्यच्छृणोति नान्यद्विजानाति स भूमा स 

भगवः कस्मिन्‌ प्रतिष्ठितः स्वे महिश्चि' इत्यादिना भूम्नि सर्वगतत्वादिधर्मश्रवणाच्चासौ विष्णुरेव । तेषां विष्णावेवोपपत्तेरित्यर्थः 
। अतो विष्णुरेव भूमेति तस्यैवानन्दमयत्वमिति सिद्धम्‌ ।। ९ ।। अ. २ ॥ 


सूत्रभाष्यम्‌- 


अश्यत्वादिगुणा विष्णोरुक्ता । अष्टं द्रष्टश्रुतं शरोत्रित्यादिना । (अहं सोममाहनसं विभी त्यादेस्तस्यापि 
सम्भवान्मध्यमाक्षरस्योक्ता इत्यतो ब्रूते- 


।। ॐ अक्षरमम्बरान्तधृतेः ॐ ।। १० ।। 


“एतास्मिन्‌ खल्वक्षरे गार्म्याकाङा ओतश्च प्रोतश्चे"त्यम्बरान्तस्य सर्वस्य धूतर््रद्ैवाक्षरम्‌ । “य उ त्रिधातु पृथिवीमुत 
द्यामेको दाधार भुवनानि विश्वा' (क्र.सं. १-१५४-४) भर्ता सम्भ्रियमाणो विभति । एको देवो बहुधा निविष्टः । यदा 
भारं तन्द्रयते स भर्तुम्‌ । परास्य भारं पुनरस्तमेति" (तै.आ. ३-१४) “यस्मिनिदं सश्च विचैधि सर्वं यस्मिन्देवा अधि 
विश्वे निषेदुर त्यादिशरुतेः । 


“पृथिव्यादिप्रकृत्यन्तं भूतं भव्यं भवच्च यत्‌ । 
विष्णुरेको विभरतीदं नान्यस्तस्मातक्षमो धृतावि' ति स्कान्दे ।। १० ।। 
तत्त्वप्रकाशिका- 


अत्राविनारित्वासाम्यात्‌ चित्प्रकृतौ हरौ च सादारणस्याक्षरनाप्नो ब्रहमणि समन्वयप्रतिपादनादस्ति शास्रादिसङ्गतिः 
। श्रुत्यादिसङ्गतिं विषयवाक्यमुदाहत्य विषयादिकं च सूचयन्‌ सयुक्तिकं पूर्वपक्षं च दर्शयति ।। अश्यत्वादीति ।। 
अश्यत्वादिगुणाः पूर्वं विष्णोरुक्तास्ते च वाजसनेयके अशक्षरस्योक्ताः । "तद्रा एतदक्षरं गार्गि अष्टं द्रुतं श्रोत्रमतं 
मन्त्रविज्ञानं विज्ञातृ नान्यदतोऽस्ति श्रोतृ नान्यदतोऽस्ति मन्तृ नान्यदतोऽस्ति विज्ञात्रेतस्मिन्खल्वक्षरे गार्ग्याकाङा 
ओतश्च प्रोतश्च" इति । तस्याक्षरस्य विष्णोरन्यत्वेऽङ्यत्वादिकं चान्यस्यैव प्रसज्येत इत्यवश्यं निर्णेयत्वम्‌ । तदक्षरं 
विषयः । किं विष्णुरुत चेतनप्रकृतिरिति सन्देहः । उक्तसाधारण्यं च सन्देहबीजम्‌ । द्रषटत्वादिभ्रवणात्‌ जडप्रकृतेरोड्कारस्य 
च न सन्देहनिविषटत्वम्‌ । उत्तराधिकरणे त्वीक्षणस्य प्रथमप्रतीतेरस्त्यवकाशः । एतदक्षरं मध्यमं श्रीतत््वमेवेति पूर्वः पक्षः 
। तत्राक्षरशब्दस्य प्रसिद्धेः । “एतस्य वाक्षरस्य प्रशासने गागं सूर्याचन्द्रमसौ विधृतौ तिष्टतः" इत्यादिनाक्षरस्य 
चन्द्रसूयां याधारत्वप्रतीतेश्च । चन्द्रायाधारत्वस्य च (अहं सोमम्‌! इत्यादे स्तद्धर्म॑त्वात्‌ । न च 
वाच्यमर्यत्वादिविष्णुधर्मश्रवणाते तस्याक्षरत्वमिति । अश्यत्वादिगुणानां मध्यमाक्षरेऽपि सम्भवात्‌ । तथा च स्मृतिः 
। ये त्वक्षरमनिर्दश्यमव्यक्त पर्युपासते । सर्वत्रगमचिन्त्यं च कूटस्थमचलं ध्रुवम्‌ ।' {आसीदिदं तमोभूतमप्रज्ञातमलक्षणम्‌ 
। अप्रतक्यमनिर्दर्यं प्रसुप्तमिव सर्वतः ।।' इत्यादि । अथापि स्यात्‌ । अक्षरशरुतेरश्यत्वादिलिङ्गानां च मध्यमोत्तमाक्षरयोः 
साम्येऽ्र मध्यमैवोच्यत इति निर्वन्धे को हेतुरिति । मैवम्‌ ।य “न तदश्नाति किंचन" इत्यक्षरस्यानशनोक्तेः तच 
विष्णोर्विरुद्रम्‌ । (अत्ता चराचरग्रहणात्‌" इत्युक्तत्वात्‌ । न च मध्यमाक्षरस्यानरानाङ्गीकारे विरोधोऽस्ति । अतो 
मध्यमाक्षरमेवैतदक्षरमिति तस्यैवाश्यत्वादिगुणकत्वमिति भावः । आहनसं यज्ञेष्वभिषूयमाणम्‌ । लताभिमानित्वेनेयमुक्तिः 
।*सोमं राजानं जुहति । तं देवा भक्षयन्ति" इत्यादिवत्‌ । सिद्धान्तयत्सूत्रमवतार्य व्याचष्टे ।। अत इति ।। इदमक्षरं 
ब्रह्मैव । “यदृध्वं गां दिवो यदर्वाक्‌ पृथिव्या यदन्तरा यावापृथिवी इमे यद्भूतं च भवच्च भविष्यचेत्याचक्षते । आकाश 
एव तदोतं च प्रोतं चे"त्याकाशाख्यप्रकृतेः सर्वाधारत्वमुक्त्वा “एतस्मिन्खल्वक्षरे गार्ग्याकाश ओतेश्च प्रोतश्च" इत्यक्षरस्य 
तदाधारत्वश्रवणादित्यर्थः । सर्वाधारत्वं कुतो विष्णुत्वनिश्चायकमित्यत आह ।। य इति ।। एको देवो भर्तृत्वेन बहुधा 
निविष्टो जगता भ्रियमाणस्तद्विभर्तिं । स च यदा तं भारं भुं नेच्छति तदासौ नश्यतीत्यर्थः । एतच्च तद्वै त्वं प्राण 
इत्युक्तप्राणस्योच्यते । यस्मिनिदं सम्यग्विविधं चैधि तदेव ब्रहमत्यर्थः । विष्णुवदन्यस्यापि सर्वाधारत्वं किं न स्यादित्यत 
आह ।। पृथिव्यादीति ।। १० ॥ 

तत्त्वप्रकाशिका 
सूत्रभाष्यम्‌- 
।। ॐ सा च प्रशासनात्‌ ॐ ।। ११ ।। 


सा च धृतिः प्रशासनादुच्यत “एतस्य वा अक्षरस्य प्रासने गार्गि सूर्याचन्द्रमसौ विधृतौ तिष्टत' (वृ.वि. ५-८- 
९) इत्यादिना । तच प्रशासनं विष्णोरेव । “सप्तार्धगर्भा भुवनस्य रेतो विष्णोस्तिष्ठन्ति प्रदिरा विधर्मणि" (क्र.सं. १- 
१६४-३६) “चतुर्भिः साकं नवतिं च नामभिश्चक्रं न वृत्तं व्यतींरवीविपदि' (ऋ.सं. १-१५५-६)त्यादिश्ुतेः । “एकः 
शास्ता न द्वितीयोऽस्ति शास्ता ।' (भारते) “यो हृच्छयस्तमहमिह ब्रवीमि ।' ^न केवट मे भवतश्च राजन्स वै बलं 
बलिनां चापरेषामि' (भागवते) त्यादेश् ।। ११ ।। 


तत्त्वप्रकारिका- 


युक्तयन्तरेण विष्णोरेवाक्षरत्वं प्रतिपादयत्सूत्रमुपन्यस्य व्याचष्टे ।। सा चेति ।। यदा सर्वाधारत्वमेवाक्षरस्य विष्णुत्वं 
निश्चाययति तदा सुतरामाज्ञामात्रेण सर्वाधारत्वं विष्णुत्वनिश्चायकमित्याशयः । कुतोऽनेन विष्णुत्वनिश्चय इत्यत आह 
।। तच्चेति ।। सर्वधृतिकारणं प्रशासनं विष्णोरेव तत्कुत इति तत्राह ।। सप्तेति ।। महदहङ्कारपश्चमहाभूताख्यसप्तदेवता 
ब्रह्माण्डाख्यातिसमूद्धगभस्तिदावरणभूता भुवनस्य रतिप्रदाः सारभूता वा भुवनरतिप्रदस्य विष्णोराज्ञया विविधविश्वधारणे 
तिष्न्तीत्यर्थः । सर्वधृतिहेतुप्रशासनं विष्मोरिवान्यस्यापि किं न स्यादित्यत आह ।। एक इति ।। बलं बलप्रदो धृतिहेतुः 
।। ११॥। 


सूत्रभाष्यम्‌- 
।। ॐ अन्यभावव्यावृत्तेश्च ॐ ।। १२ ।। 


अस्थूलमनप्वित्यादिना स्थूलाण्वादीनामन्यवस्तुस्वभावानां व्यावृत्तेश्च । अस्थूलोऽनणुरूपोऽसावविश्वो विश्च एव 
च । विरुद्रधर्मरूपोऽसावैश्र्यात्पुरुषोत्तम ।।' इति च ब्राह्मे ।। १२ ।। इति अक्षराधिकरणम्‌ ।। ३ ।। 


तत्त्वप्रकारिका- 


हेत्वन्तरेण विष्णोरेवाक्षरत्वं प्रतिपादयत्सूत्रं पटित्वा व्याचष्टे ।। अन्येति ।। “एतद्वै तदक्षरं गार्गि ब्राह्मणा 
अभिवदन्त्य अस्थूलमनर्णवहस्वमदीर्घमलोहितमस्रेहमच्छायमतमो ऽवास्वनाकाशमसङ्गमरसगन्धमचक्षुष्क 
मश्रोत्रमवागमनोऽतेजस्कमप्राणममुखममात्रमनन्तरबाद्यं' “न तदश्नाति किंचन" इति सकलवस्तुस्वभावाना स्थूरत्वादीनामक्षर 
व्यावृत्तिकथनाच ब्रह्मैवाक्षरमित्यर्थः । लोकिकस्थौल्यादिराहित्यं कथं विष्णुत्वनिश्चायकमित्यत आह ।। अस्थूल इति 
।। ठौोकिकस्थौल्यादिराहित्येऽपि अलोकिकपरिमाणादि- सद्धावात्‌ न विष्णोरस्वभावत्वमिति भाननोपलक्षणतया 
मध्यम इत्यायुक्तम्‌ । तमो वाय्वादीनां सर्वात्मना निवृत्तिरदुःखमसुखमित्यादिवत्‌ । ठोकिकपरिमाणादिराहित्यं कथं 
विष्णोर्यक्तम्‌ । सर्वपदार्थानां प्राकृतपरिमाणस्यैव दर्शनादित्यत आह ।। अस्थूटेति ।। मध्यमाक्षरस्याप्राकृतविग्रहत्वेऽपि 
भगवदयपेक्षयैव । अनेनैव “न तदत्येश्नाति किंचन” इत्येतदपि जीवस्वभावभूतोपजीवनाथशिनव्यावृत्त्यर्थमिति सूचितं 
भवति । अस्थूलत्वादिसमभिव्याहारात्‌ । अक्षरश्रुत्यादीनां तु विष्णावेव मुख्यता तस्याक्षरं विष्णुरेवेति तस्यैवाइ्यत्वादि 
इति स्थितम्‌ ।। १२।।अ. ३ ॥ 


सूत्रभाष्यम्‌- 


“सदेव सोम्येदमग्र आसीदि' (छां .उ. ६-२-१) त्यादिना सतः स्ष्टृत्वमुच्यते । तच्च सत्‌ "वहु स्यां प्रजायेये' 
(छां उ. ६-२-३)ति परिणामप्रतीतेर्न विष्णुः । स ्यविकारस्सदा शुद्धो नित्य आत्मा सदा हरिरि"त्यादिनाऽविकारः 
प्रसिद्ध इत्यतो ब्रवीति ॥। 


।। ॐ ईक्षतिकर्मव्यपदेशात्सः ॐ ।। १३ ॥। 

तदेक्षतेतीक्षतिकर्मव्यपदेशात्स एव विष्णुरत्रोच्यते । “नान्योऽतोऽस्ति द्रष्टा (बृ.उ. ५-७-२३) “नान्यदतोऽस्ति 
द्रष्टं (बृ.उ. ५-८-११) त्यादिना तस्यैव हि तद्क्षणम्‌ । बहुत्वं चाविकारेणैवोक्तं (अजायमानो बहुधा विजायत' 
(तै.आ. ३-१३-१) इति ।। १३ ।। इति सदधिकरणम्‌ ।। ४ ॥ 


तत्त्वप्रकारिका- 


अत्र सदेव सोम्ये" त्यादिसृष्प्रतिपादकस्थानगतसन्नास्नो ब्रह्मप्रधानयोः कारणत्वसाम्येन साधारणस्य भगवति 
समँन्वयप्रतिपादनादस्ति शास्रादिसङ्गतिः । श्रुत्यादसङ्गतिं विषयवाक्यमुदाहत्य विषयादिकं च सूचयति ।। सदिति । 
“जन्माद्यस्य यत' इति जगत्सषटत्वं विष्णोरुक्तं तच्छन्दोगश्रुतौ सतः प्रतीयते तत्तेजो असृजतेत्यादिना । तस्य च 
विष्णोरन्यत्वे अन्यस्यैव स्टत्वप्रसङ्गादवश्यं निर्णेयत्वम्‌ । तत्सदत्र विषयः । किं ब्रह्म उत प्रधानमिति सन्देहः । 
कारणत्वसाम्यं सन्देहबीजमिति भावः । सयुक्तिकं पूर्वपक्षयति ।। तच्चेति ।। एतत्सत्‌ प्रधानमेव भवेन्न तु विष्णुः । 
“बहुस्यां प्रजायेय इति सतो बहुभावाख्यविकारित्वश्रवणादित्यर्थः । विकारित्वप्रतीतावपि कुतोऽयं न विष्णुरित्यत 
आह ।। स हीति ।। विष्णोः प्रमाणैरविकारित्वप्रसिद्वेस्तस्मिंस्तदसम्भवात्‌ प्रधाने च तत्सम्भवात्‌ तदेव सदिति तस्यैव 
जगत्कारणत्वमित्ि भावः । न बेतत्स्थाने प्रधानस्य प्रतिपा्यत्वेऽपि 
तस्योपादानकारणताऽभ्युपगमेनानिष्टाभावाव्यर्थमेवेमधिकरणं प्रतीयत इति । मैवम्‌ । भवेदेतययेतत्प्रकरणे 
विकारिकारणमेवोच्येत । नैतदस्ति । एकमेवाद्वितीयम्‌" "तत्तेजोऽसृजत" “सन्मूलाः सोम्येमाः सर्वाः प्रजाः सदायतनाः 
सत्प्रतिष्ठाः" “सता सोम्य तदा सम्पो भवति" इत्याद्व्रह्मलक्षणानां श्रवणात्‌ । सिद्वान्तयत्सू्रमवतार्य व्याचष्टे ।। 
अत इति ।। सदेवेत्यादिस्थाने सच्छब्देन विष्णुरेवोच्यते । सतस्तदेक्षतेत्याख्यव्यापारभ्रवणात्‌ । 
जडप्रधानस्येक्षणासम्भवादित्यर्थः । अपि च विष्ण्वन्यस्य कस्यापीक्षतिरमुख्यतो न वियते किमु जइस्येत्याशयेनाह ।। 
नेति । एतेन “सोमो वै राजा गन्धर्वेष्वासीत इत्यादिवत्‌ अभिमानिविवक्षयेक्षत्युक्तिरिति परास्तम्‌ । ननु 
निरवकाशविकारित्वलि्गेनेक्षतिव्यपदेशो गौणः किं न स्यात्‌ । “सत्वात्संजायते ज्ञानम्‌" इत्यादेः प्रधानस्य 
ज्ञानोपादानत्वादित्यत आह ।। बहुत्वं चेति ।। बहुभावस्य विकारित्वंविनैव स्वरूपवहुत्वेन सावकाशत्वान तद्लेनक्षतेर्गोणत्वं 
कल्प्यमिति भावः ।। अजायमानोऽविकुर्वाणः । अतः परं ब्रह्यैवेतत्स्थानप्रतिपाय्ं सदिति तस्यैवेतत्सष्टत्वं इति सिद्धम्‌ 
|| १३।। अ. ४॥ 


सूत्रभाष्यम्‌- 


चन्द्रादित्याद्याधारत्वं विष्णोरुक्तम्‌ । तच्च यथा यदिदमस्मिन्‌ ब्रह्मपुरे दहरं पुण्डरीकं वेदम दहरोऽस्मि्न्तर 
आकाराः. ...किं तदत्र वि्ते...... (छा.उ. ८-१-२) उभे अस्मिन्‌ यावापृथिवी अन्तरेव समाहिते । उभावग्निश्च 
वायुश्च सूर्याचन्द्रमसावुभौ । विदुनक्षत्राणी (छां .उ. ८-१-३)त्यादिनाकाशस्य प्रतीयते । स चाकाडो न विष्णुः । 


तस्यान्ते सुषिर सूक्ष्मं तस्मिन्सर्वं प्रतिष्ठितमिति भ्रुतेरित्यत आह ॥ 
।। ॐ दहर उत्तरेभ्यः ॐ ।। १४ ॥। 


य आत्मापहरतपाप्मा विजरो विमृत्युर्विंशोखोऽविजिघत्सोऽपिपासः सत्यकामस्सत्यसङ्ल्पस्सोऽन्वेष्टव्यस्स 
विजिज्ञासितव्य इत्यादिभ्य उत्तरेभ्यो गुणेभ्यो दहरे विष्णुरेव । योऽशनायापिपासे शोकं मोहं जरां मृत्युमत्येति स एष 
सर्वेभ्यः पाप्मभ्य उदित इत्यादिना विष्णोरेव हि ते गुणाः । 


नित्यतीर्णानायादिरेक एव हरिः स्वतः । 
अङनायादिकानन्ये तत्प्रसादात्तरन्ति हीति पाद्म । 
सापेक्षनिरपेक्षयोश्च निरपेक्षं स्वीकर्तव्यम्‌ । 


63 


तत्त्वप्रकाशिका 
सत्यकामः परो नास्ति तमृते विष्णुमव्ययम्‌ । 
सत्यकामत्वमन्येषां भवेत्तत्काम्यकामितेति स्कान्दे ।। १४ ॥ 
तत्त्वप्रकारिका- 


अत्र यो वेद निहितं गुहायाम्‌ । तस्यान्ते सुषिरं सृष्ष्मम्‌ । हदि द्येष आत्मा इत्यादिश्रुतिमि््रह्याकारजीवेषु 
साधारणस्य हत्पदमस्थत्वलिङ्गस्य भगवति समन्वयप्रतिपादनादस्ति शास्रादिसङ्गतिः । श्रुत्यादिसङ्गतिं विषयवाक्यमुदाहत्य 
विषयादिकं च सूचयन्‌ सयुक्तिकं पूर्वपक्षं सूचयति ।। चन्द्रेति ।। एतस्य वाक्षरस्येत्यादिना विष्णोशनन्द्रादित्याधारत्वमुक्त 
तच्छन्दोगश्रुतौ हत्पद्स्थस्योच्यते । एतस्मिन्त्रह्मपुरे दहरं पुण्डरीकं वेदम दहरोऽस्मिचनन्तर आकारास्तस्मि्नन्तर 
आकाशस्तस्मिन्‌ यदन्तरस्तदन्वेष्टव्यं तद्वाव विजिज्ञासितव्यमिति तं चेद्‌ ब्रूयुः किं तदत्र वियते यदन्वेष्टव्यं यद्वाव 
विजिज्ञासितव्यमिति । स ब्रूयायावान्‌ वा अयमाकाडशस्तावानेषोऽन्तर्हदय आकाश उभे अस्मिन्‌ यावापृथिवी इत्यादिना 
। तस्य च विष्णोरन्यत्वेऽक्षरस्य विष्णुत्वसाधकसर्वाधारत्वं चान्यस्य प्रसज्येतेत्यवश्यं निणेयता । तद्भूदयपद्मस्थत्वं 
विषयः । किं विष्णोरथाकारशस्योत जीवस्येति संशयः । उक्तसाधारम्यं सन्देहबीजम्‌ । सर्वाधारतया हत्पदमस्थत्वमाकारस्येति 
तावत्पूर्वः पक्षः । दहरोऽस्मिनन्तर आकाश इति हत्पग्रे दहराकारास्थितिश्रवणात्‌ तस्यैवोभे अस्मिनिति 
सर्वाधारत्वोक्तेरित्यर्थः । नन्वस्त्वाकाशस्य सर्वाधारतया हदयपद्मस्थत्वसिद्धिरित्यत आह ।। स चेति ।। नात्रोक्ताकाशो 
विष्णुः । तस्यान्ते सुषिरमिति प्रसिद्धाकारस्यैव सर्वाधारतया हत्पद्मस्थत्वोक्तेः तत्समाख्यानादित्यर्थः । न च वाच्यं 
अस्तु आकादाशब्देन सुषिरमेव । तस्मिन्‌ यदन्तरिति हत्पद्मस्थाकाशगतो विष्णुः सर्वाधारतयोच्यत इति । तथा सति 
वाक्यान्वयानुपपत्तेः । तथा दि । तस्मिनित्यत्र विष्णुत्वाभिप्राये किं तदत्र वियत इति प्रस्य ब्रह्म वियत इति परिहारं 
विना यावान्वा इत्यादेरभिप्रायसङ्गतिः । आकाशपक्षे त्वस्त्यन्वयः । हदयाकाशस्थमुपास्यमित्युक्ते किं तत्र स्थितमिति 
प्रश्ने यावान्वा अयमाकाडा इति प्रागुक्ताकाशमेव विरिष्योभे अस्मिनित्यादिपरिहारसं शेषात्‌ । न च 
यावानित्यादिनाकाशाख्यो विष्णुः सर्वाधारतया परिहारे कथ्यत इत्यन्वयोपपत्तिः । तस्मिन्‌ सरवे प्रतिष्ठितमिति 
साक्षात्सुषिरस्यैव सर्वाधारत्वोक्तिविरोधात्‌ । तस्मादाकारस्यैव सर्वाधारतया हत्पद्मस्थत्वम्‌ । जीवस्य वैतद्धवेत्‌ । 
उत्तरत्र परं ज्योतिरुपसंपद्य स्वेन रूपेणाभिनिष्पद्ययत एष आत्मेति होवाच इति जीवस्य य आत्मापहतपाप्मा 
इत्युक्तहत्द्मस्थात्मतया परामर्शात्‌ दहरस्थत्वलिङ्गाच । तद्धि अणोजीवस्यैव युक्तं न सर्वगतस्य हरेः । न चान्वयाभावदोषः 
। विष्णुपक्षेऽपि साम्यात्‌ । अतो भगवदितदेव चन्द्रादित्यायाधाराक्षरमिति । सिद्धान्तयत्सूत्रमवतार्य व्याचष्टे ।। अत 
इति ।। दहरपद्मस्थो विष्णुरेव भवेत्‌ । य आत्मापहतपाप्मेत्यादिनोत्तरवाक्ये हत्पद्मस्थस्यापहतपाप्मत्वादिगुणश्रवणादिति 
भावः । अपहतपाप्मत्वादिकं कथं विष्णुत्वनिश्वायकमित्यत आह ।। य इति ।। अत्येति अतिक्रम्य वर्तते । न 
चाकाशस्यापि पापाद्यभावेनैते गुणा युक्ता इति वाच्यम्‌ । तस्याचेतनस्य तत्प्राप्यभावेन निषेधायोगात्‌ । विष्णोश्वेतनत्वादस्ति 
प्राप्तिः । सत्यकामत्वाययोगाच । तथापि नैते गुणा विष्णोरेव रमादिष्वपि सम्भवादित्यत आह ।। नित्येति ।। ननु 
यथाकथंचिदपि तेऽन्यत्र गुणास्सन्त्येव अतः कथं तैर्विष्णुत्वनिश्चय इत्यत आह ।। सापेक्षेति ।। अपहतपाप्मत्वादीनां 
कथंचिदन्यत्र वृत्तावपि न कथंचिदन्यत्र सत्यकामत्वादि इत्याशये नाह ।। सत्यकाम इति ॥। 
अनेनाकाङाभिमानिविषयतयापहतपाप्मत्वाद्युपपत्तिरिति परास्तम्‌ ।। १४ ॥ 


सूत्रभाष्यम्‌- 
।। ॐ गतिरब्दाभ्यां तथा दि टं लिङ्गं च ॐ ।। १५ ।। 


अहरहर्गच्छन्त्य एतं ब्रहलोकं न विन्दन्तीति सुप्तस्य तद्रतिर््रहयराब्दश्चोच्यते । सता सोम्य तदा सम्पन्नो भवतीति 
्रुतेस्तं हि सुप्तो गच्छति । अरश्च ह वै ण्यश्चार्णवौ ब्रह्मलोक इति लिङ्गं च तथा टम्‌ । अरश्च वै ण्यश्च सुधासमुद्रौ तत्रैव 
सर्वाभिमतप्रदौ द्रावित्यादिना तस्यैव हि तदक्षणत्वेनोच्यते ।। ५ ।। 

तत्त्वप्रकारिका- 


युक्तयन्तरेण हत्पदमस्थत्वं विष्णोः प्रतिपादयत्सूत्रमुपन्यस्य व्याचष्टे ।। गतीति ।। अत्र हत्पद्स्थस्याहरहर्गच्छन्त्य 
एतमिति सुप्तप्रजाप्राप्यत्वव्यपदेशात्‌ हत्यद्स्य ब्रहमलोकत्वोक्त्या तदन्तर्गते ब्रह्मराब्दश्रवणाच विष्णुरेवायमित्यर्थः । 
ब्रह्मैव सर्वाश्रयत्वादिना टोकपदोक्तं वा । सुपनप्राप्यत्वं कुतो विष्णुत्वनिश्वायकमित्यत आह ।। सतेति ।। सम्पनस्सङ्गतः 
 ब्रह्मशब्दस्तु विष्ण्वेकपर इति प्रागेवोक्तम्‌ । किं च हृत्पदमस्थस्यारण्याख्यसुधासमुद्राश्रयलोकवतत्वलिङ्गश्रवणाच 
तदन्तर्गतो विष्णुरिति सूरत्रसेषं व्याचष्टे ।। अरश्चेति ।। हत्पद्स्थस्यारण्याश्रयलोकवत्त्वलिङ्गश्रवणेऽपि कुतोऽयं विष्णुरिति 
चेत्‌ । तस्य च विष्णुखोकेकलिङ्गत्वादिति दिराब्दाभिप्रायमाह ।। अरश्रेति।। अनेनारण्याश्रयत्वं सत्यलोकलिङ्गमित्यप्यपास्तम्‌ 
। क्षीरान्धिमध्ये इति तत्प्रसङ्गात्‌ । अरण्याश्रयलोकवत्तवं हत्यदमस्थस्य नोच्यत इति शङ्धापनोदाय तथेत्युक्तम्‌ । यथाहरहरगच्छन्त्य 
एतं ब्रह्मलोकं न विन्दन्तीत्येतत्‌ हत्पद्मस्थविषयं तथेतदपि लिङ्गं तननिष्ठम्‌ । ब्रहमलोकशब्दश्रवणादेवेति भावः । अथवा 
ब्रह्मलोकमिति हत्पद्मस्य विष्णुलोकत्वोक्तेस्तदन्तर्गतो विष्णुरित्युक्तम्‌ । ब्रह्मलोकपदं कुतो विष्णुलोकवाचीत्यत आह 
|| अरश्चेति ॥। ब्रह्मलोकपदस्य विष्णुलोके अरश्चेति प्रयोगादत्रापि तत्परत्वमेव । तत्रापि तत्कुतः । अरण्याश्रयता 
लिद्गादित्यर्थः । तस्य भगवष्टोकलिङ्गत्वं कुत इत्यत आह ।। अरश्ेति ।। १५ ॥ 


सूत्रभाष्यम्‌- 
।। ॐ धृतेश्च महिस्नोऽस्यास्मिनुपटब्धेः ॐ ।। १६ ।। 


एका सेतुर्विधृतिरिति धृतेः(छा.उ. ८-४-१), एष भूताधईपतिरेष भूतपाल (वृउ. ६-४-२१)३त्यायस्य 
मदिग्नोऽस्मिनुपलब्धेः । एतस्मिन्‌ खल्वक्षरे गार्ग्याकाश ओतश्च प्रोतश्च (बृ.उ. ५-८-११) एतस्य वा अक्षरस्य प्रशासने 
गार्गि (बृ.उ. ५-८-९)स दहि सर्वाधिपतिः स हि सर्वपालः स ईदाः स विषअणुः पतिं विश्वस्यात्मेश्वरमि- 
(म.ना.उ.११)त्यादिशरुतिभ्यस्तस्य द्येष महिमा । सर्वशो विष्णुरेवैको नान्योऽस्ति जगतः पतिरिति स्कान्दे ।। १६ 
॥ 


तत्त्वप्रकारिका- 


हेत्वन्तरेण विष्णोः हत्पद्मस्थत्वं प्रतिपादयत्‌ सूत्रमुपन्यस्य व्याचष्टे ।। धृतेश्चेति ।। अथ य आत्मा स सेतुविधृतिरेषां 
लोकानामसम्भेदाय इति हत्पदमस्थस्य सर्वाधारत्वश्रवणाच्च विष्णुरेवासावित्यर्थः । अत्र स सेतुरिति वक्तव्ये एष 
सेतुरित्युक्तिः शाखान्तराणाम्पयत्रोपसङ्गहार्थम्‌ । एवमन्यत्रापीति सम्प्रदायविदः । विधृतिः सेतुरिति धारणसमर्थं आश्रयः 
। न च वाच्यमयं न हत्पद्मस्थ इति । य आत्मा इति प्रागुक्तात्मपरामर्शात्‌ सर्वे पाप्मानोऽता निवर्तन्त इति 
तट्लक्षणत्वोक्तेश्च । समाख्ययाप्येतमर्थं साधयति ।। एष इति ।। वाजसनेयके य एषोऽन्तर्हदय आकार्स्तस्मिञ्योते 
सर्वस्य वरीत्यायुक्त्वा एष सर्वेश्वर एष भूताधिपतिरेष भूतपाल एष सेतुर्विधरणः एषां छोकानामसम्भेदाय इत्यादिना 
हदये विष्णोरुक्तत्वेन तत्समाख्यानाद्राप्युक्तो विष्णुरेव । न च वाच्यं समाख्याश्रत्यक्तोऽपि कुतो विष्णुरिति । 
अस्मिन्सर्वेशवरत्वादिविष्णुमहिस्नः भ्रवणादेवेति भावः । यदुक्तं हत्पद्मस्थस्य सर्वाधारत्वश्रवणात्‌ विष्णुरसाविति तत्र 
सर्वाधारत्वं कुतो विष्णुत्वनिश्चायकमित्यत आह ।। एतस्मिन्निति ।। एतस्येति प्रतीकग्रहणेन बहुवाक्यानि सूचयति 
। ननु समाख्याश्रत्युक्तः सर्वेशवरत्वादिमहिमा कुतो विष्णोरित्यत आह ।। स हीति ।। विश्वमचेतनम्‌ । विष्णोरिव 
अन्यस्याप्ययं महिमा किं न स्यादित्यत आह ।। सर्वेश इति ।। १६ ।। 


सूत्रभाष्यम्‌- 

।। ॐ प्रसिद्धेश्च ॐ ।। १७ || 

तत्रापि दहरं गगनं विदोकस्तस्मिन्‌ यदन्तस्तदुपासितव्यमिति प्रसिद्धेश्च । तदन्तःस्थत्वापेक्षत्वानन सुषिरश्रुतिविरोधः 
|| १७ ॥ 

तत्त्वप्रकारिका 
तत्त्वप्रकारिका- 


युक्ततयन्तरेण विष्णोः हत्पद्स्थत्वसाधकं सूत्रं पटित्वा व्याचष्टे ॥। प्रसिद्धेशचेति ।। दहरं विपापं परवेदमभूतं यत्पुण्डरीकं 
पुरमध्यसंस्थम्‌ । तत्रापि दहरमिति विष्णोः हत्पद्मस्थत्वप्रसिद्धेश्च स एव हत्पदमस्थ इत्यर्थः । दहरोऽस्मिनन्तर आकाशः 
इति हृत्दमस्थाकाशो विष्णुरित्यभ्युपगमे सुषद्रश्रुतिविरोध इत्येतदनेनैव निरस्तं भवति । पुण्डरीके दहरं गगनं तस्मिन्‌ 
विशोकं ब्रह्ेत्यभ्युपगमात्‌ । दिव्ये ब्रह्मपुरे द्येष व्योश्यात्मा संप्रतिष्ठितः । य एषोऽन्तर्हृदय आकाशस्तस्मिन्नयं पुरुषः 
इत्यादेश्च । अन्वयाभावस्तर्हिं भवेदिति च न वाच्यम्‌ । तथा हि । तस्मिन्यदन्तरित्यत्र हत्पदमस्थाकाशगतं 
ब्रहमान्वेषटव्यमित्युच्यते । ब्रह्मपुरपदेनैव ब्रह्मस्थितिसिद्धेः । तथा च कीरं तदिति भावेन किं तदत्र वियत इति प्रस 
तत्स्वरूपनिरूपणपरतया यावान्वायमाकाश इत्यादिवाक्यान्वयः । यद्‌ ब्रह्मान्वेष्टव्यतयोक्तं तस्यान्तर्हृदये यावानेष 
आकाशस्तावान्‌ सर्वोऽपि वि्यते। तदाधारतया पृथिव्यादिकं च समाहितम्‌ । नष्टेऽपि देहे न नश्यति । अपहतपाप्मत्वादिगुणं 
चेति । अथवा हत्पद्मस्थगताकारस्थमन्वेष्टव्यमिति सामान्येनोक्ते किं तदत्र वियत इति प्रभे यावान्‌ बहिः 
परमात्माकाशाख्यस्तिष्टति तावान्‌ हदयपद्माकाश विदयते । स च पृथिव्यााश्रयत्वात्‌ 
ङारीरनारोनाप्यनाश्यत्वादपहरतपाप्मत्वादेश्च अन्वेष्टव्य इत्यन्वयोपपत्तेः । न च ब्रह्मपुरपदप्रयोगादात्मा न विष्णुः । 
ब्रह्मैव पूर्णत्वात्‌ पुरमित्युपपत्तेः । एतच्छब्देन शारीरस्य प्रकृतत्वानेति चेन्न । शरीरनाशेनास्याविनाशोक्तेः । न 
चाकाशपक्षेऽन्वयोऽस्ति। दहराकाशस्थमुपास्यमित्युक्ते किं तदत्र विद्यत इति प्रश्रे यावान्वेत्यस्यान्वयादर्शनात्‌ । न हि 
दहराकाशस्थो व्याप्ताकाशोऽन्वेष्टय इत्युपपद्यते । तदभावादयोगाच । नापि दहराकाशमेव विरिष्योभे अस्मिनित्यादिपरिहार 
इति युक्तम्‌ । दहरस्य व्याप्तत्वायोगान्मुख्यतक्ऋः पृथिव्यादीनामनुपास्यत्वाचच । नन्वेवं हत्यमगताकाशस्थो विष्णुरित्यभ्युपेत्य 
तस्य सर्वाधारत्वाङ्गीकारेपि सुषिरश्रुतिविरोधः स्यात्‌ । तत्र साक्षात्सुषिरस्य सर्वाधारत्वोक्तेरित्यत आह ।। तदिति ।। 
न चैवमङ्गीकारेऽपि सुषिरश्रुतिविरोधः । मन्दिरे मणिमालेत्यत्र मन्दिरपदेन तदन्तःस्थमञ्नूषाविवक्षावत्‌ सुषद्रश्रुतेरपि 
तदन्तःस्थभगवदपेक्षया प्रवृत्तत्वादित्यर्थः ।। १७ ।। 


सूत्रभाष्यम्‌- 
।। ॐ इतरपरामर्शात्स इति चेननासम्भवात्‌ ॐ ।। १८ ।। 


परं ज्योतिरुपसम्पद्य स्वेन रूपेणाभिनिष्पदयते (छां उ. ८-१२-३) एष आत्मेति होवाचेति जीवपरामर्शात्स इति 
चेन । तस्य स्वतोऽपहतपाप्मत्वा्यसम्भवाते ।। १८ ॥। 


तत्त्वप्रकारिका- 


भगवतो हत्पद्मस्थत्वमाक्षिप्य समादधत्सूत्रमुपन्यस्याक्षेपांशं तावग्याचष्टे ।। इतरेति ।। परं ज्योतिरुपसम्पद्य स्वेन 
रूपेण अभिनिष्पयते इत्युक्तस्य जीवस्य एष आत्मेति होवाच इति हत्पदमस्थात्मतया परामर्शा्नीव एव हूतपद्मस्थ 
इत्यर्थः । परिहारांशं व्याचष्टे ।। नेति ।। न जीवो हत्पद्मस्थः । हत्यद्मस्थेऽपहतपाप्मत्वादिगुणश्रवणात्तेषां जीवेऽसम्भवात्‌ 
। न च वाच्यं मुक्तजीवे तत्सम्भवात्‌ जीव एव भाविभावेनोच्यत इति मुक्तस्याप्यस्वातन्त्येण तदसम्भवात्‌ । अतः 
स्वातन्त्येणापहतपाप्मत्वादिगुणो हरिरेव हत्पद्गत इति भावः ।। १८ ॥ 


सूत्रभाष्यम्‌- 
।। ॐ उत्तराचेदाविरभूतस्वरूपस्तु ॐ ।। १९ ॥ 


स तत्र पर्येति जक्षन्‌ क्रीडन्‌ रममाण इत्यायुत्तरवचनाज्नीव एवेति चेन । तत्र हि परमेश्वरप्रसादादाविभूतस्वरूपो 
मक्त उच्यते । यत्प्रसादात्स मुक्तो भवति स भगवान्पूर्वोक्तः ।। १९ ।। 


तत्त्वप्रकारिका- 

जीवस्यापहतपाप्मत्वायसम्भवमाक्षिप्य समादधत्सूत्रं पटित्वाक्षेपांशं तावद्‌ व्याचष्टे ।। उत्तरादिति ।। एष 
सम्प्रसादोऽस्माच्छरीराते समुत्थाय इत्युक्तजीवस्य स तत्र पर्येति इत्यादिना सत्यकामत्वप्रतीतेस्तत एव विसोकत्वादिसिद्धेरुक्त 
गुणासम्भवाभावात्स एव हत्यद्मस्थ इत्यर्थः । नजध्याहारेण परिहारांशं व्याचष्टे ।। नेति ।। नैतद्वाक्यवलेन जीवस्य 
गुणान्‌ सम्भाव्य हृत्पदमस्थत्वं वाच्यम्‌ । तद्वाक्ये मुक्तजीवस्योच्यमानत्वात्‌ । स्वेन रूपेणाभिनिष्पयते इत्युक्तेः । 
हत्पदमस्थत्वस्य च देहान्तर्वर्तितया मुक्तत्वायोगात्‌ । न च वक्तव्यं मक्तविषयत्वेऽप्येतद्राक्यस्य मुक्तस्यापि जीवत्वेनास्त्येव 
जीवेऽपहतपाप्मत्वादिसम्भवोऽतो जीव एव अपहतपाप्मत्वादिगुणो हत्पद्मगततया भाविभावेनोच्यत इति। मुक्तस्यापि 
परमेश्वरप्रसादादेव तद्रणाविभविन स्वतोऽपहतपाप्मत्वायसम्भवादिति भावः । नन्वत्र मुक्तस्य तद्रणत्वमेवोच्यते न तु 
परमीश्वराधीनत्वं अतस्तत्स्वत एवेत्यत आह ।। यदिति ।। नात्र मुक्तगुणप्राप्तेः परमेश्वराधीनत्वं अतस्तत्स्वत एवेत्यत 
आह ।। दिति ।। नात्र मुक्तगुणप्राप्तः परमेश्वराधीनत्वोक्ततयभावः । परमेश्वरस्य गुणप्रदातृतया परं ज्योतिरुपसम्पद्य इति 
पूर्ववाक्योक्तत्वादिति भावः । ननु परमेश्वरप्रसादादपि जीवस्यास्त्येव तद्रुणजातमतः स एवापहतपाप्मत्वादिगुणो 
हत्पदमस्थोऽस्त्वित्यतो वाह ।। यदिति।। न परमेश्वरप्रसादलन्धगुणो जीवः पूर्ववाक्येऽपहतपाप्मत्वादिनोक्तः । किन्तु 
यत्प्रसादात्स मुक्तोभूत्वाऽपहतपाप्मत्वादिगुणो भवति स भगवानेव । दातृप्रतिग्हीत्रोर्दातुरेव मुख्यत्वात्‌ मुख्यस्यैव 
ग्राह्यत्वादिति भावः ।। १९ ।। 


सूत्रभाष्यम्‌- 
।। ॐ अन्यार्थश्च परामर्शः ॐ ।। २० ॥ 

यं प्राप्य स्वेन रूपेण जीवोऽभिनिष्पद्यते स एष आत्मेति परमार्थश्च परामर्शः ।। २० ।। 
तत्त्वप्रकारिका- 


अमुख्यापहतपाप्मत्वादिगुणोऽपि जीवः परामर्शबलेन हत्यद्मस्थात्मा किं न स्यादित्याशङ्कां परिहरत्सूत्रमुपन्यस्य 
व्याचष्टे ।। अन्येति ।। भवेदेतययेष इति जीवं परामृश्य तस्य हत्पद्मस्थत्वं विधीयेत । नैतदस्ति । यं परं ज्योतिराख्यं 
भगवन्तमभिसम्पचय जीवः स्वेन रूपेणाभिनिष्पयते स एष आत्मेति परमात्मानमेवैष इति परामृश्य तस्यात्मत्वोक्तेः । 
अतो जीवेऽपहतपाप्मत्वायसम्भवात्परामर्शस्य चैश्वरार्थत्वात्‌ स एवापहतपाप्मत्वादिगुणो हत्पद्मस्थ इति भावः । न च 
मन्तव्यमुभयथापि सम्भवेकुतः परमात्मार्थता परामरस्येति । निरबकाशोक्तानेकहेतुबलादेव ।। २० ॥ 


सूत्रभाष्यम्‌- 

।। ॐ अन्यार्थश्च परामर्शः ॐ ।। २१ ।। 

दहर (छां .उ. ८-१-१) इत्यल्पश्रुतर्नेति चेन्न । निचाय्यत्वादेवं व्योमवचेत्युक्तत्वात्‌ । एष म आत्मान्तर्हृदये 
ज्यायाननिति श्रुत्युक्तत्वाच ।। २१ ।। इति दहराधिकरणम्‌ ।। ५ ॥। 

तत््वप्रकारिका- 

उक्तमाक्षिप्य समादधत्सूत्रमुपन्यस्याक्षेपांशं तावन्याचष्टे ।। अल्पेति ।। यदुक्तं जीवेऽसम्भावितगुणश्रवणाद्िष्णुरेव 
ददयपद्मस्थो न जीव इति तदयुक्तम्‌ । दहरोऽस्मिनन्तर आकाश्ञस्तस्मिन्यदन्त इति 
परमात्मन्यसम्भाव्यमानजीवलिद्गस्याल्पस्थानस्थितत्वसय श्रुतत्वादित्यर्थः । नजध्याहारेण परिहारांशं व्याचष्टे ।। नेति 
।। नाल्पस्थानस्थितिश्रुतिः विष्णावनुपपन्ना । निचाय्यत्वादेवं व्योमवत्‌ इत्यत्र सर्वगतस्यापि विष्णोः व्योमवदल्पस्थानस्थितेः 
उक्तत्वादित्यर्थः । न व्योमवदीश्वरस्य अल्पस्थानस्थितिर्यक्ता । सर्वगतस्यापि व्यो्नोऽशतोऽल्पस्थानस्थित्युपपत्तेः । न 


च तथा विष्णोरूपपत्तिः । तस्यांशतोऽपि सर्वगतत्वात्‌ यावान्वा इत्युक्तेश्ेत्यतस्सूत्ररोषं प्रकारान्तरेण व्याचष्टे ।। एष 
इति ।। सर्वगततयैव विष्णोरल्पस्थानस्थितिरुपपन्ना । एष म आत्मा इति श्रुतौ सर्वज्यायस्त्वेनैव हृदयस्थत्वोक्तेरित्यर्थः 

तत्तवप्रकाशिका 


। न चएतयुक्तिविरुद्रम्‌ । यस्मिन्विरुद्रगतयोऽप्यनिशं पतन्ति इत्यादेः । अतो विष्णुरेव हत्पदमस्थः सर्वाधारश्रेति सिद्धम्‌ 
॥ २।। अ.५ ॥। 


सूत्रभाष्यम्‌- 


अश्यत्वादयः परमेश्वरगुणा उक्ताः । तेषां सुखं शाश्वतं नेतरेषाम्‌ । तदेतदिति मन्यन्तेऽनिर्द्यं परमं सुखमित्यादिना 
ज्ञानिसुखस्याप्यनिरदेश्यत्वमज्ञेयत्वं चोच्यत इत्यतो वक्ति 


।। ॐ अनुकृतेस्तस्य च ॐ ।। २२ ॥ 


तमेव भान्तमनुभाति सर्वमित्यनुकृतेः, तस्य भासा सर्वमिदं विभातीति वचनाच परमात्मैवानिर्दश्यसुखरूपः । न 
दि ज्ञानिसुखमनुभाति सर्वम्‌ । न च तद्धासा । अहं तत्तेजो रइमीदिति नारायणभासा हि सर्वं भाति ।। २२ ॥। 


तत्त्वप्रकारिका- 


अत्रानुकूल्येन गृ्यमाणत्वलिद्गस्यभगवति ज्ञानिसुखे च सुखराब्दवृत््या साधारणस्य विष्णौ समन्वयप्रतिपादनादस्ति 
शाखादिसङ्गतिः । श्रत्यादिसङ्गतिं विषयादिकं च सूचयन्‌ सयुक्तिकं पूर्वपक्षं च दर्शयति।। अश्यत्वादयइति।। पूर्वमश्यत्वादिगुणाः 
परमेश्वरस्योक्ताः । तेषामश्यत्वाज्ञेयत्वे कस्यचिदानुकूल्येन गृ्यमाणस्य काठके कथ्येते । तदेतदिति मन्यन्तेऽनिर्दश्यं 
परमं सुखम्‌ । कथं नु तद्विजानीयां किमु भाति न भाति वा इति । आनुकूल्येन गृद्यमाणत्वं नाम कथं नु तद्विजानीयामिति 
ज्ञानार्थं प्रार्थितत्वम्‌ । तस्य चान्यनिष्ठत्वेनिर्दश्यत्वं न भवतीत्युक्ताज्ञेयत्वं चान्यस्यैव प्रसन्येतेत्यवश्यं निर्णेतव्यत्वम्‌ 
। तदानुकूल्येन गृद्यमाणत्वमत्र विषयः । विष्णोरन्यस्य वेति सन्देहः । प्रागुक्तसाधारण्यं सन्देहवीजम्‌ । ज्ञानिसुखस्य 
तद्धङ्गमिति पूर्वः पक्षः । परमं सुखमितिसुखोक्तेः । न च सुखश्रुतिर्विष्णावपि सावकारोति तद्ग्रहः एको वशी 
सर्वभूतान्तरात्मा एकं रूपं बहुधा यः करोति । तमात्मस्थं येऽनुपश्यन्ति धीरास्तेषां सुखं राश्वतं नेतरेषाम्‌ इति 
ज्ञानिसुखस्य प्रकृतत्वात्‌ । तस्यैव तदेतदिति मन्यन्त इति परामर्शात्‌ । न च वाच्यं भगवतोऽपि 
प्रकृतत्वात्तत्परामर्शोऽयमस्त्विति । तस्य नपुंसकसुखशब्देनाप्रकृतस्य तदित्यादिपरामर्शायोगात्‌ । सम्भवत्समीपस्थपरामशं 
विहाय दूरस्थपरामर्शग्रहणे कारणाभावाच् । अतो ज्ञानिसुखस्यैवानुकूल्येन गृद्यमाणत्वात्‌ तस्यैवानिर्दश्यत्वादीत्यर्थः । 
सिद्धान्तयत्सूत्रमुपन्यस्य व्याचष्टे ।। अत इति ।। कथं नु तद्विजानीयामित्यानुकूल्येन गृह्यमाणो विष्णुरेव । न च 
सुखश्रुतिविरोधः । परमं सुखमिति सुखश्रुतेरपि तत्परत्वात्‌। तेषां सुखमिति ज्ञानिसुखस्य प्रकृतत्वात्तस्यैव तदेतदिति 
परामरशांन्नेति चेन्न । चेतनश्नेतनानामित्यादौ परमात्मनोऽपि प्रकृतत्वात्‌ । न च परमात्मनो 
नपुंसकसुखशब्देनाप्रकृतत्वात्तदेतदिति परामर्शायोग इति वाच्यम्‌ । यदनिर्देद्यं परमं सुखं कथं नु तद्विजानीयामित्यानुकूल्येन 
गृह्णन्ति तदनिर्दश्यं सुखमेतत्प्रकृतपरमात्मनो रूपमिति मन्यन्त इति वाक्ययोजनोपपत्तेः । न च वक्तव्यं समीपस्थपरामर्शा 
विहाय कथंषिदेव दूरस्थग्रहणे कारणाभाव इति । तमेव भान्तमनुभाति सर्वम्‌ इति वाक्यदोषे सूर्यादीनामेतदधीनप्रकाराश्रवणात्‌ 
तस्य भासा इति सर्वजगतः तत्परभाप्रकाश्यत्वप्रतीतेश्च । अतः समीपोक्तपरित्यागे कारणसद्धावेन दूरोक्तपरमात्मग्रहणोपपत्तस्तस्य 
च सुखरूपत्वातिशयेन नपुंसकसुखश्रुत्युपपत्तेः विष्णुरेव आनुकूल्येन गृह्यमाण इति तस्यैव अनुर्दश्यत्वादीति भावः । 
नन्वेतदधीनतया सूर्यादीनां भानोक्तावेतस्य सर्वजगत्प्रकाशकत्वोक्तौ च कुतः समीपोक्तज्ञानिसुखपरामर्शपरित्याग 
इत्यत आह ।। न हीति ।। सर्वं सूर्यादिजगत्‌ भातीति दोषः । अस्त्वेतदुभयं ज्ञानिसुखेऽनुपपनं तथापि कुतोऽनेन 
परमात्मग्रहणमित्यत आह । अहमिति ।। एतदुभयस्य ज्ञानिसुखेऽसम्भवात्परमात्मनि सम्भवाद्ूरोक्तस्यापि 
समीपोक्तपरित्यागेन ग्रहणमिति भावः । तदुक्तं व्यवधानेनान्वयोऽपि योग्यतापेक्षया भवेदिति । इति श्रुतेरिति शेषः । 
रदमीदिति सूर्यादितेजसां नारायणाधीनत्वमुच्यते । तेज इति सर्वजगत्प्रकाशकत्वं नारायणभासा तदधीनभासा तदीयभासा 
च सर्व सूर्यादिजगच भाति प्रकाशते प्रकाङ्यते च ।। २२ ।। 


सूत्रभाष्यम्‌- 


68 


|| ॐ अपि स्मर्यते ॐ ।। २३ ॥ 

यदादित्यगतं तेजो जगद्धासयतेऽखिलम्‌ । 

यच्न्द्रमसि यच्चाग्नौ तत्तेजो विद्धि मामकम्‌ ।। (भ.गी. १५-१२) 

न तद्भासयते सूर्यो न गाड न पावकः । 

यद्रत्वा न निवर्तन्ते तद्धाम परमं मम ।। (भ.गी. १५-६) ।। २३ ।। इति अनुकृत्यधिकरणम्‌ ।। £ ॥ 

तत्त्वप्रकाशिका- 

यदेतछचिङ्गद्वयस्य विष्णुनिषठत्वं श्रत्युपपादितं तत्स्मृत्याप्युपपादयत्सूत्रं पठित्वा तां स्मृतिमुदाहरति ।। अपीति ॥। 
न केवलमेतच्छयतेऽपि तु स्मर्यतेऽपीत्यर्थः । मामकं मदधीनं मदीयं च । किंच न तत्र सूरयो भाति न चान्द्रतारकं नेमा 
विद्युतो भान्ति कुतोऽयम्चिः इत्यानुकूल्येन गृह्यमाणस्य सूर्यायप्रकाश्यत्वमुच्यते । तच्च विष्णोरेव स्मर्यते । अतो 
विष्णुरेवात्र प्रतिपाय इति सूत्रस्यार्थान्तरमभिप्रेत्य तां स्मृतिमुदाहरति ।। न तदिति ।। धाम स्वरूपम्‌ । तेजः स्वरूपं 
च गृहं प्रज्ञेधमिति गीयते इत्यभिधानात्‌ । युक्तसमुचयेऽपिपदम्‌ । न च मन्तव्यं न तत्र सूर्यो भातीत्यादि पुष्धिङ्गेनन 
प्रकृतपरमात्मैवोच्यते न तु आनुकूल्येन गृह्यमाणस्य । अतस्तज्ज्ञानिसुखमिति ग्रहणेऽपि बाधकाभाव इति। किमु भाति 
न भाति वेति प्रकृतस्यैव न तत्रेत्यनुसन्धानप्रतीतेः । यस्यैवं सुखं रूपं तत्रेति वाक्ययोजनोपपत्तेश्च । दूरोक्तग्रहणे 
विभ्यतोऽतिदृरोक्तग्रङ्णे कथं न भीतिः । अनिर्दश्यत्वाययोगाच्च । तस्मादानुकूल्येन गृह्यमाणो हरिरेवेति तस्यैव 
अनिर्देश्यत्वादीति सिद्धम्‌ ।। २३ ।। अ. ६ ।॥। 

सूत्रभाष्यम्‌- 

विष्णुरेव जिज्ञास्य इत्युक्तम्‌ । तत्र 

उर्ध्व प्राणमुनयत्पानं प्रत्यगच्छति । 

मध्ये वामनमासीनं विश्वदेवा उपासते ।। इति सर्वदेवोपास्यः कश्चित्प्रतीयते । स च एवमेवैष प्राण इतरान्प्राणान्पृथक्पृथगेव 
सनिधत्ते योऽयं मध्यमः प्राणः (बृ.उ. ३-५-२१) कुविदङ्गेत्यादिना प्राणव्यवस्थापकत्वान्मध्यमत्वात्सर्वदेवोपास्यत्वाचच 
वायुरेवेति प्रतीयते । अतोऽब्रवीत्‌ ॥ 


।। ॐ शब्दादेव प्रमितः ॐ ।। २४ ॥। 

वामनशब्दादेव विष्णुरिति प्रमितः । न हि श्रुतेिङ्गं बलवत्‌ । 

श्रुतिलिङ्गं समाख्या च वाक्यं प्रकरणं तथा । 

पूर्व पूर्वं बलीयः स्यादेवमागमनिर्णयः ।। इति स्कान्दे ।। 

तच लिङ्गं विष्णोरेव । तस्यैव प्राणत्वोक्तेः तद्व त्वं प्राणो अभव इति ।। २४ ।। 
तत्त्वप्रकाशिका- 


अत्र प्रेरकत्वसाम्येन भगवति वायौ च साधारणस्येशाननाम्नो विष्णौ समन्वयप्रतिपादनादस्ति शाखादिसङ्गतिः । 
्रुत्यादिसङ्गतिं विषयसंशयौ च सूचयति ।। विष्णुरेवेति ।। अथातो ब्रह्मजिज्ञासा इति जिज्ञास्यत्वं विष्णोरुक्तम्‌ । 
तजिज्ञास्यत्वमीशानस्य काठके प्रतीयते । अङ्ृष्टमात्रः पुरुषो मध्य आत्मनि तिष्ठति । ईशानो भूतभव्यस्येत्युक्त्वा 
उर्ध्वं प्राणम्‌ इत्यादौ विश्वेदेवा उपासते इति जिज्ञासोपासनयोरेक्यात्‌ । भ्रवणादिरूपविचारो हि जिज्ञासोच्यते । 
उपासना च सैव । यदाहुः । सोपासना च द्विविधा शाख्राभ्यासस्वरूपिणी । ध्यानरूपा परा चैव तदङ्गं धारणादिकम्‌ 

तत्तवप्रकाशिका 


इति । स च यदि विष्णोरन्यः स्यात्तदा जिज्ञास्यत्वं चान्यस्यैव प्रसते । इत्यवश्यं निर्णयः । स ईशानोऽत्र विषयः । 
किं विष्णुरवायुर्वेति सन्देहः । प्रागुक्तसाधारण्यमेव सन्देहबीजमिति भावः । ईशानशब्दस्य रर प्रसिद्धावपि तद्विषयसंदायः 
सर्बदेवोपास्यत्वलिङ्गभिया गर्भसरावेणैव निवृत्तः । य उन्नयति तमित्यन्वयः । सयुक्तिकं पूर्वपक्षयति ।। स चेति ।। स 
चेशानो वायुरेव भवेत्‌ । ईशानस्योध्व प्राणमु्यतीति वाक्ये प्राणव्यवस्थापकत्वमध्यमत्वसर्वदेवोपास्यत्वश्रवणात्‌ । 
न चैतष्धङ्गश्रवणेऽपि कुतोऽयं वायुरविष्णुः किं न स्यादिति । यथा सम्राडेवाधईइकृतान्विनियुङ् एतान्‌ ग्रामान्‌ अधितिष्ठस्वैतान्‌ 
ग्रामानधितिष्टस्व इत्येवमेवष प्राण इतरान्‌ प्राणान्‌ पृथक्‌ पृथगेव सनिधत्ते इति प्राणव्यवस्थापकत्वस्य वायुलिङ्गत्वश्रवणात्‌ 
। अथेममेव नाप्रे्योऽयं मध्यमः प्राणः इति मध्यमत्वस्य तद्र्मत्वोक्तेः । कुविदङ्गेति तस्य सर्वदेवोपास्यत्वप्रतीतेश्च । 
अतो वाय्वेकनिष्टलिङ्गश्रवणादीडानो वायुरेवेति हेतोस्तस्यैव जिज्ञास्यत्वम्‌ । न च वाच्यं नेदमनिष्टं वायोरपि 
जिज्ञास्यताभ्युपगमाद्रिष्णुजिज्ञास्यत्वस्यावाधादित । वायोस्सर्वदेवोपास्यत्वे तस्य मोक्षदातृत्वापातात्‌ । न दहि 
प्राप्तसमस्तैश्वर्याणां देवानां प्रयोजनान्तरमस्ति । तथा च किं विष्णुजिज्ञासानियमेनेति विष्णुरेव मोक्षार्थं जिज्ञास्य 
इत्यस्यानुपपत्तिरिति भावः । अयं मन्त्रार्थः । अङ्गेति सम्बोधनम्‌ । ये देवा वायोर्नमस्कारादिना ज्ञानादिगुणपूर्णा 
अज्ञानायवयविधुराश्च पुरा आसंस्ते कविद्रहस्यस्थाने सूर्येण साकं ज्ञानिने संसारबाधवद्धिः दारणं प्राप्ताय वायवे 
बुद्धिमावासयंस्तद्विषयमाकुर्वनिति । सिद्धान्तयत्सूत्रमवतार्यं व्याचष्टे ।। अत इति ।। विष्णुरेवेशानो भवेत्‌ । मध्ये 
वामनम्‌ इति वामनश्रुतेः । तस्याश्च विष्णौ महायोगरूटिसिद्धायास्तत्प्रमापकत्वात्‌ । अतो विष्मोरीरानत्वेन तस्यैव 
जिज्ञास्यत्वमिति भावः । अत्र प्रमितपदं श्रुतेर्निरवकाशत्वसूचनार्थम्‌ । ननु वायुलिङ्गतद्धावादीरानो वायुरेव किं न 
स्यादित्यत आह ।। न हीति ।। भवेत्सत्यामपि श्रुतौ लिङ्गन वायुत्वनिश्चयो यदि श्रुते्लिङ्गं बलवद्भवेन च तदस्तीत्यर्थः 
। अनेन शब्दादेव इत्येवकाराभिप्रायो वर्णितो भवति । कुतो न श्रतेर्िङ्गं बलवदित्यत आह ॥। श्रुतिरिति ।। नाममात्रेण 
निर्दशः श्रुतिः । असाधारणधर्मो लिङ्गम्‌ । निराकाड्क्षपदानि वाक्यम्‌ । एकप्रमेयप्रतिपादकानेकवाक्यानि प्रकरणम्‌ । 
अनेकप्रमेयप्रतिपादकमेकार्थ तात्पर्ययुक्तं स्थानम्‌ । समानोक्तिस्समाख्या । तत्र श्रुतेस्साक्षादर्थधीजनकत्वात्‌ सर्वतः 
प्राबल्यम्‌ । लिङ्गस्यानुमापकतयार्थबोधकत्वात्‌ तदानन्तर्यम्‌ । वाक्यस्यानेकार्थकथनद्रारार्थानुमापकत्वात्‌ ततोऽपि 
दौर्बल्यम्‌ । प्रकरणस्य बहर्थपरत्वेनार्थानुमितिहेतुत्वात्तदवमता । स्थानस्यातिबहर्थकथनेनाभिप्रायतोऽर्थानुमितिजनकस्य 
ततोऽपि दौर्बल्यम्‌ । समाख्यायाः स्थानान्तरगतायाः साइ्यमात्रेणार्थानुमापकत्वात्तोऽपि दौर्बल्यम्‌ । अत्रापि पूर्ववन्निरवकाशात्‌ 
स्वभावदुर्बलादपि स्वभावप्रबलसावकास्य दौर्बल्यमित्यादि द्रष्टव्यम्‌ । अत्र विरुद्रैतेषां समवाये 
सत्येवपूर्वपूर्वणोत्तरोत्तरबाध. .-गमार्थनिर्णयो भवतीत्यर्थः । न च यथास्थित एव क्रमः । आत्मा प्रकरणादित्यत्र 
समाख्यायाः प्रकरणेन बाधितत्वात्‌ । तदाह जैमिनिः श्रुतिलिङ्गवाक्यप्रकरणस्थानसमाख्यानां समवाये पारदौर्बल्यमर्थविकर्षात्‌ 
इति । भाष्यकारोऽपि । वाक्यं प्रकरणं स्थानं समाख्या च तथाविधा । इति । श्रुतिलिङ्गवाक्यानां साक्षाद्विप्रतिपनार्थनिष्ठत्वे 
्रुत्यादित्वेनैव ज्ञापकत्वम्‌ । उपक्रमोपसंहारयोः श्रुतत्वे तन्निश्वायकतया लिङ्गत्वमन्यत्र चेत्प्रकरणनिश्चायकत्वेन । 
उपक्रमोपसंहारावपि श्रुत्यादिना सत्याम्रथसिद्धौ तात्पर्यलिङ्गे । अन्यथा प्रकरणनिश्वायकौ । समाख्यापि साक्षाद्रिप्रतिपननिष्ठा 
समाख्यात्वेनैव लिङ्गम्‌ । अन्यथा प्रकरणनिश्चायकत्वेन भवति । लिङ्गवाक्ययोः साक्षादसाक्ात्त्वेन भेदः । गोत्रभिदं 
प्रवक्षणा अभिनत्पर्वतानां इत्यादिवदिति । नन्वस्तु श्रुतेः स्वभावप्राबल्यं तथापि बाहुल्येन लिङ्गानामपि प्राबल्यादनिर्णय 
एवेत्यत आह ।। तचेति ।। न बाहुल्येऽपि लिङ्गानां श्रुतिसाम्येनानिर्णयः । श्रुतेर्निरवकाशत्वात्‌। लिङ्गानां विष्णाववकारात्‌ 
। सावकादाशतादपि निरवकादौकस्य प्राबल्यादिति भावः । श्रुत्यन्तरेण प्राणनिष्टतया लिद्गोक्तेः । कथं तद्विष्णोरित्यत 
आह ।। तस्यैवेति ।। वायुत्वमत्रोपलक्ष्यते ।। २४ ।। 


सूत्रभाष्यम्‌- 
।। ॐ हयपेक्षया तु मनुष्याधिकारत्वात्‌ ॐ ।। २५ ॥। 


सर्वगतस्यापि तस्याङ्कष्टमात्रत्वं हृययवकाशापेक्यया युज्यते । इतयप्राणिनामङ्गृ्टाभावेऽपि मनुष्याधिकारत्वानन 
विरोधः ।। २५ ।। इति वामनाधिकरणम्‌ ।। ७ ॥ 

तत्त्वप्रकारिका- 


तथापि कथमीरानो विष्णुर्भवेत्‌ । अङ्गृ्टमात्रत्वोक्तेः । न च विष्णोरङगष्मात्रत्वं युक्तम्‌ । सर्वगतत्वात्‌ । न च 
वक्तव्यं व्योमवत्सर्वगतस्याप्यणुत्वं प्रत्यपादीति । अङ्गष्ठमात्रः इति तन्मात्रत्वोक्तरित्याशङ्कां परिहरत्सूप्रमुपन्यस्य 
तदक्षराणि व्याचष्टे ।। हृदीति ।। सर्वगतस्यापि विष्णोरङ्ष्ठमात्रत्वोक्तर्युक्ता । हदि वि्यमानावकाशस्याङ्गष्ठमात्रत्वेन 
तदपेक्षया भगवन्मूर्तिविरोषस्याभिव्यक्त्या तन्मात्रपरिमाणत्वादित्यर्थः । भिन्नेष्वपि स्थानैक्येनैक्योक्तिवद्‌ 
हदयाकारस्याङ्गषटमात्रत्वेन तत्सम्बन्धात्सर्वगतेऽपि हरावुपचारेणाङ्ग्टमात्रत्वोक्तिरिति वार्थः । तुशब्दः 
परिच्छिनतयाङ्कषठमात्रत्वनिवृत्त्यर्थमेवार्थः । तथापि नाद्गष्टमात्रत्वं विष्णोर्युक्तम्‌ । तथाहि । कि तत्तदङ्ृ्टमात्रत्वं वा । 
यत्किश्चिदङ्कष्टमात्रत्वं वा । नाद्यः । पश्चादीनामङ्कष्टाभावेन तदन्तर्गतविष्णोरङ्गष्टमात्रत्वायोगात्‌ । न द्वितीयः । 
तत्कथनवैयर्थ्यादसम्भवाच्ेत्याशङ्कां परिहरत्सूत्ररोषं व्याचष्टे ।। इतरेति ॥। युक्तं विष्णोरङ्गष्टमात्रत्वम्‌ । 
तत्तदङ्ष्ठमात्रत्वाभ्युपगमेन विकल्पानवकाशात्‌ । न च तत्पक्षोक्तविरोधः । मनुष्याणामेव वेदवियोपासनाधिकारित्वेन 
तान्प्रत्येतद्वियाप्रवृत््या पश्वादीनामङ्कष्टाभावेऽपि विष्णोरङ्ष्टमात्रत्वोक्तिसम्भवादिति भावः । तुशब्दोऽपिशब्दार्थः । 
तस्मादीशानो विष्णुरेवेति स एव जिज्ञास्य इति सिद्धम्‌ ।। २५ ।। अ.७ ॥ 


सूत्रभाष्यम्‌- 
मनुष्याणामेव वेदविदयाधिकार इत्युक्तम्‌ । तिर्यगाद्यपेक्षयैव मनुष्यत्वविरोषणमुक्त, न तु देवायपेक्षयेत्याह- 
।। ॐ तदुपर्यपि वादरायणस्सम्भवात्‌ ॐ ।। २६ ॥। 


तदुपरि मनुष्याणां सतां देवादित्वप्राघ्युपरि । सम्भवति हि तेषां विरशिष्टवुद्धयादिभावात्‌ । तिर्यगादीनां तदभावादभावः 
। तेषामपि यत्र विशिष्टवुद्धयादिभावस्तत्राविरोधः । निषेधाभावात्‌ । श्यन्ते हि जरितर्यादयः ।। २६ ॥। 


तत्त्वप्रकारिका- 


अत्र देवाना ब्रह्मवियाधिकारसमर्थनादस्ति शाखरादिसङ्गतिः । प्रासङ्गिकत्वानाध्यायादिसङ्गतिर्गवेषणीया । श्रुत्यादिसङ्गतिं 
विषयसंरायतद्वीजानि सूचयति ।। मनुष्याणामिति ।। मनुष्याधिकारत्वात्‌ इति मनुष्याणामेव वेदवियाधिकार इतुयक्तम्‌ 
। स च यदि न देवानां स्यात्तदा विश्वदेवा उपासते इत्यादिश्रत्यप्रामाणय प्रसज्येत इत्यवश्यं विचार्यः । स वेदविदाधईकारो 
विषयः । देवानामस्ति न वेति सन्देहः । मनुष्याणामेवेत्युक्तिर्विशवेदेवा उपासत इति श्रुतिश्च सन्देहबीजमिति भावः । 
न च श्रु्युक्तयोरसाम्यादसन्देहबीजत्वम्‌ । उक्तरप्यङ्गषठमात्रश्रुतिमूलत्वात्‌ । न देवानां बेदविद्याधिकार इति पूर्वः पक्षः 
। तथाहि । किं देवा अनादिनित्या उत वियादिना पदप्राप्निमुक्तिमन्तः । आये न वेदविद्याधिकारः । अथी समर्थो 
विद्रानधिक्रियत इति न्यायात्‌ । तेषां चार्थित्वाभावात्‌ । न ह्यनादितः प्राप्तपदानां मोक्षगून्यानां च विद्याभिः 
प्रयोजनमस्ति येनार्थिता स्यात्‌ । न द्वितीयः । अमराणां मुक्तत्यायङ्गीकारे कर्मादिविरोधापातात्‌ । अतो देवानां 
वेदविदयाधईकाराभावान्न तदुपास्यत्वलिङ्गं विष्णोस्सम्भवति । अथ सन्देहबीजं विधटयन्‌ सिद्वान्तयितुं सू्रमवतारयति 
।। तिर्यगादीति ।। मनुष्यपदं विशिष्टवुद्ध्यादिरहिततिर्यगादिव्यावृ्तयर्थं प्रयुक्तं न तु देवतादिव्यावृत््र्थमित्यभिप्रेत्य 
देवानामधिकारमाहाचार्यां बादरायण इत्यर्थः । सूत्र व्याचष्टे ।। तदिति ।। देवानामपि वेदवि्याधिकारो विद्यत एव । 
विरिष्टवुद्धयादेरधिकारोपयो गिनो देवेषु विद्यमानत्वेन तेषामधिकारसम्भवात्‌ । न चोक्तप्रकारेण 
देवानामर्थित्वाभावात्सामर्थ्यविद्त्तासत्त्वेऽप्यधिकाराभाव इति वाच्यम्‌ । विद्याकर्मभ्यां योग्यमनुष्याणां 
देवादित्वप्रकाप्यभ्युपगमेन वियाभिस्तेषां मोक्षसिद्वेरिति भगवान्‌ बादरायणो मन्यत इत्यर्थः । विप्रतिपत्तिसूचनाय 
बादरायणपदम्‌ । न देवा वेदविद्याधिकारिणोऽमनुष्यत्वात्तिर्यगादिवदित्यत आह ।। तिर्यगादीनामिति ।। न 
तिर्यगादीनाममनुष्यत्वप्रयुक्तोऽधिकाराभावोऽपि तु विरिष्टवुद्धयादिरादित्यनिबन्धन एव । तथा च विरिष्टवुद्ध्यादिरादित्यं 
व्यावर्तमानं पक्षात्स्वव्याप्यमधिकाराभावं च व्यावर्तयतीति भावः । विशिष्टवुद्धयादिमतामपि तिरश्चां न वेदविद्याधिकार 

तत्तवप्रकाशिका 


इति व्याप्तिविधुरोऽयमुपाधिरित्यत आह ।। तेषामिति ।। अविरोधोऽधिकाराङ्गीकारेऽपीति शेषः । कथं तिरश्ां 
बेदवियाधिकाराविरोध इति चेत्‌ । किं निषेधात्तिरश्चामधिकारायोगोऽदर्शनाद्वा । आं दूषयति ।। निषेधेति ।। अनेन 
निषेधराहित्ये सति विरिष्टवुद्धयादिमत्त्वमधिकारे प्रयोजकमिति सूचितं भवति । तेन गद्रादौ व्यभिचारपरिहारः । 
द्वितीयं निराह ।। श्यन्ते हीति ।। वेदाधिकारितयेति दोषः । अनेनैव स्वप्रयुक्तानुमानस्य मनुष्यत्वोपाध्रप्यपोटो भवति 
|| २६ ॥। 


सूत्रभाष्यम्‌- 
।। ॐ विरोधः कर्मणीति चेन्नानेकप्रतिपत्तेरदरशनात्‌ ॐ ।। २७ ।। 


मनुष्या एव देवादयो भवन्तीति तदुपरीत्युक्तम्‌ । तत्र यदि मनुष्याः सन्तो देवादयो भवन्ति तत्पूर्वं 
देवताभावादेवतोदष्टकर्मणि विरोध इति चेन । अनेकेषां देवतापदप्रापेर्द्शनात्‌ । ते ह नाकं महिमानस्सचन्ते यत्र पूवं 
साध्यास्सन्ति देवाः (तै.आ. ३-१२) इति ।। २७ ॥। 


तत्त्वप्रकारिका- 


देवानां वेदविद्याधिकारमाक्षिप्य समादधत्सूत्रं पटित्वाक्षेपांशं तावन्याचष्टे ।। विरोध इति ।। यदुक्तं देवानां 
बे दवियाधिकारसिद्धयथं सादिविनाशित्वम्‌ । तदयुक्तम्‌ । तथात्वे तेभ्यः पूर्वं देबताभावेन 
पूर्वकल्पप्रयुक्तकर्मण्युदेश्याभावद्वियर्ध्याख्यविरोधापत्तेः । अतः कर्मविरोधपरिहाराय देवानामनादिनित्यत्वमेवाभ्युपेयम्‌ 
। तथा चार्थित्वाभावेनाधिकार एवेत्यर्थः । परिहारांशं व्याचष्टे ।। नेति ।। भवेदयं विरोधो यदि पूर्वं देवताभावः । न 
चासावस्ति । एतदेवानां पूर्वमभावेऽपि देवान्तरसद्भावात्‌ । न च तत्र प्रमाणाभावः । अनेकेषां योग्यमनुष्याणां पूर्व पूवं 
देवतापदप्राप्तेः श्रुत्युक्तत्वादित्यर्थः । देवा देवत्ययोग्या मनुष्याः यज्ञेन ज्ञानकर्मात्मकेन यज्ञं भगवन्तमयजन्त । ततस्ते 
ज्ञानपूर्वकर्मणा स्वपदं प्राप्य मुख्यलोकधारका आसन्‌ । ते पुनर्महात्मानो देवाः स्वाधिकारावसाने पूर्णसुखात्मकं मोक्ष 
प्रापुवन्‌ । यत्र मोक्षे पूर्वकल्पे मुक्तास्साध्या देवास्सन्तीति मन्त्रार्थः ।। २७ ॥। 


सूत्रभाष्यम्‌- 
।। ॐ ाब्द इति चेन्नातः प्रभवात्परत्यक्षानुमानाभ्याम्‌ ॐ ।। २८ ॥ 


वाचा विरूप नित्यये (क्र.सं. ८-६४-६) त्यादि श्रुतेराप्यनिश्वयानित्यत्वापेक्षत्वाच्च मूलप्रमाणस्य, 
स्वतःप्रामाण्यप्रसिद्धेश्च नित्यत्वादेश्च तदुदितानां देवानामनित्यत्वात्‌ पुनरन्यभावनियमाभावाच्च शब्दे विरोध इति चेन 
सूर्याचन्द्रमसौ धाता यथापूर्वमकल्पयत्‌ (म.ना.उ. ५-७) 


यथैव नियमः काले सुरादिनियमस्तथा । 
तस्मान्नानीडं कापि विश्वमेतद्धविष्यति ॥ 


इत्यादेरत एव शब्दाततेषा प्रभवनियमात्‌, महतां प्रत्यक्षात्‌ । यथेदानीं तथोपर्यपि देवा भविष्यन्तीतीतरेषामनुमानाच्च 
| २८ ॥। 


तत्त्वप्रकारिका- 


पुनरुक्तमाक्षिप्य समादधत्सूत्रं पठित्वक्षेपांदां विवृणोति ।। शब्द इति ।। अत्रापि विरोधपदाकर्षणम्‌ । 
यदेवानामधिकारसिद्धवर्थमायन्तवत्त्वमुक्तम्‌ । न तयुक्तम्‌ । देवानामायन्तवत्त्वे वेदाप्रामाण्याख्यविरोधापातात्‌ । 
वेदस्य नित्यत्वादनित्यदेवानां तद्राच्यत्वात्‌ । वाच्यहीनाया वाचः प्रामाण्यासम्भवात्‌ । यावता तदेव वाक्यस्याप्रामाण्यम्‌ 
। वेदस्य नित्यत्वमेव कुत इति चेत्‌ । वाचा विरूप नित्यया इत्यादिश्रुतेः । न च वाच्यमनित्य एव वेदो नित्य 
इत्युपचारमात्रमिति । वेदानित्यत्वे प्रामाण्याभावापत्तेः । आप्तिमूकत्वेन प्रामाण्यमिति चेन्न । कर्तृसार्वज्ञादौ 

मानाभावेनाप्यनिश्रयात्‌ । विवादपदंकस्यचित्प्रत्यक्षं प्रमेयत्वादिति सर्वज्ञे मानमिति चेन्न । प्रमेयत्वेन 
विप्रतिपनधर्मान्तरसाधनापातात्‌ । किंचेदं प्रमेयत्वं न तावत्सामान्यं केवलान्वयिधर्मत्वात्‌ । उपाधित्वेऽपि 
कचिदन्तर्भावस्यापेक्षितत्वात्‌ । न तावदुद्रव्यम्‌ । निर्गुणत्वादस्वतन्त्रत्वाच । नापि गुणकर्मणी । गुणादावपि वृत्तेः । 
न च समवायः । असम्बन्धत्वात्‌ । न च विरेषोऽनित्येऽपि वृत्तेः । न चाभावोऽप्रतियोगिसापेक्षत्वात्‌ । प्रमेयस्य भाव 
एव प्रमेयत्वं न तु ततोऽतिरिक्तमिति चेत्‌ । सत्यम्‌ । भावभवित्रोरभदे पुनरुक्तानतिवृत्तेः । भावस्य भवितुः पृथगभावे 
तच्छब्दयोः पर्यायतापातात्‌ । एवं परत्वापरत्वादिगुणानां च दत्तजलाञ्जलिता स्यात्‌ । प्रमातद्विषयतत्सम्बन्धेष्वन्तर्भावोऽस्तीति 
चेन्न । प्रमाप्रमेययोः सम्बन्धस्यैव दुर्निरूपत्वात्‌ । न द्यात्मगुणस्यान्येन समवायः संयोगो वा सम्भवति । विषयविषयिभाव 
इति चेन्न । तस्याप्यन्तर्भाव्यत्वात्‌ । अन्तर्भावस्य चोक्तदोषलद्घनाजङ्कलत्वात्‌ । एषैव दिगन्यसमये धर्मान्तरेऽपीति । 
प्रमेयत्वानिर्वचनानन तेन सार्वज्ञसिद्धिः । विप्रतिपन्नं सकर्तृकं कार्यत्वात्‌ घटवदित्यनुमानेन जगत्कर्तरि सिद्धे तस्य 
सार्वज्ञादिसिद्धिरिति चेन्न । ारीरजन्यत्वोपाधेः । शरीर्यजन्यत्वेन सत्प्रतिपक्षत्वाच । रारीरिविरोषणं व्यर्थमिति चेन्न 
। उपाधौ पक्षव्यावृत्यर्थत्वात्‌ । प्रतिपक्षेऽसिद्धिपरिहारार्थत्वात्‌ । पक्षव्यावृत्यर्थविसेषणवतोऽप्युपाधित्वे पक्षेतरत्वस्याप्यापायते 
तदिति चेत्का नो हानिः । पर्वतेतरत्वादीनामपि व्याप्तिरस्ति चेत्‌ अनुमानोपजीव्येन बाधादव्याप्तौ स्वयं दुष्टत्वात्‌ । 
न चासिद्धिपरिहारार्थं विरोषणासम्भव इति राज्ञामाज्ञास्ति । तथात्वे व्यभिचारनिवृत््यर्थमपि न प्रयोक्तव्यम्‌ । 
व्याप्निवत्पक्षधर्मताया आवश्यकत्वात्‌ । सकर्तृकत्वे कार्यत्वमेव प्रयोजकम्‌ । शरीरमपि तत्र सनिहतमित्युत्तरत्र 
निरसिष्यते । अस्तु वा सकर्तृकत्वम्‌ । कथं सार्वज्ञसिद्धिः । बहुकर्तृत्वेनाप्युपपत्तेः । लाधवादेकाङ्गीकार इति चेन्न । 
बहद्गीकारस्य लोकानुकूल्येनागौरवात्‌ । अतो न सार्वज्ञसिद्धिः । अविप्रलम्भादि चातिदुरबगमम्‌ ।अस्तु वा 
आप्िनिश्वयस्तन्मूलत्वं कुतो वेदस्य । वेदः सार्वज्ञादिमता प्रणीतो वेदत्वादिति व्यतिरेक्यनुमानादिति चेन वेदत्वस्य 
पामरप्रणीतत्वादौ साम्यात्‌ । असाधारण्यस्यापि साम्यात्‌ । वेद आप्तप्रणीतः प्रमाणवाक्यत्वादिति चेन्न । वेदनित्यत्वे 
प्रामाण्यविवादात्‌ । तस्मायज्ञात्‌ इति सर्वज्ञेरप्रणीतत्वं श्रूयत इति चेन्न । उक्तदोषात्‌ । ऋग्वेद एवाग्नेरजायत 
इत्यसर्वज्ञप्रणीतत्वोक्तेश्च । सम्प्रदायप्रवर्तकतया तद्राक्यमुपचरितमिति चेन्न । कारणाभावात्‌ । ईश्वरविरचितत्ववाक्यादिति 
चेन । तद्वाक्यादस्य सम्प्रदायप्रवर्तकत्वायर्थो पपत्तेः । तेषामसार्वज्ञादेतदिति चेन । चक्रकापातात्‌ । 
तस्मादापितन्मूलत्वानिश्वयाद्रेदानित्यत्वे तत्प्रामाण्याभावापत्तेन नित्यत्वश्रुतेरुपचरितार्थत्वं वाच्यम्‌ । किं च वेदस्याप्तप्रणीतत्वे 
मूटप्रमाणेन भाव्यम्‌ । पौरुषेयस्य मूलप्रमाणसापेक्षतानियमात्‌ । न च तत्प्रत्यक्षम्‌ ।अष्टादौ तदप्रवेशात्‌ । न च 
कस्यचित्प्रत्यक्षं ताम्‌ । अत्र प्रमाणावावात्‌ । नाप्यनुमानम्‌ । तस्य प्रतिपक्षादिदृष्टत्वात्‌ । कथंचित्तेनाष्टसम्भावनेऽपि 
तद्विरोषासिद्धेः । न हि लशयुनुगञ्जनायदनस्य पापहेतुत्वं यज्ञादेः पुण्यसाधनत्वं चानुमानेन शक्यसाधनम्‌ । अतो 
वाक्यमेवेति वक्तव्यम्‌ । तदपि न तावत्पौरुषेयम्‌ । मूलान्तरान्वेषणेनानवस्थानात्‌ । अतस्तनित्यमेवापक्षितम्‌ । तथा 
च किमनया कल्पनया श्रुतिसिद्धं वेदनित्यत्वमेवाङ्गीक्रियताम्‌ । ननु वेदस्य नित्यत्वेऽपि न प्रामाण्यम्‌ । आपतोक्तत्वाभावादिति 
। मैवम्‌ । प्रामाण्यस्य स्वतस्त्वेन गुणानपेक्षणात्‌ । प्रामाण्यं नाम यथार्थज्ञानकरणत्वम्‌ । न च याथार्थ्यं 
ज्ञानकारणातिरिक्तकारणमपेक्षते । याथार्थ्य ज्ञानकारणातिरिक्तकारणनिरपेक्षं अयथार्थतारिक्तत्वे सति ज्ञानधर्मत्वात्‌ । 
ज्ञानत्ववत्‌ । याथाथ्यं न गुणोत्पनं ज्ञानधर्मत्वादप्रामाण्यवदित्यायनुमानात्‌ । न च ज्ञानधर्मत्वेनायथार्थत्वस्यापि 
स्वतस्त्वं वाच्यम्‌ । दोषाभावे तदभावनियमात्‌ । प्रमा ज्ञानसामग्रीव्यतिरिक्तकारणजन्या कार्यत्वादिति चेन्न । प्रमाया 
ज्ञानकारणातिरिक्तकारणजन्यत्वं नाम प्रमात्वस्यैवंविधत्वेन वा ज्ञानस्य वा तत्सम्बन्धस्य वा । नायः । अजन्यत्वात्‌ 
। न द्वितीयः । व्याहतेः । न तृतीयः । तस्य समवायत्वेनाजन्यत्वादेव । प्रमात्वयुक्तज्ञानस्यैवंविधत्वं साध्यत इति चेन 
। ताशज्ञानस्यापि ज्ञानकारणातिरिक्तकारणजन्यत्वसाधने व्याघातानिस्तारात्‌ । ज्ञानकारणतदतिरिक्तजन्यत्वं साध्यत 
इति चेन । ईशप्रमायां बाधात्‌ । ज्ञानकारणमात्रजन्यत्वाभावः साध्यत इति चेन । ज्ञानेऽपि कार्यत्वेन तत्साधनसौलभ्यात्‌ 
। विरशिष्टाभावविकल्पेन व्याघातस्य समीकरणात्‌ । प्रमा गुणजन्या तदन्वव्यतिरेकित्वादित्येतदपि प्रतिज्ञानिरासेन 
निरस्तम्‌ । किं चेदं गुणान्वयव्यतिरेकित्वमन्यत्रानुपक्षीणत्वात्‌ । न चोभयकारणत्वे कल्पकमस्ति । न चैवमप्रमाया 

तत्तवप्रकाशिका 


अपि स्वतस्त्वम्‌ । तव दोषान्वव्यतिरेकनियमेन दोषाणामुभयकारणत्वकल्पनोपपत्तेः । न चैतत्समं प्रकृतेऽपि । 
याच्छिकायायथार्थवाक्यजनितप्रमायां व्यभिचाराते । गुणानां दोषनिरसनव्यापारत्वे दोषाभावोऽपि कारणतयापन 
इति चेन्न । प्रदीपावरणनिवृत्त्यादीनामपि प्रकाङानादिकारणत्वापत्तेः । दोषाभावस्य कारणत्वे च नास्माकमनिष्टमे । 
तावता वेदापौरुषेयताऽव्याघातात्‌ । न चाजन्यत्वमुपाधिः । घटादौ व्यभिचारात्‌ । अजन्यप्रमात्वमुपाधिरिति चेन्न । 
व्याप्यभावात्‌ । अतः प्रमाया ज्ञानकारणातिरिक्तकारणनिरपेक्षत्वेन वेदस्य कर्तृगुणनिरपेक्षस्यापि प्रामाण्यसिद्धरयुक्तमेव 
तनित्यत्वम्‌ । तस्यैवं नित्यत्वात्तद्राच्यदेवानां चानित्यत्वेऽप्रामाण्यमेव स्यात्‌ । न च तयुक्तम्‌ । अतस्तत्सिद्धयर्थ 
देवानां नित्यत्वमेवाभ्युपेयम्‌ । तथाच न तेषां वेदविद्याधिकारः । नच वाच्यं कर्मविरोधाभाववदयमपि विरोधः 
परिहर्तव्य इति । अतीतदेवताप्रवाहे प्रमाणसद्धावेनातीतकाटीनविरो धस्यैव परिहतुं शक्यत्वात्‌ । 
उत्तरकालेऽन्यदेवताभावनियमे प्रमाणाभावेन विरोधस्य कर्मण्यपि लाभात्‌ । नच भारतादिवदतीतविषयतया वेदस्य 
प्रामाण्योपपत्तिः तस्य देवताह्यानादिरूपस्य वर्तमानविषयतयावश्यंभावात्‌ । अतो देवानां नानित्यत्वं युक्तमिति न तेषां 
वेदाधिकारः इति भावः । परिहारांदां व्याख्याति ।। नेति ।। यदुदितं वेदो नित्य इति तत्सत्यमेव । तथापिन 
तस्याप्रामाण्यं तद्राच्यानां देवतानां स्वरूपानित्यत्वाभावेऽपि प्रवाहरूपेण नित्यत्वात्‌ । न च तत्र प्रमाणाभावः । 
“सूर्याचन्द्रमसौ ' इति श्रुतेरेव । नचेयं श्रुतिरतीतविषयैव देवप्रभवनियमं न प्रमापयतीति वाच्यम्‌ । प्रतिकल्पमपि श्रुत्या 
यथा विष्णुः पूर्वकल्पे सूर्याचन्द्रमसावकल्पयत्‌ तथाऽस्मिन्कल्येऽपीति कथने देवानां सर्वकल्पेषु सद्धावसि द्वेः । यथैवेति 
स्पष्टस्मृत्या च देवानां सर्वकल्पेषु प्रभवसिद्धेः । नच वाच्यं श्रुतावुपचारेणाप्युक्तिः सम्भवतीति न देवप्रभवनियम इति 
। अतीतानागतविदां महतां श्रुतिसंवादिनो देवप्रभवनियमग्राहकप्रत्यक्षस्य सत्त्वात्‌ । नच परप्रत्यक्षस्याप्रत्यक्षत्वात्तदनिश्वयः 
। यथरतष्वृतुलिङ्गानि नानारूपाणि पर्यये । इयन्ते तानि तान्येव तथा भावा युगादिषु" इति तद्भचनानिश्चयोपपत्तेः । 
नचायोगिनां श्रुतिप्रत्यक्षयोरविश्वासेनोक्तानिश्चयः । उपरितनकालो देववान्‌ कालत्वात्‌ सम्प्रतिपकालवदिति 
भ्रुतिसंवायनुमानेन तेषां देवप्रभवनियमसिद्धेरिति भावः । नच वाच्यं प्र्यकाले कालत्वहेतोर्व्यभिचारोऽप्रलयकालत्वहेतोः 
परं प्रति व्यर्थविरोषणत्वमिति । प्रलयस्य प्रमाणसिद्धत्वात्‌ ।। २८ ॥। 


सूत्रभाष्यम्‌- 

।। ॐ अत एव च नित्यत्वम्‌ ॐ ।। २९ ।॥। 

अत एव शब्दस्य नित्यत्वादेव च देवप्रवाहनित्यत्वं युक्तम्‌ ।। २९ ॥। 
तत्वप्रकारिका- 


युक्तयन्तरेण देवप्रवाहनित्यतां साधयत्सूत्रं पठित्वा व्याचष्टे ।। अत एवेति ।। न देवप्रवाहनित्यत्वसिद्धयर्थ 
युक्तयन्तरं गवेषणीयं किन्तु यत्परेण प्रतिपादितं वेदस्य नित्यत्वं तदन्यथानुपपत्त्यैव तत्सिद्धयति । नहि वाच्यानित्यत्वे 
वाचो नित्यत्वमुपपद्यत इति भावः । नचाप्रामाण्येनोपपत्तिः । तदभावादेव । नापि भारतादिवदतीतविषयत्वेन । 
अनुपपत्तेरक्तत्वात्‌ । नच तद्वाच्यदेवतास्वरूपस्यैव नित्यत्वेनान्यथोपपत्तिः । सूर्याचन्द्रमसौ" इत्यायुत्पत्तिश्रुतेः 
प्रलयश्रुतिवाहुल्याच्च । नच प्रलयश्रुतीनामयथार्थत्वम्‌ । बाधकाभावात्‌ । जातिसङ्कतायनुपपत्तेरिति चेन । 
ईश्वरविरचितत्वेनोपपत्तेः । ब्राह्मणादेव ब्राह्मण इति नियमस्य कचिदन्यथात्वेनोपपत्तेरवृभिकताण्डुटीयकादिवदिति ।। 
२९ ॥ 


सूत्रभाष्यम्‌- 
।। ॐ समाननामरूपत्वाचावृत्तावप्यविरोधो दर्शनात्स्मृतेश्च ॐ ।। ३० ॥ 
अतीतानागतानां देवानां समाननामरूपत्वात्प्राप्तपदानां मुक्तत्याऽवत्तावप्यविरोध- । यथापूर्वमिति दर्शनात्‌। 


अनादिनिधना नित्या वागुत्सृष्टा स्वयम्भुवा । 

ऋषीणां नामधेयानि याश्च वेदेषु टयः । 
वेदशब्देभ्य एवादौ निर्ममे स महेश्वरः ।। इति स्मृतेश्च ।। ३० ॥। 
तत्वप्रकारिका- 


न देवाना प्रवाहनित्यत्वेनापि वेदप्रामाण्योपपत्तिः । तथाहि । किं पूर्वकल्पे मुक्ता एव देवा उत्तरकल्पे पुनरावर्तन्ते 
तदन्ये एव वा । नायः । मूक्तेरपुनरावृत्तित्वात्‌ । अतस्तदन्य एवेति वाच्यम्‌ । तथाच तेषां नानाविधनामरूपवतां 
वाचकवेदस्य कथं नाप्रामाण्यम्‌ । तस्य प्रतिकल्पं पाटभेदाभावात्‌ । तद्भावे नित्यत्वव्याघातादित्याशङ्कां परिहरत्सूत्रमुपन्यस्य 
व्याचष्टे ।। समानेति ।। सम्भवत्येव देवप्रवाहनित्यत्वेन वेदप्रामाण्यम्‌ । प्राचीनानां प्राप्मुक्तित्वेन पुनः स्वपदेष्ववृत्तावपि 
तदन्येषां प्राचीनसमाननामरूपत्वात्‌ तत्प्रतिपादकैकविधस्यापि वेदस्याप्रामाण्याप्राप्तः । नच सर्वदेवानां समाननामरूपत्वे 
प्रमाणाभावः । "यथापूर्वम्‌" इति श्रुतेः । एतच्छरुतेस्तत्स्वरूपकल्पनानियमपरत्वमपि सम्भवतीति नानया तन्निश्चय इति 
चेत्‌ स्मृतिसंवादेन निश्चयोपपत्तेरिति भावः । ननु कथं देवप्रवाहनित्यत्वे समाननामरूपत्वे वा नित्यवेदप्रामाण्योपपत्तिः 
। तद्वाचित्वेनेति चेन्न । तस्यैवासम्भवात्‌ । नद्येतावत्कालमयं देवो मयोक्तोऽतः परमेनं वक्ष्यामीत्यपौरुषेयस्य विमृश्य 
वृत्तिः सम्भवतीत्याशङ्काऽपि स्मृत्यैव परिहृता । स्वयम्भुवा स्वतन्त्रेण विष्णुना या वेदवागुच्चारिता तद्वेदगतराब्देभ्यो 
ब्रह्मादिविवुधानां नामानि निर्ममे । तान्‌ शब्दांस्तेषु सङतितवान्‌ । याश्च तेषां वेदेषूक्ताः स्यन्त इति टयो रूपाणि तानि 
च तथैव निर्ममे । इति सर्वदेवानां समाननामरूपत्वस्यापौरुषेयवेदस्यापि स्वतन्त्रेण भगवता प्रतिकल्पं देवेषु सड्कतितत्वस्य 
चोक्तेः । नच प्रलये वेदाप्रामाण्यं दाङ््यम्‌ । तदाऽतीतविषयत्वस्य भगवन्मात्रविषयत्वस्य चोपपत्तेः ।। ३० ।। 

सूत्रभाष्यम्‌- 

।। ॐ मध्वादिष्वसम्भवादनधिकारं जैमिनिः ॐ ।। ३१ ॥। 

“वसूनामेवैको भूत्वे' त्यादिना प्राप्यफठत्वात्प्राप्तपदानां देवानां मध्वादिविद्यास्वनधिकारं जैमिनिर्मन्यते ।। ३१ । 

तत्वप्रकाशिका- 

अतो देवानामायन्तवत्वेऽपि विरोधाभावायुक्तस्तेषां वेदवियाधिकार इति स्थिते पुनस्तमाक्षिपत्सूत्रमुपन्यस्य व्याचष्ट 
।। मध्वादिष्विति ।। वेदविद्या द्विविधाः । मुक्तिफलार्थास्तदितरफलार्थां इति। मोक्षेतरफलार्थाश्च द्विविधाः । 
ब्रह्मकर्मविदयाभेदात्‌ । यथा मधुविदा । यथा चागिष्टोमविया । तत्र न तावन्मोक्षेतरफलार्थद्रिविधविदास्वधिकारो 
देवानां युज्यते । तत्रार्थित्वाभावात्‌ । “स य एतदेवममृतं वेद वसूनामेवैको भूत्वाधरिनैव मुखेनैतदेवामृतं ष्वा तृप्यति 

। देवो भूत्वा देवानप्येति । स ऊर्जमुपगच्छति' इत्यादिनामध्वादिविदासु वस्वादिपदानामुपासनाप्राप्यफलत्वश्रवणात्‌ 
। देवानां च प्राप्ततत्पदत्वात्‌ । नहि प्राप्तेऽर्थिता सम्भवति । एवं कर्मविदयास्वपि वस्वादिपदानां फलत्वोक्तेर्नार्थिता 
सम्भवति । नच द्वितीयायमूृतवियादिषु वस्वादीनामप्यधिकारः सम्भवतीति वाच्यम्‌ । तास्वपि रुद्रादिपदस्य फलत्वेन 
श्रवणात्‌ । तत्र चायोग्यतयार्थिताऽयोगात्‌ । एवं कर्मवियास्वपि रुद्रादिपदफलाभिधात्रीषु वस्वादीनामधिकारयोगः । 
नचास्त्वेवं स्वस्वेतरपदफलाभिधात्रीषु ब्रह्मकर्मविद्यास्वनधिकारस्तथापि मोक्षेतरसामान्यफलाभिधायकवियासु स्यादिति 
वाच्यम्‌ । सामान्यफलानां च ्रकाशवानस्मि्टोके भवति" इत्यादीनां तत्फलेऽन्तर्भावात्‌ । “न ह वा एवंविदि 
किचनाननं भवति" इत्यादीनां सर्वायोम्यत्वात्‌ योग्यैश्च रुद्रादिभिः प्राप्तत्वा । अतो मोक्षेतरफलार्थं वियाविचारे 
देवानामर्थित्वाभावात्‌ न तास्वधिकारः । किं चैवमाप्ततमो जैमिनिराचार्यो मन्यत इत्यर्थः ।। ३९१ ।। 

सूत्रभाष्यम्‌- 

।। ॐ ज्योतिषि भावाच्च ॐ ।। ३२ ।। 
ज्योतिषि सर्वज्ञत्वे भावाच्च । आदित्यप्रकाशोऽन्तर्भाववत्तज्ज्ञाने सर्ववस्तूनामन्तर्भावात्‌ । नित्यसिद्धत्वाच वियानाम्‌ 

तत्त्वप्रकारिका 
।। ३२ ॥। 
तत्वप्रकाशिका- 


मास्तु मोक्षेतरफलार्थविद्यास्वधिकारो देवानाम्‌ । “सत्यं ज्ञानमनन्तं ब्रह्म" इत्यादिमोक्षार्थवियासु भविष्यति 
अर्थित्वसम्भवादित्याङङ्कां परिहरत्सू्रमुपन्यस्य व्याचष्टे ।। ज्योतिषीति ।। भावाद्वस्तूनामिति देषः । कथं वस्तूनां 
ज्ञानेऽन्तर्भाव इत्यतः स्वपदे वर्णयति ।। आदित्येति।। अभिप्रायं वक्ति ।। नित्येति।। न मोक्षार्थविदयास्वपि देवानामधिकारः 
सम्भवति । तदुक्तोपासनेऽर्थिताभावात्‌ । विधा हि अर्थिता विद्याविचारे भवति ज्ञानाय फलाय चेति ।। तत्र देवानां 
मोक्षार्थित्वेऽपि नतत्साधने वियासाध्य ज्ञानेऽर्थिताऽस्ति । तेषां सार्वज्ञेन सर्ववियोक्तज्ञानित्वात्‌ । नहि स्वर्गार्थिनोऽपि 
कृतयज्ञस्य पुनर्यज्ञवियाविचारेऽर्थिताऽस्तीति भावः । अनेन प्राचीनपक्षे दोषान्तरं चोक्तं भवति ।। ३२ ॥ 


सूत्रभाष्यम्‌- 

।। ॐ भावं तु बादरायणोऽस्ति हि ॐ ।। ३३ ॥ 

फलविरोषभावात्प्राप्तपदानामपि देवानां मध्वादिष्वप्यधिकारं बादरायणो मन्यते । अस्ति हि प्रकाशविदोषः । 
“यावत्सेवा परे तत्वे तावत्सुखविशोषता । 

सम्भवाच प्रकाशस्य परमेकमृते हरिम्‌ ।। 

तेषां सामर्थ्ययोगाच् देवानामप्युपासनम्‌ । 

सर्वं विधीयते नित्यं सर्वयज्ञादिकर्म चे'ति स्कान्दे ॥। 

उक्तफलानधिकारमात्रं जैमिनिमतम्‌ । अतो न तन्मतविरोधः । 

सर्वज्ञस्यैव कृष्णस्य त्वेकदेदाविचिन्तितम्‌ । 

स्वीकृत्य मुनयो ब्रूयुस्तन्मतं न विरुद्धयत ।। इति च ब्राह्मे ।। ३३ ॥ 

।। इति देवताधिकरणम्‌ ।। 

तत्वप्रकाशिका- 

एवं देवैमोक्षेतरयोग्यफलानां प्राप्तत्वादयोग्यानां प्राप्ुमशक्यत्वात्‌ मोक्षस्याप्यर्थतो ठन्धत्वादर्थित्वाभावेन तेषां 
कास्वपि विदयास्वधिकाराभावे जैमिनिमतावलम्बिना समर्थिते पुनस्तं समर्थयत्सूत्रं पटित्वा व्याचष्टे ।। भावमिति ।। 
बादरायणस्तु भगवान्‌ देवानामरोषविदास्वधिकारभावं मन्यते । मोक्षतदितरफलानां योग्यानां प्राप्तत्वेऽयोग्यानां 
प्राप्रुमशक्यत्वेऽपि विदोक्तोपासनाकर्मकरणाभ्यां योग्यस्य ज्ञानमात्रेणासाध्यस्य मोक्षफलेऽतिशयस्य सिद्धयाऽर्थित्वसम्भवात्‌ 
। नच विद्यानां नित्यसिद्धत्वात्तद्विचारेऽर्थत्वाभावः । भगवदितरेषां निरुपचरितसार्वज्ञाभावाद्वियाविचारेण 
ज्ञानविशेषसम्भवादित्यर्थः । ननु तत्तद्वियोक्तानुष्टानेन तत्रोक्तादन्यदपि फलं प्रकाशविरोषश्च भवतीत्येतत्कुतः इत्याशङ्कां 
परिहतु उक्तां स्मृतिं दरयति ।। साबदिति ।। नन्वस्त्येबमुक्तयुक्तिपराभवस्लथापि 
देवानामधिकाराभ्युपगतावाप्ततमजैमिनिमतविरोध इत्यत आह ।। उक्तेति ।। न देवाधिकाराभ्युपगमे जैमिनिमतविरोधः 
। तत्तद्विासूक्तफलार्थं प्रागाप्तज्ञानार्थं च जैमिनिना देवाधिकारस्य निरस्तत्वात्‌ सूत्रकारेण च त्दुक्तमङ्गीकृत्य प्रयोजनान्तराय 
तस्य समर्थितत्वादित्यर्थः । किमनयोर्मतयोर्विषयवैलक्षण्यकल्पनेन विरोध एव किं न स्यादित्यत आह ।। सर्वज्ञस्येति।। 
अतो देवानां सर्ववियाधिकारित्वात्‌ तदुपास्यत्वं हरर्यक्तमिति सिद्धम्‌ ।। ३३ । अ.८ ॥ 

सूत्रभाष्यम्‌- 


मनुष्याधिकारत्वादित्युक्तेऽविरेषाच्छू्स्यापि*अह हारेत्वा शद्रे ति पौत्रायणोक्तेरधिकार इत्यत आह- 

।। ॐ शुग्सय तदनादरश्रवणात्तदाद्रवणात्सूच्यते हि ॐ।। ३४ ॥। 


नासौ पौत्रायणद्शू्रः, शुचाऽद्रवणमेव सद्रत्वम्‌ । नकम्बर एनमेतत्सन्तम्‌'इत्यनादरश्रवणात्‌ । सह सञ्जिहान एव 
्षत्तारमुवाच इति सूच्यते हि ।। ३४ ॥ 


तत्वप्रकारिका- 


अत्र त्रिवर्णतरस्य वेदोक्तत्रह्मविद्याधिकारनिरासादस्ति शाखरादिसङ्गतिः । प्रासंगिकत्वा्नाध्यायादिसङ्गतिरन्वेष्टव्या 
। श्रुत्यादिसङ्गतिं विषयादिकं च सूचयति ।। मनुष्येति ।। वेदवियासु मनुष्याणामधिकृतत्वात्तेषां चाङ्गषटसद्धावायुक्त 
तान्प्रति विष्णोरदगुषठमात्रत्वाभिधानमित्युक्तम्‌ । स च वेदवियाधिकारो यदि शद्रादीनां स्यात्तदा श्रुत्यादिविरोधादसौ 
निषेध्य एव । नचोक्ते विरोधाभावादसङ्गतिः । स्वन्यायेन श्रुत्यादिविरोधप्रापतेः । स एव युक्ते विरोधो नाम यदुक्तं 
प्रमाणवाधितं स्यात्‌ । स वेदवि्याधिकारो विषयः । शूद्रस्यास्ति नवेति सन्देहः । मनुष्यत्वमदर्शनं चसन्देहबीजम्‌ । 
अस्ति शूद्रस्यापि वेदवियाधिकार इति पूर्वः पक्षः । मनुष्याधिकारत्वादिति मनुष्याणामधिकारस्योक्तत्वात्‌ । मनुष्यत्वे 
च शूद्रस्य द्विजातिभ्यो विरोषाभावात्‌ । न मनुष्यत्वं बेदविद्याधिकारोपयोगि किन्तु विदिष्टवुद्धयादिमत्त्वमेवेति चेत्‌ 
तथापि सूद्राधिकारसिद्धिः । विशिष्टवद्धयादिम्तवेऽपि शूद्रस्यान्येभ्योऽविरषात्‌ । नच वाच्यं शूद्रस्य वेदविचारादर्शनादनधिकार 
इति । छन्दोगोपनिषदि पौत्रायणस्य वैदिकसंवर्गवियाध्ययनदर्शनात्‌ । तस्य शूद्रत्वमेव कुत इति चेन । (तमुह परः 
प्रत्युवाचाह हारेत्वा शूद्र तवैव सह गोभिरस्तु' इति पौत्रायणं प्रति रेकोक्तेरेव । नचाधिकाराभावेऽपि पौत्रायणो वियां 
विचारयमामासेति किं न स्यादिति वाच्यम्‌ । अनधिकारिणं प्रति मुनेरुपदेशासम्भवात्‌ । नहि तस्यापरोक्षज्ञानिनो 
गवायादायाऽप्यन्याय्या प्रवृत्तिः सम्भाविता । अतो युक्ततया लिङ्गदर्शनेन च शूद्रस्य वेदाधिकारसिद्धिरिति भावः । उक्ते 
इति सप्तमी पश्चम्यर्थे । अधिकारोपयोगितयोक्ते मनुष्यत्वेऽविरोषादिति वा । अहेति सम्बोधनम्‌ । हारी रथश्च गोभिः 
सह तवैवास्त्वित्यर्थः । हारेत्वेति सेदुराज्येत्यादिवद्विसर्गलोपेन भवति । हारेत्वा नाविति वा । तथात्वे पृथगन्वयः । 
सिद्धान्तयत्सूत्रमवतार्य तत्फलितार्थं तावदाह ।। अत इति ।। यदुक्तं श्रस्यापि पौत्रायणस्य वेदविचारदर्शनादस्ति 
शरस्य वेदविद्याधिकार इति तद्धवेयदि पौत्रायणः शूद्रो भवेन्न तु तदस्तीत्यर्थः । शूद्रेति सम्बोधितत्वात्‌ कथमसौ न शूद्र 
इत्यतः तदाऽद्रवणादिति सूत्रा व्याचष्टे ।। शुचेति ।। शोकेनाऽद्रवणं शूद्रशब्दप्रवृत्तिनिमित्तम्‌ । अतः शुचाऽद्रवणादेव 
शूद्रेति सम्बोधितो नतु वर्णावरत्वाभिप्रायेणेति नानेन पौत्रायणस्य शूद्रत्वसिद्धिरित्यर्थः । पौत्रायणस्य शुगेव किनिमित्तेत्यतः 
शुगस्य तदनादरश्रवणादिति सूत्राशं व्याचष्टे ।। कम्विति ।। अरे हंसैतद्रचनं कमेनमुदिश्यात्थ सन्तं सयुग्वानं रेकमिवेति 
हंसकृतानादरभ्रवणादस्य पौत्रायणस्य शुगित्यर्थः । तदिति श्रुत्यक्तपरामर्शः । श्रुतानादरस्यापि तस्य कुतः गोकोत्पत्ति्ञायते 
। परवुदधेरप्रत्यक्षत्वात्‌ । कारणस्य च कार्याविनाभावाभावादित्यतः सूत्ररोषं व्याचष्टे ।। सहेति ।। स श्रुतानादरः 
पौत्रायणः शयनादुत्तष्ठन्ेव क्षत्तारं रेकगवेषणायोवाचेत्यक्ततव्यग्रतया शोको ज्ञायतेऽनादरभ्रवणात्पौत्रायणस्य शुगासीत्तया 
शुचाऽद्रवणाच्छूेति सम्बोधितो नतु वर्णाबरत्वाभिप्रायेणेति नेदं शूद्राधिकारे लिङ्गमिति बावः । ोकेनाऽद्रवणपरिज्ञानं 
च मुनेः सार्वज्ञादुपपदयते । तदुक्तम्‌ । राजा पौत्रायणः ोकाच्छूति मुनिनोदितः । प्राणविद्यामवाप्यास्मत्परं धर्ममवाप्तवान्‌! 
इति । दीर्धस्वरार्थत्वेनाऽद्रवणादित्युक्तम्‌ । शुगर एव शूद्रो रुग््र एव रुद्र इतिवत्‌ ।। ३४ ।। 


सूत्रभाष्यम्‌- 
।। ॐ क्षत्रियत्वावगतेश्त्तरत्र चैत्ररथेन लिङ्गात्‌ ॐ ।। ३५ ।। 

अयमश्रतरीरथ इति चित्ररथसम्बन्धित्वेन लिङ्गन पौत्रायणस्य क्षत्रियत्वावगतेश्च । 
शरथस्त्वश्चतरीयुक्तधित्र इत्यभिधीयत । इति ब्रह्माण्डे । 

यत्र वेदो रथस्तत्र न वेदो यत्र नो रथः इति ब्रह्मवैवर्ते ।। ३५ ।। 


तत्वप्रकारिका- 

तत्तवप्रकाशिका 


ननु शूद्रशब्दोऽयं कुतो यौगिकोऽद्गीक्रियते रूढार्थं एव किं न स्यात्‌ । योगरूटयो रूटेरेव प्रावल्यात्‌ । तथाच 
पौत्रायणनिदर्शनेन शूद्रस्य बेदवियाधिकारसिद्धिरित्याशङ्कां परिदरत्सूतरमुपन्यस्य व्याचष्टे ।। क्षत्रियत्वेति ।। अयमश्चतरीरथ 
इति पौत्रायणस्याऽद्रवणाच्छूरराब्देन सम्बोधनाद्रोत्तरत्र चित्ररथसम्बन्धित्वलिद्गं श्रूयते । तेन च लिङ्गेन तस्य 
क्त्रियत्वमवगम्यते । अतो रूढेरेव प्राबल्येऽपि बाधकायोगाङ्गीकारो युक्त इति भावः । श्रुतावश्वतरीरथश्रवणात्कथं 
चित्ररथत्वमसूत्रयदित्यत आह ।। रथ इति ।। नच वाच्यं पौत्रायणेन दीयमानरथोऽत्रोच्यते नतु तस्य तदीयत्वमिति । 
बाधकाभावे तदीयत्वस्यैव प्राप्तत्वात्‌ । ननु चित्ररथत्वेऽपि पौत्रायणस्य वर्णावरत्वं किं न स्यादित्यत आह ।। यत्रेति 
|| नच वर्णावरत्वे पौत्रायणस्य रथित्वं सम्भवति । रथस्य वेदाविनाभावाच्छरे च वेदाभावादिति भावः । नन्वेवं 
वैदिकमात्रे विमानं रथित्वं कथं क्षत्रियत्वे लिङ्गम्‌ । क्षत्रियस्य स्वाभाविकत्वात्‌ । अन्येषां कादाचित्कत्वात्‌ । 
स्वाभाविकस्यनेमित्तिकादाधिक्यात्‌ । अपलायनं च शूद्रस्य विप्रक्षार्थमित्येतदपि पदातितयेति गमयितव्यम्‌ ।। ३५ ।। 


सूत्रभाष्यम्‌- 
।। ॐ संस्कारपरामर्शात्तिदभावाभिकापाच ॐ ।। ३६ ।। 


(अष्टवर्षं ब्राह्मणमुपनयीत, तमध्यापयीत" त्यध्ययनार्थं संस्कारपरामरशात्‌ । “नाधिर्न यज्ञो न क्रिया न संस्कारो न 
व्रतानि शद्रस्ये' ति पेद्गिश्रुतौ संस्काराभावाभिलापाच्च । उत्तमस्रीणां न शूद्रवत्‌ । सपत्नीं तु पराधमे"त्यादिष्वधिकारदर्शनात्‌ 
। संस्काराभावेनाभावस्तु सामान्येन । अस्ति च तासां संस्कारः । 


“स्रीणां प्रदानकर्मव यथोपनयनं तथे" । ति स्मृतेः ।। ३६ ।। 
तत्वप्रकारिका- 


यदुक्तं रथित्वलिद्गेन पौत्रायणस्य क्षत्रियत्वावगमाब तद्चङ्गेन शूद्रस्य वेदाधिकारसिद्धिरिति । तदयुक्तम्‌ । शूद्रस्यापि 
रथित्वसम्भवात्‌ । तस्य वेदाविनाभावानेति चेन्न । श्रेऽपि वेदाधिकाराद्गीकारादित्याशङ्कां परिहरत्सू्रमुपन्यस्य 
व्याचष्टे ।। संस्कारेति ।। न परेणाङ्गीकृतोऽपि शूद्रस्य वेदाधिकारः सम्भवति । वेदाध्ययनादेरूपनयनादिसंस्कारसापेक्षत्वात्‌ 
। अष्टवरषत्राह्मणमुपनयीतेति संस्कारमुक्त्वा तमुपनीतमध्यापयीतेत्यध्ययनार्थमुपनयनपरामर्शात्‌ । वेदः कृत्स्रोऽधिगन्तव्यः 
सरहस्यः द्विजन्मना" इति स्मृतेश्च । अस्तु तर्हि शूद्रस्यापि संस्कारः । मैवम्‌ । “नाघ्ि्न यज्ञ' इति शूद्रस्य 
संस्काराभावाभिधानात्‌ । अतः शूद्रस्य संस्काराभावेन वेदानधिकारान्न तस्य बेदाविनाभूतरथित्वमिति भावः । नन्वेवं 
संस्काराभावेन वेदानधिकारशेदुत्तमस्रीणामनधिकारप्रसङ्गः । संस्काराभावेऽपि तासामधिकारे शूद्रस्यापि तत्प्राप्निरित्यत 
आह ।। उत्तमेति ।। नोत्तमसख्ीणां शद्रवत्संस्काराभावेन बेदविद्याधिकाराभावो वक्तव्यः । सपत्नीं मे पराधम'इत्यादि 
वियासु शच्यादीनां तदुद्र्टत्वेनाधिकारदर्शनादित्यर्थः । तर्हि उक्तन्यायभङ्ग इत्यत आह ।। संस्कारेति ।। संस्काराभावेन 
वेदाधिकाराभावः सामान्यन्यायेनोक्तो नतु नियमेन । अतस्तस्य विशेषणापवादे न दोष इति भावः । अनेनैव 
श्रप्रतिवन्दी विमोचिता भवति । सामान्यस्यवाधैकापोयत्वात्‌ । एवं खीणामुपनयनाभावेऽपि पूर्वन्यायस्य 
सामान्यतयाऽपवादसम्भवादस्ति वेदाधिकार इत्युक्तम्‌ । अथोपनयनप्रतिनिधिसद्धावाचास्त्यधिकार इत्याह ।। अस्ति 
चेति ।॥। यथा पुंसामुपनयनादिसंस्कारस्तथा स्रीणां प्रदानकर्मैव संस्कार इत्यर्थः । अत्रापवादोक्तिः प्रदानादिशून्यतिर्यगादीनामपि 
संग्रहार्था । तेषामपि (अयमग्ने जरिता" इत्यादावधिकारदर्शनात्‌ ।। ३६ ॥। 


सूत्रभाष्यम्‌- 
।। ॐ तदभावनिर्धारणे च प्रवृत्तेः ॐ ।। ३७ ।। 


“नाहमेतद्वेद भो यद्रोत्रोऽहमस्मी' ति सत्यवचनेन सत्यकामस्य शद्रत्वाभावनिर्धारणे हारिद्रमतस्य नेतदत्राह्यणो 
विवक्तुमर्हती' ति तत्संस्कारे प्रवृत्तेश्च ।। ३७ ।। 

तत्वप्रकारिका- 


यदुक्तमध्ययनस्य संस्कारसापेक्षत्वान्न शूद्रस्य बेदविद्याधिकार इति न तयुक्तम्‌ । सूद्रस्यापि संस्कारसम्भवात्‌ । नच 
वाच्यं तदसम्भवोऽप्यक्त इति । संस्काराभावस्येवोक्तेनिषिधाभावात्‌ । निषेधाभावेऽप्यभावोक्तिसम्भवादित्याराङकां परिदहरत्सू् 
पठित्वा व्याचष्टे ।। तदभावेति ।। न शद्रस्योपनयननिषेधाभावः । “नाहमेतद्वेद भो यद्रोत्रोऽहमस्मि" इति वचनेन 
सत्यकामस्याऽर्जवं ज्ञात्वा नैतदत्राह्मणो विवक्तुमर्हतीति शूद्रत्वाभावनिर्णय एव तदुपनयने गौतम्सय प्रवृत्तत्वात्‌ । 
शद्रोपनयननिषेधाभावे कथं तदभावनिर्धारण एव प्रवर्तेतेति भावः ।। ३७ ॥ 


सूत्रभाष्यम्‌- 
।। ॐ श्रवणाध्ययनार्थप्रतिषेधात्स्मृतेश्च ॐ ।। ३८ ।। 

श्रवणे त्रपुजतुभ्यां श्रोत्रपरिपूरणम्‌ । अध्ययने जिह्वाच्छेदः । अर्थावधारणे हदयविदारणम्‌' इति प्रतिषेधात्‌। 
नाधिर्न यज्ञशूद्रस्य तथैवाध्ययनं कुतः । 

केवलैव तु शुश्रूषा त्रिवर्णानां विधीयते ।। इति स्मृतेश्च । 

विदुरादीनां तु उत्यननज्ञानत्वात्कश्िद्विदोषः ।। ३८ ॥। 

।। इति अपडद्राधिकरणम्‌ ।। ९ ॥ 

तत्वप्रकारिका- 


ननु श्रुतावत्राह्मणमात्रस्यानुपनयनाभिप्रायप्रतीतेः कथं शूद्रत्वाभावेत्यसूत्रयदभाषत च । व्राह्मणपदेन ब्रह्माणनयोग्यानां 
्रैवर्णिकानामुक्तेः । रद्र वेदविद्याधिकारी विरिष्टवुद्ध्यादिमत्त्वात्‌ द्विजवत्‌ । अन्यथा विशिष्टवुद्धयादिमत्त्वेन 
देवताधिकारसिदधिर्न स्यादित्याशङ्कां परिहरत्सूप्रमुपन्यस्य व्याचष्टे ।। भ्रवणेति ।। न विरिष्टबुद्धयादिमत्त्वेन शरस्य 
वे दाधिकारौ वाच्यः । अनिषिद्धत्वे सति विशिष्ट वुद्धयादिमत््वस्याधिकारप्रयोजकत्वेन 
केवलविशिष्टवुद्धयादिमत्त्वस्याधिकारासाधकत्वात्‌ । सरस्य बेदश्रवणाध्ययनार्थावधारणानां श्रुतौ प्रतिषिद्धत्वात्‌ । 
रुतौ शद्रराब्दाश्रवणाद्रर्णबाह्यविषयोऽसाविति न वाच्यम्‌ । नाधिरन यज्ञः शूद्रस्य इति स्मृतौ शूद्रस्यैव स्पष्टनिषेधाच्छुतेरपि 
तदर्थत्वोपपत्तेः । अतोऽनिषिद्धत्वे सति विशिष्टवुद्धयादिमत्तवं व्यावर्तमानं शूदरात्स्वव्याप्यं वेदाधिकारं च व्यावर्तयतीति 
भावः । ननु शूद्रस्य वेदार्थावधारणादर्निषिद्धत्वे कथं विदुरधर्मव्याधादीनां वेदिकार्थावधारणमस्ति । संस्काराभावेनानधिकारे 
च कथं कर्णोऽक्षत्रसंस्कारयुतोऽखिलाः श्रुतीरधिजगौ । नच वाच्यमसावपवादविषय इति । अविहितोपन.यनानामेव 
वे दाधिकारिणामपवादविषयत्वसम्भवाक दित्यत आह ।। विदुरादीनामिति । तेषां 
पूर्वजन्मन्युत्पनापरोक्षज्ञानित्वेनेतरशद्रादिभो विशिष्टत्वात्‌ वेदार्थावधारणादि न निषिद्धमिति भावः । अतो हरिः 
श्रायैर्वेदवियाविज्ञेयो न भवतीति सिद्धम्‌ ।। ३८ ।। अ.९ ।॥। 


सूत्रभाष्यम्‌- 

“यदिदं किञ्च जगत्सर्व प्राण एजति निःसृतम्‌ । 

मह्धयं वञ्रमुयतं य एतद्विदुरमृतास्ते भवन्ति ।' इत्युयतवञ्रज्ञानान्मोक्षः प्रतीयत इत्यतोऽब्रवीत्‌ । 

।। ॐ कम्पनात्‌ ॐ ।। ३९ ॥। 

एजतीति कम्पवचनादुयतवञ्नो भगवानेव । “कोद्येवान्यात्कः प्राण्यायदेष आकाश आनन्दो न स्यादि'ति हि 
श्रुतिः । ्राणस्यप्राणमुत चक्षुषश्वक्षुरि'ति च । 

नभस्वतोऽपि सर्वाः स्युश्ेष्टाः भगवतो हरेः । 

तत्त्वप्रकाशिका 
किमुतान्यस्य जगतो यस्य चेष्टा नभस्वतः ।। इति च स्कान्दे ॥ 
चक्रं चङ्क्रमणादेष वर्जनाद्रत्र उच्यते । 
खण्डनात्खण्ड एवैष हेतिनामा स्वयं हरिः ।। इति ब्रह्मवैवर्ते ।। ३९ ॥। 
।। इति कम्पनाधिकरणम्‌ ।। १० ।। 
तत्वप्रकारिका- 


अत्र लोकप्रसिद्ध्या भगवद्धिङ्गेन च साधारणवज्रनाम्नो हरौ समन्वयप्रतिपादनादस्ति शास्रादिसङ्गतिः । श्रुत्यादिसङ्गतिं 
विषयादिकं च सूचयति ।। यदिदमिति ।। तमेवं विद्रानित्यादौ भगवज्ज्ञानादेव मोक्ष इतुयक्तम्‌ । काठके तु यदिदं 
किश्चेतिवज्रज्ञानान्मोक्षः श्रूयते । तस्य च विष्णोरन्यत्वेऽन्यज्ञानान्मोक्षोपपत्तेरवश्यं निर्णेयत्वम्‌ । स वज्रोऽत्र विषयः 
। किं विष्णुरिन्द्रायुधं वेति सन्देहः । उक्तसाधारण्यं सन्देहबीजम्‌ । इन्द्रायुधमेवेदं वज्रमिति पूर्वः पक्षः । वञ्जश्रुतेस्तत्र 
रूटत्वादुयतत्वलिङ्गाच। तद्धि आयुध एवोपपद्यते । नच वज्रज्ञानेन मोक्षोक्तर्विष्णुरिति वाच्यम्‌ । लिङ्गमात्रात्‌ श्रुतिलिङ्गयोः 
प्राबल्यात्‌ । नच लिङ्गस्य निरवकारातयाप्रावल्यम्‌ । श्रुतिलिङ्गयोरपि तथात्वात्‌ ।अतो वज्रमिन्द्रायुधमेवेति न विष्णुज्ञानादेव 
मोक्ष इति भावः । यत्किं च सर्व जगत्प्राणे स्थितं प्राणानिःसृतं तदिदं जगयस्मादेजति यत्प्रेरणया चेष्टते तन्महद्बयङ्करं 
वज्रं ये विदुस्तेऽमृता भवन्तीत्यर्थः । प्राणः सर्वमिदं किच जगच यस्मानिःसृतं चेष्टते चेति वा । सर्वं जगद्यस्मानिःसृतं 
स प्राणो यस्माचेष्टत इति वा । सिद्धान्तयत्सूत्रमवतार्य व्याचष्टे ।। अत इति।। अयं वज्रो भगवानेव । 
वल्स्यसर्वजगचेष्टकत्वश्रवणात्‌ । नचो्यतत्वलिङ्गविरोधः । उयमित्वार्थतयोपपत्तेरितिभावः । लिङ्गमात्रेण कथमयं 
निश्चयः । लिङ्गस्य निरवकाशत्वादेवेत्याह ।। को हीति ।। यदा सामान्यतो जगचेष्टकत्वमेव विष्ण्वेकनिष्टं तदा सुतरां 
वञ्रस्योक्तं सर्वप्रवर्तकप्राणचेष्टकत्वं तदेकनिष्टमिति भावेनाऽह ।। प्राणस्येति ।। ननूयतत्वलिङ्गस्यसावकाशत्वेऽपि 
वञ्रश्रतेर्निरवकाशत्वाननिरवकारोनापि लिङ्गेन कथं निर्णय इत्यतः श्रुतेरपि विष्णाववकाशं स्मृत्या दर्शयति ।। चक्रमिति 
।। नच योगस्य रूढेदौर्बल्यादनिर्णय इति वाच्यम्‌ । स्मृत्युक्तत्वेन विद्दरूदरपि सत्त्वात्‌ । आयुधानामहं वज्रम्‌ । वज्रं 
प्रहरणोत्तमम्‌ इति च । नन्वेवं सावकाशत्वे श्रुतिलिङ्गयोर्य एतद्विदुरित्युक्तलिद्गं विहाय किं लिङ्गान्तरग्रहणेन । मैवम्‌ । 
तदविहायैव लिङ्गान्तरस्याप्युक्तत्वात्‌ । एतदन्यत्राप्यनुसन्धेयम्‌ । अतो विष्णुरेव व्र इति तज्ज्ञानादेव मोक्ष इति सिद्धम्‌ 
।। ३९ ।। अ.१० ॥ 


सूत्रभाष्यम्‌- 

हृदय आहितं ज्योतिः परमात्मेत्युक्तम्‌ । तत्र “योऽयं विज्ञानमयः प्राणेषु ह्न्तर्ज्योतिः पुरुष इत्यत्र “उभौ 
लोकावनुसश्चरती' ति वचनाजीव इति प्रतीयत इत्यत उच्यते-- 

।। ॐ ज्योतिर्दर्शनात्‌ ॐ ।। ४० ॥। 

“विष्णुरेव ज्योतिर्विष्णुरेव ब्रह्म । विष्णुरेवाऽत्मा विष्णुरेव बलं विष्णुरेव यशो विष्णुरेवाऽनन्द' इति दर्शानाचतर्वदरिखायां 
ज्योतिर्विष्णुरेव । ्ाज्ञेनात्मनाऽन्वारूढ उत्सर्जयाती' ति वचनात्तस्यापि लोकसश्चरणमस्तेव ।। ४० ॥ 

।। इति ज्योतिरधिकरणम्‌ ।। ११ ।। 

तत्वप्रकारिका- 

अत्र जीवशयोज्ञानरूपत्वेन हदयादितत्वेन च साधारण्यस्य ज्योतिन्नो विष्णौ समन्वयप्रतिपादनादस्ति शाखादिसङ्गतिः 
 श्रुत्यादिसङ्गतिं विषयादिकं च दर्शयति ।। हदय इति ।। “ज्योतिश्वरमाभिधानात्‌' इति हृदयाहितं ज्योतिः परमात्मेत्युक्तम्‌ 
। वाजसनेयके च तच्छूयते ।। योऽयमिति ।। तच्च यदि विष्णोरन्यत्स्यात्तदा पूरवाक्तमप्यन्यत्प्रसज्यत इत्यवद्यं निर्णयम्‌ 
। तज्न्योतिर्विषयः ।किं विष्णु्जीवो वेति सन्देहः । उक्तसाधारण्यं सन्देहबीजम्‌ । जीव एवेदं ज्योतिरिति पूर्वः पक्षः । 

स समानः सन्रुभौ लोकावनुसश्चरती' ति जीवलिङ्गात्‌ । तस्य हि कर्मवशादुभयलोकसंचरणं युक्तम्‌ । “इमं लोकमतिक्रामति 

मृत्यो रूपाणि' “स वा अयं पुरुषो जायमानः दारीरमभिसम्पयमानः पाप्मभिः संसृज्यते । स उत्क्रामन्‌ ग्रियमाणः 
पाप्मनो विजहाति" । “उभयानपि पाप्मन आनन्दांश्च पश्यति स स्तर प्रस्वपिति" । स्वप््रन्त उच्चावचमीयमानो 
“भयानि पयन्‌" इत्यादि जीवलिङ्गाच्च । किञ्च “किं ज्योचिरयं पुरुष इत्यादित्यज्योतिः सम्राडिति होवाच" त्यादिना 
यस्य पुरुषस्याऽदित्यादिज्योतिष्टमुक्तं स जीव एवास्तु तस्य चात्मैवास्येत्यत्र परमात्मज्योतिष््रमुच्यते । तदात्मप्रशन 
च ज्योतिराघ्नानात्‌ परमात्मैव ज्योतिरिति । जीवस्य परमात्मज्योतिष््रस्यैवायोगात्‌ । तथात्वे परमात्मनोऽस्तमयादिशून्यस्य 
जाग्रत्यपि ज्योतिष्प्ाप्या तदा {आदित्येनैवायं ज्योतिषाऽस्ते" इत्यवधारणानुपपत्तेः । तदा विशिष्टात्मज्योतिष्ट्ोक्तयनुपपत्तेश्च 
। अत्रायं पुरुषः स्वयं ज्योतिर्भवतीत्यस्यैवार्थस्य प्रत्यभिज्ञानाच । अतो जीव एवेदं ज्योतिरिति प्रागुक्तमपि स एवेति 
भावः । सिद्वान्तयत्सूत्रमबता्यं व्याचष्टे ।। अत इति ।। विष्णुरेबेदं ज्योतिनं तु जीवः । 
ज्योतिःश्ुतर्विष्ण्वेकवाचित्वश्रवणादित्यर्थः । ज्योतिर्विष्णुश्चेदुभयलोकसश्चरणलिङ्गविरोध इत्यत आह ।। प्राज्ेनेति ॥। 
जीवमादायेश्वरस्यैवोभयलोकसश्चरणोक्तेर्न तद्विरोध इत्यर्थः । न चेमं लोकमतिक्रामति मृत्यो रूपाणीत्यायुक्तलिङ्गविरोधः 
। द्षटशचक्षुष इत्यादिवदन्तणीतणिच्त्वेनोपपत्तेः । नचादित्यादिज्योतिष्टरविरोधः । आदित्यादिज्योतिष्मतोऽयं पुरुष 
इत्युक्तस्य जीवत्वेनाभ्युपगमात्‌ । नच तस्यैव स्वयंज्योतिष्द्ेनोक्तस्य ज्योतिष्ट्रमुच्यत इति वाच्यम्‌ । “आत्मैवास्य 
ज्योतिर्भवती' ति (कतम आत्मा" इत्यात्मशब्दोदितस्य विष्णुत्वात्‌ । नचैवं सत्यवधारणविरोधः । अवधारणस्य 
बाह्यज्योतिषां मध्ये सूर्यादीनां प्राधान्यज्ञापनार्थत्वेनोपपत्तेः । अन्यव्यावर्तकत्वस्य वागादिसत्त्वेनायोगात्‌ । नच 
विरिष्योक्तिविरोधः । ज्योतिरन्तराभावाभिप्रायेणोपपत्तेः । तदुक्तम्‌ । भावेऽभावेऽपि सूयदिर्जीवानां विष्णुरेव दि । 
ज्योतिस्तथाप्यभावे तु तज्ज्ञेयं हि विरोषतः ।। इति नच प्रत्यभिज्ञाविरोधः । (अत्रायं भगवान्विष्णुजीवस्य स्वयमेव 
तु । ज्योतिर्विंशेषतो भूयानैवान्यज््योतिरत्र यत्‌ ।।' इत्युक्तरीत्योपपनत्तेः । नन्वेवं वाधकाभावात्कथं लिङ्गानामन्यार्थता 
भ्रुतिमात्रस्य बहुलिङ्गानुसारेणा-मुख्यार्थत्वोपपत्तेरिति । मैवम्‌ । जीवपक्षे बहुबाधकसद्धावात्‌ प्रसिद्धत्वेन “कतम 
आत्मा" इति प्रश्नायोगात्‌ सुखटुःखविरोषवत्त्वेनोभयलोकसश्चरणे समानत्वायोगात्‌ स्वापएपदार्थकर्तृत्वाभावात्स्वपफेन 
शारीरमिदादिमन्त्रासङ्गतेश्च । तस्मादिदं प्रागुक्तं च ज्योतिर्विष्णुरेवेति सिद्धम्‌ ।। ४० ।। अ.११ ।। 


सर्वाधारत्वं विष्णोरुक्तम्‌ । त “चाकारो वै नाम नामरूपयोर्निवर्हिते?त्यत्राकाशस्य प्रतीते । वै नामेति प्रसिद्धोपदेशात्‌ 
। प्रसिद्धाकारश्चाङ्गीकर्तव्य इत्यत उच्यते 


।। ॐ आकाशोऽर्थान्तरत्वादिव्यपदेशात्‌ ॐ ।। ४१ ।। 

^ते यदन्तरा तदुब्रहम"त्यर्थान्तरत्वादिव्यपदेशादाकाशो हरिरेव । “अवर्ण! “यतो वाचो निवर्तन्त' इत्यादिश्रुतेस्तस्यैव 
हि तद्छक्षणम्‌ । 

"कअनामा सोऽप्रसिद्धत्वादरूपो भूतवर्जनादि' ति ब्राह्मे ।। ४१ ।। 

।। इति आकाराधिकरणम्‌ ।। १२ ।। 

तत्वप्रकारिका- 


अत्र प्रयोगवराद्रगने भगवति च साधारणस्याकारनाभ्नो हरौ समन्वयप्रतिपादनादस्ति शाखादिसङ्गतिः । श्रुत्यादिसङ्गतं 
विषयादिकं च सूचयति ।। सर्वेति ।। युभ्वाद्यायतनं स्वशब्दादित्यादौ सर्वाधारत्वं विष्णोरुक्तम्‌ । तच्छन्दोगश्रुतावाकाशस्य 
प्रतीयते । आकारो वै नाम नामरूपयोनिर्वहिता ते यदन्तरा तदुत्रह्म तदमृतमिति । स च विष्णोरितरशत्सर्वाधारत्वमन्यस्य 
प्रसज्नेत इत्यवद्यं निर्णेयः । स आकारोऽत्र विषयः । किं विष्णुः प्रसिद्धाकाशो वेति सन्देहः । उक्तसाधारण्यं 
सन्देहबीजमिति भावः । सयुक्तिकं पूर्वपक्षयति ।। वै नामेति ।। अयमाकाशः प्रसिद्ध एव भवेत्‌ । आकाराब्दस्य तत्र 
रूटत्वात्‌ । नच वाच्यमाकारराब्दस्य विष्णावपि वृत्तेः सावकारा इति । यौगिकत्वात्‌ । योगस्य रूटेदौर्बल्यात्‌ । 

तत्तवप्रकाशिका 


सर्वाधारत्वलिङ्गेन योगोऽप्याश्रीयत इति चेन्न । प्रसिद्धाकाशपरित्यागेनात्र विष्ण्वङ्गीकारे वै नामेत्युक्तनिपादद्भयविरोधात्‌ 

। तस्योक्तार्थप्रसिद्धियोतकत्वात्‌ । नहि विष्णुस्तनिर्वहितृत्वं वा प्रसिद्धम्‌ । अतः प्रसिद्धाकाडा एवायमिति । तस्य 
सर्वाधारत्वमिति भावः । सिद्धान्तयत्सूत्रमवतार्य व्याचष्टे ।। अत इति ।। अयमाकाशो हरिरेव । अस्याकाशस्य ते 
यदन्तरेति नामरूपराहित्याख्यविलक्षणार्थत्वव्यपदेशात्‌ । (तदव्रह्येति ब्रह्मत्वव्यपदेराचचत्यर्थः । अर्थान्तरत्वमिति 
रूपराहित्यमादिपदेनानामत्वमिति वा ते नामरूपे अन्तरा विना वर्तत इत्यर्थः । अरूपत्वादिलिङ्गेन कुतो विष्णुत्वनिश्चय 
इत्यत आह ।। अवर्णमिति ।। रूपस्य वाच्यान्तभविन प्राधान्यात्‌ क्रमो्द्ननम्‌ । ननु हरेः कथमनामरूपत्वमुक्तविरोधादित्यत 
आह ।। अनामेति ।। नच विष्णुपक्षे निपातद्रयविरोधः । भगवतो नामादिनिर्वहितृत्वस्यालोकप्रसिद्धत्वेऽपि “एको 
दाधार भुवनानि विश्वा" इत्यादिवेदप्रसिद्धत्वेन तदर्थत्वेनोपपत्तेः । अन्यथा अनामरूपत्वविरोधात्‌ । अवकाशस्यापि 
नामवत्वात्‌ । अतोऽयमाकाशो विष्णुरेवेति तस्यैव सर्वाधारत्वमिति स्थितम्‌ ।। ४१ ।। अ.१२ । 


सूत्रभाष्यम्‌- 


असङ्गत्वं परमात्मन उक्तम्‌ । तच्च "स यत्तत्र किञ्चित्पर्यत्यनन्वागतस्तेन भवत्यसङ्गो ह्ययं पुरुष" इति स्वप्रदिदरष्टः 
प्रतीयते । स च जीवः प्रसिद्धेरित्यत आह- 


।। ॐ सुषुप्युत्क्रान्तोभेदेन ॐ ।। ४२ ॥। 


श्राज्ञनाऽत्मना सम्परिष्वक्तो न बाह्यं किञ्चन वेद नाऽन्तरम्‌' प्राज्ञनाऽत्मनाऽन्वारूढ उत्सर्जयाती' ति भेदव्यपदेशाच 
जीवः पर एवासङ्गः । स्वप्रदिद्षटृत्वं च सर्वज्ञत्वात्तस्यैव युज्यते ।। ४२ ।। 


।। इति सुषुप्यधिकरणम्‌ ।। ४२ ।। 
तत्वप्रकारिका- 


अत्रासङ्गत्वलिद्गेन लोकप्रसिद्ध्या चेराजीवयोः साधारणस्यस्वपप्रदिदर्शनलिङ्गस्य भगवति समन्वयप्रतिपादनादस्ति 
डास्रादिसङ्गतिः । श्रुत्यादिसङ्गतिं विषयादिकं च सूचयति ।। असङ्गत्वमिति । असङ्गमरसमित्यसङ्गत्वं परमात्मन उक्तम्‌ 
। तद्राजसनेयके स्वप्प्रदिद्षटुः प्रतीयते । “स वा एष एतस्मिन्सम्प्रसादे रत्वा चरित्वा ष पुण्यं च पापं च पुनः प्रतिन्यायं 
प्रतियोन्यां द्रवति स्वप्रयैव स यत्तत्र किञ्चित्पश्यत्यनन्वागतस्तेन भवत्यसङ्गो ह्ययं पुरुषः" इति । तस्य 
विष्णोरन्यत्वेऽन्यस्यासङ्गत्वप्रसङ्गाद-वश्यनिर्णयत्वम्‌ । तत्स्वपप्रदिद्रषटूत्वं विषयः । विष्णोजीवस्य वेति सन्देहः । 
उक्तसाधारण्यं सन्देहवीजमिति सयुक्तिकं पूर्वपक्षयति ।। स चेति ।। स्वप्रदिद्षटृत्वं जीवस्यैव भवेत्‌ । प्रसिद्धत्वात्‌ । 
नचासङ्गत्वलिङ्गादीशस्येति वाच्यम्‌ । जीवेडायोरभेदेन जीवेऽपि चैतन्यविवक्षयाऽसङ्गत्वोक्तिसम्भवात्‌ । नच 
वमुखअयतोऽसङ्गत्वादीश्वरस्य स्वपप्रदिद्रटत्वम्‌ । तस्याशरीरतया स्वप्रयवस्थानुभवानुपपत्तेः । नच मन्तव्यमं यथा 
स्वप्रदिदर्शनस्य जीवे मुख्यत्वेनाऽसङ्गत्वमवेदाभिप्रायेण नीयते तथाऽसङ्गत्वस्येश्वरे मुख्यत्वेन स्वप्मदिदर्शनस्याप्यभेदाभिप्रायेण 
नेतुं शक्यत्वात्‌ किं जीव एवात्रोच्यत इतिनिर्बन्धे कारणमिति । चैतन्यैक्याभिप्रायेण तद्रतासङ्गत्वस्य जीवेऽमुख्यवृत्िवदीशवरे 
स्वपप्रदिद्रषटूत्वस्य विदिष्टनिष्टस्यामुख्यतोऽपि वक्तुमयोगात्‌ । नच जीवेशाभेद एव कुत इति वाच्यम्‌ । 
विरेषणद्रयसामानाधिकरण्यान्यथानुपपनत््यैव तत्सिद्धेः । अतो जीव एवायं स्वपपरदिद्रटेति न प्रागुक्तासङ्गत्वं विष्णोरेवेति 
भावः । सिद्धान्तयत्सूत्रमवतार्य व्याचष्टे ।। अत इति ।। स्वप्रदिद्रष्टा परमात्मैवासङ्गत्वलिङ्गात्‌ । यतोऽसङ्गः पर एव न 
जीवः । नचेश्वराभेदेन जीवेऽप्सङ्गत्वोक्तिः सम्भवतीति वाच्यम्‌ । सुषुप्युत्क्रान्तिप्रकरणयोभदेनैव जीवेशायोरुक्तत्वेन 
तदभेदस्यैवाभावादिति भावः । नचायं भेदो व्यावहारिक एवेति युक्तम्‌ । सुषुप्तिप्रकरणस्य मोक्षपरताया अपि भावात्‌ 
। यद्वक्ष्यति स्वाप्ययसम्पत्त्योरन्यतरापेक्षमाविष्कृतं हि" इति । अनन्वागतं पुण्येनानन्वागतं पापेनेत्यादुपपत्तेश्च । मोक्षे 
च सतो भेदस्य व्यावहारिकता नाम परिभाषामात्रं स्यात्‌ । ननु कथमशरीरस्येश्वरस्य स्वप्प्रदिदर्शनं युक्तं स्यादित्यत 

आह ।। स्वप्रदीति ।। न विष्णोः स्वप्रदिदर्शनायोगः किं नाम तस्यैव तन्मुख्यं जीवादपि । स्वापृदार्थनां जीवगतावस्थायाश्च 
सत्यत्वात्‌ परमात्मनश्च सर्वज्ञत्वेन तद्विरोषदर्शनोपपत्तिरिति भावः । एवं स्वाप्रदिदर्शनासङ्गत्वयोः परमात्मनि 
मुख्यत्वोक्त्यातदन्यथानुपपत्त्याऽभेदः इति परास्तम्‌ । तत्र प्रतीतोभयविधलिङ्गान्तरोपपत्तिस्तु तद्धाष्यादवगन्तव्या । 
अतो विष्णुरेव स्वप्रदिद्रष्टाऽसङ्गश्चेति सिद्धम्‌ ।। ४२ ।। अ.१३ ॥। 


सूत्रभाष्यम्‌- 


“एष नित्योमहिमा ब्राह्यणस्ये"ति ब्राह्मणस्यापि नित्यमदहिमा प्रतीयते । स च ब्राह्मणः 'स वा एष महानज 
आत्मे' त्यजशाब्दाद्विरिश्च इति प्राप्तम्‌ । देवानां च वियाकर्मणोः पदप्राप्तिः सूचितातदुपर्यपीति । अतो ब्रवीति- 


।। ॐ पत्यादिशब्देभ्यः ॐ ।। ४३ ।। 


“सर्वस्याधिपतिः सर्वस्येशानः ...... स वा एष नेति नेती" त्यादिशब्देभ्यो नित्यमहिमा विष्णुरेव । “उतामृतत्वस्येशानः 
। यदन्नेनातिरोहति" “सप्तर्धगभा भुवनस्य रेतो विष्णोस्तिषठन्ति प्रदरा विधर्मणि" “स योऽतोऽश्रुत' इत्यादिश्रुतिभ्यस्तस्यैव 
हि ते शाब्दाः ।। ४३ ॥ 


।। इति ब्राह्मणाधिकरणम्‌ ।। १४ ॥ 
।। इति श्रीमदानन्दतीर्थभगवत्पादाचार्यविरचिते श्रीमदव्रह्मसू्रभाष्ये प्रथमाध्यायस्य तृतीयः पादः ।। 
तत्वप्रकाशिका- 


अत्र नित्यमहिमत्वलिङ्गनानाजश्रुत्या च विषअणुविरिश्चयोः साधारणस्य ब्राह्मणनाघ्नो विष्णौ समन्वयप्रतिपादनादस्ति 
शाखादिसङ्गतिः । शरुत्यादिसङ्गतिं विषयादिकं च सूचयति ।। एष इति ॥। प्राचीनाधिकरणेषु विष्णोर्नित्यमहिमत्वमभिसंहितम्‌ 
। अनन्यापेक्षया जगत्स्रषटत्वादेरुपपादितत्वात्‌ । तद्वाजसनेयके कस्यचिद्‌ ब्राह्मणस्य प्रतीयते । “एष नित्यो महिमा 
ब्राह्मणस्य न कर्मणा वर्धते नो कनीयान्‌” इति । तस्य च विष्णोरितरत्वेऽन्यस्यापि नित्यमहिमत्वप्रसङ्गादवश्यनिर्णयत्वम्‌ 
। स ब्राह्मणो विषयः । किं विष्णुर्विरिश्चो वेति सन्देहः । उक्तसाधारण्यं सन्देहबीजमिति भावः । सयुक्तिकं पूर्वपक्षयति।। 
स इति ।। स ब्राह्मणो विरिश्चो बवेत्‌ । अस्मिन्वहुरोऽजशब्दश्रवणात्‌ । अजशब्दस्य च तस्मिन्‌ प्रसिद्धत्वात्‌ । नच 
वाच्यं न जायत इत्यजशब्दो विष्णावपि सावकाशाः । तत्र यौगिकोऽसाविति चेत्‌ विरिश्वेऽपि विष्णुजातत्वयोगेन 
्रवृत्तत्वादिति । ब्राह्मणङब्देन सह पठितस्य विष्णावनवकाशत्वात्‌ । वर्णादिशून्यादीश्वराव्यावर्तमानस्य ब्राह्मणशब्दस्य 
सहश्रुताजशब्दव्यावर्तकत्वात्‌ । महत्तत्वाभिमानितया महच्छब्दोऽपि विरिश्चिवाची । ब्राह्मणशब्देन सह भ्रवणादजराब्दो 
यथा विरिश्चिवाचीत्युच्यते तथाऽत्मशब्देन सह श्रवणाद्विष्णुवाची किं न स्यादिति चेन्न । (आत्मा विरि्ः सुमनाः 
सुधौतश्वेति कथ्यते" । इत्यादेरात्मशब्दस्य विरिश्वेऽपि वृत्तेः । अतोऽजशब्दाद्विरिश्च एवायं ब्राह्मण इति भावः । ननु कथं 
ब्राह्मणो विरिश्चो भवेत्‌ । (तदुपर्यपि बादरायणः सम्भवात्‌” इत्यत्र देवानां विद्याकर्मभ्यां पदप्राप्तेः समर्थितत्वेन ब्राह्मणे 
भ्रुतनित्यमहिमत्वस्य विरिश्वेऽसम्भवात्‌ सादिपदस्यचानित्यत्वनियमादित्यत आह ।। देवानां चेति ।। देवताधिकरणे 
देवानामेव वियाकर्मणोः सकाशात्पदप्राप्तिः समर्थिता न त्वीश्वरस्य । विरिशचश्वेश्वरस्वरूपमेव । अतस्तस्य नित्यमहिमत्वं 
युक्तमेव । नच विरिश्चस्येश्वररूपत्वमेव कुत इति वाच्यम्‌ । अन्यथेतत्प्रकरणानुपपत्तेरेव तत्सिद्धेः । तथादि । अत्र तावद्‌ 
ब्राह्मणाजशब्दौ भ्रूयेते । नित्यमहिमत्वलिङ्गं “स न साधुना कर्मणा भूयान्नो एवासाधुना कनीयान्‌" इति पापायलेपलिद्ग 
च । नच एतद्विष्णुविरिश्चान्यतरमात्रग्रहणे युक्तम्‌ । विष्णौ शब्दानवकाशाद्विरिश्चे लिद्गानवकाशात्‌ । नच 
भिन्नतयोभयग्रहणेनोपपत्तिः । एकनिष्ठत्वात्‌ । अत एतदन्यथानुपपत््या विष्णुविरिश्रयोरभेदसिद्र्ु्तं विरिश्चस्यापि 
नित्यमहिमत्वमिति स एवात्रोक्तत्राह्मणः । (सत्त्वं रजतस्तम इति प्रकृतेर्गुणास्तर्यक्तः परः पुरुष एक इहास्य धत्ते । 
स्थित्यादये हरिविरिश्चहरेति संज्ञा" इत्यादेश्च । तर्हिं विरिश्च एवेति निर्बन्ध को हेतुः । मैवम्‌ । कारणराब्दानां कार्ये 
परवृ्त्युपपत्तिवत्कार्यशब्दानां कारणे तदनुपपत्तेरिति भावः । सिद्धान्तयत्सूत्रमवतार्य व्याचष्टे ।। अत इति ।। अयं 

ब्राह्मणो विष्णुरेव । “सर्वस्य वशी सर्वस्येशानः सर्वस्याधिपतिः एष सर्वेश्वर एष भूताधिपतिरेष भूतपाल एष सेतुर्विधरण 
एषां छोकानामसम्भेदाय स एष नेति नेत्यात्माऽगृद्यो नहि गृह्यतेऽशीयो नहि शीर्यतेऽसङ्गो नहि सजतेऽसितो न व्यथते 
न रिष्यति स एष आत्माऽजरोऽमरोऽमरोऽमृतोऽभय इति सर्वाधिपत्यादिवाचिशब्दसद्वावात्‌ । तथाच तस्यैव 
नित्यमहिमतत्वमिति भावः । सर्वाधिपत्यादिवाचिशब्दसद्वावेऽपि कुतो विष्णुत्वनिश्चय इत्यत आह ।। उतेति ।। यद्भूतं 
भविष्यद्र्तमानं स्वं तत्परमपुरुषाधीनम्‌ । न केवलममुक्तसर्वाधिपतिः पुरुषः किन्तु मुक्तसमुदायस्यापि 
यस्मात्संसारिसमूहमतिरोते । मुक्तावनधीनत्वे सर्वज्ञस्य बुद्धिमतः स्वाधीनसंसारिभ्यो मोक्षप्रदानायोगादित्यर्थः । 
ईशानपदोक्तसर्वप्ररकत्वे द्वितीया श्रुतिः । नेति नेतीत्युक्तश्रुतष्टवैलक्षम्ये तृतीया । सर्ववरित्वादौ श्रुत्यन्तराण्यादिपदेन 
सूचयति । नच विष्णोर््रह्मणत्वेऽजशब्दविरोधः । न जायत इति योगेनोपपत्तः । नच विष्णौ ब्राह्मणशब्दानुपपत्त्याजशब्दापहारः 
। ब्रह्मणा वेदेन गम्यत इति योगेनोपपत्तेः। स्वरव्यत्ययस्याधिक्यार्थत्वात्‌ । अण गताविति धातोः । अन्यथा 
पत्यादिशब्दविरोधात्‌ । नचाभेदात्पतित्वादिर्विरिश्वेऽपि सम्भवतीति वाच्यम्‌ । तदभेदे मानाभावात्‌ । ब्राह्मणाजशब्दयो- 
रुक्तरीत्याऽन्यथाप्युपपत्तेः । स्मृतेस्तदन्तर्गतेश्वररूपापेक्षयोपपत्तेः । स्वधर्मनिष्ठः शतजन्मभिः पुमान्‌ विरिश्तामेति 
ततः परं हि माम्‌” इति वचनाद्विरिश्चस्य कर्मफलाभावायुक्तेर्नित्यमुक्तेन परमात्मना भेदस्यैवोपपन्नत्वात्‌ । (तत एते 
व्यजायन्त विश्वो हिरण्यगर्भः" इत्यादिभेदश्ुतिबाहुल्याच । अतो विष्णुरेवायं ब्राह्यणो नित्यमहिमा चेति सिद्धम्‌ ।। ४३ 
।। अ. १४ ॥। 


।। इति भ्रीमदानन्दतीर्थभगवत्पादाचार्यविरचित्तस्य भ्रीमदुत्रह्मसुत्रभाष्यस्य टीकायां 
श्रीमज्नयतीर्थमुनिविरचितायां तत्त्वप्रकारिकायां प्रथमाध्यायस्य तृतीयः पादः ।। 

| अथ प्रथमाध्यायस्य चतुर्थः पादः ।। 
भ्रुतिलिङ्गादिभिरन्यत्रैव प्रसिद्धानां शब्दानां सामस्त्येन विरेषहेतुभिर्विष्णावेव प्रवृत्तिं दर्शयत्यस्मिन्पादे । 


।। ॐ आनुमानिकमप्येकेषामिति चेन शरीररूपकविन्यस्तगृहीतेर्दरशयति च ॐ ।। १ ॥। 


तत्तु समन्वया (ब्र.सू. १-१-४)दिति सर्वशब्दानां परमेश्वरे समन्वय उक्तः । त युज्यते । यतोऽव्यक्तात्युरुषः पर 
(क.उ. १-३-११) इति साङ्ल्यानुमानपरिकल्पितं प्रधानमप्येकेषां शाखिनामुच्यत इति चेन तस्यैव 
पारतन्त्याच्छरीररूपकेऽव्यक्ते विन्यस्तस्य परमात्मन एवाव्यक्तशब्देन गृहीतेः । कप्रत्ययः कुत्सने । परमात्मन एवाव्यक्तशब्दः 
। तत्तन्त्रत्वेन तच्छरीररूपत्वादितरस्याप्यव्यक्तशब्दः । 


तुच्छेनाभ्वपिदहितं यदासीदि (क्र.सं. १०-१२९-३)ति दर्शयति च । 

अव्यक्तमचलं शान्तं निष्कलं निष्क्रियं परम्‌ । 

यो वेद हरिमात्मानं स भयादनुमुच्यते ।। इति पिप्पलादशाखायाम्‌ । 

अक्षरं ब्रह्म परमम्‌ इत्युक्त्वा अव्यक्तोऽक्षर इत्युक्तः (भ.गी. ८-३, २१) इति वचनाच ।। १ ॥। 
तत्वप्रकारिका- 


एतत्पादप्रतिपायमाह ।। श्रुतीति ।। अन्यत्रोभयत्र च प्रसिद्धानां नामलिङ्गात्मकानां शब्दानां भगवति समन्वये 
सिद्धेऽवसरप्राप्तमन्सत्रैव प्रसिद्धानामुभयविधिशब्दानां विष्णौ समन्वयं वक्तत्यस्मिन्पादे सूत्रकार इत्यर्थः । 
नन्विन्द्रादिशब्दानामन्यत्रैव प्रसिद्धानां विष्णौ समन्वयस्य प्रथमपाद एव सिद्धत्वात्‌ व्यर्थं इवायं पादः प्रतिभाति । न 
च तेषामन्यत्रैव प्रसिद्धताभावः । तथा सति तृतीयवैयर्थ्यात्‌ । अन्यत्रैवान्यत्रापीत्यतः प्रकारान्तराभावादित्यत उक्तम्‌ 
॥ श्रुतिलिङ्गादिभिरिति ।। लोकप्रसिद्धयाऽन्यत्ररूढानामिन्द्रादिराब्दानां श्रुतिलिङ्गादिवलाद्रिष्णौ समन्वयः प्राक्‌ प्रतिपादितः 
। इदानीं तु श्रुतिलिङ्गादिभिरेवान्यत्रप्रसिद्धानामपि शब्दानां समन्वयनिरूपणानैतत्पाद वैयर्थ्यम्‌ 
अनेनैवाभिप्रायेणान्यत्रवेत्युक्तिरिति भावः । 


पूवं सषटृत्वादिगुणाभिधायकानां शब्दानां तत्सङ्गतानां च समन्वयो निगदितोऽत्र पुनः स्वरवर्णपदात्मकानां 
समस्तङवादानामिति वाऽवेयर्थ्यमिति भावेनोक्तम्‌ । सामस्त्येनेति । यदुक्तं बलवच्छुत्यादिभिरन्यत्रप्रसिद्धशब्दानां 
समन्वयोऽत्र कथ्यत इति तदयुक्तम्‌ । असम्भवादित्यत आह ।। विशेषेति ।। ततोऽपि प्रबलहेतुभिरित्यर्थः । यदुदितमत्र 
समस्तशब्दसमन्वयनिरूपणादवैयर्थ्यमिति । तदसत्‌ । अंशे वैयर्थ्यादित्यतश्राऽऽह ।। विरोषेति ।। प्रागनुक्तहेतुभिरित्यर्थः 
। स्यादेतत्‌ । न समस्तशब्दसमन्वयोक्तिरुपपन्ना । वैयर्थ्यात्‌ । जन्मादस्येत्यक्तजन्मादिकारणत्वे हि शासं प्रमाणीकृतम्‌ 
। जन्मादिकारणत्वाभ्धायकवाक्यानामेव परमात्मपरत्वं चतुरथसूत्े प्रतिज्ञातम्‌ तचातीतैः पादैः समर्थितमिति । मैवम्‌ 
। चतुर्थसूत्रे सर्वशब्दानां परमात्मपरत्वस्य प्रतिज्ञातत्वात्‌। जन्मादिसूत्रे हि न जन्मादिकारणत्वमात्रं विवक्षितम्‌ । 
किन्तु किं तदुब्रह्म इत्याकाङ्क्षायां निखिलगुणपरिपूर्णत्वस्यैव वक्तव्यत्वात्‌ । न हि ब्रह्मशब्दः कतिपयगुणाभिधायकः 
। जन्मादिकारणत्वगुणग्रहणं तु तस्याखिलगुणसाधकत्वेनान्योपलक्षणाभिप्रायेणैव । तृतीयसूत्रे च तत्रैव सर्वं शाखं 
प्रमाणमुक्तम्‌ । कतिपयशब्दानां निखिलगुणाभिधायकत्वायोगादिति । 


सूत्रमेवादौ पठति ।। आनुमानिकमिति ।। अत्रावरत्वादिलिग्गैर्भगवति विरुद्धतयाऽन्यत्रैव प्रसिद्धाव्यक्तादिरब्दानां 
भगवति समन्वयप्रतिपादनादस्ति शाखरादिसङ्गतिः । श्रुत्यादिसङ्गतिं विषयादिकं च सूचयन्‌ सौत्रं पूर्वपक्षांशं तावद्‌ 
व्याचष्टे ।। तत्विति ।। तत्तु समन्वयादिति सूत्रे सर्वशब्दानां परमात्मपरत्वमुक्तम्‌ । सर्वान्तर्गताव्यक्तादिाब्दैश्च 
काटकादौ किञ्चिदुच्यते । महतः परमव्यक्तमव्यक्तात्पुरुषः परः । योनिमन्ये प्रपद्यन्ते शरीरत्वाय देहिनः । स्थाणुमन्ये 
तु संयान्ति यथा कर्म यथा श्रुतम्‌ । जीवा एव तु दुःखिनः इति । तस्याव्यक्तादेरविष्णोरन्यत्वे न तस्य 


85 


तत्त्वप्रकाशिका 
सर्वराब्दबाच्यतेत्यवर्यनिर्णेयता । 


तदव्यक्तजीवादिपदवाच्यं विषयः । किं विष्णुरन्यद्रेति सन्देहः । समन्वयसूक्तमन्यत्रैव प्रसिद्धिश्च सन्देहबीजम्‌ । 
प्रधानायेवाव्यक्तादिपदवाच्यं न तु विष्णुरिति पूर्वः पक्षः । अव्यक्तादिशब्दानां प्रधानादावेव प्रसिद्धेः । न च तेषां 
विष्णावपि सावकारतेति वाच्यम्‌ । तत्राव्यक्तस्य पुरुषावरत्वश्रवणात्‌ । तच्च प्रधानस्य युक्तं न तु विष्णोः । न 
तत्समश्चाभ्यधिकश्च इयते इत्यादिप्रमाणविरोधात्‌ । तथाऽव्यक्तस्य महत्परत्वश्रवणात्‌ । तदपि प्रधानस्यैवोपपनम्‌ । 
महान्तं च समावृत्य प्रधानं समवस्थितम्‌ । इत्यादेः विष्णोरव्यक्तादपि परत्वात्‌। जीवानां च दुःखिवद्भत्वादिप्रतीतेः । 
तच विष्णोः प्रमाणसिद्धम्‌ । तस्मादव्यक्तादिशब्दवाच्यं प्रधानायेव । यत एवं केषाश्चिच्छाखास्वव्यक्तादिर्दैः 
प्रधानायेवोच्यतेऽतो यत्तत्तु समन्वयादिति सर्वशब्दानां चिच्छाखास्वव्यक्तादिशब्दैः प्रधानायेवोच्यतेऽतो यत्तत्तु समन्वयादिति 
सर्वशब्दानां परमेश्वराभिधायकत्वं उक्तं तन युज्यत इति भावः । 


सिद्धान्तांशं व्याचष्टे । नेति ।। यतः परमात्मैव अव्यक्तादिङशब्दवाच्यो न प्रधानादि । अतः परमात्मन एवाव्ययतः 
परमात्मैव अव्यक्तादिङाब्दवाच्यो न प्रधानादि । अतः परमात्मन एवाव्यक्तादिशब्दवाच्यत्वग्रहणात्‌ यत्सर्वशब्दानां 
परमात्मपरत्वं न युज्यत इत्युक्तं तन्न इत्यर्थः । यस्मिन्समन्वयः प्रतिज्ञातः तस्यैवेति स्वपदं परमात्मन एवेति व्याख्यातम्‌ 
। परमात्मन एवाव्यक्तादिशब्दवाच्यत्वे कथं प्रधानादौ तद्‌ व्यवहारः । अवाचकत्वेऽप्यनभिज्ञानादिना व्यवहार इत्युक्तमिति 
चेन । तथा सत्यवाचकत्वादिविशेषेण घटादिशब्दानां पटादौ व्यवहारप्रसङ्गादित्याशङ्गानिरासायोक्तं शरीररूपकविन्यस्तेति 
। तद्व्याचष्टे ।। पारतन्त्र्यादिति ।। यथा रीर पुरुषतन्त्रं तथा परमात्मतन्त्रत्वेन शरीरसमे प्रदानादौ स्थितस्य इत्यर्थः 
। 


नन्वत्र पारतन्त्रयाभिप्रायेण प्रधानादेः परमात्मशरीरत्वाभिप्रायेणेतत्पदः प्रायुङ्क सूत्रकारः यावता तत्कप्रत्ययेन कुत्सयामास 
। न दि कुत्सना परमात्मररीरमिति भावः । अन्यथा रूपपदयवेयर्थ्याचच । शरीररूपकविन्यस्तपदं व्याख्याय तदभिप्रायमाह 
।। परमात्मन एवेति ।। ययपि परमात्मन एवाव्यक्तादिशब्दा वाचकास्तथापि न प्रधानादौ तदूव्यवहारायोगः । 
प्रधानादौ परमात्मनो विन्यस्ततया तत्सम्बन्धेन तत्रापि शब्दप्रवृत्तेः । न च वाच्यमुभयोरपि मुख्यवाच्यत्वं विपरीतं वा 
कि न स्यादिति । प्रधानादेः भगवत्तन्त्रत्वेनोभयोर्मुख्यवाच्यत्वस्योक्तविपर्ययसय चायोगादिति भावः । 


तदुक्तं गारुडे । एवमेव हि शब्दानां प्रसिद्धिरपि टोकिकी । वाचकत्वं प्रधानस्य त्वितरस्य तदन्वयात्‌ । इति । न 
च मश्चादावुक्तव्यभिचारः शाङ्नीयः । समाकर्षादिति वक्ष्यमाणन्यायस्यात्राभिप्रेतत्वेन लक्षणानाश्रयणादिति । अत्र 
सर्वत्राव्यक्तपदं जीवायुपलक्षणार्थम्‌ । ननु परमात्मन एवाव्यक्तादिशब्दाभिधेयत्वं प्रधानादेस्तु तत्सम्बन्धादेवेति युज्यते 
यदि प्रधानादेरल्पत्वं परमात्मनः स्वातन्त्र्यं प्रधानादिविन्यस्तत्वं च भवेत्तदेव कुत इत्यत आह ।। तुच्छेनेति ।। 
अल्पेनाव्यक्तेन विभुत्रह्मापिहितमासीदित्यर्थः । य आत्मनि तिष्ठनित्यादिश्रुत्यन्तरं चात्रोदाहर्तव्यम्‌ । 
परमात्मनोऽव्यक्तादिशब्दवाच्यत्वे सिदे भवेत्प्राचीनचिन्ता । तदेव कुत इत्यतो दर्शयति चेति शब्दाभ्यां सूचिते 
भ्रुतिस्मृती पठति ।। अव्यक्तमिति ।। अचलमीश्वरभावात्‌ । शान्तं निर्विकारम्‌ । निष्क्रियम्‌ अष्धिष्टकारित्वादेः । 
आत्मानमादानादेः । यस्याक्षरस्य ब्रह्मत्वमुक्तं तस्यैवाव्यक्तत्वमुच्यत इत्यर्थः । अनेन जीवेनाऽऽत्मना इत्यादिश्रुतिः 
जीवो विनयिता साक्षी इत्यादिस्मृतिश्चोदाहर्तव्या ।। १ ।। 


सूत्रभाष्यम्‌- 

।। ॐ सूक्ष्मं तु तदर्हत्वात्‌ ॐ ।। २ ॥ 

सृक्ष्ममेवाव्यक्तशब्देनोच्यते । तद्धयव्यक्ततामर्हति । सूक्ष्मत्वं च मुख्यं तस्यैव । 
यत्तत्सृक्ष्मं परमं वेदितव्यं नित्यं पदं वैष्णवं ्यामनन्ति । 

यत्तघ्लोका न विदुलोकसारं विन्दन्त्येतत्कवयो योगनिष्ठाः 

इति च पिप्पलादश्ाखायाम्‌ । मुख्ये च विद्यमाने नामुख्यं युक्तम्‌ ।। २ ॥ 
तत्वप्रकारिका- 


नन्वस्त्वेवं श्रोतस्मार्तप्रयोगबलेनाव्यक्तादिशब्दानां भगवद्राचित्वम्‌ । तत्र तेषां मुख्यत्वं तु कुतः प्रयोगस्यामुख्यवाच्येऽपि 
सम्भवादित्याशङ्कां परिहरत्सूत्रमुपन्यस्य व्याचष्टे ॥। सृषक्ष्ममिति ।। अव्यक्तत्वस्यैवाव्यक्तराब्दप्रवृत्तिनिमित्तत्वात्कथ 
सृष्ष्ममेवान्यक्तशब्देनोच्यत इति तत्राऽऽह ।। तद्धीति ।। अस्तु सूक्ष्मस्यैवाव्यक्तशब्दप्रवृत्तिनिमित्ता- 
व्यक्ततारूत्वात्तदव्यक्तशब्दवाच्यम्‌ । तथापि प्रकृते किमायातमित्यत आह ।। सूक्ष्मत्वं चे ति ॥। युक्तं परमात्मन्यव्यक्तशब्दस्य 
मुख्यत्वम्‌ । तदर्थभूताव्यक्तत्वस्य परमात्मनि सत्त्वात्‌ । अव्यक्तत्वोपयोगिनः सृक्ष्मत्वस्य तत्र सद्धावात्‌ । न च वाच्यं 
प्रधानस्यापि सक्ष्मत्वेनाव्यक्तत्वसम्भवात्‌ कथमव्यक्त शब्दस्य परमात्मनि मुख्यतेति। 
विष्णोरतिसूक्ष्मत्वेनात्यन्तमव्यक्तत्वादतिशयेन प्रवृत्तिनिमित्तत्वत्येव शब्दस्य मुख्यत्वादिति भावः । 

कुतो विष्णोः मुख्यसृष्ष्मत्वं येन तस्य मुख्याव्यक्तत्वमिति तत्राऽऽह ।। यदिति ।। यत्तष्टोकोत्तमं नित्यं विष्णोः 
स्वरूपं परमसृष्ष्मं वेदितव्यम्‌ एषोऽणुरात्मा चेतसा वेदितव्यः इत्यायामनन्ति । यच्च पृथग्जना न विदुस्तदेत्दुपायसिद्धा 
ज्ञानिनः पर्यन्तीत्यर्थः । एवं जीवादिशन्दप्रवृत्तिनिमित्तानां प्राणधारणादीनां भगवति मुख्यत्वेन तच्छब्दानां तत्र 
मुख्यत्वं द्रष्टव्यम्‌ । तदुक्तं स जीवनामा भगवान्‌ प्राणधारणहेतुतः । उपचारेण जीवाख्या संसारिणि निगयते । इत्यादि 
। 


नन्वस्तु विष्णौ मुख्यं रब्दप्रवृत्तिनिमित्तं प्रधानादावपि किञ्चिदव्यक्तत्वादिसद्धावादिव्यक्तात्पुरुषः पर इत्यादौ 
तद्वाच्यं किं न स्यादिति चेत्‌ । तत्किं परमात्मनो मुख्यवाच्यत्वमङ्गीकृत्य मुख्यतयाऽन्यस्यापि वाच्यत्वं स्यादित्युच्यते 
। उतान्यस्यैव । आदे न विरोधः । न चोभयार्थत्वे वाक्यभेदः । प्रधानविशिष्टस्यैव परमात्मनः शब्दवाच्यत्वाभ्युपगमात्‌ 
। द्वितीयं निराह ।। मुख्ये चेति ।। मुख्यतोऽव्यक्तादिशब्दार्थवति विष्णावव्यक्तादिशब्दवाच्यतया सम्भवति 
तत्परित्यागेनामुख्यतः शब्दार्थवतां प्रधानादीनामत्र वाच्यतया ग्रहणं न युक्तम्‌ । मुख्यासम्भव एव गौणाश्रयणस्य 
न्यायत्वादिति भावः ।। २ ॥ 


सू्रभाष्यम्‌- 

।। ॐ तदधीनत्वादर्थवत्‌ ॐ ।। ३ ॥ 

तदधीनत्वाचाव्यक्तत्वादीनां तस्थैवाव्यक्तत्वपरावरत्वादिकमर्थवत्‌ । 
यदधीनो गुणो यस्य तद्रुणी सोऽभिधीयते । 

यथा जीवः परात्मेति यथा राजा जयीत्यपि ।। इति च स्कान्दे ।। ३ ॥ 
तत्वप्रकारिका- 


नन्वस्त्येवं परमात्मन्येवाव्यक्तदिशब्दानां मुख्यत्वम्‌ । तथाप्यव्यक्तात्पुरुषः पर इत्यादौ प्रधानायेवोच्यते । न 
विष्णुः । अव्यक्तादीनां महत्परत्वस्य पुरुषावरत्वस्य दुःखिवद्भत्वादेश्च श्रवणात्‌ । तस्य च प्रधानादावेव सम्भवात्‌ । 
सर्वप्रमाणविरोधेन परमात्मन्यसम्भवात्‌ । अतो विष्णोः मुख्यार्थत्वे तद्ग्रहणे परावरत्वादिशरुतेः नैरर्ध्यादमुख्यमपि 
प्रधानादि ग्राह्यमित्याशं परिहरत्सूत्रं पठित्वा व्याचष्टे ।। तदधीनत्वादिति ।। नाव्यक्तादिशब्दैः परमात्मनो वाच्यत्वग्रहणे 
परावरत्वादिश्रुतिनेरर्थ्यं येन मुख्यार्थं परित्यज्याऽमुख्यार्थभ्युपगतिः । किं नाम तस्मिनेवावरत्वादिवाचिङाब्दजातमर्थवत्‌ 
 प्रधानादिगतपरावरत्वादिधर्माणां भगवदधीनत्वात्‌ । अन्यगतशब्दार्थनियन्तृत्वं तदधिकरणत्वं चेति द्विधा दि प्रवृत्तिनिमित्तम्‌ 
। तत्र परमात्मनो निरनिष्टो निरवद्य इत्यादिनावरत्वादिदोषात्यस्पृष्टिनियमात्तदन्यथानुपपत्त्या तत्तनियामकत्वेन 
तत्तच्छब्दवाच्यतापातात्‌ । न च तदवाच्यतयाऽन्यथोपपत्तिः । नामानि सर्वाणि यमाविशन्ति इत्यादिश्रुतिविरोधात्‌ । 

तत्तवप्रकाशिका 


न च सङ्कोचः । सर्वाणीत्यस्य निरवकारत्वात्‌ बाधकाभावाचचेति भावः । अत्र अव्यक्तत्वग्रड्णेनाव्यक्तशब्दस्य द्रेदापि 
परमात्मनि वृत्तिरिति दर्शयति । अत एव भाष्ये चशब्दः । अनेन प्रधानादेरतिसृष्ष्मत्वायभावेऽपि नामख्यार्थत्वमल्पपङ्कजेऽपि 
पद्चे पङ्कजराब्दस्यामुख्यर्थताऽदर्शनादिति शङ्का च निरस्ता भवति । 


ननु भवेदेतत्प्रधानादिगतशब्दप्रवृत्तिनिमित्तप्रेरकत्वेने- श्वरस्यावरत्वादिशब्दवाच्यत्वम्‌ । 
यद्यन्यगतर्दप्रवृत्तिनिमित्तप्रेरकेऽसौ शब्दो वर्तत इति सिद्धयेत्तदेव कुत इति तत्राह ।। यदधीन इति ।। यथा परमात्मा 
जीवगतप्राणधारणस्य तदधीनत्वेनानेन जीवेन इत्यादौ जीवङब्देनोच्यते । यथा च भृत्यगतजयस्य राजाधीनत्वादसौ 
जयीत्युच्यते इत्यर्थः । न च अन्यगतश्दप्रवृत्तिनिमित्तप्ररके शब्दप्रवृत्तिरमुख्या । राजनि विजयिरब्दस्य बहुलप्रयोगात्‌ 
यमादौ मृत्युप्रमुखशब्दानां च तथात्वात्‌ बहुप्रयोगसिद्धस्यैव मुख्यत्वात्‌ । अवरयतीत्यादिव्युत्पत्त्युपपत्तेश्च । तथा च 
भ्रुतिः । स बद्धः स दुःखी स बन्धयति स दुःखयतीति स जीवः सा प्रकृतिः स जीवयति स प्रकरोति सोऽवरः सोऽनित्यः 
सोऽवरयति सोऽनित्ययति इत्यादिका । एवं प्रयोगप्रवृत्तिनिमित्तातिशयाभ्यां परमात्मन्येवाव्यक्तादिशब्दानां मुख्यत्वात्‌ 
। मुख्यार्थस्यैव ग्राह्यत्वात्‌ स एवाऽव्यक्तात्युरुषः पर इत्यादावुच्यते न प्रधानादीत्युक्तम्‌ ।। ३ ।। 


सूत्रभाष्यम्‌- 

।। ॐ ज्ञेयत्वावचनाच्च ॐ ।। ४ ।। 
अन्यस्य न वाच्यत्वं युज्यते ।। ४ ॥ 
तत्वप्रकारशिका- 


तदेव युक्तत्यन्तरेणोपपादयत्सूत्रमुपन्यस्य तच्छेषं पूरयति ।। ज्ञेयत्वेति ।। विष्णोरेवाव्यक्तादिश्रुतिवाच्यत्वम्‌ । न 
प्रधानादेः । तमेवैकं जानथ आत्मानमन्या वाचो विमुञ्चथ अमृतस्यैष सेतुः इति विष्णोरेव मोक्षार्थं ज्ञेयत्ववचनात्‌ । 
प्रधानादेस्तदभावात्‌ यज्ज्ञानेन मोक्षः तज्ज्ञापन एव वेदस्य प्रवृत्तत्वादिति भावः । तथा च श्रावयति । न तारी 
प्रीतिरीडयस्य विष्णोर्गुणोत्कर्षज्ञातरि यारी स्यात्‌ । तत्प्रीणनान्मोक्षमापप्रेति सर्वस्ततो वेदास्तत्पराः सर्व एव ।। इति 
॥। ४ | 


।। ॐ वदतीति चेन्न प्राज्ञो हि ॐ ।। ५ ॥ 


महतः परं ध्रुवं निचाय्य तं मृत्युमुखात्प्रमुच्यत (क.उ, १-३-१५) इति ज्ञेयत्वं वदतीति चेन्न । प्राज्ञः 
परमात्मा हि तत्रोच्यते । अणोरणीयान्‌ महतो महीयान्‌ (क.उ, १-२-२०) इति तस्यैव हि महतो महत्त्वम्‌ 
। सर्वस्मात्‌ परस्य महतोऽपि परत्वं युज्यते ।। ५ ।। 


तत्वप्रकारिका- 


उक्तमाक्षिप्य समादधत्‌ सूत्रमुपन्यस्याऽभक्षेपांशं तावद्‌ व्याचष्े- वदतीति ।। न प्रधानस्य मोक्षार्थं ज्ञेयत्वे वचनाभावः 
। अनायनन्तं महतः परं ध्रुवं निचाय्य तं मृत्युमुखात्‌ प्रमुच्यते इति वचनस्य सद्भावात्‌ । न च वाच्यमत्र प्रधानं प्रतिपाययं 
कुत इति । महत्परत्वलिङ्गादेव । "महान्तं च समावृत्य प्रधानं समवस्थितम्‌ ।' इत्यादेः । पूरवक्तरीत्या तदपि विष्णुपरतया 
नेतुं शक्यमिति चेत्‌ । सत्यम्‌ । अन्यस्यापि वाच्यत्वाभ्युपगमात्‌ । प्रधानस्यापि मोक्षार्थं ज्ञेयत्ववचनात्‌ तस्यापि मुख्यतो 
वेदवे्यतेति भावः । परिहारांदां व्याचष्ट- नेति ।। नैतद्राक्यवलेन प्रधानस्य मोक्षार्थं ज्ञेयत्वं मन्तव्यम्‌ । यतस्तत्र वाक्ये 
परमात्मैवोच्यते न प्रधानमित्यर्थः । महतः परत्वलिङ्गात्‌ प्रथानमत्रोच्यत इति । तत्राह- अणोरिति ।। ननु (अणोरणीयान्‌! 
इति श्रुतौ सर्वस्मात्‌ स्थूलात्‌ स्थूलत्वमेबोच्यते न महत्तत्वपरत्वम्‌ । स्थूलस्यैवाणुप्रतियोगित्वात्‌ । अतो न महत्परत्वलिङ्ग 
विष्णौ सावकादामित्यत आह- सर्वस्मादिति ।। सत्यमत्र सर्वस्मात्‌ स्थूलात्‌ स्थूछत्वं विष्णोरुच्यत इति तथाप्यनेन 

महत्परत्वं च सिद्धयति । यदा खलु सर्वस्मात्‌ स्थूलात्‌ परस्तदा महत्तत्वपरत्वस्य सुतरां युक्तत्वादिति भावः ।। ५ ॥ 


।। ॐ प्रकरणात्‌ ॐ ।। ६ ।। 
सोऽध्वनः पारमाप्प्रेति तद्विष्णो परमं पदम्‌ (क.उ. १-३--९) इति तस्य द्येतत्प्रकरणम्‌ ।। & ।। 
तत्वप्रकारिका- 


ननु विशिष्य महत्परत्वस्य प्रधानलिद्गस्यामुख्यार्थानां स्वीकृत्यानायनन्तादिवाक्यस्य विष्णुपरत्वग्रहणे कारणाभावात्‌ 
प्रधानमेवात्रोच्यत इत्याराङ्खं परिहरत्सूत्रमुपन्यस्य व्याचष्ट- प्रकरणादिति ।। नात्र विष्णुग्रहणे कारणाभावो येनान्यस्य 
वाच्यता द्कत । एतत्प्रकरणस्य वैष्णवत्वात्‌ । एतत्प्रकरणोक्तार्थोपासकस्य विष्णुपदप्राप्युक्तत्या तदवगमात्‌ । अन्यप्रकरणत्वे 
तदयोगादिति भावः । न च लिङ्गात्‌ प्रकरणस्य दौर्बल्येनासाधकत्वम्‌ । लिद्गस्योक्तरीत्या सावकाशत्वात्‌ प्रकरणस्य 
निरवकाशत्वात्‌ । निरवकाशप्रकरणस्यापि सावकाशलिङ्गवाधकत्वोपपत्तेः । न च वाच्यं विशिष्य महत्परत्वलिङ्गं च 
प्रधानपरे परमात्मनि निरवकाशमिति । प्रधानपरस्यापि “यो वृद्धेः परतस्तु सः' इत्यादाविव महत्परत्वोक्तिसम्भवात्‌ । पूरव 
महत्परत्वेन परमात्मनोऽप्रकृतत्वात्‌ प्रधानस्य तद्धावात्‌ तमिति परामरनेतत्सिद्भमित्युक्तार्थविस्मरणविजुम्भितं साधकमस्माकं 
न परस्य । सत्यम्‌ । तद्रदत्राप्युभयोक्तिः स्यादिति चेन्न । अविरोध एवोभयार्थताऽभ्युपगमात्‌ । न च प्रकरणस्यापि 
प्रसङ्गादन्योक्तिसम्भवात्‌ सावकारत्वेन पुनर्लिङ्गमेव प्रबलमिति युक्तम्‌ । प्रासङ्किकोक्तेरत्र प्रयोजनादर्शनात्‌ । (अनायनन्तं 
महतः परं ध्रुवम्‌” इति “परो हि देवः पुरुदरूतो महत्परः' इति श्रुतेश्चेति ।।६।। 


।। ॐ त्रयाणामेव चैवमुपन्यासः प्रश्नश्च ॐ ।। ७ ॥। 


त्रयाणामेव पितूसौमनस्यस्वग्याध्रिपरमात्मना प्रभ उपन्यासश्च । “अविज्ञातप्रार्थनं च प्रश्न इत्यभिधीयते' 
इति वचनान्न विरोधः ।। ७ ॥ 


तत्वप्रकारिका- 


हेत्वन्तरेणानायनन्तादिवाक्येऽन्यप्रसक्यापि प्रतिपायतां पराकुर्वत्सूत्रमुपन्यस्य व्याचष्ट- त्रयाणामेवेति ।। न 
केवलमेतत्प्रकरणस्य वैष्णवत्वेन प्रधानस्याप्रतिपायता किं त्वेतदुपनिषयपि पितृसौमनस्यादित्रयस्यैवोपन्यासाचच । तदेव 
कुतः । तत्त्रयविषय एव नचिकेतसः प्रशात्‌ अपृष्टस्य चोपन्यासायोगादिति भावः । त्रयाणामेवोपन्यास इत्युक्ते त्रयेऽपि 
प्रधानं किं न स्यादिति राञ्निरासाय तत्प्रकारं दर्शयन्ेवमित्याह । तदेव व्याचख्यौ- पितृसौमनस्येत्यादिना ।। येयं 
प्रेते विचिकित्सा" इत्यादिना मृतजीवस्यास्तित्वादौ तृतीपयप्रश्नस्य प्रवृत्तत्वात्‌ कथं परमात्मप्रश्च इति शाञ्च तद्धाष्य एव 
परिहृता । ननु पितृसौमनस्यं वरत्वेन प्रार्थ्यतेऽतः कथं प्रार्थनं प्रभ इत्यत आह- अविज्ञातेति ।। यत्प्रप्स्यते न 
वेत्यविज्ञातं तत्प्रार्थनमपि प्रश्न इत्यभिधीयत इति वचतान्न प्रार्थनस्यापि प्रश्रत्वोक्तिर्विरुद्धत्यर्थः ।। ७ ।। 


।। ॐ महद्रच ॐ ।। ८ ।। 
यथा महच्छब्दो महत्तत्वे प्रसिद्धोऽपि परममहत्त्वात्परमात्मन एव मुख्यः एवमित्तरेऽपि ।। ८ ॥। 
तत्वप्रकारिका- 


यदुक्तं विष्णोरेव मुख्यतोऽव्यक्तादिशब्दवाच्यत्वमिति तदयुक्तम्‌ । अव्यक्तादिशब्दानां प्रधानादावेव प्रसिद्धत्वात्‌ । न च 
वाच्यं ङब्दप्रवृत्तिनिमित्तस्येश्वरे मुख्यत्वेन तत्र शब्दानां मुख्यत्वमुक्तमिति । न हि यत्र शब्दः प्रसिद्धः तत्रामुख्यो मुख्यतः 
प्वृत्तिनिमित्तवति मुख्य इति दृष्टचरमित्याराङ्खं परिहरत्सूत्रमुपन्यस्य व्याचष्ट- महद्रचेति ।। चरा्दो दार्ान्तिकसमुचयार्थः 
 युक्तमेवाव्यक्तादिशब्दानां मुख्यतः परमात्मवाचित्वम्‌ । तत्प्रवृत्तिनिमित्तस्य तत्र मुख्यत्वात्‌ । न चान्यत्रप्रसिद्धत्वविरोधः 

तत्त्वप्रकारिका 


। (महान्तं विभुम्‌" इत्यादौ भ्रुतमहच्छब्दस्य महत्तत्वे प्रसिद्धत्वेऽपि तत्प्रवृत्तिनिमित्तस्य हरौ मुख्यत्वेन मुख्यत्वोपपत्तिरिति 
भावः । न च मन्तव्यं प्रवृत्तिनिमित्ताधिक्येन मुख्यतः शब्दवाच्यत्वाभावेऽपि दृष्टान्तोऽस्ति । अतिसहनवति पुरुषे 
सिंहरब्दस्यामुख्यत्वादिति । न द्यस्माभिः प्रवृत्तिनिमित्ताधिक्यमात्रेण शब्दस्य मुख्यतः परमात्मवाचित्वमुच्यते किन्तु 
सिद्धे परमात्मवाचित्वे मुख्यत्वमात्रस्य तेन साधनादिति ।८॥। 


सूत्रभाष्यम्‌- 
।। ॐ चमसवदविशेषात्‌ ॐ ।। ९ ।। 


यथा चमसरब्दोऽन्यत्र प्रसिद्धोऽपि इदं तच्छिर एष ह्यर्वाण्विलश्चमस उर्ध्ववुध (बृ.उ. ४-२-३) इति श्रुतेः 
शिरोवाचकः एवमव्यक्तादिशब्दाः सर्वेऽन्यत्र प्रसिद्धा अपि, नामानि सर्वाणि यमाविशन्ति तं वै विष्णुं परममुदाहरन्ति 
(भा्टवेयश्रुतिः) इत्यादि श्रुतेः परमात्माभिधायका एव । अविरोषाच्छुतेः ।। ९ ।। 


।। इति आनुमानिकाधिकरणम्‌ ।। १ ॥ 
तत्वप्रकारिका- 


ननु भवेदियमेवेदमव्यक्तादिशब्दानां परमात्मनि मुख्यत्वचिन्ता । यदि तेषां तद्वाचित्वमेव भवेत्‌ । न च तदुक्तं 
तेषामन्यत्रैव प्रसिद्धत्वात्‌ । न च वक्तव्यमव्यक्तमचलमित्यादिप्रयोगात्‌ तद्वाचित्वावगम इति वृत््यन्तरेणापि प्रयोगोपपत्तेः 
। न च योगयुक्तप्रयोगेण तन्निश्चयः । सहनवति पुंसि प्रयुक्तस्यापि सिंहशब्दस्य तदवाचकत्वेन दर्शनात्‌ । अतः प्रसिद्धेरेव 
वाचकताध्यवसायकत्वात्तस्याश्च प्रधानादावेव सत्त्वान्नाव्यक्तादिङशब्दा विष्णुवाचकाः किमु मुख्या इत्याकाटक्षां 
परिहरत्सूत्रमुपन्यस्य व्याचष्टे ।। चमसवदिति ।। 


अव्यक्तादिशब्दाः परमात्मवाचका भवन्त्येव । नामानि सर्वाणीति तस्याशेषशब्दवाच्यत्वश्रुतेः । न चान्यत्र 
प्रसिद्धिविरोधः । यथा खलु चमसरब्दो यज्ञपात्र प्रसिद्धोऽपि श्रुतिबलेन शिरोवाचकः तथाऽव्यक्तादिङब्दानां प्रधानादौ 
प्रसिद्धानामपि श्रुतिबलेन विष्णुवाचकत्वनिश्चयात्‌ । नच वक्तव्यं प्रयोगमात्रस्य वृत्न्तरेणापि सम्भवान्न चमसरब्दः 
रिरोवाचक इति । अभिधानादाविवानुशासनरूपत्वात्‌ न हि गौण्यादिवृत्तीनामनुशासनमस्ति । अन्यथा 
कलशकरीरादिशब्दानां अनुशासनसिद्धानां घटायवाचकत्वप्रसङ्गात्‌ । अथापि स्यात्‌ । अनुशासनरूपत्वाच्छुतिबलेन 
चमसशब्दस्य शिरोवाचकत्वेऽपि न तथाऽव्यक्तादिशब्दानां परमात्मवाचित्वम्‌ । नामानीति प्रयोगस्य वृत््यन्तरेणापि 
सम्भवादिति ।। मैवम्‌ ।। 


नामानि सर्वाणीति भ्रुतेरप्यनुशानरूपत्वेन तच्छुतेरविरेषात्‌ । तद्वदस्या अप्यनुशासनरूपत्वात्‌ । न 
चात्राव्यक्तादिराब्दाश्रवणदोषः । सर्वाब्दसद्धावात्‌ । सङ्कोचे कारणाभावादिति भावः । अर्वाण्विकश्रमस उर्ध्ववुध इति 
व्याख्येयमन्त्रे यदुक्तं तदिदं प्रतीयमानं शिरः कृतः । एष दयर्वाण्विकश्रमस उर्ध्ववुध इत्यर्थः । एष इति चमसविवक्षया 
। दक्षिणां वनुते यो न आत्मा इतिवत्‌ । बिलं मुखादि । तस्मादव्यक्तादिशब्दवाच्यो हरिर्भवत्येवेति स्वशब्दवाच्यत्वं 
तस्यैवोपपन्नमिति सिद्धम्‌ ।। ९ ।। अ.१ ॥ 


सूत्रभाष्यम्‌- 
वसन्ते वसन्ते ज्योतिषा यजेत इत्यादि कर्माभिधायकस्य कर्मक्रमादिविरोधान युज्यत इत्यत आह- 
।। ॐ ज्योतिरुपक्रमात्तु तथा ह्यधीयत एके ॐ ।। १० ॥। 


ज्योतिरादि कर्मवाचकत्वेन प्रसिद्धाभिधेयोऽपि स एव । एष इमं लोकमभ्यर्चत्‌ इत्युपक्रम्य ता वा एताः सर्वां ऋचः 
सर्वे वेदास्सर्वे घोषाः एकैव व्याहृतिः प्राण एव प्राण ऋच इत्येव विद्यात्‌ इति (ए.आ. २-२-२) द्यधीयत एके ।। १० 
॥। 

तत्वप्रकारिका- 


अत्र कर्मक्रमादिलोपप्रसङ्गेन कर्मतदद्गष्वेव प्रसिद्धानां ज्योतिष्टोमादिसर्वशब्दानां भगवति समन्वयप्रतिपादनादस्ति 
शाखादिसङ्गतिः । सुत्यादिसङ्गतिं विषयादिकं च सूचयति ।। वसन्त इति ।। तत्तु समन्वयादिति सर्वशब्दानां 
परमात्मवाचकत्वमुक्तम्‌ । सर्वमध्यपतिता ज्योतिरादिरब्दाः श्रुतिषु पठ्यन्ते तेषां चान्यपरत्वे न विष्णोः सर्वशब्दवाच्यता 
सिद्धयेदित्यवर्यं निर्णेयता । तज्योतिरादिराब्दवाच्यं विषयः । किं विष्णुरन्यद्रेति सन्देहः । समन्वयसूत्रमन्यत्रैव 
प्रसिद्धिश्च सन्देहनीजम्‌ । तत्र ज्योतिरादिशब्दवाच्यो न विष्णुरिति पूर्वः पक्षः । तस्य ज्योतिष्टोमादिकर्मतदङ्गाभिधायकत्वेन 
प्रसिद्धत्वात्‌ । तत्परसिद्धिं चापहाय परमात्मनाचित्वाङ्गीकारे 
कालकर्मक्रमाधिकारिनियोज्ययजमानफलक्रत्विगायभिधायकाभवेन तदभावाख्यविरोधापातात्‌ । न हि तत्प्रमाणान्तरेण 
सिद्ध्यति । तथा च विहितानुष्टानटोपप्रसङ्गः । 


किञ्च ज्योतिरादिसर्वशब्दवाच्यत्वं परमात्मनो योगेनैव वाच्यम्‌ । रूटेरभावात्‌ । ततो गुणपूर्त्यसिद्धेश्च । न च 
योगमात्रेण रूढार्थापहारो युज्यते । अभ्युपेत्यैव चेदमुदितम्‌ । न योगोऽपि सम्भवति । ज्योतिषां स्तोम इत्यादिरूपा 
हि ज्योतिष्टोमादिशब्दव्युत्पत्तिः । कथमसौ स्तोमादिशब्दानामन्यपरत्वानभ्युपगमे सम्भवेत्‌ । अन्यथा 
भगनवननामावृत्तिमात्रत्वप्रापतः । स्तोमादिशब्दानां अन्यपरत्वाभ्युपगमे किं ज्योतिष्टोमादिशब्दैरेव विदोषतोऽपरद्धम्‌ । 
न च वाच्यं परमात्मसम्बन्धेनान्यत्रापि शब्दवृत्तिरभ्युपगतेति । तथा सति लोके लक्षणेतरवृत्त्यभावप्रसङ्गात्‌ । अतो न 
ज्योतिरादिशब्दजातस्य परमात्मवाचित्वं युक्तमिति न समन्वयसूत्ं युक्तमिति भावः । 


सिद्वान्तयत्सूत्रमवतार्य व्याचष्टे ।। अत इति ।। ज्योतिष्टोमादि कर्मतदङ्गवाचकत्वेन प्रसिद्धज्योतिरादिशब्दाभिधेयो 
हरिरेव । यस्मादेके शाखिनस्ता वा एता इति तथा सर्वशब्दाभिधेयत्वेन हरिमेवाधीयते । न च शब्दानां भगवत्परत्वे 
वृत््यभावः । एष इमं टोकमभ्यार्चत्‌ इत्यादिना रातरत्यादिङाब्दानां परमात्मनि योगस्योक्तत्वात्‌ । नच ङाब्दानामन्यत्र 
रूटत्वन योगाङ्गीकारायोगः । तस्माच्छतर्चिन इत्याचक्षत एतमेव सन्तमिति योगेन रूदेरपहारोक्तेः । एतमेव परमात्मानं 
मुख्यतो यौगिकार्थं सन्तं शतर्च्यादिनामभिराचक्षते न तु मुख्यतो रूढत्वेऽपि मुनीनिति प्रतीतेः । ययपि पड्जादिान्दे 
योगापहारित्वं रूश्यते तथाप्यत्राचक्षत इति विद्वदरूटिसहितत्वेनोक्तयोगस्य रूट्यहारित्यं युक्तमेव ।। अतो हरेः 
कमांविधायकडब्दवाच्यत्वायुक्तं समन्वयसूत्रमिति भावः । ज्योतिःशब्दस्साप्रथमपटितत्वेऽपि 
प्रधानकर्माभिधायकत्वात्तस्यैवान्योपलक्षकत्वसम्भवाचच सङ्गहः । तुशब्द एवार्थः । यास्ता एतास्सर्वा ऋचस्तासामेकमेव 
व्याहर्तव्यं तच्च विष्णुरेव । किं च ये सर्वे वेदास्तेषामपीश्वर एव प्रतिपाद्यः किमृचाम्‌ । अपि च ये समुद्रादिधोषास्तेषामपि 
किमु वेदानां तत्र ऋचस्तु विदोषतः परमात्मप्रतिपादिका इति जानीयादित्यर्थः ।। १० ।। 


सू्रभाष्यम्‌- 

।। ॐ कल्पनोपदेशाच्च मध्वादिवदविरोधः ॐ ।। ११ ।। 
मधुविद्यादिवत्सर्वशब्दार्थत्वेन परस्य कल्पनोपदेदा्च न कर्मक्रमादिविरोधः ।। ११ ॥ 
।। इति ज्योतिरुपक्रमाधिकरणम्‌ ।। २ ॥ 

तत्वप्रकारिका- 


ननु, कथं ज्सौ तिरादिडब्दवाच्यत्वं परमात्मनः सम्भवति । कमंक्रमादिविरोधात्‌ । 
व्युत्पत््यसम्भवाचेत्याशङ्कामपनुदत्सूत्रमुपन्यसय व्याचष्टे ।। कल्पनेति ।। सर्वशब्दानां परमात्मवाचित्वेऽपि न न 
कर्मक्रमादिविरोधो व्युत्पत्त्ययोगो वा । यथा खलु मधुवियायामसौ वा देवमध्ित्यादिना मध्वादिपदार्थतया 
परमात्मोपासनोपदेशेऽपि न लोकिकमध्वादिवाचकाभावेन तदभावविरोधः । अन्यत्ररूदिमनिवार्यैव महायोगवृत्त्या 
मध्वादिङशब्दानामीश्वरादौ वृत्त्यभ्युपगमात्‌ । एवं सर्वशब्दवाच्यत्वे परमात्मनोऽभ्युपगतेऽपि न कर्मादिविरोधः । 

तत्तवप्रकाशिका 


ज्योतिरादिङब्दानामन्यत्न रूटिर्योगो योगरूदीरूढोपचारो रूटलक्षणोपचारो लक्षणेति वृत्तीरभ्युपेत्य 
महायोगवृत्त्येश्वरवाचित्वाभ्युपगमात्‌ । सर्वशब्दवाच्यत्वमीश्वरस्य चोपासनार्थमेव ह्युपदिश्यते प्राण ऋच इत्येव वियात्‌ 
इत्यादेः ।। उपासना च महायोगवृत्त्या सर्वकब्दार्थगुणवत्त्वेनैव न तु सङ्कतमात्रेणेति भावः । चशब्द एवार्थः । विरोधश्च 
नेति वा । प्रयोगमात्रवाहुल्यं रूढिः । यथा घटादिङब्दानां कुम्भादौ । प्रवृत्तिनिमित्तमात्रमपेक्षय वृत्तिर्योगः । यथा 
घटादिशब्दानां कुम्भादौ । प्रवृत्तिनिमित्तमात्रमपेक्षय वृत्तिर्योगः । यथा धूमध्वजादिङशब्दानाम्रयादौ । प्रवृत्तिनिमित्त 
प्रयोगवाहुल्यं च योगरूटिः । यथा पड्कजादिराब्दानां पद्मादौ । मुख्यार्थस्य राब्दप्रवृत्तिनिमित्तातिरिक्तगुणयोगेन वृत्तिरुपचारः 
। तत्र च प्रयोगवाहुल्यं रूटोपचारः । यथा लिखितसिंहादौ सिंहादिशब्दानाम्‌ । वाच्यार्थानुपपत्त्या योग्येऽवाच्ये 
वृत्तिटक्षणा । तत्र च प्रयोगवाहुल्ये रूढलक्षणा । यथा ग्रामो गच्छतीत्यत्र ग्रामसम्बन्धिपुरुषे ग्रामराब्दस्य । उपचारमात्रं 
यथा पैङ्गल्यादियुते माणवकेऽग्चिराब्दस्य । लक्षणमात्रं यथा नदीरब्दस्य तीरे । एते वृत्तयो लोके । 


हरौ तु महायोगो महारूटियोगश्च । तत्र तदितरत्र प्रसिद्धशब्दानां महायोगः । निरतिरयप्रवृत्तिनिमित्तसद्धावात्‌ । 
तदेकनिष्ठानां महारूढियोगः । नारायणादिशब्दानां तत्र बहु प्रयोगयुक्तत्वानिरतिशयप्रवृत्तिनिमित्तसद्धावाच । 
स्तम्भादिशब्दानां हरौ विद्वदूटिसद्धावेऽपि सार्वजनीनताभावेनाऽमहत्त्वाद्धेदः । अतः कर्मतदङ्गवा. .राब्दवाच्यो हरिरिति 
सिद्धम्‌ ।। ११।। अ.२॥ 


सूत्रभाष्यम्‌- 
।। ॐ न सङ्कयोपसङ्गहादपि नानाभावादतिरेकाच ॐ ।। १२ ।। 


यस्मिन्‌ पञ्च पञ्चजना आकाशश्च प्रतिष्टित (बृ.उ. ६-४-१७) इत्यादिषु बहुसंङ्योपसङ्गहेऽपि न विरोधः । 
तस्यैवाकाशादिषु नानाभावात्तदतिरिक्तस्वरूपत्वाचच ।। १२ ।। 


तत्वप्रकाशिका- 


अत्राधाराधेयत्वादिलिङ्गनान्यत्रैव प्रसिद्धानां पश्चजनादिराब्दानां हरौ समन्वयप्रतिपादनादस्ति शाखरादिसङ्गतिः । 
समन्वयसूत्रे सर्वशब्दानां परमात्मपरत्वमयुक्तम्‌ । सर्वान्तर्गताश्च पश्चजनादिराब्दा वाजसनेयके श्रूयन्ते । यस्मिन्पश्च 
पञ्चजना आकाशश्च प्रतिष्ठितः । तमेव मन्य आत्मानं विद्वान्‌ ब्रह्मामृतोऽमृतम्‌ ।। इति । सर्वशरीरेषु अनुवृत्त्यर्थं पञ्च 
पञश्चजनेति । तद्वाच्यं विष्णोरन्यचेततर्दिं समन्वयसूत्रानुपपत्तिरित्यवर्यं निर्णेतव्यम्‌ । तत्पश्चजनादिशब्दवाच्यं विषयः । 
विष्णुरन्यद्रेति सन्देहः । समन्वयसूत्रमन्यत्रैव प्रसिद्धिश्च सन्दहेवीजम्‌ । न पचजनादिशब्दवाच्यो विष्णुरिति पूर्वः पक्षः 
। तच्छब्दस्य बहुत्वसङ्खयाविरि्टवस्तुवाचित्वात्‌ । बहुत्वस्य चेश्वरे विरुद्धत्वात्‌ । एकमेवाद्रितीयमित्यादिश्रुतेः । न च 
स्वस्य ईश्वरस्य बहुत्वाभावेऽप्यन्यगतवहुत्वस्य तदधीनत्वेन बहुत्वसङ्कयावाचिशब्दवृत्तिः । वीकृतवहुजनेऽपि राजनिं 
तददर्शनात्‌ । 


अवरादिशब्दवदन्यत्रा्त्वेऽपि वृत्तिः किं न स्यादिति चेन । तत्र हेत्वन्तरेण सिद्धायां वृत्तौ निमित्तमात्राश्रयणात्‌ 
। न चात्रास्ति ताशं नियामकम्‌ । न च सर्वे वेदा इति श्रुतिर्नियामिका । तस्याः सङ्ोचसम्भवात्‌ । ऋतं पिबन्तौ 
इत्यादाविव स्वगतभेदशून्यस्यापि परमात्मनो बहुरूपत्वेन वहुत्वोक्तिः किं न स्यादिति चेन्न । प्रतिशरीरमातमान्तरात्मवद्रहुत्व 
मानाभावात्‌ । यस्मिनिति सप्तम्या निर्दिष्टस्य वाक्यरोषबलेन परमात्मत्वाच न तदाधेयानां पश्चजनाकाशानां परमात्मत्वम्‌ 
। न द्येकस्यैवाधाराधेयभावो युज्यते । हरेराधेयत्वं च नास्ति किमुत विरुद्धं स्वाधारत्वम्‌ । अतस्तस्य 
पञ्चजनादिङब्दवाच्यतासम्भवान युक्तं समन्वयसूत्रमिति । 


एवं प्राप्ते सिद्धान्तयत्सूमुपन्यस्य व्याचष्टे ।। नेति । अपिपदेन पूर्वसूत्राद्विरोधपदाकर्षणम्‌ । युक्तमेव 
पश्चजनाऽऽकाराशब्दवाच्यत्वं भगवतः । स्वगतबेदशून्यस्यापि नानारूपत्वेन वहुत्वसङ्क्योपसङ्गहाविरोधात्‌ । न च 
प्रतिशरीरं परमात्मनो बहुरूपत्वमप्रामाणिकम्‌ । शारीरान्तर्गताकाशप्राणादिपश्चजननियामकत्वेन तेषु नानाभावस्य 

न्सायप्राप्तत्वात्‌ । न च सस्मिनित्याधारस्य विष्णुत्वात्पश्चजननादीनामाधेयानां विष्णुत्वम्‌ । 
आकाशादिगतरूपेभ्योऽतिरिक्तस्य दारीरनियामकरूपस्य तत्रोक्तः । दारीरनियामकेधराधाराकाशादिषु भगवतोऽवस्थानमात्रेण 
आधाराधेयभावोऽपि युज्यते । अतः परमात्मनः पश्चजनादिशब्दवाच्यत्वायुक्तं समन्वयसूत्रमिति भावः ।। १२ ।। 


सूत्रभाष्यम्‌- 

।। ॐ प्राणादयो वाक्यशेषात्‌ ॐ ।। १३ ॥ 

प्राणस्य प्राणमुत चक्षुषश्वक्षुः श्रोत्रस्य शरोत्रमनस्यान्नं मनसो मन इति वाक्यदोषात्‌ ।। १३ ।। 
तत्वप्रकारिका- 


ननु भवेदियं बहुत्वादिसम्भवविषया चिन्ता यदि पश्चजनादीनां विष्णुत्वे भवेद्विरोषहेतुः न चासावस्ति । श्रत्यन्तराणां 
साधारणत्वात्‌ । अतो वहुत्वादिसम्भवेऽपि न पश्चजनादिशब्दवाच्यो हरिरित्याशङ्कां परिहरत्सूत्रमवतार्य व्याचष्टे ।। 
पञ्चेति ।। पञ्चजनलिगोक्तयोक्तशङ्कां परिहत पश्चजनस्वरूपमाह सूत्रकार इति सम्बन्धभाष्यार्थः एते पञ्चजनाः तावत्प्राणादीनां 
प्राणत्वादिप्रदाः । प्राणस्य प्राणम्‌ इति वाक्यशेषात्‌ प्राणादीनां प्राणत्वादिप्रदत्वं भगवत एव सम्भवति । यच्छोत्रस्य 
्रोत्रं मनसो मनो यद्वाचो ह वाचं स उ प्राणस्य प्राणश्वक्ुषश्क्ुः इति श्रुतेः । अतो भगव्चिङ्गसद्वावात्तस्यैव पश्चजनत्वमिति 
भावः ।। १३॥ 


सूत्रभाष्यम्‌- 

।। ॐ ज्योतिषेकेषामसत्यन्ने ॐ ।। १४ ।। 

तदेवा ज्योतिषां ज्योतिः (काण्वपाठः) इत्यनेन काण्वानां पञ्चकम्‌ ।। १४ ॥। 
।। इति नसङ्कयोपसद्गहाधिकरणम्‌ ।। ३ ॥ 

तत्वप्रकारिका- 


ननु वाक्यशेषोक्तानां प्राणादीनां प्राणादीनां विष्णुत्वेऽपि न पञ्चजनानां विष्णुत्वम्‌ । वाक्यशेषे चतुर्णामेवोक्तत्वेन 
तस्य पूर्ववाक्यतो भिन्नार्थत्वादित्यारङ्ं परिहरत्सूत्रं पटित्वा व्याचष्टे ।। ज्योतिषेति ।। न वाक्यशेषे चतुर्णामेवोक्तिः 
। माध्यन्दिनिशाखायां पश्चजनानामप्युक्तेः । काण्वानां शाखायामन्नस्यान्नत्वप्रदातृरूपे तत्रैवाऽकथिते सत्यपि यस्मादर्वाक्‌ 
संवत्सरोऽहोभिः परिवर्तते तदेवा ज्योतिषां ज्योतिरायुर्होपासतेऽमृतम्‌ इति किविद्ूरोक्तेन ज्योतिषां ज्योतिषा 
पञ्चकत्वसम्भवात्‌ । अतो वाक्यशोषस्य विनार्थत्वाभावात्तद्भलेन युक्तं पञ्चजनानां विष्णुत्वमिति भावः । अत्र 
ज्योतिरनशब्दयोरेकार्थत्वं पृथक्‌ पश्चकं वेत्युपपनम्‌ । अतो बहुत्वसङ्कयादिविरशिष्टवाचिशब्दवाच्यो हरिरेवेति सिद्धम्‌ 
॥। १४।।अ.३ ॥ 


सूत्रभाष्यम्‌- 
अवान्तरकारणत्वेनापि स एवोच्यत इति वक्ति- 
।। ॐ कारणत्वेन चाकाशादिषु यथाव्यपदिषटोक्तेः ॐ ।। १५ ।। 


आकाशादिष्ववान्तरकारणत्वेन स एव स्थितः । यथाव्यपदिष्टस्यैव परस्य य आकारो तिष्ठननित्यादिना आकाशादिषूक्तः 
|| १५ ॥। 


।। इति आकाशाधिकरणम्‌ ।। ४ ॥ 


तत्वप्रकारिका- 

तत्तवप्रकाशिका 


अत्रोत्पत्तिमत्त्वलिद्गेनान्यत्रैव प्रसिद्धानामाकाडादिशब्दानां परमात्मनि समन्वयप्रतिपादनादस्ति शाखरादिसङ्गतिः 
। समन्वयसूत्रे सर्वराब्दानां परमात्मवाचित्वमुक्तम्‌ । सर्वमध्यपतिताश्चाकाशादिरान्दास्तैत्तिरीयादिशरुतौ पठ्यन्ते । 
आत्मन आकाराः सम्भूतः आकाशाद्रायुः वायोरग्निः अग्रेरापः अयः पृथिवी पृथिव्या ओषधयः ओषधीभ्योऽन्नम्‌ 
अन्नात्पुरुषः इति । तद्वाच्यस्य विष्णोरन्यत्वे न तस्यारेषदाख्रयोनित्वं सम्भवतीत्यवश्यं निर्धार्यत । 


तदाकारादिशब्दवाच्यं विषयः । विष्णुरन्यद्वेति सन्देहः । समन्वयसूत्रमन्यत्रैव प्रसिद्धिश्च सन्देहबीजम्‌ । न 
विष्णुरिति पूर्वः पक्षः । आकाशादीनां आत्मादिकार्यत्वश्रवणात्‌ । परमात्मनश्च कार्यत्वायोगात्‌ । न जायते प्रियते 
इत्यादेः । यदा तु भगवति कार्यत्वमेवायुक्तं तदा स्वस्यैव कार्यकारणभावो टोकेऽप्यसम्भावितो नितरां विरुद्धः स्यात्‌ 
। न च आकाडादिसम्भवस्य तदधीनत्ेन सम्भूतशब्दोपपत्तिः । सुतोत्पत्तौ जनके जातश्दप्रयोगादर्शनात्‌ । 
निमित्तविशोषादर्शनाचच वाक्ययोजनानुपपत्तेश्च । तस्मादात्मशब्दोदितस्य मुख्यकारणस्यैव विष्णुत्वं न 
त्ववान्तरकारणानामाकाश्ञादीनामिति न समन्वयसूत्रं युक्तमिति । 


एवं प्राप्ते सिद्रान्तयत्सूत्रमवतारयति ।। अवान्तरेति ।। एतत्पूर्वपक्षनिरासायावान्तरकारणत्वेन 
विष्णुरेवाकारादिशब्दैरुच्यत इति सूत्रकारो वक्तीत्यर्थः । सूत्रं व्याचष्टे ।। आकाश्ञादिष्विति ।। न केवलं 
मूलकारणवाचकात्मशब्दवाच्यो हरिरपि तु कार्यत्वे सति कारणमवान्तरकारणं तद्राचकाकाशादिशब्दवाच्यश्च । न च 
कार्यकारणभावविरोधः । आकाशादिषु तस्य स्थितत्वात्‌। य आकारो तिष्ठन्‌ यो वायौ तिष्ठन्‌ यस्तेजसि तिष्न्‌ योऽप्सु 
तिष्ठन्‌ यः पृथिव्यां तिष्ठन्‌ इत्यादिनाऽऽकाशादिषु स्थितत्वोक्तेः । न च तत्रापि विष्णुः कुतः इति वाच्यम्‌ । यथा स 
योऽतोऽश्रुतः इत्यादौ विष्णुरविदितत्वादिरूपेण व्यपदिष्टस्ताशस्यैवाकाशादिषु यमाकाशो न वेद इत्यादिनोक्तत्वात्‌ । 


तथा चाऽऽकाशायुत्पत्तावाकाङायन्तर्गतत्वेन भगवतोऽभिव्यक्तया वाय्वादिगतस्वरूपाभिव्यक्तिहेतुत्वेन 
चावान्तरकारणत्वमुपपन्नम्‌ । अतोऽवान्तरकारणाभिधायकशब्दवाच्यत्वाद्रिष्णोर्यक्तं समन्वयसूत्रमिति भावः । 
स्थितस्तच्छब्दैरुच्यत इति दोषः । न च वक्तव्यमस्त्वेवमवान्तरकारणत्वं विष्णोर्यक्तम्‌ । तथापि तच्छब्दवाच्यत्वे 
विरोषहेतुर्वाच्य इति । नामानि सर्वाणीत्यायुक्तरीत्या परमात्मनि सिद्धेऽखिलराब्दसमन्वये तत्र प्रतीतविरोधाभासनिरासेनैव 
सूत्रकृतश्चरितार्थत्वात्‌ । यत्तु विशेषं च वक्ति स त्वधिको लाभः । अतोऽवान्तरकारणवाचिनामपि शब्दानां परमात्मपरत्वायुक्तं 
समन्वयसूत्रमिति सिद्धम्‌ ।। १५ ।। अ.४ ।। 


सूत्रभाष्यम्‌- 

सर्वशब्दानां परमात्मवाचकत्वे कथमन्यत्र व्यवहार इत्यतो व्रवीति- 
।। ॐ समाकर्षात्‌ ॐ ।। १६ ॥ 

परमात्मवाचिनः शब्दा अन्यत्र समाकृष्य व्यवददियन्ते । 

परस्य वाचकाश्शब्दा समाकृष्येतरेष्वपि । 

व्यवहियन्ते सततं टोकवेदानुसारतः ।। इति पाद्ने ।। १६ ।। 
तत्वप्रकारिका- 


अत्र व्यवहारविटोपप्रसङ्गनाऽन्यत्रैव प्रसिद्धानां सर्वशब्दानां परमात्मैकवाचित्वसमर्थनादस्ति शासरादिसङ्गतिः । 
समन्वयसूत्रे सर्वेषां शब्दानां भगवद्राचित्वमुक्तम्‌ । तचानुपपत्तिगरस्तत्वेऽसत्स्यादित्यारम्भणीयमेतत्‌ । टौकिकावैदिकाश्च 
शाब्दा विषयाः । भगवदेकवाचिनो न वेति सन्देहः । पूर्वोक्तमेव सन्देहबीजम्‌ । पूर्वपक्षयति ।। सर्वेति ।। यदुक्तं 
सर्वशब्दानां परमात्मैकवाचित्वं तदयुक्तम्‌ । तथात्वेऽन्यत्र व्यवहाराभावापातात्‌ यदपि साक्षादप्यविरोधमित्युक्तमस्य 
समाधानं तदयुक्तम्‌ । अवाचकैर्व्यवहारेऽव्यवस्थापातात्‌ । यदप्यत्रोक्तं शरीररूपकविन्यस्तेतीश्वरसम्बन्धाद- 

न्यत्ररब्दप्रवृत्तरिति तदपि न साधु । तथा सति लोके लक्षणेतरवृत््यभावापत्तेः । 


यत्तु कल्पनोपदेशादित्यत्र रूट्या्भ्युपेत्य समाधानं तदपि न शोभां बिभर्ति । तथा सत्यन्यस्यापि मुख्यवाच्यत्वप्रसङ्गेन 
परमात्मन एव मुख्यवाच्यत्वमिति प्रतिज्ञाव्याघातात्‌ । योगरूढयोरेव मुख्यवृत्तित्वात्‌ । न द्यक्षादिशब्दानां 
रूट्यादिनैवानेकवाचिनां कचिन्मुख्यता कचिनेत्यस्ति । अतः सर्वशब्दानां मुख्यवृत्त्या परमात्मैकवाचित्वेऽन्यत्र 
व्यवहारलोपापातात्‌ । तस्य चानिष्टत्वान परमात्मैव मुख्यतः सर्वाब्दवाच्य इति । सूत्रं व्याचष्टे ।। परमात्मेति।। 


सिद्धान्तयत्सूष्रमवतार्य व्याचष्टे ।। अत इति । न परमात्मनो मुख्यतः सर्वशब्दवाच्यत्वेऽन्यत्र व्यवहारलोपः । तत्र 
रूट्यादेरभ्युपगमात्‌ । तथा सत्युभयोर्मुख्यवाच्यत्वं प्राप्तमिति चेन्मैवम्‌ । भवेदेतययज्ञादिशब्दवदुभयत्रान्योन्यनिरपेक्षा 
ङब्दप्रवृत्तिः । न चैवम्‌ । किन्तु स्वतो मुख्यवृत्त्या परमात्मैकवाचिनां शब्दानां व्यवहारसिद्धवर्थं ततः समाकृष्याऽन्यत्र 
रूटत्वेन सङ्कतितत्वात्‌ । अल्पप्रवृत्तिनिमित्तानां च तदधीनत्वादिति भावः । अन्योन्यनिरपेक्षतयैव कुतो न शब्दवृत्तिरित्यतः 
स्मृतेरेवेत्याह ।। परस्येति ।। लोकबेदानुसारत इति टौकिकवैदिकव्यवहारसिद्धयनुसारतः । न च प्राचीनसूत्रविरोधः । 
प्रथमसूत्रे स्वातन्त्रयेण वाच्यत्वाभावस्याभिप्रेतत्वात्‌ । द्वितीये परमात्मसम्बन्धोक्तत्याऽत्रोक्तस्यैवाभिसंहितत्वात्‌ । 
तृतीये चाऽविवेचितरूढ्यादिमात्राभ्युपगतेः । अत्र पुनस्तस्यैव विवेचनादिति ।। १६ ।। 


तर्हिं कथं तेषां शब्दानां जगति प्रसिद्धिः? 

।। ॐ जगद्वाचित्वात्‌ ॐ ।। १७ ॥ 

जगति व्यवहारो लोकस्य । न तु परमात्मनि तथा । अतो जगति प्रसिद्धिः शब्दानाम्‌ ।। १७ ॥। 
तत्वप्रकारिका- 


यदि ङाब्दाः परमात्मन्येव मुख्याः अन्यत्र तु ततः समाकृष्य सङ्कतितत्वेनाऽमुख्यास्तर्हि तेषां मुख्यार्थे परमात्मन्येव 
प्रसिद्धिः स्यान्न त्वमुख्यारथं जगति । अग्निशब्दस्य माणवके प्रसिद्धयदर्शनात्‌ । अस्ति चासौ जगति । 
अतस्तदन्यथानुपपत्त्याऽन्यस्यैव मुख्यवाच्यत्वमिति भावेनाऽऽशङ्कते ।। तीति ।। तत्परिहारत्वेन सूत्रं पठित्वा व्याचष्ट 
।। जगदिति ।। न प्रसिद्धयन्यथानुपपत्त्याऽन्यस्यैव मुख्यवाच्यत्वं कल्प्यम्‌ । रोकस्य जगत्ये शाब्दल्यवहारेण तत्रैव 
तच्छोतृणां व्युत्पत्तेः । परमात्मनि तथा बहुटव्यवहाराभावेन व्युत्पत्त्यभावाच्च जगति प्रसिद्धेरन्यथोपपनत्तेः। अग्निर्माणवक 
इति व्यवहारादनवगताग्निशब्दमुख्यार्थस्य माणवकेऽग्निशब्दव्युत्पत्तिसम्भवादिति भावः ।। १७।। 


सूत्रभाष्यम्‌- 

।। ॐ जीवमुख्यप्राणलिङ्गादिति चेत्तव्याख्यातम्‌ ॐ ।। १८ ॥। 

तदधीनत्वात्तच्छब्दवाच्वत्वमित्युक्तम्‌ । त्नीवमुख्यप्राणयोलिङ्गम्‌ । अस्य यददैकां शाखां जीवो जहात्यथ सा 
शुष्यति (छा.उ. ६-११-२) वायुना हि लोका नेनीयन्त इत्यादिश्रुतिभ्य इति चेन । उपासात्रैविध्यादिति व्याख्यातत्वात्‌ 
|| १८ ॥ 

तत्वप्रकारिका- 


विष्णोरेव मुख्यतः राब्दार्थत्वमाक्षिप्य समादधत्सूत्रमुपन्यस्याऽभक्षेपांां तावद्‌ व्याचष्टे ।। जीवेति ।। यदुक्तं 
विष्णोरेव सर्वशब्दमुख्यार्थत्वमिति तदयुक्तम्‌ । सर्वपदार्थानां परमात्माधीनत्वादेव हि सर्वरब्दमुख्यार्थत्वं तस्योक्तं तच 
सर्वस्य तदधीनत्वाख्यं लिङ्गं जीवमुख्यप्राणयोरप्यस्ति । अस्य यदैकां शाखाम्‌ इति श्रुतौ वृक्षादीनां जीवाधीनत्वावगमात्‌ 
। वायुना इति श्रुतौ च सर्वस्य मुख्यप्राणाधीनत्वावगतेः अतस्तयोरपि मुख्यवाच्यत्वम्‌ । न च वक्तव्यं प्रयोगे सत्येव 
निमित्तानुसरणं न तु निमित्तमात्रेण वाच्यत्वकल्यनमिति । निमित्तसद्धावेन व्यवहारापादनस्थैव न्यायत्वेन वाच्यत्वकल्पने 
बाधकाभावादिति भावः । परिहारांशं व्याचष्टे ।। नेति ।। न सर्वस्य जीवमुख्यप्राणाधीनत्वलिङ्गन तयोर्मुख्यवाच्यत्वं 

तत्तवप्रकाशिका 


कल्प्यम्‌ । तद्चिङ्गाभिधायकश्रुतीनां तदन्तर्यामिभगवत्सम्बन्धितया व्याख्यातत्वात्‌ । यदयद्विभूतिमत्सत्त्वं श्रीमदूर्जितमेव 
वा । तत्तदेवावगच्छ त्वं मम तेजोरासम्भवम्‌ ।। इत्यादेश्च । तता च तद्धिङ्गवतोऽन्तर्यामिण एव मुख्यवाच्यत्वं भवेदिति 
भावः ।। १८ ॥ 


सूत्रभाष्यम्‌- 
।। ॐ अन्यार्थं तु जैमिनिः प्रश्नव्याख्यानाभ्यामपि चैवमेके ॐ ।। १९ ।। 


परमात्मज्ञानार्थं कर्मादिकमपि वदतीति जैमिनिः । कस्मिन्नु भगवो विज्ञाते सर्वमिदं विज्ञातं भवतीति । तस्मै स 
होवाच द्वे विये वेदितव्ये (मु.उ. १-१३-४) कथं नु भगवः स आदेशो भवतीति । यथा सौम्येकेन मृत्पिण्डने( छां उ. 
६&-१-३-४)त्यादिप्रश्नव्याख्यानाभ्याम्‌ । एवमपि चैके पठन्ति यस्तन्न वेद किमृचा करिष्यतीति (क्र.सं. १-१६४- 
३९) ।। १९ ॥ 


तत्वप्रकाशिका- 


यदुक्तं सर्वराब्दा अन्यत्र समाकृष्य व्यवहियन्त इति न तयुक्तम्‌ । वैदिकानां शब्दानां कर्मादौ समाकषं प्रयोजनाभावात्‌ 
। न च कर्मसिद्धिरेव प्रयोजनम्‌ । भगवज्ज्ञानमात्रेणैव पुरुषार्थसिद्धौ तद्ैयर्थ्यात्‌ । वेदानां च काम्यफलार्थमप्रवृत्तेः । 
अतो वैदिकानां शब्दानामन्यत्र समाकर्षं प्रयोजनाभावान्मुख्यत एवाऽन्यवाचकत्वमित्याशड्कां परिहरत्सूत्रमुपन्यस्य 
व्याचष्टे ।। अन्यार्थमिति ।। समाकरषैण वेदः कर्मदेवतादिकमपि वदतीति युक्तमेव । कर्मादिज्ञानस्यापि परमात्मज्ञानार्थत्वादिति 
जैमिनिराचार्यो मन्यत इत्यर्थः । अन्यज्ञानस्य परमात्मज्ञानार्थत्वं कुत इत्यत आह ।। कस्मिनिति ।। सर्वमिदं 
कर्मादिकं कस्मिन्‌ विज्ञाते विज्ञातं भवति । विज्ञातस्याप्यस्य फलं कस्मिन्‌ ज्ञाते भवति । एतज्ज्ञानमात्रस्याऽफल्तवादिति 
शौनकप्रभ्ने सर्वमपरवियया विज्ञातं भवति विज्ञातं च परवियाविषयपरमात्मज्ञानेन सफलं भवत्यतो दवे विये वेदितव्ये 
इत्यङ्गिरसोव्याख्यानात्‌ । 


तथा यस्मिन्परमात्मनि ज्ञाते सर्वं कर्मादिकं ज्ञातमपि सफलं स्यात्तद्िषय उपदेशः कथं स्यात्‌ तं प्रकारं कथमहं 
जानीयामिति शेतकेतुप्रशरे यथैकेन मृत्पिण्डेन ज्ञातेन ज्ञातमपि घटादिकं ज्ञातफठं भवति विदषज्ञानात्‌ । एकं परमात्मनि 
ज्ञाते सर्वं ज्ञातफलं भवति विरषज्ञानात्‌ । एवं परमात्मनि ज्ञाते स्वं ज्ञातफलं भवतीत्युदालकव्याख्यानात्‌ । 
अन्यज्ञानस्य परमात्मज्ञानार्थत्वं ज्ञायत इति भावः । अपि च न केवलमथदिवमन्यज्ञानस्य परमात्मज्ञानार्थत्वसिद्धिः 
किं तु स्पष्टं चैवमेके शाखिनः पठन्तीत्याह ।। एवमिति ।। तदक्षरं यो न वेद स कर्मादिविषयर्चा किं करिष्यति । यतः 
सर्वा रचः परमे व्याप्ते अक्षरे तज्ज्ञानार्थमेव कर्मादिकं वदन्ति । तस्यैव सर्वदेवाधारत्वात्‌ । ये पुनस्तदक्षरं विदुस्ते 
सम्यगासत इत्यर्थः ।। १९ ।। 


सूत्रभाष्यम्‌- 

।। ॐ वाक्यान्वयात्‌ ॐ ।। २० ।। 

वाक्यस्याप्येवमन्वयो युज्यते पृथक्पृथक्स्थितस्यापि परमात्मना ।। २० ॥ 
तत्वप्रकारिका- 


न परमात्मज्ञानार्थं कर्मादिकं वेदेन वक्तव्यम्‌ । अन्यदनुक्त्वा परमात्ममात्रकथनेऽपि तज्ज्ञानसम्भवात्‌ । न च 
व्युत्पत्त्यनुपपत्तिः । खण्डपदानामन्यवाचकत्वेन तदुपपत्तेः । ततोऽन्यकथने प्रयोजनाभावान तत्रसमाकर्ष इत्याराडभं 
परिहरत्सूत्रमुपन्यस्य व्याचष्टे ।। वाक्येति ।। सत्यमन्यावचनेऽपि भगवज्ज्ञानं भवतीति । तथाप्यन्यावचने पदान्वय एव 
युज्यते न वाक्यान्वयः । एवमन्यस्यापि वाच्यस्याभ्युपगमे तु वाक्यस्यापि परमात्मनाऽन्वयो युज्यते । वाक्यान्वयो 
नाम पृथक्‌ पृथगर्थषु वाचकतया स्थितवाक्यस्याऽन्ततो भगवत्परत्वम्‌ । अतो वाक्यान्वयसिद्धवर्थमन्यवचनं युक्तमेव 

। न च वाच्यं परमात्मज्ञानस्यैव प्रयोजनत्वात्‌ किं वाक्यान्वयेनापीति । विना वाक्यान्वमुत्तमाधिकारिव्यतिरिक्तानां 
ज्ञानस्यैवासम्भवेन जिज्ञासायां वैमुख्यप्रसङ्गात्‌ । कर्छन्दसां योगमावेद धीर इति श्रुतेरिति भावः ।। २० ॥। 


सूत्रभाष्यम्‌- 
।। ॐ प्रतिज्ञासिद्वेर्लिद्गमाइमरथ्यः ॐ ।। २१ ।। 


नान्यः पन्था अयनाय वियत (तै.आ. ३-१२-७) इति प्रतिज्ञासिद्रेलिङ्गत्वेन कर्मादिकमुच्यत इत्यारमरथ्यः । 
यस्मादेवमनित्यफलमन्यत्तस्मानान्यः पन्था इति ।। २१ ।। 


तत्वप्रकारिका- 


यदन्यवचनस्यापि परमात्मज्ञानार्थत्वमुक्तं तत्केन प्रकारेणेत्याकाङ्क्षायां तत्प्रदर्शनाय सूत्रमुपन्यस्य व्याचष्टे ॥। 
प्रतिज्ञेति ।। ज्ञानमेव मोक्षसाधनं नान्यदिति प्रतिज्ञाते कुतो ज्ञानमेव मुक्तिदेतुरित्याकाटक्षायां तत्प्रतिज्ञासिद्धयर्थ 
हेतुत्वेन सविस्तरं श्रुत्या सपरिकरं कर्मायुच्यते । अतो ज्ञानमवश्यमापायमित्येवमाकारेण कर्मादिवचनस्य 
ज्ञानोपयोगित्वमित्याङ्मरथ्याचार्यो मन्यत इति भावः । कर्मादिवचनं कथमुक्तप्रतिज्ञायां हेतुरित्यत आह ।। यस्मादिति 
।। विस्तरेण सपरिकरं कर्मायुक्त्वा अमृतो वाव सोमपो भवति यावदिन्द्रः इत्यादिना तस्य दुःखसम्भिन्नं विनारिफलमुच्यते 
तत्‌ परामृश्य यस्मादेवं कर्मायनित्यफलं तस्मान तन्मोक्षसाधनम्‌ । तस्य दुःखासम्मभिननित्यसुखरूपत्वात्‌ । अतो 
ज्ञानानान्यः पन्था मोक्षायेति प्रतिज्ञा युक्तैवेत्येवं रूपेण कर्मादिवचनस्य हेतुत्वमिति भावः । तथा च श्रुतिः परीक्ष्य 
लोकान्‌ कर्मचितान्‌ ब्राह्मणः इत्यादि ।। २१ ॥ 


सूत्रभाष्यम्‌- 

|| ॐ उत्क्रमिष्यत एवं भावादित्यौडुलोमिः ॐ ।। २२ ॥ 

उत्क्रमिष्यतो मुमुक्षोः कर्मादिना भाव्यं साधनत्वेन अतस्तद्वक्तीत्यौडुलोमिर्मन्यते ।। २२ ॥। 
तत्वप्रकारिका- 


प्रकारान्तरेणाऽन्यवचनस्य ज्ञानोपयोगित्वं दर्शयत्सू्रमुपन्यस्य व्याचष्टे ।। उत्क्रमिष्यत इति ।। मोक्षार्थं 
ज्ञानमेवावश्यमपेक्षितमिति सिद्धे तत्केन साधनेन सिद्धयतीत्यपेक्षायां कर्मादिकमुच्यते । ज्ञानेन मोक्षमिच्छतो ज्ञानसाधनतया 
कमदिरपि भाव्यत्वात्‌ । न च फलोक्तिविरोधः । तस्या रुचिमात्रार्थत्वात्‌ । रोचनार्थं फलश्रुतिः इत्यादेः । अत एवं 
ज्ञानोत्पत्तौ कमदिरुपयोगित्वेन वेदस्तद्वक्तीत्यौडुलोमिराचार्यो मन्यत इति भावः ।। २२ ॥। 


सूत्रभाष्यम्‌- 

।। ॐ अवस्थितेरिति काङाकृत्सः ॐ ।। २३ ।। 

सर्वं परमात्मन्यवस्थितमिति वक्तु तद्रचनमिति काराकृत्सरः । 
कृष्णद्रैपायनमतादेकदेशविदः परे । 

वदन्ति ते यथाप्रज्ञं न विरोधः कथञ्चन ।। इति पाग्े ।। २३ ॥। 
।। इति समाकर्षाधिकरणम्‌ ।। ५ ॥। 

तत्वप्रकारिका- 


रीत्यन्तरेण कर्मादिवचनस्य भगवज्ज्ञानोपयोगं प्रदर्शयत्सूत्रमुपन्यस्य व्याचष्टे ।। अवस्थितेरिति ।। मोक्षार्थं सर्वथा 
ज्ञानमपेक्षितं तच्च कर्मादिनाऽन्तःकरणशुद्ध्या भवतीति सिद्धे कथं ज्ञातव्यो हरिरित्याकाङ्क्षायां सर्वं कर्मादिकं 

तत्त्वप्रकारिका 
तस्मिन्परमात्मनि स्थितं स सर्वाधारत्वादिरूपेण ज्ञातव्य इति एष सेतुर्विधरणः इत्यादी वक्तुमाधेयादिरूपं कर्मादि 
वेदेनोच्यत इति वा साक्षात्परमात्मज्ञानोपयोगित्वमन्यवचनस्येति काशकृत्खाचार्यो मन्यत इति भावः । एवं 
जैमिन्यादिमतान्युपन्यस्य स्वमतं किं नोच्यते सूत्रकारेण । एतेषामेव स्वमतत्वे जैमिन्यादिग्रहणवैयर्थ्यम्‌ । विरुद्रानां 
च नैकमतत्वम्‌ । एकस्यैव बेदस्यानेकाभिप्रायताऽयोगादित्यत आह ।। कृष्णेति ।। मुनिमतानां भगवन्मतत्वमेव । 
तथापि तत्तद्विदितात्ममतैकदेशाभिप्रायेण शिष्यप्रसिद्धवर्थं भगवज्ज्ञानायर्थं वैदिकादिशब्दानामन्यत्र समाकर्षेण 
व्यवहारोपपत्तरयक्तं हरेः सकटशब्दपरममुख्यार्थत्वमिति सिद्धम्‌ ।। २३ ।। अ.५ ।। 


सूत्रभाष्यम्‌- 
स्रीशब्दा अपि तस्मिनेवेत्याह- 
।। ॐ प्रकृतिश्च प्रतिज्ञाष्टान्तानुपरोधात्‌ ॐ ।। २४ ।। 


हन्तैतमेव पुरुषं सर्वाणि नामान्यभिवदन्ति यथा नयस्स्यन्दमानाः समुद्रायणाः समुद्रमभिविशन्त्येवमेवैतानि 
नामानि सर्वाणि पुरुषमभिविशन्तीति प्रतिज्ञा्टान्तानुपरोधात्प्रकृतिशब्दवाच्योऽपि स एव ।। २४ ॥ 


तत्वप्रकाशिका- 


अत्र खीलिङ्गत्वलिद्गेनान्यत्रव प्रसिद्धानां खीशब्दानां परमात्मनि समन्वयप्रतिपादनादस्ति गाखादिसङ्गतिः । समन्वयसूत्रे 
सर्वशब्दानां भगवत्परत्वमुक्तम्‌ । सर्वान्तर्गताः प्रकृत्यादिशब्दाः श्रूयन्ते एषा ह्येव प्रकृतिरविकृतिर्यां प्राणेन 
संविशत्यदितिर्देवतामयी इत्यादौ । तेषां चान्यपरत्वे न सर्वशब्दाभिधेयत्वं परमात्मनः सिद्ध्यतीत्यवश्यं निर्णेयता । 
तत्प्रकृत्यादिशब्दवाच्यं विषयः । किं विष्णुरन्यद्रेति सन्देहः । समन्वयसूत्रमन्यत्रैव प्रसिद्धिश्च सन्देहवीजम्‌ । न 
प्रकृत्यादिशब्दवाच्यो हरिरिति पूर्वः पक्षः । प्रकृत्यादिशब्दानां खीलिङ्गत्वात्‌ । परमपुरुषे च तदयोगात्‌ । न च 
रूपविरोषापेक्षयोपपत्तिः । नैनं वाचा खियं ब्रुवन्‌ इति तस्य सखरीत्वनिषेधात्‌ । न च नपुंसकरान्दप्रवृत्तिवत्परमात्मनि 
सरीरब्दप्रवृत्तिः । नियामविरोषाभावेन कल्यनाऽयोगात्‌ । न चाऽस्त्यसखीभूतस्यापि स्रीनियामकत्वेन तच्छब्दवाच्यत्वोपपत्तिः 
। वरीकृतभार्येऽपि भर्तरि तत्प्रयोगादर्शनात्‌ । न च नामानि सर्वाणीत्यादिविरोधः । उक्तन्यायविरोधेन तत्सङ्खोचोपपत्तः 
। अतः प्रकृत्यादिङब्दानां परमात्मवाचित्वाभावान समन्वयसूर्रमुपपनमिति । सिद्धान्तयत्सूत्रमवतारयति ।। सरीशब्दा 
इति ।। एवं प्राप्तं पूर्वपक्ष प्रतिक्षेपं खीराब्दा अपि परमात्मनि प्रवर्तन्त इति साधयत्यत्र सूत्रकार इत्यर्थः । सूत्रं व्याचष्ट 
।। हन्तेति ।। प्रकृत्यादिखीशब्दवाच्यश्चे्रो भवति । हन्तैतमेव पुरुषम्‌ इति श्रुतौ पुरुषस्यागषनामवाच्यतां प्रतिज्ञाय 
तत्रैव नदीसमुद्र्टान्तस्योक्तत्वात्‌ । प्रकृत्यादिस्रीरब्दवाच्यताभ्युपगमे प्रतिज्ञाष्टान्तानुपरोधादन्यथा तदुपरोधादिति भावः 
। हन्तेत्यास्वादने । प्रकृतिपदमन्योपलक्षकम्‌ । प्रधानस्रीनामत्वात्तदुग्रहणम्‌ ।। २४ ॥ 


सूत्रभाष्यम्‌- 

।। ॐ अभिध्योपदेशाच ॐ ।। २५ ॥। 

मायां तु प्रकृतिं वियान्मायिनं तु महेश्वरम्‌ ।। (शे.उ. ४-१०) 
महामायेत्यविदेति नियतिर्मोहिनीति च । 


प्रकृतिर्बासनेत्येवं तवेच्छाऽनन्त कथ्यते ।। इति वचनात्तदभिध्यैव प्रकृतिशब्देनोच्यते । सोऽभिध्या स जूतिः स 
प्रज्ञा स आनन्द इति श्रुतेरभिध्या च स्वरूपमेव । 


ध्यायति ध्यानरूपोऽसौ सुखी सुखमतीव च । 
परमैशर्ययोगेन विरुद्भार्थतयोच्यते ।। इति ब्रह्माण्डे ।। २५ ।। 

तत्वप्रकारिका- 


युक्तयन्तरेण हरेः प्रकृतिशब्दवाच्यतां प्रतिपादयत्सूप्रमुपन्यस्य व्याचष्टे ।। अभिध्येति ।। मायां तु प्रकृतिं वियात्‌ 
इति श्रुतौ प्रकृतिर्वासनेत्येवं तवेच्छाऽनन्त कथ्यते इति स्मृतौ च परमेशवरेच्छायाः प्रकृतिशब्दवाच्यत्वोपदेाचासौ 
प्रकृतिशब्दवाच्यो भवति । न च वाच्यं श्रुतौ मायाया एव प्रकृतिशब्दवाच्यत्वं ज्ञायते नेच्छाया इति । महामायेति 
स्मृतौ मायाशब्दस्यापीच्छावाचकत्वोक्तेः । न चात्रोपचारः शाङ्नीयः । श्रुतिस्मृत्योरनुशासनरूपत्वादिति भावः । 
इच्छायाः प्रकृतिशब्दवाच्यत्वेऽपि कुतः परमात्मनस्तदित्यत आह ।। स इति ।। जूतिः प्ररणा । नेच्छा भगवत्स्वरूपम्‌ 
। मायिनं तवेच्छेति तत्सम्बन्धोपदेशादित्यत आह ।। ध्यायतीति ।। २५ ।। 


।। ॐ साक्षाचोभयास्नानात्‌ ॐ ।। २६ ।। 


एष स्व्येष पुरुष एष प्रकृतिरेष आत्मैष ब्रह्मैष लोक एष आलोको योऽसौ हरिरादिरनादिरनन्तोऽन्तः परमः 
पराद्विरूपः इति पैद्गिश्रुतौ साक्षादेव प्रकृतिपुरुषत्वाश्नानात्‌ ।। २६ । 


तत्वप्रकारिका- 


तथापि नेश्वरस्य प्रकृतिशब्दवाच्यत्वम्‌ । सर्वाणि नामानीत्येवंरूपेण विना साक्षात्परकृतिशब्दवाच्यत्वे श्रुत्या्यभावात्‌ 
। सर्वशब्दस्य तु सङ्खोचाभावात्‌ । न चातीतसूत्रे तदप्युक्तमिति वाच्यम्‌ । इच्छाद्रारैव प्रकृतिशब्दवाच्यतां विना 
साक्षादीश्वरस्यैव तदभावादित्याशङ्कं परिहरत्सूतरं पठित्वा व्याचष्टे ।। साक्षाचेति ।। नेश्वरस्योक्तरीत्या प्रकृतिशब्दवाच्यताऽभावः 
ाङ्नीयः । एष सत्येष पुरुषः इति श्रुतौ साधारण्येन विना साक्षादेवेच्छाद्वारमन्तराऽपि प्रकृतिपुरुषरशब्दवाच्यताभ्नानादिति 
भावः । लोक आधारः । आलोकः प्रकाशरूपः ।। २६ ॥ 


।। ॐ आत्मकृतेः परिणामात्‌ ॐ ।। २७ ।। 


प्रकर्षण करोतीति प्रकृतिरिति योगाच । प्रकृतावनुप्रविश्य तां परिणाम्य तत्परिणामेषु स्थित्वाऽऽत्मनो बहुधाकरणात्‌ 
। अथ हैष आत्मा प्रकृतिमनुप्रविर्याऽऽत्मानं बहुधा चकार । तस्मात्प्रकृतिस्तस्मात्प्रकृतिरित्याचक्षत इति भा्वेयश्रुतिः 
। 


अविकारोऽपि परमः प्रकृतिं तु विकारिणीम्‌ । 
अनुप्रविश्य गोविन्दः प्रकृतिश्चाभिधीयते ।। इति नारदीये । न चान्यत्कल्प्यम्‌, अप्रामाणिकत्वात्‌ ।। २७ ॥ 
तत्वप्रकारिका- 


नन्वेवं प्रकृतिशब्दवाच्यत्वे हरे श्रुत्युक्तेऽपि कथं तयुज्यते निमित्ताभावात्‌ । न हि सङ्कतमात्रमभ्युपगम्यत इत्याशङ्कां 
परिहरत्सूष्चं पटित्वा फलितं तावदाह ।। आत्मेति ।। न परमात्मनि प्रकृतिशब्दवृत्तौ निमित्ताभावः । प्रकृष्टा कृतिर्यस्येति 
योगस्यैव भावादित्यर्थः । कथं प्रकृष्टेशवरस्य कृतिरित्यतः सूत्रं व्याचष्टे ।। प्रकृताविति।। प्रकृतेः स्वतः 
परिणामसामर्ध्याभावात्तदनुकूलतया तां प्रविश्य महदादिरूपेण परिणामयतीति प्रकृतिपरिणामादनन्तरं आत्मानं च 
महदाप्प्रिरणाय बहुधा करोतीति प्रकर्षण कृतिर्विष्णोरित्यर्थः । सूत्रार्थ श्रुतिस्मृती चाऽऽह ।। अथेति ।। प्रकृतिमनुप्रविश्य 
तां परिणाम्य तत्परिणामप्रेरकत्वेन आत्मानं बहुधा चकार तस्मात्प्रकृतिरब्दवाच्यः । यस्मात्‌ प्रकृतिशब्दवाच्यः 
तस्मात्प्रकृतिरित्याचक्षत इत्यर्थः । स्मृतिरप्येवं व्याख्येया । 

अपव्याख्यां दूषयति ।। न चेति ।। ब्रह्मण एव जगदुपादानत्वं प्रकृतिश्वत्यादिसूत्ैरुच्यत इति यद्‌ ब्रह्मणः परिणामित्वं 
सूत्ार्थतया कल्प्यते । न तयुक्तम्‌ । ब्रह्मणो जगदुपादानत्वे प्रमाणाभावादित्यर्थः । न चैकविज्ञानेन सर्वविज्ञानं प्रतिज्ञाय 
मृत्पिण्डादिष्टान्तोक्तत्यैव तत्सिद्धिः । तस्यान्यारथमिति सूप्रव्याख्याने सम्यग्ब्याख्यातत्वात्‌ । किं चात्र ब्रह्मणः 
परिणामित्वोक्तिरसङ्गतेव भवति । एतदध्यायस्यारोषशाखस्य ब्रह्मणि समन्वयप्रतिपादनाय प्रवृत्तत्वात्‌ । स्यादेतत्‌ । 

तत्त्वप्रकारिका 


श्रुतीनां प्रथानपरत्वं वदति साङ्क्ये निरस्ते कथं प्रधानाभावे जगदुत्पत्तिरिति शङ्भा भवत्येव तनिरासाय ब्रह्मणो 
जगदुपादानत्वोक्तिस्सङ्गतेति। मैवम्‌ । किं प्रधानस्य शास्रप्रतिपायतामात्र प्राड्‌ निषिद्धं तत्स्वरूपमेव वा । आये का 
ब्रह्मणो जगदुपादानात्वोक्तेस्सङ्गतिः । न द्याकाशादिशब्दानां ओपनिषदानां ब्रह्मणि समन्वयेऽभिहिते कथं तरि जगदवकाश्च 
इति शङ्कोत्यना नापि सूप्चकृता पराकृता । न द्वितीयः । तदुक्तेरेवाऽत्राऽसङ्गतत्वात्‌ । ब्रह्मणो जगत्कारणत्वसिद्धयर्थ 
तदुक्तिरिति चेन्न । निमित्तत्वेन तदुपपत्तेः । अथापि स्यात्‌ प्रधानप्रतिपादकवाक्यस्य ब्रह्मणि समन्वयेऽभिहिते 
तत्प्रमाणाभावेनाऽभावः प्राप्त इति । मैवम्‌ । तथाऽऽकाशायभावप्रापतरपि प्रसङ्गात्‌ । प्रमाणान्तरेण तत्सिद्धिरिति 
चेत्सममत्रापीत्यलम्‌ ।। २७ ।। 


सूत्रभाष्यम्‌- 
।। ॐ योनिश्च हि गीयते ॐ ।। २८ ॥। 


अन्यवधानेनोत्पत्तिद्रारत्वं प्रकृतित्वम्‌ । तच्चास्यैव हि गीयते यद्भूतयोनिं परिपश्यन्ति धीराः (मु.उ. १-१-६) 
इति। 


व्यवधानेन सूतिस्तु पुंस्त्वं विद्रद्धिरुच्यते । 

सूतिरव्यवधानेन प्रकृतित्वमिति स्थितिः ।। 
उभयात्मकसूतित्वाद्रासुदेवः परः पुमान्‌ । 

प्रकृतिः पुरुषश्चेति शब्दैरेकोऽभिधीयते ।। इति ब्रह्माण्डे ।। २८ ।। 
।। इति प्रकृत्यधिकरणम्‌ ।। £ ॥। 

तत्वप्रकारिका- 


तथापि न प्रकृतिशब्दवाच्यत्वं परमात्मनो युज्यते । तस्य स्रीलिङ्गत्वादित्याशङ्कां परिहरत्सूष्रमुपन्यस्य व्याचष्टे ॥। 
योनिश्वेति ।। स्वदेहादेवापत्योत्पादकत्वं हि प्रकृत्यादिखीलिङ्गप्रयोगे निमित्तम्‌ । स्वदेहादेवोत्यादकश्च परमात्मा यद्धूतयोनिम्‌ 
इति श्रुतौ गीयते । योनिशब्दस्य तदर्थत्वात्‌ । अतः स्रीलिङ्गप्रयोगोऽपीश्वरे युज्यत इति भावः । अव्यवधानेनोत्पत्िकर्तृत्वं 
प्रकृत्यादिखीलिद्गप्रयोगनिमित्तं कुत इत्याशङ्कां परिहतं सूत्रार्थे स्मृतिं चाऽऽह ।। व्यवधानेनेति । सूतिः सूतिकर्ृत्वं 
भगवतः । स्रीरूपत्वाच्च तच्छब्दोपपत्तिः । निषेधस्त्वज्ञेयतामात्रार्थः । तस्मात्‌ विष्णुरेवारोषसरीशब्दवाच्य इति युक्तमेव 
तत्समन्वयसूत्रमिति सिद्धम्‌ ।। २८ ।। अ.६ ॥ 


सूत्रभाष्यम्‌- 
।। ॐ एतेन सर्वे व्याख्याता व्याख्याता ॐ ।। २९ ॥। 


एतेन सर्वे गान्यादिशब्दा व्याख्याताः । एष ह्येव शून्य एष ह्येव तुच्छ एष द्येवाभाव एष द्येवाव्यक्तोऽर्योऽचिन्त्यो 
निर्गुणश्चेति महोपनिषदि । 


रामूनं कुरुते विष्णुरश्यः सन्परः स्वयम्‌ । 
तस्माच्छून्य इति प्रोक्तस्तोदनात्तुच्छ उच्यते ।। 
नैष भावयितुं योग्यः केनचित्पुरुषोत्तमः । 
अतोऽबावं वदन्त्येनं नाश्यत्वानाश इत्यपि ।। 
सर्वस्य तदधीनत्वात्तत्तच्छब्दाभिधेयता । 

अन्येषां व्यवहारार्थमिष्यते व्यवहर्तृभिः । 

इति महाकौर्मं । एतेन तदधीनत्वायुक्तयुक्तिसमुदायेन । 

अवधारणार्थं सर्वस्याऽप्युक्तस्याऽध्यायमूलतः । 

द्विरुक्ति कुर्वते प्राज्ञा अध्यायान्ते विनिर्णये ।। इति वाराहसंहितायाम्‌ ।। २९ ।। 

।। एतेन सर्वेव्याख्याताधिकरणम्‌ ।। ७ ॥। 

॥। इति श्रीमदानन्दतीर्थभगवत्पादाचार्यविरचिते श्रीमदव्रह्मसू्रभाष्ये प्रथमाध्यायस्य चतुर्थः पादः ।। १-४ ॥ 
तत्वप्रकारिका- 


अत्र निषेधमुखवेयत्वादिनाऽन्यत्रैव प्रसिद्धानामसदादिशब्दानां भगवति समन्वयप्रतिपादनादस्ति शाखरादिसङ्गतिः 
। समन्वयसूत्रे सर्वराब्दानां परमात्मवाचित्वमुक्तम्‌ । सर्वमध्यपतिता असदादिशब्दाः श्रुतिषु श्रूयन्ते । असद्वा इदमग्र 
आसीत्‌ इत्यादौ । तेषां चान्यपरत्वे समन्वयसूत्रमयुक्तं स्यादित्यवस्यनिर्णेयता । तदसदादिराब्दवाच्यं विषयः । किं 
विष्णुरन्यद्ेति सन्देहः । समन्वयसूत्रमन्यत्रैव प्रसिद्धिश्च सन्देहबीजम्‌ । न विष्णुरसदादिशब्दवाच्य इति पूर्वः पक्षः । तेषां 
निषेधमुखवेयवस्तुवाचित्वात्‌ । परमात्मनश्च भावरूपत्वेन तदयोगात्‌ । न च स्वयं निषेधमुखवेयताभावेऽपि तद्रतोऽसतः 
परमात्माधीनत्वेन तस्यासदादिशब्दवाच्यतेति वाच्यम्‌ । स्वरूपशून्यस्य नियम्यताऽभावेन पराधीनताऽयोगात्‌ । 
अभावे तत्सम्भवे प्रयोगादर्शनात्‌ । अतः शून्यादिशब्दानां परमात्मवाचित्वाभावात्समन्वयसूत्रं न युक्तमिति । 
सिद्वान्तयत्सूत्रमुपन्यस्य व्याचष्टे ।। एतेनेति ॥ 


पूर्वोक्तदेतुनैव सर्वे शन्यादिङब्दा भगवद्विषया एवेति प्रतिपादिता इत्यर्थः । नन्वसदादिरब्दानां 
निषेधमुखवेयवस्तुवाचित्वात्कथं परमात्मनस्तद्राच्यत्वमित्यत आह ।। एष ह्येवेति ।। दुर्जनानामव्यक्तत्वादिना रामूर्न 
कुरुत इत्यादि योगेन चेश्वरे निषेधमुखवेयवस्तुवाचिराब्दप्रवृ्त्युपपत्तिरिति भावः । रामूनं कुरुते स्वसुखादन्यसुखमल्पं 
करोति । तोदनात्तुत्‌ । अश्यः छः छ्त्वात्‌ । भावयितुमृत्पादयितुम्‌ । नाश्यत्वादभक्ष्यत्वात्‌ । सर्वस्य तदधीनत्वादित्युभयत्र 
सम्बद्धयते । एतेनेति परामृष्टमेव देतु दर्शयति ।। एतेनेति ॥ 


आदिपदेन ज्योतिरुपक्रमात्‌ तथा द्यधीयत एके प्रतिज्ञाष्टान्तानुपरोधात्‌ इत्यादेः सङ्गहः । न चासतोऽन्याधीनत्वायोगः 
। सर्वस्य तदधीनत्वादिति स्मृतेः । निषेधमुखवेदयत्वादीनामपि भगवत्प्ररणामन्तरेणानुपपत्तेः । न हि कारणमन्तरेण 
तत्रैव तदुपपद्यते । ईश्वरस्य स्वातन्त्राददोषः । ननु किमर्थं सूत्रपदस्य द्विरुक्तिः । अध्यायसमापतर्थभेदेनेव ज्ञातुं 
शक्यत्वात्‌ । अन्यथा पादान्तेऽपि तत्प्रसङ्गादित्यत आह ।। अवधारणार्थमिति ।। विनिर्णये निर्णयग्रन्थे । 
अतोऽसदादिशब्दवाच्यत्वस्य हरेरुपपन्नत्ायुक्तमश षस्वरवर्ण पदवाक्यात्मकरास्त्रयोनित्वम्‌ । ततो 
जगज्नन्मादिकर्तृत्वप्रमुख्यानन्तगुणत्वं च सिद्धमिति ।। २९ ।। अ.७ ॥ 


॥। इति भ्रीमदानन्दतीर्थभगवत्पादाचार्यविरचित्तस्य भ्रीमदुत्रह्मसुत्रभाष्यस्य टीकायां 
श्रीमज्यतीर्थमुनिविरचितायां तत्त्वप्रकाशिकायां प्रथमाध्यायस्य चतुर्थः पादः ।। १-४ ।। 

तत्त्वप्रकारिका 
|| अथ द्वितीयोऽध्यायः ॥। 


॥। अथ द्वितीयाध्यायस्य प्रथमपादः ।। 
उक्तेऽर्थेऽविरोधं दर्शयत्यनेनाध्यायेन । प्रथमपादे युक्तत्यविरोधम्‌ । प्रथमतः स्मृत्यविरोधं दर्शयति- 


।। ॐ स्मृत्यनवकाङदोषप्रसङ्ग इति चेन्नान्यस्मृत्यनवकाशदोषप्रसङ्गात्‌ ॐ ।। 


सर्वज्ञा रि रुद्रादयः । अतस्तेषां वचनविरोधेऽप्रामाण्यमेव स्यादिति चेन्न । अन्यस्मृतीनां विष्ण्वादिभिर्नितरां 
सर्वजञैरेव कृतत्वाच्छुतेराधिक्यं च सिद्धयति ।। १ ।। 


तत्त्वप्रकारिका-श्रीगुरुभ्यो नमः । श्रीमदानन्दतीर्थभगवत्पादाचार्येभ्यो नमः । हरिः ॐ । पूर्वाध्यायसंगतत्वेनैतदध्यायार्थं 
दर्शयति- उक्तेऽथं इति ।। अरेषशास्प्रामाण्येन हरिरेव जगस्नन्मादिकर्तेति योऽर्थः प्रथमाध्याये प्रतिपादितस्तस्य युक्तयादिविरुद्धत्वे 
न प्रक्षावदुपादित्सागोचरत्वं स्यात्‌ । अतस्तस्मिनुक्तार्थे युक्तयादिविरोधाभावं दर्शयत्यनेनाध्यायेन सूत्रकार इत्यर्थः । 
एतत्पादप्रतिपायं दर्शयति- प्रथमेति ।। उक्तेऽर्थे विरोधश्चतुर्विधः स्फुरति । युक्तिसमयद्विविधश्रुतिविरोधभेदात्‌ । तत्र 
सर्वविरोधानां युक्तिमूलत्वेन तदविरोधं प्रथमपादे दर्शयतीत्यर्थः । आदाधिकरणार्थं दर्शयति- प्रथमत इति ।। ययप्ययं 
पादः प्रागुक्तां युक्तिविरोधं परिदर्तुमेव प्रवृत्तस्तथापि प्रथमाधिकरणे पाशुपतादिस्मृतिविरोधाभावं दर्शयति । 


स्मृतीनां युक्तिसमयादिरूपत्वेन तद्विरोधपरिहारस्य समस्ताध्यायार्थभूतस्य प्राथम्योपपत्तेः पादार्थस्याप्यत्र सम्भवेन न 
कोऽपि दोष इति भावः । अनेनास्याधिकरणस्य शाखरादिसङ्गतिरुक्ता भवति । वेदप्रामाण्येन जगजनन्मादिकर्तृत्वं विष्णोरुक्तं 
तस्य च पाडुपतादिस्मृतिविरोधे नोक्तजिज्ञासा सम्भवतीत्यविरुद्रतां नेतव्यम्‌ । तद्विष्णोर्जगजन्मादिकर्तृत्वं विषयः । युक्त 
न वेति सन्देहः । समयविगानं सन्देहबीजम्‌ । पूर्वपक्षस्य सूत्र एवोक्तत्वात्‌ तदुपन्यस्य पूर्वपक्षांशं तावन्याचष्टे- स्मृतीति 
।। न विष्णोर्जगत्कारणत्वं युक्तम्‌ । तत्प्रमाणाभावात्‌ । न च “यतो वा इमनि भूतानि जायन्ते" इत्यादि श्रुतिः प्रमाणम्‌ 
। श्रुतेः विष्णोर्जगत्कारणत्वप्रतिपादकत्वे पादुपतसाङ्कययोगादिस्मृतिविरोधेनाप्रामाण्याख्यदोषप्रसङ्गादन्यार्थतोपपत्तेः । 
पाडुपतादिस्मृतीनां रुद्रादेर्जगत्कारणत्वप्रतिपादकत्वात्‌ । न च विरोधेऽप्याप्रामाण्याभावः । वस्तुनि विकल्पप्रसङ्गात्‌ । न 
च देशकालादिभेदेन श्रुतिस्मृत्योरविरोधः । स्मृतिषु रुद्रादेः सकलजगजन्मादिकर्तृत्वाभिधानात्‌ । न च वाच्यं श्रुतिविरोधेन 
स्मृतीनामेवान्यार्थत्वमप्रामाण्यं वा किं न स्यात्‌ । “विरोधे त्वनपेक्षं स्यादसति ह्यनुमानम्‌' इति न्यायादिति । 


प्रबलविरोधेनैव दुर्बलस्यान्यार्थतादेः कल्पनीयत्वात्‌ । न दहि स्मृतिभ्यः श्रुतेः प्राबल्यमस्ति । स्मृतीनां 
रुद्रकपिलकमलासनादिभिराततैर्विरचितानां दोषाभावगुणयुक्तत्वात्‌ । रुद्रादीनां सर्वज्ञस्य जगद्धितोपदेषटूत्वस्य च प्रसिद्धत्वात्‌ 
। श्रुतेश्च कर्तृगुणशून्यत्वेन पिपीलिकाकिपिनिभत्वात्‌ । कचिच्छुतिविरोधेन स्मृतेर्थान्तरकल्पनादि तु स्मृतेः श्रुतिमूलत्व एव 
भवति । मूलमूलिनोर्मूलस्य प्रबलत्वात्‌ । न च पाडुपतादिस्मृतीनां श्रुतिमूलत्वम्‌ । सद्रादिप्रत्यक्षस्यैव तन्मूलत्वात्‌ । अतः 
पाशुपतादिस्मृतीनामाप्तप्रणीतानां प्रबरत्वेन निरवकाशत्वात्‌ श्रुतेश्च तद्विरुद्वाभिधायकत्वेऽप्रामाण्यस्यैव प्रसङ्गान्न तया विष्णोः 
जगत्कारणत्वं सिद्धयति । तस्मान्न तस्य जिज्ञास्यतेति भावः । 


सिद्धान्तांशं व्याचष्टे नेति ।। युक्तमेव विष्णोर्जगत्कारणत्वं श्रुत्युदितत्वात्‌ । न च भ्रुतेर्विष्णोर्जगत्कारणत्वाभिप्राये 
पाशुपतादिस्मृतिविरोधेनाप्रामाण्यप्रसङ्गादर्थान्तरत्वमिति वाच्यम्‌ । श्रुतिविरोधेन स्मृतीनामेवाप्रामाण्याख्यदोषप्रसङ्गात्‌ । न 
च स्मृतिभ्यः श्रुतेराधिक्याभावेनावाधकत्वम्‌ । पश्चरात्रादिस्मृत्यनुकूकत्वेन पाडुपतादिस्मृतिभ्यः श्रुतेराधिक्यसिद्धेः । न च 
वक्तव्यं पञ्चरात्रादिस्मृत्यानुकूल्येऽपि कथं श्रुतेराधिक्यमिति । तासां विष्ण्वादिभिर्नितरां सर्वज्ैर्जगद्धितोपदेष्भिः प्रणीतत्वात्‌ 
। कुतो विष्ण्वादीनां रुद्रादिभ्योऽप्याप्ततमत्वम्‌ । तदुक्तस्य श्रुतौ संवाददर्शनात्‌ । सुद्रायुक्तस्य संवादहीनत्वात्‌ । अतो 
वैष्णवस्मृतीनां परमाः पुरुषोत्तमादिभिः प्रणीतत्वेन निरवकारत्वात्‌ पाशुपतादिस्मृतीनां तद्विरोध एवाप्रामाण्यप्रसङ्गात्‌ 
सुतरां तत्साहाय्यवत्या श्रुत्या विरोधेऽप्रामाण्यप्रसङ्ग इति युक्तमेव विष्णोर्जगत्कारणत्वं जिज्ञास्यत्वं चेति भावः ।।१।। 


।। ॐ इतरेषां चानुपकन्धेः ॐ ।। 

इतरेषां तासु स्मृतिषृक्तानां फलादीनां प्रत्यक्षतो ऽनुपन्धेरप्रामाण्यं तासां युक्तम्‌ । चाब्देन 
भागोपकन्धिरद्गीकृता ।। २ ॥ 


तत्त्वप्रकारिका-यदुदितं वैष्णवस्मृतीनां परमाप्तप्रणीतत्वेन तत्साहाय्ययुक्तश्रुत्या विष्णोर्जगत्कारणत्वसिद्धिरिति न तयुक्तम्‌ 
। तथा सति पाशुपतादिस्मृतीनामप्रामाण्यप्रसङ्गात्‌ । न चाप्तोक्तानां तासामप्रामाण्यं युज्यत इत्याशङ्खं परिहरत्सूत्रं पठित्वा 
व्याचष्ट- इतरेषां चेति ।। यदुक्तं श्रुत्या विष्णोर्जगत्कारणत्वाभ्युपगमेऽन्यस्मृतीनामप्रामाण्यं प्रसज्नत इति तत्र युक्तमेव 
तासामप्रामाण्यमिति वक्तव्यम्‌ । आप्तप्रणीतानां कथं तदिति चेत्‌ मैवम्‌ । तासु स्मृतिषूक्तानामदृष्टादितरेषां 
फलानर्थानामुक्तानुष्टानपरित्यागयोः कृतयोरपि प्रत्यक्षतोऽनुपलब्धेरापोक्तत्वानिश्चयादिति भावः । 


प्रत्यक्षयोगम्यत्वमितरेषामित्यनेनोच्यते । ननु पाशुपतादिस्मृतिविहितनिषिद्धाचरणे फलानर्थयोरुपलम्भात्‌ कथं 
तदनुपलन्धिमसूत्रयदित्यत आह- चब्देनेति ।। न सूत्रकृता सर्वात्मनाऽनुपलबन्धिरभ्युपगता यया प्रत्यक्षविरोधः किन्तु 
भागेनोपलन्धिरप्यङ्गीकृता । चशब्देन तस्याः सूचनात्‌ । न च तथा सत्युपरब्धार्थभागवत्‌ सर्वस्याप्तोक्तत्वम्‌ । 
भागान्तरवदनाप्तोक्तत्वसम्भवादिति भावः ।।२॥। 


।। ॐ एतेन योगः प्रत्युक्तः ॐ ।। ३ ॥। 


योगफलं प्रत्यक्षत उपकभ्यत इति न मन्तव्यम्‌ । उक्ताभ्यासे तत्काल एव फकाषटेः ।। ३ ॥। इति 
स्मृत्यधिकरणम्‌ ।। 


तत््वप्रकारिका- न तथापि सर्वासामवैष्णवस्मृतीनामप्रामाण्यं योगस्मृत्युक्तफलादीनां अव्यभिचारेणोपलम्भात्‌ 
आप्तप्रणीतत्वनिश्वयोपपत्तरित्याशङ्खं परिहरत्सूत्रमुपन्यस्य व्याचष्टे- एतेनेति । योगस्मृत्युक्तफलादीनामव्यभिचारेणो- 
पलम्भादाप्तोक्तत्वनिश्चयोपपत्तरप्रामाण्यायोग इति न मन्तव्यम्‌ । तदुक्तफलानां स्वेदनगात्रभञ्जनादीनां प्रत्यक्षोपलब्धावपि 
प्रथमं स्वेदनं द्वितीयं गात्रभञ्जनमित्यायुक्ताभ्यासावस्थोत्कर्षसम्पत्तिकाल एव स्वेदनादीनामदृष्टेः आप्तोक्तत्वानिश्चयादिति 
भावः । अतोऽवैदिक-स्मृतीनामप्रमाणत्वान श्रत्युक्तस्य विष्णोर्जगत्कारणत्वस्य तद्विरोध इति सिद्धम्‌ ।।३॥। 


।। इति स्मृत्यधिकरणम्‌ ॥। 


॥। ॐ न विलक्षणत्वादस्य तथात्वं च शब्दात्‌ ॐ ।। ४ ।। 


नैव श्रुतेस्तदनुसारिस्मृतेश्च तदुक्तानुपकन्धेरप्रामाण्यम्‌ । विलक्षणत्वात्‌ नित्यत्वात्‌ तदनुसारित्वाच । नहि 
नित्ये दोषाः कल्प्याः । स्वतश्च प्रामाण्यम्‌ । अन्यथाऽनवस्थितेः । “न चक्षुर्न शरोत्रं न तको न स्मृतिर्वेदा द्येवेनं 
वेदयन्ति" इति भाद्टवेयश्रुतेश्च । नित्यत्वं च शब्दादेव प्रतीयते “वाचा विरूप नित्यया" इत्यादेः । अनादिनिधना 
नित्या" इति च स्मृतिः ।। ४ ॥ 


तत्त्वप्रकाशिका-अत्र विष्णोः जगत्कारणत्वे प्रमाणत्वेनोक्तवेदादिप्रामाण्यस्य युक्तिविरोधपरिहारादस्ति गाखादिसङ्गतिः । 
्रुत्यादिप्रामाण्याद्विष्णोर्जगत्कारणत्वं सिद्धयतीत्युक्तम्‌ । श्रुत्यादिप्रामाण्यस्य च युक्तिविरोधे न ब्रह्मणो जगत्कारणत्वसिद्धिः 
। अतोऽसौ परिहर्तव्य एव । श्रुत्यायेव विषयः । प्रमाणं न वेति सन्देहः । उभयविधवाक्योपलब्धिः सन्देहबीजम्‌ । श्रुत्यादिकं 
न प्रमाणमिति पूर्वः पक्षः । कारीर्या यजेत वृष्टिकामः" इत्यादिश्रुतेः कारीर्यायनुष्टानेऽपि वृष्टयायदृष्टयाऽवियमानार्थाभिधायकत्वात्‌ 
। तथा स्मृतीनामप्यनुपरभ्यमानफलाभिधायकत्वे नावियमानार्थंत्वात्‌ । अवि्यमानाभिधायकानां च 
पाशुपतादिस्मृतिवदप्रामाण्यनियमात्‌ । अविदयमानाभिधात्रीणामपि श्रुतिस्मृतीनां प्रामाण्ये अन्यस्मृतीनामपि तत्प्रसङ्गात्‌ । 
न द्यवियमानाभिधासकत्वसाम्येऽपि श्रुत्सादेरेव प्रामाण्यं नान्यस्येति विभागे हेतुरस्ति । एवं च 

तत्तवप्रकाशिका 


वेदायेकदेशस्याप्रामाण्येऽन्यदेशप्रमाणतायामनाश्वासान विष्णोर्जगत्कारणत्वसिद्धिरिति। सिद्धान्तयत्सूत्रमुपन्यस्य प्रतिज्ञां 
तावव्याचष्ट- नेति ।। अस्य श्रुत्यादेस्तथात्वं पाशुपतादिस्मृतिवदुक्तानुपलब्धिहेतुना नाप्रामाण्यं कल्प्यमिति भावः । तत्र 
हेत्वाकाङ्गायां सौत्रं हेतुमुपन्यस्य व्याचष्ट- विलक्षणत्वादिति । श्रुतेः पाश्ुपतादिस्मृतितो नित्यत्वाख्यवेलक्षण्यात्‌ 
स्मृतेस्तदनुसारित्वाख्यवैलक्षण्यान पादुपतादिस्मृतिवच्छत्यादेरप्रामाण्यमित्यर्थः । 


ननु नित्यत्वादिसद्धावेऽपि कुतोऽप्रामाण्याभाव इत्यत आह- नहीति ।। वाक्याप्रामाण्यं तावद्वक्तृदोषनिवन्धनम्‌ । न 
हि नित्ये वेदे ते दोषाः कल्पयितुं शक्यन्ते । यतो नित्यत्वाददोषत्वं ततोऽप्रामाण्याभावः श्रुतेः सिद्धयति । प्रमाणानुकूलत्वात्‌ 
स्मृतेरपि तत्सिद्धिरिति भावः । फलव्यभिचारेऽपि न पाश्ुपतादिस्मृतिवद्वेदादेरप्रामाण्यमित्यत्रोक्तवैलक्षण्याख्यं हेतु प्रकारान्तरेण 
व्याचष्ट- स्वतश्चेति ।। भवेदृक्तानुपलब्ध्या वेदादप्रामाण्यकल्पनं यदि पाशुपतादिस्मृतिवत्‌ फलोपलब्ध्यादिसंवादाधीनज्ञानं 
तत्प्रामाण्यं स्यात्‌ । नैतदस्ति । वेदादिप्रामाण्यस्य संवादनिरपेक्षतज्ज्ञानादेव सिद्धयङ्गीकारात्‌ । न हि निर्दोषतदनुसारितत्तत्स्वरूपग्रहे 
पुनः प्रामाण्योपन्ध्यै संवादसपेक्षताऽनुभूयते । न च पाड्ुपतादिस्मृतीनामपि तथात्वं वाच्यम्‌ । निर्दोषत्वायनिश्वयादिति 
भावः । 


प्रामाण्यं संवादाधीनज्ञानमेव किं न स्यादित्यत आह- अन्यथेति ।। यदि प्रामाण्यं संवादादेव ज्ञायते तर्हि संवादकप्रामाण्यमपि 
संवादान्तरेण ज्ञायते स्वत एव वा । आये तदप्येवमित्यनवस्था स्यात्‌ । द्वितीये परम्पराकल्पनं व्यर्थ स्यात्‌ । आयप्रामाण्यस्थैव 
स्वतस्त्वाभ्युपगमोपपत्तेरिति भावः । कदाचित्‌ प्रामाण्यजिज्ञासायामेव संवादापेक्षणानानवस्थेति चेत्‌ मैवम्‌ । प्रामाण्याध्यवसायं 
विना प्रवृत्त्यनुपपत्त्या तजिज्ञासाध्रौव्यात्‌ । फलसन्देहेऽपि कृष्यादौ प्रवर्तिदृर्यत इति चेत्‌ सत्यम्‌ । सापि न निशाङ् । 
यावच्छङ्कमेव संवादापेक्षणाननानवस्थेति चेत्तत्र वक्तव्यम्‌ । 


किं दा्ज सर्वत्रानुवर्तते कचिनोत्पयत एव वा । आये कथमनवस्थाऽभावः । द्वितीयो निरस्तप्रायः । अपि च 
संवादकमप्रामाण्यराङ्खं निवतर्यति प्रामाण्यं ज्ञापयति वा । आये प्रामाण्यस्य स्वतस्त्वप्राप्तिः । द्वितीये शङ्खभावेऽपि 
संवादापेक्षा स्यात्‌ । संवादकमुभयत्रापि प्रवर्तत इति चेन । कल्पकाभावात्‌ । बाधकवदुभयत्र व्यापारः किं न स्यादिति चेन 
। अप्रामाण्यशङ्खुन्यस्य प्रामाण्यज्ञाने संवादनिरपेक्षत्वात्‌ । बाधकेन विना निवृत्ताप्रामाण्यशडप्याप्यप्रामाण्यवुद्धयनुदयानुभवात्‌ 
। यदपि प्रामाण्यं परतो ज्ञायते अनभ्यासदशायां सांदायिकत्वात्‌ अप्रामाण्यवदिति । तदप्यक्तप्रतिकूलतर्कपराहतमनुकूतर्कशल्यं 
च । संशयस्य च दोषादेवोपपत्तेः । स्वतस्त्वेनाभ्युपगतोपमानानुमानप्रामाण्येऽपि संदायदर्शनाच्च । अनभ्यासदशायामपि 
सन्देहाभावस्यापि दर्शानाचेत्यलम्‌ । 


वेदस्य स्वतःप्रामाण्ये सूत्रसूचितां श्रुतिं चाह- नेत्ति ।। अत्र चक्षुरादीनां परमात्माऽप्रमापकत्वमुक्त्वा वेदस्यैव 
तत्प्रमापकत्वोक्तेः संवादानपेक्षतया प्रामाण्यमित्युक्तं भवति । वेदस्य नित्यत्वं कुत इत्यत आह- नित्यत्वं चेति ।। 
अनेन तथात्वमित्युभयतः सम्बध्यत इत्युक्तं भवति । तस्मै सर्वतः प्रकाशायातिसमर्थाय विष्णवे नित्यया वेदवाचा साध्वीं 
स्तुतिं प्रेरय कुर्वित्यर्थः । विरूपेति स्वात्मानं प्रति सम्बोधनम्‌ । बहुकाटीनत्वमात्रेण नित्यत्वोपचारः किं न स्यादित्यत 
आह- अनादीति ।। अनादिनिधनतया नित्या न तु बहुकालीनतामात्रेण नित्यत्वोपचार इत्यर्थः । न च वाच्यं वेदप्रामाण्ये 
विवदमानं कथं तत्प्रामाण्योपपादनयोपन्यस्तयोः नित्यत्वस्वतःप्रामाण्ययोः साक्षितया श्रत्युपादानं युक्तमिति । परेणापि 
फठ्व्यभिचारेणाप्रामाण्ये वेदस्यापि तत्प्रसङ्ग इत्यापादनमात्रस्य क्रियमाणत्वात्‌ । युक्तेश्वोपन्यस्तत्वात्‌ ।।४॥ 


।। ॐ दृश्यते तु ॐ ।। ५ ॥ 


अधिकारिणां फलम्‌ । भविष्यत्पुराणे च- “ऋम्यजुःसामाथर्वाश्च मृखरामायणं तथा । भारतं पथ्चरान्नं च 
वेदा इत्येव शब्दिताः ।। पुराणानि च यानीह वैष्णवानि विदो विदुः । स्वतःप्रामाण्यमेतेषां नात्र किञचिद्विचार्यते 
।। यत्तेषृक्तं न दृश्येत पूर्वकमन्रि कारणम्‌ । नाप्रामाण्यं भवेत्तेषां दृश्यते ह्यधिकारतः । इतः प्रामाण्यमन्येषां न 
स्वतस्तु कथश्चन । अदृश्योक्तो ततस्तेषामप्रामाण्यं न संङायः' इति ।। ५ ।। 

इति नविलक्षणत्वाधिकरणम्‌ ।। (श्रुतिनित्यत्वाधिकरणम्‌) ।। २ ।। 


तत््वप्रकारिका- यदुदितं नित्यत्वेन निर्दोषस्य वेदस्य नाप्रामाण्यमिति न तयुक्तम्‌ । तदुक्तफटस्यादर्शनात्‌ । यावता 
तदेवाप्रामाण्यं न च प्रामाण्यस्य स्वतस्त्वेन संवादानपेक्षितेत्युक्तमिति वाच्यम्‌ । स्वतःप्रामाण्यवादिनापि 
दोषदइनिऽप्रामाण्यस्यावरयं ग्राह्यत्वात्‌ । अयमेव हि दोषो यदुक्तस्यादर्शनमित्याशङ्खं परिहरत्सूत्रमुपन्यस्य तच्छेषं पूरयति- 
दृश्यते त्विति ।। न फलादर्शनेन श्रुत्यादेरप्रामाण्यं वक्तव्यम्‌ । फलादर्शनस्य कर्तुरयोग्यतयोपपत्तेः । तत्कुतः कल्प्यते । 
योग्यानां फलदर्शनात्‌ । न च ङाड्नीयं पाशुपतादिस्मृत्युक्तफलव्यभिचारस्यापि कर्तुरयोग्यतानिबन्धनतोपपत्तेः नाप्रामाण्यं 
योग्यानां फलदर्शनादिति । कल्पकाभावात्‌ । वेदस्य तु निर्दोषतया स्वतः प्रामाण्ये सिद्धेऽवर्यं व्यभिचारस्य गत्यन्तरं 
कल्पनीयम्‌ । पाशुपतादीनां तु फलदर्शनमन्तरेण प्रामाण्यसाधकाभावात्‌ । तस्यापि स्वतःप्रामाण्यमिति चेत्‌ । सत्यम्‌ । 
निर्दोषत्वानिर्णये फलविसंवाददर्शानिनाप्रामाण्यप्राप्तेरेवोक्तत्वादिति भावः । तुशब्दः कर्तृविरेषययोतकः । अधिकारित्व नाम 
तत्फलयोम्यत्वं कर्मवैगुण्यप्रतिबन्धादिशून्यत्वं वा । अधिकरणार्थ स्मृतिं चाह- भविष्यत्पुराणे चेति ।। स्वतः 
फलसंबादादिरहितनिर्दोषतयैव । पूर्वकर्मान्योपलक्षणम्‌ । इतः फलदर्शनतः । अदृश्योक्तौ अनुपलभ्यमानवचने । अतो 
वेदादिप्रामाण्यस्य युक्तिविरुद्धत्वाभावादुक्तं तेन हरर्जगत्कारणत्वमिति सिद्धम्‌ ।। ५ ॥ 


।। न विलक्षणत्वाधिकरणम्‌ ।। 


“मृदत्रवीत्‌' (श.ब्रा, &-१-३) “आपोऽन्रुवन्‌" (ड,त्रा, &-१-३) इत्यादिवचनायुक्तिविरुद्धो वेद 
इत्यतोऽब्रवीत्‌- 


॥। ॐ अभिमानिन्यपदेङशस्तु विरोषानुगतिभ्याम्‌ ॐ ।। & ।। 


मृदायभिमानिदेवता तत्र व्यपदिश्यते । तासां चेतरेभ्यो विशिष्टं सामर्थ्यमनुगतिश्च सर्वत्र । अतस्तासां 
सर्वमुक्तं युज्यते ।। & ॥। 


तत्त्वप्रकाशिका-अत्र पुनर्विष्णोः सर्वकर्तृत्वादिप्रतिपादकवेदप्रामाण्ये युक्तिविरोधपरिहारादस्ति शास्रादिसङ्गतिः । वेदप्रामाण्यात्‌ 
सर्वकारणत्वं विष्णोरित्युक्तम्‌ । तत्प्रामाण्यस्य च युक्तिविरोधे न विष्णोर्जगत्कारणत्वं सिद्धयतीत्यतोऽसौ परिहार्य एव । 
स वेदो विषयः । प्रमाणं न वेति सन्देहः । पूर्वोक्तमेवात्र सन्देहवीजम्‌ । पूर्वपक्षयति- मृदिति ।। न वेदः प्रमाणम्‌ । 
“मृदत्रवीत्‌' {आपोऽन्ुबन्‌" (ता आप पेक्षन्त' (तत्तेज पेक्षत" “ओषधयः संवदन्ते" इत्यादिना मृदादीनां वचनदर्शनायभिधायकत्वात्‌ 
। तथात्वेऽपि कुतोऽप्रामाण्यम्‌ । मृन वदति जडत्वादित्यादियुक्तिविरुद्रत्वेन मृदादिवचनादेरसत्त्वात्‌ । 
असदभिधायकत्वमेवाप्रामाण्यम्‌ । एवं च युक्तिविरुद्रार्थत्वेन वेदैकदेशस्याप्रामाण्येऽन्यस्याप्यप्रामाण्यमिति न विष्णोस्तेन 
जगत्कारणत्वसिद्धिरिति भावः । 


ननु मृदादिवचनायभिधाकवाक्यस्य प्रत्यक्षविरोध एव प्रथमं स्फुरत्यतो न पादसङ्गतिः । मैवम्‌ । आदिसृष्टावेव 
पृथिव्यादीनां तदभिधानात्‌ । तदानीन्तनवचनायभावस्यास्मदाप्रत्यक्षत्वेन युक्तेरेवाश्रयणीयत्वात्‌ । सिद्धान्तयत्सूत्रमवतार्य 
व्याचष्ट अत इति ।। तुशब्दोऽवधारणे । भवेदेतदुक्तं ययत्र मृदायेवोच्येत नैतदस्ति । मृदायभिमानिनीनां देवतानामेव 
तत्र व्यपदेशादित्यर्थः । स्यान्मतम्‌ । श्रुतियुक्तयोः श्रुतेरेव प्राबल्यात्‌ तद्िरुद्भयक्तेरेवाप्रामाण्यं वक्तव्यं किं युक्तिविरोधपरिहाराय 
्रुतेरन्यार्थकल्पनया । न चोपजीव्यप्रत्यक्षविरोध इत्युक्तमिति । मैवम्‌ । अन्यार्थकल्पने मुख्यार्थलाभात्‌ । 


नाभिमानिदेवता नाम सन्ति । तथाहि । किं ता अभिमन्यमानव्यापिन्यः किं वा तदेकदेवर्तिन्यः । आयेऽपि 
विग्रहवत्यो न वा । न प्रथमः । उपलम्भप्रसङ्गात्‌ । न द्वितीयः । वचनाययोगात्‌ । नान्त्यः । तद्रहितदेशवदेशान्तरावस्थानोपपत्तौ 
तदरैयर्थ्यादित्यत आह- तासां चेति ।। न चाभिमानिदेवताभावो वाच्यः । यत्प्रागुक्तं तत्रास्त्येव तासां सर्वत्रानुगतिर्विग्रहश्चेति 
ब्रूमः । न च दर्शनप्रसङ्गः सर्वगतानां विग्रहवतीनामपि तासामितरपदार्थभ्यो विरोषसामर्ध्येनादर्शनसम्भवादिति भावः । 


105 

सन्तु देवताः प्रकृते किमायातमित्यत आह- अत इति ।। यतोऽत्र मृदादिशव्दैर्दवता व्यपदिङ्यन्तेऽतस्तासां चेतनत्वेन 
रुतयुक्तं सर्वं वचनादिकं युक्तमतो न युक्तिविरुद्धं बेदवाक्यमिति भावः । ञत्रैकवचनस्य सूत्रगतत्वादभिमानिदेवतेत्युक्तम्‌ 
। तच्च समुदायविवक्षयेति भावेन तासामित्यादि दृश्यते चेत्युत्तरसू्रानुगुण्येनात्र विग्रहस्य ग्राह्यत्वात्‌ । दृश्यन्ते मुनिभिरिति 
स्मृत्यानुकूल्यान तत्र राक्तिमात्रमुच्यते ।।६।। 


।। ॐ दृर्यते च ॐ ।। ७ || 


तासां सामर्थ्यं महद्धिः । भविष्यत्पुराणे च- “पृथिव्यायभिमानिन्यो देवताः प्रथितौजसः । अचिन्त्याः 
शक्तयस्तासां दृश्यन्ते मुनिभिश्च ताः । ताश्च सर्वगता नित्यं वासुदेवैकसंश्रयाः' इति ।। ७ ।। 


।। इति अभिमान्यधिकरणम्‌ ।। ३ ।। 


तत््वप्रकारिका-नन्वत्राप्रामाणिकदेवताकल्पनात्‌ तासां च विशिष्टसामर्थ्यकल्पनाद्वरं वेदाप्रामाण्यग्रहणमेव लाघवात्‌ । न 
च वेदेन तत्सिद्धिः तत्प्रामाण्ये विवादादित्याशङ्खं परिहरत्सू्ं पटित्वा तच्छेषमेव पूरयति- दृश्यते चेति ।। 
नाप्रामाणिकत्वमभिमानिदेवतानां तत्सामर्थ्यस्य च महद्धिः दृश्यमानत्वादित्यर्थः । परवुद्धेरप्रत्यक्षत्वात्‌ कुत एतदित्यत 
आह- भविष्यत्पुराणे चेति ।। ता देवताः शक्तयश्च । अथवा विग्रहवतीनां सर्वगतानां तासां दर्शानप्रसङ्ग इत्युक्ते प्रष्टव्यम्‌ 
। किमन्ञैः दृश्येरन्‌ महद्धिरवा । आदस्योत्तरं विरोषसामर्थ्यम्‌ । द्वितीयेऽभ्युपगमो दृश्यते चेति । 


अथवा वस्त्वन्तरमधिष्ठाय तासां वचनादिकं कथमित्यस्योत्तरम्‌- तासामिति ।। परिच्छिनानामभिमानिनीनां 
कथमनेकाभिमन्यमानाधिष्टातृत्वमपीत्यस्यानुगतिरिति । अनुपलब्धिवाधपरिहाराय सूत्रमिति । न च वाच्यं देवतासद्धावेऽपि 
कुतोऽत्र तव्यपदेरकल्पनेति । अचेतनानां वचनायदृष्ट्या निर्दोषवाक्यस्याप्रामाण्यादृष्टया च तत्कल्पनोपपत्तेः । अतो 
वेदाप्रामाण्ये युक्तिविरोधाभावादुक्तं तेन भगवतो जगत्कारणत्वसाधनमिति सिद्धम्‌ ।। ७ ।। 


।। इति अभिमान्यधिकरणम्‌ ।। 


“असदेवेदमग्र आसीत्‌" (छां .उ, &-२-१) (असतः सदजायत" (ऋ.सं, १ ०-७२-३) इत्यादिनाऽसतः 
कारणत्वोक्तेः विरोध इत्यतो वक्ति- 


।। ॐ असदिति चेन्न प्रतिषेधमान्नत्वात्‌ ॐ ।। ८ ।। 


प्रतिषेधमान्नत्वान्नासतः कारणत्वं युक्तम्‌ । असतः कारणत्वायुक्तिविरुद्धं वेदवाक्यमित्येततदन्न निषिध्यते 
। सर्वशब्दानां ब्रह्मणि समन्वयेऽपि (तदधीनत्वादर्थवत्‌ (ब्र.सू. १-४-३) इत्यादिनामुख्यत्वेनान्यस्यापि 
वाच्यत्वेनाङ्गीकारादसतः प्रातिः । तथा श्रुतिप्राप्तमेवासन्मतमन्र निषिध्यते । समयस्योपरि निषेधात्‌ । 
अर्थायुक्तिविरोधो निराक्रियते ।। ८ ।। 


तत्त्वप्रकारिका- अत्र ब्रह्मणो जगत्कारणत्वे युक्तिविरोधस्य परिदियमाणत्वादस्ति शाखादिसङ्गतिः । जगत्कारणत्वं 
हरेरुक्तम्‌ । तस्य युक्तिविरुद्रत्वे लक्षणासम्भवात्‌ स निराकर्तव्य एव । जगत्कारणत्वमेव विषयः । तद्रिष्णोर्यक्तमयुक्तं वेति 
सन्देहः । श्रुतिविगानं सन्देहवीजम्‌ । तत्र पूर्वपक्षयति- असदेवेत्ति ।। न विष्णोर्जगत्कारणत्वम्‌ । प्रमाणाभावात्‌ । न च 
“यतो वा इमानि" इत्यादिश्रुतिः प्रमाणम्‌ । “असदेवेदमग्र आसीत्‌" इत्यादिश्रुत्याऽसतोऽपि कारणत्वोक्तेः । न दहि 
भ्रुतित्वाविरोषेऽन्यया ब्रह्मणः कारणत्वं सेत्स्यत्यन्यया तु नासत इति युक्तम्‌ । अतोऽसदेव जगत्कारणमिति न जगत्कारणत्वं 
ब्रह्मणः । तथा चोक्तं लक्षणं दुष्टमिति भावः । अत्र सर्वत्रासच्छब्देन प्रलयवर्तिविश्वप्रागभावोऽभिधीयते । कारणशब्देन 
कर्तेत्यवधेयम्‌ । 


स्यादेतत्‌ । भश्रुतिद्भयेन सन्देह एव नान्यतरपक्षावधारणमिति । न पूर्वपक्षे सयुक्तिकत्वस्य वक्ष्यमाणत्वादिति । 

सिद्धान्तयत्सूत्रमवतार्याऽऽक्षेपांशस्य पूर्वमेव विवृतत्वात्‌ परिहारांशं व्याचष्टे- अत इति ।। युक्तमेव विष्णोर्जगत्कारणत्वं 
न त्वसतः । तस्याभावधर्मात्मतामन्तरेण स्वरूपत एव प्रतिषेधवुद्धिविषयत्वात्‌ । नहि घटप्रागभावस्य कारणत्वं सम्भवतीति 
भावः (न हि शशविषाणादीनां यत्किञ्चित्‌ प्रति कारणत्वं सम्भवतीति भावः) । नन्वेतस्मिनधिकरणेऽसतो जगत्कारणत्वं 
वदतां शन्यवादिनां समयो निराक्रियते न तु श्रुतिप्राप्तमसन्मतम्‌ । “एतेन सवे व्याख्याताः इत्यसदादिशब्दानां 
ब्रह्मविषयत्वस्योक्तत्वेनासतः प्राप्यभावात्‌ । अतोऽपव्याख्यनमेतदतयत आह- असत इति ।। अत्राधिकरणेऽसतः 
कारणत्वप्रलयस्थितत्वाभिधायकभ्रुत्या विरुद्धं विष्णोः जगत्कारणत्वाभिधायकं वेदवाक्यमिति श्रुतिप्राप्तमेवासन्मतं निराक्रियते 
न तु समय इत्यर्थः । 


ननूक्तमेवासतो न श्रुतौ प्राप्तिरिति तत्राह- सर्वेति ।। नन्वस्त्वेवमसतः प्राप्निस्तथापि समयोऽत्र निराक्रियत इति किं 
न स्यादित्यत आह- तथेति । अमुख्यतयेत्यर्थः । शून्यवादिसमयस्योपरितनपादे निराकरिष्यमाणत्वात्‌ । अत्र 
्रुतिप्राप्तमेवासन्मतं निराक्रियत इत्येवाङ्गीकार्यम्‌ । अन्यथा पौनरुक्तयापातादिति भावः । यत्र ब्रह्मणो जगत्कारणत्ववाचिश्रुतेः 
्रुतिप्राप्तासन्मतविरोधो निराक्रियेत तर््यतदधिकरणं तृतीयपादे निबन्धनीयं न तु युक्तिविरोधपरिहारात्मकेऽस्मिन्पाद इत्यत 
आह- अर्थादिति ।। न केवलमत्र श्रुतिविरोधः परिद्धियते येनासङ्गतिः । किं नाम कारणमभिमतं प्रलयेऽसद्धवितुमर्हति 
वस्तुत्वात्‌ कार्यवदित्यायसतः कारणत्वप्रतिपादकयुक्तिविरोधोऽपीति भावः । 


तथापि युक्तिविरोधमात्रपरिहारात्मके पादे श्रुतियुक्तिविरोधपरिहारोऽसङ्गत इत्यतोऽर्थादित्युक्तम्‌ । नात्र श्रुतियुक्तत्योः 
स्वतन्त्रं विरोधद्धयं परिहियते किं तु श्रुतिविरोधपरिहारेणाप्यन्ततो युक्तिविरोध एव । तथा हि । त्रासतः कारणत्वप्रतिपादकयुक्तिः 
पूर्ववादिनोपन्यस्यते । तस्याश्च निर्मूलाया असाधकत्वात्‌ तन्मूलभूता च श्रुतिरुच्यते । तथा चानुपपननभाषित्वेन श्रुतेरर्थान्तरे 
प्रामाण्याभाव इति तद्विरोधे परिहृते निर्मूलयुक्तेः स्वत एवाप्रामाण्यमिति । अतोऽत्र भश्रुतिविरो धपरिहारस्य 
युक्तिविरोधपरिहाराङ्गत्वानासङ्गतिरिति युक्तमेवोक्तव्याख्यानमिति । ८ ।। 


।। ॐ अपीतौ तद्रत्प्रसङ्गादसमञ्नसम्‌ ॐ ।। ९ ।। 
असत उत्पत्तौ प्रखयेऽपि सर्वासत्त्वमेव स्यात्‌ ।। ९ ।॥। 


तत््वप्रकारिका- यदुक्तं प्रतिषेधमात्रत्वाच्छदाविषाणादिवदसतो न कारणत्वमिति न तयुक्तम्‌ । युक्तिविरुद्धस्यापि 
श्रुतिबलात्‌ कस्यचिदसतः कारणत्वस्याभ्युपगमे बाधकाभावात्‌ । न च शरशविषाणादीनामपि तथात्वप्रसङ्गः । सत्सु 
नैलक्षण्यवदसत्स्वपि वैलक्षण्यो पपत्तेरित्याशङ्खं परिहरत्सूत्रमुपन्यस्य व्याचष्टे- अपीताविति ।। असतः 
सकाडान्नगदुत्पत्तावभ्युपेतायां प्रलये असन्मात्रावशेषः प्रसजेत । कार्यनाडे कारणमात्रावरोषनियमात्‌ । 
अतोऽसमञ्जसमसन्मतमित्यर्थः ।।९।। 


।। ॐ न तु ्टान्तभावात्‌ ॐ ।। १० ॥। 

प्रलये सर्वासत्त्वं भावे दृष्टान्तभावादेव न युज्यते । सत उत्यत्तिः सरोषविनाराश्च हि लोके दुष्टः ।। १० ॥। 
तत््वप्रकाशिका- अस्माभिरपि प्रलयेऽसन्मात्रावरोषस्याभिकषितत्वात्‌ नानिष्टापादनमेतदित्याशाङ्खं परिहरत्सूत्रमुपन्यस्य 
व्याचष्टे- न त्विति ।। न प्रलये सर्वासत्त्वं युज्यते । तदा पदार्थसत्त्वस्यैव दृषटान्तवलेन साधयितुं शक्यत्वात्‌ । अतः 
परस्येष्टमपि प्रलये सर्वासत्त्वापादनं प्रामाणिकपरित्यागरूपत्वात्‌ भवेदेवानिष्टापादनमिति भावः । कोऽसौ प्रलये पदार्थसत्त्वसाधने 
दृष्टान्त इति तत्राह- सत इति ।। अत्रैतौ प्रयोगौ भवतः । विप्रतिपननोत्पत्तिः सतो भवितुमर्हति उत्पत्तित्वाद्‌ घटोत्यत्तिवत्‌ 
। विमतो विनाशः सरोषो विनाशत्वात्‌ घटविनाशवदिति । एवं विप्रतिपननोत्पत्तिविनाशयोः सत्पूर्वकत्वे सशेषत्वे च सिद्ध 

प्रलये पदार्थसत्त्वमेव सिद्धयति ।।१०।। 

तत्तवप्रकाशिका 


|| ॐ स्वपक्षदोषाच ॐ ।। ११ ॥ 
वृष्टान्ताभावादेव ।। ११ ॥। 


तत्तवप्रकाशिका- न केवल प्रामाणिकपरित्यागप्राप्या प्रलये सर्वासत्त्वमनिष्टमपि त्वप्रामाणिकत्वाचत्यर्थप्रतिपादकसूत्रमुपन्यस्य 
व्याचष्ट- स्वपक्षेति ।। न तावत्‌ प्रलये सर्वास्त्वं प्रत्यक्षसिद्धम्‌ । नाप्यागमेन । तस्याभावात्‌ । अनुमानमपि कि प्रलयः 
सर्वासत्त्ववानित्यादिरूपेण साक्षाद्भवेत्‌ परम्परया वा । नायः । प्रलये सर्वासत्त्वपक्षे दृष्टान्ताभावेनानुमानस्य दुष्टत्वात्‌ । 
व्यतिरेकेऽतिप्रसङ्गः । एतेन द्वितीयोऽपि परास्तः । अतः प्रटये सर्वासत्त्वस्याप्रामाणिकत्वात्‌ तदभ्युपगमोऽनिष्ट इति भावः 
।। ११ ॥ 


॥। ॐ तकरप्रितिष्टानादप्यन्यथाऽनुमेयमिति चेदेवमप्यनिर्मोक्षप्रसङ्गः ॐ ।। १२ ।। 


एतावानेव तर्क इति प्रतिष्टापकप्रमाणाभावादुक्तादन्यथाप्यनुमेयमिति चेन्न, एवं सति प्रमाणसिद्धेऽपि 
मोक्षेऽन्यथाऽनुमेयत्वादनिर्मोक्षप्रसङ्गः । अतो यावत्प्रमाणसिद्धं तावदेवाङ्गीकर्तव्यम्‌ । नातोऽन्यच्छङ््यम्‌ । 
“यावदेव प्रमाणेन सिद्धं तावदहापयन्‌ । स्वीकुयन्निव चान्यत्र शङ्कं मानमृते कचित्‌ ।।' इति वामने ।। १२ 
।। 


तत्त्वप्रकाशिका- तर्केण सदसतोः कारणत्वसाधनवाधने आक्षिप्य समादधत्सूत्रमुपन्यस्याऽभक्षपांशं तावद्‌ व्याचष्ट- 
तर्केति ।। यत्तर्कबलेन सतः कारणत्वसाधनमसतश्च तद्वाधनं तदयुक्तम्‌ । ययत्त्कैण साध्यते तस्मादुक्तात्‌ तर्केण साधितादन्यथापि 
प्रतितर्केण साधयितुं शक्यत्वेन तर्कस्याप्रामाण्यात्‌ । न हि प्रतितर्कं एतावानेवैतादृरां तर्क प्रति विरोधितया वर्तते नैतादृशमिति 
नियामकमस्ति । अतः सर्वानुमानेषु प्रतितर्कस्यानिवारणीयत्वेन तेषामप्रामाण्यान तद्भलात्‌ सत्कारणत्वसाधनादि युक्तमिति 
भावः । परिहारांशं व्याचष्ट- नेति ।। तर्कसिद्धं सर्व प्रतितर्केण दूषयितुं शक्यत इति वदन्‌ प्रष्टव्यो जायते । किं प्रामाणिकं 
तर्कसिद्धंप्रतितर्कण दूषयितुं शक्यमप्रामाणिकं वेति । द्वितीयस्तु युक्त एव । प्रथमेऽपि प्रष्टव्यं किमेवं वादिनो मते मोक्षोऽस्ति 
न वेति । न चेन्नासौ वादी प्रयोजनान्तरस्य शाखमन्तरेणापि सिद्धेः । अस्ति चेत्‌ किं विप्रतिपन्नं प्रत्यागमेनैव साध्यते उत 
तर्केण । नादयः । अनिर्मोक्षवादिनाऽऽगमप्रामाण्यानभ्युपगमात्‌ । अतो द्वितीयपक्ष एवाङ्गीकार्यः । तथा च प्रामाणिकस्यापि 
तर्कसिद्धस्य प्रतितकेण बाधे सोऽपि चार्वाकतर्कण बाधितः स्यादिति मतं व्यर्थमेव भवेत्‌ । न च परं प्रति प्रतिपादनोपायाभावेऽपि 
स्वस्यागमेन मोक्षसिद्धिरिति वाच्यम्‌ । विप्रतिपननप्रमेये स्वस्यापि केवलागमेनानध्यवसायादिति भावः । 


एवं सर्वतर्कऽपि प्रतितर्कः प्रसरतीत्यङ्गीकारेऽतिप्रसङ्गमुक्त्वा विपर्यये पर्यवसानं दर्शयति- अत इति ।। यत एवं 
प्रामाणिकतर्कस्यापि प्रतितर्केण बाधाभ्युपगमेऽतिप्रसङ्गोऽतः प्रामाणिकमेव तर्केणाङ्गीकार्यमप्रामाणिकं न राङ्ख्यम्‌ । अत्रैतौ 
प्रयोगौ भवत इत्यत्र उक्ततर्कद्रयस्य प्रलयः सर्वासत्त्ववानित्यादिविरुद्धतकौ तूभावपि न प्रामाणिकौ । प्रकृततर्कश्च प्रामाणिको 
नाप्रामाणिकेन निषेद्धुं शक्यत इति भावः । अत्र स्मृतिसम्मतिं चाह- यावदिति ।। अन्यत्रान्यत्‌ ।।१२।। 


|| ॐ एतेन शिष्टा अपरिग्रदा अपि व्याख्याताः ॐ ।। १३ ।। 


एलेन दृष्टान्तभावेनाभावेन चाबरिष्टा अप्यपरिग्रहा विरुद्धसिद्धान्ता 
अकर्तृकत्वाचेतनकर्तृकत्वजीवकर्तृकत्वादयोऽपि । “भकस्माद्वीदमाविरासीद्‌ अकस्मात्‌ तिष्ठत्यकस्मालछयमभ्युपेति' 
। श्रधानादिदमुत्पन्नं प्रधानमधितिष्टति । प्रधाने कयमभ्येति न ह्यन्यत्कारणं मतम्‌" ।। (जीवाद्भवन्ति 
भूतानि जीवे तिष्ठन्त्यचश्चलाः । जीवे तु छयमृच्छन्ति न जीवात्कारणं परम्‌" इत्यादि श्रुतिप्राप्ना निराकृताः । 

यथा दुःखादिषु जीवस्यास्वातन्त्र्यमेवमन्येष्वपीति दृष्टान्तः । भ्रुतिगतिस्तु ब्रह्मवाचकत्वेन प्रदर्दिता । 
यत्रान्यवाचकत्वेऽप्यविरोधः तच्रान्यदप्यमुख्यतयोच्यते, यत्र विरोधस्तत्न ब्रह्ैवोच्यत इति नियमः ।। १३ ॥। 


॥। इति असदधिकरणम्‌ ।। ४ ।। 


तत््वप्रकारिका- मास्त्वसत्कारणं जगतस्तथापि न विष्णोर्जगत्कारणत्वं सम्भवति । विप्रतिपन्नं निष्कारणमचेतनकारणं 
जीवकारणं वा कार्यत्वात्‌ कूलपतनदध्यादिवदिति निष्कारणत्वादिसाधकयुक्तिविरोधात्‌ । न च नि्मूलयुक्तेरसाधकत्वम्‌ । 
"अकस्मात्‌" इत्यादिश्रुतिमूलत्वादित्याशङ्खं परिहरत्सू्मुपन्यस्य व्याचष्ट- एतेनेति ।। सत्कारणत्वादौ दृष्टान्तभावेन 
निष्कारणत्वादौ दृष्टान्ताभावेनेत्यर्थः । कूलपतनादीनामपि निष्कारणत्वादि न सम्मतमिति भावः । अत्र निष्कारणत्वादिनिरासे 
वक्ष्यमाणचार्वाकसाङ्कयनिषेधस्य पौनरुक्तं प्रसजत इत्यत उक्तम्‌ श्रतिप्राप्ता इति ।। तृतीयानुप्रवेशादि तु पूर्ववत्परिहरणीयम्‌ 
। नन्वस्तु सत्कारणत्वादौ घटादिदृष्टान्तभावो निष्कारणत्वादौ दष्टान्ताभावश्च तथापि कथमजीवकर्तृत्वे दृष्टान्तः कथं च 
जीवकर्तृत्वे दृष्टान्ताभावो घटादीनां जीवकर्तृत्वदर्शनादित्यत आह- यथेति ॥ 


दुःखादिकार्येषु जीवस्य कर्ृंत्वाभावेनाजीवकर्तृत्वेऽस्ति दृष्टान्तः एवमन्येष्वपि कार्येषु तत्साध्यम्‌ । ततश्च जीवकर्तृत्वे 
दृष्टान्ताभाव इति भावः । घटादीनां जीवकरतृत्वाभावे न चेतनकर्तृकत्वे दृष्टान्तोऽचेतनकर्तृकत्वनिषेधार्थमित्यतो 
अकर्तृत्वमित्यनुक्त्वा अस्वातन्त्यमित्युक्तम्‌ । नन्वेवं चेदसत्कारणत्वादिश्रुतीनां का गतिरित्यत आह- श्रुतीति ।। श्रुतीनां 
ब्रह्मवाचकत्वेऽप्यसदादिवाचकत्वं अमुख्यतयाऽभ्युपगम्यत एवातस्तद्विरोध इत्यत आह- यत्रेति ।। अतो 
युक्तव्यादेराभासत्वेनाविरोधकत्वायुक्तं जन्मादिकारणत्वं ब्रह्मणो लक्षणमिति स्थितम्‌ ।। १३ ॥ अ. ४ ॥ 


।। इति असदधिकरणम्‌ ॥ 


॥। ॐ भोक्त्रापत्तेरविभागश्ेत्‌ स्याछ्टोकवत्‌ ॐ ।। १४ ।। 


“कर्माणि विज्ञानमयश्च आत्मा परेऽव्यये सर्वे एकीभवन्ति" इति (मु, उ, ३-२-७9) मुक्तजीवस्य परापत्तिरूच्यते 
। अतस्तयोरविभागः । अतः पूर्वमपि स एव । न ह्यन्यस्यान्यत्वं युज्यत इति चेन्न । स्याघ्लोकवत्‌ । यथा लोके 
उदके उदकान्तरस्यैकीभावव्यवहारेऽप्यन्तभदोऽस्त्येव, एवं स्यादत्रापि । तथा च श्रुतिः यथोदकं शुद्धे शुद्धमासिक्तं 
तादृगेव भवति" (क.उ. ४-१५)इति । स्कान्दे च- “उदकं तूदके सिक्तं मिश्रमेव यथा भवेत्‌ । न चैतदेव भवति 
यतो वृद्धिः प्रद्यते ।। एवमेव हि जीवोऽपि तादात्म्यं परमात्मना । प्राप्तोऽपि नासौ भवति स्वातन्त्यादिविङेषणात्‌ 
।|' इति ।। श्रह्मेशानादिभिरदवेर्यत्प्राघ्ं नैव शाक्यते । तत्स्वभावः कैवल्यं स भवान्‌ केवलो हरे ।।' इति च 
॥ “न ते महित्वमन्वश्रुवन्ति' (ऋ.सं. ७-९९-१) “न ते विष्णो जायमानो न जातः' (ऋ.सं, ७-९९-२) 
इत्यादि च । फत्वेऽपि युक्तिविरोधेऽन्तरभावादन्नोक्तम्‌ ।। १४ ।। 


।। इति भोक्त्रधिकरणम्‌ ।। 


तत््वप्रकाशिका- अत्र पुनर्विष्णोर्जगत्कारणत्वादौ युक्तिविरोधस्य परिहियमाणत्वादस्ति शाखादिसङ्गतिः । विष्णोः 
जगत्कर्तृत्वादि पूर्वमभिहितं तस्य च युक्तिविरुद्धत्वे लक्षणमसम्भवि स्यादतोऽसौ निराकरणीय एव । जगजन्मादिकर्तृत्वं 
विषयः । परमात्मनो युक्तमयुक्तं वेति सन्देहः । वादिविवादः सन्देहबीजम्‌ । पूर्वपक्षस्य सूत्र एवोक्तत्वात्‌ तदुपन्यस्य 
पूर्वपक्षांरं तावद्‌ व्याचष्टे- भोक्त्रापत्तेरिति ।। न विष्णोः जगत्कर्तृत्वादि युक्तम्‌ । तस्य जीवाभिनत्वात्‌ । न दि 
जीवाभिन्नस्य जगत्कतंत्वायुपपयते, जीवाभेदो द्युभयगतविरुद्धधर्मपरित्यागेन जीवस्येश्वरसालक्षण्यग्रहणेने वरस्य 
जीवसालक्षण्यग्रहणेन वा सम्भवति । सर्वथा न जगत्कारणत्वादीश्वरेकनिष्ठं सम्भवति । तस्य जीवाभेद एव कुत इति चेत्‌ 
। कर्माणि विज्ञानमयश्च आत्मा" इत्यादौ मुक्तजीवस्य परमात्मत्वप्राप्निः शरूयते । किं चातः । तेनैव हेतुना मुक्तेधरयोरभेदसिद्धिः 
। यो यथा श्रूयते स तथेति व्याप्तः । मुक्तजीवाभिनस्यापि कथश्चिज्गत्कारणत्वं निर्वोदं शक्यमिति चेन्न । मुक्तावैक्ये 

संसारेऽप्यैक्यस्याऽऽवर्यकत्वात्‌ । न हि भिननमभिनतां यातीतियुक्तम्‌ । अतो जीवाभिन्नत्वादीश्वरस्यैव परमार्थतो 
जगत्कारणत्वायनुपपनमिति लक्षणसूर्ं न युक्तमिति भावः । 


नजध्याहारेण सिद्धान्तांशं व्याचष्ट नेति । जीवेशयोरभेदाभावानेश्वरस्य जगत्कारणत्वादि विरुद्धं एेक्येनोक्तत्वात्‌ 
मुक्तजीवस्य परमात्माभिननत्वेन तत्सिद्धिरिति चेन । एकीभूतत्वेनोक्तजलेऽन्तरभददर्शनेन व्यभिचारात्‌ । फेक्योक्तिस्तु 
स्थानैक्याय्यालम्बनत्वेन जछैकीभावोक्तिवदुपचरिता स्यादिति भावः । न श्रुतेः स्वातन्त्येणोपचरितार्थत्वकल्पनं किन्तु 
भ्रुत्याप्युक्तमित्याह- तथा चेति ।। एवं मुनेर्विजानत आत्मा भवति गौतमेति वाक्यदोषः । एतेन बाधकं 
विनोपचारकल्पनमयुक्तमित्येतदपि परास्तम्‌ । “निरञ्जनः परमं साम्यमुपैति" “परात्परं पुरुषमुपैति दिव्यम्‌! 
इत्यादिसनिहितवाक्यविरोधाच । 


जलयोरप्यैक्यान व्यभिचार इत्यत उक्तार्थं स्मृतिं चाह- स्कान्दे चेति ।। तादात्म्यं परमात्मना प्राप्त इत्युक्तोऽपीत्यर्थः 
। मुक्तोऽपीति वा । “हरौ नियतचित्तत्वाद्‌ ग्रहवत्‌ तत्प्रवेशनात्‌ । मोक्षं तादात्म्यमित्याहुर्न तु तद्रूपतः कचित्‌ ।।' इति 
वचनात्‌ । अल्पमुक्तानामेतदस्त्वित्यत आह- ब्रह्मेति ।। वर्तमाननिषेधात्‌ स्यादुत्तरत्ेत्यत आह- नेति ।। ननु 
मूक्तेश्वरयोर्भदसमर्थनं फलाध्यायसङ्गतमतो नैतत्सूत्रार्थः किन्तु चेतनाचेतनात्मकप्रपश्चस्य ब्रह्यात्मकत्वे विषयस्य विषयित्वं 
स्यात्‌ । तथा च विषयविषयिविभागो न स्यादित्याशङ्खं समुद्रात्मनामपि फेनतरङ्गादीनां विभागवदुपपद्यत इति अत्र निरस्यत 
इत्यत आह- फलत्वेऽपीति ।। एतदधिकरणस्य फलाध्यायसङ्गतत्वेऽप्यत्र नासङ्गतिः येनान्यार्थकल्पनम्‌ । उक्तरीत्या 
युक्तिविरोधपरिहारेऽप्यन्तर्भावात्‌ । अन्यथोभयान्तर्गतस्य एकत्राप्यनुक्तिप्रसङ्ग इति भावः । अर्थान्तरं तु प्रपञ्चस्य 
ब्रह्मात्मकत्वनिरासेन निरस्तम्‌ । भोक्तृ त्वापत्तेरिति भावप्रधाननिर्देशाभावाच्च । अतो विष्णोर्जगत्कारणत्वादौ 
युक्तिविरोधाभावादुपपनं लक्षणसूत्रमिति सिद्धम्‌ । १४ ।। अ. ५ ॥। 


।। इति भोक्त्राधिकरणम्‌ ॥ 


|| ॐ तदनन्यत्वमारम्भणराब्दादिभ्यः ॐ ।। १५ ॥। 


स्वतन्त्रबहुसाधना सृष्िककि दृष्टा । नैवं ब्रह्मणः । (किन्तु) स्वरूपसामथ्यदिव तस्य सुषिः । 
विस्विदासीदधिष्टानमारम्भणं कतमत्स्वित्‌ कथाऽऽसीत्‌' (ऋ.सं, १०-८ १-१) इति द्याक्षेपः । अधिष्टानायनुक्तेः 
। आदिङञब्दायुक्तिभिश्च । “परतन्त्रो यपेक्षेत स्वतन्त्रः किमपेक्षते । साधनानां साधनत्वं यतः किं तस्य 
साधनैः।।' इत्यादिभिः ।। १५ ।॥। 


तत्त्वप्रकाशिका- अत्र हरेः स्वातन्त्रयेण जगत्कारणत्वे युक्तिविरोधपरिहारादस्ति शाखादिसङ्गतिः । विष्णुर्जगत्सृष्टयादिकर्तत्युक्तम्‌ 
। तस्य च स्वतन्त्रसाधनानपेक्षत्वे युक्तिविरोधप्राप्तौ न सर्वगुणत्वं तेन सिद्ध्यतीत्यसौ निराकर्तव्य एव । तज्जगत्सृष्ट्यादिकं 
विषयः । किं स्वतन्त्रसाधनसापक्षं न वेति संङायः । लोकदृष्टिरलौकिकत्वं च सन्देहवीजम्‌ । स्वतन्त्रसाधनसपेक्षमिति पूर्वः 
पक्षः । विप्रतिपन्ना सृष्टिः कर्तृव्यतिरिक्तस्वतन्त्रसाधनसपक्षा सृष्टित्वात्‌ घटादिसुष्टिवदिति युक्तिसिद्भत्वात्‌ । अन्यथा 
तद्विरोधात्‌ । घटसृष्टौ मृदादीनि खलं स्वतन्त्रसाधनानि । तानि विना सृष्यनुपपत्तेः । अतो ब्रह्म स्वतन्त्रसाधनसापेक्षमेव 
सृष्टयादिकर््रिति न तस्य जगजनन्मादिकारणत्वेन सर्वगुणपूर्णत्वसिद्धिरिति प्राप्ते सिद्धान्तयत्सूत्रमुपन्यस्य व्याचष्टे 
तदनन्यत्वमिति ।। 


यद्यपि घटादिसृष्टिः स्वतन्त्रवहुसाधनसापेक्षा दृष्टा तथापि नैतदृष्टान्तेन ब्रह्मणो जगत्सृष्टिस्तथा कल्प्या किन्तु स्वतन्त्रसाधनस्य 
तदनन्यत्वम्‌ । किमुक्तं भवति । स्वरूपसामथ्यदिव तस्य सृष्टिः । कुतः । यतः किंस्विदिति भ्रुतावधिष्ठानादिसाधनायाक्षेपः 
क्रियते । आक्षेपस्य विपर्यये पर्यवसानात्‌ । अनुमानं तु श्रुतिविरोधाद्‌ अप्रमाणमेवेति भावः । 


ईश्वरसृष्टेः स्वतन्त्रसाधनसापेक्षत्वमात्रसाधने सिद्धसाधनता स्यादिति बहित्युक्तम्‌ । विश्वकर्मां हरिः यतो येनाधिष्टानादिना 

भूमिं यां च जनयन्‌ जनयिता विशेषेण बभूव । येन च महिघ्ना विश्वतश्वक्षुरावृणोत्‌ तदधिष्ठानं किमासीत्‌ । आरभ्यतेऽनेनेत्यारम्भणं 
साधनं वा कतमदासीत्‌ । कथंरूपं चासीत्‌ । न किंचित्‌ कथमपीत्यर्थः । कंशब्दस्य प्र्राक्षेपयोः समत्वात्‌ प्रभोऽयं किं न 
स्यादित्यत आह- अधिष्ठानादिति । प्र्नश्रेत्‌ परिहारो वक्तव्यः । किंस्विद्धिमस्य भेषजमित्यादिवत्‌ । अत्र 
परिहारायाधिष्ठानायनुक्तेरनायं प्रश्रः किं त्वाक्षेप एवेति भावः । युक्तिविरुद्धं चानुमानमिति भावेनाह- आदीति ।। अत्रापरतन्त्रत्वात्‌ 
स्वतन्त्रत्वात्‌ साधनसत्ताप्रदत्वदिति व्यतिरेकिदेतुत्रयं सूचितं भवति । १५ ॥ 


।। ॐ भावे चोपलब्धेः ॐ ।। १६ ॥। 


स्वतन्त्रसाधनभावे प्रमाणेरुपलभ्येत । “अनुक्तं पञ्चभिर्वदेर्न वस्त्वस्ति कुतश्चन । अतो वेदत्वमेतेषां 
यतस्ते सर्ववेदकाः ।।' इति स्कान्दे ।। १६ ॥ 


तत्त्वप्रकारिका- युक्तयन्तरेण स्वतन्त्रसाधनं प्रतिक्षिपत्सूत्रमुपन्यस्य व्याचष्टे- भावे चेति ।। यदि भगवत्सृष्टौ 
तदतिरिक्तं स्वतन्त्रसाधनमस्ति तर्हिं वेदादिप्रमाणैरुपभ्येत न चोपलभ्यते । अतो नास्तीत्यर्थः । प्रमाणानुपलव्धमपि किं 
न स्यादित्यत आह- अनुक्तमिति ।। भगवद्रुणादिकं च सामान्यतस्तदुक्तमेवेत्यदोषः ।। १६ ॥ 


“अष्यः सम्भूतः पृथिव्यै रसाच' (तै.आ, ३-१३) इत्यादिना साधनान्तरप्रतीतेः कथमनुपरब्धिरित्यत 
आद- 
।। ॐ सत्वाचावरस्य ॐ ।। १७ ॥। 


अवरस्य तदधीनस्य साधनस्य सत्त्वात्‌ । “काक आसीत्‌ पुरुष आसीत्‌ परम आसीत्‌ तयदासीत्‌ तदावृतमासीत्‌ 
तदधीनमासीदथ द्येक एव परम आसीयस्यैतदासीन्न द्येतदासीत्‌' इति काषायणश्रुतिः ।। १७ ।। 
तत्त्वप्रकाशिका-ननु “अव्यः सम्भूतः' इति श्रुतौ “प्रकृतिं स्वामवष्टभ्य विसृजामि! इति स्मृतौ च 
भगवदितरस्वतन्त्रसाधनप्रतीतेर्न तदनुपलब्धिरित्याशङ्कय तत्परिहारत्वेन सूत्रमवतार्य व्याचष्ट- अब्यय इति ।। नात्र 
स्वतन्त्रसाधनमुच्यते किन्तु भगवदधीनमेव । तदधीनसाधनस्य सत्त्वाभ्युपगमानोक्तविरोध इति भावः । तत्पुरुषाख्यो 
हिरण्यगर्भो विश्वकर्मणो हरेः सकाडादवायुपलक्षितभूतै रसोपलक्षिततन्मात्राभिश्चोत्पसः । सर्वस्मादधिकत्वेन समवर्तत । 
तस्य तत्पुरुषस्याग्रत एव जातं विश्वं ब्रह्माण्डाख्यं रूपं त्वष्टा भगवान्‌ धारयन्‌ वर्तत इत्यर्थः । ननु साधनमात्रमत्र प्रतीयते 
न तु तदधीनमिति तच्च टोकानुसारात्‌ स्वतन्त्रमेव किं न स्यादित्यत आह- काल इति ।। यस्मात्‌ तदा यदासीत्‌ 
तद्धगवदधीनमासीत्‌ तस्मादेक एव परम आसीदित्युच्यते । कीदृशोऽसौ यस्य सकाशादेतदासीत्‌ । कुतः । न दयेतत्पूर्वमासीदित्यर्थः 
। साधनायाक्षेपतत्सद्धावोक्तयन्यथानुपपत्तिश्चास्य समाधानम्‌ । १७ ॥ 


।। ॐ असन्यपदेशान्नेति चेन्न धर्मान्तरेण वाक्यरोषात्‌ ॐ ।। १८ ।। 


“नासदासीन्नो सदासीत्‌" (ऋ.सं. १०-१२९-१) इति सर्वस्यासतत्वन्यपदेान्नेति चेन्न । 
अन्यक्तत्वपारतन्त्यादिधर्मान्तरेण हि तदुच्यते । “तम आसीत्‌" (ऋ.सं, १०-१२९-३) इति वाक्यरोषात्‌ । 
न चान्यन्न प्रमाणमस्ति । भजो द्येको जुषमाणोऽनुरोते जहात्येनां भुक्तभोगामजोऽन्यः' (म.ना.उ, १०-४) 
। अनायनन्तं जगदेतदीदृक्‌ प्रवर्तते नात्र विचार्यमस्ति । न चान्यथा कापि च कस्य चेदमभूत्‌ पुरा नापि तथा 
भविष्यत्‌" ।। (असत्यमप्रतिष्ठं ते जगदाहुरनी रम्‌' (भ.गी, १६-८) । असत्यमाहूर्जगदेतदज्ञाः शक्तं हर्य 
न विदुः परां हि" “यस्सत्यरूपं जगदेतदीक्‌ सृष्टा त्वभूत्सत्यकर्मा महात्मा" (अथैनमाहुस्सत्यकर्मेति, सत्यं 

द्येवेदं विश्वमसौ सृजते । अथैनमाहूर्नित्यकर्मेति नित्यं द्येवासौ कुरुते" । “यचिकेत सत्यमित्तन्न मोघम्‌" ( 
ऋ.सं, १०-५५-६) इत्यादि श्रुतिस्मृतिभ्यः । “परस्परविरोधे तु वाक्यानां यत्र युक्तता । तथैवार्थः परिज्ञेयो 
नावाक्या युक्तिरिष्यते" इति बृहत्संहितायाम्‌ । विरुद्धवत्प्रतीयन्त आगमा यत्र वै मिथः । तत्र दृष्टानुसारेण 
तेषामर्थोऽन्ववेक्ष्यते ।।' इति च । ईङोऽनीडो जगन्मिथ्या न पूज्यो गुरुरित्यपि । इत्यादिवद्विरुद्धानि 
वचनान्यथ युक्तयः । प्रमाणेर्बहुभिर्ञया आभासा इति वैदिकैः ।। वेदवेदानुसारेषु विरोधेऽन्यार्थकल्पना । 
अन्येषां तु विरुद्धानां विप्रलम्भोऽन्यथा भ्रमः ।।' इति च भागवततन्त्रे । शाच्रार्थयुक्तोऽनुभवः प्रमाणं तुत्तमं 
मतम्‌ । मध्यमं त्वागमो ज्ञेयः प्रत्यक्षमधमं स्मृतम्‌ ।। प्रत्यक्षयोरागमयोर्विरोधे निश्चयाय तु । अनुमाया न 
स्वतन्त्राः प्रमाणपदवीं ययुः ।।' इति पुरुषोत्तमतन्त्रे ।। १८ ।। 


तत्त्वप्रकारिका- उक्तमाक्षिप्य समादधत्सूत्रमुपन्यस्याक्षेपांां तावग्याचष्टे- असदिति ।। साधनान्तरसत्त्वमभ्युपेत्य 
तस्येश्वराधीनत्वं यदुदितं न तयुक्तम्‌ । (नासदासीत्‌" इति श्रुतौ प्रलये सर्वस्यासत्त्वव्यपदेशात्‌ । साधनान्तरस्यैवाभावे 
परमात्माधीनतावर्णनं तु सुतरामयुक्तमिति भावः । तदानीं प्रलये पञ्च भूतानि नासुः । गुणत्रयं यच्च परं व्योम प्रकृतिः 
मृत्युरमृतं दिवारात्र्योश्र प्रभावो नासीत्‌ । एतदभावात्‌ किं कुत्र कस्य सुखार्थमावृणोत्‌ । न किमपि । यच्चेतनप्रकृतिरूपमम्भः 
तदप्यासीत्‌ किं नैवासीत्‌ । किं तु निवातं ब्रह्मैकमेव स्वसामर््यनाचेष्टत न तु तस्मादन्यत्परमासेत्यर्थः । 


परिहारांशं व्याचष्टे- नेति ।। भवेदेतयदि तस्यां श्रुतौ साधनानां स्वरूपासत्त्वाभिप्रायेणासतत्वव्यपदेशो भवेत्‌ । 
नैतदस्ति । साधनानामव्यक्तत्वपरतन्त्रत्वाधमत्वविकृतरूपविनाशादिधर्मान्तरापेक्षयाऽसत्त्वस्य व्यपदिष्टत्वात्‌ । अव्यक्तादौ 
तग्यपदेशस्य लोके दृष्टत्वात्‌ । न च वाच्यं स्वरूपासत्त्वाभिप्रायेणासत्त्वोक्तिः किं न स्यादिति । वाक्ये प्रकृत्यादिसत््वश्रवणादिति 
भावः । यत्तमोऽपरिमितं सलिलं भूत्वाऽऽसीत्‌ प्रकृत्याख्यं तेनेदं सर्वं गूहितमासीदित्यर्थः । अन्यथा तस्माद्धान्यन्न परः 
किञथचनासेति परशब्दवैयर्थ्यम्‌ । 


अथ परकृतापव्याख्यां निराचष्टे- न चेति ।। “अतीताधिकरणे व्यवहारमभ्युपेत्य चेतनाचेतनविभागो निरूपितः । 
इदानीं तु पारमार्थिकीं दरामवलम्ब्य चेतनाचेतनस्य ब्रह्मानन्यत्वमुच्यते । वाचारम्भणम्‌" इत्यादिश्रुतेः" इति व्याख्यानं 
न युक्तम्‌ । प्रपश्चस्य ब्रह्मानन्यत्वे प्रमाणाभावादिति भावः । न केवलं चेतनानामचेतनानां चानन्यत्वे प्रमाणाभावः । किं 
तु प्रमाणविरुद्रं चेति भावेनाह अजो हीति ।। रजःसत्त्वततमोगुणात्मिकां स्वसदृरामहदादिकार्याणि जनयन्तीं प्रकृतिं 
सेवमानः कश्चिज्ीवोऽनुवर्तते । कशचिदस्यां भोगान्‌ भुक्त्वा जहातीति मुक्तामुक्तयोः परस्परं भेदः भ्रूयते । अत्रेशरोऽपि मुक्त 
उच्यते । 


अचेतनप्रपश्चस्य ब्रह्मानन्यत्वं नाम बाधितत्वं विवक्षितं परस्य तच्च प्रमाणविरुद्धमिति भावेनाह- अनादीति ॥ 
नित्यमवाध्यं जीवो न ब्रह्मणो भियते चेतनत्वात्‌ ब्रह्मवत्‌ । प्रपश्चो बाध्यो दृश्यत्वाच्छुक्तिरजतवत्‌ इत्यादियुक्तिसद्धावात्‌ 
कथं प्रमाणाभाव इत्यत आह- परस्परेति ।। वाक्यानां विरोध एवैकवाक्यानुसारियुक्तिसिद्धार्थो ग्राह्यो न केवलयुक्तिसिद्धार्थ 
इत्यर्थः । सन्तु तर्हिं वाचारम्भणमित्यादिश्रुतिस्मृतयः प्रमाणमत्रेत्यत आह- विरुद्धवदिति ।। नैताभिः श्रुतिभिरनन्यत्वं 
सिद्धयति उदाहतश्रुतिविरोधात्‌ । न च तर्हिं परस्परविरोधादप्रामाण्यम्‌ । विरोधे प्रत्यक्षानुसारेण तद्विरद्रानन्यत्वश्रुत्यादेः 
व्याख्येयत्वादिति भावः । एतेन श्रुतियुक्तिभ्यामनन्यत्वसिद्धिरित्यपास्तम्‌ । 


प्रत्यक्षस्य ततोऽपि बलवत्त्वायुक्तीनामाभासत्वाच द्रष्टुमिति प्रबलबहुप्रमाणदर्शनं वा । स्मर्यते च 
प्रपश्चमिथ्यात्ववादिश्रुत्यादेरप्यन्यार्थवर्णनमिति भावेनाह- ईश इति ।। आभासत्वमेव विभज्याह- वेदेति ।। वेदादेस्तदर्थ 
एवाभासत्वमन्यार्थकल्पना तु कर्तव्यैव । तदिरेषां विप्रलम्भोऽथ वा भ्रमः कारणं कल्पनीयम्‌ । ननु प्रमाणत्वाविदोषात्‌ कुतो 
न युक्तेर्थसाधकत्वमित्यत आह- शाब्ार्थेति ।। तदनुकूलः साक्षादर्थविषयत्वात्‌ । यथार्थज्ञानमृत्तमं प्रमाणम्‌ । आगमस्य 
तत्साधनभूतस्य सर्वविषयत्वात्‌ मध्यमत्वम्‌ । प्रत्यक्षस्यानुप्रमाणस्यासर्वविषयस्यावरत्वम्‌ । अनुप्रमाणमनुमानं 
प्रमाणान्तरसाहाय्ययुक्तमसर्वविषयमिति सर्वावरमिति । अतोऽर्थान्तरस्याप्रामाणिकत्वात्‌ प्रमाणविरुद्रत्वाचोक्त एव सूत्रार्थ 

इति स्थितम्‌ ।। ८ ॥ 


।। ॐ युक्तेः शब्दान्तराच ॐ ।। १९ ॥ 
(साधनानां साधनत्वं यदात्माधीनमिष्यते । तदा साधनसम्पत्तिरश्वर्ययोतिका भवेत्‌ ।।' इत्यादेः साधनान्तरेण 
सुष्टिर्यक्ता । “अन्यः सम्भूतो हिरण्यगर्भं इत्यष्टौ" (म.ना.उ, १-१२) इत्यादि शब्दान्तराच ।। १९ ।। 


तत्त्वप्रकारिका- ननु साधनान्तरमभ्युपगम्य तस्ये श्वराधीनत्वकथनाद्ररं साधनाभावकथनमेव साधनशन्यस्य 
सृष्टयादिकर्तृत्वाभ्युपगमे महिमाधिक्यलाभादित्याशङ्खं परिहरत्सूत्रमुपन्यस्य व्याचष्ट- युक्तेरिति ।। न महिमाधिक्यलाभाय 
साधनाभावोऽभ्युपेयः । साधनान्तरेण सृषटेरपि युक्तत्वात्‌ महिमाऽविरोधित्वात्‌ स्वाधीनसाधनैः प्रवृततेरप्यैशर्ययोतकत्वस्य 
साधनानामिति वाक्यसिद्धत्वाष्टोकसिद्धत्वाच । तर्दयुभयथापि महिमोत्कर्षसिद्धौ किं साधनसत््वपक्षाग्रहेणेति चेन्न । निरपेक्षतया 
सखषटत्वस्योभयपक्षेऽपि साम्येन महिमोत्कर्षलाभसाम्येऽपि साधनसत्वाभ्युपगमेनैकाकिनः सकाशात्‌ सोपस्करस्याधिकोत्कर्षलाभात्‌ 
“अब्यः सम्भूतः" इत्यादौ प्रतीतेश्च तत्राग्रह इति भावः । प्राचीनश्रुतिसङ्गहार्थं शाब्दान्तरादित्युक्तम्‌ ।। १९ ॥। 


।। ॐ पटवच्च ॐ ।। २० || 
साधनान्तरेण हि पटादिसूर्िदृष्टा ।। २० ।। 


तत्त्वप्रकारिका- साधनसद्धावस्य युक्तिसिद्धत्वाच तत्राग्रह इत्यर्थप्रतिपादकं सूत्रमुपन्यस्य व्याचष्ट पटवच्ेति ।। 
विप्रतिपन्ना सृष्टिः कर्तृव्यतिरिक्तसाधनसाध्या सृष्टित्वात्‌ पटसृष्टिवदित्यर्थः ।। २० ॥ 


ॐ यथा प्राणादिः ॐ ।। २१ ॥। 
तच साधनजातं तेनानुप्रविष्टमेव यथा डरीरेन्द्रियादिः । ्रकृति पुरुषं चैव प्रविश्य पुरुषोत्तमः । क्षोभयामास 
भगवान्‌ सृषयर्थं जगतो विभुः ।।' इति कर्मे ।। २१ ॥। 
॥। इति आरम्भणाधिकरणम्‌ ।। 


तत्त्वप्रकाशिका- तर्हिं विमता सृष्टिः कर्तृव्यतिरिक्तस्वतन्त्रसाधनसपेक्षा सृष्टित्वात्‌ पटसुष्टिवदिति । विप्रतिपन्नं वा 
साधनं स्वतन्त्रं साधनत्वात्‌ तुर्यादिवदित्यपि स्यादित्यारङ्खं परिहरत्सूत्रमुपन्यस्य व्याचष्टे- यथेति ।। न तत्साधनं 
स्वतन्त्रं प्ररणार्थं भगवतानुप्रविष्त्वात्‌ यथा शारीरेन्द्ियप्राणादिः । “यः प्राणे तिष्ठन्‌" इत्यादरीश्वरेणानुप्रविष्टत्वान्न स्वतन्त्रम्‌ 
। अन्यथाऽनुप्रवेशवैयर्थ्यादिति भावः । साधनानां भगवदनुप्रविष्टत्वमेव कुत इत्यत आह- प्रकृतिमिति ।। क्षोभयामास 
उन्मुखीचकार । अतो भगवतः स्वातन्त्रयेण सर्वकर्ृत्वे विरोधगन्धाभावायुक्तं सर्वगुणपूर्णत्वमिति सिद्धम्‌ ।। २१ ।। अ. ६ 
।। 


।। इति आरम्भणाधिकरणम्‌ ॥। 


जीवकर्तृत्वपक्षः श्रुतिप्राप्नो विस्तरान्निराक्रियते । 
|| ॐ इतरव्यपदेशाद्धिताकरणादिदोषप्रसक्तिः ॐ ।। २२ ॥ 


जीवकर्तृत्वपक्षे हिताकरणमहितकरणं च न स्यात्‌ ।। २२ ॥ 

तत्तवप्रकाशिका 


तत्त्वप्रकाशिका- (अन्यथानुमितौ च ज्ञशक्तिवियोगात्‌" इति जीवकरतंत्वस्य निराकरिष्यमाणत्वात्‌ “एतेन शिष्टा 
अपरिग्रहा अपि व्याख्याताः" इति निराकृतत्वाच नैतदधिकरणारम्भो युक्त इत्यारशङ्खपरिहारायाधिकरणार्थमाह- जीवेति ।। 
अत्र “जीवाद्धवन्ति भूतानि" इति श्रुतिप्राप्तो जीवकरतत्वपक्षो निराक्रियते । उत्तरत्र तु समयप्राप्त इत्यर्थभेदः । श्रुतिप्राप्तस्य 
सङ्कपतो निरस्तस्य विस्तरात्‌ निराकरणाचावैयर्थ्यमिति भावः । न च वाच्यं तदनन्तरमेव निराक्रियतामिति । अत्र यथा 
प्राणादिः" इत्युक्ते पुनराराङ्चेदयात्‌ । अत एवात्र विष्णोः जगत्कारणत्वे जीवकरतृत्वसाधकयुक्तिविरोधस्य परिदियमाणत्वादस्ति 
डाख्रादिसङ्गतिः । 


विष्णोः जगत्सरषटत्वादिकमुक्तम्‌ । तस्य च जीवकर्तृत्वसाधकयुक्तिविरोधे लक्षणत्वायोगात्‌ स निराकार्य एव । 
तज्जगत्कर्तृत्वादिविषयः । विष्णोर्यक्तमयुक्तं वेति सन्देहः । श्रुतिविप्रतिपत्तिः श्रुत्यनुभवविप्रतिपत्तिर्वा सन्देहबीजम्‌ । न 
विष्णोर्जगत्कर्तृत्वं युक्तमिति पूर्वः पक्षः । जीवस्यैव कर्तृत्वानुभवात्‌ । स हि यत्कार्यमारभते तत्समापयतीत्यनुभूयते । न 
चायमनुभवो भ्रान्तः । बाधकाभावात्‌ । न च वाच्यमस्तु जीवस्य कर्तृत्वम्‌ । तच्चे्रप्ररितमिति । कल्पनागौरवापनत्तेः । 
तथा हि ईश्वरः तावदनुपलभ्यमानो नास्त्येव स च कल्पनीयस्तस्य च जीवप्ररकत्वं कल्पनीयमप्रामाणिकमिति जीवस्यैव 
स्वतन्त्रकर्ृत्वाङ्गीकारे लाघवम्‌ । 


एवं च परिदृश्यमानकार्याणां स्वतन्त्रजीवकर्तृत्वे समस्तजगतोऽपि तथात्वं सिद्धयति । तथा च श्रुतिः । 'जीवाद्धवन्ति 
भूतानि" इत्यादि । न चेश्वरविषयत्वं श्रुतेः । तस्यैवाभावात्‌ । अतः श्रुत्यादिबलान्ीवस्यैव स्वतन्त्रकर्तृत्वादसम्भवि 
जन्मादिकारणत्वलक्षणं ब्रह्मण इति प्राप्ते सिद्धान्तयत्सूत्रमुपन्यस्य व्याचष्टे- इतरेति ।। यदि जीवकर्तृत्वस्य श्रुतौ 
व्यपदेशादिसिद्धत्वाज्जीवः स्वतन्त्रकर्तत्युच्यते तर्हिं तस्य हिताकरणमहितकरणं च न स्यात्‌ । नहि स्वतन्त्रस्य ते सम्भवतः 
। विदेते च ते जीवे अतोऽसौ न स्वतन्त्रकर्ता अपि तु परमेश्वर एवेति भावः ।। २२ ॥। 


॥। ॐ अधिकं तु भेदनिर्दशात्‌ ॐ ।। २३ ।। 


न च ब्रह्मणः भ्रमचिन्तादिदोषप्रा्िः । अधिकडाक्तित्वात्‌ । “श्रोता मन्ता द्रश्टाऽऽदेष्टा चोष्टा विज्ञाता 
सर्वेषां भूतानामन्तरपुरुषः' (ए.आ, ३-२-४) “एष त आत्मा सर्वान्तरः" (बृ.उ, ५-५-१) “योऽङनायापिपासे 
शोकं मोहं जरां मृत्युमत्येति" (बृ.उ, ५-५-१) इत्यादिविरोषनिर्देशात्‌ ।। २३ ।। 


तत्त्वप्रकारिका- यदि यत्किचिदोषमात्रेण जीवकर्तृता निराक्रियते तर्हिं ब्रह्मणोऽपि कर्तृत्वं न प्राप्रोति । तस्यापि 
भ्रमादिदोषनियमात्‌ । एवं च पक्षयोः साम्येऽनुभवादिसिद्भं जीवकर्तृत्वमेवाश्रयणीयमित्याशङ्खं परिदरत्सूत्रमुपन्यस्य व्याचष्े- 
अधिकमिति ।। तुशब्दः साम्यव्यावर्तकः । भवेद्‌ ब्रह्यप्रतिबन्या जीवस्य कतुंत्वसमर्थनम्‌ । यदि ब्रह्मणि 
भ्रमचिन्तासाधनास्मरणदुःखादिदोषा भवेयुः । न च ते तत्र सन्ति । श्रुतिषु तस्य 
सर्वेभ्योऽखिलश्रोतृत्वान्तर्यामित्वारानायायतीत्वायतिशयस्य निर्देशात्‌ । न द्योवंविधस्य ते दोषाः शङ्ितुमपि शक्यन्त इति 
भावः ।। २३ ॥ 


।। ॐ अङमादिवच तदनुपपत्तिः ॐ ।। २४ ।। 


चेतनत्वेऽप्यदमादिवदस्वतन्त्रत्वात्‌ स्वतः कर्तृत्वानुपपत्तिर्जविस्य । यथा दारुमयीं योषां नरः स्थिरसमादितः 
। इदङ्गयत्यङ्गमङ्गानि तथा राजन्निमाः प्रजाः ।।' इति भारते ।। २४ ॥ 


तत्त्वप्रकारिका- अथापि जीवोऽन्यनिरपेक्षतया कर्ता चेतनत्वादीश्वरवदिति किं न स्यात्‌ । न चेश्राभ्युपगमानभ्युपगमाभ्यां 
विरोधः । परसिद्वेनैव न्यायेन परस्य बोधनादित्याशङ्खं परिहरत्सूत्रमुपन्यस्य व्याचष्टे- अङ्मादिवच्वेति ।। न चेतनत्वहेतुना 
जीवस्यान्यानपेक्षकर्तृत्वं साध्यम्‌ । अस्वातन्त्येण हेतुना अद्मादिवत्‌ तदभावस्यापि साधयितुं शक्यत्वात्‌ । स्वतन्त्रो 

न्यनिरेक्षः कार्य करोति चेतनत्वं त्वप्रयोजकमिति भावः । चोऽपि शब्दार्थः । एतेन कर्मसापेक्षतया हिताक्रियादिदोषपरिहारोऽपि 
परास्तः । तस्याप्यस्वतन्त्रत्वात्‌ । अस्वातन्त्यमेव जीवस्य कुत इत्यत आह- यथेति ।। अस्वातन्त्र्यस्य हिताक्रियादिनैव 
सिद्धौ सूत्रार्थे सम्मतिर्वा ।। २४ ॥ 


।। ॐ उपसंहारदर्शनिान्नेति चेन्न क्षीरवद्धि ॐ ।। २५ ॥। 


जीवेन कार्योपसंहारदर्शनात्‌ तस्य कर्तृत्वमिति चेन्न । यथा गोषु क्षीरं दृश्यमानमपि प्राणादेव जायते, 
“अन्नं रसादिरूपेण प्राणः परिणयत्यसौ ' इति वचनात्‌ । एवं जीवे दृश्यमानोऽपि कार्योपसंहारोऽस्वातन्त्यात्‌ 
परकृत एव । “य आत्मानमन्तरो यमयति' (बृ.उ, माध्यन्दिनिपाठः) । “नाहं कर्ता न कर्ता त्वं कर्ता यस्तु सदा 
प्रभुरि' त्यादेः ।। २५ ॥। 


तत्वप्रकाशिका- जीवस्य स्वतःकरतृत्वाभावमाक्षिप्य समादधत्‌ सूत्रं पठित्वा आशक्षेपांां तावद्‌ व्याचष्ट- उपसंहारेति 
।। न जीवस्य स्वतः कर्तृत्वाभावो वक्तव्यः । अनुभवविरोधात्‌ । स हि यत्कर्तुमारभते तदवसाययतीत्यनुभूयत इत्यर्थः । 
परिहारांशं व्याचष्ट- नेति ।। कार्योपसंहारदर्शनेन जीवस्यान्यानपेक्षतया न कर्तृत्वसिद्धिः । तत्कार्योपसंहारस्येश्वरनिमित्तत्वात्‌ 
। न च जीवे दृक्यमानत्वेन जीवस्यैवासाविति वाच्यम्‌ । गोषु वर्तमानस्यापि क्षीरस्यानं रसादिरूपेणेति वचनात्‌ 
प्राणाधीनत्ववदत्राप्युपपत्तेः । न च बाधकवचनवलात्‌ क्षीरस्यान्याधीनत्वेऽपि कार्योपसंहारस्य बाधकाभावाज्ीवकर्तृत्वमिति 
वक्तव्यम्‌ । जीवस्यास्वातन्त्येण कार्योपसंहारकर्तृत्वानुपपत्तेरेव बाधकत्वादिति भावः । ननु जीवस्यास्वातन्त्यात्‌ 
कार्योपसंहारकर्तृत्वाभावेऽपि कुतोऽसावीश्वरकृत इत्यत आह- य इति ।। २५ ॥। 


|| ॐ देवादिवदपि लोके ॐ ।। २६ ।। 


न च कर्तुरीश्वरस्यादृष्टिविरोधः । देवादिवददृशषयत्वशक्तियोगात्‌ । लोकेऽपि पिाचादीनां तादृरी शक्तिः 
दृष्टा, किम्बीश्वरस्य । “न युक्तियोगाद्राक्यानि निराकार्याण्यपि कचित्‌ । विरोध एव वाक्यानां युक्तयो न तु 
युक्तयः।।' इति बृहत्संहितायाम्‌ ।। २६ ॥। 


तत््वप्रकाशिका-न जीवस्येश्वराधीनकर्तृत्वं वाच्यम्‌ । तस्थैवाभावात्‌ । न च श्रुत्या तत्सिद्धिः । तस्यानुपलबन्धिवाधितत्वात्‌ 
। अथ च कल्पने गौरवं स्यात्‌ । अतो जीव एव लाघवाजगत्कर्तेत्याशङ्खं परिहरत्सूत्रमुपन्यस्य व्याचष्ट- देवेति ।। नेश्वरस्य 
करतृत्वाङ्गीकारे गौरवम्‌ । स हि कर्तेत्यादि श्रुतिसिद्धत्वात्‌ । नाप्यनुपलब्थिविरोधः । अदृष्टानामपि देवादीनां विद्यमानत्वात्‌ 
तच्च प्रतिपादितम्‌ । देवादीनामदृश्यत्वराक्तिमत्त्वात्‌ युक्तानुपलन्धिरिति चेत्‌ सममीश्वरस्यापि । तादृशशक्तियुक्तत्वात्‌ । 
कुतः । लोके पिराचादीनामनीश्वराणां तादृशाशक्तिमत्त्वे सर्वेश्वरस्य सुतरां तत्सिद्धेः । अतो नेश्वरस्य कर्तृत्वाङ्गीकारे गौरवं 
किं त्वश्रौतजीवकर्तृत्वाङ्गीकार एव तद्भवति । तदभावात्‌ सिद्धान्ते छाघवमेवेति भावः । यदभिप्रेतं श्ुतिसिद्धः परमेश्वरो 
नानुपलब्धियुक्त्या निराकार्य इति तत्र स्मृतिं चाह- नेति ।। युक्तियोगात्‌ युत्तयुपायात्‌ । वाक्यानां विरोधे युक्तीनां जाते 
सति ता एव युक्तयो न युक्तयः किन्त्वाभासा इत्यर्थः । वाक्यानां परस्परविरोधे युक्तयोऽर्थसाधिका न तु केवलयुक्तय इति 
वा ।। २६ ॥ 


।। ॐ कृत्स्रप्रसक्तिर्निरवयवत्वशब्दकोपो वा ॐ ।। २७ ।। 


अयं च दोषो जीवकरतृत्वपक्षे । एकेनाङ्गलिमात्रेण प्रवर्तमानोऽपि पूर्णप्रवृत्तिस्स्यात्‌ । न च तयुज्यते, 
सामर्थ्यैकदेशदर्शनात्‌ । न चैकदेशेन, निरवयवत्वात्‌ । “अथ स जीवः स नित्यो निरवयवो ज्ञाताऽज्ञाता सुखी 

तत्तवप्रकाशिका 


दुःखी शरीरेन्द्रियस्थ' इति भाछवेयश्रुतिः । न चोपाधिकृर्तोऽशः स एवांडा उपहित इति, द्वित्वापेक्षत्वात्‌ न 
चान्यत्कल्प्यम्‌ । “यद्धि युक्तया विरुद्धयेत तदीशकृतमेव हि' इति गत्यन्तरोक्तेः ।। २७ ।। 


।। इति इतरव्यपदेशाधिकरणम्‌ ।। 


तत्त्वप्रकाशिका-युक्तयन्तरेण जीवस्य स्वतःकर्तृत्वं निराकुर्वत्सूतरमुपन्यस्य व्याचषटे- कृत्स्ेति ।। न केवलं हिताक्रियादिदोषो 
जीवस्य स्वतःकर्तृत्वे किं त्वयं वक्ष्यमाण्शर । तथा हि । किं जीवः सर्वकार्येषु सर्वसामर्थ्येन प्रवर्तते अंशेन वा । नायः । 
एकेनाङ्गलिमात्रेण तृणादानादावपि पूर्णरक्ततया प्रवृत्तिप्रसक्तैः । न च स्यादेवमिति वाच्यम्‌ । अनुभवविरोधात्‌ । न द्वितीयः 
। अंशाभावात्‌ । न च सांशत्वमङ्गीकतुं शक्यम्‌ । अथेति निरवयवत्वश्रुतिव्याकोपात्‌ । एतेन कार्यानुसारेण प्रवृत्तिरित्यपि 
निरस्तमिति भावः । न जीवस्य स्वतःकर्तृत्वेऽपि दोषावकाशः । तस्योपाधथिकृतांशवत्त्वेन कृत्खप्रसक्तययोगात्‌ । स्वाभाविकांशाभावेन 
श्रुतिविरोधाभावादिति चेत्‌ तत्र प्रष्टव्यम्‌ । किं जीवः सर्वोऽप्युपटितस्तदंशो वा । आयं निराह- न चेति ।। स एव समस्तो 
जीव उपहितश्ेत्त्हिं उपाधिकृतांशो न भवति । सर्वस्य ग्रस्तत्वादिति भावः । 


द्वितीयं पराह- अंडा इति ।। अशा उपहित इति च न युक्तम्‌ । उपाधिसम्बन्धार्थ स्वाभाविकद्वित्वापेक्षत्वात्‌ । तथा 
च श्रुत्तिविरोधः । तस्ाप्यौपाधिकत्वेऽनवस्थेति भावः । तर््येतज्ीवस्य कलुंत्वं 
युक्तिविरुद्धत्वादविचारितरमणीयावियानिमित्तमस्त्वित्यत आह- न चेति ।। यत्प्रतीतमपि युक्तिविरुद्धं तदीश्वरकृतमिति 
न्यायेन जीवकर्तृत्वमयुक्तं चेत्‌ तस्येश्वराधीनत्वेनोपपत्तेः तदेव प्रामाणिकं ग्राह्यं न त्वप्रामाणिकमवियानिमित्तं नापि 
तेनोपपत्तिरिति भावः । यद्रा महदादिकार्यकारणत्वमीश्वरस्याङ्गीकृत्य घटादिविषय एव पूर्वः पक्षः सिद्धान्तश्च प्रवृत्त इति 
ज्ञातव्यम्‌ । तस्मान्ीवस्य स्वतःकर्ृत्वानुपपत्तेरयक्तं हरेर्जन्मादिकारणत्वलक्षणमिति सिद्धम्‌ ।। २७ । अ. ७ ॥। 


।। इति इतरव्यपदेशाधिकरणम्‌ ।। 


।। ॐ श्रुतेस्तु शब्दमूकत्वात्‌ ॐ ।। २८ ।। 


न चेश्वरपक्षेऽयं विरोधः । “योऽसौ विरुद्धोऽविरुद्धो मनुरमनुरवाग्वागिन्द्रोऽनिन्द्रः प्रवृत्तिरप्रवृत्तिः स परः 
परमात्मा" इति पेद्गनादिश्रुतेरेव । शाब्दमूकत्वाच न युक्तिविरोधः । “यद्राक्योक्तं न तयुक्तिर्विरुद्धं शक्रुयात्‌ 
कचित्‌ । विरोधे वाक्ययोः कापि किञित्‌ साहाय्यकारणम्‌ ।।' इति पुरुषोत्तमतन्त्रे ।। २८ ।। 


तत्त्वप्रकाशिका- अत्र विष्णोः सर्वकर्तृत्वे कृत्सखप्रसक्त्यादियुक्तिविरोधपरिहारादस्ति शाखादिसङ्गतिः । सर्वकर्तृत्वं विष्णोरुक्तम्‌ 
। तस्य च युक्तिविरोधे लक्षणसूत्रानुपपत्तेरवश्यमसौ निराकर्तव्यः । तत्सषटृत्वं विषयः । किं विष्णोर्यक्तमयुक्तं वेति सन्देहः 
। उक्तन्यायो दोषदर्शनं च सन्देहबीजम्‌ । न युक्तमिति पूर्वः पक्षः । जीवकर्तृत्वपक्षोक्तदोषस्यात्रापि सम्भवात्‌ । तथा दि 
। किमीश्वरः कार्येषु सर्वशक्ता प्रवर्तते तदेकदेशेन वा । नायः । तृणादानादावपि कृत्सप्रसक्तेः । न द्वितीयः । नेह नानास्ति 
किञ्चन" इत्यादि श्रुतिव्याकोपात्‌ । न दहि वक्तु युक्तमयं दोषो जीवपक्ष एव नेश्वरपक्ष इति । ईश्वरे तदस्पर्शनिमित्तस्य 
जीवादतिशयस्यादरशनात्‌ । विषमन्तरेणापि दोषास्पर किं जीवेनापराद्धम्‌ । एतेन जीवस्येश्वराधीनकर्तत्वाङ्गीकारेण 
कृत्खप्रसक्तयादिदोषपरिहारः प्रागुक्तोऽप्ययुक्तः । अतो युक्तिविरोधान्न विष्णोर्जगत्कर्तृत्वे युक्तिविरोधः । 

“योऽसौ विरुद्धः" इत्यादि श्रुतो लोकविरुद्धधर्माणामीश्वरेऽतिविरुद्धतयावस्थानोक्तेः । ननु श्रुत्युक्तत्वेऽपि युक्तिविरुद्धं 
कथमुपैतुं शक्यम्‌ । अन्यथा जीवेऽपि प्रत्यक्षवलादभ्युपगन्तव्यमविरोषादिति चेत्‌ । मैवम्‌ । भवेत्नीवप्रतिवन्ये श्वरे 
युक्तिविरोधो यदि विरोषाभावो भवेत्‌ । न चैवं शब्दैकसमधिगम्यत्वस्य युक्तिविरोधपरिहारोपयोगिनः परमेश्वर श्रुत्यादिसिद्धत्वाज्जीवे 
तदभावात्‌ । नहि शब्दैकसमधिगम्यवस्तुनि युक्तिविरोधः । यथा प्रत्यक्षाविषये न प्रत्यक्षविरोध इति भावः । विरुद्रो 
लोकष्ट्या अविरुद्रः प्रमाणैः न मन्ता वक्ता स्वामी प्रवर्तको यस्यासौ तथोक्तः । शब्दैकसमधिगम्ये न युक्तिविरोध इत्यत्र 
स्मृतिं चाह- यदिति ।। २८ ।। 

।। ॐ आत्मनि चैवं विचित्राश्च हि ॐ ।। २९ ।। 


परमात्मनो विचित्राश्च शक्तयस्सन्ति, नान्येषाम्‌ । “विचित्रशक्तिः पुरुषः पुराणो न चान्येषां शक्यस्तादृशाः 
स्युः । एको वज्ञी सर्वभूतान्तरात्मा सर्वान्‌ देवानेक एवानुविष्टः' ।। इति धेताश्चतरश्रुतिः ।। २९ ॥। 


तत्त्वप्रकाशिका- जीव एव युक्तिविरोधो नेश्वर इत्येतमर्थं युक्तयन्तरेण प्रतिपादयत्सूत्रमुपन्यस्य व्याचष्टे- आत्मनीति 
।। युक्तिविरोधनिरासकविचित्रशक्तिसद्वावादीश्वरे न युक्तिविरोधः । तदभावाजीव एव चासावित्यर्थः । आचश्वाब्द एवार्थः 
। तेन नान्येषामिति सिद्धयति । तदुक्तम्‌ । (अचिन्त्याः खलु ये भावा न तांस्तर्कण योजयेत्‌" । इति ईश्वरस्यैव 
विचित्रशक्तित्वं नान्येषामित्येतत्कुत इत्यतो हीति सूचितां श्रुतिं दर्शयति- विचित्रेति ।। २९ ।। 


|| ॐ स्वपक्षदोषाच ॐ ।। ३० ॥। 


श्ये दोषा इतरत्रापि ते गुणाः परमे मताः । न दोषः परमे कशचिद्रुणा एव निरन्तराः।।' इति वचनाज्नीवपक्ष 
एव दोषो न परपक्षे । (अथ यस्सदोषः साञ्जनः सजनिः स जीवोऽथ यः निर्दोषो निष्कलः सगुणः परः 
परमात्मा" इति काषायणश्रुतिः ।। ३० ॥। 


तत््वप्रकाशिका- ननु यथा शब्दैकसमधिगम्यत्वादिना विष्णोर्यक्तिविरोधोऽप्यविरोधतां नीयते तथा चेतनत्वादिना 
जीवेऽपि किं न नीयते । अन्यथेश्वरेऽपि न नेतव्य इत्याशङ्खं परिहरत्सूप्रं पटित्वा व्याचष्टे- स्वपक्षेति ।। जीवपक्षे 
युक्तिविरोधो दोष एव न त्वदोषतां नेतव्यः किं तु परमेश्वरपक्ष एव । कृतः । ये दोषाः" इति वचनेन सयुक्तिकमुक्तत्वादिति 
भावः । दोषा भगवदितरत्र प्रतीताशचेत्‌ तर्हिं ते दोषा एव, न तु कयाचन विधयादोषतां नेतव्याः । तत्र दोषाणां सम्भवेन 
कल्पकाभावात्‌ । त एव चेद्रिष्णौ प्रतीयन्ते तर्हिं तेऽचिन्तयङक्तत्यादिना गुणा एव कल्पनीया न दोषाः । भगवतो 
निर्दोषनिर्भदगुणतया श्रुतिसिद्भत्वेन कल्पकसद्धावादिति वचनार्थः । ईश्वरवस्नीवस्यापि निर्दोषत्वात्‌ तत्र प्रतीतदोषोऽन्यथैव 
नेतव्य इत्यत आह- अथेति ।। साञ्जनः पुण्यपापादिलेपयुक्तः । चशब्द एवार्थः । अतो न परपक्ष इत्याह ।। ३० ॥ 


॥। ॐ स्वपिता च तददर्शनात्‌ ॐ ।। ३१ ।। 


सर्र्यक्ता राक्तिभिर्देवता सा परेति यां प्राहुरजस्रशाक्तिम्‌ । नित्यानन्दा नित्यरूपाऽजरा च या शाश्वताऽत्मेति 

च यां वदन्ति ।।' इति च चतुर्वेदशिखायाम्‌ । अत्तो न केवलं विचित्रशक्तिः, किन्तु सर्वशक्तिरेव ।। ३१ ॥। 

तत््वप्रकारिका- यदुक्तं विचित्रशक्तित्वाने श्वरे विरोध इति तदसत्‌ । सा विचित्ररक्तिः यदाल्पविषया भवति यदा च 

नश्यति तदा तत्र विरोधनियमादित्याशङ्खं परिदहरत्सूत्रमुपन्यस्य व्याचष्ट सर्वेति ।। न केवलं सामान्यतो विचित्रराक्तिरीश्वरः 

किन्तु सर्वविषये सर्वदावि्यमानविचित्रशक्तिः । यतः । “सवैर्युक्ता' इति श्रुतौ तथोक्तमिति भावः । सर्वैः सर्वविषयाभिः । 
अजस्रशाक्तिं नित्यशक्तिम्‌ । श्रुत्यनुसारेण स्रीलिङ्गप्रयोगः ।। ३१ ॥ 


।। ॐ विकरणत्वान्नेति चेत्तदुक्तम्‌ ॐ ।। ३२ ।। 

न च करणाभावादनुपपत्तिरिति युक्तम्‌ । (अपाणिपादो जवनो गृहीता पर्यत्यचक्षुः स श्रृणोत्यकर्णः । स 
वेत्ति वेयं न च तस्यास्ति वेत्ता तमाहुख्यं पुरुषं महान्तम्‌ ।।' (श्रे.उ, ३--१९) “न तस्य कार्य करणं च विद्ते 
न तत्समश्राभ्यधिकश्च दुश्यते । पराऽस्य शक्तिर्विविधैव शरूयते स्वाभाविकी ज्ञानबलक्रिया च ।।' (े.उ. ६&- 
८) इत्यादिश्रुतिभ्यः । “स्वपिता च' इति सामान्यपरिहारेऽपि विरषयुक्तयर्थं पुनराङ्घा ।। ३२ ।। 

।॥ ७ 


तत्त्वप्रकारिका 
इति शब्दमूकत्वाधिकरणम्‌ ।। 


तत््वप्रकारिका-विष्णोर्जगत्कर्तृत्वमाक्षिप्य समादधत्सूत्रमुपन्यस्य व्याचष्े- विकरणत्वादिति ।। नेश्वरस्य कर्तृत्वं 
युक्तम्‌ । (अचक्षुः श्रोत्रं तदपाणिपादम्‌ इति श्रुतेस्तस्य हस्तादिकरणशून्यत्वात्‌ । नहि हस्तादिविरदिणो मृतस्य कर्तृत्वमिति 
न मन्तव्यम्‌ । अपाणिपादम्‌' इति श्रुतौ पाण्यादिविरदिणोऽपि हरे्रहणादिकमुक्त्वा “न तस्य कार्यम्‌" इति पाण्यादिरदितत्वस्य 
प्राकृतविषयत्वेन सवात्तमत्वेन परमरक्तित्वेन चोपपादितत्वादिति भावः । ननु पूर्वसूत्र एव विषित्रारोषशक्तिबलेन 
निखिलविरोधानां परिहृतत्वात्‌ कथमेतच्छङ्खवकारा इत्यत आह- सर्वेति ।। सामान्यतः सर्वविरोधानां परिहतत्वेऽपि 
विशोषतोऽस्यैव चोयस्य परिहाराय युक्तिवुभुत्सया पुनः शाडत्याङायः । विरोषयुक्तिस्तु प्राकृ तदारीराभावेऽपि 
चिदानन्दायात्मकविग्रहत्वादिः प्रमाणविरोष एव वा । अतो विष्णोर्जगत्कारणत्वे विरोधाभावायुक्तं लक्षणसूत्रमिति सिद्धम्‌ 
।। ३२ ॥ अ. ८ ॥ 


इति शब्दमूलत्वाधिकरणम्‌ ॥ 


यत्प्रयोजनार्थ सृ्यादिस्तदूनत्वान्न पूर्णतेत्यत आह- 
॥। ॐ न प्रयोजनत्वात्‌ ॐ ।। ३३ ॥। 
“अथैष एव परम आनन्दः" (बृ.उ, ६-३-३३) इत्यादिना कृतकृत्यत्वान्न प्रयोजनाय सुष्टिः ।। ३३ ॥। 


तत्त्वप्रकाशिका- अत्रेश्वरस्य जगत्कर्तृत्वे निष्फछत्वादियुक्तिविरोधपरिहारादस्ति शाखादिसङ्गतिः । जगत्कर्तश्वर इत्यभिहितम्‌ 
। तस्य च युक्तिविरुद्धत्वे लक्षणासम्भवप्रसङ्गादसौ निराकरणीयः । जन्मादिकर्तृत्वं विषयः । ईश्वरस्य युक्तमयुक्तं वेति 
संशयः । उक्तरीतिरफलत्वं च सन्देहबीजम्‌ । सयुक्तिकं पूर्वपक्षयति- यदिति ।। न विष्णोः सषटत्वादि युक्तम्‌ । तथा हि 
। किमसौ प्रयोजनमपेक्ष्य सृष्ट्यादिकं करोति प्रयोजनमनपक्ष्यैव वा । नोभयथापि सर्वकर्तृत्वम्‌ । प्रयोजनापेक्षितत्वे सृष्ट्यादेः 
पूर्वमपूर्णत्वप्रसङ्गात्‌ । अपूर्णस्य च न सर्वकर्तृत्वं यज्ञदत्तवत्‌ । प्रयोजनानुदेरोन प्रवृत्तिरेव न दृष्टा कुतः सर्वकर्तृत्वम्‌ । अतः 
प्रकारद्रयेनापि विष्णोः सर्वकर्तृत्वायनुपपत्तेः विधान्तरस्य चाभावादयुक्तं जन्मादिकारणत्वलक्षणमिति भावः । 
सिद्धान्तयत्सूत्रमवतार्य व्याचष्टे- अत इति ।। युक्तमेव विष्णोः सर्वकर्तत्वादि । न चोक्तदोषः । तस्य पूर्णानन्दत्वेन 
प्ाप्तप्राप्तव्यत्वात्‌ फलानुदेरोन प्रवृत््यभ्युपगमादित्यर्थः ।। ३३ ॥ 


।। ॐ लोकवत्तु छीाकैवल्यम्‌ ॐ ।॥। 


किन्तु । यथा छोके मत्तस्य सुखोद्रेकादेव नृत्तगानादिखीका न तु प्रयोजनापेक्षया, एवमेवेश्वरस्य । 
नारायणसंहितायां च~ “सृक््यादिकं हरिर्नैव प्रयोजनमपेक्ष्य तु । कुरुते केवखानन्दायथा मत्तस्य नर्तनम्‌ ।। 
पूर्णानन्दस्य तस्येह प्रयोजनमतिः कुतः । मुक्ता अप्याप्रकामाः स्युः किमु तस्याखिकात्मनः' इति ।। देवस्यैष 
स्वभावोऽयमाप्तकामस्य का स्पृहा" (मां .उ, २-९) इति च श्रुतिः ।। ३४ ॥ 


।। इति नप्रयोजनाधिकरणम्‌ ।। 


तत्त्वप्रकाशिका- फलानुदेरो प्रवृत्त्यनुपपत्तिरिति भावेन पृच्छति- किन्त्विति ।। तत्परिहाराय सूत्रमुपन्यस्य व्याचष्ट- 
लोकवदिति ।। प्रयोजनानुदेरो कीदृरी प्रवृत्तिरिति चेत्‌ पृच्छसि तर्हिं तस्याः केवललीलात्वं ब्रूमः । न हि लीला 
प्रयोजनान्तराय भवति । मत्तादिलीलायाः फलानुदेशेन सुखोद्रेकादेव दर्शनात्‌ । अतः पू्णनन्दोऽपि भगवान्‌ लोकानुग्रहाय 
सृष््यादिक्रीडां करोतीति न किञ्चिदयुक्तमिति भावः । अत्रैव स्मृतिश्रुती दर्शयति- नारायणेति ।। अखिलस्वामिनस्तस्याप्तकामता 
किमु वक्तव्येत्यर्थः । तस्माद्विरोधाभावायुक्तं लक्षणमिति सिद्धम्‌ ।। ३४ । अ. ९ ॥ 

।। इति नप्रयोजनाधिकरणम्‌ ॥ 


सर्वकर्तृत्वं वैषम्यनेर्घृण्य तस्येत्यतो वक्ति- 
॥। ॐ वैषम्यनैर्घृण्ये न सापक्षत्वात्तथा हि दर्शयति ॐ ।। ३५ ।। 


कमपिक्षया फलदातृत्वान्न तस्य वैषम्यनैर्धृण्ये । पुण्येन पुण्यं लोकं नयति पापेन पापम्‌" (प्र.उ. ३-७) 
इति टि श्रुतिः ।। ३५ ॥ 


तत्त्वप्रकारिका- अत्र विष्णोः सर्वकर्तृत्वे वैषम्यादिदोषप्रापषियुक्तिविरोधपरिहारादस्ति शाखादिसङ्गतिः । जगजनन्मादिकर्तृत्वं 
हरेरुक्तम्‌ । तस्य युक्तिविरोधे लक्षणस्यासम्भवित्वं स्यादतोऽसौ निराकर्तव्य एव । जन्मादिकर्तृत्वमेव विषयः । ईश्वरस्य 
युक्तमयुक्तं वेति सन्देहः । श्रुतिविरोधदर्शनं च सन्देहवीजम्‌ । सयुक्तिकं पूर्वपक्षयति- सर्वेति ।। न विष्णोः सर्वकर्तृत्वं 
युक्तम्‌ । तथा हि । किमसौ प्राणिकर्मसापेक्षः सृष्ट्यादि करोति तदनपेक्षो वा । नायः । नियमेन कमपिक्षया 
प्रवर्तमानस्यास्वातन्त्यापातात्‌ । अस्वतन्त्रस्य च सर्वकर्तृत्वानुपपत्तिः । द्वितीये वैषम्यनैरघुण्ये स्याताम्‌ । निर्निमित्त 
विभागेन सुखादिप्रदानात्‌ । वैषम्यादिदोषवतश्च न सर्वकर्तृत्वम्‌ । कर्मानपेक्षया सर्वकर्तृत्वे च “ज्योतिष्टोमेन स्वर्गकामो 
यजेत" इत्यादिवेदाप्रामाण्यं च स्यात्‌ । अतो हरेः सर्वकर्तृत्वायोगान युक्तं लक्षणमिति भावः । सिद्धान्तयत्सूत्रमवतार्य 
व्याचष्टे- अत इति ।। युक्तमेव विष्णोः सर्वकर्तृत्वम्‌ । न चोक्तदोषप्रसङ्गः । कमपिक्षया फलदातृत्वाङ्गीकारे 
वैषम्यादिदोषाभावादिति भावः ।। ३५ ॥ 


॥। ॐ न कर्माविभागादिति चेन्नानादित्वात्‌ ॐ ।। ३६ ॥। 


यदपेक्षयाऽसौ फठं ददाति न तत्कर्म । “एष द्येवैनं साधुकर्म कारयति तं यमेभ्यो लोकेभ्य उन्निनीषत एष 
उ एवासाधुकर्म कारयति तं यमधो निनीषते" (को .उ. ३-८) इति श्रुतेः कर्मणोऽपि तन्निमित्तत्वादिति चेन्न 
। तस्यापि पूर्वकर्म कारणमित्यनादित्वात्‌ कर्मणः । भविष्यत्पुराणे च~ “पुण्यपापादिकं विष्णुः कारयेत्‌ पूर्वकर्मणा 
। अनादित्वात्‌ कर्मणश्च न विरोधः कथश्चन ।।' इति ।। ३६ ।। 


तत्त्वप्रकाशिका- कमपिक्षया फलदातृत्वमाक्षिप्य समादधत्सूत्रमुपन्यस्याक्षेपांां तावव्याचष्ट- न कर्मेति ।। कमपिक्षया 
फलं ददातीश्वर इत्ययुक्तम्‌ । यदपेक्षया फलं दयात्‌ तस्यापेक्ष्यस्य कर्मण एवाभावात्‌ । अस्ति पूर्वं कर्मेति चेत्‌ । सत्यम्‌ । 
तस्याप्येष दयेवेति श्रुतौ भगवदधीनत्वश्रवणात्‌ स्वकृतापेक्षया फलदानेन वैषम्यादेरनिस्तारात्‌ । अतो न कमपिक्षा सम्भवतीति 
भावः । उन्निनीषते उर्ध्वं नेतुमिच्छति । परिहारांश व्याचष्टे- नेति ।। नापेक्ष्य कर्माभावो वक्तव्यः । पूर्वकर्मणः सत्त्वात्‌ 
। न च वाच्यं तस्यापि भगवनिमित्तत्वेनानपेक्ष्यतेति । भवेदेतयदि पूर्वतनं कर्मश्वरेण निरपेक्षेण क्रियेत । नैतदस्ति । 
ततोऽपि पूर्वतनकमपिक्षया तस्य कारितत्वात्‌ । तादृशस्य चापेक्ष्यतोपपत्तेः । न च पूर्वतरस्यापीश्वरनिर्मितत्वादनपेक्षता । 
तस्यापि पूर्वतनकमपिक्षयैव कारितत्वात्‌ । न च मन्तव्यं यत्रैव पर्यवसानं तदारभ्य दोष इति । अनादित्वात्‌ कर्मपरम्पराया 
इति भावः ।। ३६ ॥। 


।। ॐ उपपयते चाप्युपखभ्यते च ॐ ।। ३७ ।। 


न च कमपिक्षत्वेने श्वरस्यास्वातन्त्यम्‌ । रव्यं कर्म च काश्च स्वभावो जीव एव च । यदनुग्रहतस्सन्ति 
न सन्ति यदुपेक्षया ।।' इत्यादिना कर्मादीनां सत््वस्यापि तदधीनत्वात्‌ । न च पुनर्वेषम्या्यापातेन दोषः । 
तादृङावेषम्यादेरुपभ्यमानत्वात्‌ । (स कारयेत्‌ पुण्यमथापि पापं न तावता दोषवानीरिताऽपि । ईङो यतो 

तत्त्वप्रकारशिका 
गुणदोषादिसत्त्वे स्वयं परोऽनादिरादिः प्रजानाम्‌" ।। इति चतुर्वेदशिखायाम्‌ ।। ३७ ।। 
इति वैषम्यनैर्घृण्याधिकरणम्‌ ।। १० ।। 


तत्त्वप्रकारशिका- तथापि नियमेन कमपिक्षयैव फलदातुरीश्वरस्यास्वातन्त्रयं प्रसनत इत्यादिराङ्खं परिहरत्सू्रमुपन्यस्य 
व्याचष्टे- उपपद्यत इति ।। नेश्वरस्य कमपिक्षयाऽस्वातन्त्यं किं तूपपयते च तत्‌ । अपक्ष्यकर्मसत्तादेरपि स्वाधीनत्वात्‌ 
। नदि स्वाधीनसत्तादिमदपेक्षायामस्वातन्त्यं भवति । अपेक्षा तु वैषम्यायप्राप्तये स्वेच्छानिमित्तैव । यदि कर्मादिसत्तापि 
तदधीना तर्हिं तदपेक्षा नामानपेक्षैवार्थाद्धवति । तथा च पुनर्वैषम्याद्यापातः स्यात्‌ । तेन च दोषित्वमिति चेन । 
स्वाधीनकमपिक्षया फलदानरूपवैषम्यादेः ईश्वरेऽदोषतयैव श्रुतावुपलभ्यमानत्वादिति भावः । कासौ श्रुतिरिति तामुदाहरति- 
स इति ।। स स्वाधीनकमपिक्षया पुण्यादि कारयेत्‌ । एवं तस्य कर्मण ईरितापि तावता न वैषम्यादिदोषवानित्यर्थः । एवं 
तर्हिं कमपिक्षाऽपि निष्फला तदभावेऽपि दोषाभावसम्भवादिति । मैवम्‌ । कर्मानपक्षत्वे वेदाप्रामाण्यप्रसङ्गात्‌ । तदुक्तम्‌ । 
चवेषम्यं निर्पणत्वं च वेदाप्रामाण्यकारणम्‌ । नाङ्गीकार्यमतोऽन्यत्तु न वैषम्यादिनामकम्‌ ।।' इति । अतो हरेः सर्वकर्तृत्वे 
विरोधाभावायुक्तं लक्षणमिति सिद्धम्‌ ।। ३७ ।। अ. १० ॥ 


इति वैषम्यनेर्घृण्याधिकरणम्‌ ।। १० ॥ 


अवशिष्टेरुपसंहरति- 
।। ॐ सर्वधर्मोपपत्तेश्च ॐ ।। 


“गुणाः श्रुताः सुविरुद्धाश्च देवे सन्त्यश्रुता अपि नैवात्र शङ । चिन्त्या अचिन्त्याश्च तथैव दोषाः श्रुताश्च 
नाज्ैर्हिं तथा प्रतीताः ।।' इति सर्वगुणोपपत्तिश्रुतेश्च ।। ३८ ॥। 


।। इति सर्वधर्मोपपत्त्यधिकरणम्‌ ।। 
इति श्रीमदानन्दतीर्थभगवत्पादाचार्यविरचिते श्रीमदुब्रह्मसुत्रभाष्ये द्वितीयाध्यायस्य प्रथमः पादः ॥। 


तत्त्वप्रकारिका-सर्वेषां युक्तिविरोधानां परिहतत्वात्‌ किमुत्तरसूत्रेणेत्यतस्तात्पर्यमाह- अवदिष्टैरिति ।। विशिष्य 
प्रतिपादितेभ्यः स्ष्टूत्वादिगुणेभ्योऽवरिष्टैः सर्वगुणैः प्रतिपादितैरुपसंहरति । किमुक्तं भवति । उक्तावरिष्टान्‌ सर्वगुणान्‌ 
युक्तिविरोधपरिहारेण समर्थ्य विष्णोः पूर्णगुणत्वं निगमयत्यत्र सूत्रक्ेत्यर्थः । अत एवात्र विष्णोः पूर्णगुणत्वे युक्तिविरोधपरिहारादस्ति 
शासख्रसङ्गतिः । समस्तगुणसम्पूर्णो विष्णुरित्युक्तम्‌ । तस्य च युक्तिविरुद्भत्वे पूर्वाध्यायो वाधितः स्यात्‌ । अतोऽसौ 
परिहर्तव्यः । विष्णोर्गुणपूर्णत्वं विषयः । युक्तमयुक्तं वेति सन्देहः । पूर्वाध्यायोऽन्यत्रादर्शनं च सन्देहबीजम्‌ । न युक्तमिति 
पूर्वः पक्षः । सर्वचेतनानामपूर्णत्वनियमात्‌ । अस्यापि चेतनत्वेनापूर्णताया अवद्यंभावित्वात्‌ । अन्यथातिप्रसङ्गादिति प्राप 
सिद्भान्तयत्सूत्रं पठित्वा व्याचष्ट- सर्वेति ॥। 


नायुक्तं विष्णोः पूर्णत्वम्‌ । तस्य चेतनत्वेऽपि स्वातन्त्यादिना सर्वगुणोपपत्तेः । स्वातन्त्र्यादिमतः पूर्णगुणत्वनियमात्‌ 
। न केवलं युक्त्या सर्वधर्मोपपत्तिः कि तर्हिं गुणाः श्रुताः" इति सर्वधर्मोपपादकश्रुतेश्रेति भावः । सुविरुद्धा टोकष्टया । अश्रुता 
अपि रमादिचिन्त्याः तदचिन्त्याश्चेत्यर्थः । अतो विष्णोः सर्वगुणपूर्णत्वे युक्तिविरोधगन्धाभावादुक्तं सर्वमुपपनमिति सिद्धम्‌ 
।। ३८ ।। अ. ११ ॥। 


।। इति श्रीमजयतीर्थमुनिविरचितायां श्रीमदुव्रह्मसूत्रभाष्यस्य टीकायां तत्त्वप्रकारिकायां द्वितीयाध्यायस्य प्रथमः पादः 
।। 

॥। अथ द्वितीयाध्यायस्य द्वितीयः पादः ॥। 
“इतरेषां चानुपलब्धेः (ब्र,सू. २-१-२) इति सामान्यनिराकरणं समयानां कृतम्‌ । विङोषतो निराकरोत्यस्मिन्‌ 
पादे । अचेतनप्रवृत्तिमतं प्रथमतो निराकरोति- 


।। ॐ रचनानुपपत्तेश्च नानुमानम्‌ ॐ ।। १ ।। 


अचेतनस्य स्वतः प्रवृत्त्यनुपपत्तेः नानुमानपरिकल्पितं प्रधानं जगत्कर्तृ । चशब्देन प्रमाणाभावं दर्शायति 
| १।। 


तत्त्वप्रकाशिका- 


श्रीमद्धनुमभीममध्वान्तर्गतरामकृष्णवेदव्यासात्मकलशक्ष्मीहयग्रीवाय नमः । एतत्पादप्रतिपायं दर्शयति- इतरेषामिति 
॥। सर्वविरोधानां युक्तिमूलत्वेन तद्विरोधस्य प्राबल्यात्‌ प्रथमपादे स निराकृतः । इतरविरोधत्रयेऽनादिकालानुवृत्तसमयविरोधस्यैव 
प्रलत्वाच्छतिसमन्वयसिद्ध ब्रह्मणो जगत्कारणत्वे समयविरोधं परिहर्तुं तानस्मिन्‌ पादे निराकरोति भगवान्‌ सूत्रकारः । न 
च वाच्यमितरेषां चानुपकब्धेरिति कपिलकणादादिसमयानामुक्तानुपब्ध्याऽनापतोक्तत्वेन निराकृतत्वाद्‌ व्यर्थोऽयं पाद इति 
। तत्र सामान्यतो निराकृतानामत्र विषतो निराकरणात्‌ । न हयनादिकालानुवृत्तानां प्रतीतिसुन्दराणां तेषां सामान्यतो 
निराकरणेऽधिकारिणो निःशङ्प्रवृत्तिर्भवतीति भावः । 


आयाधिकरणार्थ दर्शयति- अचेतनेति ।। समया द्विविधाः । हैतुकपाषण्डभेदात्‌ । वेदवादिनां प्रथमपादे निराकृतत्वात्‌ 
। “अक्षपादकणादौ च साङ्ख्ययोगौ च हैतुकाः । बौद्धपादुपतादास्तु पाषण्डा इति कीर्तिताः ।।' तत्र पाषण्डेभ्योऽपि हैतुकाः 
प्रलाः । युक्तिमत्वात्‌ । तेषु च साङ्गयचार्वाकसमयस्यैवातिविरोधित्वम्‌ । ईश्वरनिरपेक्षाचेतनप्रवृत्तिवादित्वात्‌ । तत्र 
चार्वाकसमयस्यातिविरोधित्वेऽप्यतितुच्छत्वेन प्रथमं निषेध्यतायोगादादौ साङ्यसमयो निराकर्तव्यः । स च द्विविधः । 
निरीश्वरः सेश्वरश्च । तत्र निरीश्वरस्यैवातिविरोधित्वम्‌ । अतो निरीश्वरसाङ्खयमतमेवादौ निराकरोतीति भावः । 


अत एवात्र हरेर्जगत्कारणत्वे निरीश्वरसाङ्कयमतविरोधपरिहारादस्ति दाखादिसङ्गतिः । विष्णुः सर्वकतेत्युक्तम्‌ । तत्र च 
साङ्कयमतविरोधे लक्षणासम्भवप्रसङ्गादसौ निराकर्तव्य एव । अतो विष्णोः सर्वकर्तृत्वं विषयः । युक्तं न वेति सन्देहः । 
समयविवादः सन्देहबीजम्‌ । न युक्तमिति पूर्वः पक्षः । प्रकृतेरेव महदादिकारणत्वात्‌ । भवितव्यं खलं कार्येण स्वसदृशकारणवतैव 
। अन्यथाऽतिप्रसङ्गात्‌ । न दीश्वरस्य महदादिसारूप्यमीश्वरवादिभिरभ्युपेयते । न च प्रकृतिप्रेरकत्वेनेश्वरोऽङ्गीकर्तव्यः । 
केवलप्रकृतेरेव कर्तृत्वाभ्युपगमात्‌ । न चान्यदीश्वराङ्गीकारे प्रयोजनं पश्यामः । अतः प्रकृतेरेवादोषकर्तृत्वानेश्वरस्य कर्तृत्वं 
वास्तीत्युक्तमयुक्तमिति प्राप्ते सिद्धान्तयत्सूत्रमुपन्यस्य व्याचष्टे- सचनेति ।। न कार्य स्वसदृशकारणवत्‌ कार्यत्वादित्यनुमानेन 
कारणतया कल्पितं प्रधानं जगत्कर्तृ । स्वतः प्रवृत्तिमदेव हि कर्तृ भवति । न च प्रधानस्य स्वतः प्रवृत्तिर्यक्ता अचेनत्वात्‌ 
घटवत्‌ । अतो युक्तं विष्णोर्जगत्कारणत्वमिति भावः । 


प्रामाणिकं प्रधानस्य जगत्कारणत्वं न युक्तया निराकर्तुं शक्यमित्यत आह- चब्देनेति ।। प्राचीनमनुमानं तु 
कारणत्वमात्रसाधकं न प्रकृतोपयोगि । स्वतःप्रवृत्तिसाधकं तु प्रमाणं नास्त्येवेति भावः ।। १ ॥ 


।। ॐ प्रवृत्तेश्च ॐ ।। २ ।। 
चेतनस्य स्वतःःप्रवृत्तिदर्शनाच ।। २ ।। 
तत्त्वप्रकारिका- एवं प्रधानस्य कारणत्वमचेतनत्वादिना निराकृत्य युक्तयन्तरेणापि तन्निराकुर्वत्सूत्रमुपन्यस्य व्याचष्ट- 
प्रवृत्तश्चेति ।। महदादिसुष्टिः चेतनेच्छानुसारिणी सृष्टत्वात्‌ पटसृष्टिवदित्यनुमानविरुद्धत्वाचच नाचेतनस्य कारणत्वं सम्भवति 


। न च वाच्यं पटादिसृष्टावपि न चेतनस्य व्यापार इति । अहं करोमीति चेतनस्य प्रवृत्तिदर्शनादिति भावः । न चेदं 
व्यवहारमात्रमिति वाच्यम्‌ । बाधकाभावात्‌ । अन्यथा विरिष्टज्ञानमात्रलोपप्रसङ्गात्‌ । प्रकृतेः कर्तृत्वं बाधकमिति चेन । 

तत्त्वप्रकारिका 
परस्पराश्रयप्रसङ्गात्‌ । प्रतिपादयिष्यति चैतदिति ॥ २ ॥ 


।। ॐ पयोऽम्बुवचेत्तत्नापि ॐ ।। ३ ।। 


पयोऽम्बुवदचेतनस्यापि प्रवृत्तिर्युज्यत इति न युक्तम्‌ । “एतस्य वा अक्षरस्य प्रजञासने गार्गि प्राच्योऽन्या 
नयः स्यन्दन्ते, याश्च धेतेभ्यः पर्वतेभ्यः प्रतीच्योऽन्या यां यां च दिङमनु" (बृ.उ, ५-८-९) “एतेन ह वाव 
पयो मण्डं भवति इत्यादिना तत्रापीशधरनिमित्तप्रवृत्तिश्रुतेः ।। ३ ॥। 


तत्त्वप्रकाशिका- उक्तमाक्षिप्य समादधत्सूत्रं पठित्वा व्याचष्ट- पयोऽम्बुवदिति ।। अपिपदं चेतनप्रवृततेराकर्षणार्थम्‌ 
। यदुक्तमचेतनत्वान् स्वतः प्रवृत्तिः प्रधानस्येति तदयुक्तम्‌ । पयसोऽचेतनस्यापि दध्याकारेण परिणामदर्शनात्‌ अचेतनस्याम्बुनो 
गतिदर्शनात्‌ । तथा कूलस्य पतनदर्शनात्‌ । अतो चेतनत्वेऽपि तद्वत्‌ प्रधानस्यापि स्वतःप्रवृत्तिः किं न स्यादिति न युक्तम्‌ 
। पयोऽम्ब्वादिप्रवृत्तावपि ईश्वरनिमित्तत्वाभिधायकश्रुतिसद्धावेनाचेतनत्वहेतोः व्यभिचाराभावात्‌ । ततश्च न तनिदर्शनेन 
प्रधानस्य स्वतः प्रवृत्तिराशासितव्येति भावः । याः काधित्‌ प्राच्यां दिशि स्थिताः काधित्‌ प्रतीच्यां दिशि स्थिता नयः 
शतेभ्यः पर्वतेभ्यो यां यां दिशमनुस्यन्दन्ते ता एतस्यैवाक्षरस्याज्ञायां सत्यां तां तां दिशमनुस्यन्दत इत्यर्थः ।। ३ ॥ 


सू्रभाष्य- 
।। ॐ व्यतिरेकानवस्थितेश्वानपक्षत्वात्‌ ॐ ।। ४ ।। 


“न ऋते त्वत्क्रियते किथनारे' (ऋ.सं. १०-११३-९) इति तव्यतिरेकेण कस्यापि कर्मणाऽनवस्थितेः 
अनपेक्षितमेवाचेतनवादिमतम्‌ ।। ४ ।॥। 


|| इति रचनानुपपतत्यधिकरणम्‌ ।। 


तत््वप्रकाशिका- ननु श्रुतिसामर्यन पयोऽम्बुनोः प्रवृत्तरीश्वराधीनत्वेऽप्ययस्कान्तायचेतनान्तरप्रवृत्तौ भविष्यति व्यभिचारः 
सेत्स्यति च प्रधानस्य प्रवृत्तौ निदर्शनम्‌ । उदाहरणस्यानादरणीयत्वात्‌ । न हि पयोऽम्बुप्रवृत्तेरीश्वराधीनत्वेऽन्यथापि 
तन्निमित्तया भवितव्यमित्यस्ति नियामक मित्याशङ्खं परिहरत्स्‌त्रमुपन्यस्य व्याचष्टे व्यत्तिरेकेति ।। 
सर्वप्रवृत्तीनामीश्वरनिमित्तत्वस्य श्रुतिसिद्धत्वान कुत्राप्युक्तहेतोः व्यभिचारो नाप्यचेतनप्रवृत्तौ निदर्शनमिति । अतः प्रमाणविरुद्धं 
निष्प्रमाणकं च स्वतोऽचेतनप्रवृत्तिमितमनपेक्षितमेव प्ेक्षावतामिति भावः । इन्द्रियगणपते धनवन्‌ यशस्विन्‌ मखपते 
त्वमिन्द्रियगणेषु निषुसीद । तत्र च स्थित्वा महान्तं परमानन्दमाश्वर्यतमं त्वां त्वमेव पूजय । यतस्त्वमेव विशेषेण ज्ञानिनां 
प्रकृष्टतममाहुरतस्तवैव पूज्यत्वम्‌ । यतश्च त्वत्‌ दूरे समीपे वा न केनचित्‌ किञ्चित्‌ क्रियते अतस्त्वमेव पूजक इत्यर्थः । 
अतो निरीश्वरसाङ्खयमतस्याप्रमाणत्वेन तद्विरोधाभावायुक्तं हरेरलक्षणमिति सिद्धम्‌ ।। ४ ।। अ. १ ॥ 


।। इति रचनानुपपत्त्यधिकरणम्‌ ।। 


सेश्वरसाद्भनचमतं निराकरोति । यथा पृथिव्या एव पर्जन्यानुगृहीतं तृणादिकमुत्पयते, एवं प्रधानादीश्वरानुगृहीतं 
जगदित्यतो त्रवीति- 


॥। ॐ अन्यत्नाभावाच न तृणादिवत्‌ ॐ ।। ५ ।। 


“यच किथचिज्नगत्सर्वं दृश्यते भ्रूयतेऽपि वा । अन्तर्बहिश्च तत्सर्व व्याप्य नारायणः स्थितः ।।' 
ब्रह्मण्येवेदमाविरासीद्‌ ब्रह्मणि स्थितं ब्रह्मणि छयमभ्युपैति । ब्रह्मैवाधस्ताद्‌ ब्रहमैवोपरिष्टाद्‌ ब्रह्म मध्यतो ब्रह्म 
सर्वतः ।। ॐब्रहयवेदं सर्वम्‌' इत्यादिश्रुतिभ्योऽन्यत्र जगतोऽभावात्‌ तृणादीनां पर्जन्यवन्नानुग्राहकत्वमात्रमी चरस्य 

। “स एव भूयो निजवीर्यचोदितां स्वजीवमायां प्रकृति सिसृक्षतीम्‌ । अनामरूपात्मनि रूपनामनी 
विधित्समानोऽनुससार शास्तिकृत्‌ ।।' इति भागवते (१,१०.२२) । द्रव्यं कर्म च कालध्रैत्यादि च । चरब्देन 
प्रकृतिसत्तादिप्रदत्वं चाङ्गीकृतम्‌ ।। ५ ॥। 


।। इति अन्यत्नाभावाधिकरणम्‌ ।। २ ।। 


तत्त्वप्रकारिका-अधिकरणार्थं दर्शयति- सेश्वरेति ।। अत एवात्र विष्णोः स्वतन्त्रकर्तृत्वे सेश्वरसाङ्गयसमयविरोधनिरासादस्ति 
शाख्रादिसङ्गतिः । स्वातन्त्रयेण जगत्कर्तेश्वर इति निगदितम्‌ । तस्य च साङ््यसमयविरोधे लक्षणानुपपत्तिः स्यादित्यवस्यं 
निरसनीयः । तद्धरेः स्वातन्त्रयेण जगत्कारणत्वं विषयः । युक्तमयुक्तं वेति संरायः । मतविमतिः सन्देहबीजम्‌ । पूर्वपक्षयति- 
यथेति ।। नेश्वरस्य स्वतन्त्रकर्तृत्वं युक्तम्‌ । प्रधानादेव जगदुत्पत्तेः सम्भवात्‌ । न चाचेतनस्य स्वतः प्रवृ्त्यनुपपत्तिरित्युक्तमेवेति 
वाच्यम्‌ । प्रधानादेव जगदत्पत्तावीश्वरस्यानुग्राहकत्वाभ्युपगमात्‌ । यथा खलु पृथिव्येव तृणादिकार्याणां प्रधानं कारणं 
पर्जन्यानुग्रहेण चोत्पादयति । तथा प्रधानस्यैव प्राधान्यमीश्वरस्त्वनुग्राहकमात्रमिति न तस्य स्वातन्त्रयेण जगत्कारणत्वलक्षणं 
युक्तमिति भावः । 


सिद्ान्तयत्सूत्रमवतार्य व्याचष्टे- अत इति ।। युक्तमेव विष्णोर्जगत्कारणत्वं स्वातन्त्रयेण न तु यथा तृणादीनां 
पर्जन्योऽनुग्राहकः तथानुग्राहकत्वमात्रम्‌ । सर्वपदार्थानां सत्तादिप्रदानाय सर्वगतत्वोक्तेरीश्वरप्ररणामन्तरेण कस्यापि वस्तुनः 
सत्त्वस्यैवाभावात्‌ । न हि यदधीनं यस्या सत्तादि तत्तस्यानुग्राहकमात्रमिति भावः । श्र्यैवेदं सर्वम्‌" इति तदधीना 
सत्तेत्युच्यते । न केवलं कार्यस्येश्वराधीनत्वात्‌ नानुग्राहकत्वमात्रं तस्य किं तु सर्वकारणत्वेनाभ्युपगतप्रकृतिसत्तादेरपि 
तदधीनत्वम्‌ । अतश्च विष्णोरेव स्वातन्त्र्यमिति सप्रमाणकं सूत्राक्षरार्थमाह- स इति ।। (स एव' इति हर्यधीनोद्रोधत्वं 
प्रकृतेरुच्यते द्रव्यम्‌" इति तदधीनसत्त्वम्‌ । स्वजीवमायां स्वाधीनां जीववन्धिकां सिसृक्षतीं सर्जनोन्मुखीम्‌ । आत्मनि 
आत्माधारत्वेन । चशब्देन सूचितमिति दोषः । अतः सेश्वरसाङ्खयमतस्य अप्रामाणिकत्वेनाविरोधायुक्तं हरेर्नगत्कारणमिति 
सिद्धम्‌ । ५ ।। अ. २॥ 


।। इति अन्यत्राभावाधिकरणम्‌ ।। २ ।। 


लछोकायतिकपक्षं निराकरोति- 
॥। ॐ अभ्युपगमेऽप्यर्थाभावात्‌ ॐ ।। & ॥। 
यस्य धर्माधर्मौ न स्तः तत्सिद्धान्ते किं प्रयोजनम्‌ । अतः स्वन्याहतेरेवोपेक्ष्यः ।। ६ ।। 
॥। इति अभ्युपगमाधिकरणम्‌ ।। 
तत्तवप्रकाशिका-अधिकरणार्थ दर्शयति- लोकायतिकेति ।। अत एवात्र विष्णोर्जगत्कारणत्वे चार्वाकसमयविरोधपरिहारादस्ति 

शास्रादिसङ्गतिः । हरिः जगत्करतेत्युक्तम्‌ । तत्र चार्वाकमतविरोधेनाभावापत्तेः तन्निराकार्यमेव । तदीश्वरस्य जगत्कर्तृत्वं 
विषयः । युक्तं न वेति सन्देहः । विप्रतिपत्तिः सन्देहबीजम्‌ । न युक्तमिति पूर्वः पक्षः । अन्तरेणापीश्वरं 
पूर्वपूर्वस्मादुत्तरोत्तरोत्पत्तिसम्भवात्‌ । कचित्‌ स्वभावादेव मदिरोत्पत्तिवदुपपत्तेश्च । न हि साकं प्रतीव श्रुत्यादिवाधो वक्तु 
युक्तः । तस्याप्रामाण्यात्‌ । न च धर्मायसिद्धिविरोधः । तदनभ्युपगमात्‌ । न हि धर्मायनभ्युपगमे किश्चिद्राधकं पश्यामः । 


न द्येतस्याभावापराधेन सत्यामपि बाद्यसामग्रयां कार्यानुत्पादो दृष्टो येन जानीमोऽस्त्यलौकिकं कारणमिति । अतोऽदृषटस्य 
वस्तुनोऽभावाननेश्वरस्य जगत्कारणत्वलक्षणं युक्तमिति प्राप्ते सिद्धान्तयत्सूत्रमुपन्यस्य व्याचष्टे- अभ्युपगमेऽपीति ॥। 


युक्तमेव विष्णोर्जगत्कारणत्वम्‌ । यदुक्तमदृषटार्थं एव नास्तीति कुतो जगदीश्वरः कुतस्तरां जगत्कारणत्वमिति । तत्र 
प्रष्टव्यम्‌ । तत्सिद्धान्ते किं प्रयोजनमिति । अपेक्षितं खलु शाखरेऽधिकार्यादि । तत्र न तावद्र्मस्वर्गापवर्गादि अनभ्युपगमात्‌ 

। नापि दृष्टं धनादि तदभावात्‌ । वार्तादिप्रयोजनत्वाच तस्य । न च धर्मा्यभावबोधनद्वारा लोकोपकारः । तदभावज्ञाने 
परस्परहिसादिनापकारस्यैव प्राप्तेः । न चोपकारोऽपि स्वरूपतः प्रयोजनमिति तेनापि प्रयोजनं वाच्यम्‌ । न तावददृषं 
तदभावात्‌ । नापि दृष्टम्‌ । न हि कुवर्त्मना गच्छन्तं प्रति मार्गोपदेष्टाऽविपालो टौकिकैरदृष्टनिरपेक्षिरुपक्रियते । अतो न 
किञ्चित्समयस्य प्रयोजनम्‌ । नापि विषयः अदृष्टाभावात्‌ । नापि दृष्टः । अप्राप्ते शाखमर्थवदिति न्यायात्‌ । नापि 
धर्मादिभ्रान्तिनिरासाय तदभावः । तदृपायाभावात्‌ । न हि प्रत्यक्षं धर्माचभावं गृह्णाति । अपरामर्शोऽदर्शनात्‌ । पराम दर्शनं 
तु नानुमानाद्धियते । विषयप्रयोजनाभावे काऽथिकारिणं प्रत्यारा । माऽस्तु मत्सिद्धान्ते प्रयोजनादीति चेत्तर्हि यः सिद्धान्तोऽसौ 
प्रयोजनादिमानिति नियमात्‌ । अतः सिद्धान्तेऽपि प्रयोजनायभावायभ्युपगमे तस्य स्वव्याहतिः स्यात्‌ । न द्यभ्युपगमोऽप्रयोजनश्चेति 
युक्तम्‌ । मे माता वन्ध्येतिवत्‌ स्वव्याहतं च वदन्‌ भवानुपेक्ष्य एव जायते न तु परिहाराय विषय इति भावः । 
अतश्वार्वाकसमयस्यानुपपनत्वेनाविरो धकत्वायुक्तं जगत्कारणत्वं ब्रह्मण इति सिद्धम्‌ ।। & ।। अ. ३ ॥ 


।। इति अभ्युपगमाधिकरणम्‌ ॥ 


पुरुषोपसर्जनप्रकृतिकर्तृत्ववादमपाकरोति- 
।। ॐ पुरुषाईमवदिति चेत्तथाऽपि ॐ ।। 
यथा चेत्तनसम्बन्धादचेतनमेव शरीरमङमादिकमादाय गच्छति, एवमचेतनाऽपि प्रकृतिः पुरुषसम्बन्धात्‌ 
प्रवर्तत इति चेन्न । “न ऋते त्वक््रियते' इति तत्रापि तथात्वे दृष्टान्ताभावात्‌ ।। ७ ।। 
तत्त्वप्रकाशिका-अधिकरणप्रतिपायं दरशयति- पुरुषेति ।। अत्र विष्णोः सर्वकरतृत्वे निरीश्वरसाङ्यैकदेरामताविरोधपरिहारादस्ति 
शास्रादिसङ्गतिः । विष्णोर्जगत्कारणत्वमुक्तम्‌ । तत्रैव मतविरोधेऽसम्भवप्राप्ेरवश्यनिरसनीयं तद्धवति । ईश्वरस्य जगत्कारणत्वं 
विषयः । युक्तमयुक्तं वेति सन्देहः । समयविप्रतिपत्तिः सन्देहवीजम्‌ । पूर्वपक्षस्य सूत्र एवोक्तत्वात्‌ तदुपन्यस्य पूर्वपक्षांशं 
तावग्याचष्े ~ पुरुषेति ।। न हरर्जगत्कारणत्वं युक्तम्‌ । प्रधानस्यैव कर्तृत्वेनेश्वरस्य वैयर्थ्यात्‌ । अचेतनस्य स्वतः 
प्रवृत्तिर्ूषितेति चे । केवलप्रधानस्य कारणत्वानुपपत्तावपि पुरुषोपसर्जनस्य तदुपपत्तेः । 
भवति चात्र प्रयोगः । विप्रतिपन्ना प्रवृत्तिः पुरुषोपसर्जना चेतननिमित्ता प्रवृत्तित्वादङमानयनादिप्रवृत्तिवदिति । न च 
दृष्टान्ते विवदितव्यम्‌ । पुरुषसम्बन्धेनाचेतनस्यैव रारीरस्यादमायादानादिप्रवृत्तिदर्शनात्‌ । अतो जगजन्मादिकारणत्वलक्षणं 
ईश्वरस्यैवेत्येतदूरोत्सातिमिति भावः । सिद्धान्तांशं व्याचष्टे- नेति ।। युक्तमेव विष्णोः सर्वकर्तृत्वम्‌ । पुरुषोपसर्जनप्रधानस्य 
जगत्कारणत्वे प्रमाणाभावात्‌ । न चोक्तमनुमानम्‌ । “न ऋते त्वत्क्रियते किश्चनारे' इति श्रुतेः । तत्र इारीरप्रवत्तावपि 
परमात्माधीनत्वे सिद्धे सति विप्रतिपननप्रवृत्तेः पुरुषोपसर्जनप्रधानाधीनत्वसाधने दृष्टान्ताभावादिति भावः ।। ७ ॥ 


| ॐ अद्धित्वानुपपत्तेः ॐ ।। 
शरीरप्रवृत्तौ पुरुषस्याद्धित्वात्‌ । (अङ्गमद्गी समादाय यथाकार्यं करोत्यसौ" इत्यद्धित्वन्यवहारोऽनुपपन्नः 
|| ८ ॥। 
॥। इति पुरुषाङ्माधिकरणम्‌ ।। 
तत्वप्रकारिका- 


हेतुकमन्यश्चायं श्रुत्यवष्टम्भेनोक्तं दृष्टान्तदोषं न गणयतीत्यतो हेत्वन्तरेण दृष्टान्ते साध्यविकलता साधयत्सूत्रमुपन्यस्य 
व्याचष्ट- अङ्गित्वेति ।। यदि शरीरमेव पुरुषोपसर्जनं प्रवर्तेत तदा इारीरमङ्गि पुरुषोङ्गमित्युक्तं स्यात्‌ । तथा च पुरुषस्याङ्कित्वेन 
रारीरस्याङ्गत्वेन च ठोकिकपरीक्षकव्यवहारो न स्यात्‌ । वियते चासावतो न पुरुषोपसर्जनशरीरस्य च प्रवृत्तिरिति दृष्टान्तो 

न युज्यत इति भावः । अतो मतान्तरविरोधाभावायुक्तं जगत्कारणत्वलक्षणं विष्णोरिति सिद्धम्‌ ।८।। 


।। इति पुरुषादमाधिकरणम्‌ ।। 


प्रकृत्युपसर्जनपुरुषकर्तृत्ववादमपाकरोति- 
।। ॐ अन्यथानुमितौ च ज्ञशक्तिवियोगात्‌ ॐ ।। ९ ।॥। 
डरीरसम्बन्धात्‌ पुरुषः प्रवर्तत इत्यङ्गीकारेऽपि स्वतस्तस्यासामर्थ्याच्छरीरसम्बन्ध एवायुक्तः ।। ९ ।। 


तत्त्वप्रकारिका- 


अधिकरणार्थ दर्शयति प्रकृतीति ।। अत्र विष्णोर्जगत्कारणत्वे निरीश्वरसाङ्खयैकदेराविरोधपरिहारादस्ति शाखरादिसङ्गतिः 
। ईश्वरस्य जगत्कारणत्वमुक्तम्‌ । तस्य च समयविरुद्धत्वे लक्षणायुक्तेरसौ परिहरणीय एव । तदीश्वरस्याखिलकारणत्वं 
विषयः । युक्तमयुक्तं वेति संशयः । मतविगानं सन्देहबीजम्‌ । न युक्तमिति पूर्वः पक्षः । प्रधानादेव 
जगदुत्पत्तिसम्भवेनेश्वरानुपयोगात्‌ । न चाचेतनस्य तदनुपपत्तिदोषः । पुरुषयुक्तस्योपपत्तेः । न चाङ्गित्वानुपपत्तिः । 
प्रकृत्युपसर्जनपुरुषाधीना प्रवृत्तित्वादर्मानयनादिप्रवृत्तिवदिति । न च दृष्टान्तदोषः । शरीरोपसर्जनपुरुषस्य प्रवृत्तिदर्शनात्‌ 
 श्रुतेश्वावज्ञानात्‌ । अतो न जगत्कारणत्वलक्षणं ब्रह्मणो युक्तमिति प्राप्ते सिद्धान्तयत्सूत्रमुपन्यस्य व्याचष्टे अन्यथेति 
॥ 


चशब्देनाद्गित्वानुपपत्तेः समाकर्षः । युक्तमीश्वरस्य जगत्कारणत्वम्‌ । प्रकृत्युपसर्जनपुरुषस्य कर्तृत्वे मानाभावात्‌ । 
प्राचीनपक्षादन्यथानुमितमिति चेन । दृष्टान्ते साध्याभावात्‌ । तथा हि । रारीरोपसर्जनः पुरुषः प्रवर्तत इति पक्षे किं पुरुषस्य 
प्रवृत्तिरक्तिरस्ति न वा । यदस्ति तर्हिं शरीरवैयर्थ्यम्‌ । यदि न शक्तिस्तर्हं पुरुषाद्गित्वमनुपपन्नं स्यात्‌ । दारीरसम्बन्धार्थ 
केवलस्य पुरुषस्य राक्तयभावात्‌ । यदि तत्रास्ति राक्तिस्तर््न्यत्रापि स्यादित्यन्यतरवयर्थ्यम्‌ । शरीरसम्बन्धात्‌ पूर्वमपि 
प्रकृतिसम्बद्भस्यास्ति राक्तिरिति चेत्‌ तत्ूर्वमप्येवमित्यनवस्थापातात्‌ । अनादिताश्रयणे निष्प्रकृतीनां मुक्तानां प्रवृत्तिरुदाहर्तव्या 
। अतो यथा पुरुषस्य दारीससम्बन्धक्रियायां न ररीरोपकृतस्य प्रवृत्तिर्नापि केवलस्येतीश्वरोऽङ्गीकर्तव्यः । तथाद्मानयनप्रवत्तावपीति 
दृष्टान्ताभाव इति भावः ।। ९ ॥ 


।। ॐ विप्रतिषेधाचासमञ्जसम्‌ ॐ ।। १० ।। 
सकलश्ुतिस्मृतियुक्तिविरुद्धत्वाचचानीश्वरमतमसमञ्नसम्‌ । 
श्रुतयः स्मृतयश्चैव युक्तयश्चे धरं परम्‌ । 
वदन्ति तद्विरुद्धं यो वदेत्तस्मान्न चाधमः ।। इति पाग्रे ।। 
तत्तवप्रकाशिका- 


एवं प्रत्येकं दूषितान्यनीश्वरमतानि सामान्यदूषणेन निराकुर्वत्सू्रमुपन्यस्य व्याच्ट- विप्रतिषेधादिति ।। कुतोऽनीश्वरमतानां 
्रुत्यादिविरुद्धत्वमित्यत आह- श्रुतय इति ।। नात्र सेश्वरसाङ्गयेन सन्तोष्टव्यम्‌ । स्वातन्त्र्यानभ्युपगमात्‌ । ईश्वरं परं 
वदन्तीति हि स्मृतिः । अतो न साङ्क्यादिमतविरोधेन लक्षणसम्भव इति सिद्धम्‌ । १० ।। अ. ५ ॥ 


।। इति अन्यथानुमित्यधिकरणम्‌ ।। 

तत्त्वप्रकाशिका 
परमाण्वारम्भवादमपाकरोति- 
॥। ॐ महटीर्घवद्रा हस्वपरिमण्डकाभ्याम्‌ ॐ ।। ११ ।॥। 


महत्वाहीर्घत्वाच यथा कार्यमुत्पयते, एवं हस्वत्वात्‌ पारिमाण्डल्याचोत्पयेत । वाङब्दादन्यथैतयोरपि न 
स्यात्‌, विेषकारणाभावात्‌ ।। ११ ॥ 


तत्त्वप्रकारिका- 


अधिकरणप्रतिपायमाह- परमाण्विति ।। अत्र हरेस्सर्वगुणपूर्णत्वे वैरोषिकादिमतविरोधपरिहारादस्ति शास्रादिसङ्गतिः । 
विष्णुरनन्तगुणपूर्णं इत्युक्तम्‌ । तस्य च परमाण्वारम्भवादविरुद्रत्वेनाभावशङ्ख स्यात्‌ । अतोऽसौ पराकरणीय एव । 
ईश्वरस्यानन्तगुणत्वं विषयः । युक्तमयुक्तं वेति सन्देहः । मतविवादः सन्देहबीजम्‌ । न युक्तमिति पूर्वः पक्षः । षट्‌ खल्विमे 
भावपदार्था द्रव्यादयः । तत्र गुणाश्रयो द्रव्यं पृथिव्यप्तेजोवाय्वाकाङकालदिगात्ममनोभेदेन नवविधम्‌ । तत्राकाशादिपश्चकं 
नित्यमेव । भूतचतुष्टयं तु परमाणुरूपं नित्यमन्यदनित्यमेव । कर्मान्यत्वे सति जातिमात्राश्रया गुणाः 
रूपरसगन्धस्यरशब्दसंख्यापरिमाणपृथक्त्वसंयोगविभागपरत्वापरत्व- गुरुत्वद्रवत्वसरेहसंस्कारवुद्धिसुखदुःखेच्छादरेषप्रयत्रधर्माधर्माः 
। ते चानित्याश्रिता अनित्या एव नित्यद्रव्य द्विविधाश्च । संयोगविभागयोः असमवायिकारणं कर्म उत्क्षेपणमपक्षेपणमाकुश्चनं 
प्रसारणं गमनमिति पञश्चविधमनित्यमेव । नित्यमेकमनेकसमवेतं सामान्यमनेकविधम्‌ । नित्यस्सम्बन्धस्समवाय एक एव 
। नित्यद्रव्यवृत्तयोऽन्त्या विरोषाः । एतत्त्रयं नित्यमेव । 


तत्रानित्यं कारणत्रितयजन्यम्‌ । तत्समवेतं कार्यमुत्पयते तत्समवायिकारणं परमाण्वादि द्रव्यमेव । आदिसृष्टौ च 
परमाणवो व्यणुकादिक्रमेणावयविनमारभन्ते । समवायिकारणप्रत्यासनमवधृतसामर्थ्यमसमवायिकारणम्‌ । प्रत्यासत्तद्रेधा 
। कार्यैकार्थप्रत्यासत्तिः कारणैकार्थप्रत्यासत्तिश्चेति । तत्र कार्यद्रव्यस्यावयवसंयोग एव कार्यैकार्थप्रत्यासत्त्या असमवायिकारणं 
भवति । कार्यगतगुणानां च कारणगतगुणाः कर्म॑ च कारणैकार्थप्रत्यासतत्यादिनासमवायिकारणम्‌ । कार्यगतकर्मणश्च 
कारणगतगुणकर्मणी कार्थैकार्थप्रत्यासत्त्या असमवायिकारणम्‌ । तत्र परिमाणं कारणगतं कार्यगतपरिमाणस्य असमवायिकारणं 
भवति । परमाणुव्यणुकगतं व्यणुकन्यणुकगतपरिमाणकारणं न भवति । किन्तु सङ्खयादिनैव तज्नन्म । एतदन्यत्कारणं 
निमित्तमीश्वरादृष्टकालादि । स चेश्वर आत्मविरोषः सङ्क्यादिपश्चगुणयुक्तः कर्तृत्वोपयोगिज्ञानेच्छाप्रयतरशाली च । दिष्टषड्गुणायोम्य 
इति कथं तस्यानन्तगुणत्वं युक्तं स्यात्‌ । अतो व्यर्थं एव पूर्वाध्याय इति प्राप्ते सिद्धान्तयत्सू्रमुपन्यस्य व्याचष्ट- महदिति 
।। 


युक्तमेव हरेरनन्तगुणपूर्णत्वम्‌ । वैरोषिकादीनामनुपपन्नभाषित्वेन तत्कल्पनाया अप्रामाणिकत्वात्‌ । तथा हि । यदुच्यते 
परिमाणं त्यणुकादिगतमसमवायिकारणं भवति न परमाण्वादिगतमिति तदसत्‌ । यथा महत्त्वादीर्घत्वाच व्र्यणुकादिगतात्‌ 
कार्य परिमाणमुत्पयते तथा हस्वत्वाद्‌ व्यणुकगतात्‌ व्यणुकगतपरिमाणोत्पत््युपपत्तेः । परमाणुपरिमाणश्च पारिमाण्डल्याद्‌ 
व्यणुकगतपरिमाणोत्यत्तिसम्भवादिति भावः । व्यणुकादिपरिमाणस्यारम्भकत्वेऽप्यस्य तन्मास्त्वित्यत आह- वाब्दादिति 
।। इति सूचितमिति दोषः । यदि हस्वत्वादेः नारम्भकत्वं तर्हिं महत्त्वदीर्धत्वयोरपि तन्न स्यात्‌ । कारणविरोषाभावादित्यर्थः 
। न ताबदसमवायिकारणलक्षणभावाभावाभ्यां विदोषः । हस्वत्वादावपि तद्भावात्‌ । अवर्जनीयप्रत्यासत्तिरेवेति चेच । 
महत्त्वेऽपि साम्यात्‌ । 


पारिमाण्डल्यादेरारम्भकत्वे सर्वकार्याणामणुत्वप्रसङ्ग इति चेत्‌ तत्किमिदमणुत्वं तच्छब्दवाच्यत्वं तदत्यन्तसदृङापरिमाणत्वं 
वा । आदये नास्ति हानिः । द्वितीये महत्त्वस्याप्यनारम्भकत्वं स्यात्‌ । न दि त्यणुकादिपरिमाणमत्यन्तसदृरां सङ्तमात्र 
त्वप्रामाणिकमिति । व्यणुकादिपरिमाणे कारणान्तराभावाच सङ्खचादेर्महत्त्वारम्भकत्वप्रसङ्गात्‌ । संयोगस्य च द्रव्यनिमित्तत्वमेव 
किं न स्यात्‌ । भि्तया प्रतीत्यभावादिति चेन्न । भिनतया प्रतीत्यभावेऽप्यपेक्षावुद्धेरात्मगतद्वित्वनिमित्तत्वात्‌ । अभ्युपगम्य 
चेदमुदितम्‌ । किं तन्तूनां यथाकथश्चित्‌ संयोगः पटस्य कारणं विवक्षितो वा । नायः । अनभ्युपगमात्‌ । द्वितीये कस्येति 
वाच्यम्‌ । पटस्येति चेत्‌ कस्तदा पटोऽवरिष्यते । अतोऽसमवायिकारणं नाम न किञ्चिदस्तीति सिद्धम्‌ ।। ११ ॥ 

।। ॐ उभयथापि न कमतिस्तदभावः ॐ ।। १२ ।। 


ईश्वरेच्छाया नित्यत्वे तद्भावेऽपि परमाणकर्माभावान्नेदानीमपि स्यात्‌ । अनित्यत्वे तत्कारणाभावात्‌ । 
अतः परमाणुचेष्टाभावात्तत्कार्याभावः । वैदिकेशरस्य तु वेदेनैव सर्वशक्तित्वोक्तेस्सर्वमुपपयते। स्वत एव काले 
विरोषाङ्गीकृतेश्च ।। १२ ॥ 


तत्त्वप्रकारिका- 


एवमसमवायिकारणं निरस्य निमित्तकारणनिरासाय सूत्रमुपन्यस्य व्याच्े- उभयथेति । सर्वकार्याणामीश्रेच्छानिमित्त 
चेत्तत्र प्रष्टव्यम्‌ । किमीश्वरेच्छा नित्यानित्या वेति । नाद्यः । सत्यामपीश्वरेच्छायां प्रलये परमाणुचेष्टाभावेनान्यदापि तस्याः 
तदभावापातात्‌ । तथा च वणुकादिकार्याभावः स्यात्‌ । सति कारणे कार्यानुत्पादे तस्य कारणत्वायोगात्‌ । न द्वितीयः । तथा 
सति तस्याः कार्यत्वेन निमित्तमपेक्षितं स्यात्‌ । न च तदस्ति । तदुत्पत्तावीश्वरेच्छाया अनपक्षायामन्यत्रापि तत्प्रसङ्गः । 
पूर्वच्छानिमित्तमिति चेन । प्रमाणाभावात्‌ । अतोऽनित्यत्वे तदभावेनेश्वरेच्छातः परमाणुकमभिावानन द्रणुकायुत्पत्तिः स्यात्‌ 
। अतो द्वेधापि दष्टत्वानेश्वरेच्छा निमित्तमिति भावः । 


अत्र परिमाणाभिधानासनिधापितं व्यणुकादिकं तदिति परामृशति । ईश्वरेच्छाया नित्यत्वनिमित्तत्वयोरभ्युपगमात्‌ । समं 
भवतामेतद्रूषणमित्यत आह- वैदिकेति ।। नायमस्मत्पक्षे दोषः । सत्यामपीश्वरेच्छायां कार्यानुत्पादादे : सर्वस्येश्वराचिन्त्यशक्तित 
एवोपपत्तेः । सा च परास्य शक्तिर्विविधैव श्रूयते इत्यादि श्रुतिसिद्धा । न च परपक्षे सममेतत्‌ । तेनानुमानमात्रेणेश्रमभ्युपगच्छता 
तस्याचिन्त्यशक्तयनङ्गीकारादिति भावः । इतश्च नायं दोषोऽस्मत्पक्ष इत्याह- स्वत एवेति ।। नेशरेच्छामात्रं निमित्तं येन 
प्रलयेऽपि कार्योत्पत्तिप्रसङ्गः । किन्तु कालोऽपि । न चास्ति प्रलये सोऽपीति वाच्यम्‌ । कालविरोषस्य सृष्टिकाटस्याभावात्‌ 
। न चैतदन्यमतेऽपि समम्‌ । अस्माभिः काले स्वाभाविकसृष्टिकाठत्वादिविशेषाणामङ्गीकृतत्वेन तदुपपत्तेः । परेण पुनः 
सृष्टयादयुपाथित एव कालविगषस्याङ्गीकृ तत्वात्‌ । सृष्टिमन्तरेण सृषटिकालानुपपत्तिः । सृष्टिकालमन्तरेण 
तदनुपपत्तिरित्यन्योन्याश्रयापातादिति भावः । 

ननु सत्यामपीश्वरेच्छायां सृष्टिकालाभावेन कार्योत्पादोपरमे सा मोघा स्यादिति चेत्तत्राप्याह- स्वत एवेति ।। नैष दोषः 
। तत्तत्काल एवेश्वरेच्छाया नित्याया अपि सृष्टिविषयत्वादिविशेषाविर्भावाभ्युपगमात्‌ । न चान्यमतेऽप्येतत्समानम्‌ । 
अस्माभिः तद्विरोषाणामनौपाधिकत्वाङ्गीकारात्‌ । परेण सृष्यादुपाधिनिबन्धनाभ्युपगमात्‌ । तथा चोक्तदोष इति भावः । 
काटस्य निमित्तत्वं ईश्वरेच्छानिमित्तत्वनिरासन्यायेन निरस्तमित्यभिप्रेत्य तदोषं वा स्वपक्षे परिहरति- स्वत एवेति ।। 
नायं दोषोऽस्मत्पक्षेऽस्माभिः काले सृष्टिकालत्वादिविेषाङ्गीकारात्‌ । परेण सृष्टयायुपाधिनिबन्धनत्वाभ्युपगतेः तत्र चोक्तं 
दूषणमिति भावः । अदृष्टस्य निमित्तत्वं वा पराकृत्य तं दोषं स्वपक्षे परिहरति- स्वत एवेति ।। नायमस्मत्पक्षे दोषो 
भवति । अस्माभिः सृष्ट्यादिकाठे पूर्वं सत्येवादृष्टे समुद्रोधविरषाद्गीकारात्‌ । न चैतदन्यमते सम्भवति । अस्माभिः काले 
स्वाभाविकविरोषाङ्गीकारात्‌ । परेण पुनः स्वतः काले सुष्टिकालत्वादिविशेषानङ्गीकारेण कदोद्रोध इत्यस्य परिहाराभावात्‌ । 
उपाध्युक्तौ सोऽपि कदेत्यस्य परिहाराभावादिति भावः ।। १२ ।। 


॥। ॐ समवायाभ्युपगमाच साम्यादनवस्थितेः ॐ ।। १३ ।। 


कार्यकारणादीनां समवायसरम्बन्धाङ्गीकारात्‌ तस्य च भिन्नत्वसाम्यात्‌ समवायान्तरापेक्षायामनवस्थितेः 
॥ न च तत्प्रमाणम्‌ । प्रथमसम्बन्धासिद्धयैव च तदसिद्धिः, स्वनिर्वाहकत्वे समवाय एव न स्यात्‌ ।। १३ ॥। 


तत््वप्रकारिका- 
एवं परपक्षे निमित्तकारणासम्भवं दर्शयित्वा समवायिकारणनिरासाय सूत्रमुपन्यस्य व्याचष्ट समवायेति ।। अत्र 
। ८. 


तत्तवप्रकाशिका 


कार्यकारणपदं अवयवावयविविषयम्‌ । आदिपदेनानित्यगुणक्रियातद्भतां संग्रहः । अथवा कार्यकारणपदेनेवेषां संग्रहः । 
आदिपदेन नित्यगुणगुणिजातिव्यक्तिविरोषविशेषिणां प्रसङ्गाद्‌ ग्रहणम्‌ । परमाण्वादीनां द्रन्यादिकारणत्वं नोपपनम्‌ । तेषां 
भिन्नत्वमभ्युपेत्य समवायाभ्युपगमात्‌ । भिन्नयोरवबयवावयवित्वादिविरेषणविरष्यभावोपपत्तये समवायः अङ्गीकार्य 
एवातस्तदभ्युपगमे को दोष इति चेन । तथा सति समवायस्यापि समवायिभ्यां भिननत्वसाम्यान्मृद्धटसमवाय 
इत्यादिविेषणविशेष्यभावोपपत्तये समवायान्तरापेक्षापातात्‌ । तत्रापि भिन्नत्वसाम्यात्‌ समवायस्य समवाय 
इत्यादिविेषणविरेष्यभावोपपत्तये समवायान्तरापेक्षेत्यनवस्था स्यादिति भावः । सन्त्वनन्ताः समवायाः प्रामाणिकत्वान 
दोष इत्यत आह- न चेति ।। तत्तत्र समवायानन्त्ये । मूलक्षयाभावाननानवस्थादूषणमित्यत आह- प्रथमेति ।। 


मूलभूतावयवावयव्यादिसम्बन्धस्यैव प्रमाणाभावेनासिद्धेः तत्सिद्धवर्थमभ्युपगन्तव्यसम्बन्धानां सुतरामसिद्धिरित्यस्त्येव 
मूलक्षतिरिति भावः । मास्तु तर्हि समवायपरम्परा प्रथमसमवाय एव स्वनिर्वाहिक इति तत्राह- स्वनिर्वाहिकत्व इति ।। 
यदि समवायः स्वस्मिन्‌ स्वयमेव विेषणविशेष्यभाववुद्धिजनकः तर्हिं स एव न स्यात्‌ द्रव्यस्यैव गुणगुण्यादिरूपेण 
स्वनिर्वाहकत्वोपपत्तौ तद्वैयर्थ्यादिति भावः । न च सम्बन्धत्वात्‌ तस्य स्वनिर्वाहकत्वम्‌ । संयोगेऽपि प्रसङ्गात्‌ । न 
चैवमतिप्रसङ्गः । प्रमाणसदसद्धावेन व्यवस्थोपपनत्तेः । न च समवाये प्रमाणमस्ति । रूपं नित्यसम्बन्धसम्बद्धं गुणत्वात्‌ 
महत्त्ववदित्यत्र साध्यशून्यं निदर्शनम्‌ । विेषणविरोष्यभावत्वेन हेतुना तस्य सम्बन्धनिबन्धनत्वसाधने व्यभिचारः । 
विरोषणेऽतिप्रसङ्गः ।। १३ ।। 


।। ॐ नित्यमेव च भावात्‌ ॐ ।। १४ ।। 


नित्यत्वा परमाणूनां समवायस्य च तस्यैव जनित्वाद्गीकारान्नित्यमेव कार्य स्यात्‌ । अन्यथा न कदाचित्‌ 
|| १४ ॥। 


तत्त्वप्रकारिका- 


एवं परपक्षे कारणत्रयनिरासेन सृष्टिं निरस्य प्रल्यनिरासार्थं सूत्रं पठित्वा व्याचष्े- नित्यमिति ।। परपक्षे कार्यं नित्यदा 
स्यान्न तु कदाचित्‌ प्रलयः । समवायिकारणपरमाणूनां सदा सद्धावानिमित्तस्य चेश्वरेच्छादेः नित्यत्वात्‌ । 
असमवायिकारणसंयोगायभावानेति चेन । तदनुत्पत्तावपि कारणाभावात्‌ । तदसमवायिकारणकर्मायभावस्य चानुपपत्ेः । 
अदृष्टस्य च बाद्यसामग्रीसत्तवे स्वाभावापराधेन कार्यनिरोधकत्वादर्शानात्‌ । न चैवं वैयर्थ्यम्‌ । सामग्रीसम्पतावुपयोगादिति 
भावः । किं च तत्यक्षे पदार्थजनिरपि नित्या स्यात्‌ । समवायस्य नित्यमेव भावाङ्गीकारात्‌ । प्रागसतः सत्ता समवायस्यैव 
जनित्वाभ्युपगमादिति सूत्रस्यार्थान्तरम्‌ । समवायिकारणादिसत््वेऽपि कार्योत्पत््युपरमे बाधकमाह- अन्यथेति ।। १४ ॥। 


।। ॐ रूपादिमत्त्वाच विपर्ययो दर्शनात्‌ ॐ ।। १५ ।। 
रूपादिमत्त्वाच परमाणूनामनित्यत्वम्‌ । तथा वृष्टत्वाह्लोके ।। १५ ।। 
तत््वप्रकाशिका- 


एवं परमाणूनां नित्यत्वमभ्युपेत्य तदारम्भवादो दूषितः । इदानीं तनित्यत्वमपि पराकुर्वत्सूत्रमुपन्यस्य व्याचष्ट- 
रूपादीति ।। पार्थिवादिपरमाणूनां रूपादिमत्त्वहेतुना प्रकृ तनित्सत्वविपर्ययो भवति । यद्रूपादिमत्‌ तस्य 
घटादेरनित्यत्वदर्शनादित्यर्थः ।। १५ ।। 


।। ॐ उभयथा च दोषात्‌ ॐ ।। १६ ॥ 

नित्यत्वे परमाणूनां तद्रत्‌ सर्वनित्यत्वं स्यात्‌ । विरोषप्रमाणाभावात्‌ । अनित्यत्वे कारणाभावात्‌ तदत्पत्त्यभावः 
|| १६ ॥। 
तत्त्वप्रकारिका- 
ननु रूपादिमत्त्वेऽपि परमाणूनां नित्यत्वं किन्न स्यात्‌ अस्तु वा अनित्यत्वं कि बाधकमित्याशङ्खं परिहरत्सूत्रमुपन्यस्य 
व्याचष्टे- उभयथा चेति ।। यदि रूपादिमतामपि परमाणूनां नानित्यत्वं तर्हिं तद्द्‌ घटादेरपि किन्न स्यात्‌ । न 


चावयवित्वादिविेषः । रूपादिमत्त्वादेव तत्सिद्धेः । अस्त्वनित्यत्वं परमाणूनां कि वाधकमित्युक्तमेवेति चेन । तथा सति 
परपक्षे तत्समवायिकारणाभावेन तदत्पत्त्यभावानन व्यणुकादिकार्योत्पत्तिरिति भावः ।। १६ ।। 


| ॐ अपरिग्रदाचात्यन्तमनपेक्षा ॐ ।। १७ ॥। 


श्रुतिस्मृत्यपरिगृहीतत्वाचातिङयेनानपेक्षता । (आन्वीक्षिकीं तर्कविद्यामनुरक्तो निरर्थिकाम्‌ इति मोक्षधर्मे 
|| १७ ।। 


॥। इति वैरोषिकाधिकरणम्‌ ।। & ।। 
तत्तवप्रकारिका- 


एवं प्रपश्चेन दूषितं परमाण्वारम्भवादमप्रामाणिकत्वेनापि दूषयत्सूत्रं पठित्वा व्याचष्ट- अपरिग्रहाच्वेति ।। न केवलं 
्रुत्यायपरिगृहीतत्वं तस्य तद्विरुद्त्वं चेति भावेनाह- आन्वीक्षिकीमिति ।। “अहमासं पण्डितको रैतुको वेदनिन्दकः । 
आन्वीक्षिकीम्‌' इत्यादि सृगारवाक्यम्‌ । अतः परमाण्वारम्भवादस्यानुपपन्नत्वे नाविरो धकत्वायुक्तं 
पूर्वाध्यायोक्तमीश्वरस्यानन्तगुणत्वमिति सिद्धम्‌ ।। १७ ॥ 


।। इति वैदोषिकाधिकरणम्‌ ।। ६ ॥ 


परमाणुपुञ्जवादिमतं निराकरोति- 
।। ॐ समुदाय उभयहेतुकेऽपि तदप्राभिः ॐ ।। १८ ।। 
समुदायस्यैकहेतुकत्वं न युज्यते । उभयहेतुकोऽप्यन्योऽन्याश्रयात्तदप्राधिः । अन्यथा सर्वदा समुदायसं 
स्यात्‌ ।। १८ ॥। 
तत्त्वप्रकारिका- 


अधिकरणार्थं दर्शयति- परमाणुपुञ्जेति ।। द्रिविधसमयिनां मध्ये हैतुकनिरासानन्तरं पाषण्डिनां निराकरणं प्राप्तम्‌ । 
पाषण्डिनोऽपि द्विविधाः । अवैदिका वैदिकाश्च । तत्रावैदिकानामतिविरोधिनां निराकरणं प्रथमप्राप्तम्‌ । तत्र बौद्धजैनानां मध्ये 
बौद्धस्यैव प्राथमिकत्वादादौ तन्निराक्रिया युक्ता । बौद्धानां बहुविधत्वेऽपि परमाणुकारणताभ्युपगन्तृनिराकरणसङ्गत्या 
वैभाषिकसौत्रान्तिकमतमत्र निषिध्यत इति भावः । अत्र विष्णोर्जगत्कारणत्वे बौद्रमतविरोधनिरासादस्ति शासरादिसङ्गतिः 
। हरिर्जगत्कतेत्युक्तम्‌ । तत्र बौद्धमतविरोधेनाभावशङ्ख स्यादिति तद्रूषणीयमेव । ईश्वरस्य जगत्कारणत्वमेव विषयः । 
युक्तमयुक्तं वेति सन्देहः । समयविवादः सन्देहबीजम्‌ । न युक्तमिति पूर्वः पक्षः । 


रूपविज्ञानवेदनासजञ्ज्ञासंस्काररूपेणावस्थितं खलु जगत्परमार्थं सत्‌ तदशेषं परमाणुसमुदायमात्रं न त्ववयवी नाम 
कश्चिदस्ति । परमाणुसमुदाय एव घटादिवुद्धयुपपत्तौ परमाणुपरिणामस्य तदारब्धस्य वावयविनोऽभ्युपगमस्य व्यर्थत्वात्‌ । 
वियमानं च सर्व क्षणिकमेव एतदेव हि पदार्थानां सत्त्वं यत्कालतः क्षणिकत्वं देशतः परमाणुत्वम्‌ । तचैतत्कार्यं कालकर्मनिमित्तेन 

तत्तवप्रकाशिका 


भवत्यत किमीश्वरेण । न च तदनभ्युपगमे मानविरोधः । आगमप्रामाण्यानभ्युपगमात्‌ । अतो न लक्षणं युक्तमित्येवं प्राप्त 
सिद्धान्तयत्सूत्रमुपन्यस्य व्याचष्टे- समुदाय इति ।। न विष्णोर्जगत्कारणत्वमयुक्तम्‌ । वौद्धानामनुपपन्नभाषित्वेन 
तत्कल्पनाया दृष्टत्वात्‌ । 


तथाहि । कालकर्मादिनिमित्तेन क्षणिकः परमाणुनिमित्तकः समुदायो भवति न त्ववयवी कश्चिदस्तीति यदुक्तं तत्र प्रष्टव्यम्‌ 
। किमयं समुदाय एकपरमाणुहेतुकोऽनेकपरमाणुहेतुको वेति । आयस्तावदनुपपननः । एकस्मात्‌ समुदाय इत्यस्य व्याहतेः । 
द्वितीयोऽपि किं मिलितानेकहेतुको वा विरलानेकहेतुको वा । नाद्यः । मिलितानेकतः समुदायः समुदाये सति 
मिलितत्वमित्यन्योन्याश्रयतया समुदायानुपपत्तेः । नोत्तरः । अमिलितपरमाणूनां सदा सद्धावेन समुदायस्य सदातनत्वापत्त्या 
प्रल्याभ्युपगमविरोधापातादिति भावः । अत्रातिपीडायामनवस्थायि द्रष्टव्या ।। १८ ॥ 


।। ॐ इतरेतरप्रत्ययत्वादिति चेन्नोत्पत्तिमात्रनिमित्तत्वात्‌ ॐ ।। १९ ।। 


सर्वदा विद्यमानोऽपि समुदायः परस्परापेक्षया व्यवह्ियत इति चेन्न । एकं कार्यमुत्पा्य तस्य विनष्टत्वात्‌ 
परस्परप्रत्ययस्तदपेक्षया व्यवहार इति न युज्यते । कारणे सति कार्य भवत्येवेति हि तस्य नियमः ।। १९ ।। 


तत्त्वप्रकारिका- 


उक्तमाक्षिप्य समादधत्सूत्रमुपन्यस्याक्षेपांशं तावद्‌ व्याचष्ट- इतरेति ।। यदुक्तं समुदायस्य विरलानेकहेतुकत्वे सदातनत्वं 
स्यादिति तदद्गीक्रियत एव । न चैवं प्रलयानुपपत्तिः । सदातनत्वेऽपि समुदायस्य वित्तिव्यवहाराभावेन प्रलयोपपत्तेः । न 
च वियमानत्वे व्यवहाराभावोऽपि कुत इति वाच्यम्‌ । व्यवहारादेरिदं चेदं चेति परमाणुपरस्परापेक्षानिबन्धनत्वात्‌ । 
परस्परापेक्षा च परमाणूनां सामीप्यापेक्षा । न चास्ति प्रलये तत्सामीप्यमतो नोक्तदोष इति भावः । परिहारांदां व्याचष्ट- 
नेति ।। वित्तिव्यवहारयोः कादाचित्कतया समुदायस्य सदातनत्वेऽपि न दोष इति न युक्तम्‌ । तथा सति कदापि समुदाये 
वित्तिव्यवहाराभावापातात्‌ । 


विरला हि परमाणवो मिलितपरमाणूनुत्पादयन्ति । ते च पुरुषेण दृश्यन्ते । ते चेकैकं कार्यमुत्पाय नश्यन्त्येव तेऽप्येवं 
तथा च कथं द्रष्टुः परस्परपेक्षा ततो व्यवहारादि कथं घटेत । न ह्यन्यत्र दर्शनमन्यत्र परस्परापेक्षाऽन्यत्र व्यवहारादीति युज्यते 
। पुरुषस्यापि तथात्वमिति भावः । अथ विरलपरमाणुभ्यो जाता मिलितपरमाणवः स्थायिनोऽतो युक्तो व्यवहार इत्यत 
आह- कारणे सतीति ।। यदि परमाणवः स्थायिनस्तर्हि ते प्रतिक्षणं कार्यमुत्पादयेयुः । कारणे सति कार्य भवत्येवेति 
तन्नियमात्‌ । तथा चाल्यतरकालेऽपि अकस्माद्भटात्‌ कुलालशालापूर्तिप्रसङ्ग इति भावः । ययप्यत्र क्षणिकत्वहानिरेव वाच्या 
तथापि सैव तदभ्युपगमकारणप्रदरनिनोक्ता वेदितव्या ।। १९ ॥ 


।। ॐ उत्तरोत्पादे च पूर्वविरोधात्‌ ॐ ।। २० ।। 
कार्योत्पत्तावेव कारणस्य विनाडाच न विरोषकार्योत्पत्तिः ।। २० ॥ 
तत्वप्रकारिका- 


एवं विरकपरमाणुभ्यो मिलितपरमाणूत्पत्तिमभ्युपेत्य व्यवहारायसम्भवो दर्शितः । अथ विरोषकार्योत्पत्तिमपि 
निराकुर्वत्सूत्रमुपन्यस्य व्याचष्ट- उत्तरेति ।। न क्षणिकमते विरोषकार्योत्पत्तिश्च युक्ता । कारणस्य स्वसदृशकार्यजनन एव 
समर्थत्वात्‌ । अन्यथा घटात्‌ पटोत्पत्तिप्रसङ्गात्‌ । न च वाच्यं सदृशकार्योपजननसमर्थमपि कारणं कार्यमुत्पा्य 
पश्व्ैसादृश्यमुत्यादयतीति । न चातिप्रसङ्गः । अदृष्टाधीनत्वादिति । सदृशमेकं कार्यमुत्पायैव कारणस्य विनष्टत्वात्‌ । 
अन्यथा क्षणिकत्वविरोध इति भावः ।। २० ॥। 

| ॐ अस्ति प्रतिज्ञोपरोधो यौगपयमन्यथा ॐ ।। २१ ॥। 


कारणे विनष्टे कार्यमुत्पयते चेत्तत्कार्यमिति प्रतिज्ञाहानिः । तत्काके कारणमस्ति चेद्विनाङकारणाभावायोगपयं 
सर्वकार्याणामे ।। २१ ।। 


तत्वप्रकारिका- 


एवं विसदृशकार्योत्पत्तिनिरासेन व्यवहारादिकं पराकृत्येदानीं प्रतिक्षणोत्पत्तिमेव च निराकुर्वत्सूत्रमुपन्यस्य व्याचष्टे- 
असतीति ।। न प्रतिक्षणं कार्योत्पत्तिर्यक्ता । तथा हि । किं कारणे विनष्टे कार्यमुत्पयते वियमाने वा । नायः । यस्मिन्‌ 
विनष्टे यदृत्पयते तस्य तत्कार्यत्वेऽतिप्रसङ्गात्‌ । न द्वितीयः । एकस्मिन्‌ क्षणे स्वयमात्मानं ठब्ध्वा कार्योत्पत्तिक्षणेऽपि 
तस्यावस्थाने कारणस्य द्विक्षणकत्वप्रसङ्गात्‌ । क्षणिकस्य च द्वक्षणावस्थाने तदुत्तरत्र विनाशकारणाभावात्‌ पुनः तस्मात्‌ 
कार्योत्पत्तयः स्युः तेभ्यश्च तथेति सर्वकार्याणां यौगपयं स्यात्‌ । तथा यस्मिन्‌ क्षणे कारणं तस्मिनेव कार्यावस्थानप्रसङ्गात्‌ 
तत्कार्याणां चैवमिति सर्वकार्याणां यौगपद्यं प्रसज्येत । न च क्षणार्धं समुत्पन्नं क्षणार्धं कार्यमुत्पादयतीति युक्तम्‌ । क्षणस्य 
पूर्वमध्यापरकलाविकलत्वाभिलापादिति भावः ।। २१ ।। 


।। ॐ प्रतिसङ्धन्याऽप्रतिसद्धनानिरोधाप्राधिविच्छेदात्‌ ॐ ।। २२ ॥। 
कारणे सति कार्य भवत्येवेति नियमाननिस्सन्तानः ससन्तानश्च विनाशो न युज्यते ।। २२ ॥। 
तत्त्वप्रकाशिका- 


एवं क्षणिकवादे कार्योत्पाद पराकृत्य विनाशं च पराकुर्वत्सू्रं पटित्वा व्याचष्ट प्रतिसङ्खयेति ।। सन्तानमन्तरेण यः 
प्रतिक्षणं विनाशः यश्च सन्तानेन सह क्षणिकमते तयोरनुपपत्तिः । तथा हि प्रतिक्षणं कारणं कार्यं निर्वर्त्यं नश्यतीति वक्तव्यम्‌ 
। तत्र स्वकार्यवियोगकाठे कारणं सदेवेति कार्यमुत्पादयेत्‌ । कारणे सति कार्य भवत्येवेति नियमाभ्युपगमात्‌ । तदुत्पत्त्यनन्तरं 
चैवमिति कथं प्रतिक्षणं नाशो युज्येत । नाप्यन्यः । सतो हि घटस्यात्यन्तिको नारः । अतोऽसौ सत्वात्‌ कार्यमुत्पादयेदेव 
। कारणे सति कार्य भवत्येवेति नियमात्‌ । तत्कार्यं चैवमिति कथं सन्तानोच्छेदावसर इति भावः । 


सन्तानो नित्य एवेति चेन्न । प्रयानुपपत्तेः । विविक्ततया प्रणयोपपत्तिरिति निरस्तम्‌ । सन्तानस्य नित्यत्वे क्षणिकत्वविरोधः 
। अवास्तवत्वान्नासौ क्षणिक इति चेन्न । सन्तानिनामपि तथात्वापातात्‌ । न हि सन्ति सन्तानिनो न सन्तान इति युक्तम्‌ 
। एतेन समुदायस्यावास्तवत्वं परास्तम्‌ । समुदायोऽपि समुदायिमात्रं तदतिरिक्तो वा । नायः विरोधात्‌ । द्वितीये स 
एवावयवी । अवास्तवत्वे घटादिवुद्धीनां निरालम्बनत्वापातात्‌ । परमाणव एवालम्बनमिति चेन्न । तेषामनेकत्वादतीन्द्रियत्वाचेति 
|| २२ ॥ 


।। ॐ उभयथा च दोषात्‌ ॐ ।। २३ ॥ 


कारणे सति कार्य भवत्येवेति नियमे सर्वदा कार्यभावान्न कार्यकारणविरोषः । अनियमे कार्यानुत्पत्तिः ।। 
२३॥।। 


तत्वप्रकारिका- 


तथापि न सतां भावानां क्षणिकता शाक्या निषेद्धुम्‌ । अर्थक्रियाकारित्वं खलु सत्त्वं नाम । न च ततक्षणिकतामन्तरेणोपपनम्‌ 
। यायक्षणे घटो घटान्तरमुत्पायय न स्वयं नश्यति तदा घटान्तरमपि तथेत्यनन्तकार्यापत्तिः । अतोऽर्थक्रियाकारित्वसत्त्वसिद्धयै 


11 


तत्तवप्रकाशिका 


क्षणिकत्वमेष्टव्यं भावानामित्याशङ्खं परिदरत्सूत्रमुपन्यस्य व्याचष्ट- उभयथेति ।। अर्थक्रियाकारित्वं सत्त्वं तदन्यथानुपपत्त्या 
क्षणिकत्वं भावानामिति वदन्‌ प्रष्टव्यो जायते । कारणे सति कार्यं भवत्येवेति नियमोऽस्ति न वेति । ययस्ति तदा 
कार्यस्यापि यावत्कारणभावित्वात्‌ सव्येतरगोविषाणवन् कार्यकारणभावः । नियमाभावे तत्कालेऽर्थक्रियाकारित्वाभावेनासत्त्वापतत्या 
न कदापि ततः कार्योत्पत्तिः स्यात्‌ तथा च क्षणिकता व्याहन्यत इति भावः । न च वाच्यं कथं तर्हिं घटादिसत्तवव्यवस्थेति 
। जलाहरणादियोग्यतयैव तदुपपत्तेः ।। २३ ॥ 


॥। ॐ आकारो चाविरोषात्‌ ॐ ।। २४ ।। 


दीपादिषु विरोषदर्शनात्‌ क्षणिकत्वेनान्यत्रापि क्षणिकत्वमनुमीयते चेदाकाङञादिष्वविरोषदर्शनादन्यत्रापि 
तदनुमीयेत ।। २४ ॥। 


तत्वप्रकारिका- 


मा भूदर्थापत्त्या क्षणिकत्वसिद्धिः यत्‌ सत्‌ तत्‌ क्षणिकं यथा दीपादि । सन्तश्चामी भावा इत्यनुमानेन सेत्स्यति । नच 
साध्यविकलता दृष्टान्तस्य । यद्विरुद्धधर्माधिकरणं तनाना यथा घटपटौ तथा चायं दीपः पूोत्तरक्षणस्थोऽपि विरुद्धधर्माधिकरणं 
परिमाणविरोषदर्शनात्‌ इत्याशङ्खं परिहरत्सूत्रमुपन्यस्य व्याचष्ट- आका चेतति ।। न चोक्तानुमानेन भावानां क्षणिकत्वसिद्धिः 
। यत्‌ सत्‌ तदक्षणिकम्‌ । यथा आकाशमित्यन्यत्राकाशृष्टान्तेनाक्षणिकत्वस्यापि साधयितुं शक्यत्वात्‌ । न चाकारो 
साध्याभावः । विरोषदर्शनाभावेन क्षणिकत्वसाधकाभावादिति भावः । 


अथ हेत्वन्तरेण तत्र क्षणिकत्वसिद्धिरिति चेन्न । पश्चस्कन्धातिरिक्तत्वेन तत्र तदनभ्युपगमात्‌ । न चोत्पत्त्यनन्तरमेव 
मुसलाहतघटे व्यभिचारः । तत्रापि पूर्वमध्यापरकलाविकलकालवृत्तित्वाभावात्‌ । आकारो न सत्त्वमिति चेत्‌ । किमिदं सत्त्वं 
यदाकादो च सम्प्रतिपन्नम्‌ । अर्थक्रियाकारित्वं चेत्‌ तर्हि त्वदनुमानेऽसिद्धिः साधनविकलता च निदर्शनस्य । अथ स्वरूपेण 
विद्यमानता भावरूपता वा सा आकाश न नास्ति ।। २४ ॥ 


।। ॐ अनुस्मृतेश्च ॐ ।। २५ ।। 
तदेवेदमिति प्रत्यभिज्ञानाच । प्रत्यभिज्ञाया भ्रान्तित्वे विरोषदर्शनस्यापि भ्रान्तित्वम्‌ ।। २५ ।। 
।। इति समुदायाधिकरणम्‌ ।। ७ ।। 
तत्वप्रकारिका- 
एवं प्रतिपक्षेणानुमानं निरस्य बाधेनापि पराकुर्बत्सूत्रं पठित्वा व्याचष्टे- अनुस्मृतेश्नेति ।। 
परिलूनपुनर्जातकृन्तलकलापप्रत्यभिज्ञावद्‌ भ्रमोऽयमित्यत आह- प्रत्यभिज्ञाया इति ।। किं प्रत्यभिज्ञाया बाधितत्वेन 
भ्रान्तित्वं कल्प्यते बाधकमन्तरेण वा । नादयः । तदभावात्‌ । द्वितीये दीपादिविदोषदर्शनस्य भ्रमत्वप्रसङ्ग इति भावः । 
विरुद्रधर्माध्यासो बाधकमिति चेन । तस्य कालादिभेदेनोपपत्तेः । न हि तादृशेऽन्यत्वमस्मत्सम्मतम्‌ । अन्यथेकक्षणेऽपि 
भावभेदप्रसङ्गात्‌ । एतेन प्रदीपोऽपि व्याख्यातः । घटोऽयं निरन्तरोत्तरक्षणवृत्तिध्वंसप्रतियोगी घटत्वात्‌ मुसलाहतैकक्षणवृत्तिघटवदिति 
चोक्तरीत्या परास्तम्‌ । घट इति च किं परमाणवः पक्षीक्रियन्ते समुदायो वा । नायः । दृष्टान्ताभावात्‌ । न द्वितीयः । 
तस्यावस्तुत्वात्‌ । अतो वैभाषिकादिमतस्य अनुपपन्नत्वेनाविरोधत्वायुक्तमीश्वरस्याशेषजगत्कारणत्वलक्षणमिति सिद्धम्‌ ॥ 
२५ ॥ अ.७ ॥। 


।। इति समुदायाधिकरणम्‌ ।। ७ ।। 

ून्यवादमपाकरोति- 
।। ॐ नासतोऽदृषटत्वात्‌ ॐ ।। २६ ।। 
अदृष्टत्वादसततः कारणत्वं न युज्यते ।। २६ ।। 
तत्वप्रकारिका- 


अधिकरणार्थ दर्शयत्ि- शून्येति ।। अत्र हरेर्जगत्कारणत्वे शून्यमतविरोधपरिहारादस्ति शाखादिसङ्गतिः । जगत्कारणमीश्वर 
इत्युक्तम्‌ । तत्र शून्यसमयविरोधेऽभाववुद्धिः स्यादित्यतोऽसौ निराकर्तव्य एव । परमेश्वरस्य जगत्कारणत्वं विषयः । 
युक्तमयुक्तं वेति सन्देहः । मतविमतिः सन्देहबीजम्‌ । न युक्तमिति पूर्वः पक्षः । एकं शून्यमेव खल्वन्तत्रयविरदितं 
परमार्थतो विद्यमानं तस्मादेवैतदशेषं जगदुदेति । न च तस्यासङ्गस्य जगत्कारणत्वानुपपत्तिः । संवृत्तिसम्बन्धेनोपपत्तेः । न 
च श्रुतिविरोधः । तत्प्रामाण्यानभ्युपगमात्‌ । अतः रून्यादेव जगदृदयसम्भवादीश्वरेणोपयोगाभावात्‌ सुतरामयुक्तं लक्षणमिति 
प्राप्ते सिद्धान्तयत्सूत्रमुपन्यस्य व्याचष्ट- नेति ।। न शून्यस्य जगत्कारणत्वं युक्तम्‌ । तत्प्रमाणाभावात्‌ । न तावत्‌ 
प्रत्यक्षमत्रास्ति । नाप्यनुमानम्‌ । कराप्यसतः कारणत्वादर्शनेन दृष्टान्ताभावात्‌ । आगमस्तु नेष्टो दृष्टो वेति भावः ।। २६ 
।। 


।। ॐ उदासीनानामपि चैवं सिद्धिः ॐ ।। २७ ॥ 


असतः कारणत्वे उदासीनानां हेयोपादेयवुद्धिविवर्जित्तानां खपुष्पादीनामपि सकाशात्‌ कार्यसिद्धिः । चङाब्दान्न 
चेदन्यत्रापि न स्यादविरोषात्‌ ।। २७ ॥। 


तत्वप्रकारिका- 


नन्वदृष्टमपि जगत्कारणत्वं शून्यस्याभ्युपगतं चेत्‌ को दोष इत्याशङ्खं परिहरत्सूत्रमुपन्यस्य व्याचष्ट- उदासीनानामिति 
।। यद्दृष्टमप्यसतः कारणत्वं कल्प्येत । एवं तर्हिं खपुष्पादीनामपि सकाशात्‌ सौरभ्यादिसिद्धिः स्यात्‌ । न च साऽभ्युपगन्तुं 
शक्यते । तेषां हेयोपादेयवुद्धिविषयतावर्जितत्वादिति भावः । खपुष्पादीनामकारणत्वेऽपि शून्यादेव जगदुत्पत्तौ को दोष 
इत्यत आह- चशब्दादिति ।। इति सूचितमिति दोषः । अन्यत्र शून्यात्‌ । असत्त्वाविरोषादिति भावः ।। २७ ।। 


।। ॐ नाभाव उपकन्धेः ॐ ।। २८ ॥। 
न च जगदेव शून्यमिति वाच्यम्‌ । दृष्टत्वात्‌ ।। २८ ॥। 
तत्वप्रकारिका- 


भवेदेतदूषणं यदि शून्यतत्वात्‌ परमार्थतो मृदो घट इव जगदुत्पयेत । नैतदस्ति । संवृत्तिवशाच्छूल्यमेव जगदाकारेण 
विवर्तत इत्यभ्युपगमात्‌ । न हि शून्ये जगदध्यस्तमित्यत्रोक्तदोषप्रसरः । असत एव रजताकारेण प्रतीयमानत्वादित्याशङ्खं 
परिहरत्सूतरं पटित्वा व्याचष्े- नेति ।। शून्यमेव जगदाकारेणावभाति न परमार्थतो जगदस्तीत्ययुक्तं सदिति दृष्टत्वादित्यर्थः 
। न चासदेव रजताकारेणावभातीति युक्तम्‌ । नेदं रजतं किन्तु शुक्तिरेवेति बाधविरोधात्‌ ।। २८ ॥ 


।। ॐ वैधर्म्याच्च न स्वप्रादिवत्‌ ॐ ।। २९ ।। 


न च दृष्टस्यापि स्वप्रादिवदभावः । तस्योत्तरकाे स्वप्नोऽयं नायं सर्पं इत्यायनुभवात्‌ । न चात्र तादृशं 
प्रमाणमस्ति ।। २९ ॥। 


133 


तत्तवप्रकाशिका 
|| इति असदधिकरणम्‌ ।। ८ ॥। 
तत्वप्रकारिका- 


ननु सदिति दृश्यमानस्य स्वप्रस्य रल्नुभुजङ्गादेश्वासत्त्वं दृष्टमतो जगतः सत्त्वेन दृष्टस्याप्यसत््वं किं न स्यादित्या 
परिहरत्सूत्रमुपन्यस्य व्याचष्टे- वैधम्याच्चित्ति ।। न जगतः सत्त्वेनोपलब्धस्यापि स्वप्रादिवदसत्त्वं वाच्यम्‌ । 
स्वप्रस्यासत्त्वस्यैवाभावात्‌ । स्वप्रजाग्रत्वं दृष्टान्त इति चेन्न । तथापि न तद्रदसत्त्वं जगतः । ततो जाग्रत्वादेः स्वप्र एवायं 
न जाग्रत्‌ रल्नुरियं न सरपं इत्यादिवाधकविषयत्वेन वैलक्षण्यादित्यादायः । प्रकृतेऽपि बाधकादसत्त्वं किं न स्यादित्याशङ्खं 
चशब्दाभिप्रायेण परिहरति- न चेति ।। तदेवं शून्यमतस्याप्ययुक्तत्वायुक्तमीश्वरस्य जगत्कारणत्वलक्षणमिति सिद्धम्‌ ॥। 
२९ ॥ अ.८ ॥। 


।। इति असदधिकरणम्‌ ।। ८ ॥। 


विज्ञानवादमपाकरोति- 
।। ॐ न भावोऽनुपलब्धेः ॐ ।। ३० ।। 
न विज्ञानमात्रं जगत्‌ । तथाऽनुभवाभावात्‌ ।। ३० ॥। 
तत्वप्रकारिका- 


अधिकरणार्थं दर्शयति- विज्ञानेति ।। अत्रेधरस्य जगत्कारणत्वे विज्ञानवादविरोधनिरासादस्ति शासखरादिसङ्गतिः । ईश्वरो 
जगत्कारणमित्युक्तम्‌ । तत्र च योगाचारमतविरोधेऽनुपपननत्वप्रसङ्गादवद्यं निरसनीयं तद्भवति । हरेर्जगत्कारणत्वमेव 
विषयः । युक्तमयुक्तं वेति सन्देहः । समयविवाद एव सन्देहवीजम्‌ । न युक्तमिति पूर्वः पक्षः । नित्यं निरञ्जनं 
विज्ञानतत्त्वमेकमेव खलु वियमानम्‌ । तन्मात्रमेवेदं जगन्न तु ततोऽतिरिक्तमस्ति । ततो जगदुदये नेश्वरेण कृत्यमित्युक्तं 
लक्षणमिति प्राप्ते सिद्धान्तयत्सूत्रमुपन्यस्य व्याचष्ट- नेति ।। न विज्ञानातिरिक्तं जगदिति वदन्‌ प्रष्टव्यो जायते । किं 
विज्ञानतत्त्वे जगदध्यस्तमिति पक्ष उत परमार्थतो विज्ञानजगतोरभेद एवेति । तत्रायोऽतीताधिकरणन्यायेन निराकर्तव्यः । 
नापि द्वितीयः । विज्ञानात्मकं जगदित्यत्र प्रमाणाभावादिति भावः । 


न च (सहोपलम्भनियमादभेदो नीलतद्धियोः' इति युक्तम्‌ । भेदप्रतीतिविरोधात्‌ । न चेयं भ्रान्तिः । बाधकाभावात्‌ । 
अनुमानस्यैव बाधकत्वे स्फुटमितरेतराश्रयत्वं सहोपलम्भादभेद इति प्रतिज्ञाहेत्वोर्विरोधश्च । साहित्यस्य भेद एवोपपत्तेः । 
न च यत्प्रकाशते तद्विज्ञानं यथा ज्ञानम्‌ । प्रकाशन्ते च नीलाश्च इति युक्तम्‌ । प्रकाशत इति विज्ञानविषयत्वाभ्युपगमे 
स्ववृत्तिविरोधेन दृष्टान्ते साधनाभावः । अज्ञाने व्यभिचारश्च प्रकाशत्वाभिप्रायेऽसिद्धिरिति ।। ३० ॥ 


|| ॐ क्षणिकत्वाच ॐ ।। ३१ ॥। 
ज्ञानं क्षणिकम्‌ । अर्थानां च स्थायित्वमुक्तम्‌ । अतश्च नैक्यम्‌ ।। ३१ ।। 
तत्वप्रकारिका- 


युक्तयन्तरेणापि जगतो विज्ञानात्मकत्वं पराकुर्वत्सूत्रमुपन्यस्य व्याचष्े- क्षणिकत्वाच्वेति ।। न च ज्ञानेऽपि क्षणिकत्वं 
भ्रान्तमिति वाच्यम्‌ । मानाभावात्‌ ।। ३१ ।। 


॥। ॐ सर्वथाऽनुपपनत्तेश्च ॐ ।। ३२ ।। 

प्रमाणाभावात्‌ सर्वश्रुतिस्मृत्तियुक्तिविरुद्धत्वाच नैते पक्षा ग्राह्याः ।। ३२ ।। 
।। इति अनुपकन्ध्यधिकरणम्‌ ।। ९ ।। 
तत्वप्रकारिका- 
एवं प्रत्येकं दूषितानि बौद्धमतानि पुनः सामान्यदूषणेन पराकुर्वत्सूत्रमुपन्यस्य व्याचष्ट- सर्वथेति ।। भ्रुत्यादिकमुक्तं 


वक्ष्यमाणं च द्रष्टव्यम्‌ । एतचचाधिकारिणं प्रति । अतो बौद्धराद्रान्तस्यानुपपन्नत्वेनाविरोधकत्वायुक्तं हरर्जगत्कारणत्वलक्षणमिति 
सिद्धम्‌ ।। ३२ ।। अ.९ ॥। 


।। इति अनुपरन्ध्यधिकरणम्‌ ।। ९ ।। 


स्याद्रादिमतं दूषयति- 
।। ॐ नैकस्मिन्नसम्भवात्‌ ॐ ।। ३३ ।। 


सत्‌ स्यात्‌ असत्‌ स्यात्‌ सदसत्‌ स्यात्‌ ततोऽन्य स्यादित्येतन्नेकस्मिन्‌ युज्यते । अदृषटत्वेनासम्भवात्‌ ।। 

३३|| 

तत्वप्रकारिका- 

अधिकरणार्थं दर्ायति- स्यादिति ।। अत्रे्वरस्य जगत्कारणत्वे जैनमतविरोधनिरासादस्ति शाखरादिसङ्गतिः । ईश्वरो 
जगत्कारणमित्युक्तम्‌ । तच्च स्याद्रादिमतविरोधे मन्दस्यानुपपत्तिरङ् स्यादिति तनिरासः कर्तव्य एव । तत्परमात्मनो 
जगत्कारणत्वं विषयः । युक्तमयुक्तं वेति सन्देहः । समयविगानं सन्देहबीजम्‌ । न युक्तमिति पूर्वः पक्षः । सदसदुभयमुभयविलक्षणं 
सदसदुभयविलक्षणं नैतत्सर्वं सर्वं चेति सप्तभङ्गिजगदात्मादृष्टात्‌ परिदृष्टसाधनैश्च भविष्यति । स च कायपरिमाणः । अतः 
किमीश्वरेणेति लक्षणसूत्रमयुक्तमिति प्राप्ते सिद्धान्तयत्सूत्रमुपन्यस्य व्याचष्टे- नेति ।। यदुच्यते जैनैः जगत्सप्तभङ्गीति न 
तयुक्तम्‌ । व्यवस्थितसदसत्प्रकारद्रयातिरिक्तप्रकारस्य अप्रामाणित्वेनासम्भवात्‌ । एकैकप्रकाराभ्युपगमे दोषदर्शानादेतद्पेयत 
इति न वाच्यम्‌ । तथा सति दोषभीरुणा सर्वमपि परित्याज्यं स्यात्‌ । सदसत्प्रकारद्रये च न कोऽपि दोष इति भावः ।। ३३ 
।। 


।। ॐ एवं चाऽऽत्माकात्छर्यम्‌ ॐ ।। ३४ ।। 
जीवस्य शरीरपरिमितत्वाङ्गीकारेऽण्वादिशरीरस्थस्य हस्त्यादिशरीरेऽकात्स्न्य स्यात्‌ ।। ३४।। 
तत्वप्रकारिका- 


यदपि जीवस्य शरीरपरिमितत्वमभ्युपेयते तत्प्र्टव्यम्‌ । किं तत्‌ सर्वशरीरगतवचेष्टोपपत्त्यर्थमभ्युपेयते ररीरावच्छेदमन्तरेणात्मनः 
परिमाणाभावप्रसङ्गभयाद्वा । तत्रायं पक्षं प्रतिक्षेपं सूत्रमुपन्यस्य व्याचष्टे- एवं चेति ।। जैनमतप्रसङ्गसनिधापितमात्मनः 
शारीरपरिमाणत्वमेवमिति परामृशति । यदात्मा सर्वशरीरचेष्टोपपत्त्र्थं शरीरपरिमाणोऽङ्गीक्रियते एवं तर्हि पिपीलिकादिरशरीरस्थः 
तत्परिमाण एव स्यात्‌ । तथा च तस्यैव कर्मवशाद्रनगर्दभादिशरीरप्राप्तौ तत्रापूर्णता स्यात्‌ । ततश्च न सर्वशरीरचेषटेति भावः 
। गजादिशरीरस्थस्याणुशरीरप्राप्तावत्िरेकः स्यात्‌ । तथा च दारीरपरिमाणत्वभङ्ग इत्यपि द्रष्टव्यम्‌ ।। ३४ ।। 


|| ॐ न च प्ययादप्यविरोधो विकारादिभ्यः ॐ ।। ३५ ॥ 

तत्त्वप्रकारिका 
तत्तच्छरीरस्थस्य तत्तत्परिमाणत्वमिति न मन्तव्यम्‌ । विकारित्वादनित्यत्वप्रसक्तेः ।। ३५ ।। 
तत्वप्रकारिका- 


यदा यच्छरीरं प्राप्रोति तदा तत्परिमाणोऽतो नोक्तदोष इत्याशङ्कां परिहरत्सूत्रमुपन्यस्य व्याचष्टे- नेति ।। न चात्मनः 
तत्तच्छरीरस्थस्य तत्तत्परिमाणत्वमिति युक्तम्‌ । तथा सति विकारित्वापत्तेः । ततश्चानित्यत्वप्रसक्तेः तेन चानिर्मोक्षप्रसङ्गात्‌ 
। तथा च राखवेयर्थ्यापातादिति भावः ।। ३५ ॥। 


॥। ॐ अन्त्यावस्थितेश्चोभयनित्यत्वादविरोषात्‌ ॐ ।। ३६ ।। 


परिमाणाभावे स्वरूपाभावप्राप्याऽन्त्यपरिमाणस्थितेः तदर्थत्वेन डरीरस्थितेरुभयनित्यत्वादविोषेण 
सर्वडरीरनित्यत्वं स्यात्‌ ।। ३६ ॥। 


।। इति नैकस्मिन्नधिकरणम्‌ ।। १० ।। 
तत्वप्रकारिका- 


द्वितीयं पक्षं प्रतिक्षिपत्सूत् पठित्वा व्याचष्ट अन्त्येति ।। रारीरावच्छेदमन्तरेणात्मनः स्वतः परिमाणाभावात्‌ शरीरपरिमाणत्वं 
वदन्‌ प्रष्टव्यः । किं मोक्षे जीवस्य परिमाणमस्ति न वेति । न तावद्‌ द्वितीयः । परिमाणाभावे स्वरूपाभावप्राप्तः । न हि 
परिमाणशा्यं द्रव्यमस्ति । अतो मोक्षे परिमाणमभ्युपगन्तव्यमेव । किं चातः । तथा सति तस्य दारीरमन्तरेणानुपपत्तेः । 
मोक्षेऽपि शरीरमुररीकरणीयं प्रसज्येत । अ्चैक्रियत एवातो नानिष्टमिति चेत्‌ तहीदं भवान्‌ पृष्टो व्याचष्टाम्‌ । तच्छरीरमनित्यं 
नित्यं वा । नायः । संसारसमानधर्मतापातात्‌। न द्वितीयः ययात्मा देहश्चत्युभयं नित्यं तहीदानीन्तनसर्वशरीरैः किमपराद्धम्‌ 
। तेषामपि नित्यत्वं स्यात्‌ । दारीरत्वाविदोषादिति भावः । तस्मात्‌ जैनमतस्यानुपपन्नत्वेनाविरोधकत्वायुक्तं जगत्कारणत्वलक्षणं 
विष्णोरिति सिद्धम्‌ ।। ३६ ।। अ.१० ॥। 


।। इति नैकस्मिनधिकरणम्‌ ।। १० ॥ 


पाशुपतपक्षमपाकरोति- 
।। ॐ पत्युरसामञ्जस्यात्‌ ॐ ।। ३७ ।। 
यं कामये तं तमुग्रं कृणोमि । तं ब्रह्माणं तमृषिं तं सुमेधाम्‌ (ऋ.सं, १०-१२५-६) । 
अहं सुद्राय धनुरातनोमि ब्रह्मद्विषे शरावे हन्त वा उ । (ऋ.सं. १०-१२५-&) । 
अस्य देवस्य मीच्हुषो वया विष्णोरेषस्य प्रभृथे हविर्भिः । 
विदे हि रुद्रो रुद्रियं महित्वं यासिष्टं वर्तिरथिनाविरावत्‌ । (ऋ.सं. ७-४०-५) 
एको नारायण आसीन्न ब्रह्मा नेशानो नाग्रीषोमौ (म.ना.उ,१) इत्यादिश्रुतेः पारतन्त्येणासमञ्जसत्वान्न 
प्ुपतिरी श्रो जगत्कर्ता ।। ३७ ॥ 
तत्वप्रकारिका- 


अधिकरणार्थं दर्शयति- पाश्ुपतेति ।। अवैदिकपाषण्डिसमयनिरासानन्तरं वैदिकाभासा निरसनीयाः । ते च 
पाशुपतराक्तेयसौरस्कान्दगाणपताः । तेषु पाड्ुपतस्यैव प्राबल्यात्‌ तन्मतमादौ दूष्यत इति भावः । अत्र हरेर्जगत्कर्तृत्व 
पाशुपतमतविरोधपरिहारादस्ति गाखादिसङ्गतिः । विष्णुरेवारोषजगत्कतेत्युक्तम्‌ । तस्य पाडुपतमतविरोधेऽदाट्यं स्यादिति 

तन्निराकर्तव्यमेव । तद्विष्णोः जगत्कारणत्वं विषयः । युक्तमयुक्तं वेति सन्देहः । समयविप्रतिपत्तिः सन्देहवीजम्‌ । न 
युक्तमिति पूर्वः पक्षः । पशुपतिः खलु सार्वज्ञादिगुणशाली मायामुपादानीकृत्य हरिदिरण्यगर्भादिजगदत्पत््यादि करोति । तथा 
्रुतिस्मृतयोऽस्मिच्र्थं भवन्ति । तथा च का वार्ता हरर्जगत्कारणत्वस्यातो न लक्षणसूतरं युक्तमिति प्राप्ते सिद्धान्तयत्सूत्रमुपन्यस्य 
व्याचष्टे- पत्युरिति ।। 


न पत्युरज्ञजनप्रसिद्वेरस्य पुपतेर्जगत्कारणत्वं युक्तम्‌ । पारतन्त्यजननमरणादिदोषित्वेन श्रुतत्वात्‌ । न हि सकलकारणस्य 
दोषित्वं युक्तमिति भावः । ब्रह्मद्विषे चतुर्मुखस्य पश्चममुखच्छेत्रे । शरवे हिंसनशीलाय । हन्तवै हन्तुमेव न तु भीषणायर्थमिति 
भावः । अस्य आ समन्तादीरस्याभीष्टसेचकस्य विष्णोर्देवस्य हविर्भिः प्रभरणे कृते सत्यहङ्खररूपेण बन्धको रुद्रो रौद्रं 
महिमानं यथा लेभे तथा युवामपि विष्णुपूजयैवाचवद्रर्तनं प्राप्तवन्तौ स्थ इत्यर्थः ।। ३७ ।। 


।। ॐ सम्बन्धानुपपत्तेश्च ॐ ।। ३८ ।। 
अशरीरत्वात्‌ तस्य जगता सम्बन्धो न युज्यते कर्तृत्वेन मृतपुरुषवत्‌ ।। ३८ ।। 
तत्वप्रकारिका- 


युक्तयन्तरेण पशुपतेर्जगत्कारणत्वं पराकुर्वत्सूत्रमुपन्यस्य व्याचष्ट- सम्बन्धेति ।। जगता सम्बन्धमात्रमशरीरस्यापि 
सम्भवतीत्युक्तः कोऽसौ सम्बन्धः इत्यतः कार्यकर्तृभाव इति भावेनोक्तम्‌- कर्तृत्वेनेति ।। इदमुक्तं भवति । रुद्रो न कर्ता 
अशरीरत्वात्‌ मृतपुरुषवदिति ।। ३८ ॥ 


।। ॐ अधिष्ठानानुपपत्तेश्च ॐ ।। ३९ ।। 
पृथिव्यायधिष्ठाने स्थितो हि कुकाकादिः कार्य करोति । न चास्य तदस्ति ।। ३९ ॥ 
तत्वप्रकारिका- 


हेत्वन्तरेण पशुपतेर्जगत्कर्तृत्वं निराकुर्वत्सूत्रमुपन्यस्य व्याचष्टे- अधिष्टानेति ।। न रुद्रः कर्ता निरधिष्टानत्वात्‌ । यः 
कर्ता स साधिष्ठानो यथा कुलालादिरित्यर्थः ।। ३९ ॥ 


|| ॐ करणवचेन्न भोगादिभ्यः ॐ ।। ४० ॥। 


इदमेव जगत्तस्य करणवदधिष्ठानादिरूपं नित्यस्यापि कस्यचिद्धावायुज्यत इति चेन्न भोगादिग्रापनेः । 
उत्पत्तिविनारौ सुखदुःखभोगाश्र प्राप्यन्ते तद्रताः ।। ४० ।। 


तत्वप्रकारिका- 


उक्तमाक्षिप्य समादधत्सूत्रं पठित्वाऽऽकषेपांशं तावद्‌ व्याचष्टे करणवदिति ।। न पशुपतेः शरीराधिष्टानाभावेन कर्तृत्वानुपपत्तिः 
। कारकग्रामस्थैव साक्षात्‌ प्रयत्राधिष्टेयतया अस्मदादिशरीरसमानत्वेन डरीरान्तरापेक्षाभावात्‌ । साक्षात्प्रयत्राथिष्ठेयविषयेऽपि 
शारीरान्तरापेक्षायां तत्रापि तत्प्रसङ्गात्‌ तस्यैव चाधिष्ठानत्वमुपपयते । न च वक्तव्यं प्रलये सर्वस्यापि विनाङान्न 
कारकसमूहस्याप्यधिष्ठानत्वादि युज्यत इति । प्रलयेऽपि मायादेः कारककलापस्य नित्यस्य वियमानत्वात्‌ । अन्यथा 
कार्यजन्मासम्भवादिति भावः । परिहारांश व्याचष्टे- नेति ।। तदेव स्फुटीकरोति- उत्यत्तीति ।। यदि कारकत्रातस्यैव 
साक्षात्प्रयत्राधिष्ठेयतया दारीरादिवदेव कर्तृत्वोपयोगिता तर्हिं तदुपादानहाननिमित्तोत्पत्तिमरणे च पशुपतेः स्याताम्‌ । साक्षात्‌ 
प्रयत्राधिष्ठेयशरीरोपादानहानयोः तदशनात्‌ । तथा च सुखदुःखभोगप्राप्तिः स्यात्‌ ततश्च न कतंत्वमिति भावः ।। ४० ॥। 

तत्तवप्रकाशिका 


।। ॐ अन्तवत््वमसर्वज्ञता वा ॐ ।। ४२१ | 

देहवत्त्वेऽन्तवत्वम्‌ । अन्यथा ज्ञानाभावः । शरीरिण एव हि ज्ञानोत्पर्तिदृष्टा । विष्णोस्तु श्रुत्यैव विरोधाः 
परिहृताः । 

यदात्मको भगवांस्तदात्मिकी व्यक्तिः । किमात्मको भगवान्‌ ज्ञानात्मक एेधर्यात्मकः शाक्ततयात्मक ।। 
इति ॥। 

बुद्धिमनोऽङ्गप्रत्यङ्गवत्तां भगवो लक्षयामहे । बुद्धिमान्‌ मनोवानङ्गग्रत्यङ्गवानिति । 

सदेहः सुखगन्धश्च ज्ञानभाः सत्यपराक्रमः । 

ज्ञानज्ञानः सुखसुखः स विष्णुः परमोऽक्षरः ।। इत्यादिकया ।। ४१ ॥। 

।। इति पत्युरधिकरणम्‌ ।। ११ ।। 

तत्वप्रकारिका- 


उक्तपक्षावेव विकल्पभङ्गया दोषान्तरेण दूषयत्सूत्रं पटित्वा व्याचष्टे- अन्तवत्त्वमिति ।। पशुपतिः कर्तेति वदन्‌ 
प्रष्टव्यो जायते किमसौ शरीरी न वेति । शरीरी चेत्‌ परिच्छिन्नः स्यायज्ञदत्तवत्‌ । तथा च न जगत्कर्तृत्वम्‌ । यदि न शरीरी 
तर्हिं तस्य ज्ञानमेव न स्यात्‌ कुतः सार्वज्ञमिति च न जगत्कारणत्वमिति भावः । शरीराभावे कुतो ज्ञानाभाव इत्यतो 
व्यतिरेकव्यापिं दर्शयति- शरीरिण एवेति ।। न च वक्तव्यमिच्छागृहीतविग्रहत्वात्‌ नान्तवत्त्वादीति । अशरीरस्येच्छायोगात्‌ 
। अनेन दारीरानपक्षं ज्ञानं नित्यत्वादिति परास्तम्‌ । ननु विष्णावप्येते दोषाः प्रसरन्त्येवेत्ि कर्तृत्वानुपपत्तिरित्याशङ्खं 
सूत्रकृता निरस्तामपि पुनः प्रमाणविरेषैः परिहरति- विष्णोस्त्विति ।। वुद्धीति श्रत्येश्वरस्य रारीरित्वाभिधान्रया ज्ञानाभावादिदोषाः 
परिहृताः । यदात्मकः इत्यादिकया तु तदेहस्य ज्ञानाात्मकभगवत्स्वरूपाभिधात्रया अन्तवत्त्वादिदोषाः परिहृताः । एवं 
पाशुपतमतनिरासन्यायेनान्येऽपि चत्वारः समया निराकृता वेदितव्याः । तस्मात्‌ पाशुपतसमयस्यानुपपन्नत्वेनाविरोधकत्वायुक्तं 
लक्षणसूत्रमिति सिद्धम्‌ ।। ४१ । अ.११ ॥ 


।। इति पत्युरधिकरणम्‌ ।। ११ ।। 


।। ॐ उत्पत्त्यसम्भवात्‌ ॐ ।। ४२ ॥। 
शक्तिपक्षं दूषयति । न हि पुरुषाननुगृहीतसरीभ्य उत्पर्तिर्यते ।। ४२ ॥ 

तत्वप्रकारिका- 

अधिकरणार्थं दर्शयति- शक्तीति ।। पूर्वन्यायेन निरस्तमपि राक्तिमतमसाधारणदोषाविष्कारेण पुनरदूषयतीति भावः । 
अत्र विष्णोर्जगत्कारणत्वे शक्तिमतविरोधपरिहारादस्ति शाखादिसङ्गतिः । विष्णोर्जंगत्कारणत्वमुक्तम्‌ । तत्र 
शाक्तेयमतविरोधेऽनुपपत्तिशङ् स्यादतस्तनिरसनीयमेव । विष्णोर्जगत्कारणत्वं विषयः । युक्तमयुक्तं वेति सन्देहः । समयविवादः 
सन्देहबीजम्‌ । न युक्तमिति पूर्वः पक्षः । राक्तिरेव खलं सार्वज्ञादिगुणशालिनी सकलजगन्जननी श्रुतिस्मृतीतिहासपुराणेषु 
पठ्यते अतो न हरेर्नगत्कारणत्वलक्षणं सम्भवतीति प्राप्ते सिद्धान्तयत्सूत्रमुपन्यस्य व्याचष्टे उत्पत्तीति ।। न शक्तेरेव 
जगत्कर्तृत्वं युक्तम्‌ । पुरुषाननुगृहीतत्वात्‌ । न हि पुरुषाननुगृहीतखीमात्रात्‌ कचिदुत्पत्तर्दष्ेति भावः ।। ४२ ।। 


।। ॐ न च कर्तुः करणम्‌ ॐ ।। ४३ ।। 

यदि पुरुषोऽङ्ञीक्रियते तस्यापि कारणाभावादनुपपत्तिः ।। ४३ ।। 
तत्वप्रकाशिका- 


अस्त्येव शक्त्यनुग्राहकः पुरुषः सदारिवोऽतस्तस्या जगदुत्पत्तिर्यक्तेति केषाश्चिच्छाक्तेयानां मतं निराकुर्वत्सूत्रमुपन्यस्य 
व्याचष्टे न चेति ।। यदि पुरुषोऽङ्गीक्रियते शक्तयनुग्राहकस्तथापि तस्योत्यत्त्युपयोगिज्ञानादिसाधनाभावेनोत्पत्त्यनुपपत्तिरवेत्यर्थः 
।। ४३ ॥ 


।। ॐ विज्ञानादिभावे वा तदप्रतिषेधः ॐ ।। ४४ ॥। 
यदि विज्ञानादिकरणं तस्याङ्गीक्रियते तदा तत एव सुछ्यादयुपपत्तरीरवादान्तभविः ।। ४४ ।। 
तत्वप्रकारिका- 


रक्तत्यनुग्राहकस्य पुंसः सार्वज्ञादिसद्धावेन युक्ततरा जगदुत्पत्तिरिति केचित्‌ । तन्मतनिरासाय सूत्रं पठित्वा व्याचष्टे- 
विज्ञानेति ।। यदि शक्तयनुग्राहकस्येश्वरस्य विज्ञानादिकरणमद्गीक्रियते तदा तेनैव जगदुत्पत्तिसम्भवात्‌ व्यर्थं शक्तेरपि 
पृथकर्तृत्वाङ्गीकरणं स्यात्‌ । तथा चानेन शाक्तेयमतेन प्रकृतपाशुपतमतस्याप्रतिषेधः कुतः स्यात्‌ । अनुमतमेव स्यात्‌। तच 
निरस्तमिति भावः । ४४ ॥ 


।। ॐ विप्रतिषेधाच ॐ ।। ४५ ।। 
सकलश्रुत्यादिविरुद्धत्वाचासमञ्जसम्‌ ।। ४५ ।। 
|| इति उत्पत्त्यधिकरणम्‌ ।। १२ ॥। 


।। इति श्रीमदानन्दतीर्थभगवत्पादाचार्यविरचिते श्रीमदब्रह्मसुन्नभाष्ये द्वितीयाध्यायस्य द्वितीयः पादः ।। 
२-२ ॥। 
तत्वप्रकारिका- 


एवं शाक्तेयमतत्रयं पृथङ्‌ निरस्य समुदितदूषणेनापि निराकुर्वत्सूत्रमुपन्यस्य व्याचष्ट- विप्रतिषेधाच्वेति ।। असमञ्जसं 
शक्तिमतमिति देषः । अतोऽयुक्तत्वाच्छाक्तेयमतस्याविरोधकत्वेनोपपनमेव विष्णोर्जगत्कारणत्वलक्षणमिति सिद्धम्‌ ।। ४५ 
॥। 
इति श्रीमदब्रह्मसुन्नभाष्यस्य टीकायां ्रीमच्नयतीर्थमुनिविरचिततायां 
तत्त्वप्रकारिकायां द्वितीयाध्यायस्य द्वितीयः पादः ।। २-२ ॥ 

तत्त्वप्रकारिका 
॥। अथ द्वितीयाध्यायस्य तृतीयः पादः ।। 


जीवपरमात्माधिभूताधिदेवेषु श्रुतीनां परस्परं विरोधमपाकरोत्यनेन पादेन- 
॥। ॐ न वियदश्रुतेः ॐ ।। १ ।। 

न वियदनुत्पत्तिमत्‌ । तथाऽश्रुतेः ।। १ ॥। 

तत्वप्रकारिका- 


एतत्पादार्थं दर्शयति- जीवेति ।। युक्तिसमयविरोधाभावेऽपि न वेदसमन्वयेन विष्णोर्जगत्कारणत्वं सिद्ध्यति । वेदानां 
परस्परविरोधेनाप्रमाणत्वात्‌ । न ह्यप्रमाणसिद्धोऽर्थः सिद्धयतीत्याङङ्खनिवृत््य्थं श्रुतीनां विरोधः परिहरणीयो भवति । 
भ्रुतिविरोधश्च अधिभूतादिविषयोऽध्यात्मविषयश्च । तत्र जिज्ञासोरध्यात्मविषयविचारस्यान्तिमत्वादधिभूतादिविषयश्रुतीनां 
परस्परविरोधमस्मिन्‌ पादे परिहरतीति भावः । न च वाच्यं श्रुतीनां जीवादिविषय एव विरुद्धत्वेनोक्तवाधाभावाव्र्थः 
पादद्वयारम्भ इति । अभ्युपगतार्थद्रयेऽन्यतरार्थप्रामाण्यप्राप्तौ अन्यार्थनाश्वासप्रसङ्गात्‌ । जगत्स्वरूपानिर्णये तत्कारणत्वानिर्णयाच 
। 


अत्र ज्ञोऽत एव इत्यारभ्यापादसमाप्तेः जीवविचारः । असम्भवस्तु नात्माश्रुतेः इत्यधिकरणद्भये परमात्मविचारः । 
एकैकस्मिनेवाधिकरणेऽधिभूतादिविचारः । अतो विचारबाहुल्याभिप्रायेण क्रमोद्वनम्‌ । अधिभूतं नाम सकारणकार्यभूतानि 
। तदभिमानिदेवता अधिदैवम्‌ । अत्र भूतेष्वाकारास्योत्पत््यायष्टके चोत्पत्तेः प्राथम्याद्‌ ब्रह्मणि श्रुतिसमन्वयसिद्धवर्थं 
आकाशोत्पत्तिविषयश्रुतिविरोधरिहारादस्ति शाखादिसङ्गतिः । सकलजगन्नन्मादिकर्ता विष्णुरित्युक्तम्‌ । तच्चाकाशस्य 
नित्यत्वेऽसम्भवि स्यात्‌ । श्रुतिविरोधेन गुणान्तरस्य चाभावापातात्‌ । श्रुत्यविरोधेनाकाङस्योत्पत्तिः समर्थनीया । आकादोऽत्र 
विषयः । उत्पत्तिमान्न वेति सन्देहः । आत्मन आकारस्सम्भूतः । अनादिर्वा अयमाकाशः इति श्रुतिविप्रतिपत्तिः सन्देहबीजम्‌ 
। वियदनुत्पत्तिमदेवेति पूर्वः पक्षः । आकारास्योत्यत्त्यङ्गीकारेऽनुभूतियुक्तिबहुवाग्विरोधात्‌ । न ह्यवकारस्योत्यत्तिरनुभवानुसारिणी 
। वियदनुत्पत्तिमत्‌ विभुत्वात्‌ इत्यादियुक्तिः । अनादिर्वा अयमाकाराः इत्यादिवहुश्रुतयः । न चात्मन आकाशः सम्भूत इति 
श्रुत्या तदुत्पत्तिसिद्धिः । अनुभूत्यादिविरुद्रायाः तस्याः प्रामाण्यानुपपत्तेः । 


अत एवानुत्त्तिशरुतेः भाक्तत्ववर्णनं च परास्तम्‌ । तस्मादाकाशोत्पत्तिश्रुतेरप्रामाण्यादयुक्तं श्रुतिसमन्वयेनाकाङकारणत्वं 
ब्रह्मणः । न च सम्भूतश्रुतेरन्यार्थतया विरोधाभावः । तथा सति वाय्वादावप्यन्यार्थतापातात्‌ । न ह्यस्ति सम्भवशब्दो यत्र 
भूयते तत्रामुख्यो यत्राकृष्यते तत्र मुख्य इति । अतो दृष्परिहरं श्रुत्यप्रामाण्यमिति प्राप्ते सिद्वान्तयत्सूत्रमुपन्यस्य व्याचष्टे- 
नेति ।। अत्रोत्पत्त्यसम्भवादिति प्रकृतानुपपत्तिः सम्बद्ध्यते । यदुक्तं वियदनुत्पत्तिमदिति न तयुक्तम्‌ । तथा अनुत्पत्तौ 
भ्रुत्यभावादित्यर्थः ।। १ ॥ 


॥। ॐ अस्ति तु ॐ ।। २ ॥ 
अस्त्येव चोत्यत्तिश्रुतिः- 
आत्मन आकारः सम्भूतः (ते.उ, २-१) इत्यादि ।। २ ॥ 
तत्वप्रकारिका- 


न वियत उत्पत्त्यभावे प्रमाणं नियमेन वक्तव्यम्‌ । उत्पत्तौ प्रमाणाभावादेव तत्सिद्धेः । न हि घटे प्रमाणाभावे 
पुनस्तदभावे प्रमाणापेक्षा स्यादित्याशङ्खं परिहरत्सूत्रमुपन्यस्य व्याचष्ट- अस्तीति ।। नोत्पत्तौ प्रमाणाभावः । श्रुतेरेव 
विद्यमानत्वादिति भावः ।। २ ॥ 

।। ॐ गौण्यसम्भवात्‌ ॐ ।। ३ ।। 
“अनादिर्वा अयमाकाशः शुन्योऽोकिकः' इत्यादिश्रुतिर्गोणी । अन्यथोत्यत्तिश्रुतिबाहुल्यासम्भवात्‌ ।। ३॥। 
तत्वप्रकारिका- 


न वियतोऽनया श्रुत्योत्पत्तिः साधयितुं शाक्या अनादित्वाभिधायकश्रुतिविरोधादित्याशङ्खं परिदरत्सूत्रमुपन्यस्य व्याचष्ट- 
गौणीति ।। शून्यः सूक्ष्मः अलौकिकोऽतीन्द्रियः । नोत्पत्तिश्रुतेरनादित्वश्रुतिविरोधः । अनादित्वश्रुतिर्गोणानादित्वपरा । 
उत्यत्तिश्रुतिस्तु मुख्यार्थेति व्यवस्थायोगात्‌ । तथा हि । आकाशपदेन भूतावकाशतदेवता उच्यन्ते । तत्र भूतं स्वरूपत 
एवोत्पत्तिमद्रूपित्वात्‌ । (आकाशो नीलिमोदेति' इति श्रुतेः । तदभिमानिनोऽपि शरीरोत्पत्तिद्रारास्त्येवोत्पत्तिः । 
अवकारतदभिमानिनोरप्यस्ति पराधीनविरेषलाभलक्षणोत्पत्तिरिति सर्वविषयत्वादुत्पत्तिश्रुतिः मुख्यार्था । अनादित्वश्ुतिस्तु 
न सर्वविषयेति भवति गौणी भूते कथमप्यवृत्तेः । स्यादेतत्‌ । किमेतया व्यवस्थयानादित्वश्रुत्यनुसारेणानुत्पत्तिरेव किं 
नाश्रीयते । मैवम्‌ । तथा सत्युत्पत्तिश्रुतेः विषयाभावेनाप्रामाण्यापातात्‌ । अनुभवा्नुसारि श्रुतिविरोधेनाप्रामाण्यं युक्तमिति 
चेन । उत्पत्तिश्रुतीनामपि बाहुल्येन प्रबलत्वादिति भावः । अनेनानुभवादिविरोधोऽपि निरस्तः ।। ३ ॥ 


|| ॐ ङाब्दाच ॐ ।। ४ ॥। 


(भथ ह वाव नित्यानि पुरुषः प्रकृतिरात्मा काल इति । अथ यान्यनित्यानि प्राणः श्रद्धा भूतानि 
भोतिकानीति । यानि ह वा उत्पत्तिमन्ति तान्यनित्यानि । यानि ह वा अनुत्पत्तिमन्ति तानि नित्यानि । न 
ह्येतानि कदाचनोत्य्न्ते न छीयन्ते पुरुषः प्रकृतिरात्मा काक इति । अथैतान्युत्पत्तिमन्ति चानुत्पत्तिमन्ति 
च प्राणः श्रद्धाऽऽकाडा इति भागो द्युत्पयन्ते' इति भाद्छवेयश्रुतिः ।। ४ ।। 

तत्वप्रकारिका- 

न केवलमुक्तव्यवस्थाऽसम्भवयुक्तिसिद्धा । अपि तु श्रुतिसिद्धा चेत्यर्थप्रतिपादकं सूरत्रमुपन्यस्य तां श्रुतिमुदाहरति- 
शब्दाच्वेति ।। आत्मा परमात्मा । पुरुषादिपदैः जीवचैतन्यप्रकृतिस्वरूपकालप्रवाहा उच्यन्ते । तदभिमानिप्रकृतिश्च । प्राणो 
मुख्यवायुः । श्रद्धा तत्पत्री । पुरुषपदेन गृहीतयोरप्यनयोः चैतन्यमात्रादधिकमपि नित्यत्वमस्तीति दर्शयितुं पुनः सपरिकरयोग्रहणम्‌ 
। उक्तप्रतिज्ञाद्रयसमर्थनाय व्यापिरुच्यते- यानीति ।। नित्यत्वव्याप्तस्यानादित्वहेतोरुपनयो न हीति । न विलीयन्त इति 
निगमनम्‌ । एवमनित्येष्वपि प्राणादीन्युत्पत्तिमन्ति तस्माष्टीयन्ते इत्युपनयनिगमने द्रष्टव्ये । प्राणादिषु न 
सर्वेषामनित्यत्वमेवेत्युच्यते ।। अथेति ।। तस्मानित्यानित्यानीति दोषः । तत्रोपपत्तिः भाग इति । बहुभागैरुत्पयन्ते 
केशिनोत्पद्यन्त इत्यर्थः । तत्प्रकारशाकारस्योक्तः । प्राणस्योपरि वक्ष्यते ।। ४ ॥। 


।। ॐ स्याच्चैकस्य ब्रह्मङञब्दवत्‌ ॐ ।। ५ ।। 


स्यादेवेकस्योत्पत्तिमत्त्वमनुत्पत्तिमत्त्वं च गौोणमुख्यत्वापेक्षया । यथा ब्रह्मशब्दः । “अथ कस्मादुच्यते परं 
ब्रह्मेति वृहति बृंहयति च ।' इति श्रुतेः परे ब्रह्मणि मुख्योऽपि गौणत्वेन विरिश्चादिष्वपि वर्तते । अत 
एवाब्रह्मत्वं च तेषाम्‌ । एवमन्यत्राप्यनुत्पत्तिमच्छब्दः ।। ५ ।॥। 


तत्वप्रकारिका- 


भवेदाकाशस्य गौणमनादित्वमुत्पत्तिर्मुख्यत इति व्यवस्था ययनादित्वश्रुतिर्भाक्ता भवेत्‌ । नैतदस्ति । न जायते प्रियते 
इत्यादावनुत्पत्तिमच्छब्दस्य मुख्यार्थत्वदर्शनादित्याशङ्खं परिहरत्सूत्रमुपन्यस्य व्याचष्ट- स्यादिति ।। एकस्यैवाकाशस्य 

तत्तवप्रकाशिका 


गौणमुख्यत्वापेक्षयानुत्पत्तिमत्तवमुत्पत्तिमत्तवं चेत्युक्तव्यवस्था युक्तैव । अनुत्पत्तिमच्छब्दस्य ब्रह्मणि मुख्यार्थस्याप्याकारो 
ब्रह्मराब्दवदमुख्यत्वोपपत्तेरिति भावः । ब्रह्मशब्दः पर ब्रह्मणि कुतो मुख्य इत्यत उक्तम्‌- अथेति ।। शब्दप्रवृत्तिनिमित्तसद्धावादिति 
भावः । विरिश्वादिष्वमुख्यता कुत इत्यत उक्तम्‌- अत एवेति ।। ब्रह्मशब्दस्य तत्रामुख्यत्वादेव हि तेषामपूर्णत्वमन्यथा 
तन्न स्यादित्यर्थः ।। ५ ॥ 


।। ॐ प्रतिज्ञाहानिरव्यतिरेकाच्छब्देभ्यः ॐ ।। ६ ॥ 


ब्रह्मणोऽन्यस्य नित्यत्वे स इदं सर्वमसृजत" (ते.उ.२-&) इत्यादि प्रतिज्ञाहानिः । आकाशस्यापि 
सर्वस्मादन्यतिरेकात्‌ । “आत्मा वा इदमेक एवाग्र आसीत्‌" (ए.उ, १-१) “सदेव सोम्येदमग्र 
आसीदेकमेवाद्वितीयम्‌' (छां.उ, &-२--१) “इदं वा अग्रे नैव किञनाऽसीत्‌' (तै.आ, २-२-९) इत्यादिश्रुतिभ्यः 
|। & || 


तत्वप्रकारिका- 


युक्तं ब्रह्मशब्दस्य परब्रह्मणि मुख्यत्वमन्यत्रामुख्यत्वम्‌ । कारणसद्धावात्‌ । न च प्रकृते कारणमुपलभ्यत इत्याशङ्खं 
परिहरत्सूत्रमुपन्यस्य व्याचष्टे प्रतिज्ञेति ।। यदि ब्रह्माकाशयोरुभयोरप्यनुत्यत्तिमच्छब्दो मुख्योऽङ्गीक्रियते तर्हि ब्रह्मेदं 
सर्वमसृजत इति प्रतिज्ञाविरोधः स्यात्‌ । अतो ब्रह्मण्येव मुख्योऽनुत्पत्तिमच्छब्दोऽन्यत्रामुख्यः । न च वाच्यमाकारराब्दाश्रवणात्‌ 
तस्य मुख्यानुत्पत्तावपि न प्रतिज्ञाहानिरिति। आकाशस्यापि सर्वमध्यपतितत्वात्‌ । सङ्खेचे कारणाभावात्‌ । तथाप्यत्राकाश्ब्रह्मणोः 
सादित्वानादित्वे स्फुटं न प्रतीयेते इति चेन्न । आत्मेत्यादिश्रुतीनां स्पष्टं तद्राचकानां सद्धावात्‌ । बहुशरुतिविरोधे चैकस्या 
अमुख्यत्वं नियतमिति भावः । अनेनासम्भवादित्युक्तमेव विवृतं भवति । इदमस्येत्यर्थः ।। ६ ॥ 


॥। ॐ यावद्विकारं तु विभागो छोकवत्‌ ॐ ।। ७ ।। 
विभक्तत्वाच्च विकारित्वं युक्तम्‌ । विकारिण एव हि विभक्ता लोके दृश्यन्ते । 
“एकोऽविभक्तः परमः पुरुषो विष्णुरुच्यते । 
प्रकृतिः पुरुषः काकखय एते विभागतः ।। 
चतुर्थस्तु महान्‌ प्रोक्तः पथ्चमाहद्कतिर्मता । 
तद्विभागेन जायन्त आकारायाः पृथक्‌ पृथक्‌ ।। 
यो विभागी विकारः स सोऽविकारः परो हरिः । 
अविभागात्‌ परानन्दो नित्यो नित्यगुणात्मकः ।। 
विभागो ह्यल्पराक्तित्वं न तदस्ति जनार्दने ।।' इति बृहत्संहितायाम्‌ ।। ७ ।॥। 
।। इति वियदधिकरणम्‌ ।। १ ॥ 
तत्वप्रकारिका- 


अनुमानेनापि ब्रह्मण एवानादित्वमन्येषां सादित्वमनुत्पत्तिशरुतेः मुख्यामुख्यत्वसिद्धयर्थं साधयत्सूत्रमुपन्यस्य प्रतिज्ञाहेत्‌ 
बहिरेव दर्शयित्वा व्याप्तिप्रदर्शनपरतया व्याचष्टे यावदिति ।। अत्रेमौ प्रयोगौ भवतः । वियदुत्पत्तिमत्‌ विभक्तत्वाद्भटादिवत्‌ 
। ब्रह्म नोत्पत्तिमदविभक्तत्वाद्‌ व्यतिरेकेण घटादिवदिति । विकारिण एव विभक्ता दृश्यन्ते न त्वविकारिणोऽतो विभक्तत्वस्य 

न विपक्षवृत्तितेति भावः । अत्रैव स्मृतिसम्मतिं चाह- एक इति ।। विष्णुरविभक्तः प्रकृत्यादयस्रयो विभागवत्त्वेन प्रोक्ताः 
। महानपि तथा प्रोक्तः । अहड्तिरपि विभक्तत्वेन मता । 


यदेवं किं तहीत्यत आह- तदिति ।। स चासौ विभागश्चेति तथोक्तस्तेन हेतुना आकाशादाः पृथक्‌ पृथगिति परम्परया 
नैकस्मात्‌ । विभागत्वेऽपि कुतो जन्मेति तत्राह- य इति ।। विष्णुरविभक्तश्चेत्‌ ततः किमित्यत्राह- स इति ।। 
दरव्यत्वादविभागादित्यसिद्धमित्यत आह- विभाग इति ।। न चास्य प्राचीनश्रुतिविरोधः । तत्र स्वरूपत एवोत्यत्तेरभावस्योक्तत्वात्‌ 
। अनेन वियत्पदमनादित्वेन प्रसिद्धानां प्रकृत्यादीनामुपलक्षणार्थमिति सूचितं भवति । अतः श्रुत्यविरोधेन 
भगवदितरस्योत्पत्तिसिद्रयक्तः सर्वकारणे ब्रह्मणि श्रुतिसमन्वय इति सिद्धम्‌ ।। ७ ॥ अ.१ ॥ 


(अथ ह नित्याश्चानित्याश्च तेजोऽनन्नान्याकाङञ इति तान्यनित्यानि वायुर्वाव नित्यो वायुना हि सर्वाणि 
भूतानि नेनीयन्ते' (अथ ह चेतनाश्वाचेतनाश्च तेजोऽनन्नान्याकाङञ इति तान्यचेतनानि वायुर्वाव चेतनो 
वायुना हि सर्वाणि भूतानि विज्ञायन्ते ।' "कुविदङ्ग नमसा ये वृधासः पुरा देवा अनवयास आसन्‌ । ते वायवे 
मनवे बाधितायाऽऽवासयननुषसं सूर्यण ।।' (ऋ.सं.७.९१.१) । “सा वा एषा देवताऽनादिर्योऽयं पवते" इति 
। “यस्या नाऽदिर्न मध्यं नान्तो नोदयो न निम्लोचः' इत्यादिशरुत्तिभ्यो वायोरनुत्पत्तिरित्यतो ब्रवीति- 


।। ॐ एतेन मातरिचा व्याख्यातः ॐ ।। ८ ॥। 
एतेन मुख्यामुख्यानुत्पत्तिवचनेन विभक्तत्वाच वाय्वनुत्पत्तिश्रुतिरपि व्याख्याता । 
नित्यः परमनित्यश्च तथाऽनित्यः परस्तथा । 
चतुर्धेतज्नगत्सर्व परानित्यं तु पार्थिवम्‌ ।। 
अनित्यानि तु भूतानि नित्यो वायुरुदाहतः । 
परस्तु नित्यः पुरुषः प्रकृतिः काक एव च ॥। 
एतच्तुष्टयं विष्णुः स्वयं नित्यः परात्परः । 
प्रतिव्युह्य व्यूह्य चासावतीत्य च जनार्दनः ।। 
धारयत्यनिशं देवो नित्यानन्देकलक्षणः । इति कोम ।। ८ ॥। 

।। इति मातरिश्ाधिकरणम्‌ ।। २ ।। 
तत्वप्रकारिका- 


अत्रेश्वरे वेदसमन्वयसिद्धये मुख्यवायूत्यत्तिविषयश्रुतिविरोधपरिहारादस्ति शाखरादिसङ्गतिः । सर्वोत्पादको हरिरित्यभिहितम्‌ 
। तत्र मुख्यवायोरुत्पत्त्यभावे तदयुक्तं स्यादिति तदुत्पत्तिः समर्थनीया । मुख्यवायुर्विषयः । उत्पत्तिमान वेति सन्देहः । 
“तासां वायुर्वत्सः" “सा वा एषा देवतानादिर्योऽयं पवते" इति श्रुतिविगानं सन्देहबीजम्‌ । सयुक्तिकं पूर्वपक्षयति- अथेति 
।। वायोरनुत्पत्तिरेव । "वायुर्वाव नित्यः (सा वा एषा देवताऽनादिः' इत्यादिश्रुतेः । न चाकाशानुत्यत्तिश्रुतिवद्‌ गौणार्थत्वम्‌ 
। तथा सत्याकादादिवन्मुख्यवायोरुत्पत््यनुत्पत्तिमत्त्वे तेजोऽबनाकाशानामनित्यत्वमुक्त्वा वायोर्निंत्यत्वोक्तिरयुक्ता स्यात्‌ 
। न चाकाशपदेन भूतमेवोच्यत इत्यत्र नियामकमस्ति । 


किं च वायोरनुत्पत्तिर्गोणीति स्वरूपमात्रविषयेति वक्तव्यम्‌ । तथा सति तस्य सर्वचेतनसाम्येनातिशयितचेतनत्वमयुक्तं 
स्यात्‌ । सर्वदेवतोपास्यता च नोत्पत्तिमत्त्वे घटते । तस्योदयनिम्टोचाभावे च कुतो जन्मसम्भवः । एवंविधस्य 

तत्त्वप्रकाशिका 
चोत्पत्त्यङ्गीकारेऽनुभवव्याकोपः स्यात्‌ । अतोऽत्यन्तमनुभूतियुक्तिबहुवाण्विरोधेन वायोरुत्पतत्ययोगादुत्पत्तिशरुतिरप्रमाणमेवेति 
न जगत्कारणे ब्रह्मणि श्रुतिसमन्वयो युक्त इति भावः । एवमभ्यधिकाराड्या पूर्वपक्षितेऽतिदेरोन सिद्धान्तयत्सूत्रमवतार्य 
व्याचष्टे- अत इति ।। मुख्यवायुरप्युत्तिमानेव । अनुत्पन्त्वेनाश्रुतत्वात्‌ । प्राणाद्रायुरजायत इत्यादावुत्पननत्वेन श्रुतत्वाच 
। न चोदाहतश्रुतिविरोधः । तस्याः स्वरूपविषयत्वेन आकाशानुत्पत्तिश्रुतिव्याख्यानेनैव व्याख्यातत्वात्‌ । 


उत्पत्तिशरुतेः पुनः शरीरविषयत्वाद्‌ व्यवस्थोपपत्तेः । न चैवं व्यवस्थाभ्युपगमे कारणाभावः । “अथैतान्युत्पत्तिमन्ति 
चानुत्पत्तिमन्ति च प्राणः श्रद्धाकाशः' इति “भागा द्युत्पयन्ते" इति वायोर्मुख्यामुख्योत्पत्त्यनुत्पत्यभिधायकवचनात्‌ । 
अनुत्पत्तिश्रुतिः ब्रह्मण्येव मुख्यान्यत्रामुख्येत्यस्य ^स्याच्ैकस्य' इत्यादिना कथितत्वाच्च । विभक्तशक्तित्वाच्च । वायोः 
मुख्यानुत्पत्त्यनुपपत्तेः । किं च वायोरनुत्पत्तिं वदन्‌ प्रष्टव्यो जायते । किं वायुरेवानादिरीरोऽपि वा । नायः प्रमाणविरोधेन 
वायोरेवानुत्पत्त्यनुपपत्तेः । न द्वितीयः । द्वयोरपि स्वातन्त्र्यापातात्‌ । पराधीनविरेषलाभो द्युत्यत्तिः । न च स्वातन्त्र्यं 
द्रयोर्यक्तम्‌ । अन्योन्यानुरोधाननुरोधयोर्विरोधात्‌ । अतो वायोः मुख्यानुत्पत्तौ बाधकसद्धावायुक्तैवोक्तव्यवस्थेति भावः । 
वायोर्मुख्यानुत्पत्त्यभावे वियदादिभ्य उत्पत््यनुत्पत्तिमग्यो विरषेणानुत्पत्तिश्रुतिः मुख्यचेतनत्वादियुक्तिश्च विरुणद्रीत्यारङ्खं 
परिहरतु स्मृतिमुदाहरति- नित्य इति ।। 

परः परानित्यः । एतब्यूह्य स्वात्मानं च तत्र प्रतिव्यूह्य स्वगुणैः तदतिक्रम्य धारयतीत्यर्थः । तत्र वायोः परात्परनित्यत्वं 
स्वातन्त्यलक्षणं, परनित्यत्वं, देहादेरपि नित्यत्वं च नास्त्येव । तथापि सम्यगनित्यताशून्येभ्यो नित्येभ्यो वियदादिभ्यः 
स्वरूपातिरिक्तज्ञाननित्यत्वाभिप्रायेणातिङयेन नित्यतोच्यते । अतः श्रुत्यविरोधेन वायोरुत्पत्तिसिद्धेः युक्तो ब्रह्मणि भ्रुतिसमन्वय 
इति सिद्धम्‌ । नन्वत्राकाशानन्तरं भूतवायोः प्रापतिर्न मुख्यस्येति । मैवम्‌ । वायुरशब्देन खलं भूतं तदमुख्यमुख्याभिमानिनौ 
चोच्यते । तत्र मुख्यवायुविषय एव विवादप्राप्ेः । न हि भूतादिविषये श्रुतिविरोधोऽस्ति । तैत्तिरीयश्रुतावाकाशाद्रायुरिति 
भ्रूयते । छन्दोगश्रुतौ तु तेजपूर्वैव सृष्टिरिति चेन्मैवम्‌ । उक्तयनुक्तोर्विरोधाभावात्‌ । किञ्च नित्यविभुवियदत्यत्तौ निर्णी तायां 
वायुभूतविषये शङ्खसाम्यस्याप्यभावेनाधिकाराङ्ख प्रागेव नास्तीत्युक्तं एव सूत्रार्थं इति । ८ ।। अ.२ ॥ 


॥। ॐ असम्भवस्तु सतोऽनुपपत्तेः ॐ ।। ९ ।। 


“असद्रा इदमग्र आसीत्‌ । ततो वै सदजायत्त' (तै,उ,२.७) “असतः सदजायत" (ऋ.सं. १०,७२.२) 
इत्यादिश्रुतिभ्यः सत्तोऽप्युत्पत्तिरिति चेन्न । अनुत्यत्तिरेव सतः । तुशब्देनोक्तन्यवस्थामपाकरोति । न सततः 
सदुत्पयते । अदृषटत्वादनुपपत्तेः । “तद्रा एतदुत्रह्माहूर्वृहति बृंहयति चेति । तद्रा एतदसदाहुः न द्यासादयति 
कश्चनेति । तद्रा एतत्परमाहुः परतो हि तदुदीक्ष्यते' इति श्रुतेरसच्छब्दो ब्रह्मवाची । देवानां पूर्वे युगेऽसतः 
सदजायत' इति श्रह्म वा असत्‌ सद्राव प्राणः प्राणं वाव महान्‌ सह ओजो बरखमित्याचक्षते" इति पे्धिश्ुतिः 
। 


त्वं देव शक्त्यां गुणकर्मयोनौ रेतस्त्वजायां कविरादधेऽजः । 

ततो वयं सत्प्रमुखा यदर्थे बभूविमाऽऽत्मन्‌ करवाम किं ते ।। इति भागवते ।। ३,५.५० 
अजायमानो बहुधा विजायत (तै.आ, ३-१३) इति च । 

प्रत्यक्षत्वं हरेर्जन्म न विकारः कथञ्चन । 

पुरुषः प्रकृतिः कालो महानित्यादिषु क्रमात्‌ । 

विकार एव जननं पुरुषो तद्विरोषणम्‌ । 


परतन्त्रविरोषो हि विकार इति कीर्तितः ।। इति पाद्ये ॥ 

अविकारोऽपि भगवान्‌ सर्वशाक्तित्वहेतुतः । 
विकारहेतुकं सर्वं कुरुते निर्विकारवान्‌ ।। 
शक्तिरक्तिमतोश्चापि न विभेदः कथञ्चन । 
अविभिन्नाऽपि सेच्छादिभदेरपि विभाषते ।। इति भागवततन्त्रे ।। ९ ।। 
॥। इति असम्भवाधिकरणम्‌ ।। ३ ।। 
तत्वप्रकारिका- 


अत्र सर्वजगत्कारणे ब्रह्मणि श्रुतिसमन्वयसिद्धवर्थं तदुत्पत्तिविषयश्रुतिविरोधपरिहारादस्ति शाखरादिसङ्गतिः । सकलजगत्कारणं 
ब्र्यत्यक्तम्‌ । तस्य चोत्पत्तिमत्त्वे कारणत्वानुपपत्तेस्तनिराकार्यमेव । ब्रह्मात्र विषयः । उत्पत्तिमान्न वेति सन्देहः । (असतः 
सदजायत' सदेव सोम्येदमग्र आसीत्‌" इति श्रुतिविरोधः सन्देहवीजम्‌ । तत्र सूष्रमेवोदाहत्य पूर्वपक्षं तावद्वहिराह- 
असम्भवस्त्वित्ति ।। अस्त्येवोत्यत्तिर््रह्मणः “सदजायत' इति श्रुतेः । न च ब्रह्मणः सर्वकारणस्योत्पत्तौ कारणाभावः । 
असतस्तत्कारणतया श्रुतत्वात्‌ । न चानादित्वेऽपि श्रुतिरस्तीति वाच्यम्‌ । असम्भवदुद्धवयोः नभोनभस्वतोरुत्यत्तावनादितया 
समस्य ब्रह्मणोऽनुत्पत्तिरयुक्तेति जन्मश्रुतेः सयुक्तिकत्वेन प्राबल्यात्‌ । अनुत्पत्तिश्रुतिस्तु सर्वात्मनाऽनुत्पत्तिवादिनीत्यभिमानशेत्‌ 
तर्दप्रमाणमेव । न चेदाकारादाविव व्यवस्था स्यात्‌ । अतो ब्रह्मणोऽप्युत्पत्तिमत्त्वान्न तत्रारषकारणतया श्रुतिसमन्वयो 
युक्त इति भावः । 


सिद्भान्तयत्सूत्रं व्याचष्टे- नेति ।। मयापि वियदादिवद्‌ व्यवस्थया ब्रह्मणोऽनुत्यत्तरङ्गीकृतत्वात्‌ सिद्धार्था प्रतिज्ञा स्यात्‌ 
। किन्तु सर्वात्मनानुत्पत्तिरेवेति भावः । अत एव तुरशब्दमेवेति व्याचष्टे । अस्यां च प्रतिज्ञायां सत इत्यनेनैव स्वातन्त्याख्यो 
व्यतिरेको हेतुः सूचितः । तेनैव पूर्वपक्षयुक्तर्गतिश्चोक्ता भवति । गगनपवनादीनामस्वातन्त्यादेवोत्पत्तिरिति । नन्वसतः 
सदजायत इत्यादिश्रुतौ ब्रह्मणोऽप्युत्पत्तिश्रवणात्‌ कथं सर्वात्मनानुत्पत्तिरुच्यत इत्यत आह- न हीति ।। नानया श्रुत्या 
ब्रह्मणो जनिः सिद्धयति । असतः सकाशात्‌ पदार्थो त्पत्तेरदृष्टत्वेन प्रातीतिकार्थस्याप्यानुपपनत्वादिति भावः । 
तर्यतच्छुतेरप्रामाण्यप्रसङ्ग इत्यतः श्रुत्यन्तरेण तां सम्यग्‌ व्याचष्ट- तदिति ।। “तद्रा एतदसदाहुः । न ह्यासादयति कश्चनः 
इत्यस्य वात्रोपयोगित्वेऽपि तस्य ब्रह्मपरत्वज्ञापनायान्यांोदाहरणम्‌ । असच्छब्दस्य ब्रह्मपरत्वेऽपि कः समस्तश्रुत्यर्थ इत्यत 
आह- देवानामिति ।। कथं प्राणः सदिति महत्त्वादिसद्रणत्वादित्याह- प्राण इति ।। एतच्छत्यैवोक्तार्थसिद्धावप्यसच्छब्दस्य 
ब्रह्मणि निर्वचनार्थ पूर्वश्रत्युदाहरणम्‌ । सच्छब्दवाच्यस्य वायोः ब्रह्मजातत्वे स्मृतिं चाह- त्वमिति ।। रामकृष्णादिरूपेण 
हरेरजायमानत्वात्‌ कथं जन्माभाव इत्यत आह- अजायमान इति ।। अजायमानस्य कीदृशं जन्मेत्यत आह- प्रत्यक्षत्वमिति 
।। क्रमादित्युपचयाधिक्यक्रमात्‌ । पुरुषस्य चेतनत्वात्‌ कथं विकार इत्यत आह- पुरूष इति ।। तेन विकारेण विरोषितत्वं 
भवतीत्यर्थः । तर्हिं तस्य नोत्पत्तिरित्यत आह- परतन्त्रेति ।। जगत्कारणत्वात्‌ परमेश्वरस्य कथमविकारित्वमित्यत 
आह- अविकारोऽपीति ।। सर्वशक्तित्वेन सर्वं करोतीत्यनेन निमित्तमित्युक्तं भवति । विकारहेतुकं प्रकृत्यायुपादानकं 
निर्विकारवानिति तद्धमदिरविकार उच्यते । रक्तया चेज्गत्कारणत्वं तद्विनाशे तदभावः स्यादित्यत आह- शक्तीति । 
इच्छाज्ञानप्रयत्रानां कर्तृत्वोपयोगित्वात्‌ कथं शक्त्या तदित्यत आह- अविभिन्नापीति ।। एकैवेत्यर्थः । एतेनेच्छापिूर्वककारणत्वं 
नोपादानस्येत्युक्तं भवति । अतः श्रुत्यविरोधेन ब्रह्मणोऽनादित्वसिद्धर्यक्तः श्रुतिसमन्वयः तत्रेति सिद्धम्‌ ।। ९ ।। अ.३ ॥ 


।। ॐ तेजोऽतस्तथा द्याह ॐ ।। १० ।। 


“वायोरथिः' इत्यादेः नान्यत उत्पत्तिर्ग्राह्या । अत्त एव परात्तदपि जायते । (तत्तेजोऽसृजत इति ह्याह । 
कारणत्वेनेत्युक्तेऽप्यमुख्यतया अन्येषामपि शब्दोक्तत्वात्‌ पुनरुक्तिरुभयकारणत्वनिवृक््यर्थम्‌ ।। १० ।। 

तत्तवप्रकाशिका 
।। इति तेजोऽधिकरणम्‌ ।। ४ ।। 
तत्वप्रकारिका- 


एवं सर्वस्यापि ब्रद्मेतरस्योत्पत्तौ सिद्धायां वियदादीनां च परमात्मनो जन्मेत्यत्र विवादाभावेऽत्र ब्रह्मणि श्रुतिसमन्वयसिद्धयर्थ 
तेजोजन्मविषयश्रुतिविरोधपरिहारादस्ति शासखरादिसङ्गतिः । सकलजगत्कारणं ब्रद्यत्युक्तम्‌ । तत्र तेजसो वायुजातत्वे तदभावप्रसङ्ग 
इति तन्निरसनीयमेव । वायोरनन्तरप्राप्तं तेजोऽत्र विषयः । किं वायोर्जायते ब्रह्मणो वेति सन्देहः । "वायोरग्निः" तत्तेजोऽसृजत" 
इति श्रुतिविरोधः सन्देहबीजम्‌ । वायोर्जायत इति पूर्वः पक्षः । वायोरथ्रिः इति श्रुतेः । न च तेजसो वायुद्धारा 
परमात्मजातत्वाभिधायकत्वं श्रतेर्वाच्यम्‌ । 

किं ब्रह्म वायुद्रारमन्तरेण तेजः खबष्टुमीष्टे न वा । आये व्यर्थं वायुद्रारा सर्जनम्‌ । द्वितीये सिद्धं नः समीहितं 
यावताऽस्माभिः अप्युभयकारणत्वमेवोच्यते । न च 'तत्तेजोऽसृजत' इति श्रुतिविरोधः । तस्या उभयविरोधेनाप्रामाण्यापातात्‌ 
। अतो न जगत्कारणत्वेन ब्रह्मणः सर्वश्रुतिवेयतेति प्राप्ते सिद्धान्तयत्सूत्रमुपन्यस्य व्याचष्ट- तेज इत्ति ।। न वायोरग्निः 
इत्यादिश्रुत्या तेजसो वायोरुत्यत्तर्ग्राह्या । किन्तु ब्रह्मणः सकाशादेव तेजो जायते । तत्तेजोऽसृजत इति श्रुतेः । न च 
वायोरग्रिरित्यादिश्रुतिविरोधः । तत्र वायुद्रारा तेजसो ब्रह्मजातत्वोक्तेः । न च द्रारवैय्यदुभयकारणत्वं वाच्यम्‌ । 
वाय्वादेरकारणत्वेऽपि वाय्वादिद्वारमनुसृत्य ब्रह्मणः स्वेच्छयैव लीलया तेजःप्रभृतिकारणत्वस्य श्रुत्यादिसिद्भत्वात्‌ । श्रुत्यादिकं 
चोत्तराधिकरणे दर्शयिष्यत इति भावः । 

ननु (कारणत्वेन चाकाशादिषु यथा व्यपदिष्टोक्तेः' इत्यधिकरणे वाय्वादिराब्दानां ब्रह्मणि समन्वयस्योक्तत्वेन तेजसो 
ब्रह्मजातत्वस्य सिद्धत्वात्‌ किं पुनरुक्तयेत्यत आह- कारणत्वेनेति ।। कारणत्वेनेत्यत्रैव ब्रह्मणः तेजःकारणत्वसिद्धावपि 
तस्य पुनरुक्तिर्यक्ता उभयकारणत्वनिवृत्त्यर्थत्वात्‌ । न च तत्तेन निरस्तं भवति । तत्र वाय्वादीनामप्यमुख्यतया 
वाय्वादिङ्ाब्दवाच्यत्वस्याङ्गीकृतत्वेन उभयकारणत्वाविरोधादिति भावः । अतः श्रुत्यविरोधेन तेजसो ब्रह्मकारणत्वे सिद्धे 
युक्तो ब्रह्मणि वेदसमन्वय इति सिद्धम्‌ । स्यादेतत्‌ । एतच्छुतीनामुपादाननिमित्तविषयतया स्वत एव व्यवस्थितत्वात्‌ 
किमेतेनायासेनेति । मैवम्‌ । वायुप्रभृतीनां देवतात्वादुपादानशक्तेश्च परमात्माधीनत्वादिति ।। १० ।। अ.४ ॥ 


|| ॐ आपः ॐ ।। ११ ॥। 


श्रहमैवेदमग्र आसीत्तदपोऽसुजत तदिदं सर्वम्‌" इति श्रुतेः (अग्नेरापः (तै.उ, २-१) इत्युक्तेऽपि ब्रह्मण 
एवाबादिसुष्टिः । 


एतस्माज्नायते प्राणो मनः सर्वेन्द्रियाणि च । 

खं वायुर्ज्योतिरापः पृथिवी विशस्य धारिणी (मं.उ, २-१-३) इत्यादि च । 
कर्ता सर्वस्य वै विष्णुः एक एव न संशयः । 

इतरेषां तु सत्ताया यत एव तदाज्ञया ।। इति भविष्यत्पुराणे ॥। 

वामने च- 

तत्र तत्र स्थितो विष्णुः तत्तच्छक्तीः प्रबोधयन्‌ । 

एक एव महाराक्तिः कुरुते सर्वमञ्जसा ।। इति ॥ 

धर्मात्‌ स्वेदादिदृष्टेः पुनः प्रतिषेधः ।। ११ ॥। 

।। इति अबधिकरणम्‌ ।। ५ ।। 

तत्वप्रकारिका- 


अत्र ब्रह्मणि श्रुतिसमन्वयसिद्धवर्थमपां जन्मविषयश्रुतिविरोधपरिहारादस्ति शाख्रादिसङ्गतिः । सकलकारणं ब्रह्मेत्युक्तम्‌ 
। तत्रापां तेजोजातत्वे तद्विरुद्धं स्यादिति तन्निराकरणीयम्‌ । तेजसोऽनन्तरप्राप्ता आपोऽत्र विषयः । किं तेजसो जायन्ते 
ब्रह्मणो वेति सन्देहः । “अग्रेरापः' (तदपोऽसृजत' इति श्रुतिविगानं सन्देहबीजम्‌ । अग्रेरेवापो जायन्त इति पूर्वः पक्षः । 
अग्नेरापः इति श्रुतेः । न चान्यश्रुतिविरोधः । विमता आपस्तेजसो जायन्ते अवात्‌ स्वेदादिवदिति युक्तियुक्तत्वेन तेजोजातत्वश्रुतेः 
प्राबल्यात्‌ । बलबदेतच्छुतिविरुद्रायाः तस्या एवाप्रामाण्योपपत्तेः । तथा च श्रुत्यन्तरं (तत्तेज रेक्षत' “वहु स्यां प्रजायेयेति" 
“तदपोऽसृजत । तस्मात्र एव च डोचति स्वेदते वा पुरुषस्तेजस एव तदध्यापो जायन्ते" इति । अतो न सर्वकारणे ब्रह्मणि 
भ्रुतिसमन्वयसिद्धिरिति प्राप्ते सिद्धान्तयत्सूत्रमुपन्यस्य व्याचष्टे- आप इति ।। 


अत्रापि “अतस्तथा द्याह' इति ग्राह्यम्‌ । नाग्नेराप इति श्रुतेरपामन्यत उत्पत्तिर्ग्रह्या किं त्वापोऽपि ब्रह्मण एव जायन्ते 
ब्रह्मैवेति श्रुतेरित्यर्थः । अत्र न्यायप्राप्तभूतवायुपृथिव्योषध्यादीनां ब्रह्मजातत्वज्ञापनार्थमादिपदं भाष्ये । सूत्रेऽप्पदमन्योपलक्षणम्‌ 
। वाय्वादेः सर्वस्य ब्रह्मजातत्वं कुत इत्यत आह- एतस्मादिति ।। ननु विष्णोरिवान्येषामपि कारणत्वं किं न स्यात्‌ तथा 
श्रुतेरिति । शक्तयभावादित्याह- कर्तेति ।। उक्तयुक्तदुपेता श्रुतिः कथं तर्युपपदययत इत्यत आह- वामने चेति ।। 
महारशक्तिरपि हरिलीलयैवाग्यादिषु स्थित्वाऽबादिकं जनयतीति भश्ुत्यादितद्रिषयमिति भावः । ननु कारणत्वेनेत्यत्रैवापां 
ब्रह्मणो जन्मनः सिद्धत्वाद्‌ व्यर्थमेवेदमधिकरणम्‌ । अथोभयकारणत्वनिवृत्त्र्थमुच्यते । तदपि पूर्वन्यायेन निवृत्तमित्यत 
आह- घर्मादिति ।। भवतु वायोरप्रयुत्पत्तौ द्वारत्वप्रतिपादकता तच्छुतेः । अत्र पुनरप्ेः कारणत्वमेव प्रत्यक्षानुकूल्यात्‌ इति 
विरोषाकाङ्क्षानिवृत्त्र्थमेतदधिकरणमिति भावः । तस्माच्छत्यविरोधेनापां ब्रह्मजातत्वसिद्धरयक्तो हरौ वेदसमन्वय इति 
सिद्धम्‌ ।। ११ ।। अ.५ ॥ 


“ता आप रक्षन्त बह्वयः स्याम प्रजायेमहीति । ता अन्नमसृजन्त" (छां ,उ, &-२) इत्यच्योऽ्नसुष्िः श्रूयते 
। “अन्यः पृथिवी" (ते.उ, २-१) इति कुत्रचित्‌ पृथिवीसृष्टिः । अतो विरुदधत्वादप्रामाण्यमित्यतो वक्ति- 


।। ॐ पृथिन्यधिकाररूपशब्दान्तरादिभ्यः ॐ ।। १२ ॥। 


पृथिवी तत्नान्नशब्देनोच्यते । भूताधिकारत्वात्‌ । कार्णण्यप्रचुरा च पृथिवी । नान्नस्य तथा विरोषः । 
(आपश्च पृथिवी चान्नम्‌" (ए.आ. २,३.१) पृथिवी वा अन्नम्‌" (ते,उ,३.९) । “ता आपोऽन्नमसृजन्त पृथिवी 
वा अन्नम्‌" इत्यादिशब्दान्तराच । आदिशन्दायुक्तिः अपौरुषेयत्वेनादोषस्य वाक्यस्य नाप्रामाण्यमित्यादि । 
कौम च- 


विरोधो वाक्ययोर्यन्न नाप्रामाण्यं तदेष्यते । 

यथा विरुद्धता न स्यात्तथार्थः कल्प्य एतयोः ।। इति ॥ 

रक्तोऽग्निरुदकं शङ्क कृष्णेव पृथिवी स्वतः । 

नाभिपञ्माभिसम्बन्धात्‌ पीता सेत्यभिधीयते ।। 

्षत्ररक्ताभिसम्बन्धात्‌ रक्तोदकबहुत्वतः । 

शुद्कत्वमेत्येवमेव वर्णान्तरगतिर्भवेत्‌ ।। 

विष्णुवीर्याभियोगाच पीतत्वं भुव इष्यते । 

स्वर्णवीर्यो हि भगवाननादिः परमेश्वरः ।। इति व्योमसंहितायाम्‌ ।। १२ ।। 

तत्त्वप्रकारिका 
।। इति पृथिन्यधिकरणम्‌ ।। ६ ।। 
तत्वप्रकारिका- 


एवं सर्वस्य साक्षादन्यद्रारा वा ब्रह्मजातत्वे सिद्धेऽत्रोक्तसमन्वयसिद्धयर्थ द्वारविषयश्रुतिविरोधपरिहारादस्ति शाखादिसङ्गतिः 
। वस्त्वन्तरद्रारा साक्षाद्रा ब्रह्म जगत्कारणमित्युक्तम्‌ । तत्र द्वारकारणविषयश्रुतीनां विरोधेन अप्रामाण्ये समन्वयासम्भवात्‌ 
तनिरासः कार्य एव । प्रकृता आप एवात्र विषयः । किमननस्य द्रारकारणं उत पृथिव्या इति सन्देहः । किमस्य सन्देहस्य बीजं 
कि च तत्र प्राप्तमिति । तत्र श्रुतिविगानं सन्देहनबीजं दर्शयन्‌ पूर्वपक्षयति- ता इति ।। नापः पृथिव्याः कारणं नाप्यस्य 
। श्रुतिद्रयस्य परस्परविरुद्धत्वात्‌ । निरबकाशत्वेनान्यतरग्रहणायोगात्‌ । न चा्नराब्दस्य पृथिव्यर्थत्वेनाविरोधः । अननश्रुतेः 
प्रसिद्धा्परत्वेन स्वीकारे बहुवाक्यानुसारित्वगुणलाभात्‌ । “तस्मायत्र कच वर्षति तदेव भूयिष्टमनं भवत्यद्य एव तद्धयनायं 
जायते" ˆअनमशितं त्रेधा विधीयते" इति प्रसिद्रानलिङ्गाच । न च पृथिवीपदेनानग्रहः । अब्य एवानसुष्टयङ्गीकारे "अब्यः 
पृथिवी पृथिव्या ओषधयः ओषधीभ्योऽन्नम्‌" इति श्रुतिविरोधात्‌ । नापि पृथिव्यनयोरश्य एवोत्पत्तिः उक्तश्रुतिविरोधादेव । 
न चान्नस्यैवाश्य इव ओषधीभ्योऽपि जन्म । वहुकल्पनापातात्‌ । न चाब्यः परम्परयान्नमुत्पयत इत्यविरोधः । मुख्यार्थत्यागे 
कारणाभावात्‌ । अतः श्रुतिद्भयस्य परस्परविरुद्धत्वादप्रामाण्यमेवेति श्रुतिसमन्वयो ब्रह्मणि युक्त इति भावः । 


सिद्धान्तयत्सूत्रमवतार्यं व्याचष्टे- अत इति ।। नात्रापां द्वारकारणत्वानिर्णयाच्छतिद्रयस्याप्रामाण्यं कल्प्यम्‌ । अपां 
पृथिवीकारणत्वात्‌ । नच (ता अन्नमसृजन्त" इति श्रुतिविरोधः । यतस्तत्र पृथिव्यनशब्देनोच्यत इत्यर्थः । कुतोऽसावन्नशब्दः 
पृथिवीपर इत्यत आह- भूतेति ।। (तत्तेजोऽसृजत तासां त्रिवृतं त्रिवृतमेकैकामकरोत्‌' इत्यादेरस्य प्रकरणस्य भूतविषयत्वादित्यर्थः 
। नन्वन्नश्रुतौ जाग्रत्यां कथं प्रकरणमात्रेण निर्णय इत्यत आह- कार्ष्ण्येति ।। “यदग्रे रोहितं रूपं तत्तेनसो यच्छुङ्क तदपां 
यत्कृष्णं तदन्नस्य" इत्यस्यां श्रुतावनस्य कृष्णरूपं प्रतीयते । तच प्राचर्यण पृथिव्या एव लिङ्गम्‌ । अतः प्रकरणलिङ्गाभ्यामूक्तशरुतिवाध 
इति भावः । 

ननु कार्षण्यस्य चान्ेऽपि सम्भवतः कथं पृथिवीलिङ्गत्वमित्यत आह- नेति ।। तथा विशेषः पृथिवीवत्‌ कार्ष्ण्यप्राचुर्यम्‌ 
। न केवलं प्रकरणलिङ्गाभ्यामनश्रुतेः अवाचिकाया एव पृथिवीपरत्वमुच्यते अपि तु पृथिव्यामपि, तस्या वियते वाचकत्वशक्तिः 
भ्रौतप्रयोगादिति भावेनाह- आपश्चेति ।। नच वृष्टिजत्वलिङ्गविरोधः । पार्थिवपदार्थानां वृटचुत्पन्नार्थत्वेनोपपत्तेः । 
नाप्यनमदितमिति लिङ्गविरोधः । तेजोऽशितमितिवत्‌ पार्थिवार्थत्वोपपत्तेः । किमनश्रुतेर्थान्तरकल्पनया श्रुतिद्रयाप्रामाण्यमेव 
किं नाभ्युपेयते इत्यत आह- आदीति ।। सूचितेति दोषः । 

अत्रायं प्रयोगः । वेदो नाप्रमाणं अप्रामाण्यकारणदोषरान्यत्वात्‌ प्रत्यक्षवदिति । नच हेतोरसिद्धिः । अपौरुषेयवाक्ये 
दोषासम्भवात्‌ । आदिपदेनाप्तवाक्यानुसारित्वादिति । एवं युक्तिबलाद्वेदप्रामाण्यसिद्धौ विरोधाभासेऽन्यार्थतैव कल्प्या 
नाप्रामाण्यमिति भावः । अत्रैव स्मृतिमाह- कौर्मे चेति ।। यदुक्तं प्राचुर्येण कृष्णा पृथिवीति तत्र प्रमाणमाह- रक्त इति 
।। एवमेवेत्युक्तमेव दर्शयति- विष्ण्वित्ति ।। एवं श्रुत्यविरोधेनापां पृथिवीकारणत्वसिद्धर्ुक्तः श्रुतिसमन्वयो हराविति 
सिद्धम्‌ । १२ ॥। अ.६ ॥। 


प्राणानां ग्रन्थिरसि रुद्रो मा विशान्तकः तेनान्नेनाप्यायस्व' इत्यादिनाऽन्यः संहर्ता प्रतीयत इत्यतो ब्रूते- 
॥। ॐ तदभिध्यानादेव तचिद्गात्‌ सः ॐ ।। १३ ॥ 


(तस्याभिध्यानात्‌ योजनात्‌ तत्त्वभावात्‌ भूयश्चान्ते विश्रमायानिवृक्तिः' इति बन्धक्यस्य 
तदभिध्याननिमित्तत्वलिङ्गात्‌ तत्कर्तृत्वं प्रतीयते, किमु सादेर्जगतः । इत्येतस्मादेव सर्वसंहारकर्ता विष्णुरिति 
प्रतीयते, किमु “यमप्येति भुवनं साम्पराये स नो हरिर्घृतमिहायुषेऽतु देवः' । “य इद सर्व विकापयति स हरिः 
परः परात्मा" इत्यादि श्रुतिभ्य इति एवशब्दः । 

सखष्टा पाता च संहर्ता स एको हरिरीश्वरः । 

खटरत्वादिकमन्येषां दारुयोषावदुच्यते ।। 

एकदेशक्रिया चान्न नतु सर्वात्मनेरितम्‌ । 

सृष्यादिकं समस्तं तु विष्णोरेव पराभवेत्‌ ।। इति च स्कान्दे ।। 
निमित्तमात्रमीशस्य विश्वसर्गनिरोधयोः । 

हिरण्यगर्भर्ार्वश्च कालाख्यारूपिणस्तव ।। इति च भागवते ।। 


“स ब्रह्मणा विसृजति स रुद्रेण वि्ापयति सोऽनुत्पत्तिरलय एक एव हरिः परः परानन्दः' इति च 
महोपनिषदि ।। १३ ॥। 


।। इति तदभिध्यानाधिकरणम्‌ ।। ७ ।। 
तत्वप्रकाशिका- 


एवमधिभूताधिदैवोत्पत्तिविषयश्रुतिविरोधं पराकृत्यात्र ब्रह्मणि श्रुतिसमन्वयसिद्धयर्थं तत्संहारविषयश्रुतिविरोधपरिहारादस्ति 
शाख्रादिसङ्गतिः । जगत्सृष्टयादिकर्तां हरिरित्यभिदहितम्‌ । तत्र संहारकर्तृत्वेऽन्यगते तदभावापातात्‌ तननिषेध्यमेव । 
प्रकृताधिभूताधिदैवनि विषयः । उत्पत्तिमत्त्वाट्टीयन्त इति सिद्धम्‌ । किं भगवता ठीयन्ते रुद्रेण वेति सन्देहः । 
“यत्प्रयन्त्यभिसंविरशन्ति' “स्रो मा विङान्तकः' इति श्रुतिविरोधः सन्देहबीजम्‌ । पूर्वपक्षयति- प्राणानामिति ।। रुद्र एव 
संहारकः । श्रुतौ तस्यान्तकत्वश्रवणात्‌ । नच वाच्यं रुद्रादिनाघ्नां विष्णुपरत्वादियं श्रुतिस्तत्परा किं न स्यात्‌ । रुद्रविषयत्वे 
वा रुद्रस्य संहारद्वारत्वाभिधात्री किं न स्यादिति । 


यथाकथश्चिद्रिष्णोः संहर्तृत्वाभ्युपगमे लोकदृष्टिविरोधात्‌ । तस्य जगदुत्पादकत्वात्‌ । छोके च पितुरन्यस्यैव मारकत्वदर्शनात्‌ 
। नच रुद्रस्य संहर्तृत्वेऽत्यन्तसुप्रसिद्वेऽङ्गीकृते विरोधोऽस्ति । येन भश्रुतेरन्यार्थता कल्प्यते । नच श्रुतिविरोधः । तस्या 
युक्तिसहितैतच्छुतिविरोधात्‌ । नच भाक्तार्थत्वेनाविरोधः । युक्तिविरोधानिस्तारात्‌ । अतो रुदरस्यैव संहर्तृत्वादन्या श्रुतिरप्रमाणमेवेति 
न विष्णौ श्रुतिसमन्वयो युक्त इति भावः । रुद्र त्वं प्राणानामाश्रयोऽन्तकश्चासि । सः त्वं मा मां विदा । आहुतिरूपेणानेन 
दत्तेन निमित्तेन मामाप्यायस्वेत्यर्थः । सिद्धान्तयत्सूत्रमवतार्य व्याचष्टे- अत इति ॥ 


विष्णुरेव संहारकर्तां । तस्याभिध्यानादिति श्रुतौ संसारमोक्षो भगवदभिध्यानाद्‌ भवतीति दि श्रूयते । किञ्चातः 
तदिच्छाधीनत्वलिद्गेन तत्कृतोऽनुमीयते । एवं चानादर्बन्धस्य लयकर्ता सुतरां सादेर्जगतः संहारकर्तेति सिद्धयतीत्यर्थः । 
भगवति मनोयोजनाद्धूयो भूयो यथार्थध्यानाच जातात्‌ भगवदभिध्यानात्‌ परिपाककाले विश्वबन्धकमायानिवृत्तिः भवतीत्यर्थः 
। नन्वस्तु विष्णोरनादिभवभेत्तुः विश्वसंहारे सामर्थ्यं संहर्तृत्वं कुत इत्यत आह- इत्येतस्मादिति ।। उक्तादेतस्मादेव हेतोः 
संहारकर्ता विष्णुरिति प्रतीयते । शक्तस्यैव तत्सम्भवात्‌ । अथैतावताप्यपरितोषे सुतरां स्यषटश्रुतिभ्यो ज्ञायत इत्यर्थः । 
इत्यर्थमेवशब्दः सूचयतीति दोषः । 


विष्णोरेव संहरतृत्वे प्रागुक्तश्रुतिविरोध इत्यत आह- खष्ेति ।। अत्र परतन्त्रेऽपि । सृष्ट्यादिकमिति पूर्वत्र सम्बद्धयते 
। परतन्त्रसंहर्तृत्वपरा श्रुतिरिति भावः । पारतन्त्यं च संहारद्वारत्वमिति भावेनाह- निमित्तेति ।। काल इत्याख्यारूपे 
यस्यासौ तथोक्तः । रूपस्य कालत्वं संहर्तृत्वादिगुणसम्पच्त्वम्‌ । स्मृतेर्मूलभूतां श्रुतिं चाह- स इति ।। न चोक्तयुक्तिविरोधः 
। ममत्वादिदोषरादित्येन लोकपितृषैलक्षण्यात्‌ विष्णोर्छोकविरोधस्यादोषत्वात्‌ । अतः श्रुत्यविरोधेन संहारस्य भगवत्कर्तृत्वसिद्धः 
युक्तस्तस्मिन्‌ श्रुतिसमन्वय इति सिद्धम्‌ ।। १३ ॥ अ.७ ॥ 

तत्त्वप्रकाशिका 
“अत एव हीदं परात्‌ ्मादुत्पयते ऋमाद्विलीयते नासावुदेति नास्तमेति" इति भाद्वेयश्रुतौ क्रमाह्छयः 
प्रतीयते । 
(अक्षरात्‌ परमादेव सर्वमुत्पयते क्रमात्‌ । 
व्युत्क्रमाद्विकयश्चैव तस्मिन्नेव परात्मनि ।।' इति चतुर्वेदशिखायां व्युत््रमाछछयः प्रतीयते । अत आह- 
॥। ॐ विपर्ययेण तु क्रमोऽत उपपद्यते च ॐ ।। १४ || 

क्रमवचनमपि विपरीतक्रमापेक्षया । 

“कर्ता प्राणादिकस्यास्य हन्ता भूम्यादिकस्य च । 

यः क्रमाव्युत्क्रमाचैव स हरिः पर उच्यते ।।' इत्यत एव भाट्टवेयश्रुतिवचनात्‌ । 

“अनुरूपः क्रमः सृष्टौ प्रतिरूपो ये क्रमः । 

इति क्रमेण भगवान्‌ सुष्टिसंहारकृद्धरिः ।।' इति च पाञ्रे ।। 

पूर्वेषां पूर्वेषां सामर्थ्याधिक्यादुपपयते । वामने च- 

“पूर्वे पूर्वे यतो विष्णोः सन्निधानं क्रमाधिकम्‌ । 

सामर्थ्याधिक्यमेतेषां पश्चादेव यस्तथा । 

व्यािश्वाभ्यधिका तेषामत एव न संरायः ।।' इति च ।। १४ ॥। 

।। इति विपर्ययाधिकरणम्‌ ।। ८ ॥। 

तत्वप्रकारिका- 


अत्रे्रे वेदसमन्वयसिद्धयर्थमधिभूतादिसंहारविषयश्रुतिविरोधपरिहारादस्ति शाख्रादिसङ्गतिः । सर्वं भगवता लीयत इत्युक्तम्‌ 
। तद्विषय एव श्रुतीनां विरोध समन्वयानुपपत्तरवस्यनिरसनीयोऽसौ भवति । प्रकृताधिभूतादीनि विषयः । किमुत्यत्तिक्रमानुसारेण 
लीयन्ते व्युत्क्रमेण वेति सन्देहः । किमस्य बीजमिति श्रुतिविगानं दर्शयति- अत एवेति ।। उत्पत्तिक्रमेणेव लीयन्त इति 
पूर्वः पक्षः । अत एवेति श्रतेः । नच पक्षान्तरेऽपि श्रुतिरस्तीति वाच्यम्‌ । उत्पत्तिक्रमानुसारेणैव लयाङ्गीकारे लोकानुकूकत्वगुणेन 
क्रमश्रुतेः प्राबल्यात्‌ । नच लोके व्युत्क्रमादपि लयो दृश्यत इति वक्तव्यम्‌ । क्रमस्यैव प्रायिकत्वात्‌ । (्रमादुत्पयते 
क्रमाद्विलीयते क्रमेणेवोत्पत्तिर्विलयश्च क्रमेणैवास्योत्पत्तिविलयौ' इत्यादिबहुशरत्यनुसारित्वाच्च । अतो बलवच्छुतिविरुद्धासौ 
श्रुतिरप्रमाणमेवेति समन्वयानुपपत्तिरित्येवं प्राप्ते सिद्धान्तयत्सूत्रमवतार्य व्याचष्टे- अत इति ॥ 


उत्पत्तिक्रमवैपरीत्येनैव लयः । क्रमवाचि्रुतेरप्युत्पत्तिक्रमविपरीतक्रमापेक्षत्वात्‌ । कुतोऽर्थान्तरकल्पनं क्रमश्रुतेः । 
यस्यामेव श्रुतौ मायः भ्रूयते तस्यामेव व्युत्क्रमाछ्यस्य श्रुतत्वादित्यर्थः । श्रुतित्वाविरोषाद्‌ व्युत्क्रमश्रुत्या रमश्रुतेः कुतो 
बाधो विपरीतमेव किं न स्यादित्यत आह- अनुरूप इति ।। अस्ति क्मव्युतक्रमयोः क्रमपदप्रवेशो नतु व्युत्क्रमपदप्रवेशः 
। अतो निरवकादाया व्युत्रमश्रुत्या सावकाशक्रमश्रुतिवाधो युक्त इति भावः । तथाच श्रुत्यन्तरम्‌ । श््विविधः क्रम उद्दिष्टो 
व्युतक्रमोऽनुक्रमस्तथा । सृष्टावन्यो लये चान्य इति वेदविदो विदुः" ।। इति ॥ 

एतेन बहीनामपि श्रुतीनां विरोधः परिहतः । व्युत्क्रमाष्टयाङ्गीकारे लोकविरोधानासौ युक्त इत्यत आह- पूर्वेषामिति 
।। लौकिकानां प्रायः सामर्थ्यसाम्यात्‌ क्रमाह्येऽपि नासौ प्रकृते भवति । अत्र पूर्वोत्पननानां सामर्थ्याधिक्यात्‌ । एवं च 
लोकविरोधस्यैव गुणत्वादिति भावः । ननु पूर्वोत्यन्नानां सामर्थ्याधिक्यमेव कुतो येन पश्चाह्वयः स्यादित्यत आह- वामने 
चेति । पूर्वे पूर्वोत्पने । प्रथमा वा । सनिधीयतेऽत्रेति सनिधानं प्रतिमा । तस्माच्छत्यविरोधेन व्युतक्रमा्टयसि द्वर्तो 

हरौ समन्वय इति सिद्धम्‌ ।। १४ ॥ अ.८ ॥। 


।। ॐ अन्तरा विज्ञानमनसी क्रमेण तदिङ्गादिति चेन्नाविशेषात्‌ ॐ ।। १५ ।। 


श्राणान्मनो मनसश्च विज्ञानम्‌" “यच्छेद्राङ्मनसी प्राज्ञः तयच्छेज्ज्ञान आत्मनि ।। इति लिङ्गाद्विज्ञानमनसी 
अन्तरा विपरीतक्रम इति चेत्‌ न विरोषप्रमाणाभावात्‌ ।। १५ ।। 


तत्वप्रकारिका- 


अत्र ब्रह्मणि श्रुतिसमन्वयसिद्धर्थमधिभूतादिलयविषयश्रुतिविरोधपरिहारादस्ति शाखरादिसङ्गतिः । सकललयकर्ता हरिरित्युक्तम्‌ 
। ठयविषये च श्रुतिविरोधे च समन्वयः सम्भवेदिति निवार्यो ऽसौ भवति । प्रकृताधिभूतादीनि विषयः । किं 
सर्वाण्युत्यत्तिक्रमवैपरीत्येन लीयन्ते कानिचित्‌ क्रमेणापि वेति संशयः । (अक्षरात्‌ परमादेव' इति श्रुतर्वक्ष्यमाणलि्गदर्शनस्य 
च विरोधः सन्देहबीजम्‌ । पूर्वपक्षस्य सूत्र एवोक्तत्वात्‌ तत्पठित्वा पूर्वपक्षांशं तावद्‌ व्याचष्ट- अन्तरेति ।। न सर्वेषां 
व्युत्क्रमेण यः किन्तु केषाश्चिद्‌ व्युत्क्रमात्‌ । तथाहि । विज्ञानतत्त्वं तावन्मनस्तत्त्वादत्पनं श्रूयते "मनसश्च विज्ञानम्‌" इति 
रुतौ तस्य च पश्चादुत्पनस्य विज्ञानतत्त्वस्य पश्चादेव लयः पूर्वावस्थितस्य मनस्तत्त्वस्य पूर्वमेव लयः श्रूयते “यच्छेद्वाङ्मनसी 
प्राज्ञः तयच्छेज्ज्ञान आत्मनि" इति श्रुतौ । 
अनेन च लिङ्गदर्शनेन विज्ञानमनसी विनाऽन्येषां व्युत्क्रमा्वयस्य प्राप्तत्वादुक्तमेव युक्तम्‌ । रोकानुकूलं चैतत्‌ । 
लोकेऽपि केषाधित्‌ क्रमात्‌ केषाच्चित्‌ व्युत््रमाह्नयदरशनात्‌ । नच सामर््यतारतम्यविरोधः । विज्ञानमनसोः समसामर्थ्यस्यापि 
सम्भवात्‌ । न चेतरश्रुतिविरोधः । तस्याः सयुक्तिकलिङ्गदर्शनविरुद्वायाः अप्रामाण्योपपत्तेः । तथाच न श्रुतिसमन्वयो हरौ 
सिद्धयतीति भावः । वाङ्मनसी यच्छेत्‌ वाङ्‌ मनसि लीयत इति स्मरेदित्यर्थः । सिद्धान्तांशं व्याचष्टे- नेति । न 
विज्ञानमनस्तत्त्वे विना विपरीतक्रमेण लयः किन्तु सर्वेषामपि । विज्ञानमनस्तत्त्वयोर्यथोत्पत्तिलय इति विरेषप्रमाणाभावात्‌ 
। सर्वेषामपि व्युत्क्रमा्यस्य श्रुतत्वाचेति भावः ।। १५ ॥ 
।। ॐ चराचरव्यपाश्रयस्तु स्यात्तन्यपदेो भाक्तस्तद्धावभावित्वात्‌ ॐ ।। १६ ।। 


“मनसश्च विज्ञानं" इति व्यपदेशश्चराचरेष्वाखोचनाद्विज्ञानं भवतीति भागापेक्षया स्यात्‌ । न विज्ञानतत्त्वापेक्षया 
। स्कान्दे च- 


“परादल्यक्तमुत्यन्नमन्यक्तात्तु महांस्तथा । 
विज्ञानतत्त्वं महतस्समुत्यन्नं चतुर्मुखात्‌ । 
विज्ञानतत्त्वात्तु मनो मनस्तत्त्वाच खादिकम्‌ । 
एवं बाह्या परा सुष्टिरन्तस्तव्यक्तत्यपेक्षया । 
विपरीतक्रमो ज्ञेयो यस्मादन्ते हरशिः ।। इति ।। १६ ॥ 
॥। इति अन्तराधिकरणम्‌ ।। ९ ।। 

तत्वप्रकारिका- 


अस्त्येवोक्तं लिङ्गदर्शनं केषा्ित्क्रमाह्यः केषांचिद्‌ व्युतक्रमाह्य इत्यत्र अतः कथं विेषप्रमाणाभाव इत्याशङ्खं 
परिहरत्सूत्रमुपन्यस्य व्याचष्टे- चराचरेति ।। ययपि “यच्छेद्वाङ्मनसी प्राज्ञः" इति तत्वानां लयक्रमो भवेत्तथापि न तेषां 
तथोत्पत्तिः । विज्ञानतत्त्वात्‌ मनस्तत्वस्योत्यननत्वात्‌ । नच “मनसश्च विज्ञानम्‌" इति श्रुतिविरोधः । मनःशाब्दो दि 
तत्त्वे ऽन्लःकरणे च वर्तते तथा बिज्ञानङब्दोऽपि तत्वेऽबबोधे च । अयं च व्यपदेशः 

तत्तवप्रकाशिका 


साधारणमनोविज्ञानरा्योरिन्द्रियावबोधाख्यभागविषय एव नतु मनोविज्ञानराश्योः इन्द्रियावबोधाख्यभागविषय एव नतु 
मनोविज्ञानतत्वविषयः । नचेन्द्रियादिविषयत्वे काचनानुपपत्तिः । चराचरविषये मनोभावेनालोचने नावबोधस्योत्प्यमानत्वात्‌ 
। अतो नेदं लिङ्गदर्शनं विज्ञानमनस्तत्वयोः क्रमेण लये विशेषप्रमाणमिति भावः । तत्वविषयमेवेदं वाक्यं किं न स्यादित्यत 
आह- स्कान्दे चेति ।। वाद्या ब्रह्माण्डात्‌ । अथ कचित्‌ तत्वानामेवायं क्रमः श्रूयते चेत्तत्रापि ब्रह्माण्डान्तराभिव्यक्तौ 
ज्ञानिनां तत्वापरोक्षे च क्रमोऽसौ ज्ञातव्यः । अधमानां तत्वानां प्रथममभिव्यक्तेरिति भावेन वाक्योषमुदाहरति- अन्तरिति 
।। अन्तः ब्रह्माण्डस्य देहस्य वा व्यक्तौ विपरीतक्रम इत्यत्र लिङ्गं यस्मादिति । अतः श्रुत्यविरोधेन सर्वेषामपि व्यु्रमाहयसिद्रर्यक्तो 
हरौ श्रुतिसमन्वय इति सिद्धम्‌ ।। १६ ।। अ.९ ॥ 


।। ॐ नात्माऽश्रुतेर्नित्यत्वाच ताभ्यः ॐ ।। १७ ।। 


“स इदं सर्व विकाप्यान्तस्तमसि निीनस्तद्विकाप्य व्ुत्तिष्ठते स इदं सर्व विसृजति वि्ापयति विस्थापयति 
प्रस्थापयत्याच्छादयति प्रकाङयति विमोचयत्येक एव' इति श्रुतेः परमात्माऽपि न खीयते । अश्रुतत्वाद्‌ 
ब्रह्मकयस्य । निकीनराब्देनापिहितत्वमुच्यते । ^तुच्छेनाऽभ्वपिहितं यदासीत्‌" इति श्रुतेः । “स एतस्मिंस्तमसि 
निीनः प्रकृति पुरुषं कां चानुपर्यति नैनं पदयति कश्चन" इति पैङ्गिश्ुतिः । “नित्यो नित्यानां चेतनश्चेतनानाम्‌" 
“स नित्यो निर्गुणो विभुः परः परमात्मा" । “नित्यो विभुः कारणो लोकसाक्षी परो गुणैः सर्वदृक्‌ शाश्वतश्च 
इत्यादि श्रुतिभ्यो नित्यत्वा ।। १७ ।। इति आत्माधिकरणम्‌ ।। १० ।। 


तत्वप्रकारिका- 


अत्र परमात्मनि श्रुतिसमन्वयसिद्धयर्थं तद्टयविषयश्रुतिविरोधपरिहारादस्ति शाख्रादिसङ्गतिः । सकलजगजनन्मादिकर्ता 
परमात्मेत्युक्तम्‌ । तस्य च लयप्राप्तौ तदनुपपत्तेरसौ निरसनीयः । सर्वोत्पत्तिलयकर्तृत्वेन प्रकृतः परमात्मा विषयः । ीयते 
न वेति सन्देहः । “नित्यो नित्यानाम्‌” “अन्तस्तमसि निटीनः' इति श्रुतिविरोधः सन्देहवीजम्‌ । तत्र सूत्रमुपन्यस्य पूर्वपक्षं 
सूचयन्‌ व्याचष्ट- नात्मेति ।। परमात्मापि लीयत एव । (तमसि निलीनः" इति श्रुतेः । न चेयं श्रुतिर्नश्वरविषयेति वाच्यम्‌ 
। “स इदं सर्वं विसृजति" इत्यादितद्धिङ्गात्‌ । नचास्ति श्रुत्यन्तरमपीति वाच्यम्‌ । विष्णुः लयवान्‌ चेतनत्वाजीववदिति 
युक्तिसाटित्येन लयश्रुतेः प्राबल्यात्‌ । न च वक्तव्यं स्वातन्त्यहेतुना परमात्मनोऽनुपपत्तेरुक्तत्वात्‌ कथं ठय इति । 
स्वतन्त्रस्यापि लीलया विग्रहग्रहणपरित्यागोपपत्तेः । 


अतः सयुक्तिकश्रुतिविरोधेनान्यश्रुतेरप्रामाण्यानोक्तसन्वयो युक्त इति न वाच्यम्‌ । कस्यामपि श्रुतौ ब्रह्मलयस्याश्रुतत्वादिति 
भावः । प्रस्थापयति प्रेरयति । आच्छादयत्यज्ञानेन । ननु “अन्तस्तमसि निटीनः' इति ब्रह्मलयस्य श्रुतत्वात्‌ 
कथमुच्यतेऽश्रुतत्वमित्यत आह- निलीनेति ।। कुतो निलीनश्रुतिरपिहितत्वपरेत्यत आह- तुच्छेनेति ।। अस्यां श्रुतौ 
^नासदासीत्‌" इत्यादिना सर्वस्य लयमुक्त्वा तम आसीदिति प्रकृतेः अवस्थानमभिधाय ब्रह्मणस्तदपिहितत्वं पुनः प्रादुर्भावश्चोच्यते 
। अतस्तत्समाख्यानादत्रापि निलीनशब्दोऽपिहितत्वार्थं एवेति भावः । ब्रह्मणो निरीनत्वमपिहितत्वमेवेत्यत्र श्रुतिं चाह- 
स इति । निलीन इत्युक्त्वा पुरुषादीन्‌ स्वयं पश्यति नैनं पश्यति कश्चनेति वचनानिलीनशब्दोऽपिहितार्थ प्रयुक्त इति 
ज्ञायत इति भावः । 


किमर्थमेवं निठीनश्रुतेरर्थान्तरं परिकल्प्यते लय इत्येवार्थः किं न स्यात्‌ । समाख्यादीनां श्रुतेर्र्बलत्वात्‌ । नच 
्रुत्यन्तरबलात्‌ तस्याप्रामाण्योपपत्तेरित्यत आह- नित्य इति ।। नित्यत्वश्रुतिविरोधादर्थान्तरमेव युक्तम्‌ । नच तदप्रामाण्यम्‌ 
। बाहुल्येन प्राबल्यात्‌ । नच सयुक्तिकाया अपि प्राबल्यम्‌ । श्रुतिविरुद्रयुक्तेः स्वयममानत्वादिति भावः । गुणैः गुणेभ्यः । 
न चोदाहृतश्रुतीनां स्वरूपविषयत्वं वाच्यम्‌ । “नित्यो नित्यानाम्‌” इति देहनित्यत्वस्याप्युक्तत्वात्‌ । अतः श्रुत्यविरोधेन 
परमात्मलयस्य निरस्तत्वायुक्तः तस्मिन्‌ श्रुतिसमन्वयः इति सिद्धम्‌ ।। १७ ।। अ.१० ॥ 

“नित्यो नित्यानाम्‌' इति जीवस्यापि नित्यत्वमुक्तम्‌ । (सर्व एते चिदात्मानो व्युचरन्ति' इत्युत्पत्तिरूच्यते 
। अतो विरोध इत्यत आह- 
॥। ॐ ज्ञोऽत एव ॐ ।। १८ ।। 
जीवोऽप्यत एव परमेश्वरादुत्पयते । शब्दादेव । (ते वा एते चिदात्मानोऽविनष्टाः परं ज्योतिर्निर्विडन्त्यविनष्टा 
एवोत्पद्यन्ते न विनश्यन्ति कदाचन' इति च काषायणश्रुतिः ।। १८ ॥। 
तत्वप्रकारिका- 


एवमधिभूताधिदैवपरमात्मविषयश्रुतिविरोधे निरस्तेऽत्र हरौ श्रुतिसमन्वयसिद्धयर्थं जीवजन्मविषयश्रुतिविरोधपरिहारादस्ति 
शाखरादिसङ्गतिः । सर्वजगत्कर्ता विष्णुरित्यक्तम्‌ । तत्र जीवस्यानादित्वे तदनुपपन्नमिति तद्‌ दूष्यं भवति । सर्वमध्यपतितो 
जीवोऽत्र विषयः । किमुत्पदयते न वेति संशयः । संदायबीजं श्ुतिविरोधं दर्शयति- नित्य इति ।। नित्यत्वादेवानुत्पत्तिरिति 
भावः । व्युच्चरन्ति उत्पयन्ते । न जीव उत्पत्तिमानिति पूर्वः पक्षः । अनादित्वादीश्रवत्‌ । नच साध्याविशिष्टता हेतोः । 
प्रागभावशून्यताया विवक्षितत्वात्‌ । न च तत्र विवादः । उत्पत्तेरेवाभावप्रसङ्गात्‌ । 


कारणशून्यतां वाऽनादित्वं ब्रूमः । नच तत्रापि विवादः । कारणानुपकब्धेरेव । न चाकाशादीनामेवंभूतानामप्युत्पत्तिमत्त्वेन 
व्यभिचारः असम्प्रतिपत्तेः । श्रुतिश्चास्यानुत्पत्ति ब्रूते । नच भ्रुत्यन्तरविरोधः । अनादित्वश्रुतेः युक्तुपेतायाः प्राबल्यात्‌ 
तद्विरोधेनाप्रामाण्यात्‌ । नच देहादेरुत्पत्तः प्रत्यक्षसिद्धत्वाद्वाधः । व्यधिकरणत्वात्‌ । अतो न जगत्कारणे ब्रह्मणि 
श्रुतिसमन्वयसिद्धिरित्येवं प्रापे सिद्धान्तयत्सू्रमवतार्य व्याचष्टे- अत इति । जीवोऽप्युत्प्यत एव । स चेश्वरादेव 
भ्रुतिसिद्धत्वात्‌ । न चानादित्वश्रुत्यादिविरोधः । नित्यत्वादिविरोधेनैवोत्पत्तेः श्रुत्युक्तत्वादिति भावः ।। १८ ।। 


॥। ॐ युक्तेश्च ॐ ।। १९ ॥। 
नित्यस्यापि हि जीवस्योपाध्यपेक्षयोत्यत्तिर्युज्यते । 
“उत्पद्यन्ते चिदात्मानो नित्यान्नित्याः परात्मनः । 
उपाध्यपेक्षया तेषामुत्यत्तिरपि गीयते" ।। इति च व्योमसंहितायाम्‌ ।। १९ ।। 
।। इति ज्ञाधिकरणम्‌ ।। 
तत्वप्रकारिका- 


नन्वनादिनित्यस्य जीवस्योत्पत्तिः श्रुतावपि कथं युज्यते । नित्यत्वमभ्युपेत्योत्पत्तिवचनस्य वन्ध्यात्वमभ्युपगम्य 
मातृत्ववचनेन साम्यादित्याराङकं परिहरत्सूत्रमुपन्यस्य व्याचष्ट युक्तेशचेति ।। युक्ता चानादेरपि जीवस्योत्पत्तिः तदुपाधेरुत्यत्तः 
। न चैवं जीवोत्पत्तिरित्युपचारमात्रं स्यात्‌ । पराधीनविरषलाभस्योत्यत्तेरत्र विवक्षितत्वादिति भावः । अत्र स्मृतिसम्मतिमाह- 
उत्पयन्त इति ।। अतः श्रुत्यविरोधेन जीवस्य ब्रह्मनातत्वसिद्र्ुक्तः तत्र श्रुतिसमन्वय इति सिद्धम्‌ ।।१९।। अ.११ ॥ 


“न्याघ्ना ्यात्मानश्चेतना निर्गुणाश्च सर्वात्मानः सर्वरूपा अनन्ता" इति काषायणश्रुतौ व्याप्त्वं प्रतीयते । 
“अणुर््यष आत्मा यं वा एते सिनीतः । पुण्यं पापं च' इति गौपवनश्रुतावणुत्वमित्यतो विरोध इति । अतो 
त्रवीति- 

।। ॐ उत््रान्तिगत्यागतीनाम्‌ ॐ ।। २० ॥। 

तत्तवप्रकाशिका 


हेतूनां सकाडादणुरेव । “सोऽस्माच्छरीरादुत्क्रम्यामुं छोकमभिगच्छत्यमुष्मादिमं छोकमागच्छति स गर्भीभवति 
स प्रसूयते स कर्म कुरुते" इति पौष्यायणश्रुतेः ।। २० ॥। 


तत्वप्रकारिका- 


अत्र परमेश्वरे श्रुतिसमन्वयसिद्धयर्थं जीवपरिमाणविषयश्रुतिविरोधपरिहारादस्ति शाखरादिसङ्गतिः । श्रुतिसमन्वयः पूर्व 
हरावुक्तः । जीवपरिमाणविषये च श्रुतीनां विरोधेनाप्रामाण्ये नासौ युक्तः स्यादिति विरोधो निराकार्य एव । प्रकृतो जीव एव 
विषयः । किं व्याप्तोऽणुर्वेति संशयः । संशयबीजं श्रुतिविगानं दर्शयति- व्याप्ता हीति ।। सर्वात्मानः सर्वस्यादानादिकर्तारिः 
। सर्वरूपाः पूर्णाः । “यं वा एते" इति वाक्यरोषोद्धारो जीवत्वज्ञापनार्थः । व्याप्तत्वमणुत्वं च प्रतीयते जीवस्येति दोषः । 
जीवो व्याप्त एवेति पूर्वः पक्षः । "व्याप्ता ह्यात्मानः" इति श्रुतेः । नचेयं श्रुतिर्न जीवविषया वहुवचनविरोधात्‌ । न 
चेश्वररूपवाहुल्यार्था । बाधकं विना श्रुतेर्बाधयोगात्‌ । नचाणुत्वश्रुतिविरोधः । व्याप्तश्रुतर्यक्तियुक्ताया बलवत्त्वात्‌ । 


तथाहि न तावदणुरात्मा । सर्वदेहगतस्परशज्ञानात्‌ । रूपादीनां तत्तदिन््ियैज्ञानात्‌ । नचेदं ज्ञानमणावात्मनि सम्भवति 
। नहि कश्िदप्राप्तकरणेन क्रियां निर्वर्तयति । नचात्मा देहपरिमाणः । उक्तदोषत्वात्‌ तत्पक्षस्य । शरीरपरिमाणत्वे चात्मनः 
रारीरवत्‌ सांशत्वं स्यात्‌ । मध्यमपरिमाणस्य तन्नियमात्‌ । तेषां चांानां प्रत्येकं चेतनत्वेन विरुद्रादिक्रियं शरीरमुन्मथ्येताक्रियं 
वापयेत । नहि युगपदनेकेषामैकमत्यं सम्भवति । नच समुदायो नाम कश्चिद्धमीं भवति । नचांशारब्धोंऽशी स्वीकर्तुं शक्यते 
। अनित्यत्वप्रसङ्गात्‌ । अतः परिदोषादात्मनो व्याप्तत्वमेव सिद्धयति । 


तथाच प्रयोगः । सर्वमिदं मूर्तमात्मानास्पृष्टं मूर्तत्वाच्छरीरवदिति । सयुक्तिकव्याप्निश्रुतिविरोधादणुश्ुतेरेवाप्रामाण्यम्‌ । 
तथाच न प्रागुक्तसमन्वयसिद्धिरित्येवं प्राप्ते सिद्धान्तयत्सू्रमवतार्य तच्छेषमेव पूरयति- अत इति ।। जीवोऽणुरेव न 
व्याप्तः । उत्क्रान्तिगत्यागतिमत्त्वात्‌ पतत्रिरारीरवत्‌ । नदि व्याप्तद्रव्यस्य व्योमादेरुत्क्रान्त्यायस्ति । अतो 
निराकृतमध्यमपरिमाणस्यात्मनो व्याप्यनुपपत्तावणुत्वमेव सिद्ध्यतीति भावः । सतीष्वात्मन उत्क्रान्तिगत्यागतिषु भवेत्‌ 
विभुत्वाभावस्ता एव कुत इत्यत आह- स इति ।। २० ॥ 


तत्र स्वातन्त्यप्रतीतेः- 

“एकः प्रसूयते जन्तुरेक एव प्रमीयते । 

एकोऽनुभुङ्के सुकृतमेक एव च दुष्कृतम्‌ ।।' इत्यादेश्च । 
स्वयमेवेत्यतो वक्ति- 


|| ॐ स्वात्मना चोत्तरयोः ॐ ।। २१ ॥। 


“स एतेनैव स्वात्मना परेणेमं गर्भमनुप्रविङाति परेण जायते परेण कर्म कुरुते परेण नीयते परेणोन्नीयते । 
तं वा एतमभिवदन्ति स्वात्मा" इति । “एष ह्यानन्दमादत्ते एष ह्येनं जीवमभिजीवयत्येष उद्रमयत्येष गमयत्येष 
आगमयति" इत्युत्तरयोर्वाक्ययोः परमात्मनैवोत््रान्त्यादयः ।। २१ ॥। 


तत्वप्रकारिका- 


एवमुत्करान्त्यादिहेतुभ्यो जीवस्याणुत्वे सिद्धे किञ्चित्‌ प्रसङ्गाचिन्त्यते । किमिदमुत््रान्त्यादिकमात्मनः परमेश्वरेण स्वयमेव 
वेति । किं तावत्पराप्तमिति तत्राह- तत्रेति ।। उदाहतश्रुतौ जीवस्योत्करान्त्यादौ स्वातन्त्रयप्रतीतेः स्वयमेव तस्योत््रान्त्यादि 
नेश्वरेणेत्यर्थः । अत्र जीवस्योत््रान्त्यायेव श्रूयते न त्वन्याधीनताया विधिनिषेधो वास्त्यतो नानेन दृटनिर्णय इत्यत आह- 
एक इति । स्मृत्यनुसारेण श्रुतेरपि पराधीनत्वनिषेधोऽर्थं इति भावः । एवं प्राप्ते परिहाराय सूत्रमवतार्य व्याचष्टे- अत इति 
।। नैतच्छुतिगतसाधारण्योक्तत्या जीवस्य स्वयमेवोत््रान्त्यादीति मन्तव्यं किन्तु परमात्मनैव । उत्तरवाक्यद्भये तथोक्तत्वात्‌ 

। तदनुसारेण साधारणपूर्ववाक्यस्यापि तदर्थत्वोपपत्तेरिति भावः । स्मृतिस्तु प्रसवादिदुःखानुभवविषयेति हदयम्‌ । उन्नीयते 
मोक्षाय । एष दयवेति द्वितीयवाक्यं पूर्ववाक्यस्थस्वात्मशब्दं व्याख्याति ।। २१ ॥ 


।। ॐ नाणुरतच्छुतेरिति चेन्नेतराधिकारात्‌ ॐ ।। २२ ॥। 

“व्याप्ता ह्यात्मानश्वेतना निर्गुणाश्च' इति व्याधिशरुतेर्नाणुर्जीव इति चेन्न । “स आत्मेदं सुजति स द्विधेदं 
बिभर्ति अन्तर्बहिश्च । स बहुधेदमनुप्रविश्याऽत्मनोऽभिनयति । स आत्मा स आत्मानः स ईशः स विष्णुः स 
परः परोवरीयान्‌' इति परमात्माधिकारत्वात्‌ । 

एकरान्देरद्विशब्देश्च बहुशाब्द शच केङावः । 

एक एवोच्यते वेदेस्तावता नास्य भिन्नत ।। इति च भविष्यत्पुराणे । 

“तदयं प्राणोऽधितिष्टति । तदुक्तमृषिणा- आ तेन यातम्‌” इत्यादि च ।। २२ ॥ 

तत्वप्रकारिका- 


उक्तमाक्षिप्य समादधत्सूत्रमुपन्यस्याक्षपांशं तावद्‌ व्याचष्ट नेति ।। न जीवोऽणुः व्याप्ता द्यात्मानः' इत्यनणुत्वाभिधायकश्ुतेः 
। उत्करान्त्यादिकं तु मनोगतमात्मन्युपचर्यत इति भावः । परिहारांश व्याचष्ट- नेति ।। नैतच्छुतिवलेनात्मनो व्याप्त्वं 
वक्तव्यम्‌ । अस्याः श्रुतेः परमात्मविषयत्वात्‌ । “स आत्मेदं सृजति इत्यत्र परमात्मनः पठितत्वेनास्याः तत्प्रकरणत्वात्‌ 
। एतद्वाक्यस्य विष्णुपरत्वे बहुवचनविरोध इति चेन्न । परमात्मन्येव आत्मान इति बहुवचनश्रवणादिति भावः । अत 
एवैतच्छुतेरवाधकत्वेनोत््रान्त्यादीनामौपचारिकत्वल्पनं परास्तम्‌ । ईश्वरस्य बहुवचनवाच्यत्वे भेदः स्यादित्यत आह- 


एकेति ।। 


एकस्मिनननेकवचनप्रयोगं सम्प्रतिपन्नस्थले दर्शयति- तदिति ।। अत्र परमात्मन एकस्यैव शारीराधिष्ठातृत्वमुक्त्वा तत्र 
द्विवचनयुक्तमन्त्रौ प्रमाणयति श्रुतिरतो निरन्तरेऽपि हरौ वहुरूपत्वापेक्षया बहुवचनं युक्तमिति भावः । हे अश्विनावाशुगती 
मनसो जवीयसा पटुना तेन शरीराख्येन रथेनायातं शरीरे सन्निहितौ भवतम्‌ । यं रथं युवयोरर्थमेव देवाः कृतवन्तः । 
यत्सम्बन्धाच्च जीवस्य भगवत्प्रसादेन विदयोत्यन्नं तत्त्वज्ञानं जीवन्मुक्तिमुक्तयवस्थे च साध्ये भवत इति प्रथममन्त्रार्थः । 
निमिषधित्‌ चक्षर्निमेषणादपि वां युवयोः सकाडायदवनं तदस्मदन्तिके भवत्विति द्वितीयार्थः ।। २२ ॥। 


।। ॐ स्वङब्दोन्मानाभ्यां च ॐ ।। २३ ॥। 
“एषो ह्यात्माऽध्युद्रतो मानराक्तेस्तथाऽप्यसौ प्रमितिं याति वेदेः । 
पूर्णोऽचिन्त्यः सर्ववेदेकयोनिः सर्वाधीडः सर्ववित्सर्वकर्ता ।।' इति ॥ 
वाक्यशेषे आत्मङाब्दोन्मानाभ्यां च । 
(आत्माऽमेयः परं ब्रह्म परानन्दादिकाभिधाः । 
वदन्ति विष्णुमेवेकं नान्यत्राऽऽसां गतिः कचिदि'ति च कोम ।। २३ ॥। 
तत्वप्रकारिका- 
यदुक्तं व्याप्षिश्रुतिरीश्वरविषया तत्प्रकरणादिति न तदुक्तम्‌ । प्रकरणमात्रेण दुर्बलेन वहुवचनश्रुतेर्वाधायोगादित्याशङ्ं 


परिहरत्सू्रमुपन्यस्य व्याचष्ट- स्वशब्देति ।। न केवलं प्रकरणवबकठेनैतच्छतेरीश्वरपरत्वमुच्यते किं तर्हिं वाक्यशेषे 

तत्तवप्रकाशिका 


भ्रुतात्मश्रुतेरपरिमितत्वलिङ्गाचेति भावः । मानरशाक्तेरध्युद्रतः परिमाणातीतः । प्रमितिं याति ज्ञानविषयो भवति । कुत 
एतच्छुतिलिङ्गयोरवैष्णवत्वमित्यत आह- आत्मेति ।। नच मन्तव्यं “्याप्ता ह्यात्मानः" इत्यत्रैवात्मशब्दानन्त्ययोः श्रवणात्‌ 
किं वाक्यरेषग्रहणेनेति । तत्र बहुवचनसमभिव्याहारवशादन्यार्थताया एव ञ्टिति प्रतिभासात्‌ । वाक्यरेषस्य तु निधितत्वादिति 
।। २३ ॥ 


॥। ॐअविरोधश्चन्दनवत्‌ ॐ ।। २४ ॥। 
अणोरपि जीवस्य सर्वडरीरव्यासिर्युज्यते । यथा हरिचन्दनविग्रुष एकदेङपतितायाः सर्वशरीरव्यािः । 
(अणुमात्नोऽप्ययं जीवः स्वदेहं व्याप्य तिष्ठति । 
यथा व्याप्य शरीराणि हरिचन्दनविश्रुषः ।।' इति च ब्रह्माण्डपुराणे ।। २४ ॥ 
तत्वप्रकािका- 


स्यादेतत्‌ । अथापि न जीवस्याणुत्वं युक्तम्‌ । तत्र तत्र परिज्ञानायोगादित्याशङ्कां परिहरत्सूत्रं पठित्वा व्याचष्ट- 
अविरोध इति ।। नाणुत्वेऽपि जीवस्य तत्र तत्र परिज्ञानायोगः । अरः शरीरे व्याप्तत्वात्‌ एकदेरापतितचन्दनविन्दोरंरीः 
रारीरव्याप्षिवदेवेति भावः । प्रतिदृषटान्तस्यापि सम्भवान नियामकं विना दृष्टान्तमात्रेणार्थसिद्धिरित्यत आह- अणुमात्रोऽपीति 
।। २४ ॥ 


॥। ॐ अवस्थितिवैशोष्यादिति चेन्नाभ्युपगमाद्ूदि हि ॐ ।। २५ ॥। 


सम्यगसम्यगवस्थानविोषायुज्यते चन्दनस्येति चेन्न । हदि ह्येष आत्मा" इति जीवस्यापि तथाऽभ्युपगमात्‌ 
|| २५ ॥। 


तत्वप्रकारिका- 


उक्तमाक्षिप्य समादधत्सूत्रमुपन्यस्याऽक्षेपांशं तावद्‌ व्याचष्टे- अवस्थितीति ।। न चन्दनविन्दोरिव स्वरूपतदंशाभ्यां 
शारीरव्याप्िरात्मनः । चन्दनविन्दोः दारीरेकदेशे सम्यगवस्थानस्यान्यत्रासम्यगवस्थानस्य चानुभवसिद्भत्वेन तथात्वस्य 
सम्भवात्‌ । नद्यात्मनः कचिच्छरीरदेदो सम्यगवस्थानं कचिदसम्यगवस्थानमस्ति येन तस्य स्वरूपांशाभ्यां शरीरव्यापतिं 
प्रतीम इति भञ्वः । परिहारांश व्याचष्टे- नेति ।। न दारीरे सम्यगसम्यगवस्थानाभाव आत्मनो येन दृष्टान्ते वैषम्यं हदि 
द्येष आत्मा" इति श्रुतेरात्मनोऽपि चन्दनविन्दुवत्‌ सम्यगवस्थानाभ्युपगमादिति भावः ।। २५ ।। 


।। ॐ गुणाद्वाऽऽखोकवत्‌ ॐ ।। २६ ।। 
यथाऽलछोकस्य प्रकाङगुणेन व्यािर्ज्योतीरूपेणान्यािः एवं चिद्णेन व्याधिर्जावरूपेणान्याप्तिरिति वा । 
स्कान्दे च- 
“असम्यक्सम्यगिति च व्यवस्थाभेदतः सुराः । 
व्याघ्यव्याप्तियुतास्त्वन्ये चिद्रुणेनैव नान्यथा ॥। 
चिद्णस्य स्वरूपत्वात्‌ तव्याप्षिश्वेति युज्यते । 
शक्तियोगात्‌ सुराणां तु विविधा च व्यवस्थितिः" इति ।। २६ ॥। 

।। इति उत्क्रान्त्यधिकरणम्‌ ।। १२ ।। 
तत्वप्रकारिका- 


एवं स्वरूपतदंशाभ्यामात्मनः दारीरव्याप्यव्याप्ती सदृष्टान्तमुक्त्वा प्रकारान्तरेणापि तदुपपादकं सूत्रं पठित्वा व्याचष्ट- 
गुणाद्रेति ।। अणोरपि जीवस्य शरीरव्यापतिश्चिद्रणस्य व्याप्तत्वेनोपपयते । नच गुणिनोऽणुत्वेन गुणस्य व्याप्तिरयुक्ता । 
आलोकवदुपपत्तेरिति भावः । नन्वाटोकस्य द्रव्यत्वात्‌ कथं गुणत्वमुच्यत इति । मैवम्‌ । तदद्रव्यत्वे मानाभावात्‌ । रूपित्वं 
मानमिति चेन । तेन घटादिरूपस्यैव प्रतीयमानत्वात्‌ । नहि व्योश्चि वर्तमानस्य प्रकाशस्य रूपं गृह्यते । दीपं विहाय वृत्तिः 
प्रमाणमिति चेन । तस्य द्रव्यत्वसाधकताविवादात्‌ । तर्हि कुतस्तद्रणत्वमिति चेन । तदनुविधानादिनैवेति ब्रूमः । 


द्रव्यत्वे चालोकः कार्यमकार्यं वा । आदेऽपि किं दीपकार्यमन्यस्य वा । नायः । कारणं विहाय कार्यवृत्तेरनभ्युपेतत्वात्‌ 
। न द्वितीयः । दीपप्रकाश इति प्रयोगानुपपत्तिप्रसङ्गात्‌ । कारणान्तरादर्शनाच । नान्त्यः । अप्रतीतिप्रसङ्गात्‌ । प्रदीपावयवा 
एवालोक इति चेन । तथा सति प्रदीपानुविधानानुपपत्तेः । नहि जीर्णकन्थातन्तवः कतिचन विकीर्णाः कन्थया सहैव गच्छन्ति 
। अवस्थिता एवावयवा दीपापगमे तमसा न दृश्यन्त इति न युक्तम्‌ । विरोधात्‌ । क्रमेण चैवं सति प्रकाशवाहुल्यं स्यात्‌ 
। तदेवोत्नप्रदीपावयवाः सर्वतो विकीर्णा भवन्तीत्यनुभवविरुद्मिति युक्तमुक्तमालोको गुण इति अप्राधान्यसाम्येन वा 
गुणत्वोक्तिरिति । अरैर्गणेन च व्याप्निरित्येकत्र विरुद्रमित्यत आह- स्कान्दे चेति ।। व्याप्निसाधकानुमानं तु घटादेरपि 
व्याप्तिसाधकाभाससमानयोगक्षेमम्‌ । अतः श्रुत्यविरोधेन जीवस्याणुत्वसिद्धर्यक्तो हरौ श्रुतिसमन्वय इति सिद्धम्‌ ।। २६ ।। 
अ.१२ ॥ 


“स नित्यो निरवयवः पुण्ययुक्‌ पापयुक्‌ च स इमं खोकममुं चाऽऽवर्तते स विमुच्यते स एकधा न सप्तधा 
न दङञधा न ङातधा' इति गोपवनश्रुतावेकस्याबहुत्वं प्रतीयते । स पथचधा स स्चधा स दङञधा भवति स शतधा 
च सहस्रधा स गच्छति स मुच्यते इति पाराशर्यायणश्रुतौ बहुरूपत्वं प्रतीयते । अतो विरोधं परिहरति- 
।। ॐ व्यतिरेको गन्धवत्तथा च दर्शयति ॐ ।। २७ ॥ 


यथा पुष्पाद्रन्धः पृथग्गच्छति एवमंशिनो जीवादंशाः पृथग्गच्छन्ति । “अथैक एव सन्‌ गन्धवव्यतिरिच्यते 
। अथैकीभवति । अथ बह्वीभवति । तं यथा यथेश्रः प्रकुरुते तथा तथा भवति सोऽचिन्त्यः परमो गरीयान्‌ 
इति शाण्डिल्यश्रुतिः । 


(अचिन्त्ययेशरक्तयेव ल्येकोऽवयववर्जितः । 
आत्मानं बहुधा कृत्वा क्रीडते योगसम्पदा ।।' इति च पाद्मे ।। २७ ॥ 
।। इति व्यतिरेकाधिकरणम्‌ ।। १३ ।। 

तत्वप्रकारिका- 


अत्रेश्वरे श्रुतिसमन्वयसिद्धवर्थं जीवविषयश्रुतिविरोधपरिहारादस्ति शाखादिसङ्गतिः । जगत्कारणे हरौ श्रुतीनां समन्वयः 
प्रागुक्तः । स च श्रुतीनां विरोधेनाप्रामाण्ये न युक्तः स्यादिति सर्वथा निराकार्यः । प्रकृतो जीव एव विषयः । किमेकरूपः 
किं वाऽनेकरूप इति सन्देहः । सन्देहबीजं श्रुतिविगानं दर्शयति- स इति ।। जीवत्वज्ञापनायादिवाक्योद्धारः । एकरूप एवेति 
पूर्वः पक्षः । “स एकधा" इति श्रुतेः । नचान्यत्राप्यस्ति श्रुतिरिति वाच्यम्‌ । एेकरूप्यश्ुतेः सयुक्तिकत्वात्‌ । युज्यते खलु 
विभावात्मनि योगप्रभावेन दारीरबहुतया वाद्ुरूप्यम्‌ । तच निषिद्धम्‌ । नच वक्तव्यमणोरप्यात्मनो अंशवाहुल्याद्‌ बहुरूपत्वमिति 
। निरवयवत्वात्‌ । “स नित्यो निरवयवः" इति श्रुतेः । नच मन्तव्यं योगिनोऽघटितघटकसामर्थ्यवत््वेनोपपननं बहुरूपत्वम्‌ 
। दृश्यते हि समाधिसामथ्यादिव तेषां समुद्रपानादीति । तथा सति जीवस्येश्वरेण गुणसाम्यापातात्‌ । एतदेवैश््य 

तत्त्वप्रकाशिका 
यत्कर्तुमकरतुमन्यथाकततुं सामर्थ्यम्‌ । अतः सयुक्तिकैतच्छुतिविरोधेन बहुरूपश्रुतिरप्रमाणमेव । नच श्रुतेरीश्वरविषयता । स 


विमुच्यत इति जीवलिङ्गात्‌ । ततश्च न हरौ श्रुतिसमन्वयो युक्त इति प्राप्ते सिद्धान्तयत्सूत्रमवतारयति- अत इति ।। अतो 
विरोधः सन्देहबीजमस्ति तं परिहरतीत्यर्थः । 


सूत्रं व्याचष्ट- यथेत्ति ।। अस्त्येव जीवस्य बहुरूपत्वम्‌ । अणुत्वेऽप्यंशव्यतिरेकेण बहत्वोपपत्तेः । न चांशिनं 
विहायान्यत्रांरास्य गमनमनुपपनम्‌ । गन्धादौ दृष्टत्वात्‌ । नच श्रुतिविरोधः । तस्याः स्वरूपैक्यविषयत्वात्‌ । नच 
भिननांराशून्यत्वादनुपपत्तिः । योगसम्पदा तदुपपत्तेः । न चेश्वरेण साम्यापातः । योगिनामपि बहुरूपत्वराक्तेः 
योगाराधितेशवरप्रसादायत्तत्वात्‌ । न चेश्वरस्याप्येतदशक्यम्‌ । तस्याचिन्त्यशक्तित्वात्‌ । कुत एतत्सर्वमिति चेदथेति 
्रुतेरेवेति भावः । अत्र चरब्दसूचितां स्मृतिं च दर्शयति- अचिन्त्ययेति ।। तदेवं श्रुत्यविरोधेन जीवस्य बहुरूपत्वोपपत्ेर्यक्तो 
हरौ श्रुतिसमन्वय इति सिद्धम्‌ ।। २७ ।। अ.१३ ॥ 


^ततत्वमसि' (अहं ब्रह्मास्मि" इत्यादिषु जीवस्य परेणाभेदः प्रतीयते । “नित्यो नित्यानां चेतनश्चेतनानाम्‌, 
श्रा सुपर्णा" इत्यादिषु भेदः । अत उच्यते- 
।। ॐ पृथगुपदेशात्‌ ॐ ।। २८ ॥। 


“भिन्नोऽचिन्त्यः परमो जीवसङ्कात्‌ पूर्णः परो जीवसद्ो ह्यपूर्णः । 


यत्तस्त्वसौ नित्यमुक्तो ह्ययं च बन्धान्मोक्षं तत एवाभिवाज्छेत्‌ ।।' इति सोपपत्तिककोरिकश्रुतेः भिन्न एव 
जीवः ।। २८ ॥। 


तत्वप्रकारिका- 


अत्र ब्रह्मणि श्रुतिसमन्वयसिद्धवर्थं जीवस्य परमात्माभिनत्वादिविषयश्रुतिविरोधपरिहारादस्ति गाखादिसङ्गतिः । जगत्कारणे 
ब्रह्मणि श्रुतीनां समन्वयो निरूपितः । स चद्रैतश्रुत्या भेदशरुतेः विरोधेऽनुपपनः स्यादित्यवक्यमसौ निरसनीयः । प्रकृतजीव 
एवात्र विषयः । किं परव्रह्मण भिन्न उताभिनन इति संशयः । संशयबीजं श्रुतिविवादं दर्शयति- तत्त्वमसीति ।। 
परमात्माभिन एव जीव इति पूर्वः पक्षः । (तत्त्वमसि" इत्यादिश्रुतेः । नच विपर्ययेऽप्यस्ति श्रुतिरिति वाच्यम्‌ । अद्रैतश्रुतेः 
षड्विधतात्पर्यलिङ्गयुक्ताया बलवत्त्वात्‌ । “एकमेवाद्वितीयम्‌' इत्युपक्रमात्‌ । तत्वमसि इत्युपसंहारात्‌ । "तत्वमसि" 
^तत्त्वमसि" इति नवकृत्वोऽभ्यासात्‌ । अद्वैतस्य प्रमाणान्तराप्राप्तत्वेनापूर्वत्वात्‌ । (तस्य तावदेव चिरम्‌" इति फलश्रवणात्‌ 
। येनाऽश्रुतं श्रुतं भवति' इत्यायर्थवादात्‌ । मृत्पिण्डादिदृष्टान्तेनोपपादनात्‌ । एवं श्रुतेरद्ैत एव तात्पर्यावगमात्‌ । 
तद्विरुद्धभेदश्रुतेः अतत्त्वावेदकत्वमेवेतति न परमात्मनि परमार्थतः श्रुतिसमन्वयो युक्त इति प्राप्ते सिद्धान्तयत्सूत्रमवतार्य 
व्याचष्टे अत इति ।। पृथगेव जीवः परमात्मनः भिन्ोऽचिन्त्यः' इति श्रुतेः । नचास्ति विपर्ययेऽपि श्रुतिरिति वाच्यम्‌ 
। विरुद्धधर्माधिकरणत्वयुक्तियुक्तत्वेन भेदश्रुतेः प्रावल्यादिति भावः ।। २८ ॥। 


।। ॐ तद्रुणसारत्वात्तु तन्यपदेशः प्राज्ञवत्‌ ॐ ।। २९ ।। 


ज्ञानानन्दादित्रह्मगुणा एवास्य यतः सारः स्वरूपमतोऽभेदन्यपदेशः । यथा सर्वगुणात्मकत्वात्‌ सर्वात्मकत्वं 
ब्रह्मण उच्यते “सर्व खल्विदं ब्रह्म" इति । भविष्यत्पर्वणि च- 


“भिन्ना जीवाः परो भिन्नस्तथापि ज्ञानरूपतः । 
प्रोच्यन्ते ब्रह्मरूपेण वेदवादेषु सर्वडाः ।। इति ।। २९ ।।' 

।। इति पृथगुपदेशाधिकरणम्‌ ।। १४ ॥। 
तत्त्वप्रकािका- 


नन्वेवं सत्यदरैतश्ुतरनिर्विषयतयाऽप्रामाण्यं प्राप्तमित्यारङकां परिदरत्सूत्रमुपन्यस्य व्याचष्टे- तदिति ।। तच्छब्देन स्वात्मनेति 
प्राकृतस्य परामर्शः । नाभेदश्रुतेरप्रामण्यप्राप्िः । परमात्मगुणसदृशानन्दादिगुणस्वरूपत्वेन जीवस्य गौणवृत्त्या अभेदव्यपदेदोपपत्तेः 
। यथा खलु सकलजगद्रुणसदृरागुणात्मकत्वेन परमात्मा जगदिति व्यपदेदाः । “सर्वं खल्विदं ब्रह्म" इत्यादौ तथैवेति भावः 
। अत्रैव स्मृतिसम्मतिमाह- भविष्यदिति ।। गौणी वृत्तिरमुख्येति चेत्‌ सत्यम्‌ । मुख्यार्थासम्भवादाश्रीयते । नहि 
सार्वज्ञादिगुणवता ब्रह्मणाऽल्पज्ञानादिमतो जीवस्याभेदो युक्तः । न सार्वज्ञादि पारमार्थिकमिति चेन्न । “यः सर्वज्ञः" 
इत्यादिश्रुतिसिद्धत्वात्‌ । श्रुतिसिद्धसार्वज्ञादेरपि मिथ्यात्वे बौद्धराद्धान्तापत्तिः । 


कश्चैवं वादिनोद्ैतश्रुतिसिद्धा्थे विश्वासहेतुरन्यत्राभिनिवेशात्‌ । उपजीव्यप्रमाणविरुद्रं चाद्रैतबो धनम्‌ । 
जीवपरमात्मविषयप्रमाणैः भेदस्यैव ग्रहणात्‌ । परेणापि हि प्रमाणविरोधभीरुणा लाक्षणिकोऽर्थोऽङ्गीकृतोऽदरैतश्रुतेः । तथाच 
सुतरां युक्तं गौणार्थग्रहणम्‌ । लक्षणावृत्तौ हि तत्त्वंपदवाच्यार्थपरित्यागेनासिपदमात्रे सामानाधिकरण्यरूपमुख्यार्थता 
अरेषप्रमाणविरु्धाङ्गीकर्तव्या । वरं हि ततः तत्त्वंपदमुख्यार्थमङ्गीकृत्यासिपदमात्रस्य गौणार्थवर्णनम्‌ । नात्र प्रमाणविरोधेन 
्रुतेरमुख्यार्थताऽभ्युपगम्यते येन गौणार्थो ऽङ्गीकार्यः स्यात्‌ । किन्तु श्रुतेरेव तथाभिप्रेतत्वादिति कचित्‌ । स प्रष्टव्यः । कथमयं 
्रुतेरमभिप्रायो लोकोत्तरप्ज्ञेन विज्ञात इति । 

तात्पर्यलिङ्गेतिरिति वदन्‌ देवानांप्रियोऽसावुपेक्षितव्यः । नहि लिङ्गानि तात्पर्यावबोधकानि लाक्षणिकार्थग्रहणे कारणानीति 
युक्तम्‌ । लिङ्गवलादद्रैत एव तात्पर्यं सिद्ध प्रमाणविरोधाद्‌ गौणार्थमनङीकृत्य लक्षणाश्रीयत इति चेन्न । उपक्रमादीनामन्यार्थत्वात्‌ 
। यथा चैतत्‌ तथोक्तमन्यत्रेति । अथापीदं स्यात्‌ । “रूढियोगौ विना कश्िमैवार्थो वेदगो भवेत्‌" इति वदन्‌ भाष्यकारः 
कथमेवं श्रुतिं व्याख्याति । नच परमात्मसमन्वयविषयकं तद्वाक्यम्‌ । अर्थान्तरप्रस्ताव एवोदाहतत्वात्‌ । कश्चिदिति 
विरोषणाचेति । मैवम्‌ । तत्र रूटियोगौ विहाय केवलवृत्त्यन्तरस्य निषिद्धत्वात्‌ । रूढियोगपूर्वकगौण्यादिवृत्तेरनिवारणात्‌ । 
सा च परकीयन्यायेनैव । अस्ति हि (तत्त्वमसि" इत्यादिशरुतीनाम्‌ (अततत्वमसि' इत्यादिरूपो रूढार्थः । अतः श्रुत्यविरोधेन 
जीवस्य परमात्मभेदसिद्धर्ुक्तस्तत्र वेदसमन्वय इति सिद्धम्‌ ।। २९ ।। अ.१४ ॥ 


जीवस्याप्युत्पत्तिरुक्ता । अतस्तस्य “सोऽनादिना पुण्येन पापेन चानुबद्धः । परेण निर्मुक्त आनन्त्याय 
कल्प्यते" इत्यनादिकर्मसम्बन्ध आनन्त्यावािश्च न युज्यत इत्यत आह- 


।। ॐ यावदात्मभावित्वाच न दोषस्तदर्शनात्‌ ॐ ।। ३० ॥। 
यावत्परमात्मा तिष्टत्यनायनन्तत्वेनैवं जीवोऽपि । 
“नित्यः परो नित्यो जीवोऽनित्यास्तस्य धातवः । 
अत उत्पद्यते च भ्रियते च विमुच्यते च ।।' इति आ्िवेदयश्रुतिः । 
(आत्मा नित्यः सुखदुःखे त्वनित्ये । जीवो नित्यो धातुरस्य त्वनित्यः" इति च भारते ।। ३० ।| 
।। इति यावदधिकरणम्‌ ।। १५ ।॥। 
तत्वप्रकारिका- 


अत्रेशवरे श्रुतिसमन्वयसिद्धयर्थं जीवनित्यत्वविषयश्रुतिविरोधपरिहारादस्ति शाखादिसङ्गतिः । श्रुतिसमन्वयो हरावुक्तः । 
श्रुतेः जीवनित्यत्वविषयायाः श्रुत्यन्तरविरोधेनाप्रामाण्ये तदनुपपत्तिप्रसङ्गात्‌ परिदर्तव्यमेतत्‌ । प्रकृतो जीव एवात्र विषयः 

तत्तवप्रकाशिका 


। नित्योऽनित्यो वेति सन्देहः । ब्रहम्यमभ्युपैति' (आनन्त्याय कल्पते" इति श्रुतिविरोध सन्देहबीजम्‌ । तत्र सफलं 
पूर्वपक्षयति- जीवस्यापीति ।। अनित्य एव जीवः । अनित्यत्वश्रुतेः । नच वक्तव्यं सोऽनादिना इति श्रुतिजीवनित्यत्वेऽप्यस्ति 
। अत्र जीवस्यानादिकर्मसम्बन्धानन्त्याप्राप्योरुक्तत्वादिति । अनित्यत्वश्रुतेः सयुक्तिकत्वेन प्राबल्यात्‌ । उक्ता खलं जीवस्योत्यत्तिः 
“ज्ञोऽत एव" इति । 


उत्पत्तिमतश्चानित्यत्वं नियतमेव । घटादौ दृष्टत्वात्‌ । नच वक्तव्यं तत्रोत्पत्तिरूपाधेरेवोक्ता नतु जीवस्यातः कथं 
तस्यानित्यत्वमपीति । उपाधेरुत्पत्तिमत्त्व प्रतिविम्बस्योत्पत्तिनियमात्‌ । नहि दृष्टमुपाधेरुत्पत्तिमत्त्वेऽपि प्रतिबिम्बस्यानादित्वम्‌ 
। अतो ऽस्त्येव जीवस्योत्पत्तिः विनाङाश्च । अतः सयुक्तिकश्रुतिविरोधात्‌ तस्यानादिकर्मसम्बन्धाययुक्तेः 
तदभिधायकभ्रुतेरप्रमाणत्वादयुक्तो ब्रह्मणि श्रुतिसमन्वय इति भावः । सिद्धान्तयत्सूत्रमवतार्य व्याचष्ट- अत इति ।। नित्य 
एव जीवः । प्रतिबिम्बस्य विम्बोपाधितत्सननिधिनां विना नाशानुपपत्तेः । बिम्बस्य परमात्मनोऽनायनन्तत्वात्‌ । उपाधेश्च 
यावत्परमात्मभावित्वात्‌ । सर्वगतविम्बस्योपाधिसनिधेश्च नित्यत्वात्‌ । 


अतो जीवस्यानायनन्तत्वात्‌ नानादिकर्मसम्बन्धायनुपपत्त्याप्रमाणता च श्रुतेर्भवति । नचानित्यत्वश्रुतिविरोधः । 
तस्या उपाधिविषयत्वात्‌ । नचोपाधेरनित्यत्वे पुनर्जीवस्यानित्यत्वापत्तिरिति वाच्यम्‌ । नहि येनोपाधिना जीवः प्रतिविम्बः 
तस्यैवोत्पत्तिविनारौ ब्रूमोऽपि तु धात्वादिपदोदितवाद्योपाधेरेव । कुत एतदखिलमिति चेत्‌ “नित्यः परः" इति श्रुतेः 
स्मृतिवचनद्वयाचेति भावः । उक्तं चैतदन्यत्र । “जीवोपाधिरद्विधा प्रोक्तः स्वरूपं बाह्य एव च । बाद्योपाधिर्टयं याति 
मुक्तावन्यस्य तु स्थितिः । सर्वोपाधिविनाशे तु प्रतिविम्बः कथं भवेत्‌ । कथं चात्मविनादाय प्रयत्रः सेत्स्यति कचित्‌ ।।' 
इति । तथा “उपाधेश्रैव नित्यत्वान्नैव जीवो विनश्यति । स्वरूपत्वादुपाधेश्च न भिनोपाधिकल्पनम्‌' । इति । अतः 
्रुत्यविरोधेन जीवस्य नित्यत्वसिद्वर्यक्तो हरौ वेदानां समन्वय इति सिद्धम्‌ ।। ३० ।। अ.१५ ॥। 


“विज्ञानात्मा सह देवैश्च सर्वैः" । “स आनन्दः स बकः सर ओजः स परेणामुं छोकं नीयते स विमुच्यते" 
इति जीवस्य ज्ञानानन्दादिरूपत्वमुच्यते । (स दुःखाद्विमुक्त आनन्दी भवति । सोऽज्ञानाद्विमुक्तो ज्ञानी 
भवति । सोऽबलाद्विमुक्तो बली भवति । स नित्यो निरातङ्कोऽवतिष्टते" इति पेङ्किश्रुतावनानन्दादिरूपत्वं 
प्रतीयते । अत आह-- 

॥। ॐ पुंस्त्वादिवत्त्वस्य सतोऽभिव्यक्तियोगात्‌ ॐ ।। ३१ ।। 

यथा बालस्य सदेवं पुस्त्वं योवनेऽभिव्यज्यत एवं सतामेवानन्दादीनां व्यक्तयपेक्षया तदुक्तिः । 

“नलमानन्द ओजश्च सहो ज्ञानमनाकुलम्‌ । 

स्वरूपाण्येव जीवस्य व्यज्यन्ते परमाद्विभोः ।।' इति च गोपवनश्रुतिः ।। ३१ ।। 

तत्वप्रकारिका- 


अत्रेशवरे श्रुतिसमन्वयसिद्भयर्थं जीवस्वरूपविषयश्रुतिविरोधपरिहारादस्ति शाखादिसङ्गतिः । परमेश्वरे श्रुतिसमन्वय उक्तः 
। जीवस्य ज्ञानायात्मकत्वाभिधायकश्रुतेः श्रुत्यन्तरविरोधेनाप्रामाण्यं तदनुपपत्तेरवश्यं निरसनीय एव । प्रकृतो जीव एव 
विषयः । ज्ञानादिरूपो न वेति सन्देहः । सन्देहवीजं श्रुतिविगानं दर्शयति- विज्ञानात्मेति ।। अनानन्दादिरूपत्वं 
आनन्दादिरूपत्वाभावः । न जीवो ज्ञानादिरूप इति पूर्वः पक्षः । तथा श्रुतेः । नच युक्तमस्ति विपरीताऽपि श्रुतिः । 
नचासावीश्वरविषया श्राणा भूतानि सम्प्रतिष्टन्ति यत्र स परेणामुं लोकम्‌” इति श्रुतिविरोधादिति । अनानन्दादिरूपत्वश्रुतेः 
सयुक्तिकत्वात्‌ । नद्यानन्दादिरूपत्वमात्मनोऽनुभूयते । नच प्रतिबन्धकात्‌ वियमानाप्यानन्दादिरूपता नानुभूयत इति 
वाच्यम्‌ । जीवस्याहमिति नित्याभिव्यक्तत्वेन तत्स्वरूपभूतानां व्यवधानस्यैवानुपपत्तेः । 

आनन्दादिरूपत्वे च जीवस्य न केनचिन्मोक्षाय प्रयतितव्यम्‌ । अत्रावरणादननुभवो मोक्षे त्वभिव्यक्तेरनुभव इति वदन्‌ 
प्रष्टव्यः । किमावरणमानन्दादीनामज्ञानं शरीरादि वा । नायः । तस्थैवानुपपत्तेरुक्तत्वात्‌ । न द्वितीयः । वैपरीत्यात्‌ । अत 
एव मोक्षेऽभिव्यक्तिरित्ययुक्तम्‌ । तदेवं सयुक्तिकश्रुतिविरोधादप्रमाणमेवान्या श्रुतिरतो नेश्वरे श्रुतिसमन्वयो युक्त इति प्राप्त 
सिद्धान्तयत्सूत्रमवतार्य व्याचष्टे- अत इति । अस्येति तद्रुणसारत्वं प्रकृतं परामृश्यते । भवत्येवानन्दादिरूपो जीवः । 
नचोक्तश्रुतियुक्तिविरोधः । यथा पुरुषयोषिदादीनामपत्योत्पत्तिशक्तिस्वरूपत्वेऽपि कालतस्तदभिव्यक्तरनायं पूर्वं पुमानिदानीं 
तु पुमानित्यादि युज्यते । 


एवं जीवस्वरूपत्वेन मुक्तेः पूर्वमपि सतो ज्ञानानन्दादेरीश्वरप्रसादेनाभिव्यक्तिनिमित्तेनानन्दीभवतीत्यादिव्यपदेशोपपत्ते 
। प्रागनभिव्यक्तत्वेनानुभवाभावसम्भवात्‌ । तदभिव्यक्तर्थं च मुमुक्षूणां प्रयत्नोपपत्तेरिति भावः । नचावरणानुपपत्तिः । 
ज्ञानाभावातिरिक्ततनिमित्तावियाभ्युपगमात्‌ । ननु प्रागसतामुत्यत्तिवादिनी श्रुतिः किं न स्यात्‌ किमभिव्यक्तिकल्पनयेत्यत 
आह- बलमिति । एतच सम्नीवविषयम्‌ । केषाचिद्‌ दुःखादिरूपत्वं मिश्रत्वं च ज्ञातव्यम्‌ ।। ३१ ॥ 


।। ॐ नित्योपकन्ध्यनुपकन्धिप्रसङ्गोऽन्यतरनियमो वाऽन्यथा ॐ ।। ३२ ॥। 


व्यक्तत्यनङ्गीकारे देवानां च नित्योपलन्धिरानन्दादीनामसुराणां नित्यानुपकन्धिः मनुष्याणां च 
नित्योपकन्ध्यनुपकन्धी च प्रसज्यन्ते । “नित्यानन्दो नित्यज्ञानो नित्यबकः परमात्मा नैवमसुरा एवमनेवं च 
मनुष्याः" इति द्याथरिवेश्यश्रुतिः । भविष्यत्पर्वणि च--- 


“नित्यानन्दज्ञाननखा देवा नैवं तु दानवाः । 
दुःखोपरन्धिमात्रास्ते मानुषास्तुभयात्मकाः ।। 
तेषां यदन्यथा दृश्यं तदुपाधिकृतं मतम्‌ । 
विज्ञानेनाऽत्मयोगेन निजरूपे व्यवस्थितिः ।। 
सम्यग्ज्ञानं तु देवानां मनुष्याणां विमिधितम्‌ । 
विपरीतं च देत्यानां ज्ञानस्यैव व्यवस्थितिः" ।। इति ।। ३२ ॥। 
।। इति पुस्त्वाधिकरणम्‌ ।। १६ ।। 
तत्वप्रकारिका- 


यदुक्तं जीवस्वरूपभूतानामानन्दादीनां प्रागनभिव्यक्तानां मोक्षेऽभिव्यक्तिरिति तदयुक्तम्‌ । जीवस्वरूपस्य नित्याभिव्यक्तत्वेन 
तत्स्वरूपभूतानामीश्वरप्रसादेनाभिन्यक्तययोगादिति चेत्तत्र प्रष्टव्यम्‌ । किं जीवस्यानन्दादिरूपत्वमङ्गीकृत्य तदावरणाभावात्‌ 
तनिवृत्तिः नाभ्युपगम्यते किं वानन्दादिरूपत्वमेवानङ्गीकृत्येदमुच्यते । प्रथमपक्षदूषणाय सूत्रमुपन्यस्य व्याचष्ट- नित्येति 
।। यदि जीवस्वरूपस्यानन्दादिरूपत्वमङ्गीकृत्यावरणाभावाद्‌ व्यक्तिरावरणनिवृत्तिः मोक्षे नाङ्गीक्रियते तर्द देवादीनां मोक्षयोग्यानां 
नित्यमानन्दायनुभवः स्यात्‌ । असुरादीनां न कदाप्यानन्दायनुभवः स्यात्‌ दुःखानुभव एव भवेत्‌ । मध्यममानुषाणां च 
नित्यमानन्दादीनामुपलब्धिः केवलं तदुपरन्ध्यभावो दुःखादुपलब्धिश्च समैव स्यात्‌ । आवरणाभावेऽनुभवाभावायोगादिति 
। अतोऽस्त्येवाविद्यावरणं भगवत्प्रसादेन तनिवृत्तिश्चेति भावः । 


द्वितीयं प्रमाणविरोधेन पराचष्टे- नित्येति ।। एवं सुरा इति हृदयम्‌ । यचप्यत्र प्रागुक्तश्रुतिरतिदेष्ं युक्ता तथापि 
तत्राोषार्थानुक्ते श्रुत्यन्तरोदाहरणम्‌ । अधिकरणा्थ स्मृतिं चाह- भविष्यदिति । दुःखोपलब्धिमात्रास्तयोग्याः । उपाधिर्बाह्यः 
। तदेवं श्रुत्यविरोधेन जीवस्यानन्दादिरूपत्वसिद्धर्ुक्तो हरौ श्रुतिसमन्वय इति सिद्धम्‌ ।। ३२ ।। अ.१६ ॥ 

तत्तवप्रकाशिका 


ईश्वरस्यैव कर्तृत्वमुक्तम्‌ । “यत्कर्म कुरुते तदभिसरम्पय्ते" इति जीवस्योपकभ्यते । अत आह- 
।। ॐ कर्तां शासरार्थवत्त्वात्‌ ॐ ।। ३३ ॥। 
जीवस्य कर्तृत्वाभावे शाखरस्याप्रयोजकत्वप्रापतर्जीवोऽपि कर्ता ।। ३३ ॥। 
तत्वप्रकारिका- 


अत्रेश्वरे श्ुतिसमन्वयसिद्धयर्थं जीवकर्तृत्वविषयश्रुतिविरोधपरिदारादस्ति शाख्रादिसङ्गतिः । ईश्वरे श्रुतिसमन्वय उक्तः । स 
च जीवकर्तृताविषयश्रुतीनां विरोधेनाप्रामाण्येऽनुपपन्नः स्यादिति तनिरासः कार्य एव । प्रकृतो जीव एव विषयः । किं कर्ता 
न वेति सन्देहः । सन्देहवीजं श्रुतिविगानं दर्शयति- ईश्वरस्येति ।। ईश्वरस्यैव कर्तृत्वमुक्तमित्यनेन “नान्यः कर्ता 
इत्यादिश्रुतिं सूचयति । जीवो न कर्तेति पूर्वः पक्षः । तत्कर्तृत्वाभावस्य श्रुतत्वात्‌ । जीवकर्तृत्वेऽप्यस्ति श्रुतिः न 
चासावीश्वरविषया । (तदभिसम्पद्यते इति फलसम्पत्तिश्रवणादिति चेन । अकर्तृकत्वश्रुतेः सयुक्तिकत्वेन प्राबल्यात्‌ । 
समर्थितं हीश्वरस्यैवानन्ययोगेन कतंत्वमितरव्यपदेशादित्यादौ । अत एव द्वयोः कर्तृत्वमित्यपि प्रत्यक्तम्‌ । 


ईश्वरस्यैव कर्तृत्वाङ्गीकारे कल्पनालाघवं च स्यात्‌ । जीवस्यापि तदङ्गीकारे च गौरवं स्यात्‌ । न खलु लाघवाय 
्रुत्यादिसिद्धमीश्वरस्य कर्तृत्वं हातुं युक्तम्‌ । अतः सयुक्तिकश्रुत्तिविरोधेन कर्तृत्वश्रुतेरप्रामाण्यादयुक्तो नारायणे श्रुतिसमन्वय 
इति प्राप्ते सिद्धान्तयत्सूत्रमवतार्यं व्याचष्ट अत इति ।। अस्त्येव जीवस्यापि कर्तृत्वम्‌ । तदभावे विधिनिषेधशाख्वैयर्यप्रसङ्गात्‌ 
। न हि कर्तारमन्तरेणारण्यरोदनायमानशाखरस्य सार्थक्यं भवति । न च जडं प्रति तौ भवतो नापीश्वरं प्रति । तथा सति 
पुण्यपापलेपप्रसङ्गेनानीश्वरत्वापत्तेः । अतो जीवस्य कर्तृत्वाङ्गीकारे शास््रस्यार्थवत््वसिद्धेः सोऽपि कतङ्गीकार्यं इति भावः ॥ 
३३ ॥। 


।। ॐ विहारोपदेशात्‌ ॐ ।। ३४ ॥। 
स्रीभिर्वा यानैर्वा ज्ञातिभिर्वाऽज्ञातिभिर्वा' इत्यादि मोक्षेऽपि ।। ३४ ॥। 
तत्वप्रकारिका- 


जीवस्य स्वतः कर्तृत्वाभावेऽपि परगतकर्तृत्वे विवेकाग्रहोऽस्त्येवातः तादृशं कर्तारं प्रति शासं प्रवर्ततामित्याशङ 
परिहरत्सूत्रमुपन्यस्य व्याचष्ट- विहरेति ।। न जीवस्य काल्पनिकं कर्तृत्वं किन्तु पारमार्थिकमेव । विगलिताखिलकल्पनेऽपि 
कैवल्ये विहारादिकरतृत्वोपदेशादिति भावः ।।३४।। 


।। ॐ उपादानात्‌ ॐ ।। ३५ ।। 
साधनायुपादानप्रतीतेश्च ।।३५।। 
तत्वप्रकारिका- 


अस्तु मोक्षे जीवस्य स्वाभाविकं कर्तृत्वं प्रामाणिकत्वात्‌ । संसारे तु काल्पनिकमेव कि न स्यात्तावतापि च गाखरसार्थक्यादित्याशाङ्खं 
परिहरत्सूत्रं पटित्वा व्याचष्टे- उपादानादिति ।। न जीवस्य संसारेऽपि कर्तृत्वं काल्पनिकम्‌ । मोक्षायर्थं साधनायुपादानप्रतीतेः 
ततश्च फलदर्शनात्‌ । नहि परानुष्टितसाधनेष्वात्मीयताकल्पनामात्रेण फलाभिसम्बन्धो भवत्यतिप्रसङ्गादिति भावः ।। ३५ ॥ 


।। ॐ व्यपदेशाच क्रियायां न चेननिर्दडाविपर्ययः ॐ ।। ३६ ।। 

(आत्मानमेव छोकमुपासीत' इति क्रियायां व्यपदेशा । अन्यथाऽत्मैव छोकमिति निर्दङः स्यात्‌ ।। ३४ 
।। 
तत्वप्रकारिका- 


एवमुपपत्त्या प्रत्यक्षेण च साधितजीवकर्तृत्वं श्रुत्याऽपि समर्थयत्सूत्रमुपन्यस्य व्याचष्ट- व्यपदेशाच्चेति ।। “आत्मानमेव 
लोकमुपासीत इत्यादावुपासनादिक्रियायां करत॑त्वेनात्मनो व्यपदेशात्‌ तस्यापि कर्तृत्वमस्त्येव । अत्र जीव उपासीतेत्युक्तयभावात्‌ 
कथमयं जीवस्य कर्तुत्वव्यपदेश इति । मैवम्‌ । न हि तावत्‌ क्रिया कर्तृशून्या युक्ता । न तावज्नडं कर्तृ । जीवस्यात्र कर्तृत्वेन 
भ्रुत्यनभिमतत्वे परमात्माभिप्रेतः स्यात्‌ । अन्यथा श्रुतिैयर््यापातात्‌ । तथाच तस्य कतुंत्वेन व्यपदेराः स्यान तु कर्मत्वेन 
। अतो जीवस्यैवात्र कर्तृत्वमुच्यते । तथा च प्रामाणिकत्वा गौरवमिति भावः ।। ३६ ॥ 


तर्हि कथमीश्वरस्यैव कर्तृत्वमित्यतो वक्ति 
॥। ॐ उपलब्धिवदनियमः ॐ ।। ३७ ॥। 
यथा ज्ञाने इद ज्ञास्यामीत्यनियमः प्रतीयते एवं कर्मण्यपि जीवस्य । “य आत्मानमन्तरो यमयति! इति 
च श्रुतिः ।। ३७ ॥ 
तत्वप्रकारिका- 


नन्वेवं जीवस्यापि कर्तृत्वे कथमीश्वरस्यैव कर्तृत्व पूर्वं समर्थितं कथं च श्रुतिरुपपयेत । अतः तद्विरोधोऽस्त्येवेत्याशयेनाशङ्कय 
तत्परिहाराय सूत्रमवतार्य व्याचष्टे- तीति ।। इदं वस्त्वहं ज्ञास्यामीत्येवं निरूपितेऽपि यथा जीवस्य न ज्ञाने नियमोऽस्ति 
। स्वेच्छानुसारेण न ज्ञानलाभः । तथा करिष्यामीति निरूपितेऽपि कर्मणि नियमाभावादीश्वरस्य तु तद्भावात्‌ स एव कर्ता 
न जीव इत्युक्तं प्राड्‌ न तु सर्वथा कर्तृत्वाभावादिति भावः । न चायं दृष्टान्तः साध्यसमः । नहि जिज्ञासूर्ञनक्रियायामेव 
साक्षाद्‌ व्याप्रियते किन्तु तत्साधन एवेति । ईश्वरस्यैव नियमेन कर्तृत्वं न जीवस्येत्यत्र प्रमाणमाह- य इति ।। ३७ ॥ 


कुतः १- 
।। ॐ शक्तिविपर्ययात्‌ ॐ ।। ३८ ॥ 
अल्पशक्तित्वाज्जीवस्य ।। ३८ ॥ 
तत्वप्रकारिका--- 


ननूभयोः कतंत्वाविशेषेऽपीश्वरस्यैव नियमेन कर्तृत्वं न जीवस्येत्येतत्‌ किं निबन्धनं वैलक्षण्यमिति पृच्छति- कुत इति 
॥। स्वातन्त्यपारतन्त्र्यनिमित्तौ नियमानियमाविति परिहारं वक्तुमीशजीवयोः स्वातन्त्र्यपारतन्त्रये साधयत्सूत्रं पटित्वा 
व्याचष्ट- शक्तीति ।। ईश्वरस्य पूर्णशक्तित्वात्‌ स्वातन्त्यम्‌ । जीवस्य तद्विपर्ययादस्वातन्त्रयं प्रतीयत इति भावः ।॥ ३८ 
।। 


|| ॐ समाध्यभावाच ॐ ।। ३९ ॥। 
समाधानाभावाचास्वातन्त्यं प्रतीयते अतः ।। ३९ ॥। 


तत्वप्रकारिका- 

तत्तवप्रकाशिका 


युक्तत्यन्तरेणैतत्प्रतिपादयत्सूत्रमुपन्यस्य व्याचष्टे- समाधीति ।। समाधानमलेबुद्धिरस्तीश्वरस्येति तस्य स्वातन्त्र्य 
जीवस्य च तदभावादस्वातन्त्यं प्रतीयते । स्वातन्त्र्यस्य पूर्णकामत्वादिति भावः । एवं चेत्किं तहीत्यत आह- अत इति 
।। यत एवमीशजीवयोः स्वातन्त्र्यपारतन्त्रये प्रतीयेते अतः स्वातन्त्र्यपारतन्त््याभ्यां नियमानियमाविति भावः ।। ३९ ।। 


।। ॐ यथा च तक्षोभयथा ॐ ।। ४० ।। 
यथा तक्ष्णः कारयितृनियतत्वं कर्तृत्वं च वियते एवं जीवस्यापि ।। ४० ॥। 
तत्वप्रकारिका- 


नन्वेवं यदि जीवस्य न स्वातन्त्रयेण कर्तृत्वमपि त्वीश्वरेच्छयैव कथं तर्हिं कर्तोच्यते । स्वतन्त्रः खलु कर्तेत्याशङ्खं 
परिहरत्सूत्रमुपन्यस्य व्याचष्टे- यथेति ।। यथा तक्षा प्रासादकारयितृनियतोऽपि कर्तोच्यते तथेश्वरनियतोऽपि जीवः कर्तेति 
व्यपदेषटं शक्यत इत्यर्थः ।।४०।। 


।। ॐ परात्तु तच्छुतेः ॐ ।। ४२१ ।। 
सा च कर्तृत्वशक्तिः परादेव । 


“कर्तृत्वं करणत्वं च स्वभावश्वेतना धृतिः । 
यत्प्रसादादिमे सन्ति न सन्ति यदुपेक्षया ।।' इति दि पैङ्धिशरुतिः ।। ४१ ॥। 


तत्वप्रकारिका- 


ननु किं क्ष्ण इव जीवस्य क तृंत्वशक्तिर्जींवाधीनैवे धराधीनता तु वचनवेतनदानादिवदृत 
कर्तृत्वक्तिरपीशधराधीना । यदयायस्तर्हि ईश्वरस्यैव कर्तृत्वमिति गतः पक्षः । द्वितीये न जीवस्य कर्तृत्वमित्याशङ्का 
परिहरत्सुत्नमुपन्यस्य व्याचष्टे- परादिति ।। नास्माभिः तत्कर्तृत्वसामर्थ्य जीवाधीनमुच्यते येनापसिद्धान्तः 
स्यात्‌ किन्तु परमात्माधीनमेव । तथा श्रुतेरिति भावः ।।४१।। 


॥। ॐ कृतप्रयत्नापेक्षस्तु विदितप्रतिषेधावेयर्थ्यादिभ्यः ॐ ।। ४२ ।। 
ततोऽप्रयोजकत्वं शाखस्य नाऽपयते । कृतप्रयत्नापेक्षत्वात्‌ तत्परेरकत्वस्य । आदिशब्देनावैषम्यादि । 


(पूर्वकर्म प्रयत्रं च संस्कारं चाप्यपेक्ष्य तु । ईश्वरः कारयेत्‌ सर्व तचे शधरकृतं स्वयम्‌ ।। 
अनादित्वाददोषश्च पूर्णशक्तित्वतो हरेः ।।' इति भविष्यत्पर्वणि । 


“एतदेवं न चाप्येवमेतदस्ति च नास्ति च' इति मोक्षधर्म ।। ४२ ॥। 
।। इति कर्तृत्वाधिकरणम्‌ ।। १७ ॥। 
तत्वप्रकारिका- 


नन्वस्मिनपि पक्षे दोष उक्तः । कर्तृत्वशक्तेरीश्वराधीनत्वे तस्यैव कर्तृत्वं न जीवस्येति पुनः शाखवैयर्थ्यमित्येतामाशङ्ख 
परिहरत्सूत्रं पठित्वा व्याचष्टे कृतेति ।। यतोऽयं परो विधिनिषेधशाख्रावैयध्ययैव स्वस्य वैषम्यनेर्पृण्यपरिहाराय च 
जीवस्यानादिकर्मप्रयत्रयोम्यतापेक्ष एव जीवं प्रेरयति न त्वनपेक्षोऽतो न जीवराक्तेरीशराधीनत्वेऽपि राखवैयर्थ्यम्‌ । अनपेक्षया 
प्रेरणे हि तत्स्यादिति भावः । अवैषम्यादि सङ्कहीतमिति दोषः । उक्तोऽपि दोषपरिहारः स्मारयितुं पुनरत्रोक्तः । सूत्रार्थ 

स्मृतिसम्मतिमाह- पूर्वेति ।। संस्कारो योग्यता । कमपिक्षया प्रेरकत्वे न तत्कर्मकर्तृत्वमीश्वरस्येत्यत आह- तच्चेति ।। 
तर्हिं तत्परररणापेक्षाभाव इत्यत आह- अनादित्वादिति ।। तरिं कर्मणामानन्त्यात्‌ कथं तत्कारयितृत्वमी श्वरस्येति तत्राह- 
पूर्णेति ।। अधिकरणार्थ स्मृतिं चाह- एतदिति ।। एतज्ीवस्य कर्तृत्वमेवं प्रामाणिकम्‌ । न चाप्येवमीश्वरवत्‌ स्वातन्त्रयेणात 
एतदस्ति न चास्ति चेत्युच्यत इत्यर्थः । अतः श्रुत्यविरोधेन जीवस्य कर्तृत्वसिद्धरयक्तो भगवति श्रुतिसमन्वय इति सिद्धम्‌ 
| ४२ ।। अ १७ ॥ 


“अंशा एव हीमे जीवा अं्ञी हि परमे श्रः । 

स्वयमंदीरिदं सर्वं कारयत्यचलो हरिः ।।' इति गौपवनश्रुतौ अंशत्वं जीवस्योपलभ्यते । 

नेवांदो न सम्बन्धो नापेक्ष्यो जीवः परस्य । 

तथापि तु यथायोगं फलदः प्रभुरेकराट्‌ । 

न नियम्यः सर कस्यापि स सर्वस्य नियामकः ।।' इति च भाद्धवेयश्रुतौ ।। अतो त्रवीति-- 
॥। ॐ अंशो नानान्यपदेशादन्यथा चापि दाड़ाकितवादित्वमधीयत एके ॐ ।। ४३ ॥। 


“मां रक्षतु विभूर्नित्यं पुत्रोऽहं परमात्मनः ।* (भवः परेण पितरं यो अस्यानुवेद एनावरेण ।' “यस्तद्वेद स 
पितुष्पिताऽसत्‌ ।* “यस्ता विजानात्स पितुष्पिताऽसत्‌' 


द्वा सुपर्णा सयुजा सखाया समानं वृक्षं परिषस्वजाते । 


तयोरन्यः पिप्पलं स्वाद्रत्यनभ्रनन्नन्यो अभिचाकशीति ।। इत्यादिना नानान्यपदेशादंशो जीवः । तथाच 
पाराशार्यायणश्रुतिः । “अशो द्येष परस्य योऽयं पुमानुत्पयते च भ्रियते च नाना यनं व्यपदिङन्ति पितेति पुत्रेति 
भ्रातेति च सखेति च' इति । “अन्यः परोऽन्यो जीवो नासावस्य कुतश्चन । नायं तस्यापि कञ्चन” इत्यन्यथा 
च काषायणश्रुतिः । ब्रह्म दारा ब्रह्म कितवाः ब्रहैवेमे दाङ" इत्यभेदेनाप्येकेऽधीयते । तथा चारिवेर्यश्रुतिः 
“अरो देष परस्य भिन्नं ल्येनमधीयिरेऽभिन्नं द्येनमधीयिरे' इति ।। वारादे च-- 


“पुत्रभ्रातृसखित्वेन स्वामित्वेन यतो हरिः । 

बहुधा गीयते वेदर्जीवोंऽरस्तस्य तेन तु ।। 

यतो भेदेन तस्यायमभेदेन च गीयते । 

अतश्चांशत्वमुदिष्टं भेदाभेदौ न मुख्यतः ।।' इति ।। ४३ ।। 
तत्वप्रकारिका- 


अत्र परमात्मनि श्रुतिसमन्वयसिद्धयर्थं जीवविषयश्ुतिविरोधपरिहारादस्ति शाख्रादिसङ्गतिः । हरौ श्रुतिसमन्वयो निरूपितः 
। स च जीवविषयश्रुतिविरोधेनाप्रामाण्येऽनुपपननः स्यादिति निराकार्यः । प्रकृतो जीवोऽत्र विषयः । किमीश्वरांशो न वेति 
सन्देहः । संशयबीजं श्रुतिविगानं दर्शयति- अया एवेति ।। तत्र न जीवो हरेरंशः नाप्यनंङ इति निर्णयो युज्यत इति पूर्वः 
पक्षः । न तावदंशत्वं निणेतुं शक्यम्‌ । नैवांश इति श्रुतेः । नच तत्र परस्येति जीवान्तरविवक्षा । तथापीत्यादिवाक्यशेषविरोधात्‌ 
। नाप्यनंशत्वनिर्णयः । अंडा एव' इति श्रुतेः । नच विकल्पेनाविरोधो यवत्रीटिश्रुत्योरिव । वस्तुविकल्पायोगात्‌ । “अशा 
एव' नैवा इति सावधारणत्वात्‌ । नच देशाकाटविभेदेन व्यवस्थितो विकल्पः । विशोषप्रमाणमन्तरेण तादृशनिश्वयायोगात्‌ 
। नच जीवेशाभेदस्य सयुक्तिकं निरस्तत्वात्तदनंशत्वश्रुतिः बलवतीति वाच्यम्‌ । अभेदाभावेऽप्यंशत्वस्याविरोधात्‌ । 

तत्तवप्रकाशिका 


समस्तपटाद्धिनस्याप्येकस्य तन्तोस्तदंशत्वदर्शनात्‌ । अतः श्रुतिद्रयस्यापि नानात्वादप्रामाण्यमेवेति नोक्तसमन्वयो युक्त 
इति प्राप्ते सिद्धान्तयत्सूत्रमवतार्य व्याचष्ट- अत इति ।। 


जीवः परमात्मनोंऽशो भवत्येव । मां रक्षत्वित्यादिना नानाप्रकारेण जीवस्येशसम्बन्धित्वव्यपदेशात्‌ । तत्सम्बन्धित्वमेव 
तदंरात्वमिति वक्ष्याम इति भावः । यः पराद्भरेरवमो जीवोऽस्य जगतः पितरं वेदानेनावरेणायं परो जात इति व्यपदिश्यते 
तज्ज्ञानं च दुर्लभं को नु सर्वज्ञकल्पः प्रजासु ब्रह प्रावोचत्‌ कस्य चैतदेवं मनो ज्ञानमाधिक्येन जातमित्यर्थः । यस्तद्‌ ब्रह्म 
वेद स तस्य पितुः पिताभवदित्यर्थः । या भगवन्मूर्तयो मदुपास्याः स्रीलिङ्गशब्दवाच्यास्ता एव परमपुरुषानाहुः । यस्ताः 
पश्यति स एव चक्षुष्मान्‌ यो न जानाति सोऽन्धः । यः सर्वज्ञो भगवत्पुत्रो विरिश्चः स एव सम्यक्‌ जानाति । 


यश्च जानाति स तस्य जगत्ितुरभिव्यञ्चकत्वात्‌ पिताभवदित्यर्थः । एतदीर्धतमो वाक्यम्‌ । नानाव्यपदेशादंदो जीव 
इत्यत्र श्रुतिं चाह- तथाचेति ।। देत्वन्तरेणेतत्समर्थयतति- अन्य इति ।। अन्यथा वक्ष्यमाणाभेदापेक्षया । एतच्छतिद्वयेन 
जीवेरायोर्भदाभेदावुच्येते । नचान्यतरश्रुतिवाधो युक्तः । नच साक्षाद्‌ भेदाभेदावुपपन्नौ । विरोधात्‌ । अतः श्रुतिद्रयान्यथानुपपत्त्या 
भेदमङ्गीकृत्याभेदस्थाने अंशत्वं वक्तव्यमिति भावः । उक्तं चाभेदश्रुतयोंऽशत्वादिति । भेदाभेदोक्तयन्यथानुपपत्त्यांऽशो जीव 
इत्यत्रापि श्रुतिमाह- तथाचेति ।। समस्तसूतरार्थे स्मृतिं चाह- वाराहे चेति ।।४३।। 


॥। ॐ मन्त्रवर्णात्‌ ॐ ।। ४४ ।। 
“पादोऽस्य विश्वा भूतानि" इति ।। ४४ ॥ 
तत्वप्रकारिका- 


्रुत्या चैतमर्थं साधयत्सूत्रं पठित्वा तां श्रुतिमुदाहरति- मन्त्रेति ।। पादोंऽशः ।।४४।। 


॥। ॐ अपि स्मर्यते ॐ ।। ४५ ।। 
“ममैवांशो जीवलोके जीवभूतः सनातनः" इति ।। ४५ ।। 
तत्वप्रकारिका- 


स्मृत्याप्येतमर्थं साधयत्सूत्रं पठित्वा तां स्मृतिमुदाहरति- अपीति ।। जीवलोके जीवच्छरीरे जीवभूतो जीवाख्यः 
।।४५।। 


अनंरत्वश्रुतेर्गति चाऽह 





॥। ॐ प्रकाशादिवन्नैवं परः ॐ ।। ४६ ।। 
अंशत्वेऽपि न मत्स्यादिरूपी पर एवंविधः । यथा तेजोंऽशस्यैव काखा्नेः खयोतस्य च नैकप्रकारता । यथा 
जलांशस्यामृतसमुद्रस्य मूच्रादेश्च । यथा च पृथिव्यंशस्य मेरोर्विष्टादेश्च । अभिमानिदेवतापेक्षयैतत्‌ ।। ४६ ।। 
तत्वप्रकारिका- 
न जीवस्येश्वरांशत्वं युक्तम्‌ । तथा सत्यंशात्वाविरोषात्‌ मत्स्यादिसाम्यापातादनंशत्वश्रुतिविरो धाचेत्याराङ्कां 
परिहरत्सूत्रमवतारयति- अनंशत्वेति ।। मत्स्यायसाम्यं चार्थः । सूत्र व्याचष्टे- अंात्वेऽपीति ।। जीवानां मत्स्यादीनां 


च भगवदंशत्वाविरेषेऽपि न सर्वसाम्यम्‌ । मत्स्यादीनां स्वरूपांशत्वात्‌ जीवानां भिननारात्वात्‌ । न चांशत्वाविशेषात्‌ 
भेदाभेदानुपपत्तिः । काला्रिखयोतादिष्वग्रयायंशेष्वंशत्वाविरेषेऽपि तदर्दानादिति भावः । ननु कालाश्रिखदोतादीनां 

तेजःप्रभृतिभूतकार्याणां भेदाभेदसाम्यात्कथमत्रैते दृष्टान्ता इत्यत आह- अभिमानीति ।। तेजोजलपृथिव्यभिमानिनां 
कालाय्रयमृताच्धिमेर्वभिमानिनामभिनत्वात्‌ खदयोतायभिमानिनां भिन्नत्वायुक्तं दृषटान्तत्वमिति भावः ।। ४६ ॥। 


।। ॐ स्मरन्ति च ॐ ।। ४७ || 
“एते स्वांशककाः पुंसः कृष्णस्तु भगवान्स्वयम्‌" इति भागवते । 
“अतः परं यदल्यक्तमन्युढगुणवृंहितम्‌ । 
अदृष्टाश्रुतवस्तुत्वात्स जीवो यः पुनर्भवः ।। इति भागवते 
“स्वांडश्चाथो विभिन्नांडा इति द्वेधांऽङा इष्यते । 
अंशिनो यत्तु सामर्थ्यं यत्स्वरूपं यथास्थितिः ।। 
तदेव नाणुमान्नोऽपि भेदः स्वांशांशिनोः कचित्‌ । 
विभिन्नांशोऽल्यशक्तिः स्यात्किशित्सादृक्यमात्रयुक्‌' इति वाराहे ।। 
“न त्वत्समोऽस्त्यभ्यधिकः कुतोऽन्यः इत्यादि च ।। ४७ ॥। 

तत्वप्रकारिका- 


ननु तत्र तथात्वेऽपि जीवानां मत्स्यादीनां स्वरूपांात्वं चाभेदः किं न स्यादित्याशङ्कां स्मृतिभिः परिहरत्सूत्रमुपन्यस्य 
ताः स्मृतीरुदाहरति- स्मरन्ति चेति ।। परमपुरुषारौः सर्वमवतिष्ठतः इत्युक्ते के तेऽशा इत्याशङ्कायां सविस्तरं वराहादीनां 
भगवदंात्वमुक्त्वा जीवानामपि तदुक्तम्‌ । ऋषयो मनवो देवा मनुपुत्रा महौजसः । कलाः सर्वे हरेरेव सप्रजापतयः स्मृताः 
11" इति ।। तत्र वराहादीनां स्वरूपांशत्वमभिधीयते । एते परमपुरुषस्य स्वरूपांशविभागाः स्वयं कृष्णो भगवान्‌ मूलरूप्येव 
। वराहादयो लोकं मृडयन्तीति जीवानामंरात्वेनोक्तानां भिन्नत्वमुच्यते । 


यदतः परमपुरुषादधिनमकार्यमनायनपगतसत्त्वादिगुणयुक्तं चैतन्यं स जीवः । यश्चादृष्टाश्रुतभगवत्स्वरूपत्वात्‌ संसरतीति 
। कृष्णशब्दश्च नारायणेऽपि दृष्टः "कृष्णो मुक्तै रिज्यते वीतमोहैः" इत्यादौ । मत्स्यादीनां जीवानां च 
स्वरूपास्वरूपांशलक्षणयोगित्वाच अशिना भेदाभेदाविति भावेन स्वरूपास्वरूपांशलक्षणं तावत्स्मृत्या दर्शयति स्वांशश्चेति 
| यत्स्वरूपं यथानन्दादि यथास्थितिर्यथासवोत्तमत्वादि तदेव स्वरूपांशास्य भवति । एतच स्वरूपांशलक्षणं कृष्णायवतारेष्वस्तीति 
स्मृत्याह- नेति ।। जीवेषु विभिनांशलक्षणं त्वनुभवसिद्धम्‌ ।। ४७ ॥ 


॥। ॐ अनुज्ञापरिहारौ देहसम्बन्धाज्योतिरादिवत्‌ ॐ ।। ४८ ।। 


परानुज्ञया प्रवृत्तिः परतो बन्धनिवृत्तिश्च जीवस्य प्रतीयते, अंरात्वेऽपि देहसम्बन्धात्‌ । “य आत्मानमन्तरा 
यमयति ।' (तमेवं विदान्‌" इत्यादिना । नतु परस्य । "वासुदेवः सङ्कर्षणः प्रयुम्रोऽनिरुद्धोऽहं मत्स्यः कूर्मो 
वराहो नारसिंहो वामनो रामो रामः कृष्णो बुद्धः कल्किरहं शतधाऽहं सहस्रधाऽहममितोऽहमनन्तोऽहं नैवेते 
जायन्ते न भ्रियन्ते नैषामनुज्ञा न बन्धो न मुक्तिः सर्व एव देते पूर्णा अजरा अमृताः परमाः परानन्दाः' इति 
हि चतुर्वेदशिखायाम्‌ । युज्यते च ज्योतिरादिवत्‌ यथाऽदित्यो वियद्रतस्तत्प्रकाराश्चैकप्रकारः । शङ्क कृष्णं 
कनीनिका" इति तदंशस्याप्यक्ष्णो देहसम्बन्धान्न तादृशी शक्तिः । तदनुग्राह्यत्वं तेनैवाऽवृतिपरिहारश्च । यथा 
बाह्यामृतजलस्यामृतसमुद्रस्य चैकत्वं तदंशस्यापि शष्मणः तदनुग्राह्यत्वं तेनैव विरोधिनिवृत्तिश्च । मोक्षधर्मं 

तत्तवप्रकाशिका 


“यत्किथिदिह लोकेऽस्मिन्‌ देहबद्धं विङञाम्पते । 
सर्वं पश्चभिराविष्टं भूतेरीधरवुद्धिजैः ।। 
ईश्वरो हि महद्भूतं प्रभुर्नारायणो विराट्‌ । 
भूतान्तरात्मा विज्ञेयः सगुणो निर्गुणोऽपि च । 
भूतप्रलयमनव्यक्तं शुशरषुर्नृपसत्तम ।।' इति । 
वाराहे च- 
“अंशाश्च देहयोग्यत्वाज्जीवा बन्धादिसंयुताः । 
अनुग्राह्याश्रेश्वरेण नतु मत्स्यादिको हरिः । 
अदेहबन्धयोग्यत्वायथासूर्यप्रभाऽक्षिणी । 
यथाऽमृतसमुद्रस्य शष्मादेशच द्विरूपता ।। 
अनुग्रा्यत्वमन्यस्य तेनैवाऽवृत्तिरोधनमि!ति ।। ४८ ॥। 
तत्वप्रकारिका- 


एवं जीवानां मत्स्यादीनां चांरिनां भेदाभेदसद्धावान्ैकविधतेत्युक्तम्‌ । युक्तयन्तरेणैकविधतां पराकुर्वत्सूत्रमुपन्यस्य 
व्याचष्टे- अनुज्ञेति ।। जीवानां प्रवृत्तिमोक्षयोरंशिपरमात्माधीनत्वात्तेषां मत्स्यादीनां चांशत्वसाम्येऽपि नैकविधतेत्यर्थः । 
केन प्रतीयत इत्यत आह- देहेति ।। परानुज्ञया प्रवृत्तिः परतो बन्धनिवृत्तिश्च जीवस्येत्यत्र क्रमेण श्रुती चाह- य इति ॥ 
मत्स्यादीनामपि प्रवृत्तिमोक्षयोरीश्वराधीनत्वात्‌ कथं न जीवविधतेत्यत आह- नेति ।। तदेव कुत इत्यत आह- वासुदेव 
इति ।। दातधा नारायणादिः । सहस्रधा विश्वादिः । अमितोऽतिबहुरूपः परादिः । अनन्तोऽजितादिः । यदुक्तं 
जीवोंऽश्यधीनप्रवत्त्यादिमान्‌ देहसम्बन्धित्वादिति तव्याघ्यभावान युज्यत इत्यत आह- युज्यते चेति ॥ 


तदेव स्फुटयति- यथेति ।। आदित्यो मण्डलाभिमानी वियद्वतस्तत्प्रकाशाभिमानी तदशश्चैकप्रकारोऽनुज्ञादिरहितः । 
(्रिवृदिव वै चक्षुः शुङ्घ कृष्णं कनीनिका" इति श्रुतावक्ष्णः सूर्यमण्डलसाम्योक्तत्या तदंशत्वमुच्यते । अत एव तदभिमानिनोऽपि 
तदभिमान्यंशत्वं तस्य चापभ्रष्टस्य देहदोषलिप्तत्वादंश्यधीनप्रवृत्त्यादिमतत्वमिति भावः । आवरणं तमः । 
एवमुत्तरत्राप्यभिमानिविवक्षा द्रष्टव्या । विरोधी पित्तधातुः । अत्रायं प्रयोगो भवति । जीवः स्वांश्यधीनप्रवृत््यादिमान्‌ 
स्वांरिकर्मानिर्मितशरीरसम्बन्धित्वादपभ्रष्टवदिति । 


यदुक्तं मत्स्यादीनां नांश्यधीनप्रवृत्त्यादिमत्त्वमिति । तदसत्‌ । तेषामप्युक्तविधदेहसम्बन्धित्वात्‌ । तथाच न विदोषः । 
अथ देहसम्बन्धित्वेऽपि नांश्यधीनप्रवृत्तित्वं तर्हिं तत्रैव हेतोर्व्यभिचार इत्यत आह- मोक्षधर्मे चेति ।। शुश्रूषुः तस्येति 
दोषः । अवतारप्रसङ्गे चैतदुक्तम्‌ । अत्राप्ययं प्रयोगः । मत्स्यादः स्वांश्यधीनप्रवृ्त्यादिनं भवति स्वांशिकर्मानिर्मितदेहासम्बन्धित्वात्‌ 
वियद्वतप्रकाशायभिमानिवदिति । अत एव दृष्टान्तो विवृतः । सूत्रार्थं स्मृतिं चाह- वाराहे चेति ।। देहयोग्यत्वादित्युक्ततया 
मुक्तानामपि संग्रहः । भवति । सूर्यप्रभाक्षिणो नैकप्रकारे ।। ४८ ॥। 


|| ॐ असन्ततेश्वाव्यतिकरः ॐ ।। ४९ ।। 


अपूर्णशक्तित्वा्च जीवस्य न मत्स्यादिसाम्यम्‌ । तथा च चतुर्वेदशिखायाम्‌- 

“तस्य ह वा एतस्य परमस्य ज्रीणि रूपाणि कृष्णो रामः कपिर इति । तस्य ह वा एतस्य परमस्य 
पथ्चरूपाणि दशरूपाणि शतरूपाणि सहस्रूपाण्यमितरूपाणि । तानि ह वा एतानि सर्वाणि पूर्णानि सर्वाण्यनन्तानि 
सर्वाण्यसम्मितानि । अथावराः सर्वं एवापूर्णाः सर्वं एव बध्यन्तेऽथ मुच्यन्ते च केचन' इति ।। ४९ ॥। 

तत्वप्रकारिका- 


युक्तयन्तरेण मत्स्यादीनां जीवानां चैकविध्यं निराकुर्वत्सूत्रं पटित्वा व्याचष्टे- असन्ततेशवे्ति ।। जीवस्य सम्यक्‌ 
रक्तत्यभावात्‌ मत्स्यादीनां तु तद्धावादंशात्वेऽप्युक्तस्याव्यतिकरो व्यत्यासाभाव इति भावः । मत्स्यादीनां पूर्णशक्तित्वं न 
जीवस्येत्येतत्कुत इत्यत आह- तथाचेति ।। कृष्णादिः कश्चन व्यूहः । पश्च नारायणादीनि । असम्मितानि निरूपमानि ॥। 


४९ || 


॥। ॐ आभास एव च ॐ ।। ५० ॥। 
रूपं रूपं प्रतिरूपो बभूव ' इति प्रतिबिम्बत्वाच न साम्यम्‌ । वाराहे च- 
श्विरूपावंङशकौ तस्य परमस्य हरेर्विभोः । 
प्रतिबिम्बांङाकश्चाथ स्वरूपांशक एव च ।। 
प्रतिबिम्नांराका जीवाः प्रादुर्भावाः परे स्मृताः । 
प्रतिबिम्बेष्वल्यसाम्यं स्वरूपाणीतराणि तु ।।' इति ॥। 
“सोपाधिरनुपाधिश्च प्रतिबिम्बो द्विधेयते । 
जीवः परस्यानुपाधिरिन्द्रचापो यथा रवेः' ।। इति च पेद्धिश्रुतिः ।॥। 
“यथैषा पुरुषेच्छाया एतस्मिन्नेतदाततमि' ति च श्रुतिः ।। ५० ॥। 
॥। इति अंशाधिकरणम्‌ ।। १८ ॥। 


तत्वप्रकारिका- 

युक्तयन्तरेणोक्तमर्थं स्थापयत्सूत्रमुपन्यस्य व्याचष्टे- आभास एवेति ।। अरात्वाविरोषेऽपि जीवानां प्रतिविम्बांशत्वमस्ति 
। “रूपं रूपम्‌" इति श्रुतेः । नच तन्मत्स्यादीनामतो नैकविधतेति भावः । जीवसमुदायः परमेश्वरस्य रूपं रूपं प्रतिरूपो 
भूत्वा वर्तते तद्विम्बरूपमस्य मुक्त्यर्थं साक्षात्कारविषयो भवति । स च परमेश्वरः स्वसामर्ध्येनानन्तजीवबिम्बरूपो ज्ञायते 
। अस्यानन्तानि हरिनामकानि रूपाणि व्यूहशः सन्तीति प्रसिद्धमित्यर्थः । 

सूत्रार्थं स्मृतिं चाह- वाराहे चेति ।। परे स्वरूपांराः । न जीवस्य परमात्मांशत्वं युक्तं तदतिरिक्तोपाध्यभावादित्यत 

आह- सोपाधिरिति ।। एवमंशत्वेन श्रुत्यादिसिद्भस्य जीवस्य मत्स्यादिवदशत्वं नास्ति । अत एवानंशत्वश्ुतिरुपपननेत्युक्तं 
भवति । नचाप्रामाण्यमेव किं न स्यात्‌ किं यथाकथंचिदविरोधापादनेनेति वाच्यम्‌ । वाक्याप्रामाण्यकल्पनस्य 
वक्तृमिथ्याज्ञानादिमूत्वात्‌ । वेदस्यापौरुषेयत्वादिति । अतः श्रुत्यविरोधेन जीवस्येशवरांशत्वोपपत्तर्यक्तो हरौ श्रुतिसमन्वय 
इति सिद्धम्‌ ।। ५० ।। अ.१८ ॥ 


प्रतिविम्बानां मिथो वैचिच्ये कारणमाह- 


।। ॐ अदृष्टानियमात्‌ ॐ ।। ५१ ।। 

तत्त्वप्रकाशिका 
अनादिविद्याकर्मादिवेचिच्रयाद्वैचिच्यम्‌ ।। ५१ ।। 
तत्वप्रकारिका- 


अत्र ब्रह्मणि श्रुतिसमन्वयसिद्धवर्थं जीवस्येश्वरप्रतिविम्बत्वविषयश्रुतिविरोधपरिहारादस्ति शाखादिसङ्गतिः । हरौ सर्वश्रुतीनां 
समन्वयो निरूपितः । तत्र जीवप्रतिविम्बताविषयश्रुतीनां विरोधेनाप्रामाण्ये समन्वयानुपपत्तिरित्यसौ निरसनीय एव । 
प्रकृतो जीव एव विषयः । भगवत्प्रतिविम्बो न वेति सन्देहः । श्रुतिविगानं सन्देहबीजम्‌ । “रूपं रूपम्‌ इति श्रुतिरेका । 
प्रकरणवशाद्विरुद्वश्रुत्यन्तरमनुमीयते । न जीवा भगवत्प्रतिविम्बा इति पूर्वः पक्षः । तथा श्रुतेर्वियमानत्वात्‌ । नच 
प्रतिविम्बत्वश्रुतिविरोधः । अन्यश्रुतेः सयुक्तिकत्वात्‌ । अस्ति खल्वयं जीवानामन्योन्यं भेदः सुरनरतिर्यगादिरूपः । 
नचैकप्रतिविम्बानां मिथो वैचित्र्यं सम्भवति । भवति चेद्धवत्वेको भगवत्प्रतिविम्बः । तदयं प्रयोगः । 


न जीवाः एकप्रतिबिम्बा भेदवत्त्वात्‌ । घटपटवदिति । अतः सयुक्तिकश्रुतिविरोधात्‌ प्रतिविम्बत्वश्रुतिरप्रमाणमिति 
नोक्तसमन्वयसिद्धिरित्येवं प्राप्ते सिद्धान्तयत्सूत्रमवतारयति- प्रतिबिम्बानामिति ।। जीवानां प्रतिविम्बत्वमभ्युपेत्य 
तेषां वैचित्ये कारणान्तरमाह सूत्रकार इत्यर्थः । सूतं व्याचष्ट- अनादीति ।। न वैचिव्रयान्यथानुपपत्त्या सर्वेषां प्रतिबिम्बत्वाभावो 
वाच्यः । अरोषजीवानां भगवत्प्रतिविम्बत्वेऽपि विदयायदृष्टवैचिव्रयेण देवदानवमानवादिवैषित्र्यस्योपपत्तेः । "यथाप्रज्ञं हि 
सम्भवाः" इत्यादिश्रुतेः । नचादृष्टवैचित्रयमेवासम्भावितम्‌ । तस्यापि पूर्वादृष्टवैचित्रयादुपपत्तेः । तस्याप्येवमनादित्वादिति 
भावः ।। ५१ ॥। 


॥। ॐ अभिसन्ध्यादिष्वपि चैवम्‌ ॐ ।। ५२ ।। 
इच्छाद्रेषसुखदुःखादिवैचिच्रयं चादृष्टादेव । चशब्देन प्रतिक्षणवेचिच्रयं च ।। ५२ ॥। 
तत्वप्रकारिका- 


किं वैचि्रयस्यादृष्टकारणकल्पनया रागद्रेषमोहादीनां दोषाणामेव तसिमित्तत्वोपपत्तेरित्याशङ्कां परिहरत्सूत्रमुपन्यस्य व्याचष्टे 
- अभिसन्धीति ।। न दोषवैषित्रयादेतद्रैचित््यं वाच्यम्‌ । तस्यापि सादित्वेन कारणगवेषणेऽदृष्टस्यैव ग्राह्यत्वादिति भावः 
। पूर्वदोषवैचित््यादुत्तरोत्तरोपपत्तौ किमदृषटेनेत्यत आह- चशब्देनेति ।। संगृहीतमिति रोषः । दोषवैचित्यस्यादृष्टवैचित्ं 
विना जीववैचित्रयनिमित्तत्वे तदभावेऽप्येकस्मिन्‌ पुंसि प्रतिक्षणवैचित्रयं न स्यात्‌ । अस्ति चैतदतः तदन्यथानुपपत्त्याऽदृष्टमेव 
कारणं ग्राह्यमिति भावः ।। ५२ ।। 


।। ॐ प्रदेशादिति चेन्नान्तर्भावात्‌ ॐ ।। ५३ ।। 
न स्वर्गभूम्यादिप्रदेशाविरषाद्रैचिच्र्यम्‌ । तत्प्रापेरप्यष्टापक्षत्वात्‌ । एकदेशस्थिततानामेव वैचिच्र्यदर्शनाच ।। 
५३ || 
।। इति अदृष्टाधिकरणम्‌ ।। १९ ।। 
इति श्रीमदानन्दतीर्थभगवत्पादाचार्यविरचिते श्रीमदुब्रह्मसूत्रभाष्ये द्वितीयाध्यायस्य तृतीयः पादः ।।२-३।। 
तत्वप्रकारिका- 


स्वर्गस्थाः सुराः भूमिष्ठाः नराः इत्यादिस्थानवैचित्र्यादेव वैचित्रयोपपत्तेः किमदृषटनेत्याशङ्कां परिदहरत्सूत्रं पठित्वा व्याचष्ट 
- प्रदेशादिति ।। न स्थानवैचित्र्यमेव वैचित्ये हेतुः । निष्कारणस्थानवैचिन्र्यस्यैवानुपपत्त्या तत्कारणान्वेषणे 
अदृष्स्यैवाङ्गीकार्यत्वादिति भावः । युक्तयन्तरमाह- एकेति ।। एवं युक्तेरविरुदधत्वादन्या श्रुतिर्निरुपाधिप्रतिविम्बत्वादिविषयेति 
द्रष्टव्यम्‌ । तदेवं श्रुत्यविरोधेन जीवस्य प्रतिनिम्बत्वसिद्धरयंक्तो जगत्कारणे नारायणे श्रुतिसमन्वय इति सिद्धम्‌ ।। ५३ ॥ 

अ.१९ ॥ 


इति श्रीमदुत्रह्मसुत्रभाष्यटीकायां श्रीमज्यतीर्थमुनिविरचितायां तत्वप्रकाशिकायां द्वितीयाध्यायस्य तृत्तीयः 
पादः ।। २-३ ॥। 


11 


तत्त्वप्रकारिका 
| अथ द्वितीयाध्यायस्य चतुर्थपादः ॥। 


युक्तिसदितश्रुतिविरोधं श्रुतीनामपाकरोत्यनेन पादेन । श्राणा एवेदमग्र आसुस्तेभ्यो भूतानि जज्ञिरे । 
भूतेभ्योऽण्डमण्डस्यान्तस्त्विमे छोकाः । अथ प्राणा एवानादयः प्राणा नित्या इति काषायणश्रतौ प्राणानामनुत्पत्तिः 
प्रतीयते । 

“नोपादानं हीन्द्रियाणामतोऽनुत्पत्तिरिष्यते । 

उपादानकृता सृष्टिः सर्वलोकेषु दृयते ।।' इति भविष्यत्पर्वणि ।। 

“एतस्माज्नायते प्राणो मनस्सर्वेन्द्रियाणि च' इति च । अत उच्यते- 

॥। ॐ तथा प्राणाः ॐ ।। १ ॥। 
यथाऽकाङ्ञादयः परमात्मन उत्पयन्ते तथा प्राणा अपि ।। १ ॥। 
तत्वप्रकारिका- 


एतत्पादार्थं दर्शयति- युक्तीति ।। अत्रापि पूर्ववच्छुतीनां परस्परविरोधपरिहार एव पादार्थः । युक्तिसादित्यस्य पूर्वत्रापि 
साम्यात्‌ । अत्रत्ययुक्तीनां श्रुत्यादिसिद्धत्वेन प्राबल्यात्‌ पादभेदः । अध्यात्मविषयतया च । तत्रादावीश्वरस्य श्रुतिसमन्वयेन 
जगत्कारणत्वसिद्धयर्थमिन्द्रियोत्पत्तिविषयश्रुतिविरो धपरिहारादस्ति शाखादिसङ्गतिः । जगत्कारणे ब्रह्मणि सर्वश्रुतिसमन्वयो 
निरूपितः । तत्र प्राणोत्यत्तिविषयश्रुतीनां विरोधेनाप्रामाण्ये तदसिद्धेः स परिहर्तव्यो भवति । सर्वजगदन्तःपातिनः प्राणा एव 
विषयः । किमुत्पत्तिमन्तो न वेति सन्देहः । संदायवीजं श्रुतिविगानं दर्शयन्‌ पूर्वपक्षं सूचयति- प्राणा इति ।। अथ तस्मात्‌ 
। इति च प्राणानामुत्पत्तिः श्रूयत इति शेषः । प्राणा नोत्पत्तिमन्तः राणा एवानादयः' इति श्रुतेः । न चोत्पत्तावपि 
्रुतिरस्तीति वाच्यम्‌ । अस्याः स्यष्टर्थाया निरवकाडत्वेन प्राबल्यात्‌ । प्राणा नोत्पत्तिमन्तो निरूपादानत्वाद्‌ व्यतिरेकेण 
घटवदिति युक्तियुक्तत्वेनापि प्राबल्यात्‌ । न चात्रासिद्धयादिशङ्गा कर्तव्या नोपादानमिति स्मृतिगृहीतत्वात्‌ । अतः 
प्रलश्रुतिविरोधादुत्पत्तिश्रुतिरप्रमाणमेवेति नेश्वरस्य श्रुतिसमन्वयेन जगत्कारणत्वसिद्धिरिति भावः । सिद्धान्तयत्सूत्रमवतार्य 
व्याचष्टे- अत इति ।। उत्पत्तिमन्त एव प्राणाः । आकाशादीनामुत्पत्तिमत्तवे कथितयुक्तिसमुदायादेवेत्यर्थः । अत्र 
पुनर्विप्रतिपत्त्यभावेन कारणस्याविचारात्‌ सिद्धवत्कृत्य परमात्मन इत्युक्तम्‌ ।। १ ।। 


।। ॐ गौण्यसम्भवात्‌ ॐ ।। २ ।। 
अनादित्वश्रुतिर्गोणानादित्वापेक्षया । मुख्यासम्भवात्‌ । 
“नित्यान्येतानि सौक्ष्म्येण दीन्द्रियाणि तु सर्वशः । 
तेषां भूतैरुपचयः सुष्िकाके विधीयते ।। 
परेण साम्यसम्प्राप्ेः कस्य स्यान्मुख्यनित्यता।।' इति हि भविष्यत्पर्वणि ।। २ ॥ 
तत्वप्रकारिका- 


नन्वाकादोत्पत्तिसिद्धयर्थमनुत्पत्तौ श्रुत्यभावो हेतुरुक्तः । कथमसाविह सम्भवति भ्रुतेर्विंयमानत्वादित्याशङ्कं 
परिहरत्सूत्रमुपन्यस्य व्याचष्टे गौणीति ।। सत्यमस्त्यनुत्पत्तिश्रुतिरिति तथापि नासौ प्राणानामनुत्पत्तिं वक्ति किन्तु 
गौणानुत्पत्तिवादिन्येव । मुख्यानुत्पत्तेरसम्भवात्‌ । मुख्यासम्भवे गौणाथ्गीकारस्य न्यायप्राप्तत्वादिति भावः । “एतस्माज्नायते' 
इत्यादिश्रुत्यसम्भवोऽपि द्रष्टव्यः । किं तद्रौणानादित्वं प्राणानां कथं च मुख्यासम्भवः प्रत्युतोत्पत्तिरेव न सम्भवत्युपादानाभावादित्यत 

आह- नित्यानीति ।। उपचयात्‌ पूर्वमसमर्थानि न संसारकारणानि स्युरित्यत उक्तम्‌- सृष्टिकाक इति । प्रलये 
वियुक्तांशानां प्रतिसृषटिकालमिति भावः । अत्राहाङ्ारकारणत्वस्याप्यनिषेधादविरोधः । अहङ्कारोत्प्भूतानामपि सृक्ष्मप्राणैरस्त्युपचय 
इति तत्राप्यविरोधः । मुख्यनित्यतायां स्वातन्त्र्यं भवति । अनेन यावद्विकारमित्यादियुक्तयो गृहीता भवन्ति ।। २ ॥ 


।। ॐ प्रतिज्ञानुपरोधाच ॐ ।। ३ ।। 
“स इदं सर्वमसृजत" इति ॥ ३ ॥। 
॥। इति प्राणाधिकरणम्‌ ।। १ ।। 
तत्वप्रकारिका- 
प्रतिज्ञाहानिरित्युक्तयुक्त्याप्येतमर्थं समर्थयत्सूत्रं पटित्वा तदुपात्तश्रुतिमेवोदाहरति- प्रतिज्ञेति ।। सूत्ेणान्वयः । 


प्राणानामुत्पत्त्यङ्गीकारे “सर्वमसृजत इति श्रुत्युक्तप्रतिज्ञानुपरोधादत्पत्तिमन्तः प्राणा इति । अतः श्रुत्यविरोधेन प्राणानां 
परमात्मोत्य्नत्वसिद्धर्युक्तमी ्वरस्य श्रुतिसमन्वयेन जगत्कारणत्वमिति सिद्धम्‌ ।। ३ । अ.१ ॥ 


ॐ तत्प्राकश्रुतेश्च ॐ ।। ४ ।। 


श्विधा हैवेन्द्रियाणि नित्यानि चानित्यानि च । तत्र नित्यं मनोऽनादित्वान्न ह्यमनाः पुमांस्तिष्ठति 
अनित्यान्यन्यानि' इति गौोपवनश्रुतौ मनसोऽनुत्यत्तिः सयुक्तिका श्रूयते । अत आह- 


“मनः सर्वेन्द्रियाणि च' इति पूर्वक्तत्वान्नानुत्पत्तिर्मनसो युज्यते । 
“पूर्व मनः समुत्पन्नं तत्तोऽन्येषां समुद्धवः । 
तदनुत्पत्तिपवचनमल्पोपचयकारणात्‌ ।।* इति वायुप्रोक्तवचनं चशब्देन गृहीतम्‌ ।। ४ ॥। 
॥। इति मनोधिकरणम्‌ ।। २ ।। 
तत्वप्रकारिका- 


अत्र ब्रह्मणि श्रुतिसमन्वयेन जगत्कारणत्वसिद्धयर्थं मनोजन्मविषयश्रुतिविरोधपरिहारादस्ति शाखरादिसङ्गतिः । जगत्कारणे 
ब्रह्मणि श्रुतिसमन्वय उक्तः । तत्र मनोजन्मविषयश्रुतीनां विरोधेनाप्रामाण्ये नासावुपपयत इति स निराकार्य एव । अत्र 
प्रकृतेन्दरियान्तर्गतं मनो विषयः । किमुत्पत्तिमनन वेति संदायः । मनः सर्वेन्द्रियाणि च' “नित्यं मनोऽनादित्वात्‌' इति 
भ्रुतिविरोधः सन्देहबीजम्‌ । पूर्वपक्षयति- द्विधेति ।। मनो नोत्पत्तिमत्‌ । “नित्यं मनोऽनादित्वात्‌" इति श्रुतेः । न 
चोत्पत्तिशरुत्यनुसारेणेन्द्रियानुत्पत्तिश्रुतिवत्‌ अनादित्वश्रुतेः गौणार्थत्वमिति साम्प्रतम्‌ । इन्द्रियाणामनित्यत्वमुक्त्वा विशिष्य 
मनसो नित्यत्वाभिधानात्‌ । किञ्च मनसः सादित्वे तद्विना कदाचिदनादिपुरषेणावस्थातव्यम्‌ । नचैवं भवति । तथा सति 
तदा संसाराभावप्रसङ्गात्‌ । मनो हि संसारहेतुः । यदाहुः । “मन एव मनुष्याणां कारणं बन्धमोक्षयोः" । इति । संसारसादित्वं 
त्वप्रामाणिकं सर्वप्रमाणविरुद्धं च । अतो नित्यमेव मनः । एवं च युक्तियुक्तविरेषश्रुतेः प्राबल्यात्‌ तद्विरोधेनोत्यत्तिश्रतेरप्रामाण्यान्न 
भ्रुतिसमन्वयेनेश्वरस्य जगत्कारणत्वसिद्धिरिति भावः । सिद्वान्तयत्सूत्रमवतार्य व्याचष्ट- अत इति ।। नानुत्पत्तिर्मनसः । 
उत्पनत्वे भ्रुतिसद्धावात्‌ । न चास्या गत्यन्तरं वाच्यम्‌ । पृथङ्‌ मनसो जन्माभिधायकत्वेन विशेषश्रुतित्वात्‌ । न 
चान्येन्द्रियवत्‌ मनसोऽप्युत्पत्तिमत्त्वे तस्येन्द्रियान्तर्गतस्य पृथगभिधानं व्यर्थमिति मन्तव्यम्‌ । अन्येन्द्रियेभ्योऽपि 
प्रागुत्य्त्वाभिप्रायेण तदुपपत्तेरिति भावः ।। पूर्वोक्तत्वादिति ।। पूर्वमुत्पनतयोक्तत्वात्‌ । ननु कुतो मनसः पूर्वोत्पत्तिः 
कथं चोत्पत्त्यङ्गीकारे श्रुत्यादिविरोधपरिहार इत्यत आह- पूर्वमिति ।। नोत्पत्तिमत्त्वे मनः श्रुतिविरोधः । प्रलयेऽपीन्द्रियवत्‌ 

तत्तवप्रकाशिका 


सृष्ष्मस्वरूपसत्ताभ्युपगमात्‌ । अत एव न युक्तिविरोधः । नच विदिष्योक्तिविरोधः । अन्येन्द्रियेभ्योऽल्पोपचयाभिप्रायेण 
तदुपपत्तेरिति भावः । अतः श्रुत्यविरोधेन मनसो भगवदुत्पनत्वसिद्वर्युक्तो जगत्कारणे ब्रह्मणि श्रुतिसमन्वय इति सिद्धम्‌ ॥ 
४। अ.२॥। 


“नित्ययाऽनित्यया स्तौमि परमात्मानमच्युतम्‌' इति । 'वाम्बाव नित्या न द्येषोत्पयतेऽस्यां हि श्रुतिरवतिष्ठते' 
इति सयुक्तिकं पौष्यायणश्ुतौ वाचोऽनुत्पत्तिरुच्यते । अतो ब्रवीति- 


ॐ तत्पूर्वकत्वाद्राचः ॐ ।। ५ ।। 
^तस्मान्मन एव पूर्वरूपं वागृत्तररूपम्‌' इति मनःपूर्वकत्वाद्वाचो नानुत्यत्तिः । 


“वागिन्द्रियस्य नित्यत्वं श्रुतिसन्निधियोम्यता । 
उत्पत्तिर्मनसो यस्मान्न नित्यत्वं कुतश्चन ।।' इति वायुप्रोक्ते ।। ५ ।। 


।। इति वागधिकरणम्‌ ।। ३ ।। 
तत्वप्रकारिका- 


अत्र जगत्कारणे हरौ श्रुतीनां समन्वयसिद्धयर्थं वागुत्पत्तिविषयश्रुतिविरोधपरिहारादस्ति शाखादिसङ्गतिः । श्रुतिसमन्वयेन 
जगत्कारणत्वं विष्णोरुक्तम्‌ । तद्रागुत्पत्तिविषयश्रुतिविरोधेनाप्रामाण्येऽनुपपननं स्यादिति तस्य निराकरणमावश्यकम्‌ । 
प्रकृतेन्द्ियान्तःपाति वागिन्द्रियमत्र विषयः । उत्पत्तिमनन वेति सन्देहः । “सर्वेन्द्रियाणि च' ^न द्योषोत्पयते" इति श्रुतिविगानं 
सन्देहवीजम्‌ । पूर्वपक्षयति- नित्ययेति ।। न वागत्पत्तिमती । अनादित्वे श्रुतिसद्धावात्‌ । न चेयं श्रुतिर्वेदविषया । 
समाख्याश्रुतौ “नित्ययानित्यया' इत्यवतार्य शश्रुतिर्वाव नित्या" इति व्याख्यातत्वात्‌ सामान्यवाक्डाब्दस्य विरोषार्थकल्पनोपपत्ते 
उत्यत्तिश्रुत्यानुकूल्याचचेति वाच्यम्‌ । “अस्यां हि श्ुततिरवतिष्ठते" इति वाक्यरोषादस्याविशेषश्रुतित्वात्‌ । न हि श्रुतौ श्रुतिरबतिष्ठते 
। किं चोत्पत्तिमत्त्वे वाचः श्रुतं श्रुत्याश्रयत्वं तस्या नोपपद्यते । न हि नित्याश्रयोऽनित्यः कचित्‌ दृष्टः । अथापि स्यात्‌ । 
सृष्ष्मरूपानादित्वपरा श्रुतिः किं न स्यात्‌ । उत्पत्तिश्रुत्यानुकूल्यादुपचयोऽप्यस्तीति । मैवम्‌ । श्रुतश्रुत्याश्रयत्वादेव । 
्रुत्याश्रयत्वं नाम वाचो नित्यं श्रुत्युच्चारणसामर्थ्यम्‌ । नित्यसर्वगतानां वर्णानामन्यथा विरिष्य वागाश्रयत्वोक्तिवयर्थ्यात्‌ 
। सदा वेदोच्ारणसमर्थाया वाचो व्यर्थमुपचयकल्पनम्‌ । अतः सयुक्तिकविरोषश्रुतिविरोधादप्रामाण्यं वागुत्पत्यत्तिशरुतिरतो न 
भ्रुतिसमन्येन हरर्जगत्कारणत्वसिद्धिरिति भावः । सिद्धान्तयत्सूत्रमवतार्य व्याचष्ट- अत इति ।। वागुत्पत्तिमत्येव । 
“मनः पूर्वरूपं वागुत्तररूपम्‌" इति मनोलक्षणकारणवत्त्वश्रुतेः । कारणवतश्च कार्यतानियमात्‌ । नच वाक्डाब्दस्य साधारणत्वाद्‌ 
व्याहरणार्थता । वाचा व्याहरतीति पूर्ववाक्यबलेनेन्द्ियार्थत्वे विरोषश्रुतित्वादिति भावः । अत्र श्रुतौ पूर्वत्तरशब्दौ कारणकार्यपरौ 
। वागिन्द्रियस्योत्पत्तिपक्षे श्रुत्यादिविरोध इत्यत आह- वागिन््रियस्येति ।। नित्यश्रुतिसनिधानात्‌ नित्यत्वोपचारो नतु 
नित्यत्वम्‌ । नच नित्याश्रयत्वादेव नित्यत्वम्म । यतो नित्याश्रयत्वं न नित्यदाऽपि तु तयोम्यतैव । अत एव नोपचयवैयर््य 
चेति भावः । मनसः सारात्‌ । एवमभ्युपगम एव नित्यत्वश्रुतिः श्रुत्याश्रयत्वश्रुतिरप्युपपना न नित्यत्वे । तस्या 
अप्येतदर्थत्वात्‌ । "वाग्वाव नित्या" इत्युक्ते तत्कथमित्याशङ्कायामुपचारोऽयमित्युपचारबीजं द्युच्यते अस्यां हीति । एवं च 
सति वेदाश्रयत्वेन नित्यया पुराणायाश्रयत्वेन चानित्ययेति वाक्यार्थो घटते । एवं च समाख्यानुरोधः । अन्यथा न 
वाक्यार्थोपपत्तिः । अतः श्रुत्यविरोधेनोत्पत्तिसिद्वर्वाचो युक्तः श्रुतिसमन्वयो जगत्कारणे हराविति सिद्धम्‌ ।। ५ ।। अ.३ ॥ 


“सप्त प्राणाः प्रभवन्ति तस्मात्‌" इति श्रुतिः । “सप्तैव मारुता बाह्ये प्राणाः सप्त तथाऽऽत्मनि । अधिदेवे 
तथाऽध्यात्मे सद्भनासाम्यं विदो विदुः इति च स्कान्दे । द्रादङा वा एते प्राणा द्वादडा मासा द्वादज्ञाऽदित्या 
द्वादश रायो द्वादश ग्रहा" इति कोण्टिन्यश्रुतौ द्वादशप्राणा दृश्यन्ते । अतो वक्ति- 

।। ॐ सप्तगतेर्विरोषितत्वाच ॐ ।। & ।। 
ज्ञानेन्द्रियापेक्षया सप्षत्वम्‌ । गुहाङायां निहिताः सप्तसप्त" इति विदोषणात्‌ । 
“सप्तप्राणास्त्ववगतेः पश्चप्राणाश्च कर्मणः । 
एवं प्राणद्रादशकं डारीरे नित्यसंस्थितम्‌ ।।' इति भविष्यत्पर्ववचनं चङाब्दात्‌ ।। ६ ।। 

तत्वप्रकारिका- 


अत्र श्रुतिसमन्वयेन विष्णोर्जगत्कारणत्वसिद्धये प्राणसङ्क्याविषयश्रुतिविरोधपरिहारादस्ति शाखरादिसङ्गतिः । उक्तो जगत्कारणे 
ब्रह्मणि श्रुतिसमन्वयः प्राणसङ्खयाश्रुतीनां विरोधेनाप्रामाण्येऽनुपपनः प्राप्रोतीत्यवक्यमयं पराकार्यः । प्रकृतप्राणा एवात्र 
विषयः । किं सप्तोत द्वादशेति सन्देहः । सन्देहवीजं श्रुतिविगानं दर्शयन्‌ पूर्वपक्षं च सूचयति- सप्तेति ।। श्रुतिः प्राणानां 
सप्तत्वं वक्तीति दोषः । ग्रहाः सोमस्य सप्तैव प्राणाः सप्त प्राणाः" इति श्रुतेः । न च द्वादशप्राणेषु सप्तापि सम्भवन्तीति 
द्रादशत्वाविरोधिनीयं श्रुतिरिति वाच्यम्‌ । द्वादरात्वे कारणविदोषमन्तरेण सप्तत्वोक्तेरयोगात्‌ । किं चाभिमानिनां सप्तत्वाच 
प्राणानां सप्तत्वमभिमान्यभिमानयोः समसङ्खयात्वनियमादिति । अथवा द्वादश प्राणाः । भादा वा एते प्राणाः" इति श्रुतेः 
। न च सयुक्तिकत्वेन बलवत्या सप्तत्वश्रुत्या वाधः । द्वादश मासा इत्यादिशरुतेरेकदैवत्याभिप्रायेण प्रवृत्तत्वेन प्राणाभिमानिनां 
द्रादशत्वस्याभिप्रेतत्वात्‌ सप्तत्वे कथितयुक्तेरत्रापि साम्यात्‌ । अन्यथा श्रुतेरुन्मत्तवाक्यत्वापातात्‌ । अत एव श्रुतिद्रयस्यापि 
समवलत्वेनान्यतरमात्रवाधायोगात्‌ परस्परविरोधेनाप्रामाण्यान् भश्रुतिसमन्वयेन नारायणस्य जगत्कारणत्वमिति भावः । 


सिद्धान्तयत्सू्रमवतार्य व्याचष्टे- अत इति ।। न प्राणसङ्कयानिर्णयाभावेन श्रुतिद्रयस्याप्रामाण्यं कल्प्यम्‌ । द्वादश प्राणा 
इति निर्णयोपपत्तेः । न च सप्तत्वश्रुतियुक्तिविरोधः । द्वादशप्राणेषु सप्तप्राणानामपि वियमानत्वात्‌ । न च विवक्षाविशेषमन्तरेण 
सप्तत्वोक्तिरव्यर्थति वाच्यम्‌ । श्रोत्रचक्ुःस्पर्शनरसनघ्राणमनोवुद्धीनां ज्ञानसाधनेन्द्रियत्वात्‌ तद्विवक्षया सप्तत्वश्रुतेः प्रवृत्तत्वात्‌ 
। सप्तानां श्रुत्युक्तानां ज्ञानेन्द्रियत्वं कुत इति चेन । तद्राक्यशेषे सप्तानां ज्ञानार्थत्वेन विरोषितत्वादिति भावः । गृहा 
हदयमारयः स्थानं यस्या वुद्धेस्तदर्थं ये प्रतिशरीरं सप्त सप्त प्राणा निहितास्ते यत्र चरन्तीत्यर्थः । विशेषणवलेन तेषां 
ज्ञानार्थत्वमस्तु तथापि ते तावन्त एव किं न स्युरित्यत आह- सप्तेति ।। चशब्दात्‌ सद्कहीतमिति शेषः । एतच्छुतावेवं 
सावकाशायामितराऽपि श्रुतिरत्रोदाहर्तव्या ।। ६ ॥। 


।। ॐ हस्तादयस्तु स्थितेऽतो नैवम्‌ ॐ ।। ७ ।। 
हस्तादीनां कर्मविषयत्वान्न सहपाटः । 
“संसारस्थितिहेतुत्वात्‌ स्थितं कर्म विदो विदुः । 
तस्मादुद्रतिहेतुत्वाज्ज्ञानं गतिरिहोच्यते ।।' इति च वायुप्रोक्ते ।। ७ ॥। 
॥। इति सप्तगत्यधिकरणम्‌ ।। ४ ॥। 
तत्वप्रकारिका- 


न सप्तप्राणेभ्योऽन्ये प्राणाः सन्ति । सद्वावेऽत्र सहपाटप्रसङ्गात्‌ । अत्र च सहपाठाभावोऽनादित्वेन वा भवेत्‌ परमात्मनो 
वा तदकारणत्वेन । तदुभयं चोक्तविरुद्रम्‌ । नच कारणान्तरं पश्यामः । अतः प्राणान्तराणामेभिः परमात्मनः 
सकारादुत्पनत्वेनोच्यमानैः सहपाठटाभावादभाव इत्याशङ्कां परिहरत्सूत्चं पठित्वा व्याचष्ट- हस्तादय इति ।। न सहपाठाभावेन 
प्राणान्तराभावः । अनादित्वा्यभावेऽपि पाणिपादपायुगुद्यवाचः कर्मार्थानीन्द्रियाणि । अत एतावतैव वैलक्षण्येनासहपाटोपपत्तेरिति 
भावः । ननु गतिस्थितशब्दौ कुतो ज्ञानकर्मार्थावित्यत आह- संसारेति ।। सजातीयत्वेनान्यत्रापि शब्दः प्रपदशब्दवदिति 
ज्ञातव्यम्‌ । अतः श्रुत्यविरोधेन प्राणानां द्वादरात्वसिद्धर्यक्तं श्रुतिसमन्वयेनेश्वरस्य जगत्कारणत्वमिति सिद्धम्‌ ।। ७ ।। अ.४ 

तत्तवप्रकाशिका 


“दिनीव चक्षुराततम्‌” इति व्याप्निः प्रतीयते । दूरश्रवणदर्शनादियुक्तिश्च । (अणुभिः पदयत्यणुभिः कृणोति 
प्राणा वा अणवः प्राणर््यतद्धवति' इति च कौण्डिन्यश्रुतिः । अतो वक्ति- 


|| ॐ अणवश्च ॐ ।। ८ ॥। 


(तयथा ह्यणुनश्वक्षसः प्रकारो व्यातत एवमेवास्य पुरुषस्य प्रकाशो व्याततोऽणुद्धयवेष पुरुषो भवति" इति 
शाण्डिल्यश्रुतिः ।। ८ ॥। 


॥। इति अण्वधिकरणम्‌ ।। ५ ।। 
तत्वप्रकारिका- 


अत्र पुरुषोत्तमे जगज्नन्मादिकारणे श्रुतिसमन्वयसिद्धयर्थं प्राणपरिमाणविषयश्रुतिविरोधपरिहारादस्ति शाखरादिसङ्गतिः । 
जगत्कारणे ब्रह्मण्युक्तः श्रुतिसमन्वयः प्राणपरिमाणविषयश्रुतीनां विरोधेऽनुपपननः प्रसल््यतेऽतोऽसौ निराकर्तव्यः । प्रकृतप्राणा 
एवात्र विषयः । किं व्याप्ता उताणव इति सन्देहः । सन्देहवीजं श्रुतिविरोधं दर्शयन्‌ पूर्वपक्षं च सूचयति- दिवीति ।। व्याप्तिः 
प्राणानामिति शेषः । श्रुतिः प्राणानामणुत्वं वक्तीति दोषः । पश्यति जानाति । कुतोऽत्रोक्ता अणवः प्राणाः । 
ज्ञानकर्मकरणत्वलिङ्गादित्यर्थः । व्याप्ताः प्राणाः । तथा श्रुतेः । न चाणुत्वश्रुतिविरोधः । विष्णोर्व्याप्तत्वे दृष्टान्तत्वेन 
चक्षुन्यपिरुक्तत्वादेतच्छतेः प्राबल्यात्‌ । अतिसुदृटं हि दृष्टान्तत्वेनोपादीयते । किं चास्ति तावदूरस्थवस्तुदर्शनश्रवणस्मरणादि 
तेन पश्यामोऽस्ति प्राणानां व्याप्तिरिति । इन्द्रियाणां प्राप्यकारित्वात्‌ । अन्यथा करणत्वविरोधात्‌ । नच स्वस्थानं विहाय 
विषयेणेन्द्रियं सन्निकृष्यत इति विशेषप्रमाणमस्ति । अतः प्रबलश्रुतिविरोधादणुत्वश्रुतिरप्रमाणमेवेति न जगत्कारणे ब्रह्मणि 
भ्रुतिसमन्वयो युक्त इति भावः । सिद्धान्तयत्सूत्रमवतारयति- अत इति ।। अणव एव प्राणाः । न चैतावता श्रुतियुक्तिविरोधः 
। यावता तेजसा व्याप्ताश्रेति सूत्रार्थः स्फुटतया नोक्तः । अतिसुदृढार्थश्रुतिसिद्धे व्याप्तत्वे कृतोऽणुत्वं प्राणानां तेजसा 
व्यापिश्वेत्यत आह- तद्यथेति ।। चक्षसः चक्षुषः । नच व्यापिश्रुतेः सुदृढार्थतया बलवत्त्वम्‌ । अत्राप्यात्मनोऽणुत्वादौ 
चक्षुषो दृष्टान्ततयोक्तत्वाद्विरोषश्रुतित्वाच्च बलवतत्वमिति । यदीन्द्रियाणि स्वरूपतो वितत्यावस्थितानि तदा सर्वग्रहणं च 
प्रसज्येत सुप्यायभावश्च । स्यादेतत्‌ । शब्दो हि वक्वक्तरादुत्पनः रब्दान्तरमुत्पादयति सोऽप्येवम्‌ । यत्र तु प्रतिघातकारणेन 
दरव्येणाहन्यते न तत्रोत्पादयति । तत्र यः कर्णशष्कुल्यवच्छिने वियत्युत्पयते स श्रूयते इति कथं दूरस्थश्रवणमनुज्ञायत इति 
। मैवम्‌ । श्रोत्रोत्पन्रब्दग्रहमे मानाभावात्‌ । अन्यथाऽप्राप्यग्रहणप्रसङ्ग इति चेन । चक्षर्वच्छत्रस्यैव गमनोपपत्तेः । 
भ्रोत्रस्याकाशतयाऽमूर्तत्वानेति चेन । किमाकाशपदेनोच्यते । अवकाश इति चेत्तत्कुतोऽवकाशत्वं श्रोत्रस्य । परिरोषादिति 
चे । भूताकाशस्य द्रव्यान्तरस्य विद्यमानत्वेन परिरोषानुपपत्तेः । तदनभ्युपगमे श्रुत्यादिविरोधः पृथिव्यादीनामप्युपपयते 
भ्रोत्रत्वम्‌ । अन्यत्रापिक्षीणानि तानीति चेत्‌ । तच्छरीरानारम्भकत्वप्रसङ्गः । वधिराभावप्रसङ्ग इति चेत्सममवकाडऽपि । 
अष्टकारणत्वं च समानम्‌ । उपहतिश्च पृथिव्यादीनामेव सम्भवति नावकाशमात्रस्येति युक्त एवाभ्युपगमः । यद्वा चक्षर्विषय 
एव तदभ्युपगमः । अत एव पूर्वोत्तरपक्षयोस्तद्विषयश्रत्युदाहरणम्‌ । अतः श्रुत्यविरोधेन प्राणानामणुत्वसिद्र्युक्तो जगत्कारणे 
हरौ श्रुतिसमन्वय इति सिद्धम्‌ ।। ८ ।। अ.५ ॥ 


“नेष प्राणा उदेति नास्तमेत्येकलं एव मध्ये स्थाता । अथैनमाहूर्मध्य' इति मुख्यप्राणस्यानुत्पत्तिः श्रूयते । 


“यत्प्रापिर्यत्परित्याग उत्पत्तिर्मरणं तथा । 

तस्योत्पत्तिर्मृतिश्चैव कथं प्राणस्य युज्यत" इति युक्तिर्वायुप्रोक्ते । 
(आत्मत एष प्राणो जायत" इति च । अत आह- 
।। ॐ श्रेष्ठश्च ॐ ।। ९ ॥। 


“सौक्ष्म्येण ह वा एषोऽवतिष्ठते स्थूलत्वेनोदेति सूष्ष्मश्चाथो स्थूलश्च प्रकृतितः सृक्ष्मोऽन्यतः स्थूलोऽथेनमाहुः सादिरनादिरिती' ति 
गौपवनश्रुतेः ।। ९ ॥ 


तत्वप्रकारिका- 


अत्र श्रुतिसमन्वयेन परमात्मनो जगत्कारणत्वसिद्धयर्थं मुख्यप्राणजन्मविषयश्रुतिविरोधपरिहारादस्ति शाखादिसङ्गतिः । 
जगत्कारणे हरावुक्तः श्रुतिसमन्वयो मुख्यप्राणजन्मविषयश्रुतीनां विरोधेऽनुपपनः स्यादतोऽसौ निरसनीय एव । सर्वप्राणप्रेरकः 
प्राणश्रुत्या सन्निधापितो मुख्यप्राणोऽत्र विषयः । उत्पत्तिमान्न वेति सन्देहः । सन्देहबीजं श्रुतिविरोधं दर्शयन्‌ पूर्वपक्षं च 
सूचयति ॥। नेति ।। मध्ये जननमरणयोर्मध्यावस्थायाम्‌ । इति चोत्पत्तिः भ्रूयत इति दोषः । मुख्यप्राणो नोत्पत्तिमान्‌ । 
नेष प्राण उदेति" इति श्रुतेः । न च मुख्यवाय्वनुत्पत्तिश्रुतिवदियमन्यथा योजनीयोत्यत्तिश्ुत्यानुकूल्यादिति युक्तम्‌ । 
^तस्याखिलोत्पत्तिमरणकारणत्वेनोत्पत्त्याययोगयुक्तियुक्तानादित्वश्रुेः प्राबल्यात्‌ । न हि सर्वजननहेतोर्जन्मोपपदयते । दुःखेतवे 
स्वजनाय प्रवृत्त्ययोगात्‌ । अतः प्रबलानादित्वश्रुतिविरोधादुत्पत्तिश्रुतिरप्रमाणमेव । अतो न जगत्कारणे परमेश्वरे 
भ्रुतिसमन्वयोपपत्तिरिति भावः । सिद्धान्तयत्सूत्रमवतारयति ।। अत इति ।। यथेतरे प्राणा उत्पयन्ते तथा श्रेष्ठश्च प्राणो 
जायत इति सूत्ार्थोऽतिरोहित इति नाभिहितः । ननु कुतो मुख्यप्राणस्योत्पत्तिस्तदङ्गीकारेऽनादित्वश्रुतिविरोधादित्यत आह 
| सौक्षम्येणेति ।। स्थूलादिभावस्य स्वरूपत्वात्कथं तस्योत्पत्त्ादीत्यत उक्तम्‌ ।। प्रकृतित इति ।। स्वभावतः । अन्यतः 
ङारीरादितः ।। ९ ॥ 


।। ॐ न वायुक्रिये पृथगुपदेशात्‌ ॐ ।। १० ॥। 
“चेष्टायां बाह्यवायौ च मुख्यप्राणे च गीयते । 


प्राणशब्दस्िषु दयेषु मुख्ये मुख्यः प्रकीर्तितः ।।' इति वायुक्रिययोरपि व्यपदेशादुत्पत्तिश्रुतिस्तयोन स्यात्‌ । शस 
प्राणमसृजत... --खं वायुरज्योतिरापः....-तपो मन्त्राः कर्मे"ति पृथगुपदेशात्‌ । 

भूतानि चेष्टा मन्त्राश्च मुख्यप्राणादिदं जगत्‌ । 

मुख्यप्राणः परस्माच्च न परः कारणान्वितः ।।' इति वायुप्रोक्ते ।। १० ॥। 

।। मुख्यप्राणाधिकरणम्‌ ।। ६ ॥। 

तत्वप्रकारिका- 

नन्वनादित्वश्रुतिः सयुक्तिकत्वेन प्रबला कथमुत्पत्तिश्रुतमात्रानुसारेणान्यथा व्याख्यायते । अपि तूत्पत्तिश्रुतिरेव 
चेष्टाबाद्यवायुविषयतया व्याख्यातव्या तयोरपि चेष्टायामिति वाक्येन प्राणशब्दवाच्यत्वोक्तेक्रः । उत्पत््यङ्गीकारे च 
विरोधाभावादित्याशङ्कां परिहरत्सू्रमुपन्यस्य व्याचष्टे ।। नेति ।। प्राणशब्दस्य चेष्टायां बाह्यवायौ च वृत््युक्तेः 
प्राणोत्पत्तिशरुतेश्ेष्टादिविषयत्वानुपपत्त्या मुख्यप्राणविषयत्वात्‌ । न चात्रापि चेष्टादिकं वाच्यम्‌ । “स प्राणमसृजत” इति 
प्राणोत्पत्तिमुक्त्वा ्राणाच्छद्रां खं वायुर्ज्योतिरापः पृथिवीन्द्रियं मनोऽन्नमनाद्रीर्यं तपो मन्त्राः कर्म लोका लोकेषु नाम च' 
इति वायुकर्मणोः पृथगुत्पतत्यभिधानात्‌ । अन्यथा पुनरुक्तिप्रसङ्ग इति भावः । मुखे प्रधाने । (मणिर्मुखं प्रधानश्चत्यत्तमस्य 
वचो भवेत्‌" इत्यभिधानात्‌ । श्रत्यर्थनिश्वायिकां स्मृतिं चाह ।। भूतानीति ॥ “स प्राणमसृजत मुख्यप्राणः परस्मा इति 
भ्रुतिस्मृतिभ्यां युक्तिविरोधोऽपि परिहृतः । मुख्यप्राणस्य परमात्मजातत्वाभिधानात्‌ । यत्प्राप्िरित्यायुक्तमाहात्म्यवतोऽपि 

तत्त्वप्रकाशिका 
मुख्यप्राणस्यातिमाहात्म्यवद्विष्णूत्पन्नत्वोपपत्ते । तदुक्तम्‌ । “महत्त्वान्महतां विष्णुः कर्ता प्राणस्य चैकराट्‌ । नाम न सृजेदेष 
येन शक्तयेदमावृतम्‌ ।।' अतः श्रुत्यविरोधेन मुख्यप्राणस्य जननसिद्धर्यक्तं जगत्कारणत्वं श्रुतिसमन्वयेन वासुदेवस्येति 
सिद्धम्‌ ।॥ १० ।। अ.३ ॥ 


सूत्रभाष्यम्‌- 

'्राणादिदमाविरासीत्प्राणो धत्ते प्राणे लयमभ्युपैति न प्राणः किश्चिदाश्रित'इत्याग्निवेर्यश्रुतौ । 
“यदाश्रयादस्य चेष्टा सोऽन्यं कथमुपाश्रयेत्‌ । 

यथा प्राणस्तथा राजा सर्वस्यैकाश्रयो भवेदि'ति च युक्तिर्भारते । 

“प्राणस्यैतद्रो सर्वं प्राणः परवरो स्थितः । 


न परः कश्चिदाध्रित्य वर्तते परमो यतः" इति पैङ्कि्रुतिः । अत आह----- ।। ॐ चक्षुरादिवत्तु तत्सहशिष्ट्यादिभ्यः ॐ 
।। ११ ।।चक्षुरादिवन्मुख्यप्राणोऽपि परमात्मवरश एव । “सर्वं द्येवैतत्परमेऽवतिष्टते प्राणश्च प्राणाश्च प्राणिनश्च स द्येक 
एवैतानयत्यु्यति वक्ीकरोती'ति गौपवनश्रुतौ चक्षुरादिभिः सह तद्ररत्वेनैव शासनात्‌ । 


सर्वकर्ताऽपि सन्प्राणः परमाधारतः स्थितः । 

कथमेवान्यथा स स्यायतो नैवेश्वरद्रयम्‌ । 

अवान्तरेश्वरत्वेन तस्येश्वरवचो भवेत्‌ । 

अतो मध्यमतामाहुस्तस्य वेदेषु वेदिनः । 

अनन्येश्वरता प्राणे तदन्येश्वरवर्जनम्‌ । 

यतो विशषवाक्येन हियते समतावचः ।' 

“नान्योऽतोऽस्ति द्र्टा' “नान्यदतोऽस्ति द्रष्ट" त्यादिवचनयुक्तयश्चादिशब्दोक्ताः ।। ११ ।।तत्वप्रकािका- 


अत्र जगत्कारणे हरौ श्रुतिसमन्वयसिद्धयर्थं मुख्यप्राणविषयश्रुतिविरोधपरिहारादस्ति शाखादिसङ्गतिः । जगत्कारणे ब्रह्मण्युक्तः 
भ्रुतिसमन्वयो मुख्यप्राणविषयश्रुतीनां विरोधेनाप्रामाण्ये अयुक्तः स्यादिति स निराकार्यः । प्रकृतो मुख्यप्राण एवात्र विषयः 
। स्वतन्त्रः परतन्त्रो वेति सन्देहः । सन्देहबीजं श्रुतिविगानं दर्शयन्‌ पूर्वपक्षं च सूचयति ॥ प्राणादिति ।। श्रुतौ प्राणस्य 
स्वातन्त्र्यं प्रतीयते इति दोषः । उपाश्रयेत्‌ तस्मात्प्राणः स्वातन्त्र्येण सर्वाश्रय इति दोषः । श्रुतिः पारतन्त्यं वक्तीति दोषः । 
मुख्यप्राणः स्वतन्त्र एव । न प्राणः किञ्चिदाश्चित इति श्रुतेः । न च पारतन्त्र्येऽपि श्रुतिरस्तीति तद्विरोधः । 
अखिलजगचेष्टकत्वमाहात्म्यवत्त्वेन तस्यानन्याश्रस्तवयुक्तियुक्ततया स्वातन्त्यश्रुतेः प्राबल्यात्‌ । नचोत्पत्तिमतः 
स्वातन्त्र्यायोगात्पारतन्त्रयश्रुतिरपि युक्तियुक्तेति वाच्यम्‌ । स्वातन्त्र्यवादिनो जन्मासम्प्रतिपत्तेः । तच्छुतीनामपि 
स्वातन्त्रयश्रुतियुक्तिविरोधेनाप्रामाण्यात्‌ । लीलया न नारायणस्य श्रुतिसमन्वयेन जगत्कारणत्वासिद्धिरिति भावः । 
सिद्धान्तयत्सूत्रमवतार्य व्याचष्टे ।। अत इति ।। मुख्यप्राणः परमात्माधीन एव नतु स्वतन्त्रः । तद्वत्वेन श्रुत्युक्तत्वात्‌ । 
न चोत्यत्ताविव पारतन्त्रयेऽपि काचन व्यवस्थाऽपि तु चक्षुरादिवदेव सर्वात्मना । तैः सह परमात्मवशत्वोक्तेरिति भावः । 
उन्नयति उर्ध्वं नयति । ननु स्वातन्त्ये युक्तियुक्तश्रुतिसद्वावान्न श्रुतमात्रेण निर्णय इत्यत आह ।। सर्वेति ।। तर्हि 
तस्येश्वरत्वानन्येशवरत्वश्रुतिविरोध इत्यत आह । कथमिति ।। युक्तिविरोधाच्छतिर्वाध्यत इति भावः । तर्हिं कोऽर्थः 
्रुतेरित्यत आह ।। अवान्तरेति ।। न केवलं युक्तिविरोधच्छतेरन्यार्थता किन्तु विरेषस्ुतेरपीत्याह ।। यत इति ।। 
विरोषवाक्येन ्राणस्यैतद्वदो सर्वम्‌" इत्यादिना समतावचः साधारणवाक्यं हियते बाध्यत इत्यर्थः । यतोऽत उक्त एवार्थः 
इति दोषः । “नान्योऽतः' इत्यनेन भगवदितरस्य स्वातन्त्येण द्रष्टूत्वायभाव उच्यते । वचनयुक्तयो वचनानि युक्तयश्च 
वचनोक्ता युक्तय इति वा ।। ११ ॥।सूत्रभाष्यम्‌- 

।। ॐ अकरणत्वाच न दोषस्तथा हि दर्शयति ॐ ।। २ ।।इतरेषां प्राणानां करणत्वान्मुख्यस्याकरणत्वाच तस्यान्येभ्य 
उत्तमत्वं युज्यते । माण्डव्यश्रुतिश्च----- तानि ह वा एतानि सर्वाणि करणान्यथ प्राण एवाकरणस्तस्मान्मुख्यस्तस्मान्मुख्य 
इत्याचक्षत" इति ।। १२ ॥ 


।। इति चक्षुरायधिकरणम्‌ ।। ७ ।।तत्वप्रकारिका- 


यदि चक्षुरादिवदेवेश्वराधीनत्वं मुख्यप्राणस्य तर्हिं तस्यावान्तरेश्वरत्वायसम्भवेन स्वातन्त्यश्रुतिर्व्यर्था स्यादित्याशङ्कां 
परिहरत्सू्रं पठित्वा व्याचष्टे ।। अकरणत्वाचचेति ।। चराब्दशवक्षुरादीनां करणत्वसमुचयार्थः । प्राणस्य चक्षुरादीनां चेश्वरवत्साम्येऽपि 
कतुंप्रयोज्यत्ववैलक्षण्ये नातिशयोपपत्तेर्नोँ क्तदोषः । एतच श्रुत्युक्तत्वात्सिद्धयतीति भावः । अतः भ्रुत्यविरोधेन 
मुख्यप्राणस्येश्वरवशत्वसिद्वर्युक्तं श्रुतिसमन्वयेन जगत्कारणत्वं हरेरिति सिद्धम्‌ ।। १२ ।। अ.७ ।।सूत्रभाष्यम्‌- 


“सवे वा एते मुख्यदासाः प्राणोऽपानो व्यान उदानः समान इति । अथ प्राणो वाव सम्राडिति" कौण्डिन्यश्रुति । 
श्राणापानादयः सर्वे मुख्यदासा यतोऽनिशम्‌ । अतस्तदाज्ञया नित्यं स्वानि कर्माणि कुर्वत" इति युक्तिर्वायुप्रोक्ते । 
"मुख्यस्यैव स्वरूपाणि प्राणायाः पञ्चवायवः । स एव प्राणिनां देहे पञ्चधा वर्ततेऽनिशमि'ति च गौपवनश्रुतिः । अतो वक्ति- 
----।। ॐ पश्चवृत्तिर्मनोवव्यपदिङ्यते ॐ ।। १३ ।।अथ पश्चवृत्त्यैतत्प्रवर्तते प्राणो वाव पश्चवृत्तिः प्राणोऽपानो व्यान 
उदानः समान इति । तेभ्यो वा एतेभ्यः पश्चदासाः प्रजायन्ते । प्राणाद्वाव प्राणोऽपानादपानो व्यानाव्यान उदानादृदानः 
समानादेव समानो यथा ह वै मनः पञ्चधा व्यपदिश्यते मनोवुद्धिरहङ्कारश्चित्तं चेतनेति । तेभ्यो वा एतेभ्यः पञ्च दासाः 
प्रजायन्ते । मनसो वाव मनो वुद्धरबुद्धिरहङ्ारादहङ्कारश्चत्ताचित्तं चेतनाया एव चेतनैवमिती' ति ।। १३ ।। 


।। इति पञ्चवृत्त्यधिकरणम्‌ ।। ८ ।।तत्वप्रकारिका- 


अत्र जगत्कारणे हरौ श्रुतिसमन्वयसिद्धवर्थ प्राणादिविषयश्रुतीनां विरोधपरिहारादस्ति शाख्रादिसङ्गतिः । विष्णोर्जगत्कारणत्वे 
कथितः भ्रुतिसमन्वयः प्राणादिविषयश्रुतीनां विरोधेनाप्रामाण्येऽनुपपनः स्यादित्यसौ निराकार्यः । मुख्यप्राणप्रसङ्गसनिधापिताः 
प्राणादयोऽत्र विषयः । किं मुख्यप्राणस्य दासा उत तत्स्वरूपाणीति सन्देहः । सन्देहबीजं श्रुतिविगानं दर्शयन्‌ पूर्वपक्षं च 
सूचयति ।। सर्वं इति ॥। भश्रुतिरदासत्वं स्वरूपत्वं च वक्तीति दोषः । तत्र प्राणादयो मुख्यप्राणदासाः । सर्वे वा एते 
मुख्यदासाः' इति श्रुतेः । नच श्रुत्यन्तरविरोधः । प्राणादयो मुख्यप्राणदासाः । तदाज्ञया कर्मकारित्वात्‌ । यो यदाज्ञया कर्म 
करोति स तदासः यथा लोक इति युक्तियुक्तत्वात्‌ । तथा च श्रुतिः । 'एष प्राण इतरान्प्राणान्‌ पृथक्‌ पृथगेव सन्निधत्ते" इत्यादि 
। मुख्यप्राणस्वरूपाणि चैतानि “मुख्यस्यैव स्वरूपाणि प्राणायाः' इति श्रुतेः । न च सयुक्तिकश्रुतिविरोधः । प्राणादयो 
मुख्यप्राणरूपाण्येव व्यक्तसद्रुणत्वादिति युक्तियुक्तत्वात्स्वरूपत्वश्रुतेरपि "पायूपस्थेऽपानं चक्षुः श्रोत्रे मुखनासिकाभ्यां प्राणः 
स्वयं प्रतिष्ठते । मध्ये तु समान एव द्येतद्ुतमननं समं नयति । तस्मादेताः सप्तर्चिषो भवन्ति । नादीसहस्राण्यासु 
व्यानश्चरत्यथैकयोर्ध्वं उदानः पुण्येन पुण्यं लोकं नयति पापेन पापं पृथिव्यां या देवता सैषा पुरुषस्यापानमवष्टभ्य' इत्यादेः 
। नचैतव्यक्तसद्रणत्वं दासेषु सम्भवति । उभयत्रापि तद्भावे स्वामिभृत्यभावानुपपत्तेः । एवश्च श्रुतिद्भयस्यापि समानबलत्वेन 
विरुद्रत्वाचाप्रामाण्यम्‌ । नचोभयं युक्तम्‌ । वस्तुविकल्पाभावादिति । अतो न विष्णौ जगत्कारणे श्रुतिसमन्वयो युक्त इति 
भावः । सिद्धान्तयत्सूत्रमवतार्य तस्य स्पषटर्थत्वात्तदुपात्तश्रुतिमेवोदाहरति ।। अत इति ।। न केवलं प्राणादयो मुख्यदासा 
एवापि तु तद्रत्तयोऽपि । नच वस्तुविकल्पप्रसङ्गः । पृथगुभयविधाभ्युपगमात्‌ । अत एव न श्रुतीनां युक्तियुक्तानामविरोधादप्रामाण्यम्‌ 
। कुत एतत्‌ । यतो मनो न्तेन पश्चदासवान्पश्चवृत्तिश्च मुख्यप्राणो व्यपदिश्यतेऽत एवेति भावः । सल्पविकल्परूपं 
मनःनिश्चयरूपा बुद्धिः । अस्वरूपे स्वरूपमतिरहङ्कारः । स्मरणहेतुध्ित्तम्‌ । चेतसो व्याप्निश्चेतना । नच प्राणादीनां 
मुख्यदासत्वे व्यक्तसद्रणत्वविरोधः । दासानामपि तदुपपत्तेः । “अरोषगुणपूर्णानि मुख्यरूपाणि पञ्च च तदासाः पञ्च 
चान्येऽपि प्राणायाः सद्ुमैरयुताः ।।' इति श्रुतेः । दासानुपक्रम्य सद्रुणत्वोक्तर्न श्रतेर्मुख्यप्राणविषयत्वम्‌ । अतः श्रुत्यविरोधेन 
प्राणादिस्वरूपसिद्रयक्तो जगत्कारणे ब्रह्मणि श्रुतिसमन्वय इति सिद्धम्‌ ।। १३ ।। अ.८ ।।सूत्रभाष्यम्‌- 


प्राण एवाधस्तात्प्राण उपरिष्ठात्प्राणो मध्यतः प्राणः सर्वतः प्राण एदं सर्वमि!ति प्राणस्य व्याप्तिः प्रतीयते। 

तत्त्वप्रकाशिका 
यतः सर्वं जगव्याप्य तिष्ठति प्राण एव तु । 
अतो धृतं जगत्सर्वमन्यथा केन धार्यत" इति च युक्तिर्वायुप्रोक्ते । 


“अणुनैतत्सृज्यतेऽणुनैतद्धार्यते अणौ लयमभ्युपैति प्राणो वा अणुः प्राणो द्येतद्धवती' ति च सौत्रायणश्रुतिः ।। अत आह- 
----।। ॐ अणुश्च ॐ ।। १४ ।।स वा एष प्राणोऽणुर्महानामाऽन्वर्वाऽणुर्बहिर्महान्प्राणो वा ईरितव्येडा ईरो दसौ 
सर्वस्येरितव्यश्च परस्ये"ति हि कौण्डिन्यश्रुतिः ।। १४ ॥ 


।। इति प्राणाणुत्वाधिकरणम्‌ ।। ९ ।।तत्वप्रकारिका- 


अत्रश्वरे जगत्कारणे श्रुतिसमन्वयसिद्धयर्थं मुख्यप्राणपरिमाणविषयश्रुतिविरोधपरिहारादस्ति शास्रादिसङ्गतिः । 
जगत्कारणत्वसिद्धये हरावुक्तः श्रुतिसमन्वयः मुख्यप्राणपरिमाणविषयश्रुतीनां विरोधेनाप्रामाण्येऽयुक्तः स्यादिति स निराकार्यः 
प्रकृतो मुख्यप्राण एव विषयः व्याप्तोऽणुर्वेति सन्देहः । सन्देहबीजं श्रुतिविरोधं दर्शयन्‌ पूर्वपक्षं च सूचयति ।। प्राण एवेति 
।। सर्वं सर्वसत्ताप्रदः । अन्यथा व्याप्यभावेऽसौ न धारयेत्‌ । तथा च केन धार्यत इत्यर्थः । श्रुतिरणुत्वं वक्तीति शोषः । व्याप्त 
एव मुख्यप्राणः । प्राण एवाधस्तात्‌" इति श्रुतेः । नचाणुत्वेऽपि श्रुतिरस्तीति तद्विरोधः । सर्वजगद्धारकत्वुयक्तियुक्तत्वाद्‌ 
व्यापिश्रुतेः । तथाच श्रुतिः । "महान्वै मुख्यप्राणो येन व्याप्तं चराचरम्‌! इति । “सप्तस्कन्धगतो लोकान्यो विभर्ति महावलः 
।' इति च हरिवंदो । अतः प्रबलश्रुतिविरोधादप्रमाणमणुत्वश्रुतिरिति न श्ुतिसमन्वयेन हरर्जगत्कारणत्वसिद्धिरिति भावः । 
सिद्धान्तयत्सूत्रमवतारयति ।। अत इति ।। अणुरेव मुख्यप्राणः । नच श्रुत्यादिविरोधः । यतोऽसौ बहिदहाद्रर्तमानेन 
मुख्यरूपेण व्याप्श्ेति सूत्रार्थः । कुतोऽयं विष इत्यत आह ।। स इति ।। प्राणश्च मुख्य एवेति ज्ञापनाय वाक्योषोद्धारः 
। न चेदं श्रुतिमात्रं सयुक्तिकश्रुतिवाधनाय नालमिति वाच्यम्‌ । विरोषश्रुतित्वात्‌ । नाडीसंचारित्वयुक्तेश्च । अणुर्वै 
मुख्यप्राणो य उत्क्रामति नादीभिरिति श्रुतेः । अतः श्रुत्यविरोधेन मुख्यप्राणस्याणुत्वसि द्वर्ुक्तो जगत्कारणे ब्रह्मणि श्ुतिसमन्वय 
इति सिद्धम्‌ ।। १४ ।। अ.९ ।सूत्रभाष्यम्‌---- 


करणत्वं प्राणानामृक्तम्‌ । 
“जीवस्य करणान्याहुः प्राणानेतांस्तु सर्वशः । 


यस्मात्तद्ररागा एते श्यन्ते सर्वदेहिष्वि'ति सौत्रायणश्रुतौ सयुक्तिकं जीवकरणत्वं प्रतीयते । ब्रह्मणो वा एतानि करणानि 
चक्षुः शरोत्रं मनो वागिति तद्धयेतैः कारयती'ति च काषायणश्रुतौ अत आह----- ।। ॐ ज्योतिरायधिष्ठानं तु तदामननात्‌ 
ॐ ।। १५ । यज्योतिरायधिष्ठानं ब्रह्म तदेवेतैः करणैः प्रवर्तयति । “यः प्राणे तिष्ठनि" त्यादि तदामननात्‌ ।। १५ 
।।तत्वप्रकारिका- 


अत्र जगत्कारणे नारायणे श्रुतिसमन्वयसिद्धवर्थमिन्द्रियविषयश्रुतिविरोधपरिहरादस्ति शाखरादिसङ्गतिः । श्रुतिसमन्वयेनोक्तं 
हरेर्जगत्कारणत्वमिन्द्रियविषयश्रुतीनां विरोधेनाप्रामाण्येऽयुक्तं स्यादिति निरसनीयोऽसौ । अधिकरणसङ्गतिं दर्शयति ॥ 
करणत्वमिति ।। करणत्वाचेति चशाब्देनेन्द्रियाणां करणत्वमुक्तम्‌ । तान्येव विषयः । किं जीवकरणान्युत ब्रह्मकरणानीति 
सन्देहः । सन्देहबीजं श्रुतिविगानं दर्शयन्‌ पूर्वपक्षं सूचयति ।। जीवस्येति ।। श्रुतौ ब्रह्मकरणत्वं प्रतीयत इति दोषः । 
जीवकरणानीन्द्रियाणि । “जीवस्य करणान्याहुः प्राणान्‌" इति श्रुतेः । नच श्ुत्यन्तरविरोधः । जीववशत्वेन प्राणानां 
इयमानत्वयुक्तियुक्तत्वेन जीवकरणत्वश्रुतेः प्राबल्यात्‌ अनुभूयते खलं स्वाधीनत्वमिन्द्रियाणाम्‌ । अतः प्रबलश्रुतिविरोधाद्‌ 
ब्रह्मकरणत्वश्रुतिरप्रमाणमेवेति न श्रुतिसमन्वयेन विष्णोर्जगत्कारणत्वसिद्धिरिति भावः । सिद्भान्तयत्सूत्रमवतार्यं व्याचष्ट 
।। अत इति ॥। ब्रह्मैव चक्षुरादिभिः करणैरदर्शनादि कारयति न पुनर्जीवकरणानि । ब्रह्मण एव तेजःप्रभृतिभूतप्रेरकत्वेन 
तदंशभूतानामपि चक्षुरादीनां ब्रह्मयोज्यत्वस्यैवोपपत्तेः । सर्वप्राणप्रेरकमुख्यप्राणप्रेरकत्वश्रतेर्यश्चक्षुषि तिष्ठनित्यादिशरुतेश्ेति 
बावः । चक्षुरादिवदिति प्रकृतत्वाज््योतिरादिग्रहणम्‌ ।। १५ ।।सूत्रभाष्यम्‌- 


कथं जीवकरणत्वश्रुतिरित्यतो वकति----- ।। ॐ प्राणवता शब्दात्‌ ॐ ।। १६ ।।जीवेनैव करणैः कारयति परमात्मा 

। अतो न विरोधः । एष दयेनेनाऽत्मना चक्षुषा दर्शयति श्रोत्रेण श्रावयति मनसा मानयति बुद्ध्या बोधयति तस्मादेतावाहुः 
सृतिरसृत्तिरिती' ति भाष्टवेयश्रुतेः । 


"करणैः कारणं ब्रह्म पुरुषापेक्षयाऽखिलम्‌ । 

भ्रोत्रादिभिः कारयति करणानीत्यतो विदुः । 

न जीवापेक्षया मुख्यं कारयेत्परमेश्वरः । 

केवलात्मेच्छया तस्मान्मुख्यत्वं तस्य निधरितमि'! ति च वाराहे ।। १६ ।।तत्वप्रकाशिका- 


यदि प्राणानां ब्रह्मकरणत्वं कथं तर्हिं जीवकरणत्वश्रुतिरुपपयेत किन्तु ब्रह्मकरणत्वस्य विरोध एवेत्याशङू्य तत्परिहारत्वेन 
सूत्रमवतार्य व्याचष्टे ।। कथमिति ॥। ब्रह्मकरणत्वाङ्गीकारेऽपि प्राणानां न जीवकरणत्वश्रुतिविरोधः । स्वकरणैरेव प्राणे््रहय 
जीवेन दर्शनादि कारयतीत्येतदर्थत्वोपपत्तेजीवकरणत्ववाक्यस्य । ब्रह्मन््रियैर्जीवेन दर्शनादि कारयतीत्येतच श्रुतिसिद्रमिति 
भावः । सृतिरसुतिरिति स्वातन्त्येण प्रवृत्तियुक्तस्तद्िहीनश्च । अस्तु ब्रह्म जीवेन चक्षुरादिना दर्शनादि कारयतीति तथापि 
जीवकरणत्वश्रुतिस्तदर्थेत्येतत्कु त इत्यत आह ।। करणैरिति ।। करणानि जीवस्य । यदेतानि ब्रह्मणस्तर्हि 
मुख्यप्राणस्याप्येतत्सम्भवतीत्यकरणत्वहेतुना प्राण एवाकरणस्तस्मान्मुख्य इत्युक्तं मुख्य्तवं विरुद्धं स्यादिन्द्रियाणां जीवकरणत्वे 
तदुपपत्तिरित्यत आह ।। नेति ।। जीवापेक्षया ब्रह्मकरण्तवं तत्र विवक्षितमिति भावः । मुख्यं मुख्यप्राणम्‌ ।। १६ 
।। सूत्रभाष्यम्‌- 


।। ॐ तस्य च नित्यत्वात्‌ ॐ ।। १७ ।।अनादिनित्यत्वाच जीवकरणसम्बन्धस्य युज्यते तत्करणत्वश्रुतिः । अथावियोगीनि 
। करणैर्वाव न वियुज्यते देहेनैव वियुज्यत इत्येतद्वाव करणानां करणत्वं यद्वाव न वियुज्यत" इति गौपवनश्रुतिः । चशब्दः 
करणसम्बन्धग्राही ।। १७ ॥ 


।। इति ज्योततिरायधिकरणम्‌ ।। १० ।।तत्वप्रकाशिका- 


“एवमस्वतन्त्रकर्तुः करणान्यन्याधीनान्यपि साधनत्वात्तत्करणानीत्युच्यन्ते । यथा परकीयकुटारेणापि वृश्चतोऽसौ 
तत्करणमुच्यत इत्येकमर्थं जीवकरणत्वश्रुतेरुक्त्वार्थान्तरप्रतिपादकं च सूत्रं पठित्वा व्याचष्टे ।। तस्य चेति ॥। प्राणानां 
ब्रह्मकरणत्वेऽपि युज्यते जीवकरणत्वश्रुत्तिः । जीवकरणसम्बन्धस्यानादिनित्यत्वात्‌ । परकीयेऽपि 
बहुकालसम्बन्धिन्युपचारतस्तदीयत्वव्यवहारदरा नादिति भावः । एतेनानुभवोऽप्याभिमानिकतया व्याख्यातः 
अनादिसम्बन्धनिबन्धनोऽयं व्यवहारः श्रौत इति कुत एतदित्यत आह ।। अथेति ।। अवियोगीनि जीवेनेति शेषः । करणानां 
करणत्वमिन्द्रियाणां जीवकरणत्वव्यवहारे निमित्तमित्यर्थः । प्राणवतेति जीवस्य प्रकृतत्वादत्र तत्परा युक्तोऽतः कथमुच्यते 
सम्बन्धस्येत्यत आह ।। चशब्द इति ।। तच्छब्देन जीवपरामर्सेऽपि चशब्देन प्राणवत्पदसनिधापिताः प्राणाः प्राणसम्बन्धश्च 
समुचीयन्ते । न हि प्राणान्‌ प्राणवत्त्वं च विना प्राणवान्‌ भवति । अतो युक्तेयं व्याख्येति भावः । सम्बन्धिनोरभावे 
सम्बन्धाभावात्तदुक्तिः । तस्माच्छत्यविरोधेन प्राणानां ब्रह्मकरणत्वसिद्वर्ुक्तो जगत्कारणे हरौ श्रुतिसमन्वय इति सिद्धम्‌ ॥ 
१७ ।। अ.१० ॥।सूत्रभाष्यम्‌- 


“अथेन्द्रियाणि प्राणा वा इन्द्रियाणि प्राणा हीदं द्रवन्ती" ति सयुक्तिका पौत्रायणश्रुतिः सामान्येन प्राणानामिन्द्रियत्वं वक्ति 
। (्रादरैवेन्द्रियाण्याहर्मनोवुद्धी तु द्वादशे" इति चकाषायणश्रुतिः । अतः कस्येन्दरियत्वं निवार्यत इत्यतो वक्ति----- ॥ 
ॐ त इन्द्रियाणि तव्यपदेशादन्यत्र श्रेष्ठात्‌ ॐ ।। १८ ।।मुख्यप्राणमूते त एवेन्द्रियाणि । 


(्रादरीवेन्द्रियाण्याहुः प्राणो मुख्यस्त्वनिन्द्रियम्‌ । 
द्रवतां हीन्द्रियाणां तु नियन्ता प्राण एकराडि"ति पौत्रायणश्रुतिः । 
श्रोत्रादीनि तु पञ्चैव तथा वागादिपश्चकम्‌ । 

तत्त्वप्रकाशिका 
मनोवुद्धिसहायानि द्वादशेववेन्द्रियाणि तु । 
विषयद्रवणात्तेषामिन्द्रियत्वमुदाहतम्‌ । 
तेषां नियामकः प्राणः स्थित एवाखिलप्रभुरि' ति वृहत्संहितायाम्‌ ।। १८ ।।तत्वप्रकारिका- 


अत्र जगत्कारणे हरौ श्रुतिसमन्वयसिद्धवर्थ प्राणविषयश्रुतिविरोधपरिहारादस्ति शासखादिसङ्गतिः । विष्णौ जगत्कारणे 
कथितः श्रुतिसमन्वयः प्राणविषयश्रुतीनां विरोधेनाप्रामाण्ये न सेत्स्यतीत्यसौ निराकर्तव्यः । तत्र संदायबीजं श्रुतिविगानं 
दर्शयन्‌ विषयसंशयपूर्वपक्षांश्च सूचयति ।। अथेति ।। प्राक्‌ प्रकृतमिन्द्रियत्वमत्र विषयः । तत्काचिच्छतिः प्राणब्दवाच्यानां 
त्रयोदशानामपि वक्ति । सामान्येनोक्तत्वात्‌ । सामान्यवचनस्य च सर्वगामित्वात्‌ । अन्या श्रुतिर्द्रादशानामेव तद्रक्ति । 
अतो विप्रतिपत्तेः संदायः । किं सर्वेषां प्राणानामिन्द्रियत्वमुतैकस्य निवार्य द्वादशानामेवेति । सर्वेऽपि प्राणा इन्द्रियाणि ।य 
श्राणा वा इन्द्रियाणि" इति श्रुतेः । न च सामान्यश्रुतित्वाद्विरोषश्रत्येतरयाबाधः । इदं द्रवणयुक्तियुक्तत्वात्‌ । अस्ति खलु 
सर्वेषां प्राणानामिदं द्रवणमिति । दुष्करं च द्वादशानामेवेन्दरियत्वग्रहणम्‌ । अन्यतमनिवारणस्याशक्यत्वात्‌ । मुख्यप्राणो 
नेन्द्रियमिति चेन्न । तथात्वे चक्षुषोऽनिन्दरियत्वं किं न स्यात्‌ । न हि मुख्यप्राणचक्षुषोः कश्चन विरोषोऽस्ति येन मुख्यप्राणो 
नेन्द्रियं चक्षुरिन्द्रियमिति निश्चिनुमः । उभयोरीशवशत्वाविरोषात्‌ । प्रातिस्विकविदोषाणां तु श्रोत्रादिष्वपि साम्यात्‌ । 
चक्षुरादिष्वप्येवं द्रष्टव्यम्‌ । अतो युक्तियुक्तायश्रुतिविरोधात्‌ द्वितीयाप्रमाणमेवेति न जगत्कारणे ब्रह्मणि श्रुतिसमन्वयो युक्त 
इति भावः । द्वादशे एकादशद्वादरो । सिद्भान्तयत्सूत्रमवतार्य व्याचष्टे ।। अत इति ।। न ते सरवे प्राणा इन्द्रियाणि किं तर्घकमृते 
द्वादशैव तत्र च मुख्यप्राणमृतेऽन्ये प्राणा इन्द्रियाणि न मुख्यस्तथा विरोषश्रुतेरिति भावः । इदं द्रवणवतस्तस्य कथमिन्द्ियत्वं 
नास्तीत्यत उक्तम्‌ ॥ द्रवतमिति ।। अत्रैव स्मृतिमाह ॥ श्रोत्रादीनीति ।। १८ ।।सूत्रभाष्यम्‌- 


|| ॐ भेदशरुतेः ॐ ।। १९ ।। स्थित एव हीदं मुख्यप्राणः करोति कारयति वलति वालयति धत्ते धारयि प्रभुं वा 
एनमाहुरथेन्दरियाणि न स्थितानि न कुर्वन्ति न कारयन्ति न बन्ति न बालयन्ति न दधते न धारयन्ति तानि ह वा 
एतान्यवलानि तस्मादाहुरिन्दरियाणि करणानी!ति पौत्रायणश्रुतेः ।। १९ ।।तत्वप्रकाशिका- 


यदि मुख्यप्राणो नेन्द्रियं तर्हिं चक्षुरपि न स्याद्विरोषाभावादित्याशङ्कं परिदहरत्सूत्रमुपन्यस्य तदुपात्तश्रुतिमेवोदाहरति ॥ 
भेदेति । न मुख्यप्राणस्य चक्षुरादीनां चाविेषो मन्तव्यो येन तस्य विरिष्यानिन्द्रियत्वोक्तिविरोधः । मुख्यप्राणस्य 
सर्वकर्तृकारयितृत्वेनेश्वरसाम्यस्यान्येषां च तदभावस्य श्रुतत्वादिति भावः ।। १९ ॥।सूत्रभाष्यम्‌- 


।। ॐ वैलक्षण्याच ॐ ।। २० । पुरुषापेक्षया प्रवृत्तिरिन्द्रियाणां श्यते न मुख्यस्य । प्राणाय्रय एवैतस्मिन्पुरे जाग्रती" ति 
च श्रुतिः ।। २० ॥। 


।। इति इन्द्रियाधिकरणम्‌ ।। ११ ।।तत्वप्रकारिका- 


नन्वयं मुख्यप्राणः परमात्मवदो न वा । आये न तस्यैवानिन्द्रियत्वसिद्धिरीश्वरवशत्वसाम्यात्‌ । अवान्तसैलक्षण्यस्यान्यत्रापि 
सम्भवात्‌ । द्वितीये प्रागुक्तविरोधः इत्याशङ्कां परिहरत्सूप्रं पठित्वा व्याच,टे ।। वैलक्षण्याचेति ।। भवेदीरावशः प्राणस्तथापि 
नोक्तविरोधः । ईशाधीनत्वेऽपि वैलक्षम्यात्‌ । ईश्वरपरवरा हीन्द्रियाणां प्रवृत्तिर्जीवप्रयत्रापक्षैव । जाग्रत्येव भावेन सुषुप्रावभावेन 
च तथा दर्शनात्‌ । मुख्यप्राणस्य हि केवलेश्वरेच्छाधीनैव प्रवृत्तिर्न जीवापेक्षेति भावः । मुख्यप्राणस्य प्रवृत्तिर्न 
पुरुषप्रयल्रापेक्षयेत्येतत्कुत इत्यतश्चराब्दसूचितां श्रुतिं पठति ।। प्राणेति ।। “एष पुरूषो न शृणोति न पञ्यति न जिघ्रति न 
रसयते न स्पृशते नाभिवदते नादत्ते नानन्दयते न विसृजते नेयायते स्वपितीत्याचक्षते" इतीन्द्रियाणां सुप्तौ प्रवृत्त्यभावमभिधाय 
प्राणाय्नय इति मुख्यप्राणरूपाणां पुरुषप्रयत्रानपेक्षा भगवदधीनप्रवृत्तिरुच्यते । न हि सुषुप्तस्य प्रयत्नोऽस्ति । अतः श्रुत्यविरोधेन 
मुख्यप्राणस्यानिन्द्रियत्वसिद्धरयक्तो जगत्कारणे विष्णौ श्रुतिसमन्वय इति सिद्धम्‌ ।। २० ।। अ. ११ ।।सू्रभाष्यम्‌- 


“विरिश्चो वा इदं सर्वं विरेचयति विदधाति ब्रह्मा वाव विरिश्च एतस्माद्रीमे रूपनामनी! इति गौपवनश्रुतिः ।। 
^यस्माद्विरेचयेत्सर्वं विरिश्चस्तेन भण्यते । 

एको हि कर्ता जगतो ब्रह्मैव च चतुर्मुखः" इति च युक्ति््रह्मि ।। 


“अथ कस्मादुच्यते परम इति परमाद्धयेते नामरूपे व्याक्रियेते तस्मादेनमाहुः परम इति । अथ कस्मादुच्यते ब्रह्मेति 
वृहत्त्वाद्रुहणाचे' त्यागनिवेद्यश्रुतिः । अत आह-----।। ॐ संज्ञामूर्तिकुपिस्तु त्रिवृत्कुर्वत उपदेशात्‌ ॐ ।। २१ ।।नामरूपकरुपतिः 
परादेव । सर्वाणि रूपाणि विचित्य धीरो नामानि कृत्वाऽभिवदन्य आस्त" इति श्रुतेः । त्रिवृत्कुर्वत इति हेतुगर्भः । 
त्रिवृत्करणापेक्षत्वाननामरूपयोः । 


“सर्वनाम्नां च रूपाणां व्यवहारेषु केशवः । 

एक एव यतः सखष्टा ब्रह्माद्यास्तदवान्तरा' इति च पाग्ने । 
श्निवृत्करिया यतो विष्णो रूपं च तदपेक्षया । 

रूपापेक्षं तथा नाम व्वयहारस्तदात्मकः । 

अतो नाञ्नश्च रूपस्य व्यवहारस्य चैकराट्‌ ।। 

हरिरेव यतःकर्तां पिताऽतो भगवान्प्रभुरि'ति च ब्रह्माण्डे ।। २१ ॥ 
।। इति संज्ञाधिकरणम्‌ ।। १२ ।।तत्वप्रकारिका- 


अत्र जगत्कारणे ब्रह्मणि श्रुतिसमन्वयसिद्धयर्थं शरीरादिविषयश्रुतिविरोधपरिहारादस्ति शास्रादिसङ्गतिः । जगत्कारणे 
हरावुक्तश्रुतिसमन्वयः शरीरादिविषयश्रुतीनां विरोधेनाप्रामाण्ये न सिद्ध्येदित्यसाववङ्यं निरसनीयः । तत्रेन्दरियादीनामाश्रयः 
रारीरं तत्प्रसङ्गसनिधापितं विषयः । किं विरिश्चसृषटं परमात्मसृष्टं वेति सन्देहः । सन्देहबीजं श्रुतिविगानं दर्शयन्‌ पूर्वपक्षं च 
सूचयति ।। विरिश्च इति ॥। विरे चयतीत्यस्य व्याख्यानं विदधातीति । नामरूपकर्तत्वम्‌ परमत्वे हेतुरुच्यते ब्रह्मशब्दस्तु 
निरुच्यते । श्रुतिर्विरिश्वस्य विष्णोश्च नामरूपकर्तृत्वं वक्तीति क्रमेण दोषः । विरिश्चस्यैव देहादिकर्तृत्वम्‌ । “विरिश्चो वा इदम्‌" 
इति श्रुतेः । नच श्रुत्यन्तरविरोधः । विरिश्त्वयुक्तियुक्तत्वादा्श्रुतेः । न च सृष्टिद्रारत्वेन भ्रत्यादयुपपत्तिरिति वाच्यम्‌ । 
असम्भवे हि मुख्यार्थस्यामुख्यार्थत्वं कल्प्यते । नच विरिश्चै नामरूपात्मकदेहादिसृष्टिशक्तिनं सम्भवति येनात्र श्रुत्यादेरमुख्यार्थत्वं 
कल्पयामः । अतः सयुक्तिकेतच्छुतिविरोधेनाप्रमाणमन्या श्रुतस्तथा च न श्रुतिसमन्वयेन परमात्मनो जगत्कारणत्वसिद्धिरिति 
भावः । सिद्ान्तयत्सूत्रमवतार्य व्याचष्टे ।। अत इति ।। परमात्मनः सकाशादेव नामरूपात्मकदेहादिप्रपश्चस्योत्यत्तिर्भवति 
। सर्वाणि रूपाणि" इति पुरुषसूक्तमन्त्रोक्तत्वादिति भावः । यदिति लिङ्गविपर्यासः । नामरूपयोर्विरिश्वसृषटत्वेऽप्यस्ति 
भ्रुतिरतः कथमयं निश्चय इति तत्राह ॥ त्रिवृदिति ।। विरोषणस्य हेतुगर्भत्वेन नामरूपकर्ता परः । पृथिव्यादिभूतत्रयस्य 
मिश्रीभावस्तिवृत्त्वं तत्कर्ृत्वादिति युक्तिरुक्ता भवति । तत्र त्रिवृत्कर्तृत्वे कुतो नामादिकर्तृत्वं हरेरित्यत आह ।। त्रिवृदिति 
।। नामादिकरणं त्रिवृत्करणापेक्षं त्निवृत्करणमन्तरेण रूपोत्पत्यभावस्य वक्ष्यमाणत्वात्तदभआवे नामानुपपत्तेः ।तनिवृत्कर्तृत्वं 
च विष्णोरेव । “सेयं देवतेमास्तिस्रो देवता अनेनैव जीवेनात्मनानुप्रविश्य नामरूपे व्याकरोत्तासां त्रिवृतं त्रिवृतमेककैकामकरोत्‌' 
इत्यादिश्रुतेः । अतः स एव नामादिकर्तेति भावः । विरिश्चत्वादियुक्तियुक्तेयमपि श्रुतिरित्यतस्तस्याः सावकारत्वं स्मृत्यैव 
दर्शयति ।। सर्वेति ।। सर्वकर्तृत्वशक्तिस्तु त्रवृत्कर्तृत्वेन विष्णोरेवेति सूत्रार्थे स्मृतिसम्मतिं चाह ॥। त्रिवृदिति ।। 
त्रिवृक्क्रिया यतो विष्णोरतो नाञ्चश्रेत्यन्वयः । तदुपपादनं रूपमित्यादि । हरिरेव कर्ता यतश्च कर्ताऽतः पितेत्यर्थः । अतः 
्रुत्यविरोधेन दारीरस्य हरिकर्तृत्वसिद्र्युक्तं तस्य श्रुतिसमन्वयेन जगत्कारणत्वमिति सिद्धम्‌ ।। २१ ।। अ.१२ ।।सूत्रभाष्यम्‌- 


“अब्यो हीदमुत्पयते आपो वाव मांसमस्थि च भवत्यापः शारीरमाप एवेदं सर्वमि'ति कौण्डिन्यश्रुतिः । 
“अम्मयं तु यतो मांसमतस्तृप्तिश्च मांसत' इति च भारते । 


पृथिवी शरीरमाकाङामात्मेति च श्रुतिः अतो त्रवीति----- ।। ॐ मांसादिभौमं यथाराब्दमितरयोश्च ॐ ।। २२ 
॥। "यत्कठिनं सा पृथिवी यद्द्रवं तदापो यदुष्णं तत्तेज' इति भ्रुतेर्मासायेव भौमं न सर्वशरीरम्‌ । अप्तेजसोश्च कार्य 


183 


तत्तवप्रकाशिका 


यथारब्दमङ्गीकर्तव्यम्‌ ।। "यद्वा वाथो विमिश्रं मिश्राद्धयेतद्धवति मिश्राणि हि भूतानि तस्मादेवैवमाचक्षते भूतानी!ति हि 
काषायणश्रुतिः । 


“पञ्चभूतात्मकं सर्वं तथाऽप्येकविवक्षया । 

एकभूतात्मकत्वेन व्यवहारस्तु वैदिके । 

भौममित्येव काठन्यिाच्छोङ््यादौदकमित्यपि । 

तेजिषटत्वात्तैजसं च यथाऽस्थां वचनं श्रुताविति वायुप्रोक्ते ।। २२ ।।तत्वप्रकाशिका- 


अत्रेश्वरे जगत्कारणे श्रुतिसमन्वयसिद्ध्यर्थं शरीरकारणविषयश्रुतिविरोधपरिहारादस्ति शास्रादिसङ्गतिः । जगत्कारणे हरावुक्तः 
भ्रुतिसमन्वयो देहकारणश्रुतीनां विरोधेनाप्रामाण्येऽनुपपनः प्राप्रेतीत्यवस्यमसौ परिहर्तव्यः । प्रकृतो देह एवात्र विषयः । 
किमाप्यः किं वा पार्थिव उत तेजसो भूतत्रयात्मको वेति सन्देहः । ठेशतः सन्देहबीजं दर्यनपूर्वपक्षं सूचयति ।। अय इति 
।। “अन्यो हीदम्‌" इति प्रतिज्ञा । आप इत्युपपादनम्‌ । आप एवेति निगमनम्‌ । श्रुतिराप्यत्वं शारीरस्य वक्तीति दोषः । 
“पृथिवीं शरीरमप्येति' इति श्रुतिः शरीरस्य पार्थिवत्वमाह । कार्यस्य स्वकारण एवाप्ययनियमात्‌ । आकां परमात्मानम्‌ 
। तैजसत्वेऽपि श्रुतिः “सोऽगर्देवयोन्या आहुतिभ्यः सम्भूय दिरण्यशरीर उर्ध्वं स्वर्गलोकमेति" इति । भूत॒त्रयात्मकत्वं च 
भ्रूयते “इमास्तिस्रो देवताः पुरुषं प्राप्य" इत्यादौ । आप्यमिति तावत्प्राप्तम्‌ । {आपो वाव मांसम्‌" इति श्रुतेः । न च 
्रुत्यन्तरविरोधः । मांसादौ तृप्तिजनकत्वदर्शनेनाप्यत्वश्रतेयक्तियुक्तत्वात । अपां हि तर्पकत्वं धर्मः । पार्थिवमित्यपरः पक्षः 
“पृथिवीं रारीरम्‌" इति श्रुतेः । काटिन्यगन्धवत्त्वादित्युक्तेश्च । तैजसमित्यन्यः । तथा भ्रवणादौष्ण्यदर्शनाच । सर्वथा श्रुतोऽपि 
न चतर्थः पक्षो युक्तः । शरीरे भूतानां मिश्रतायामभ्युपेतायामापः शरीरमित्यादिविरोषोक्तययोगान्मिश्रत्वादेव । न हि बहुषु 
विद्यमानेषु कारणविरेष विनात्र देवदत्तो वियत इति विशेषोर्तिष्टा । न चात्र कारणविरेषं पश्यामः । अतो विरोधेन 
कासांचिच्छुतीनामप्रामाण्यान विष्णौ जगत्कारणे श्रुतिसमन्वयोऽप्युक्त इति भावः । सिद्धान्तयत्सूत्रमवतार्य व्याचष्टे ॥। 
अत इति ।। यच्छरीरे कठिनं मांसादि तदेव पार्थिवं न स्वशरीरं किं तर्हप्तिजसोश्च कार्यं शरीरेऽस्थिशोणितमल्नादीत्यङ्गीकार्यम्‌ 
। यत्कठिनमिति श्रुतेः । एवमङ्गीकारस्यैव यथाशब्दत्वादिति भावः । अयं चैकपक्षप्रतिषेधः । इतरावपि पक्षावेवं निषेध्यौ 
। ननु कथं मांसस्य पार्थिवत्वमुच्यते । (आपो वाव मांसम्‌" इति श्रतेर्यक्तश्ेत्यतो वाह ।। अप्तेजसोश्वेति ।। न मांसादीनां 
केवलपार्थवत्वं किं नाम तत्राप्तेजसोश्च कार्यमङ्गीक्रियते शब्दवशात्‌ । अतो मांसस्याप्यत्वोक्तिर्युक्तेति भावः । कोऽसौ शब्दो 
यतो मांसादीनां नैकभूतकार्यत्वमिति तं दर्शयति ।। यदिति ।। भूम्यादिभूतानां स्वत एव मिश्रत्वानैकभूतत्वं मांसादीनां 
सम्भवतीति विज्ञायते । तस्मात्सम्भूतत्वान्मांसादीनामनेकभूतकार्यत्वात्तदपेषयाप्यत्वायुक्तियुक्तेति । उक्तार्थं स्मृतिं चाह 
।। पञ्चेति ।। २२ ॥।सूत्रभाष्यम्‌- 


कथं तर्हिं विशेषवचनमित्यत आह----- ।। ॐ वैरोष्यात्तु तद्वादस्तद्वादः ॐ ।। २३ ।।भूतानां विरेषसंयोगादेव 
विरोषव्यवहारः । 


“पार्थिवानां दारीराणामर्धेन पृथिवी स्मृता । 

इतरेऽ्थं त्रिभागिन्य आपस्तेजस्तु भागतः ।। 

इति सामान्यतो ज्ञेयं भेदश्च प्रतिपूरुषम्‌ । 

स्वर्गस्थानां इारीराणाम्धं तेज उदाहतमि'ति च वृहत्संहितायाम्‌ ।। 
सर्वाध्यायार्थावधारणार्थाऽध्यायान्ते द्विरुक्तिः । गारुडे च----- 
“अध्यायान्ते द्विरुक्तिः स्याद्रेदे वा वैदिकेऽपि वा । 

विचारो यत्र सज्येत पू्ोक्तस्यावधारणे ॥ 

अनुक्तानां प्रमाणानां स्वीकारश्च कृतो भवेत्‌ । 

विनिन्य चेतरान्मार्गान्सम्पूर्णफलता तथे"ति च ।। २३ ॥ 

।। इति मांसायधिकरणम्‌ ।। १३ ॥ 

॥। इति श्रीमदानन्दतीर्थभगवत्पादाचार्यविरचिते श्रीमदुत्रह्सूत्रभाष्ये द्वितीयाध्यायस्य चतुर्थः पादः ।। २-४ ।।तत्वप्रकाशिका- 


यदि शरीरं नैकविधभूतप्रकृतिकं कथं तर्हिं विरोषोक्तिरित्युक्तमाशङ््य तत्परिहारार्थं सूत्रमवतार्य व्याचष्टे ।। कथमिति ॥ 
ररीरस्यानेकभूतप्रकृतित्वेऽपि न विशेषोक्तिविरोधः । तत्तद्भूतविशेषसंयोगापेक्षया तदुपपत्तेरिति भावः । मांसादीनां विशेषोक्तरप्ययमथों 
ज्ञातव्यः । शरीरे भूतानां विेषसंयोग एव कृतस्तद्धावे च पुनर्विरोषोक्तत्ययोग इत्यत आह ।। पार्थिवानामिति ।। 
पृथिवीस्थितानामित्यर्थः । अर्धं तेज इतरेऽधं त्रिभागिन्य आपः पृथिवीभागतः । अन्येषामापोऽर्धत इतरेऽधं त्रिभागिनी पृथिवी 
भागमात्रं तेज इति द्रष्टव्यम्‌ । देहभेदेन विरोषस्योक्तत्वाचोक्तदोषः । द्विरुक्त प्रयोजनविरोषं प्रमाणविगोषेण दरयति ॥ 
सर्वेति ।। अवधारणे अवधारणार्थम्‌ । सम्पूर्णफलता शास्रस्योक्ता भवतीति दोषः । अतः भ्रुत्यविरोधेन शरीरस्य 
पाश्चभौतिकत्वसिद्धर्यक्तो जगत्कारणे नारायणे श्रुतिसमन्वयो न पुनस्तत्र विरोधगन्धोऽपीति सिद्धम्‌ ।। २३ ।। अ.१३ ॥। 


।। इति श्रीमदानन्दतीर्थभगवत्पादाचार्यविरचितस्य श्रीमदूव्रह्मसूत्रभाष्यस्य टीकायां श्रीमज्यतीर्थमुनिविरचितायां 
तत्वप्रकाशिकायां द्वितीयाध्यायस्य चतुर्थः पादः ।। २-४ ॥। 


।। अथ तृतीयोऽध्यायः ॥। 


॥। अथ तृतीयाध्यायस्य प्रथमपादः ।। 
सूत्रभाष्यम्‌- 


साधनविचारोऽयमध्यायः । वैराग्याय गत्यादिनिरूपणा प्रथमपादे । भूतबन्धो हि बन्धः । 
भूतबन्धस्तु संसारो मुक्तिस्तेभ्यो विमोचनमिति च वाराहे । 
तच मरणे भवति । 


भूतानां विनिवृत्तिस्तु मरणं समुदाहृतम्‌ । भूतानां सम्प्रयोगश्च जनिरित्येव पण्डितैरिति च भारते ।। अतः किं 
साधनैरित्यत आह- 


।। ॐ तदन्तरप्रतिपत्तौ रंहति सम्परिष्वक्तः प्रश्निरूपणाभ्यां ॐ ।। १ ।॥। 


रारीरान्तरप्रतिपत्तौ भूतसंपरिष्वक्त एव गच्छति । वेत्थ यथा पश्चम्यामाहुतावापः पुरुषवचसो भवन्ति इति तु 
पश्चम्यामाहुतावापः पुरुषवचसो भवन्तीति प्रश्रपरिहाराभ्याम्‌ ।। १ ॥ 

तत्त्वप्रकारिका 
।। इति तदन्तराधिकरणम्‌ ।। १ ।। 
तत्त्वप्रकारिका 


एतदध्यायप्रतिपाययं दर्शयति ।। साधनेति ।। अथातो ब्रह्मजिज्ञासेति सूत्रे सदक्षेपेण शखरा सूचिते किं तदुब्रहमेति 
राङ्कायां तत्स्वरूपं द्वितीयसूत्रे निगदितं तदध्यायरेषेण समर्थितम्‌ । तत्र विरोधाश्च द्वितीये परिहृताः । एवं चेत्किं मया 
कार्यमित्यारङ्ायां अथ ब्रह्मजिज्ञासापदाभ्यां मोक्षसाधनानि विहितानि तेषां साधनानां अस्मिन्नध्याये विचारो वर्तिष्यत 
इति भावः । प्रथमपादार्थं दर्शयति ।। वैराग्येति ।। भङ्गवत्प्रसादस्तावन्मोक्षसाधनं स च तदपरोक्षज्ञानाद्भवति । न च 
तदुभयं विधातुं शक्यम्‌ । पुरुषप्रयत्रगोचरत्वात्‌ अतो ज्ञानसाधनं विधेयम्‌ । तच श्रवणमनननिदिध्यासनरूपा जिज्ञासैव 
जिज्ञासायां च भगवद्धक्त एवाधिकारी । अन्यस्य तदसम्भवात्‌ । भगवद्धक्ति् माहात्म्यश्रवणेन सम्भवत्यपि वैराग्येण 
टा भवत्यतस्साधनेषु वैराग्यमेवादावपेक्षितम्‌ । तदपि न पुरुषप्रयत्रविषयोऽतस्तदर्थं गत्यागतिस्वर्गनरकगर्भवासादिस्वरूपमत्र 
निरूप्यते । गत्यादेः खलु दुःखस्वरूपतां श्रुत्वा भावयतोऽधिकारिणः स्वर्गादावपि रागो विच्छियत इति भावः । 


अत्र भगवत्प्राप्तिसाधनवैराग्या जीवस्य भूतावियोगसमर्थनादस्ति शाखादिसङ्गतिः । यदायसत्रे मोक्षसाधनं 
भगवत्प्रसादादिवैराग्यान्तं सूचितं तदयुक्तं स्याते यदि जीवस्य भूतावियोगी न साध्येतातः स साधनीय एव । तत्साधनमेव 
विषयः मुमुक्षुणाऽनुष्टेयं न वेति सन्देहः प्राचीनोक्तिरन्वयव्यतिरेकादर्शनं च सन्देहबीजम्‌ । पूर्वपक्षयति ।। भूतेति ॥। 
बन्धनिवृत्त्यर्थं हि वैराग्यादिसाधनमिष्यते । बन्धो नाम भूतसम्बन्धस्तद्विमोक्ष एव बन्धनिवृत्तिरित्यर्थः । कुत इत्यत 
आह ।। भूतेति ।। ततश्च किमित्यत आह ।। तच्चेति ।। भूतविमोचनं मरणे भवतीत्येतत्कुत इत्यत आह ॥ 
भूतानामिति ।। किं चात इत्यत आह ।। अत इति ।। यतो मरणमेव मोक्षः । तच्च नियतत्वान् साधनसापेक्षं अतो न 
वैराग्यादिसाधनेन कृत्यम्‌ । तथा चोक्तमयुक्तं शास्रं चेदं व्यर्थमिति भावः । 


सिद्धान्तयत्सूत्रमवतार्य व्याचष्टे ।। अत इति ।। अपेक्षितमेव मोक्षार्थं साधनं आत्मा वा ॐरे द्रष्टव्यः इत्यादौ 
तद्विधानात्‌ । न चोक्तदोषः । भूतविमोचनस्य मोक्षत्वेऽपि पूर्वदारीरं परित्यज्य भूतसंपरिष्वक्तस्यैव गतेर्मरणे 
भूतवियोगस्यैवाभावात्‌ । न च वाच्यं भूतानां गारीरे भोगान्प्रदाय चरितार्थत्वाद्‌ व्यर्थं जीवेन सह गमनमिति । 
रारीरान्तरप्राप्यर्थत्वादिति भावः । कुत एतदित्यत आह ।। वेत्थेति ।। यथा येन क्रमेण येन प्रकारेण च पञ्चम्यामाहुतौ 
हुतायामद्धिः सम्परिष्वक्तो जीवो लब्धदेहः पुरुषनामवान्भवति किं तं क्रमं प्रकारं च वेत्थेति शेतकेतुं प्रति प्रवाहणस्य 
प्रश्रात्‌ तथा श्वेतकेतोः परिहारासामर्थ्ये तत्पित्रा पृष्टस्य प्रवाहणस्यैव परिहारा जीवो भूतपरिष्वक्त एव गच्छतीति 
ज्ञायत इति भावः । भूतयुक्तः परं लोकमिमं लोकं च गच्छति इति च । अतो मरणमात्रेण मोक्षायोगादनुष्टयमे 
साधनमिति सार्थकमेव शाखमिति सिद्धम्‌ । १ ।। अ. १॥। 


।। ॐ उयात्मकत्वात्तु भूयस्त्वात्‌ ॐ ।। २ ॥। 


अप्छब्दस्तु त्र्यात्मकत्वायुज्यते । भूयस्त्वाचापाम्‌ । (तापापनोदो भूयस्त्वमम्भसो वृत्तयस्त्विमाः" इति च 
भागवते ।। २ ।। 


इति उयात्मकत्वाधिकरणम्‌ ।। २ ।। 
तत्त्वप्रकाशिका 


अत्र भगवत्प्राप्तिसाधनवैराग्यार्थं जीवस्य समस्तभूतसंपरिष्वक्तस्य गतिसमर्थनादस्ति शाखरादिसङ्गतिः । यदुक्तं न मरणमात्रेण 
मोक्ष इति समस्तभूतानां जीवेन सह गतावसाधितायां तदयुक्तं स्यादतस्सा समर्थनीयैव । प्रकृतभूतान्येव विषयः । किं 
सर्वाणि जीवं परिष्वज्य गच्छन्ति उत नेति सन्देहः । भूतसम्परिष्वक्तो रंहतीति साधारणवचनं सन्देहबीजम्‌ । आप एव 
गच्छन्ति न सर्वाणीति पूर्वः पक्षः । आपः पुरुषवचसो भवन्तीति प्रश्नव्याख्यानयोरपामेव गतिश्रवणात्‌ । अन्यथा भूतानीति 

सामान्यप्रयोगस्स्यात्‌ न त्वाप इति विशेषप्रयोगः । अतो मृतस्य समस्तभूतपरिष्वङ्गाभावादेकभूतस्य च शरीरानारम्भकत्वान्मरण 
एव मोक्षसिद्धर्व्र्थं वैराग्यादीति । एवं प्राप्ते सिद्धान्तयत्सूत्रमुपन्यस्य व्याचष्ट- त्र्यात्मकलत्वादिति ॥ 


सर्वभूतपरिष्वक्त एव जीवो गच्छति नाद्धिरेव । न चैवं विशषनामविरोधः । अपां क्षितिसलिलानलात्मकत्वेन 
तद्ग्रहणेनान्यभूतानामपि प्राप्तेः । (तासां त्रिवृतं त्रिवृतमेकेकामकरोत्‌ । मिश्राणि हि भूतानि" इति श्रुतेरिति भावः । ननु 
यदापो भूतत्रयात्मिकाः कथं तर्हि तत्राप्डाब्द इत्यत आह- भूयस्त्वादिति ।। अप्डब्दो युज्यत इति सम्बन्धः । मिश्रत्वेऽपि 
तत्तद्ूतस्याधिक्येन तत्तव्यवहार इति भावः । नन्वपामिव भूतान्तरस्यापि सर्वभूतात्मकत्वादपां ग्रहणे को विशेषहेतुरित्यत 
आह- भूयस्त्वादिति ।। सर्वदेहेषु सम्भूय भूतेजसोरप्यपां भूयस्त्वात्तदग्रहणं युज्यत इति भावः । अपां भूयस्त्वमेव कुत 
इत्यत आह- तापेति ।। यथा च सम्भूय शरीरेष्वपां भूयस्त्वं तथोक्तमध्यायान्ते । अतोऽस्ति समस्तभूतानां जीवं 
परिष्वज्य गमनमिति स्वाभाविकमरणेन मुक्त्यवावादनुष्ेयं वैराग्यादीति सिद्धम्‌ ।। २ ॥ 


सूत्रभाष्यम्‌- 

।। ॐ प्राणगतेश्च ॐ ।। ३ ॥। 

यत्र वाव भूतानि तत्र करणानि नित्यानि ह वा एतानि भूतानि करणानि च । नैतानि कदाचिद्वियुज्यन्ते न च 
विलीयन्त इति भा्वेयश्रतेः प्राणगतेभूतान्यपि सह गच्छन्तीति सिद्धम्‌ ।। ३ ।। 

।। इति प्राणगत्यधिकरणम्‌ ।। ३ ।। 

तत्त्वप्रकारिका 

अत्र पुनः परमात्मप्राप्निसाधनवेराग्यसिद्धवर्थं जीवस्य भूतैस्सह गतिसमर्थनादस्ति शासखादिसङ्गतिः । भूतानां जीवेन 
सह गत्यसमर्थने मरणस्यैव मुक्तित्वप्राप्तेस्सा समर्थनीया । प्रकृतभूतान्येव विषयः । किं जीवेन सह गच्छन्ति न वेति 
सन्देहः । उभयथा सम्भवः सन्देहवीजम्‌ । न गच्छन्तीति पूर्वः पक्षः । भूतानि जीवेन सह गच्छन्तीति विदोषप्रमाणाभावात्‌ 
। न च प्रश्नव्याख्याने विरेषप्रमाणम्‌ । तयोरपि भूतैस्सह गमनस्यानुक्तत्वात्‌ । आर्थिककल्पनायाश्च 
विशेषप्रमाणमन्तरेणासम्भवात्‌ । एवं च स्वाभाविकमरणमेव मुक्तिरिति कृतं वैराग्यादिभिरिति प्राप्ते सिद्धान्तयत्सूत्रमुपन्यस्य 
व्याचष्टे ॥। प्राणेति ॥ 


गच्छन्त्येव भूतानि सह जीवेन विरोषप्रमाणस्यानुमानस्य वियमानत्वात्‌ । अस्ति तावद्धूतानामिन्द्रियाणां 
चाविनाभावः । यत्र वाव भूतानि इति भ्रुतेः । प्राणानां चास्ति जीवेन सह गतिः । करणैर्वाव न वियुज्यत इति श्रुतेः 
। अतः प्राणगतेस्तदविनाभूतभूतानां चास्ति जीवेन सह गतिरिति ज्ञायत इति भावः । चशब्दो भूताविनाभावार्थः । 
अत्रैव प्रयोगो भवति भूतानि जीवेन सह गमनवन्ति तत्सहगन्तप्राणाविनाभूतत्वात्‌ । ययेन सह गन्त्रविनाभूतं तत्तेन 
सह गच्छति । यता राज्ञा सह गन्त्रमात्याविनाभूतो भृत्यः इति । अतः समस्तभूतानां जीवपरिष्वङ्गसिद्धेन मरणमात्रेण 
मोक्षोऽतोऽपेक्षितं वैराम्यादीति सिद्धम्‌ ।। ३ ।। अ. ३ ॥ 


सू्रभाष्यम्‌- 

।। ॐ अग्रयादिगतिश्रुतेरिति भाक्तत्वात्‌ ॐ ।। ४ ।। 

यत्रास्य पुरुषस्य मृतस्याग्निं वागप्येति वातं प्राण इत्यादिश्रुतेन प्राणानां जीवेन सह गतिरिति चे भागतोऽग्रयादिप्राप्तः। 
पुरुषस्य मृतौ ब्रहमन्प्राणा भागत एव तु । 

अधिदेवं प्रापु्न्ति भागतोऽनुत्रजन्ति तम्‌ । 

पुनङ्शरीरसम्प्राप्तौ तमेवानुविशन्ति च ।। इति ब्राह्मे ॥। 


ब्रह्माण्डे च 

तत्त्वप्रकाशिका 
मृतिकाले जहात्येनं प्राणा भूतानि पञ्च च । 
भागतो भागस्तस्त्वेनमनुगच्छन्ति सर्वशः ।। इति ।। ४ ॥ 
।। इति अग्रयायधिकरणम्‌ ।। ४ ।। 
तत्त्वप्रकािका 


अत्र भगवत्प्राप्तिसाधनवैराग्याय प्राणानां जीवेन सह गतिसमर्थनादस्ति शाखादिसङ्गतिः । प्राणगत्या समर्थिता 
भूतगतिः प्राणगत्यभावे न स्यादतस्सा समर्थनीया । प्रकृतप्राणा एव विषयः । जीवेन सह गच्छन्ति न वेति सन्देहः 
। अनिर्णयस्सन्देहवीजम्‌ । सूत्र एव पूर्वपक्षस्योक्तत्वात्तदुपन्यस्य पूर्वपक्षा तावव्याचष्टे ।। अग्नीति ।। न प्राणा जीवेन 
सह गच्छन्ति । यत्रास्य पुरुषस्य मृतस्या वागप्येति वात प्राणश्चक्षुरादित्यं मनश्न्द्रमस दिशाः श्रोत्रम्‌ इति 
प्राणानामग्रयादीन्प्रति गतिश्रुतेः । तथा च प्राणानां जीवेन सह गत्यभावे भूतानामपि तदभावान्मरणमेव मोक्षोऽतः 
साधनवैयर्थमिति भावः । 


सिद्धान्तांशं व्याचष्टे ।। नेति ।। नैतच्छुतिबलेन प्राणानां जीवेन सह गतिर्वक्तव्या । प्राणानां भागेनाग्रयादीन्प्रति 
गतेर्वियमानत्वेन श्ुतेस्तद्विषयत्वादिति भावः । कुतोऽयं विशोष इत्यत आह ।। पुरुषस्येति ।। एवं प्रतिमरणं भागापगमे 
कालतस्सर्वापगममस्स्यात्तता च सर्वभूतापगम इत्यत आह ।। पुनरिति ।। ननु भागतोऽग्रयादीन्प्रति गच्छद्धिः प्राणेस्सह 
भूतानां गतिरस्ति न वा । अस्ति चेन जीवेन सह गतिः । न चेदविनाभाव इत्यत आह ।। ब्रह्माण्डे चेति ।। अनेन 
भूतानां विनिवृत्तिरिति वाक्यं च व्याख्यातं भवति । अतोऽस्ति प्राणानां जीवेन सह गतिस्ततो भूतानामपीति न 
मरणमेव मोक्षोऽतोऽनुष्ठेयं साधनमिति सिद्धम्‌ ।। ४ ।। अ.४ ॥ 


सूत्रभाष्यम्‌ 
।। ॐ प्रथणेऽश्रवणादिति चेन्न ता एव द्युपपत्तेः ॐ ।। ५ ।। 


तस्मिमेतस्मिननग्रौ देवाः श्राद्धं जुहतीति प्रथमाग्नौ श्रूयते न भूतानि जुहतीति । अतो नेति चेन्न । ता एव प्रस्तुता 
आपः श्रद्धारूपेण दूयन्ते । इति तु पश्चम्यामाहुतावापः पुरुषवचसो भवन्तीत्युपसंहारोपपत्तेः ।। ५. ॥ 


इति प्रथमश्रवणाधिकरणम्‌ ।। ५ ।। 
तत्त्वप्रकारिका 


अत्र पुनर्भगवत्परापनिसाधनवैराग्याय भूतानां जीवेन सह गतिसमर्थनादस्ति शाखरादिसङ्गतिः । भूतानां जीवेन सह 
गत्यभावे मरणस्योक्तो मोक्षत्वाभावो न स्यादतस्तत्समर्थनमावश्यकम्‌ । भूतान्येव विषयः । किं जीवेन सह गच्छन्ति 
न वेति सन्देहः । उभयविधवस्तुदर्शनं सन्देहबीजम्‌ । पूर्वपक्षस्य सूत्र एवोक्तत्वात्तत्पटित्वा पूर्वपक्षांशं तावन्याचष्टे ॥ 
प्रथम इति ।। न जीवेन सह गतिर्भूतानां तस्मिमेतस्मिन्ग्नौ देवाः श्रद्धां जुति इत्युत्क्रान्तस्य श्रद्धयेष्टवतः श्रद्धासदहितस्यैव 
दू्वाख्ये प्रथणाग्रौ होमश्रवणात्‌ । भूतानामपि सह गतावुपक्रमे तथोक्तिप्रसङ्गात्‌ । अतो बूतानां सहगत्यवावेन 
मरणस्यैव मोक्षत्वात्‌ व्यर्थं वैराम्यादीति भावः । 


सिद्धान्तांदां व्याचष्टे ।। नेति ॥ प्रथमाग्रौ भूतसदहितस्य होमाश्रवणान्न भरउतानामसहगतिः कल्पनीया । यतः 
प्रथमाग्रावप्यापो होम्यतया श्रूयन्ते श्रद्राशब्दार्थरूपतया । अयं खलं शब्दोऽजहनक्षणया श्रद्धयाद्धिश्च युक्तं जीवमाह । 
तत्कुतः । उपसंहारेऽपां जीवेन सह गतिश्रवणात्‌ । तदनुसारेणवमुपक्रमार्थकल्पने तदुपपत्तेः । अन्यथा 
विरोधेनाप्रामाण्यप्रसङ्गादिति भावः । न चागमनमात्रविषयत्वमुपसंहारस्य वाच्यम्‌ । भूतानि त्यजन्तीत्यनुक्त्वा सोमो 
राजा सम्भवतीत्यादिवदापो भवन्तीति चानुक्त्वापः पुरुषवचस इत्यनुवादात्‌ । तथाप्युपसंहारानुसारित्वमुपक्रमस्य 
कुतः । उपसंहारस्योपक्रमव्याख्यानरूपत्वेन प्राबल्यादुपक्रमप्रामाण्योपपत्त्यर्थमुपसंहारानुसारत्वस्य आवश्यकत्वात्‌ । 

व्याख्यानाननुसारिव्याख्येयस्य तदर्थऽप्रामाण्यदर्शनात्‌ । न च वाच्यमुपक्रमपूर्वकत्वादुपसंहारस्य न प्राबल्यमिति 
स्वरूपेणोपसंहारस्योपक्रमसपेक्षत्वेऽप्यर्थप्रतीतौ वैपरीत्यादिति । अतो भूतानां जीवेन सह गतिसद्धावान्मरणस्य 
मुक्तित्वाभावेनापेक्षितं वैराग्यादिसाधनमिति सिद्धम्‌ ।। ५ ।। अ. ५ ॥ 


सू्रभाष्यम्‌- 
।। ॐ अश्रुतत्वादिति चेनेष्टाधिकारिणां प्रतीतेः ॐ ।। ६ ॥ 


अग््यादिगतिः प्रत्यक्षतः श्रूयते । अतः प्रत्यक्षाश्रवणान्न युक्तमिति चेन । अथैनं यजमानं किं न जहाति भूतान्येव 
भूतैरेव गच्छति भूतैरभुङक भूतैरुत्पयते भूतैश्वरति भूतैर्विचरतीति कौण्ठरव्यश्रुतौ प्रतीतेः ।। ६ ॥ 


।। इति अश्रुतत्वाधिकरणम्‌ ।। £ ।। 
तत्तवप्रकारिका- 


अत्र पुनर्भगवत्पराप्तिसाधनवैराग्याय जीवस्य भूतैस्सह गतिसमर्थनादस्ति शाखरादिसङ्गतिः । मरणमात्रं न मुक्तिरित्युक्तं 
भूतानां जीवेन सह गत्यभावेऽयुक्तं स्यादतोऽसौ समर्थनीया । प्रकृतभूतान्येव विषयः । जीवेन सह गच्छन्ति न वेति 
सन्देहः । पूर्वोक्तमेव सन्देहवीजम्‌ । पृथक्‌ पृथग्विचारत्वात्सन्देहानुत्पादो न मन्तव्यः । पूर्वपक्षस्य सूत्र एवोक्तत्वात्तदुपन्यस्य 
पूर्वपक्षांदां तावन्याचष्टे ।। अश्रुतत्वादिति ।। न भूतानां जीवेन सह गमनं युक्तम्‌ । तथा श्रुत्यभावात्‌ । न च वाच्यमपां 
प्राणानां च श्रूयते सहगतिरतोऽर्थाद्धूतानामप्यस्तीति । यथा खलु प्राणानामग्यादिगतिस्साक्षच्छूयते तथा श्रत्यभावात्‌ 
। आर्थडकश्रवणादपि नियमेन प्रत्यक्षश्रुत्यभावस्य बलवत्त्वात्‌ । सति हि विोषश्रवणे वैदिकार्थं युक्तयोऽपि प्रवर्तन्ते । 
अतोऽत्र प्राणानामग्यादिगतिवद्धूतानां जीवेन सह गतेः प्रत्यक्षाश्रवणादभावस्ततो मरणस्यैव मुक्तित्वा् वैराग्यादिना 
कृत्यमिति भावः । अतःराब्दस्तथार्थे । तेन यथेत्यादौ सिद्ध्यति । हेत्वर्थं च । अतःशब्दस्तु हेत्वर्थं तथेत्यर्थे च वर्तते 
। उभयार्थं च भवति यथा शब्दविदो विदुः इति वचनात्‌ । 


सिद्धान्तांशं व्याचष्टे ।। नेति ।। न प्रत्यक्षाश्रवणादसहगतिरभूतानाम्‌ । आर्थदकश्रवणस्याप्यश्रवणवाधकत्वात्‌ । न 
हि कदनभुजोऽनशित्वं भवति । युक्तेरपि व्या्िलिङ्गग्राहकप्रमाणेनैव भवितव्यं तच्चास्ति । यदा 
चैवमार्थिकश्रवणमश्रवणवाधेनाभीष्टसिद्धयै भवति तदा सुतरामथैनमित्यादिविशेषश्रवणमिति भावः । अतोऽस्त्येव 
भूतानां जीवेन सह गतिरिति मरणे मोक्षावावादनुष्टेयमेव तदर्थं वैराग्यादिसाधनमिति सिद्धम्‌ ।। ६ ।। अ.६॥ 

सूत्रभाष्यम्‌- 

अपाम सोमममृता अभूमे (क्र.सं. ८-४८-३) त्यादिश्रुतिविरोध इत्यतो वक्ति- 

।। ॐ भाक्तं वानात्मवित्त्वात्तथा हि दर्शयति ॐ ।। ७ ।। 

भागतस्तदमृतत्वम्‌ । नान्यः पन्था अयनाय विद्यत (तै.आ. ३-१३) इति श्रुतेरात्मविद एव दहि मुख्यम्‌ । 
वाशब्दात्पारम्पर्येणात्मविदपकेषया वा । तथा हि श्रुतिः स एनमविदितो न भुनक्ति यथा वेदो वाननूक्तोऽन्यद्रा कर्माकृतं 
यदि ह वा अप्यनेवंविन्महत्पुण्यं कर्म करोति तद्धास्यान्ततः क्षीयत एवात्मानमेव लोकमुपासीत स य आत्मानमेव 
लोकमुपास्ते न हास्य कर्म॑ क्षीयतेऽस्मादेवात्मानो यद्यत्कामयते तत्तत्सृजते (बृ.उ. ३-४-१५) अमृतो वाव सोमपो 


भवति यावदिन्द्रो यावन्मनुर्यावदादित्यः । कर्मणा ज्ञानमातनोति ज्ञानेनामृतीभवति अथामृतानि कर्माणि यत एनममृतं 
नयन्तीति च ।। ७ ॥ 


।। इति भाक्ताधिकरणम्‌ ।। ७ ।। 


तत्त्वप्रकारिका- 

तत्तवप्रकाशिका 


अत्र भगवत्प्राप्यर्थं वैराग्यादेरेवावर्यकसाधनत्वसमर्थनादस्ति शासखरादिसङ्गतिः । यदि वैराग्यादेर्नावश्यानुष्ेयत्वं 
तर्हि नास्य शाखस्यावश्यमारम्भणीयत्वं स्यादतस्तत्साधनीयम्‌ । वैराग्यादिसाधनमेव विषयः । किं मुमुक्षूणामवर्यमनुष्टेयमुत 
नेति सन्देहः । उभयविधसाधनदर्शनं सन्देहबीजम्‌ । पूर्वपक्षयति ।। अपामिति ।। न मुमुक्षुणावकश्यमनुषटयं वैराग्यादि । 
तद्विनापि कर्मणैव मोक्षसम्भवात्‌ । अपाम सोमममृता अभूम इत्यादिश्रुतेः । अन्यधैतच्छुतिविरोधात्‌ । अतो अर्के 
चेन्मधु विन्देत किमर्थं पर्वतं व्रजेत्‌ । इति न्यायेन सुाकेन कर्मणा मोक्षसिद्धौ वैराग्यादिना कृत्याभावाव्यर्थमिदं तदर्थ 
शाखमिति भावः । 


सिद्धान्तयत्सूत्रमवतार्यं व्याचष्टे ।। अत इति ।। अवद्यानुष्टेयमेव मुमुक्षुणा वैराग्यादि तद्विना मोक्षासिद्धेः । न चैवं 
श्रुतिविरोधः । तस्या अन्यार्थत्वात्‌ । तथा हि । कर्म द्विविधम्‌ । काम्यमकाम्यं च । तत्र यद्यस्यां श्रुतौ सोमयागः 
काम्यो भवेत्‌ तदा तत्साध्यममृतत्वं नाम किचित्कालीनमिति गौणार्थतया श्रुतिरुपपन्नेति भावः । मुख्यामृतत्वमेव 
रत्यर्थः किं न स्यादित्यत आह ।। नान्य इति । न कर्मणा मुख्यामृतत्वं लभ्यं येन तच्छत्यर्थः स्यात्‌ । 
काम्यकर्मिणामनात्मवित्त्वात्‌ । तमेवं विद्वान्‌ इति श्रुत्यात्मविदो मुख्यामृतत्वस्यान्येषां तदभावस्यैवोक्तत्वादिति 
भावः । 


काम्यकर्मणा तत्फलस्यैव हि सिद्धिः । अथाकाम्यकर्म विवक्षितं तदप्युभयथा । जिज्ञासूनां ज्ञानिनां चेति । 
द्विविधमपि मोक्षसाधनं साक्षादित्याह ।। वाशब्दादिति ।। इति सूचितमिति दोषः । यदत्र जिज्ञासूनामकाम्यं कर्मं 
विवक्षितं तदामृतपदेन मुख्यामृतत्वमेव । किं ना तच्च कर्मणा न साक्षाद्रवति । कर्मभिः शुद्धान्तःकरणस्य वैराग्यादि 
तद्भतो जिज्ञासा तस्य ज्ञानं तस्य मोक्ष इति पारम्पर्यणेव अगन्म ज्योतिः इति । अथ ज्ञानिनोऽकाम्यं कर्म तथापि न 
तेन मोक्षः किं त्वात्मविदमपेक्ष्यैव । आत्मज्ञानन्धे मोक्षोऽकाम्यकर्मणा अतिशयो भवति। सर्वथा न कर्मणा 
संसारनिवृत्तिरिति भावः । एवमस्याः भ्रुतेरुक्तार्थत्रयसमर्थनाय भ्रुतीरुदाहरति ।। तथाहीति ।। आत्मविदामेव मुख्यामृतत्वं 
नानात्मविदामित्यर्थे स एनम्‌ इति श्रुतिः प्रमाणम्‌ । आत्मानमेव टोकमुपासीत इत्यादिश्रत्यैवात्मविदपेक्षयेत्यर्थसिद्धिः 
। न भुनक्ति नामृतत्वं भोजयति । उपास्ते जानाति च स मुक्तो ययत्कामयते तत्तत्परमात्मप्रसादद्वारा कर्म सृजतीत्यर्थः 
। भागतस्तदमृतत्वमित्यस्मिनर्थऽमृत इति श्रुतिः । पारम्पर्यणेत्यत्र कर्मणेति श्रुतिः । अतो वैराग्यायनुष्टानमन्तरेण 
मोक्षासिद्धेन तत्प्रतिपादकशाखरवैयर्थ्यमिति सिद्धम्‌ ।। ७ ।। अ.७ ॥ 


सूत्रभाष्यम्‌- 

कृतस्य कर्मणो भोगेन क्षयान्मुक्तिरित्यत आह- 

।। ॐ कृतात्ययेऽनुरयवान्दटस्मृतिभ्याम्‌ ॐ ।। ८ ।। 
ततः रेषेणेमं टोकमायाति पुनः कर्म कुरुते पुनर्गच्छति पुनरागच्छतीति श्रुतेः 
भुक्तदोषानुरायवानिमा प्राप्य भुवं पुनः । 

कर्म कृत्वा पुनर्गच्छेत्पुनरायाति नित्यशाः ॥ 
आचतुर्दरामाद्ररषात्कर्माणि नियमेन तु । 

दशावराणां देहानां कारणानि करोत्ययम्‌ । 

अतः कर्मक्षयान्मुक्तिः कुत एव भविष्यतीत्यादिस्मृतेश्च।। 
रोषवानेवायाति ।। ८ ।। 

इति कृतात्ययाधिकरणम्‌ ।। ८ ॥ 

तत्त्वप्रकारिका- 


अत्रापि भगवत्प्राप्यर्थं वैराम्यादिसाधनस्यावस्यानुष्ेयत्वसाधनादस्ति शाखादिसङ्गतिः । वैराग्यादेर्मुमुक्षुणामनपेक्षितत्वे 
शाखरवैयर््यापत्तेस्तस्यावश्यानुष्ठेयत्वं साधनीयमेव । वैराग्यादिकं विषयः । मुमृक्षूणामवश्यमनुषटेयं न वेति सन्देहः । 
उक्तन्यायस्तदनपेक्षफलनिष्यत्तिदर्ानं च सन्देहवीजम्‌ । पूर्वपक्षयति ।। कृतस्येति ।। कर्मनिबन्धनो हि बन्धः । कर्मणा 
बध्यते जन्तुरित्यादेः । कर्मणश्च क्षयो भोगेन भवति । न च भोगकाले कर्मान्तरापादनेनासमाप्िः । स्वर्गादिष्वेव कर्मणां 
सहागतत्वेन क्षें शक्यत्वात्‌ । तत्र कर्मान्तरापादनस्याभावात्‌ । कर्मणां च क्षये तन्मूलस्य संसारस्योच्छेदः स्वयमेव 
भवतीति किं वैराग्यादिना । अतो व्यर्थमिदं शाखमिति भावः । 


सिद्धान्तयत्सूत्रमवतार्य व्याचष्टे ।। अत इति ।। कृतस्य कर्मणः सहागतत्वेन भोगेन क्षयः स्वत एवेति न युक्तम्‌ 
। ततः दोषेण इति श्रुत्या भुक्तदोषानुरयवान्‌ इति स्मृत्या च स्वर्गं गतस्य यथायोग्यं कर्म सहागतमपि किञ्चिद्धुक्तवतः 
कर्मदोषयुक्ततयैवागमनस्योक्तत्वात्‌ । एवं द्वित्रावर्तनेष्वदोषकर्मसमाप्तिः स्यादिति चेन्न । पुनःकर्म कुरुते इति श्रुतौ कर्म 
कृत्वा इति स्मृतौ चागतस्य पुनःकर्मसम्पादनोक्तेरिति भावः । अल्पापादने कर्मसमाप्तिः स्यादिति शङ्कानिरासायाह ॥ 
आचतुरदशमादिति ।। चतुर्दशमवर्षमारभ्येत्यर्थः । दशावरा येषु ते तथा । अतो वैराग्यादिसाधनमन्तरेण मोक्षाभावात्तद्रथं 
वैराग्यादिविधायकशासखस्य न वैयर्थ्यमिति सिद्धम्‌ ।। ८ ।। अ.८ ॥ 


सूत्रभाष्यम्‌- 
यथेतमेव गच्छति यथेतमागच्छति स भुङ्कस कर्म कुरुते स परिवर्तत इति गतिप्रकारेणागतिः प्रतीयते । अतो ब्रूते- 
।। ॐ यथेतमनेवं च ॐ ।। ९ ॥ 


धूमादभ्रमभ्रादाकारमाकाशाचन्द्रलोकं यथेतमाकाशमाकाशाद्रायुं वायुर्भूत्वा धूमो भवति धूमो भूत्वाभ्रं भवत्यभ्ं 
भूत्वा मेघो भवति मेघो भूत्वा प्रवर्षतीति काषायणश्रुेर्यथागतमन्यथा च ।। ९ ॥। 


।। इति यथेताधिकरणम्‌ ।। ९ ॥ 
तत्त्वप्रकारिका- 


अत्र भगवत्प्राप्निसाधनवैराग्याय स्वर्गादागतिप्रकारनिरूपणादस्ति गाखादिसङ्गतिः । यद्यागमनस्य रिष्टता न 
प्रतिपायेत तर्हि न स्वर्गेऽतिवैराग्यं स्यादिति सा निरूपणीया । प्रकृतमागमनं विषयः । तत्तकं गतिप्रकारेणेवान्यथा वेति 
सन्देहः । ठोकिकागमनेषूभयथादर्शनं सन्देहवीजम्‌ । पूर्वपक्षयति ।। यथेति ।। गमनप्रकारेणेवागमनम्‌ । यथेतमागच्छतीति 
्रुतेः । येन च पथा गतस्तस्य स्मृतिविषयत्वेन मनसि सहभावाच । न हि विज्ञातं पन्थानं विहायाविज्ञातेनागमने 
प्रयोजनमस्ति । अतः स्वर्गफलस्यातिङ्केदानुषङ्गाभावान तत्र वैराम्यमापादनीयमिति भावः । यथा स्वर्गादिमं लोकं प्रति 
स्वयमितं तथा गच्छति यथास्मा्लोकात्स्वर्गमितं तथागच्छतीत्यर्थः । 


सिद्धान्तयत्सूत्रमवतार्य व्याचष्टे ।। अत इति।। गमनप्रकारादन्यथागमनम्‌ । न चैवं श्रुतिविरोधः । 
कचिद्रमनप्रकारेणागमनस्याङ्गीकृतत्वेन भ्रुतेस्तद्विषयत्वात्‌ । कुत एतत्‌ । धूमादभ्रम्‌ इति विरोषश्रुतेरेव । न च 
युक्तिविरोधः । आगमने जीवस्यास्वातन्त्रयेण तत्स्मरणस्यागमनानुपयोगित्वादिति भावः । तस्मादागमनादावतिङ्केशयुक्तत्वेन 
स्वर्गफलेऽपि १ विरक्तेन भवितव्यमिति सिद्धम्‌ ।। ९ ।। अ.९ ॥। 


सूत्रभाष्यम्‌- 
।। ॐ चरणादिति चेन्न तदुपलक्षणार्थेति कार्ष्णाजिनिः ॐ ।। १० ॥ 


तय इह रमणीयचरणा रमणीयां योनिमापयन्ते कपूयचरणाः कपूयमि (छां उ. ५-१०-७)ति भ्रुतेश्वरणफलमेव 
गमनागमनेन यज्ञादिकृतः । 

तत्त्वप्रकारिका 
आचार इति सम्प्रोक्तः कमङ्गत्वेन शुद्धिदः । 
अशुद्धिदस्त्वनाचारश्चरणं तूभयं मतमिति ।। 
स्मृतेरिति चेन । यज्ञा्युपलक्षणार्था चरणादिश्रुतिरिति कारष्णाजिनिर्मन्यते ।। १० ।। 
तत््वप्रकारिका- 


अत्रश्वरप्राप्निसाधनवराग्यार्थं गतागतस्य कर्मफठत्वसाधनादस्ति शाखादिसङ्गतिः । यदि गतागतञ्चेशास्य न कर्मसाध्यत्वं 
न तर्हिं काम्ये कर्मण्ययं विरज्येतातस्तत्समर्थनीयम्‌ । प्रकृतं गतागतं विषयः । यज्ञादि कर्मफलं न वेति सन्देहः । 
तननिमित्तानिमित्तयोरुभयोरपि सहभावदर्शनं सन्देहबीजम्‌ । पूर्वपक्षस्य सूत्र एवोक्तत्वात्तदुपन्यस्य पूर्वपक्षांशं तावद्‌ 
व्याचष्टे ।। चरणादिति ।। न यज्ञादिकर्मफलं गतागतम्‌ । किं नाम चरणफलमेव । तय इह रमणीयचरणा इति श्रुतेः 
। न च वाच्यं यज्ञादिकर्मण एव चरणत्वाच्छूल्यमभिधानं चरणफलमेव गमनागमनं न यज्ञादिकृत इतीति । 


स यथाकारी यथाचारी तथा भवति इति श्रुतेः आचार इति कर्मणोऽन्यस्य चरणस्य प्रतीतेः । अथापि स्यात्‌ । अथ 
य इमे ग्रामा इष्टापूर्त दत्तमित्युपासते ते धूममभिसम्भवन्ति इतुयपक्रम्य तस्मिन्यावत्सम्पातमुषित्वाथेतमेवाध्वानं 
पुनरावर्तन्त इति श्तेर्गतागतस्य यज्ञादिफलत्वप्रतीतेरयुक्तं चरणफलत्वकल्पनमिति । मैवम्‌ । तत्रापि गतागतस्य 
चरणफलत्वेनैवाङ्गीकारात्‌ । न च तत्र चरणरशब्दो नास्ति । इष्टापूतं दत्तमित्युपासते इत्युपरशब्दस्यैव तद्राचकत्वात्‌। स 
हि समीपवर्ति वक्ति । चरणमेव यज्ञादिसमीपवर्तिं । तत्र येयं गतागतस्य कर्मफलत्वप्रतीतिरूपजायते शब्दात्सा च 
करणचरणे संहैवोक्ता स्वर्गगतागतयोश्च सहोक्तिनिमित्ता भ्रान्तिरेव । न च मन्तव्यं कुत एतत्कल्प्यत इति । 
चरणश्रतेर्विषयान्तराभावेनाप्रामाण्यभयात्सावकाशश्रतेरर्थान्तरकल्पनस्य न्यायप्राप्तत्वात्‌ । 


अतो गतागतस्यान्यफलत्वात्कर्मणा पुनरावृत्तिशून्यस्वर्गासिद्धर्न तत्र वैराग्यमापायमिति भावः । सिद्धान्तांशं 
व्याचष्टे ।। नेति ।। न गतागतस्य कर्मफलत्वाभावः । नान्यः पन्थाः इति श्रुत्या गतागतशून्यफलस्य कर्मसाध्यताया 
निषिद्धत्वात्‌ । इष्टापूतं मन्यमाना इति श्रुत्या त्रैविया माम्‌ इत्यादि स्मृत्या च गतागतस्य कर्मफलत्वोक्तेश्च । न च तय 
इह रमणीयचरणाः इति श्रुतिविरोधः । तस्या उदाहृतश्ुत्यायनुरोधेनाजहद्टक्षणया यज्ञा्थत्वोपपत्तेरिति काष्णाजिनिराचा्या 
मन्यत इति भावः । एतेन यदेचच्छत्यवष्म्भेनादिवाक्यस्यार्थान्तरपरिकल्पन तदपि परास्तं भवति । अथ ये यज्ञेन दानेन 
तपसा लोकान्‌ जयन्ति ते धूममभिसम्भवन्ति इत्यादिसमाख्याविरुद्रं च ।। १० ।। 


सूत्रभाष्यम्‌- 
।। ॐ आनर्थक्यमिति चेन्न तदपेक्षत्वात्‌ ॐ ।। ११ ।। 


तर्हिं रमणीयाः कपूया इत्येव स्यात्‌ । चरणरब्दस्यानर्थक्यमिति चेन । चरणापेक्षत्वाद्रमणीयत्वादे- 
स्तज्ज्ञापनार्थत्वेनोपपत्तेः ।। ११ ।। 


तत्त्वप्रकारिका- 


उक्तमाक्षिप्य समादधत्सूत्रमुपन्यस्याक्षेपांां तावग्याचष्टे ।। आनर्थक्यमिति ।। कथं यज्ञायुपलक्षणार्था रमणीयचरणा 
इत्यादिश्रुतिः । तथात्वे चरणशब्दस्यानर्थक्यप्रसङ्गात्‌ । रणणीयकपूयपदाभ्यामेव त्दुपलक्षणस्य सम्भवात्‌ यज्ञादिकारिणां 
प्रकृतत्वेन ये यज्ञादिकारिणो रमणीयाः कपूयाश्चेति । न चानर्थक्यं युक्तमिति भावः । परिहारांश व्याचष्टे । नेति ॥ 
किमत्र चरणशब्दानर्थक्यप्रसङ्गायज्ञायुपलक्षणाभावसाधनंगेपलक्षणपक्षमभ्युपेत्य चरमपदकृत्यविचारः । नायः । तथात्वे 
्रुत्यादिविरोधस्योक्तत्वात्‌। 


द्वितीये ब्रूमः । सत्यं रमणीयादिपदेन शक्यं यज्ञायुपलक्षणम्‌ । तथापि तन्मात्रोक्तौ यज्ञादिकर्तृत्वे समाने कथमेकेषां 
रमणीयत्वमन्येषां कपूयत्वमिति राङ्क स्यात्‌ । तां निराकतुं साध्वसाधुयज्ञादिमत्त्वस्य आचार इति सम्प्रोक्तः इति 

स्मृतेराचारायपक्षत्वाद्रमणीयकपूयचरणाभ्यां यज्ञादिकारिणामपि रमणीयत्वादीति ज्ञापनाय चरणशब्दस्य सार्थक्योपपत्ते 
। एवं च सति रमणीयचरणत्वेन ये साधवो यज्ञादिकृत इत्यादिवाक्ययोजना स्यादिति भावः ।। ११ ॥ 

सूत्रभाष्यम्‌- 

।। ॐ सुकृतदुष्कृते एवेति तु बादरिः ॐ ।। १२ ॥ 

धर्म चरत माधर्ममित्यादिप्रयोगात्सुकृतदुष्कृते एव चरणशब्दोक्ते इति बादरिर्मन्यते । तुशब्दात्स्वसिद्धान्तोऽपि स 
एवेति सूचयति । तुशब्दस्तु विषे स्यात्स्वसिद्धान्तेऽवधारण इति च नाममहोदधौ ।। १२ ॥। 

इति चरणाधिकरणम्‌ ।। १० ॥ 

तत्त्वप्रकाशिका- 


प्रकारान्तरेण चरणश्रतिं व्याकुर्वत्सूत्रं पठित्वा व्याचष्टे ।। सुकृतेति ।। न चरणश्रतिर्यज्ञायुपलक्षणत्वेनेवोक्ताविरोधिनी 
। किं नाम साध्वसाधुतया कृतयज्ञादिकर्मवाचिनी च भवति । यथा खलु चरणशब्दस्य कमक प्रयोगस्तथा कर्मण्यपि 
प्रयोगात्‌ । प्रयुज्यते हि धर्म कुरुतेत्यर्थ चरतेति । साधारणश्रुतेश्वात्र बाधकवरात्साङ्गकमर्थत्वस्यैवोपपनत्तेरिति बादरिराचा्या 
मन्यत इति भावः । परमतमभिधाय सूत्रकारः स्वमतं कुतो न वक्तीत्यत आह ।। तुशब्दादिति ।।तुशब्दस्यैतदर्थाभिधायकत्वं 
कुत इत्यत आह ।। तुशब्द इति । अतो गतागतस्य कर्मफलत्वात्‌ कठेशसाधने तस्मिन्‌ तत्साध्ये च विरक्तेन 
भाव्यमिति सिद्धम्‌ ।। १२ ।। अ.१० ॥ 


सूत्रभाष्यम्‌- 
पुण्यकृतामेव गमनागमने नेतरेषामित्यत आह- 
।। ॐ अनिष्टादिकारिणामपि च श्रुतम्‌ ॐ ।। १३ ॥ 


तय इह दुभाकृतो ये वाऽञुभकृतेस्तेऽशुभमनुभूयाऽऽवर्तन्ते पुनः कर्म कुर्वन्ति पुनर्गच्छन्ति पुनरागच्छन्ति इति 
भा्वेयश्रुतौ ।। १३ ॥। 


तत्त्वप्रकारिका- 


अत्र भगवत्प्रापतिसाधनवैराग्यायानिष्टादिकारिणां गतागतादिदुःखसमर्थनादस्ति शाख्रादिसङ्गतिः । अनिष्टादिकारिणां 
गतागतादिदुःखावावे न तत्र विरक्तिः स्यात्‌। अतस्तत्साधनीयम्‌ । प्रकृतगतागतादि विषयः । तत्किमिष्टादिकारिणामेवोत 
सर्वाज्ञानिनामिति सन्देहः । विरोषोक्तिरज्ञानित्वं च सन्देहबीजम्‌ । पूर्वपक्षयति ।। पुण्येति ।। इष्टादिपुण्यकृतामेवाज्ञानां 
गतागतादि न त्वनिष्टादिकारिणामप्यज्ञानम्‌ । इष्टादिकारिणां प्रत्यवायभयवत्त्वेन तदुपपत्तेरन्येषां च तदभावात्‌ । 
विभ्यात्‌ पतति पादपात्‌ इति न्यायात्‌ । 


फलकामित्वाचेष्टादिकारिणां तदुपपत्तिः । अनिष्टादिकारिणां न हि कामोऽस्ति। कामान्यः कामयते मन्यमानः स 
कामभिर्जायते तत्र तत्र । पर्याप्तकामस्य कृतात्मनश्च इहैव सवे प्रतिमुच्यन्ति कामाः इति श्रुतेः । इष्टादिकारिणस्तु 
स्वयमेवात्मानं विधिप्रतिषेधाभ्यां बधन्ति नेतरे । अतः पुण्यकृतामेव गमनागमनादीतरेषां तु तद्रहितो मोक्ष एवेति पुण्ये 
तत्फले च विरक्तया भाव्यं नान्यत्रेति भावः । सिद्वान्तयत्सू्रमवतार्य तदुपात्तशरुतिमेवोदाहरति ।। अत इति । न 
केवलमिष्टादिकारिणामेव गतागतं किं नामानिष्टादिकारिणामपि । तद्य इह इति श्रुतौ श्रुतत्वादित्यर्थः । अनिष्टादिकारिण 
इति तदकारिणस्तद्विरुद्वकारिणश्रोच्यन्ते । चराब्दो दुःखान्तरसमुचयार्थः । तदेवोत्तरसूत्ेऽनूयते ।। १३ ।। 


।। ॐ संयमने त्वनुभूयेतरेषामारोहावरोहौ तद्रतिदर्शनात्‌ ॐ ।। १४ ॥। 
संयमनमनुभञ्य केषाचिदारोहः केषांधिदवरोहः । तुशब्दोऽवधारणे । सर्वे वा एतेऽशुभकृतः संयमने प्रपतन्ति तत्र 

तत्तवप्रकाशिका 


ये गुरुद्विषः श्रुतिद्विषस्तदबमन्तारः राढा मूर्खा इति ते वै ततोऽवरुद्य तमसि प्रपतन्ति नैवेत उत्तिष्ठन्तेऽपि कर्दिचिद्धत्रं 
वा एतदित्याहुरथ येऽन्ये ब्रह्मद्विषः स्तेनाः सुरापा इति ते वै तदनुभूयेमं लोकमनुत्रजन्तीति कोण्ठरव्यश्रुतेः ।। १४ ॥ 


तत्वप्रकाशिका- 


न केवलमनिष्टादिकारिणां गतागतमात्रमतिदुःखं चान्यदस्तीत्येतदर्थप्रतिपादकं सूत्रमुपन्यस्य व्याचष्टे ।। संयमने 
त्विति । अस्ति तावत्सर्वेषामनिष्टादिकारिणामज्ञानां यमशासनम्‌ । तदनुभवावसाने केषांचिदनिष्टादिकारिणां ततो 
व्युत्थानं भवति । केषांचित्ततोऽपि नीचस्थले नित्यनरके पातो भवति । कुतः । तेषामनिष्टादिकारिणामेवंविधगतेः 
भ्रुतिसिद्धत्वादिति भावः । यथा नित्यनरकपाते विकल्पस्तथा संयनेऽप्यस्तीति नाशङ््यमिति भावेनाह ।। तुशब्द इति 
। अशुभकृत इति न शुभकृत इति चार्थः । द्वेषः प्रतीपवुद्धिः । अवमतिनीचतया विज्ञानम्‌ । शाठ्यं गूट॒द्रेषः । मौख्यं 
तत्त्वज्ञानराहित्यम्‌ । नैवैत उत्तिष्ठन्त इत्यस्योपपादनं वत्रमिति स्वस्थितान्‌ वारयति गन्तुं न मुञ्चतीत्यर्थः ।। १४ ॥ 


सूत्रभाष्यम्‌- 

।। ॐ स्मरन्ति च ॐ ।। १४ ॥। 

गच्छन्ति पापिनः सर्वे नरकं नात्र संशयः । 

तत्र भुक्त्वा पठन्त्येव ये द्विषन्ति जनार्दनम्‌ ।। 
महातमसि मग्रानां न तेषामुत्थितिः कचित्‌ । 
इतरेषां तु पापानां व्युत्थानं वियतेऽपि च ॥ 
सुखस्यानन्तरं दुःखं दुःखस्यानन्तरं सुखं । 

इति सर्वत्र नियमः पञ्चकषटे तु तत्सदा ।। इत्यादि ॥ 
इति अनिष्टादिकार्यधिकरणम्‌ ।। ११ ॥ 
तत्वप्रकारिका- 


उक्तार्थं स्मृत्या च समर्थयत्सूत्रं पठित्वा तां स्मृतिमुदाहरति ।। स्मरन्ति चेति ।। रौरवादिपञ्चभ्योऽतिकष्टे नित्यनरके 
दुःखमेव सदेत्यर्थः । सूत्रे बहुवचनश्रवणादित्यादि स्मरन्तीत्युक्तम्‌। तेन तानहं द्विषतः इत्यादेः सङ्गहः । न च 
भयकामनायभावविरोधः । अविभ्यता फलकामनाशून्येनाप्युपभुक्तविषस्य मरणहेतुत्वदर्शनात्‌ ।अतोऽनिष्टादिकारिणामपि 
महानर्थवत्त्वेन मोक्षाशाया दूरोत्सारितत्वाद्ववितव्यं तत्रापि विरक्तेनेति सिद्धम्‌ ।। १५ ।। अ. ११ ॥ 


सूत्रभाष्यम्‌- 

।। ॐ अपि सप्त ॐ ।। १६ ॥ 

रौरवोऽथ महांश्चैव वहिर्वेतरणी तथा। 

कुम्भीपाक इति प्रोक्तान्यनित्यनरकाणि तु ॥। 
तामिसश्वान्धतामिसर द्रौ नित्यौ सम्प्रकीर्तितौ । 

इति सप्त प्रधानानि बलीयस्तूत्तरोत्तरम्‌ । 

एतानि क्रमशो गत्वैवारोहोऽथावरोहणमिति च भारते ।। १६ ॥ 
।। इति सप्ताधिकरणम्‌ ।। १२ ॥ 

अत्र परमात्मप्राप्निसाधनवैराग्यार्थं नित्यनरकसमर्थनादस्ति शाखादिसङ्गतिः । यदि भगवदद्रेषादिफलस्य न 
नित्यदुःखात्मकत्वं समर्थ्यते न तर्हि ब्रह्महननादिभ्योऽतिशयेन वैराग्यं भवतीत्यतस्तत्समर्थनीयम्‌ । प्रकृतं नरकमेव 
विषयः । नित्यफलप्रदमुत नेति सन्देहः । पूवोक्तिर्टोकष्टिश्च सन्देहबीजम्‌ । पुनरावृत्तिमदेव न तु नित्यफलप्रदमिति पूर्वः 
पक्षः । यावदिन्द्राधतुर्दशय इत्यादौ नरकभोगस्यानित्यत्वोक्तेः । न चोभयं युक्तम्‌ । विरोधात्‌ । न चैकस्यैव पुरुषभेदेन 
व्यवस्था चकार नरकं शून्यम्‌ इत्यादेः । अतो यदुक्तं संयमने त्विति सोक्तिर्विरुद्वा । एवं च फलसाम्यान्न 
भगवदुदरेषादावितरपापेभ्योऽतिरशयेन वैराग्यं प्रयोजकमिति । 

सिद्धान्तयत्सूरं पठति ।। अपीति ।। अपिपदेन स्मरन्तीत्यनुकृष्यते । तां स्मृतिं चोदाहरति ।। रौरव इति ॥। 
नरकभोगो भवत्येव नित्यः । नैवैत उत्तिष्ठन्तेऽपि कर्िचिद्‌ इत्यादिश्रुतेः । अनित्यत्वोक्तिविरोध इति चेन । भवेदयं 
विरोधो यदि नरकैक्यं स्यात्‌ । नैतदस्ति । किं तर्हिं सप्तापि सन्ति । तेषु च नित्यानित्यत्वविभागेनोपपनत्तेः । कुतो 
नरकाणां सप्तत्वम्‌ । तथात्वेऽपि कुतो नित्यानित्यतया विभाग इति चेत्‌ रौरव इति स्मृतेरित्यर्थः । महान्महारौरवः । 
एतानि पञ्च । सप्त प्रधानानीत्यनेन बहुनरकाभिधायकपुराणविरोधोऽपि परिहृतः । अतो भगवदद्रेषादिफलस्य नरकस्य 
नित्यत्वादितरपापेभ्योऽतिङयेन तत्र वैराग्येण भवितव्यमिति सिद्धम्‌ ।। १६ ।। अ. १२ ॥ 

सूत्रभाष्यम्‌- 

ईश्वरस्य नरकायुक्तेः सर्वं विसृजति सर्वं विलापयति सर्वं रमयति सर्वं न रमयति सर्व प्रवर्तयत्यन्तस्मिनिविष्टः इति 
कोषारवश्रुतिविरोध इत्यतो वक्ति- 

।। ॐ तत्रापि च तब्यापारादविरोधः ॐ ।। १७ ।। 

चशब्दाददुःखानुभवेन । स स्वर्गे स भूमौ स नरके सोऽन्धे तमसि प्रवृत्तिकदेक एवानुविष्टो नासौ दुःखभुगीश्वरः 
प्रभुत्वात्सर्वं परयति सर्वं कारयति नासौ दुःखभुग्य एवं वेदेति पौत्रायणश्रुतेरविरोधः । 

नरकेऽपि वसन्ीरो नासौ दुःखभुगुच्यते । 

नीचोचतैव दुःखादेर्भाग इत्यभिधीयते ।। 

नासौ नीचोच्यतां याति पश्यत्येव प्रभुत्वतः । इति भागवततन्त्रे ।। १७ ।। 

।। इति तव्यापाराधिकरणम्‌ ।। १३ ॥ 

तत्वप्रकारिका- 

अत्रे्रप्राप्िसाधनवैराम्याय नरकस्य सदुःखत्वसमर्थनादस्ति शाखरादिसङ्गतिः । नरकस्य निरदुःखत्वे न तत्र तत्साधने 
च वैराग्यं स्यादतः सदुःखत्वं साधनीयम्‌ । प्रकृतं नरकमेव विषयः । किं सटुःखं न वेति सन्देहः । उभयविधस्थानदरशानं 
सन्देहबीजम्‌ । न नरके दुःखमस्तीति पूर्वः पक्षः । तथा हि यदि नरकेऽस्ति दुःखं तत्र पृच्छामः । किं तत्रेश्वरः प्रेरको न 
वेति । आयं दूषयति ।। ईश्वरस्येति।। यदि नरकस्य सटदुःखतामङ्गीकृत्य तत्रस्थानां प्ररकतयेश्वरो वर्तते इत्यभ्युपगम्यते 
तर्हिं तस्य दुःखिसहावस्थानानरकभोगप्राप्तिः । ईश्वरस्य च नरकटुःखायुक्तेनं तत्र दुःखमिति भावः । 

न च वैरोष्ययुक्तत्ैतत्परिहतमिति वाच्यम्‌ । दुःखाननुभवे सार्वज्ञाभावप्रसङ्गात्‌ । द्वितीयं निराचष्टे ।। सर्वमिति । 
यदि नरके दुःखसिद्धयर्थं तत्रेश्वरो न प्रक इत्युच्यते तरद श्रुतिविरोधः । अतः प्रकारद्रयेनापि नरकस्य सदुःखत्वानुपपत्तेरन 
तत्र तत्साधने च वृथा वैराम्यमापायमिति भावः । योग्यं सर्वम्‌ । सिद्धान्तयत्सूत्रमवतारयति ।। अत इति ।। भवत्येन 
नरकं सदुःखम्‌ । न चोक्तदोषः । नरकेऽपि तस्येश्वरस्य प्रेरणरूपव्यापाराभ्युपगमेन श्रुतिविरोधाभावादिति सूत्रार्थः । 

सदुःखत्वे नरकस्य अस्मिनपि पक्षे कथितविरोधपरिहारो वाच्यः । स कुतो न सूत्रित इत्यत आह ।। चरशब्दादिति 
।। तत्राप्यदुःखानुभवेन तव्यापारादृभयविरोधाभाव इत्यर्थः । इति समुचिनोतीति दोषः । अस्यार्थस्य प्रामाणिकत्वे 

तत्त्वप्रकारिका 
भवेदविरोधस्तत्कुत इत्यत आह ।। स इति ।। सहभावयुक्तिपरिहारः प्रभावादिति । असार्वज्ञमाशङ््य सर्वं पश्यतीत्युक्तम्‌ 
। अत्र स्मृतिं चाह ।। नरकेऽपीति ।। सर्वज्ञस्य कथं दुःखानुभवाभाव इत्यत आह ।। नीचेति ।। अतो नरकस्य 
सदुःखत्वाद्भवितव्यं तत्र वैराग्येणेति सिद्धम्‌ ।। १७ ।। अ. १३ ॥। 

सूत्रभाष्यम्‌- 

अथैतयोः पथोर्न कतरेण च तानीमानि श्षुद्रमिश्राण्यसकृदावतीनि भूतानि भवन्ति जायस्व म्रियस्वेत्येतत्तृतीयं 
स्थानमि (छा.उ. ५-१०-८ )ति गतिस्वातन्त्रयं भूतानां प्रतीयत इत्यत आह- 

।। ॐ वियाकर्मणोरिति तु प्रकृतत्वात्‌ ॐ ।। १८ ॥ 

विद्याकमपिक्षयैतद्रचनम्‌ । तयोरपि प्रकृतत्वात्‌ । 

विद्यापथः कर्मपथो द्वौ पन्थानौ प्रकीर्तितौ । 

तद्विर्जितस्िधा याति तिर्यग्वा नरकं तम ।। इति च भारते ।। १८ ॥। 

।। इति विद्याकर्माधिकरणम्‌ ।। १४ ॥। 

तत्वप्रकारिका- 

अत्र भगवत्प्राप्तिसाधनवैराग्यार्थं भूतानां गतिस्वातन्त्यनिरासादस्ति शाखरादिसङ्गतिः । यदि गतिस्वातन्त्रयं भूतानां 
स्यात्तदा वैराग्यवैयर्थ्यप्रसङ्गात्तनिरसनीयम्‌ । प्रकृतः पितृयाणस्तत्प्रकृतिसन्निधापितो देवयानश्च विषयः । किं भूतैः 
स्वातन्त्रयेण गम्यो न वेति सन्देहः । टोकिकमार्गदर्शनमटौकिकत्वं च सन्देहवीजम्‌ । पूर्वपक्षयति।। अथेति ।। अस्त्येव 
भूतानां गतिस्वातन्त्यम्‌ तेऽर्चिषमभिसम्भवन्ति ते धूममभिसम्भवन्ति इत्युक्त्वा अथैतयोः इति श्रुतौ तदुक्तेः । न हि 
पुरुषप्रयत्नाविषये न गच्छन्ति चेति प्रयोगो युज्यते। न च वाच्यं जीवस्यास्वातन्त्रयं प्रतिपादितमतः कथं गतिस्वातन्त्यमिति 
। तदधीनस्वातन्त्र्यस्य विवक्षितत्वात्साधनवत्‌ । 

ताशस्याप्यभावे वैराग्यादिसाधनमपि नोत्पादयितुं शक्यं स्यात्‌ । न च फलस्वातन्त्ये सर्वेषां तत्प्राप्तः स्यादिति 
वाच्यम्‌ । साधनेऽपि साम्यात्‌ । अतो मूर लब्धफलो नैव शाखाग्रं गन्तुमिच्छति । इति न्यायात्फल एव स्वातन्त्रयात्कि 
वैराग्यादिसाधनेनेति भावः । उक्तयोः पथोर्मध्ये यान्येकतरेणापि तथा न गच्छन्ति तानीमान्यल्पानि सुखटुःखमिश्राणि 
सदा गत्यादिमन्ति पुनः पुनर्जायन्ते म्रियन्ते च । एतत्स्वरगापवर्गयोरन्यत्तृतीयं भूतानामवस्थानमित्यर्थः । 
सिद्धान्तयत्सूत्रमवतार्य व्याचष्टे ।। अत इति ।। नैतच्छुतिबठेन भूतानां गतिस्वातन्त्यं मन्तव्यम्‌ । तस्या 
मार्गद्रयसाधनविदाकर्मविषयत्वोपपत्तेः । 

न च मन्तव्यं देवयानपितृयाणयोः प्रकृतत्वादेतच्छब्देन तत्परामर्शोपपत्तिरिति । तय इत्थं विद्य चेमेऽरण्ये 
्रद्धास्तप इत्युपासते तेऽर्चिषमभिसम्भवन्ति । अथ य इमे ग्राम इष्टापूर्तं दत्तमित्युपासते ते धूममभिसम्भवन्ति इति 
विद्याकर्ममार्गयोरपि प्रकृतत्वादेतच्छब्देन तत्यरामशौपपत्तेरिति भावः । एवमर्थद्रयस्यापि सति सम्भवे कि साधनार्थत्वग्रहणे 
कारणमिति स्मृतिसमाख्येति भावेनाह ।। विद्येति ।। न च साधने स्वातन्त्र्याभ्युपगमे फलेऽपि तत्स्यादिति युक्तम्‌ । 
साधने विधिसद्धावात्‌ फठे तदभावाच । विध्यादिशास्रावैयथ्ययिवं तत्रे्रः स्वातन्त्र्यं ददातीति प्रागुक्तम्‌ । अतः फले 
स्वातन्त्याभावादपेक्षितं वैराग्यादिसाधनमिति सिद्धम्‌ ।। १८ ।। अ.१४ ॥। 

सूत्रभाष्यम्‌- 

यत्र दुःखं सुखं तत्र सर्वत्रापि प्रतीयते । 

अपि नीचगतौ किञ्चित्किमु मानुषदेहिनः ।। इति वचनान्महातमस्यपि सुखप्राप्तिरित्यत आह- 

।। ॐ न तृतीये तथोपलब्धेः ॐ ।। १९ ।॥। 


अथाविद्रानकर्माऽवाग्गच्छति त्रिधा ह वाऽवाग्गतिस्तिर्यग्यातना तम इति । द्रे वाव सुखानुवृत्ते, न तमः सुखानुवृत्त 
केवलं ह्येवात्र दुःखं भवतीति श्रुतेर्न तृतीयावाम्गतौ सुखम्‌ ।। १९ ।। 


तत्वप्रकारिका- 


अत्र भगवत्प्रप्तिसाधनवैराम्यायान्तधतमसो दुःखमात्रतासाधनादस्ति राखादिसङ्गतिः । अन्धे तमस्यपि सुखसद्धावे 
न तत्रातिशयेन वैराग्यमुत्पदयतेऽतस्तन्निषेध्यम्‌ । प्रकृतमन्धन्तमो विषयः । सुखयुक्तं न वेति सन्देहः । टोकष्टिरलौकिकत्वं 
च सन्देहवीजम्‌ । पूर्वपक्षयति । यत्रेति ।। अन्धन्तमोऽपि सुखयुक्तमेव । दुःखयुक्तत्वात्‌ । सुखेन च दुःखस्य व्याप्तत्वात्‌ 
। न च वक्तव्यं सर्वसुखटुःखयोयप्रतयक्षत्वाव्याप्निग्रहणानुपपत्तरिति । यत्र दुःखम्‌ इत्यागमेन तदग्रहणोपपत्तः । अतोऽन्धतमस्यपि 
सुखसद्धावा् तत्रातिवैराग्यमपेक्षितमिति भावः । सिद्धान्तयत्सूत्रमवतार्य व्याचष्टे ।। अत इति ।। अधोगतिषु तृतीये 
तमसि न सुखमस्तीति मन्तव्यम्‌ । अथाविद्रान्‌ इति तथाभिधायकभरुतेरित्यर्थः ।। १९ ॥ 


सू्रभाष्यम्‌- 
।। ॐ स्मर्यतेऽपि च लोके ॐ ।। २० ॥ 
तिर्यक्षु नरके चैव सुखलेशो विधीयते । 


नान्धे तमसि मग्नानां सुखलेशोऽपि कश्चन ।। इति भविष्यत्पर्वणि । 
लोकसिद्धं चैतत्‌ । चशब्दाह्टोकसिद्धिरपि स्मार्तत्याह । 

अतिप्रिये यथा राजा न दुःखं सहते कचित्‌ । 

अत्यप्रिये सुखमपि तथैव परमेश्वरः ।। इति हि ब्राह्मे ।। २० ।। 
तत्वप्रकारिका- 


एतमेवार्थं स्मृत्यनुमानाभ्यां च साधयत्सू्मुपन्यस्य तां स्मृतिमुदाहत्यानुमानस्वरूपं च सूचयति ।। स्मर्यतेऽपीति 
।। एतदन्धे तमसि सुखरादित्यं लोकसिद्धं ठोकिकष्टान्तयुक्तानुमानसिद्रमित्यर्थः । अयमभिसन्धिः । विप्रतिपना न 
सुखवन्तः । तथात्वेनेश्वरानिष्टत्वात्‌ । ययथेश्वरानिषटं तत्तथा न भवति । यथा शरो विषाणित्वेन । नैते सुखित्वेनेशवरेष्टाः 
। अप्रियत्वात्‌ । यो यस्याप्रियः स सुखत्वेन न तदिष्टः । यथा राजविरोधी राज्ञ इति । एतचानुमानं 
स्मृतिसिद्धत्वेनातिप्रबलमिति भावेनाह ।। चशब्दादिति ।। टोकसिद्धिः लोकष्टान्तवदनुमानेन तमसः सुखराहित्यसिद्धिः 
। कासौ स्मृतिरित्यत आह ।। अतीति ।। अनेन व्यतिरेकान्वयौ दर्शितौ । सदसजनानां वा प्रकृतिः ।। २० ।। 


सूत्रभाष्यम्‌- 
।। ॐ दर्शनाच ॐ ।। २१ ॥ 
नारायणप्रसादेन समिद्धज्ञानचक्षुषा । 
अत्यन्तदुःखसष्वीनानिददोषसुखवर्जितान्‌ । 
नित्यमेव तथाभूतान्विमिश्रांश्च गुणान्बदून्‌ । 
निरस्तारेषदुखांश्च नित्यानन्देकभागिनः ॥। 
अपर्यत्त्िविधान्त्रह्मा साक्षादेव चतुर्मुखः इति दर्शनवचनाच पाद्मे ।। २१ ।। 
तत्वप्रकारिका- 

तत्तवप्रकाशिका 


प्रत्यक्षेणाप्येतमर्थं साधयत्सू्रमुपन्यस्य व्याचष्टे ।। दर्शानाच्चेति ।। तमसि स्थितानां सुखलेशराहित्यं 
दिरण्यगरभप्रत्यदर्शनाच सिद्धयति । न च वाच्यं पर्परत्यक्षस्यास्माकमसिद्धिः । तस्यापि परसुखाभावदर्शनानुपपत्तिरिति 
भगवत्प्रसादस. .द्वज्ञानष्टया तदर्शनस्य स्मृतिसिद्धत्वादिति भावः ।। २१ ।। 


सूत्रभाष्यम्‌- 
।। ॐ तृतीये शब्दावरोधः संशोकजस्य ॐ ।। २२ ।। 
तृतीये तृतीयतमसः भ्रवणादेव शब्दानुसारेण संशोकजमोहप्राप्तिः ।। २२ ।।तत्वप्रकाशिका- 


अर्थापत्त्याप्येतमर्थं साधयत्सूत्रं पठित्वा व्याचष्टे ।। तृतीय इति ।। तमोऽपि त्रिविधम्‌ । तत्र तृतीयविषये यः 
राब्दस्तेनावरोधः प्राप्तिर्भवति । कस्य । मोहस्य मूर्खायाः कथं तच्छूबणेन रोकः शोकान्मूर्ेति । एवं तत्स्वरूपश्रोतृणां 
मपि मोहान्यथानुपपत्तेन तत्र सुखलेश इति भावः । अधोगतौ तृतीयत्वस्य प्रथमसूत्र एवो क्तत्वादन्र 
पुनस्तृतीयग्रहणवैयर्थ्यापत्तेस्तृतीयेऽपि तृतीयग्रहणम्‌ । एतच्वातिद्रेषिणामधिकटुःखसूचनायैव ।। शब्दानुसारेणेति ॥ 
सम्यग््यख्यानेऽतिमूरछेत्यादि ।। २२ ॥। 


सूत्रभाष्यम्‌- 

।। ॐ स्मरणाच ॐ ।। २३ ।। 

महातमसखिधा प्रोक्तमूरध्वं मध्यं तथाधरम्‌ । 

श्रवणादेव मूर्छादिरधरस्य यतो भवेत्‌। 

तस्मान विस्तरेणैतत्कथ्यते राजसत्तम ।। इति कौर्म ।। २३ ।। 
।। इति महातमोऽधिकरणम्‌ ।। १५ ॥ 

तत्वप्रकारिका- 


तृतीयतमसः स्वरूपश्रवणे श्रोतृणां मोहप्राप्तिरित्येत्कुतः । यदन्यथानुपपत्त्या तत्र सुखावाव इत्याशङ्कां स्मृत्या 
परिहरत्सूत्रं पटित्वा तां स्मृतिमुदाहरति ।। स्मरणाचचेति ।। अतोऽन्धतमसि सुखलेशाभावाद्धवितव्यं तत्र तत्साधने च 
विरक्तेनेति सिद्धम्‌ ।। २३ ।। अ. १५ । 


सूत्रभाष्यम्‌- 
धूमो भूत्वाभ्रं भवती (छा.उ. ५-१०-५) त्यायन्यभावः श्रूयते । स कथमित्यतो ब्रवीति- 
।। ॐ तत्स्वाभाव्यापत्तिरुपपत्तेः ॐ ।। २४ ।। 


धूमादिषु प्रविश्य तदतौ गतिः स्थितौ स्थितिरित्यादिरेव तद्भावापत्तिः । न ह्यन्यस्यान्यभावो युज्यते । न च 
तत्पदप्राप्िः । गारुडे च~ 


धूमादिभावयप्राप्तिश्च तद्रतौ गतिरेव तु । 

स्थितौ स्थितिः प्रवेदाश्च लघुत्वादिस्तथैव च ॥ 
न द्यन्यस्यान्यथाभावो न च तत्पदमिष्यते । 
विद्यागम्यं पदं यस्मान्न तत्प्राप्यं हि कर्मणा ।। 


एकदेशस्वभावेन वागभेदोऽपि युज्यते । 

यथा जीवः परं ब्रह्म ब्रद्येदं जगतदित्यपि ।। इति ।। २४ ॥ 
।। इति तत्स्वाभाव्याधिकरणम्‌ ।। १६ ।। 
तत्वप्रकारिका- 


अत्र भगवत्प्राप्निसाधनवेराग्यसिद्धयर्थं कर्मिणां धूमादिभावनिवारणादस्ति शाख्रादिसङ्गतिः । कर्ममात्रेण महासुखे 
धूमादिभावे ठभ्यमाने नांय तत्र विरज्येत अतोऽसौ निवारणीयः । तत्र विषयं दर्शयति ।। धूम इति ।। कर्मिणः 
स्वर्गादवतीर्णां यथागतमन्यथा चागच्छन्तीत्युक्तम्‌ । तेषामागतौ धूमादिदेवताभावः श्रूयते धूमो भूत्वा इति । स 
धूमादिभावोऽत्र विषय इत्यर्थः । सन्देहप्रकारं दर्शयति ।। स इति ।। स धूमादिभावो धूमादिदेवतेक्यं वा कर्मिणस्तत्यदप्रापिर्वा 
प्रकारान्तरं वेत्यर्थः । शब्दस्यानेकवृत्तयो सन्देहवीजम्‌ । एेक्यं तत्दप्राप्निर्वेति पूर्वः पक्षः । सामानाधिकरण्यश्रुतेः । 


सा द्यभयथोक्तरीत्या युज्यते । अन्यथा तद्विरोधः । न च कर्मिणो देवतापदप्राप्तिरसम्भाविता । धूमादिदेवताभिः 
सहावस्थानात्‌ । सरेहादिवदेन ताभिरेव स्वपदस्य दातुमपि शक्यत्वात्‌ । अतः प्रकारद्रयेऽपि सकृदनुष्ठितयज्ञानामाकल्पसमापि 
परमसुखसम्भवाद्ध्यर्थं कर्मणि तत्फले च वैराग्यमिति । सिद्धान्तयत्सूत्रमवतार्य व्याचष्टे ।। अत इति ।। अत्र 
धूमादिभावप्रापनर्नाम कर्मिणस्तत्स्वभावत्वप्राप्िरेव । न चैतावता पदप्रापनिपर्यायत्वम्‌ । तद्रतौ गतिरित्यायेकदेशस्वभावत्वात्‌ 
। 


तादो साशष्ये च सामानाधिकरण्यदर्शनात्‌ । तत्प्रवेदोन स्थानैक्याभिप्रायं वैतद्राक्यं तथा प्रयोगदर्शनादिति भावः 
। कुतोऽ्थोऽयं स्यादित्यत आह ।। न हीति ॥। प्रागन्यस्य कर्मिणो धूमादिदेवतैक्यं तावदनुपपन्नम्‌ । अन्यस्यान्यभावादर्नात्‌ 
। नापि तत्पदप्रािर्युक्ता । तस्य नियताधिकारिभिर्विययैव गम्यत्वात्‌ । युगपदनेककर्मिसमवायेनेकेषामेकपदप्राप्ययोगाचच 
। अतो मुख्यतः प्रतीयमानार्थासम्भवेनोक्तार्थस्यैवोपपत्तेरयमेव श्रुत्यर्थ इति भावः । एवं न्यायप्राप्तेऽथं स्मृतिं चाह ॥ 
गारुडे चेति ।। अवेदा अभेदवादिनी । अतो धूमायैक्यायभावायुक्तमेव कर्मतत्फलयोरवैराग्यमिति सिद्धम्‌ ।। २४।। अ. 
१६ ॥। 

सूत्रभाष्यम्‌- 

बहुस्थानगमनात्कल्पान्तमप्येवं स्यादित्यत आह- 

।। ॐऽनातिचिरेण विषात्‌ ॐ ।। २५ ॥। 


तय इह रमणीयचरणा अभ्यारो ह यत्ते रमणीयां योनिमापदयन्त )छां.उ. ५-१०-७) इति विेषानातिचिरेण 
।।स्वर्गा्नोकादवाक्‌ प्राप्तो वत्सरात्पूर्वमेव तु । 

मातुःशरीरमाप्रेति पर्यटन्यत्र तत्र च ।। इति च नारदीये ।। २५ ॥। 

।। इति नात्तिचिरेणाधिकरणम्‌ ।। १७ ॥। 

तत्वप्रकारिका- 

अत्रेश्वरप्राप्षिसाधनवैराग्याय स्वर्गादवरूटस्य कर्मिणोऽचिरेण गर्भवासादिप्रापिसमर्थनादस्ति शाखादिसङ्गतिः । 
यदि चिरेण गर्भप्रापिस्तर्हिं बहुकालं मध्यमार्गमतिसुखस्य लाभान्न कर्मणि विरज्येतातः सा प्रतिषेद्धव्या । प्रकृताः 
कर्मिणो विषयः । स्वर्गानिर्गत्य किं चिरेण कर्भवासं प्रापुचन्त्युताचिरेणेति सन्देहः । द्विविधपान्थदर्शनं सन्देहबीजम्‌ 
। पूर्वपक्षयति ।। वहुस्थानेति ।। कमी स्वर्गािर्गतधिरेणैव देहं प्रापेति । यथेतमाकाशमाकाशाद्रायुं वायुरभूत्वा धूमो 
भवति धूमो भूत्वाभ्रं भवति अभ्रं भूत्वा मेघो भवति इत्यादौ बहुस्थानप्रापतिश्रवणात्‌ । बहुस्थानगमनं च नाचिरेण 
सम्भवति तत्र तत्र तत्त्तस्वाभाव्येनातिसुखे सम्भवति तद्विहायागमने प्रयोजनाभावात्‌ । 

तत्त्वप्रकारिका 


एवं च सकृदनुष्टितयज्ञस्य स्वर्गभोगावसाने मध्येमार्गं कल्पान्तमपि तत्तदेवतास्वाभाव्यं स्यात्‌ । कल्पावसाने 
देवानां पदपर्यवसानात्‌ । अतः कि कर्मणि तत्फले च वैराग्येणेति बावः । सिद्भान्तयत्सूत्रमवतार्य व्याचष्टे ।। अत इति 
।। कर्मिणो न चिरेणागमनं किं त्वचिरेणैव । तय इह रमणीयचरणाः इति विोषश्रुतेः । न च बहुस्थानगमनविरोधः 
। अतिचिरेणागमनस्यैव निषेधादिति भावः । तत्र कर्मिषु ये रमणीयवरणास्त इह भूमौ रमणीयां ब्राह्मणादियोनिमापयन्ते 
। आपयन्त इति यत्तचाभ्याशः कालसामीप्येनेत्यर्थः । कल्पान्तकाटस्याप्यापेक्षिकसामीप्यानेयं श्रुतिर्बाधिकेत्यत आह 
।। स्वर्गादिति ।। न चेष्त्वविरोधः । इष्त्ेऽपि कुप्तकालाधिककालावस्थाने कारणाभावात्‌ । अन्यथा दुःखाभावप्रसङ्गात्सर्वेषाम्‌ 
। अतः कर्मिणोऽचिरेणैव गर्भवासादिदुःखप्राप्तिसद्धावाद्भवितव्यं कर्मादौ विरक्तेनेति सिद्धम्‌ ।। २५ ।। अ. १७ ॥ 


सूत्रभाष्यम्‌- 

त इह व्रीहियवा ओषधिवनस्पतयस्तिला माषा इति जायन्त (छा.उ. ५-१०-६) इति भ्रवणादनर्थफटत्वं 
यज्ञादेरित्यतो वक्ति- 

।। ॐ अन्याधिषटिते पूर्ववदभिलापात्‌ ॐ ।। २६ ॥। 

अन्याधिष्टित ब्रीद्यादिशरीरे प्रवेशः । न तु भोगोऽस्य । धूमो भूत्वाभ्रं भवती (छा.उ. ५-१०-५) त्यादिपूर्वोक्तिवत्‌। 

सोऽवगतः स्थावरात्प्रविश्याभोगेनेव व्रजन्‌ स्थूलं शरीरमेति स्थूलाच्छरीराद्धोगाननुभुङ्क इत्यभिलापात्कोषारवश्रुतौ। 

स्वर्गादवाम्गतौ देही ्रीह्यादीतरदेहगः । 

अभुञजस्तु क्रमेणैव देहमाप््रेति कालतः ।। इति वाराहे ।। २६ ।। 

तत्वप्रकारिका- 

अत्र भगवत्प्राप्िसाधनवैराग्याय कर्मिणो व्रीह्यादिभावनिरासादस्ति शाखादिसङ्गतिः । सुखसाधनतया वेदोपदिष्टकर्मिणां 
व्रीह्यादिभावेन दुःखित्वे वेदविहितवैराग्यादावपि तच्छड्का स्यादतस्तननिराकरणीयम्‌ । कर्मिणो विषयः । किमागमने 
दुःखवन्तो न वेति सन्देहः । लोकष्टिः पुरुषार्थत्वं च सन्देहबीजम्‌ ।। त इति ।। अस्त्येव कर्मिणामागमने दुःखम्‌ । त 
इह व्रीहियवा इति श्रुतेस्तेषां ब्रीह्यादिभावदर्शनात्‌ । तद्धावे छेदादिना दुःखनियमात्‌ । न चयं श्रतिर्धूमादिभावश्रुतिवव्याख्येया 


। तद्वदिह बाधकाभावात्‌ । न हि बाधकं विनामुख्यार्थकल्पना युक्ता अनुपयुक्ता च । दुःखप्राप्यनिवारकत्वात्‌ । 
व्रीह्यादिजीवैः सहावस्थानेऽपि दुःखनियमात्‌ । न हि दुःखिना सहावस्थानेऽपि दुःखाप्राप्तावीश्वरवत्स्वातन्त्यमस्ति । 


तच दुःखं यज्ञादिकर्मफलमेवागमनादेर्यज्ञादिफलत्वस्य प्रतिपादितत्वात्‌ । अतः सुखसाधनतया वेदोदितस्यापि 
कर्मणो दुःखसाधनत्वे मोक्षदेतुत्वेनोपदिष्टवैराम्यादावपि विश्वासाभावादननुष्टेयत्वं तस्येति भावः । इतिशब्दोऽन्योपलक्णणार्थः 
। सिद्धान्तयत्सूत्रमवतार्य व्याचष्टे ।। अत इति ।। नागतौ कर्मिणां व्रीह्यादिभावेन दुःखं मन्तव्यम्‌ । तत्रैव मानाभावात्‌ 
। न चोक्तश्रुतिर्मानम्‌ । यतोऽस्यां श्रुतौ कर्मिणां व्रीद्यादिशरीरप्रवेश एवोच्यते । न तु तच्छरीराभिमानित्वम्‌ । न च 
तस्य तच्छरीराभिमानाभावे वृद्धयाययोगस्तदन्येनाधिष्टितत्वात्‌। 

यतश्चास्य न ब्रीह्यादिभावोऽतो नैव छेदादिजादुःखभोग इति भावः । ब्रीद्यादिजीवैः सहावस्थानेऽपि 
दुःखकारणपापफलानुभवस्यानवसरप्रप्तत्वान दुःखभोगऽस्येति भावः । यदि कर्मिणो व्रीह्यादिदेदप्रवेश एव न तु तद्धावस्तर्हि 
कथं सामानाधिकरण्यमित्यत आह ।। धूम इति ।। कर्मिणो ब्रीह्यादिदेहप्रवेश एव न तु तद्भावः । प्रवेशेऽपि न भोग 
इत्येतत्कुतः येन श्रुतेरर्थान्तरकल्पनेत्यत आह ।। स इति ।। अभोगेन व्रजसित्यस्य सहावस्थानेऽपि दुःखाननुभवेन 
वर्तमान इत्यर्थः ।। २६ ।। 

सूत्रभाष्यम्‌- 

।। ॐ अशुद्धमिति चेन शब्दात्‌ ॐ ।। २७ ॥ 

दिंसारूपत्वात्पापस्यापि सम्भवाद्रःखं च भवत्विति चेन्न । शब्दविहितत्वात्‌ । 

हिंसा त्ववैदिका या तु तयानर्थो धरुवं भवेत्‌ । 

वेदोक्तया हिंसया तु नैवानर्थः कथश्चन ।। इति वाराहे ।। २७ ॥ 

।। इति अन्याधिकरणम्‌ ।। १८ ।। 

तत्वप्रकारिका- 

उक्तमाक्षिप्य समादधत्सूत्रमुपन्यस्याक्षेपांशं तावन्याचष्टे ।। अशुद्धमिति ।। यदुक्तं व्रीह्यादिभावेन तत्प्रवेदोन वा 
कर्मिणो दुःखं न मन्तव्यं कारणाभावादिति न तदुक्तम्‌ । यज्ञानां हिसायुक्तत्वेन ततः पापस्य सम्भवात्‌ । 
दुःखकारणाभावस्यासम्प्रतिपत्तेः । टं हि दिंसात्वेन ब्रह्महिसायाः पापहेतुत्वम्‌ । अतो दुःखहेतुभावादन्यतरप्रकारेणास्ति 
कर्मिणो दुःखमिति भावः । परिहारांश व्याचष्टे ।। नेति ।। भवेदनर्थफलत्वं च यज्ञादेः यदि पापदहेतुत्वं भवेत्‌ । नैतदस्ति 
। न हि ब्रह्महिंसायाः पापहेतुत्वे हिंसात्वं प्रयोजकम्‌ । येन यागीयदिंसायास्तत्स्यात्‌ । किं नाम निषिद्भत्वमेव । न च 
तयागीयरहिंसायामस्ति प्रत्युत शब्दविहितत्वात्‌ वायव्यं श्वेतमालभेत इत्यादाविति भावः । सोपाधिकत्वेन दूषितानुमानस्य 
स्मृतिविरोधं च दर्शयति ।। हिंसेति ।। अतो यज्ञादेः सुखसाधनतयोपदिष्टस्य दुःखकारणत्वाभावायुक्तं वैराग्यायनुष्टानं 
मुमुक्षणामिति सिद्धम्‌ ।। २७ ।। अ.१८ ॥ 

सूत्रभाष्यम्‌- 

स्वर्गादवाग्गतश्चापि मातुरेवोदरं व्रजेदिति वचनात्‌, य एव गृही भवति यो वा रेतः सिञ्चति तमेवानुविङतीति श्रुतिः 
कथमित्यत आह- 

।। ॐ रेतःसिम्योगोऽथ ॐ ।। २८ ।। 

ततो रेतस्सिचमेवानुप्रविशत्यथ मातरमथ प्रसूयते स कर्म कुरुत इति कौण्टरव्यश्ुतेः पितरमेव प्रथमतो प्रविशति 
। मातृप्रापतः पश्चादपि भाव्यत्वात्‌ ।। २८ ॥। 

।। इति रेतोऽधिकरणम्‌ ।। १९ ॥ 

तत्वप्रकारिका- 

अत्र भगवत्प्राप्तिसाधनवैराग्याय स्वर्गादवतीर्णस्य पितृप्रवेशसमर्थनादस्ति शाखरादिसङ्गतिः । यदि न कर्मिणः 
पितूप्राप्िस्तदा नातिविरक्तिः स्यादतः सा साधनीया । कर्मी ब्रीद्यादिशरीरं प्रविरातीत्युक्तम्‌ । तस्यैव पितृप्रवेशः 
भ्रुत्योच्यते य एव गृही भवति इति । स कर्म्यत्र विषयः । किं पितरं प्रविशति न वेति सन्देहः । श्रुतिः प्रयोजनादर्शनं 
च सन्देहबीजम्‌ । पूर्वपक्षयति ।। स्वर्गादिति ।। न जीवस्य पितुप्रवेशोऽस्ति । स्वर्गादवाग्गतश्च इति वचनात्‌ । न चास्य 
वचनस्य पितुप्रवेराश्रुतिविरोधः । युक्तिसादित्येन बलवत्त्वात्‌ । न हि पितृशरीरगमने किश्चित्प्रयोजनं पद्यामः । अतः 
श्रुतिरेव वचनविरुद्धा न प्रतीतार्थ प्रमाणम्‌ । न च निरर्थता युक्ता । प्रामाण्यस्य सिद्धत्वात्‌ । 

अतः प्रतीतार्थायोगादर्थान्तरस्यावस्यंभावात्सा कथं किमर्थति वक्तव्यम्‌ । एवं च महायासाभावेन नातिवैराम्यं 
कर्मादावपेक्षितमिति भावः । सिद्वान्तयत्सूत्रमवतार्य व्याचष्टे ।। अत इति ।। अस्त्येव पितृप्रवेशः प्रथमं जीवस्य ततो 
रेतःसिचमेव इति श्रुतेः । न च पितृप्रवेरास्य व्यर्थत्वच्छतेदौर्बल्यम्‌ । किमुत्यत्तौ पितुरेवानुपयोगात्तत्प्रवेशस्य वैयर्थ्यमुच्यते 
उत प्रवेकामात्रस्य । नायः । शरीरपरिमाणाय रेतसोऽपेक्षितत्वेन रेतःसेचकस्योपयोगित्वात्‌ । न द्वितीयः । 
तत्प्रवेशस्येश्वरकल्पितत्वात्‌ । ईशकरुघ्यैव पितरं प्रविश्यायाति मातरम्‌ । इत्यादेरिति भावः । एवं चेन्मातुरेवोदरं 

तत्तवप्रकाशिका 


व्रजेदिति वचनम्परमाणं प्राप्तमित्यत आह ।। मातुप्राप्तेरिति ।। मातुप्राप्तेः प्रथममेवाभावेऽपि रेतःसिग्योगानन्तरमपि 
विद्यमानत्वान्न वचनस्याप्रामाण्यम्‌ । एवकारस्त्वयोगव्यावर्तक इति भावः । अतः पितृप्रापतर्वियमानत्वाद्धवितव्यं 
कर्मादावतिवैराग्येणेति सिद्धम्‌ ।। २८ ।। अ. १९ ॥। 


सूत्रभाष्यम्‌- 

देहं गर्भस्थितं कापि प्रविशेन्स्वर्गतो गत इति वचनात्पश्ादेव प्रविरशतीत्यत आह- 

।। ॐ योनेः शारीरम्‌ ॐ ।। २९ ॥ 

पितृरशरीरान्मातृयोनिमनुप्रविश्य तत एव डरीरमाप्रेति । 

दिवः स्थासून्गच्छति स्थास्ुभ्यः पितरं पितुर्मातरं मातुः दारीरं शरीरेण जायत इति सस्मितम्‌ । 
अथासम्मितं स्थास्ुभ्यो जायते पितुर्मातुरन्तरे वा गर्भं वा बहिर्वा । इति पौष्यायणश्रुतिः ॥। 
स्थावराणि दिवः प्राप्तः स्थावरेभ्यश्च पूरुषम्‌ । 

पुरुषात्सरियमापनस्ततो देहं यथाक्रमम्‌ ।। 

देहेन जायते जन्तुरिति सामान्यतो जनिः । 

विरेषजननं चापि प्रोच्यमानं निबोध मे ।। 

स्थासुष्वथापि पुरुषे प्रमदायामथापि वाम्‌ । 

गर्भ वा बहिरेवाथ कचित्स्थानान्तरेषु च ।। इति ब्राह्मे ।। २९ ॥ 

।। इति योन्यधिकरणम्‌ ।। 

इति श्रीमदाननूदतीर्थभगवत्पादाचारयर्विरचिते श्रीमदत्रह्मसू्रभाष्ये तृतीयाध्यायस्य प्रथमः पादः ।। ३-१ ॥ 
तत्वप्रकारिका- 


अत्र भगवत्प्राप्निसाधनवैराग्याय जीवस्य पितृद्धारा योनिं प्रविश्य शरीरप्राप्तः समर्थनादस्ति गाखादिसङ्गतिः । यदि 
सिद्धदेहप्रवेशायेव भवेन्न तर्यत्तिविरज्येतातस्तत्प्रतिषेद्व्यम्‌ । जीव एव विषयः । कि पितृद्धारा मातृयोनिमनुप्रवि्याथ 
शरीरं प्रापप्रेति उत नेति सन्देहः । पक्षद्रयेऽप्यनुपपत्त्यदर्शनं सन्देहबीजम्‌ । पूर्वपक्षयति ।। देहमिति ॥ 
पितृरारीरान्मातृयोनिमनुप्रवि्य ररीरप्राप्तिरिति नियमो नास्ति । योनिप्रवेशस्तावनन विद्यते । देहं गर्भस्थितमिति 
वचनात्‌ । न द्यत्र योनिप्रवेा उच्यते । न च विरोषप्रमाणमस्ति येन कल्पयामः । व्यर्थश्च योनिप्रवेशः । पितुः 
सकाशादेव तस्मिन्‌ बहिरेवोत्पत्तिसम्भवात्‌ । 


मातुप्राप्तरपेक्षितत्वे वा पितुः सकाशात्संस्परशद्ारेण मातुप्राप्युपपनत्तेः । पितृप्रवेशोऽप्ययुक्त उक्तवचनादेव । न 
चेशक्ुप्षिवचनविरोधः । वैपरीत्यस्यापि वक्तु शक्यत्वात्‌ । न च पितृप्राप्निमन्तरेण मातृप्रवेशानुपपत्तिः । अन्यतोऽननादेरेव 
मातुप्रवेशोपपततेः। मातृस्थरेतसैव शरीरपरिणामोपपत्तः पितुरेवानुपयोगः । शरीरप्राप्िरप्यनुपपन्ना । पूर्वसिद्धतत्प्रवेशस्योक्तत्वात्‌ 
। स च मातुरुदरस्थगर्भस्थिते वा बहिर्निर्गते वोपपदयते । कापीत्युक्तत्वात्‌ । अतोऽन्यायासाभावान्नातिवैराग्येण 
कृत्यमिति भावः । सिद्धान्तयत्सूत्रमवतार्य व्याचष्टे ।। अत इति ।। अस्त्येव जीवस्यपितृरारीरप्राप्िरित्यर्थः । नेतयुक्तम्‌ 
। अप्रामाणिकत्वादित्यत आह ।। दिव इति ।। सम्मितं विरेषकारणमन्तरेण साधारणं जन्म । असाधारणजन्मविषयं 
प्रागुक्तमिति भावः । स्थासुषु शुकादयः । पुरषे मान्धातृमुखाः । प्रमदायामास्तिकप्रभृतयो जरत्कार्वायनुग्रहात्‌ । गर्भ 
पूर्वसिद्धमेव शरीरं केचित्‌ । बहिदरुपदादयः पितृसापेक्षाः । स्थानान्तरे धृष्टयुञ्नादयः पितृनिरपेक्षाः । एतदेवान्तर इति 

्रुत्युक्तम्‌ । मातापिपत्रोर्मध्ये अन्योन्यदर्शनमात्रेण वा । अतः सामान्यजन्मनि पित्रादिप्रवेशस्य नियमेनापवर्गादितरत्र 
सर्वत्रापि महादुःखाविनाभावात्तत्र विरक्तेन भगवान्‌ भजनीय इति सिद्धम्‌ ।। २९ ।। अ.२० ॥। 


॥। इति भ्रीमदानन्दतीर्थभगवत्पादाचार्यविरचित्तस्य भ्रीमदुत्रह्मसुत्रभाष्यस्य टीकायां 
श्रीमज्यतीर्थमुनिविरचितायां तत्त्वप्रकारिकायां तृतीयाध्यायस्य प्रथमः पादः ।। ३-१ ॥ 

तत्तवप्रकाशिका 


॥। अथ तृतीयाध्यायस्य द्वितीयः पादः ॥। 
सूत्रभाष्यम्‌- 


भक्तिरस्मिन्पादे उच्यते । भक्तयर्थं भगवन्महिमोक्तिः । 

।। ॐ सन्ध्ये सृष्टिराह हि ॐ ।। १ ॥ 

न स्वप्रेऽपि तं विना प्रतीयते । 

न तत्र रथा न रथयोगा न पन्थानो भवन्त्यथ रथान्नथ योगान्‌ पथः सृजते (बृ.उ. ६-३-१०) इत्यादिश्रुतेः ।। १ 


तत्वप्रकाशिका- 


एतत्पादप्रतिपायं दर्शयति ।। भक्तिरिति ।। यदाटर्यार्थं वैराग्यं निरूपितं पूर्वपादे या चोपासनस्याङ्गं सा 
भक्तिरवसरप्राप्ताऽस्मिन्पादे निरूप्यत इत्यर्थः । ननु भक्तिरुच्यत इति कोऽर्थः । किं तत्स्वरूपं निरूप्यते कर्तव्येति 
विधीयते वा । नायः । अभावात्‌ । न द्वितीयः । पुरुषप्रयत्राविषयत्वेन विधेरयोगात्‌ । इत्यत आह ।। भक्तयर्थमिति 
।। नात्र भक्तिस्वरूपनिरूपणं तद्विधानं वा क्रियते । किं नाम भक्तयुत्पादनार्थं भगवन्महिमोच्यते । माहात्म्यज्ञानपूर्वसरेहो 
हि भक्तिः । न हि माहात्म्यानुक्तौ तज्ज्ञानं भवति सेहो वा । एवं साधनवचनस्यापि फल एव तात्पर्यात्‌ भक्तिरुच्यत 
इत्युक्तमिति भावः । 


स्यादेतत्‌ । न स्रेहार्थं महिमोक्तिर्युक्ता । तदभावेऽपि पुत्रादौ सेहदर्शनात्कचिन्तदुक्तावप्यदर्शनादिति । मैवम्‌ । 
कारणान्तरेण फलसिद्धावप्यन्यस्य कारणत्वाविरोधात्‌ । न हि विनापि कारीर्या वृर्षटेति तदनुष्ठानं वृष्टावकरणं भवति 
 श्रुतमाहात्म्येऽपि स्रहानुत्पत्तिर्मत्सरादिनिरुद्धा न माहात्म्यश्रवणस्य कारणत्वमाक्षिपति । न हि भर्जितं बीजमङ्कुरं 
नोत्पादयतीत्येतावता बीजस्या्करकारणत्वं नास्ति । सर्वस्यापि माहात्म्यस्य प्रथमाध्याय एवोक्तत्वात्किमत्रोच्यत 
इति । सत्यम्‌ । तदेव कचिद्विविच्योच्यते कचित्समर्थ्यत इत्यदोषः । अत्रादौ भगवत्प्राप्िसाधनभक्तर्थ 
स्वपएविषयतत्प्रतीत्योर्भगवदधीनत्वसमदिस्नो वर्णनादस्ति दास्रादिसङ्गतिः । सर्वं भगवदधीनमिति प्रागुक्तम्‌ । 
स्वपरतत्प्रतीत्योरीश्वरानधीनत्वे तदयुक्तं स्यादिति तद्वर्णनीयम्‌ । 


स्वप्प्रऽत्र विषयः । भगवदधीनो न वेति सन्देहः । विप्रतिपत्तिः सन्देहबीजम्‌ । न स्वप्रे भगवदधीन इति पूर्वः पक्षः 
। तस्यासत्त्वात्‌ । सत्वे च वक्तव्यं किं स्वापएविषयो नित्योऽनित्यो वेति । उभयथापि पूर्वोत्तरकालटं दर्शनप्रसङ्गः । न च 
तदा श्यते । अतः प्रातीतिकत्वादसमेव शुक्तिरजतादिवत्‌ । न च वक्तव्यं प्रतीतिकाल एव सृष्टिनिरोधावतो न दोष इति 
 प्रमाणाभावात्कर्तरुपादाननिमित्तानामभावाच्च । किं च स्वपुविषयं किमयं शरीरे स्थित्वैव प्यति निर्गत्य वा । नायः 
। मेरुमन्दरादिदर्शनायोगात्‌ । न द्वितीयः । कुरुषु सुप्तस्य पाश्चालान्द्यतस्तत्रैव प्रबोधे रारीरप्रवेशोऽस्य पश्चादेवेति प्राप्तः 
। किं च हेमन्ते सुप्तस्य वसन्तप्रतीतिस्तावदस्ति । न च वसन्तसत्ता तदास्ति । न च प्रतीतिकारणं वास्ति । 
इन्दरियवृत्तीनामुपरतत्वान्मनसो बायार्थष्वस्वातन्त्यात्‌। 


यदि चैते विषया दरषटुर्भि्नास्तदा समीपरस्थश्येरन्‌ । बाद्यार्थत्वात्‌ । अथ न ततोऽतिरिक्तास्तर््यागतं कल्पितत्वमेव 
। परमार्थतोऽस्य करितुरगादिभावाभावात्‌ । तत्कालं एव सृष्टिनिरोधपक्षे च प्रागृत्तरकालं मृत्पिण्डकपाटादीनि श्येरन्‌ 
। न च इयन्ते अतः प्रातीतिकत्वान्मरुमरीचिकाजलादिवन स्वप्िषयस्येश्वराधीनत्वमिति न तस्य महामहिमत्वमिति 
। सिद्धान्तयत्सूत्रं पठित्वाऽधिकरणतात्पर्यं तावदाह ।। सन्ध्य इति ।। तं विना परमेश्वरं विना । तदधीन इत्यर्थः । 
अत्रोक्तदोषपरिहाराय सूत्रम्‌ । यदुक्तं स्वापस्य पश्वादृष्टेसत्त्वाद्गवदधीनत्वायोग इति । तदनुपपनम्‌ । यतो जाग्रत्सुषुपिसन्धौ 
भवतीति सन्ध्ये स्वप प्रागसतामर्थानां सृष्टिः । अनन्तरमेव निरोधश्वा्गीक्रियत इति । ननूक्तमत्र प्रमाणं नास्तीति तत्राह 
।। नेति ॥ १ ॥ 

सूत्रभाष्यम्‌- 

।। ॐ निर्मातारं चैके पुत्रादयश्च ॐ ।। २ ॥ 

य एषु सुप्तेषु जागतं कामं कामं पुरुषो निर्मिमाण (कठ.उ. ५-८) इति च । 

एतस्माद्भयेव पुत्रो जायत एतस्माद्वातैतस्माद्ार्या यदेनं पुरुषमेष स्वपेनाभिहन्ति इति गौपवनश्रुतिश्च ।। २ ॥ 

तत्वप्रकारिका- 

करतुरभावान्न सृष्टिरुपपना न हि जीवस्तत्कर्ता । तस्य सुप्तत्वात्‌ । नापीश्वरः । तत्प्रमाणाभावात्‌ । न च पक्षद्वये 
सृष्टिरुपपन्ना । तत्काल एव सृष्टिनाशकर्तुरदर्शनादित्याशं परिदरत्सूरमुपन्यस्य तत्सूचितश्रुती उदाहरति ।। निर्मातारमिति 
।। न स्वपृषृष्टौ कर्तुरभावः । जीवानां सुप्तत्वेऽपि परमात्मनः कर्तृत्वात्‌ । न च तत्र प्रमाणाभावः । यतो य एषु सुप्तेषु 
इतीश्वरं निर्मातारमाहुरेके राखिनः । अत एव तस्यान्याशक्यकरणशक्तिमत्त्वेन तात्कालिकी सृष्टिरुपपननेति भावः । एके 
तु मन्यन्ते जीवपेरेवेयं श्रुतिः ईश्वरलिङ्गाभावात्‌ । जीवस्य कुलालवत्कर्तृत्वायोगात्‌ कल्पकत्वमेव । 

अस्तु वेश्वरपरता । तथापि नात्र तस्य स्वपए़कर्तत्वं श्रूयते निर्मातृत्वमात्रस्यैव श्रवणादिति । तनन युक्तम्‌ । सुप्तेषु 
जागतं इति ईश्वरलिङ्गभ्रवणात्‌ । तदेव शुक्रं तद्‌ ब्रह्म तदेवामृतमुच्यते इति वाक्यशोषाचच। न च ब्रह्मैक्यं तस्योच्यते । 
तस्य दूषितत्वात्‌ । तस्मि्टोकाः भ्रितास्सर्वे इत्युक्तविरिष्टेनैक्यानङ्गीकाराच । लक्षणा चागतिका गतिः । न चेश्वरस्य 
स्वपकर्तृत्वं न प्रतीयते । भुञ्जानो नोत्सृजेद्राचम्‌ इत्यादाविव प्रकरणप्राप्तत्वात्‌ । तस्मादिति स्पष्टम्‌ । पुत्रादयश्च स्वाप 
हरेरेव जायन्त इत्येके शाखिन आहुरिति सूत्रार्थः ।। २ ॥ 

सूत्रभाष्यम्‌- 

केन साधनेन! 

।। ॐ मायामात्रं तु कारत्घ्येनानभिव्यक्तस्वरूपत्वात्‌ ॐ ।। ३ ॥ 

अनादिमनोगतान्संस्कारान्स्वेच्छामात्रेण प्रदर्शयति नान्येन साधनेन, सम्यगनभिव्यक्तत्वात्‌ । ब्रह्माण्डे च- 

मनोगतास्तु संस्कारान्स्वेच्छया परमेश्वरः । 

प्रदर्शयति जीवाय स स्वृ इति गीयते ॥ 

यदन्यथात्वं जाग्रत्वं सा भ्रान्तिस्तत्र तत्कृता । 

अनभिव्यक्तरूपत्वानान्यसाधनजं भवेत्‌ ।। इति ।। ३ ॥। 

तत्वप्रकारिका- 

उपादाननिमित्ताभावान्न स्वपे सृषटिरुपपन्नेत्याक्षिपति ।। केनेति ।। तत्परिहाराय सूत्रमुपन्यस्य व्याचष्टे ।। मायेति 
|| न स्वपृस्योपादानायभावेन सृष्ट्वभावः । यतः सन्ध्यं मायामात्रम्‌ । मनोगतान्पूर्वानुभूतवस्तुसंस्कारानुपादानीकृत्य 
निमित्तभूतया स्वेच्छयैवेश्वरेण निर्मितमित्यर्थः । स्वरिर्छेदादीनामसत्त्वनिरासायाऽनादिमनोग्रहणम्‌ । कुतोऽस्य 
वासनायमस्तवमिति वदन्प्र्टव्यो जायते । किमस्य कल्पितत्वमभिप्रेयते नित्यत्वं वा उत बाह्यमेव वा कारणम्‌ । न 
प्रथमद्वितीयौ । सृष्टिवाक्येनैव निरासात्‌ । द्वितीये स्वप्रयक्तैवाष्टिपिशाची स्वात्मानभिधावति । तृतीयं प्रतिषेधति ।। 
नेति ।। अनेनावधारणार्थस्तुशब्दो व्याख्यातः । 


अत्र हेतुमाह । सम्यगिति ।। यदि वाद्यकारणकाः स्वपविषयास्तदा सम्यगभिव्यज्जरन्‌ । वासनामयानां 
मेरुमन्दरवसन्तादीनां शरीरादनिर्गत्यैव मनसा दर्शनसम्भवात्‌ । बाह्यकारणाभावान्मृप्पिण्डादिप्रतीतेरप्रसङ्गात्‌। सूत्रार्थ 


205 


तत्त्वप्रकारिका 


स्मृतिसम्मतिं च दर्शयति ।। ब्रह्माण्डे चेति ।। नन्ववियमानानेव करितुरगादीनपश्यमित्युत्तरकालीनानुभवात्कथमुत्पत्तिः 
स्वापस्योच्यत इत्यत आह ।। यदिति ।। प्रतीतं स्वप्रनिषयाणां जाग्रत्पदार्थत्वमेव बाध्यत इति तत्प्रतीतिर््रान्तिरस्तु 
न स्वपुप्रतीतिरिति भावः । तत्कृता अन्यथात्वहेतुकृता । ईश्वरकृतेति वा ।। ३ ॥ 


सूत्रभाष्यम्‌- 

।। ॐ सूचकश्च हि श्रुतेराचक्षते च तद्विदः ॐ ।। ४ ॥। 

साधनान्तराभावेऽपि भावाभावसूचकत्वेन चेश्वरो दर्शयति । 

यदा कर्मसु काम्येषु खियं स्वपृऽभिपश्यति । 

समृद्धिं तत्र जानीयात्तस्मिन्स्वपए्रनिदर्शाः ।। (छा.उ. ५-२-९१) इत्यादिश्रुतेः । दिरशब्दादर्शनाच । 

यद्वाऽपि ब्राह्मणो ब्रूयादेवता वृषभोऽपि वा । 

स्वपृस्थमथवा राजा तत्तथैव भविष्यति ।। इत्याद्याचक्षते च स्वपरविदो व्यासादयः ।। ४ ।। 

।। इति सन्ध्याधिकरणम्‌ ।। १ ॥ 

तत्वप्रकारिका- 

ननु यदि बाह्यार्थजन्याः स्वाप्रविषया न भवन्ति तर्हि तेषां सत्वं न प्रापेति शुक्तिरजतादिवदित्याशङ्कं परिहरत्सूत्ं 
पठित्वा व्याचष्टे ।। सूचकश्चेति ।। स्वपुविषयाणां बाह्यसाधनजन्यत्वाभावेऽपि न सत्त्वहानिः । शुभाश्ुभसूचकत्वेन 
सत्वस्यैव निधितत्वात्‌ । न द्यवियमानं शाकुलं कस्यचित्सूचकमिति भावः । स्वाप्र्थानां भावाभावसूचकत्वमेव कुत 
इत्यत आह ।। यदेति । काम्येषु कर्म॑सु क्रियमाणेषु यदि यदि सयं परयति तत्र तर्हिं तस्मिन्‌ स्वप्रख्ये निदर्शने जाते 
समृद्धिं जानीयादित्यर्थः । एवं परुषं कृष्णं कृष्णदन्तं पश्यति स एनं हन्ति इत्यादिश्रुतिश्चोदाहर्तव्या इति सूचितमिति 
दोषः । न च मन्तव्यं चन्द्रमा इवादित्यो स्यते इति भ्रान्तार्थस्यापि सूचकत्वं श्रूयत इति । अन्यथाज्ञातस्याधिष्टानस्यैव 


सूचकत्वाभिधानात्‌ । न चैवमत्रोक्तिरस्ति । न चात्राधिष्टानमस्ति । आत्मनः पृथक्‌ प्रतीतेः । अतः स्वपृस्य 
भगवदधीनत्वसिद्ेर्महामाहात्म्यं तस्येति युक्ता तत्र भक्तिरिति सिद्धम्‌ ।। ४ ।। अ.१ 


सूत्रभाष्यम्‌- 

।। ॐ पराभिध्यानात्तु तिरोहितं ततो ह्यस्य बन्धविपर्ययौ ॐ ।। ५ ।। 
बन्धमोक्षप्रदत्वात्स एव स्वपू्रतिरस्कर्ता । 

स्वप्रदिवुद्धिकर्ता च तिरस्कर्ता स एव च । 

तदिच्छया यतो ह्यस्य बन्धमोक्षौ प्रतिष्ठितौ ।। इति कोम ।। ५ ॥ 

।। इति पराभिध्यानाधिकरणम्‌ ।। २ ॥ 

तत्वप्रकारिका- 


अत्र भगवत्प्राप्तिसाधनभक्तवर्थं तस्य स्वप्तिरोधायकत्वमटिप्नो वर्णनादस्ति शाखरादिसङ्गतिः । यदि न तस्यायं 
महिमा निरूप्यते न तर्हि तत्र निरतिङाया भक्तिरजायत इति वर्णनीयः । प्रकृतः स्वपृस्य तिरोभावो विषयः । भगवदधीनो 
न वेति सन्देहः । सर्वस्य तदधीनत्वोक्तिर्विदोषानुक्तिश्च सन्देहवीजम्‌ । न भगवदधीनः स्वपतिरोभाव इति पूर्वः पक्षः । 
बाद्यज्ञानादेव स्वपः प्रतीयते । अतस्तद्विज्ञानादेव तत्तिरोभावोऽप्युपपदयते । शाक्तिर्यषा ज्ञानस्य यत्समानविषयाज्ञानं 
नाशयतीति । अत आलोकेन तमोवज्ज्ञानेनैवाज्ञानस्य निवृत्त्या तनिमित्तस्वप्न्परतीत्युपरमे किमीश्वरेणेति न 

तस्यातिमाहात्म्यमिति । सिद्धान्तयत्सूत्रमुपन्यस्य व्याचष्टे ।। परेति ।। परमेश्वरेच्छयैव स्वपतिरोधानं न विज्ञानेन । 
न चाज्ञाननिमित्तत्वात्स्वपप्रतीतेस्तत्तिरोधानं ज्ञानेन युक्तमिति वाच्यम्‌ । अज्ञाननिमित्तो बन्धो ज्ञाननिमित्तश्च मोक्षः 
सुप्रसिद्धः । न च थतापि बन्धमोक्षौ ज्ञानायधीनौ । ज्ञानाज्ञानयोरचेतनत्वेनास्वातन्त्यात्‌ । अतो बन्धको भवपादोन 
भवपाशाच्च मोचकः । इत्यादेर्भगवदधीनमेव । तथाज्ञानाज्ञाननिमित्ततया प्रतीतयोरपि स्वपप्रविर्भावतिरोधानयोः 
परमात्माधीनत्वमेव । ज्ञानाज्ञानयोरस्वातन्त्यात्‌ । ते तु निमित्तमात्रमिति भावः । नेदं टान्तमात्रमिति भावेनात्र 
स्मृतिं चोदाहरति।। स्वप्रदीति ।। अतः स्वपतिरोधानस्यापि भगवदधीनत्वसिद्धेस्तस्य महामदिमत्वायुक्ता तत्र भक्तिरिति 
सिद्धम्‌ ।। ५ ।। अ.२॥ 


सूत्रभाष्यम्‌- 
।। ॐ देहयोगाद्रासोऽपि ॐ ।। ६ ।। 
देहयोगेन वासो जाग्रदपि तत एव । 


स एव जागरिते स्थापयति स स्वपे. स प्रभुस्तुराषाट्‌ स एको बहुधा भवति इति कौण्ठरव्यश्रुतेः ।। ६ ।। 
।। इति देहयोगाधिकरणम्‌ ।। ३ ।। 
तत्वप्रकारिका- 


अत्र ईश्वरप्राप्निसाधनभक्तयर्थं जाग्रत्प्रवर्तकत्वमदिस्नो निरूपणादस्ति शाखादिसङ्गतिः । अस्य च महिस्नोऽवर्णने न 
निरतिशया भक्तिरुत्प्यत इति वर्णनीयः । स्वपनिरूपणसङ्गता जाग्रदवस्थात्र विषयः । किमीशधराधीना न वेति सन्देहः 
। पूर्वोक्तमेव सन्देहबीजम्‌ । न जागरणमीश्वराधीनमिति पूर्वः पक्षः । तस्य कालाधीनत्वदर्शनात्‌। न च 
कालस्यास्वातन्त्रादयुक्तिः । तदधीनत्वस्य प्रत्यक्षसिद्धत्वात्‌ । न चास्य प्रत्यक्षस्य बाधकमस्ति येन मन्यामहे भ्रान्तमिति 
। अतो जाग्रदवस्थाया भगवदधीनत्वाभावेन न महामाहात्म्यं तस्येति । 


सिद्भान्तयत्सूत्रं पठित्वा व्याचष्टे ।। देहेति ।। देहाभिमानेन या स्थितिजीवस्य जाग्रदवस्था साऽपि पराभिध्यानोदव 
न कालतः । तस्याचेतनत्वेनास्वातन्त्यादिति भावः । जाग्रदवस्थायाः कालाधीनत्वप्रतीतेः कथमीश्वराधीनत्वमित्यत 
आह ।। स एवेति ।। कालस्यैव तत्प्रवर्तकत्वे भ्रुतिविरोधानिमित्तमात्रविषयं प्रत्यक्षमिति बावः । तुराषाट्‌ वैरिवेगसहः 
। अतो हरेनाग्रत्परवर्तकत्वेन महामहिमत्वायुक्ता तत्र भक्तिरिति सिद्धम्‌ ।। & ।। अ.३ ॥। 


सूत्रभाष्यम्‌- 

।। ॐ तदभावो नाडीषु तच्छतेरात्मनि ह ॐ ।। ७ ॥। 
जाग्रत्स्वप्रभावः सुप्तिः नाडीस्थे परमात्मनि । 

आसु तदा नाडीषु सुप्तो भवति । (छा.उ. ८-६-३) 

सता सौम्य तदा सम्पन्नो भवति (छां.उ. ६-८-१) इति श्रुतेः ।। ७ ॥ 
।। इति तदभावाधिकरणम्‌ ।। ४ ।। 

तत्वप्रकारिका- 


अत्र ईश्वरप्राप्तिसाधनभक्तयर्थं सुपतप्राप्यत्वमदिम्नो वर्णनादस्ति शाख्रादिसङ्गतिः । एतदवर्णने न निरतिशया भक्तिः 
स्यादतोऽसौ वर्णनीयः । स्वप़नाग्रद्धिचारेऽवरिष्टा सुषुपतिर्विषयः । भगवदधीनत्वे विवादाभावात्‌ किं परमात्मनि 
नादीषु वेति सन्देहः । सता सोम्य तदा सम्पन्नो भवति । यत्र्सुप्तः समस्तः सम्प्रसन्नः स्वपः न विजानात्यासु तदा 

नाडीषु सुप्तो भवति इति श्रुती सन्देहवीजम्‌ । परमात्मन्येव सप्त्न नाडीष्विति पूर्वः पक्षः । परमात्मनोऽन्यत्रावस्थाने 
सुप्तस्य दुःखित्वप्रसङ्गात्‌ जाग्रत्स्वप्रयोरिव । न च मुक्तवत्सुप्तस्य दुःखमस्ति । तदा सुखमात्रानुभवात्‌ । न च तत्र 
प्रमाणाभावः । सुखमहमस्वप्समित्युत्तरकालीनस्मृतेः । न चाननुभूतं स्मर्यते । न च वाच्यं दुःखाभावः स्मर्यते न 
सुखमिति। तदनुभवाभ्युपगमे किमपराद्धं सुखेन । दुःखाभावोऽनुमीयते न च स्मर्यते इति चेन्न । पक्षभूतावस्थास्मरणाभावेन 
तदनुदयात्‌ । आत्मपक्षीकारेऽपि प्रतिज्ञाविशोषणतयाऽवस्थास्मरणस्यावश्यम्भावित्वात्‌ । अतः सुषुप्तौ 
सुखैकानुभवात्परमात्मन्येव सुप्तिर्न नाडीष्वित्यतस्तच्छुतेरप्रामाण्यमिति । 


सिद्धान्तयत्सूत्रमुपन्यस्य व्याचष्टे ।। तदिति।। सुप्तिर्जीवस्य नाडीषु भवति । न चैवं दुःखप्राप्तिः । परमात्मनि 
सु्यङ्गीकारात्‌ । न चैकस्योभयत्र सुप्िर्विरुद्धा । नाडीस्थपरमात्मनि सुप्यङ्गीकारेणोभयोपपत्तेः परमात्येव किं न स्यात्‌ 
सुप्तिः किं नाडीस्थविरोषणेनेति चेत्‌ । न उभयविधश्रुतेरन्यथानुपपत्तेः । एवं च सति तदुपपत्तेः । एवं चाभ्युपगमेनोपपन्नेन 
प्रमाणभूतश्रुतिद्रयव्यवस्थोपपत्तौ तदनभ्युपगमे सर्वत्राप्यव्यवस्थेवेत्यतिप्रसङ्ग इति भावः । सुप्तः प्राप्तः । अतः परमात्मनो 
नाडीस्थस्य सुप्तप्राप्यत्वमाहात्म्यवत्त्वायुक्ता तत्र भक्तिरिति सिद्धम्‌ ।। ७ ।। अ.४।। 


सूत्रभाष्यम्‌- 

।। ॐ अतः प्रवोधोऽस्मात्‌ ॐ ।। ८ ॥। 

यतस्तस्मिन्सुप्िः । 

एष एव सुप्तं प्रोधयत्येतस्माज्नीव उत्तिष्त्येष प्रमातैष परमः ।। इति कोौण्डिन्यश्ुतिः ।। ८ ।। 
।। इति प्रबोधाधिकरणम्‌ ।। ५ ।। 

तत्वप्रकारिका- 


अत्रश्वररपराप्िसाधनभक्तर्थं तस्य सुप्तप्रबोधकत्वमहिप्नो वर्णनादस्ति शाखादिसङ्गतिः । भगवतः सुप्तप्रबोधकत्वमहिमाभावे 
न तस्मिनिरतिशया भक्तिरुत्पयेताऽतोऽसौ वर्णनीयः । प्रकृतसुप्तप्रबोधो विषयः । भगवदधीनो न वेति सन्देहः । सर्वस्य 
तदधीनत्वोक्तिर्विदोषानुक्तिश्च सन्देहवीजम्‌ । नेश्वैरैकाधीनः प्रबोध इति पूर्वः पक्षः । प्रबोधकारणानां बेरीताडनादीनामपि 
दर्शनात्‌ । न च तेषामकारणत्वे हेतुरस्ति येन जानीमस्तत्प्रतीतिर््रान्तिरिति । अतः परमात्मनः सुपप्रबोधकत्वाभावान 
महैश्र्यमिति । 


सिद्धान्तयत्सूत्रं पटित्वा व्याचष्टे ।। अत इति ।। सुप्तप्रवोधोऽप्यस्मात्परमात्मन एव भवति जीवस्य तस्मिमेव 
सुप्तत्वस्य प्रागुक्तत्वात्‌ । न हीश्वरेण स्वान्तनिविरितस्तत्पररणामन्तरेणोद्रो्ं शक्रोतीति भावः । कयते भेरीताडनादीनामपि 
प्रनो धहेतुत्वं तदनन्तरं प्रनोधदशंनात्‌ । अतः कथं भगवदेकाधीन इत्यत आह ।। एष इति ।। 
सावधारणश्रुतिविरोधानिमित्तमात्रविषयं प्रत्यक्षमिति भावः । अतः सुप्तप्रवोधकत्वेनातिमाहात्म्यवतो हरेर्भक्तरयक्तेति 
सिद्धम्‌ ।। ८ ।। अ.५ ॥ 


सूत्रभाष्यम्‌- 

।। ॐ स एव च क्मानुस्मृतिराब्दविधिभ्यः ॐ ।। ९ ।। 

न च केषाचित्स्वप्रदिकर्ता न तु सर्वेषामिति । 

एष दयेव साधु कर्म कारयतीति (कौ .उ. ३-८)ति क्रमण्यवधारणात्‌ । 
प्रदर्शकस्तु सर्वेषां स्वपप्रदेरेक एव तु । 

परमः पुरुषो विष्णुस्ततोऽन्यो नास्ति कश्चन ।। इत्यनुसारिस्मृतेश्च ।। 

एष स्वपमन्दर्शयत्येष प्रबोधयत्येष एव पमर आनन्द इति च श्रुतिः ॥ 
आत्मानमेव लोकमुपासीत (बृ.उ. ३-४-१५) इति च विधिः ।। ९ 
।। इति कर्मनुस्मृत्यधिकरणम्‌ ।। & ।। 

तत्वप्रकारिका- 


अत्र भगवत्प्राप्निसाधनभक्त्रयं सर्वावस्थानां तदधीनत्वमहिस्रो निरूपणादस्ति गासखादिसङ्गतिः । सर्वावस्थानां 
भगवदनधीनत्वे न तस्मिनिरतिशया भक्तिर्भवेदतस्तनिरूपणीयम्‌ । प्रकृतावस्था एवात्र विषयः । किं सर्वीजवानां 
सार्वकालीना भगवदधीना अथ केषाश्चित्किश्चित्काटीना इति सन्देहः । अवस्था भगवदधीना इत्युक्तवाक्यस्योभयार्थसम्भवः 
सन्देहबीजम्‌ । न सर्वेषां सार्वकालीना अवस्था भगवदधीनाः किं नाम केषाच्ित्किञ्चित्कालीना इति पूर्वः पक्षः । 
राजादीनां खण्डेशत्वदर्शनात्‌ । न च लोकविलक्षणमीश्वरस्य सर्वप्ररकत्वमभ्युपगन्तुं राक्यते। अतिप्रसङ्गात्‌ । न चात्र 
प्रमाणमस्ति येनाष्टमपि कल्पयामः । 


अतः सर्वावस्थाप्रेरकत्वाभावेन न सर्वैश्वयं हरेरिति । सिद्धान्तयत्सू्रमुपन्यस्य व्याचष्टे ।। स एवेति ।। स 
परमात्मैव सर्वावस्थाप्रेरको न तु केषाश्चित्कादाचित्कावस्थाप्ररकः । एष दयेव इति सर्वकर्मणां भगवदधीनत्वस्य 
श्रुतत्वात्‌ । स्वपप्रदिप्राप्ते्च तदन्तर्भावात्‌ प्रदर्शकः इति स्मृतेश्च । एष स्वपप्रन्‌ इत्‌ श्रुतेश्च । अवधारणस्य सर्वत्रान्वयेन 
विवक्षतसिद्धेः । आत्मानमेव इति परमात्मन एवोपास्यत्वविधानाच । अन्यस्यापि प्रेरकस्य सद्धावेऽवधारणानुपपत्तेरिति 
भावः । चशब्दः पक्षान्तरनिषेधार्थः । स्फुटमभिमतार्थाभिधायकत्वमनुसारित्वम्‌ । अतः सर्वावस्थाप्रेरके महामहिश्चि 
ईश्वरे भक्तिर्यक्तेति सिद्धम्‌ ।। ९ ।। अ.६ ॥ 


सूत्रभाष्यम्‌- 

।। ॐ मुग्धेऽर्धसम्पत्तिः परिदोषात्‌ ॐ ।। १० ॥। 
मोहावस्थायां परमेशवरेऽर्धप्राप्ति्जी वस्य । 
हृदयस्थात्पराओ्जीवो दूरस्थो जाग्रदेष्यति । 

समीपस्थस्तथा स्वपु स्वपित्यस्मिन्‌ यं व्रजन्‌ ॥। 

यत एवं त्रयोऽवस्था मोहस्तु परिदोषतः । 

अर्धप्राप्तिरिति ज्ञेयो दुःखमात्रप्रतिस्मृतेः ।। इति वाराहे ।। 
सोऽपि तत एवेति सिद्धम्‌ । 

मूर्च्छा प्रबोधनं चैव यत एव प्रवर्तते । 

स ईशः परमो ज्ञेयः परमानन्दलक्षणः ।। इति कौर्मे ।। १० ॥। 
।। इति मुग्धप्राप्यधिकरणम्‌ ।। ७ ।। 

तत्वप्रकारिका- 


सर्वावस्थानां तद्रोधानां चेश्वराधीनत्वे सिद्धे अत्र भगवत्प्राप्निसाधनभक्तवर्थं तस्यावान्तरावस्थासंस्थितजीव- 
प्राप्यत्वनिरूपणादस्ति शास्रादिसङ्गतिः । अन्यथा निरतिरयैश्र्याभावेन न तत्र भक्तिरुत्पद्यत इति निरूपणीयम्‌ । 
अवस्थाविचारप्रसक्तो मोहोऽत्र विषयः । किं जीवस्य ईश्वरे तदन्यत्र वा भवतीति सन्देहः । द्विविधावस्थादर्शनं च 
सन्देहबीजम्‌ । न मोहो भगवदितरत्र जीवस्येति पूर्वः पक्षः । जाग्रतस्वपएयोः पृथगवस्थात्वात्‌ । अन्यथा तत्सङ्कीर्णतापातात्‌ 

। न चैवं सुप्तिसङ्रप्रसङ्गो दोषः । समानधर्मतया तत्सङ्करस्य गुणत्वात्‌ । अतः परमात्मन्येव मोहो जीवस्येति । 
सिद्धान्तयत्सूत्रमुपन्यस्य प्रतिज्ञांशं तावद्‌ व्याचष्टे ।। मुग्ध इति ॥ 


हेत्वंशं व्याख्यातुं समस्तसूत्राथ स्मृतिमुदाहरति ।। हृदयस्थादिति ।। मोहे तावत्परमात्मविदूरत्वसामीप्यप्रवेशार्धप्रवेशाः 
प्रसक्ता न तावत््रयः कल्पा मोहे सम्भवन्ति । जाग्रदायवस्थाधर्मत्वात्‌ । एवं च प्रसक्तप्रतिषेधेऽन्यस्याप्रसङ्गात्‌ 
परिशिष्टोऽर्धप्रवेरा एव मोहे जीवस्य जायत इति भावः । मोहस्यावस्थात्रयातिरेकित्वे भवेदेतत्‌ । तदेव कुत इत्यत आह 
।। दुःखेति ।। न तावत्सुप्यन्तर्भावो मोहस्य दुःखानुसन्धानात्‌ । नापि जाग्रत्स्वप्प्रन्तर्भावः । 
दुःखात्मकाला्यतिरिक्तविषयादर्नादिति भावः । नातिदूरसामीप्यं चिरं नास्तीत्यप्रसङ्गः । मोहेऽर्धप्राप्तिसमर्थनाय 
परिदोषे प्रकारान्तरप्रदर्शनं चैतत्‌ । न मोहे समग्रप्राप्िः । दुःखानुसन्धानात्‌ । नाप्यप्राप्तिरेव । अन्यार्थादर्शनात्‌ । अतः 
परिरोषादर्धप्राप्िरिति । दूरस्थः अक्षिस्थः समीपस्थः कण्ठदेशस्थः । दक्षिणाक्षिमुखे विश्वो मनस्यन्तस्तु तैजसः इत्यादेः 
सर्वत्र सामीप्यमेवेत्यत उक्तम्‌ ।। हदयस्थादिी ।। त्रयः तिसः । दूरस्थत्वादित्रयः प्रकाराः यत एवमवस्थात्रये विनियुक्ता 
अतो मोहोऽवस्थेति वा । 


मोहेऽवस्थानमेव चिन्त्यते तस्येश्वराधीनता कुतो न चिन्त्यते । मोहकारणानां पृथगपि दर्शनादित्यत आह ।। 
सोऽपीति ।। कर्मानुस्मृत्यादिनैव मोहस्यापि भगवदधीनत्वं सिद्धमतो न चिन्त्यत इत्यर्थः । बाद्यकारणदरशानं 
निमित्तविषयमन्यथा विरोषस्मृतिविरोधादिति भावेन तामुदाहरति ।। मूरेति ।। अत एव सार्थकोऽयं विचारः । 
अनिश्चितस्वरूपस्येश्वराधीनताया दर्ञानत्वात्‌ । अतो मोहावस्थाया अपि भगवदधीनत्वान्मुग्धप्राप्यत्वाच महामाहात्म्ये 
तत्र भक्तिरुपपननेति सिद्धम्‌ ।। १० । अ.७ ॥ 


सूत्रभाष्यम्‌- 

स्थानापेक्षया परमात्मनो भेदादनुग्रा्यानुग्राहकभाव इत्यत आह- 

।। ॐ न स्थानतोऽपि परस्योभयलिङ्गं सर्वत्र हि ॐ ।। ११ ॥ 

स्थानापेक्षया परमात्मनो न भिन्नं रूपम्‌ । 

सर्वेषु भूतेष्वेतमेव ब्रह्ेत्याचक्षत (एे.आ. २-२-३) इति श्रुतिः । 

एकरूपः परो विष्णुः सर्वत्रापि न संशयः । 

एेश्वयद्रूपमेकं च सूर्यवद्रहुधेयत ।। इति मात्स्ये ।। 

प्रतिशमिव नैकधाऽर्कमेकं समधिगतोऽस्मि विधूतभेदमोहः ।। इति च भागवते ।। ११ ॥। 
तत्वप्रकाशिका- 


अत्रेशवरप्राप्तिसाधनभक्त्रथं तस्य सर्वत्र निर्दोषारोषसद्रणत्वसमर्थनादस्ति शाखादिसङ्गतिः । स्वगततारतम्ये न तत्र 
निरतिङाया भक्तिरजायत इति तत्प्रतिषेद्धव्यम्‌ । सर्वावस्थाप्रेरकत्वेन प्रकृतः परमात्मा विषयः । प्रतिशरीरं जाग्रदादिस्थानेषु 
स्थितः किमन्योन्यं भिन्न उताभिन्न इति सन्देहः । घटादीनां भिन्नत्वदर्शनमाकाशादीनामभिन्त्वदर्शनं च सन्देहबीजम्‌ 
। पूर्वपक्षयति ।। स्थानेति ।। सर्वशरीरेषु जाग्रदादिस्थानेषु च स्थितो विश्वादिरूपो हरिरन्योन्यं भिन्न एव । भिननस्थानत्वात्‌ 
घटादिवत्‌ । न चाकाङादिवदुपपत्तिरिति वाच्यम्‌ । किमीश्वरोऽवयवी पाणिपादा्यवयवैरनेकस्थान उत समग्ररूपेण वा 
। नायः । विश्वादीनां सप्ताङ्ग एकोनविंशतिमुख इत्यादिना प्रत्येकं रूपश्रवणात्‌ । द्वितीयेऽसङ्गतो टान्तः । अतोऽस्त्येव 
विश्वादीनां भेदः। तथा च भिन्नानां गुणादितारतम्यादनुग्राह्यानुग्राहकभावदर्शनाच तत्प्रसङ्गः । एवं च निरतिरयैशर्याभावान 
तत्र भक्तिरयक्तेति भावः। 


सिद्धान्तयत्सूत्रमवतार्य व्याचष्टे ।। अत इति ।। न तत्र तत्राऽऽस्थितो हरिर्मिथो भिन्नः । न च भिन्नस्थानतानुमानविरोधः 

। सर्वेषु भूतेष्विति श्रुतिविरोधेन वाधितविषयत्वादिति भावः । सर्वेषु भूतेषु चक्षुरादिस्थानेषु एतमेकमेव पूर्णगुणमाचक्षत 
इत्यर्थः । एकैकदेशतोऽनेकस्थानगतत्वं परस्याविरुदधं श्रुतिविरुद्धं चेति भावेनोभयत्वमित्यनुक्त्वा उभयलिङ्गमित्युक्तम्‌ 
। तद्‌ व्याख्यानं भिन्नं रूपमिति। लिङ्गं स्वरूपमुदिष्टं लिङ्गं ज्ञापकमेव च । इति वचनात्‌ । समग्ररूपेणानेकस्थानगतत्वं 
कथमुपपयते हरेरन्यत्राऽ्टान्तत्वादित्यत आह ।। एकेति ॥। सूर्य्ान्तं स्पर्टयनुक्ता्थं स्मृत्यन्तरं चाह ।। प्रतिशमिति।। 
प्रतिर परेरकत्वेनैश्र्यवरानैकधास्थिमर्कं यथैकमेव समधिगच्छन्ति । तथा भूतानां प्रतिहदयं सामान्येनैश्र्यवलादनेकधा 

स्थितमीश्वरमेकं समधिगतोऽस्मीत्यर्थः । मां प्रति मां प्रतीति बहुधा स्थितमिति वा ।। ११ ॥। 


सूत्रभाष्यम्‌- 

।। ॐ न भेदादिति चेन्न प्रत्येकमतद्रचनात्‌ ॐ ।। १२ ।। 

कार्यकारणवद्धौ ताविष्येते विश्वतैजसौ । 

प्राज्ञः कारणवबद्धस्तु द्वौ तु तुर्ये न सिद्ध्यतः ।। (मां.उ. २-१६)इति भेदवचनानेति चेन । 
एष त आत्माऽन्तर्याम्यमृतः । (बृ.उ. ५-७-३) 

अयमेव स योऽयमात्मेदममृतमिःदं ब्रह्मेदं सर्वम्‌ । (वृ.उ. ४-५-१) 

अयं वै हगरयोऽयं वै दश च सहस्राणि च वहूनि चानन्तानि च । 


तदेतद्रह्मापूर्वमनपरमनन्तमवाद्यमयमात्मा ब्रह्म सर्वानुभूरित्यनुशानम्‌ (वृ.उ. ४-५-१९) इति प्रत्येकमभेदवचनात्‌ 
|| १२ ॥ 


तत्वप्रकारिका- 


उक्तमाक्षिप्य समादधत्सूत्रमुपन्यस्याक्षेपांदां तावद्‌ व्याचष्टे । नेति ॥ न विश्वादीनामभेदो वाच्यः । 
विश्वतैजसयोद्विविधवन्धवत्त्वेन प्राज्ञस्यैकबन्धवत्त्वेन तुरीयस्याबन्धवत्त्वेन भेदव्यपदेशात्‌ । तथा चानुग्राद्यादिभाव इति 
भावः । कार्यभ्रमरूपजाग्रद्रद्धो विश्वः । तत्कारणभ्रमरूपस्वपूष्द्भस्तैजसः । तत्कारणज्ञानरूपसुप्तिवद्धः प्राज्ञः । 
कार्यकारणाकारेण द्वावपि बन्धौ तुरीये न स्त इत्यर्थः । परिहारांशं व्याचष्टे ।। नेति ।। नैतच्छुतिबलेनेश्वररूपाणां भेदो 
वक्तव्यः । पृथिव्यन्तरयाम्यिव तवान्तर्यामी इत्यादिना यश्चायमस्यां पृथिव्यां पुरुषो यश्चायमध्यात्ममयमेव सः इत्यादिना 
च अयं मूलरूप्येव । बहवो हरय इति च भगवद्रूपाणां प्रत्येकं परस्परं मूलरूपेण चाभेदवचनादित्यर्थः । अपूर्वमनपरमायन्तरून्यम्‌ 
। नान्तर्बहिरन्ययस्य तदनन्तरमबाह्यम्‌ । ब्रहमेत्यनुवादः । सर्वानुभूः सर्वज्ञः । प्रत्येकमित्यादरं सूचयति । तेन चैतच्छरुतीनां 
बलवत्त्वम्‌ ।। १२ ।। 


सूत्रभाष्यम्‌- 

।। ॐ अपि चैवमेके ॐ ।। १३ ॥ 

एवमभेदेनैव । चराब्दादनन्तरूपत्वं चैके शाखिनः पठन्ति । 
अमात्रोऽनन्तमात्रश्च द्वैतस्योपशमः रिवः । 

ओङ्कारो विदितो येन स मुनिर्नेतरो जनः ।। (मां.उ. ४-७) इति । 
अभेदेऽपि भेदल्यपदेराः स्थानवेदादेशर्ययोगाच युज्यते । 

ब्रह्मत्व च- 

बद्धो बन्धादिसाक्षित्वाद्धिमो भिनेषु संस्थितः । 

तत्त्वप्रकारशिका 
निर्दोषद्भयरूपोऽपि कथ्यते परमेश्वरः ।। इति ।। १३ ।। 
।। इति स्थानभेदाधिकरणम्‌ ।। ८ ॥। 
तत्वप्रकारिका- 


नैतच्छुतिवाधो भेदश्रुतेः । तासां कतिपयरूपविषयत्वस्यापि सम्भवात्‌ । अन्तिमश्रुतौ च स्फुटमभेदाप्रतीतेः । 
अतो भेदश्रुतिबलाद्विश्वादीनां भेद एवेत्याशङकां परिदरत्सूत्रमुपन्यस्य व्याचष्टे ।। अपीति ।। विश्वायनन्तरूपाणामभेदेन 
पठितत्वान् भेदश्रुतिमालम्ब्य तद्धे ग्राह्य इत्यर्थः । चरब्दात्समुचितमिति दोषः । अमात्रो भिन्नाशशून्यः पुनरनन्तांशः 
। द्वितस्योपमोमिथ्याज्ञानोपङमकर्ता । ओमित्याक्रियमाण ॐकारः । अबेदेन सदहैवेश्वररूपाणां बहुत्वस्य पठितत्वाचच 
न भेदश्रुतिरभेदविरोधिनीति वा । तर्हिं का गतिर्भदव्यपदेशस्येत्यत आह ।। अभेदेऽपीति ।। अश्ष्यादिस्थितो बद्धोऽन्यत्रावद्ध 
उच्यत इति भावः । अभिनेऽपि भेदव्यपदेशोऽचिन्त्यैशर्यादित्युक्तम्‌ । अनन्योऽप्यन्यशब्देनेति । अभिन्नस्य स्थानभेदोऽपि 
कुत इत्यत आह ।। फेश्र्येति ।। निर्दोषस्य हरेर्बन्धः कथमित्याशङ्कां परिहरतुमुक्तार्थ स्मृतिसम्मतिमाह ।। ब्रह्मते चेति 
।। निर्दोषोऽपि बद्धोऽद्वयरूपोऽपि भिनः कथ्यत इत्यर्थः । अतो हरेः स्वगतभेदशन्यस्य सर्वत्र पूर्णगुणत्वाययुक्ता तत्र 
भक्तिरिति सिद्धम्‌ ।। १३ ।। अ.८॥। 


सूत्रभाष्यम्‌- 

रूपवत्त्वादनित्यत्वमित्यतो वक्ति- 

।। ॐ अरूपवदेव हि तत्प्रधानत्वात्‌ ॐ ।। १४ ॥ 

प्रकृत्यादिप्रवर्तकत्वेन तदुत्तमत्वान्नैव रूपवदूब्रह्म । दिशब्दात्‌ अस्थूलमनणि (बृ.उ. ५-८-८) इत्यादिश्रुतेश्च । 
भोतिकानि हि रूपाणि भूतेभ्योऽसौ परो यतः । 

अरूपवानतः प्रोक्तः कं तदव्यक्ततः परः । इति मात्स्ये ।। १४ ॥ 

तत्वप्रकारिका- 


अत्रेशवरप्राप्तिसाधनभक्तर्थं तस्याप्राकृतरूपसमर्थनादस्ति शाखादिसङ्गतिः । अन्यथाऽनित्यत्वादिप्राप्या न तत्र 
भक्तिरुत्ययत इति तत्समर्थनीयमेव । यदर्थं महिमा निरूपितः सा भक्तिरेवात्र विषयः । विष्णौ युक्ता न वेति सन्देहः 
। साधनतयोक्तेषु युक्तायुक्तदर्शानं सन्देहबीजम्‌ । पूर्वपक्षयति ।। रूपवत्त्वादिति ।। न युक्तैव भगवद्धक्तिः । तथा दि । 
किमसौ रूपवान वा । नायः । रूपवत्त्वादनित्यत्वप्रसङ्गात्‌ । यज्ञदत्तादिवत्‌ । अनित्यशरीरे च न भक्तिरुत्ययते । 
अरूपमनव्ययं तदरूपमनामयम्‌ इत्यादि श्रुत्यप्रामाण्यं च स्यात्‌ । न द्वितीयः । रुक्मब्रणं कर्तारं 
आदित्यवर्णमित्यादिशतेर्वयर्थ्यापातात्‌ । सीन्दर्यसौलक्षण्यायभावापाताच । सौन्दर्यादिशून्ये च भक्तययोगात्‌ । तदेवमुभयथापि 
भक्तेरनुपपन्नत्वाद्‌ व्यर्थोऽयं पाद इति भावः । 


सिद्धान्तसत्स्‌त्रमवतार्सं व्याचष्टे ।। अत इति ।। कर्तव्यैव परमात्मनि भक्तिः । ब्रह्मणो 
रूपवत्त्वाभावेनानित्यत्वाभावादरूपत्वश्रुत्यवैयर्थ्याच्च । अरूपत्वं कुतः । रूपं हि भवत्प्राकृतं भौतिकं वा भवेत्‌ । न 
च तद्‌ ब्रह्मणि सम्भवति । तस्य प्रकृत्यादिप्रवर्तकत्वात्‌ । न दहि स्वाधीनं स्वात्मानं बधातीति भावः । 
प्रधानत्वादित्यस्योत्तमत्वादिति व्याख्यानम्‌ । उत्तमत्वप्रकारप्रदरशानं प्रवर्तकत्वेनेति । ननु ब्रह्मणः प्रकृत्यादिसामर्थ्येन 
बन्धाभावेऽपि स्वेच्छादिनिमित्तेन रूपं किं न स्यादित्यत आह ।। हिशब्दादिति ।। सूचिताया इति शेषः । सूत्रार्थं स्मृतिं 
चाह ।। भौतिकानीति ।। परः प्रवर्तकत्वेनोत्तमः । अव्यक्ततः परे तत्‌ आव्यक्तिकं च रूपं केत्यर्थः । कैमुत्यं वा ।। १४ 
॥ 


सूत्रभाष्यम्‌- 

।। ॐ प्रकाशवचावैयर्थ्यम्‌ ॐ ।। १५ ।। 
यदा पश्यः पश्यते रुक्मवर्णम्‌ (मु.उ. ३-१-३) । 
इ्यामाच्छवल प्रपये (छा.उ. ८-१३-१) । 


सुवर्णज्योति (तै.उ. ३-१०)रित्यादिश्रुतीनां च न वैयर्थ्यम्‌ । विलक्षणरूपवत्त्वात्‌ । यथा चक्षुरादिप्रकादो 
विद्यमानेऽपि वैलशक्षण्यादप्रकाशादिव्यवहारः ।। १५ ।। 


तत्वप्रकारिका- 


ब्रह्मणो रूपाभावे रूपित्वश्रुतिवेयर्थ्यं सौन्दर्यायभावश्वेत्याशङ्कां परिदरत्सूत्रमुपन्यस्य व्याचष्टे ।। प्रकारावचेति ।। 
नारूपित्वेऽपि ब्रह्मणो रुक्मवर्णादिश्रुतिवैयर्थ्यं चेति वाच्यम्‌ । तद्रूपस्याऽनित्यत्वव्याप्तप्राकृतभौतिक- 
रूपविलक्षणत्वेनानित्यत्वायप्रसङ्गादिति भावः । ननु विलक्षणरूपत्वे कथमरूपित्वश्रुत्यवैयर््यमित्यत आह ।। यथेति 
।। यथा गृहान्तर्नयनादिप्रकाडे वियमानेऽपि नास्ति प्रकाडा इति व्यवहारो भवति । चक्षुरादिप्रकाशस्य 
लौकिकप्रकारवैलक्षण्यात्‌ । तथा रूपित्वेऽपि ब्रह्मणो विलक्षणरूपित्वादरूपित्वश्रुत्यवैयर्थ्यमिति भावः । न चैवं 
रूपशब्दस्य प्राकृतादावेव व्युत्पन्त्वेन रूपित्वश्रुतिवैयर्थ्यम्‌ । अप्रसिद्धप्रकाङोऽपि परमात्मन्यात्मैवास्य ज्योतिरिति 
प्रकाशरन्दप्रवृत्तेः ।। १५ ।। 


सूत्रभाष्यम्‌- 

।। ॐ आह च तन्मात्रम्‌ ॐ ।। १६ ।॥। 

वैलक्षण्यं चोच्यते रूपस्य विज्ञानानन्दमात्रत्वं एेकात्म्यप्रत्ययसारम्‌ (मां.उ. २-७) इति । 
आनन्दमात्रमजरं पुराणमेकं सन्तं बहुधा श्यमानम्‌ । 

तमात्मस्थं येऽनुपश्यन्ति धीरास्तेषां सुखं शाश्वतं नेतरेषाम्‌ ।। इति चतुर्वेदशिखायाम्‌ ।। १६ ।। 
तत्वप्रकारिका- 


कथं ब्रह्मणो विलक्षणरूपत्वं येनाऽनित्यत्वादिदोषाभावः । सर्वरूपाणां प्रकृत्या्यात्मकत्वनियमादित्याराद्भं 
परिहरत्सूत्रमुपन्सस्य व्याचष्टे ।। आह चेति । न वैलक्षण्यानिरुक्तिबरद्यरूपस्य । 
ज्ञानानन्दादयात्मकत्ववैलक्षण्यस्यैकात्मेत्यादिश्रतिसिद्धत्वादिति भावः । प्रधानात्मभाव एव स्वरूपं यस्य तदेकात्म्यम्‌ 
 प्रत्ययसारं ज्ञानरूपम्‌ । तद्रुणसारत्वादितिप्रकृतौ ज्ञानानन्दौ तद्ग्रहणेन गृह्येते ।। १६ ॥ 


सूत्रभाष्यम्‌- 

।। ॐ दर्शायति चाथो अपि स्मर्यते ॐ ।। १७ ॥ 

दर्शयति चानन्दरूपत्वं 

तद्विज्ञानेन परिपश्यन्ति धीरा आनन्दरूपममृतं यद्विभाति (मं.उ. २-२-८) इति ॥ 
शुद्धस्फटिकसङ्कारां वासुदेवं निरञ्जनम्‌ । 

चिन्तयीत यतिर्नान्यं ज्ञानरूपाते हरेः ।। इति मात्स्ये ।। १७ ॥ 

।। इति अरूपाधिकरणम्‌ ।। ९ ॥ 


तत्वप्रकारिका- 

तत्तवप्रकाशिका 


नन्वेतच्छत्योर्ञानानन्दायात्मकत्वमेव ब्रह्मणः श्रूयते न त्वानन्दादेर््रह्मरूपत्वम्‌ । अतो रूपित्वश्ुेर्वैय््य 
सौन्दर्यायभावश्वापरिहत इत्याशङ्कां परिदरत्सूत्रं पटित्वा व्याचष्टे । दर्शयति चेति ।। न ज्ञानानन्दयोर््रह्मरूपत्वाश्रवणं 
येन श्रुतिवेयर्थ्यादिदोषः । यतस्तद्वज्ञानेनेति श्रुतिरानन्दस्य ब्रह्मरूपत्वं च दर्शयति । अथ ज्ञानस्यापि ब्रह्मरूपत्वं 
शुद्धस्फटिकसङ्कारामिति स्मर्यत इति भावः । अतो ज्ञानानन्दादिसुन्दरतरविग्रहे हरौ भक्तिरयक्तेति युक्तं तन्महिमवर्णनमिति 
सिद्धम्‌ ।। १७ ।। अ.९ ॥ 


सूत्रभाष्यम्‌- 
।। ॐ अत एव चोपमा सूर्यकादिवत्‌ ॐ ।। १८ ॥ 


यस्मादेवं परमेश्वररूपाणां मिथो न कश्चिद्धेदोऽत एव साद्याल्नीवस्यापि तथा स्यादिति तस्य प्रतिविम्बत्वमुक्त्वा 
चशब्देन भेदं दर्शयति । 


रूपं रूपं प्रतिरूपो बभूव (बृ.उ. ४-५-१९) । 

बहवः सूर्यका यद्वत्सूर्यस्य सञ्चा जले । 

एवमेवाऽऽत्मका लोके परात्मसङा मता ।। इत्यादि । 

अत एव भिनत्वतदधीनत्वतत्साद्यैरेव सूर्यकायुपमा, नोपाध्यधीनत्वादिना ।। १८ ॥। 
।। इति उपमाधिकरणम्‌ ।। १० ॥ 

तत्वप्रकारिका- 


अत्र ब्रह्म्रापतिसाधनभक्तय्थं जीवाभेदनिरासादस्ति गाख्रादिसङ्गतिः । जीवाभदे स्वस्मिन्निव परमात्मन्यपि भक्तययोगात्स 
निराकार्यः । प्रकृता भक्तिरेव विषयः । परमात्मनि युक्ता न वेति सन्देहः । युक्तायुक्तसाधनोपदेशः सन्देहबीजम्‌ । न 
युक्तेति पूर्वः पक्षः । जीवस्य परमात्माभिनत्वात्‌ । न हि स्वस्मिमेव भक्तिरुपपद्यते । न चाभेदे विवदितव्यम्‌ । जीवः 
परमात्मनो न भिद्यते चेतनत्वात्तदंशत्वान्मत्स्यादिवदित्यनुमानसिद्धत्वात्‌ । मत्स्यादीनां परमात्मनश्च मिथो न भेद 
इति प्रागेव सिद्धम्‌ । न च वाच्यं भेदस्य समर्थितत्वा्नाभेदो युक्त इति । सर्वचेतनसमुदायस्येशांशत्वेनैकैकजीवस्य 
परमात्मना भेदाभेदादभेदेऽपि भेदाविरोधात्‌ । अतः परमात्मभक्तेरयुक्तत्वा्य्थं तन्महिमवर्णनमिति । सिद्धान्तयत्सूररमुपन्यस्य 
पूर्वपक्षं तावदनुवदति ।। अत एवेति ।। यस्मादेवं न स्थानतोऽपीत्युक्तप्रकारेणेशवररूपाणामीश्वरस्य च मिथोऽभेदः सिद्धः 
। अतस्तत्साश्याचेतनत्वादेव जीवस्यापि परमात्माभेदः स्यादिति पूर्वः पक्ष इत्यर्थः । 


तत्परिहाराय सूर्यकादिवचचेति पदं व्याचष्टे ।। तस्येति ।। एवं पराप्े सूत्रकारो जीवस्येशप्रतिविम्बत्वहेतु सूर्यकादिवदित्यनेन 
टान्तकथेनेनेवोक्त्वा चरब्देन साध्यं भेदं समुचिनोतीत्यर्थः । इदमुक्तं भवति । जीवो ब्रह्माभिन्नो न भवति तत्प्रतिविम्बत्वात्‌ 
। यो यत्प्रतिविम्बः स तस्मात्‌ भिन्नो यथा सूर्यकः सूर्यादिति । जीवस्येश्वरप्रतिविम्बत्वमेव कुत इत्यत आह ।॥। 
रूपमिति ।। इत्यादि प्रतिविम्बत्वं दर्शयतीत्यनुषज्यते । अथ वा यस्मादेवमित्यादि सिद्धान्त एव । तथा दहि । 
यस्मादुक्तरीत्या परमेश्वररूपांशानां ज्ञानैशर्यादौ न कश्चिद्विरोषः । अतो जीवस्याऽपि परमे श्वरस्वरूपांशत्वे 
मल्स्यादिसाम्यात्तद्रज्ज्ञानैश्वर्यायविरोषः स्यात्‌ । न चैवम्‌ । अतोऽशत्वेऽपि जीवो ब्रहमप्रतिबिम्ब एवेति तस्य प्रतिविम्बत्वमत 
एवोपमेति पदेरुक्त्वा तद्धतुना सूर्यकादिष्टान्तेन भेदं चशब्देन समुचचिनोतीति । अनेन प्राचीनानुमानस्याप्रतिविम्बत्वोपाधिश्च 
सूचितो भवति । अभेदांश एव विवादात्तन्निरासः । भेदस्यापि सद्धावेन नैशधर्यादीति चेन्न ब्रह्मस्वरूपानुगतेरावश्यकत्वात्‌ 
। एेश्चयदिश्र स्वरूपत्वान्मत्स्यादिवचेति युक्तिष्टर्थ एव श्रुतिः । 


यदुक्तं सूर्यकादिवस्जीवो ब्रह्मप्रतिविम्ब इति तदयुक्तम्‌ । तथा हि । किमसौ सूर्यकादिवदुपाध्यायत्तत्वादिधर्मा न वा 
। आये अनित्यत्वादिदोषः । द्वितीये न सूर्यकादुपमा सम्भवति । अतः प्रतिविम्बनित्यत्वापत्तिः । पृथगुपदेशात्‌ सन्ध्ये 

सृष्टिराह हि तद्ुणसारत्वात्‌ इत्युक्तै भिंनत्वादिभिः सूसंकायुपमोपपत्तेः । 
उपाध्यायत्तत्वादिसर्वप्रतिविम्बधर्मानभ्युपगमेनानितयत्वाप्रसङ्गात्‌ । यौ हि साध्यसाधनधर्मैः विवक्षितो तत्सद्धावेनैव 
षटान्तदार्टान्तिकयोः साम्यमन्यथा स्वानुमानलोपात्‌ । अत्र च भिन्नत्वं साध्यं तदधीनत्वं तत्साश्यं च प्रतिविम्बपदोक्तं 
साधनं टान्तदार्टान्तिकयोरस्तीति न कश्चिद्दोष इति भावः । अतो जीवस्य भिन्नत्वायुक्ता भगवति भक्तिरिति युक्तं 
तन्महिमवर्णनमिति सिद्धम्‌ ।। १८ ।। अ.१० ॥ 


सूत्रभाष्यम्‌- 

नित्यसिद्धत्वात्सा्यस्य नित्यानन्दज्ञानादेर्न भक्तज्ञानादिप्रयोजनमित्यतो त्रवीति- 

।। ॐ अम्बुवदग्रहणात्तु न तथात्वम्‌ ॐ ।। १९ ॥। 

अम्बुवत्स्रेहेन । ग्रहणं ज्ञानम्‌ । भक्तिं विना न तत्साश्यं सम्यगभिव्यज्यते । 

यमेवैष वृणुते तेन लभ्यस्तस्यैष आत्मा विवृणुते तन्‌ स्वाम्‌ (कट. उ. २-२३) इति हि श्रुतिः । 
मदित्ववुद्धिर्भक्तिस्तु सरेहपूर्वा ऽभिधीयते । 

तथैव व्यज्यते सम्यग्जीवरूपं सुखादिकम्‌ ।। इति पाब्चे ।। १९ ॥ 

।। इति अम्बुबदधिकरणम्‌ ।। ११ ॥ 

तत्वप्रकारिका- 


अत्र भगवत्प्राप्निसाधनभक्तवर्थं तत्फलनिरूपणादस्ति शाखादिसङ्गतिः । तस्या विफलत्वे अकर्तव्यत्वप्रसङ्गात्फलं 
साध्यमेव । प्रकृता भक्तिरेव विषयः । कर्तव्या न वेति सन्देहः । द्विविधार्थदर्शनं च सन्देहबीजम्‌ । पूर्वपक्षयति ।। 
नित्येति ।। न भगवद्वक्तिः कर्तव्या प्रयोजनाभावात्‌ । न च भगवज्ज्ञानं प्रयोजनम्‌ । तेनापि प्रयोजनाभावात्‌ । न च 
तत्प्रसादः प्रयोजनम्‌ । तेनापि प्रयोजनाभावात्‌ । न च मोक्षः प्रयोजनम्‌ । नित्यानन्दज्ञानादिमत्त्वं हि मोक्षस्तस्य च 
नित्यसिद्धत्वात्‌ । कुतः। भगवत्सादृश्यस्य जीवे नित्यसिद्धत्वात्‌ । नित्यं विद्यमानस्याभिव्यक्तयर्थं भक्तत्यादीत्युक्तमिति 
चेन । विद्यमानस्य कदाचित्स्वयमेवाभिव्यक्तिसम्भवात्‌ सुप्ताविवेति निष्फलत्वान भक्तिः कर्तव्या । अतो व्यर्थं 
माहात्म्यवर्णनमिति भावः । 


सिद्धान्तयत्सूत्रमवतार्य अम्बुवदिति पदतात्पर्यमाह ।। अत इति ।। ग्रहणपदं व्याचष्टे ।। ग्रहणमिति।। सूत्रार्थमाह 
।। भक्तिमिति । कर्तव्यैव भगवद्भक्तिः भगवत्सादोश्यमत्र नित्यसिद्धत्वेऽपि तदभिव्यक्तर्थत्वात्‌ । न च सुपौ भक्तिं 
विनापि सुखायभिव्यक्तिर्भक्तत्या भवतीत्येतत्कुत इत्यत आह ।। यमिति ।। स्वां तनुं तत्स्वरूपमित्यर्थः । यदुक्तं सेहेन 
ज्ञानं भक्तिस्तस्या जीवस्वरूपस्य सम्यगभिव्यक्तिरिति तत्स्फुटमत्र न प्रतीयत इत्यतः स्मृतिं चाह ।। महित्वेति ॥। 
अतः प्रयोजनवती भक्तिः कार्यैवेति युक्तं माहात्म्यवर्णनमिति सिद्धम्‌ ।। १९ ।। अ.११ ॥ 


सूत्रभाष्यम्‌- 
| ॐ वृद्धिहासभाक्त्वमन्तर्भावादुभयसाम्जस्यादेवम्‌ ॐ ।। २० ॥ 


तस्य च भक्तिज्ञानादेवृद्धिहासभाक्त्वं विद्यते । ब्रह्मादीनामत्तमानां सर्वेषां भक्तत्वेऽन्तर्भावात्‌ । एवं 
भक्तत्यादिविरोषाङ्गीकारादेवेश्वरस्य ब्रह्मादीनन्यान्प्रति च सामञ्जस्यं भवति । 


साधनस्योत्तमत्वेन साध्यं चोत्तममापुयुः । 
ब्रह्मादयः क्रमेणैव यथाऽऽनन्दश्रुतौ श्रुता ।। इति च ब्राह्मे ।। २० ॥। 

तत्त्वप्रकारिका 
तत्वप्रकाशिका- 


अत्र भगवत्प्राप्निसाधनभक्तयर्थं तस्य भक्तयनुसारिफलदानसमर्थनादस्ति शास्रादिसङ्गतिः । भक्त्यनुसारिफलाभावे 
तत्करणानुपपत्तेस्तदर्थतो निरूप्यते । प्रकृता भक्तिरेव विषयः । किं भक्तेष्वेकप्रकारा वृद्धिहासवती वेति सन्देहः। 
उभयविधधर्मदर्नं सन्देहवीजम्‌ । एकप्रकारवेति पूर्वः पक्षः । तत्फलस्य मुक्तत्वानन्दित्वादेः सर्वेषु साम्यात्‌ । अन्यथा 
फलसाम्येऽपि साधनातिशयस्य वैयर्थ्यं केषांचिदसम्यङ्मुक्तिर्वा स्यात्‌ । न चैवम्‌ । अतो भक्तिरेकप्रकारेवेति । 


सिद्धान्तयत्सूत्रमुपन्यस्य व्याचष्टे ।। वृद्धीति । अस्त्येव भक्तयादेः साधनस्य साधकेषु वृद्धिहासवत्त्वम्‌ । ब्रह्मादीनामपि 
भक्तत्वात्तेषां चोत्तमफलत्वादन्येषामल्पफलत्वादिति भावः । महदल्पफलत्वेऽपि ब्रह्मादीनामन्येषां कुतो भक्तितारतम्यमित्यत 
आह ।। एवमिति । यदि विषमफटानां ब्रह्मादीनामितरेषां च भक्तितारतम्यं स्यात्‌। तर््य॑व विषमफलदातुर्भगवतो 
वैष्म्यादिदोषभावः स्यान्न तु समभक्तीनां फलवैषम्ये । अतः फलवैषम्याऽन्यथाऽनुपपत्त्या भक्तेरपि वैषम्यमिति भावः 
। फलसाधनवेरूप्ये युक्तिविरोधमुक्त्वा स्मृतिविरोधं च दर्शयति ।। साधनस्येति ।। आनन्दश्रुतिर्वक्ष्यमाणा ।। २० ।। 


सूत्रभाष्यम्‌-।। ॐ दर्शनाच्च ॐ ।। २१ ॥ 

अथात आनन्दस्य मीमांसा भवती (तै.उ. २-८)त्यारभ्य ब्रह्मपर्यन्तेषु सुखे विरोषदर्शनात्‌ । चशब्दात्स्मृतिः- 
यथा भक्तिविेषोऽश्यते पुरुषोत्तमे । 

तथा मुक्तिविरोषोऽपि ज्ञानिनां लिङ्गभेदनः ।। इति ।। २९१ ।।।। इति वृद्धिहासाधिकरणम्‌ ।। 

तत्वप्रकारिका- 


ननु भवेदेतयदि ब्रह्मादीनां फलैस्तारतम्यं स्यात्‌ । तदेव कुत इत्याक्षिपति ।। कुत इति ।। एतत्परिहाराय सूत्र 
पटित्वा व्याचष्टे ।। दर्शनाच्ेति । अस्तु फलतारतम्यं तथापि भक्तिसाम्यं किं न स्यात्‌ । फलतारतम्यस्य 
भक्तीतरसाधनतारतम्येनाऽपि सम्भवादित्यत आह ।। चशब्दादिति ।। समुचितेति देषः । अतो भक्तेः फटानुसारित्वायुक्ता 
सेति सिद्धम्‌ ।। २१ । अ.१२॥ 


सूत्रभाष्यम्‌- 

सृष्टिसंहारकर्तृत्वमेवास्य न पालकत्वं स्वतः सिद्धेरित्यत आह- 

।। ॐ प्रकृतैतावत्त्वं हि प्रतिषेधति ततो ब्रवीति च भूयः ॐ ।। २२ ॥। 

उक्तं सृष्टिसंहारकर्तृत्वमात्र प्रतिषिध्य ततोऽधिकं व्रवीति । 

नैतावदेना परो अन्यदस्त्युक्षा स यावापृथिवी विभती (ऋ.सं. १०-३१-८)ति । चशब्दात्स्मृतिश्च । 
सृष्ट च पालनं चैव संहारं नियमं तथा । 

एक एव करोतीशः सर्वस्य जगतो हरिः ।। इति ब्रह्माण्डे ।। २२ ।॥। 

।। इति पालकत्वाधिकरणम्‌ ।। १३ ॥ 

तत्वप्रकारिका- 


अत्र ब्रह्मप्राप्तिसाधनभक्तयर्थं तस्य विश्वपालकत्वसमर्थनादस्ति दास्रादिसङ्गतिः । पाटकत्वगुणाभावे तत्र 
निरतिरयभक्तयनुदयात्तत्समर्थनीयमेव । सृष्ट्यादिकं जगतो हरिः करोतीत्युक्तम्‌ । तत्र जगत्पालनमेव विषयः । 
विष्णोर्यक्तमयुक्तं वेति सन्देहः । गुणानामपि युक्तायुक्तत्वदर्शनं सन्देहबीजम्‌ । पूर्वपक्षयति।। सृष्टीति ।। न पालकत्वं 
भगवतोऽस्ति । सृष्टिसंहारकर्तृत्वात्‌ । सत्यां च सृष्टौ यावत्संहारं जगत्स्थितेः स्वत एव सिद्धेः । संहरतुरसंहाराऽतिरिक्तव्यापारस्य 

रक्षारूपस्थैवाऽयोगात्‌ । अन्यस्य तु सृष्ट्यादिकर्तृत्वे सम्भवति निवारणादिव्यापारः । एतेनाऽवान्तरोपद्रवनिवारणं च 
प्रत्युक्तम्‌ । तत्रापि स्वयं कर्तृत्वात्‌ । अतः पालकत्वाभावेन महामहिमत्वाऽभावादयुक्ता तत्र निरतिशया भक्तिरिति 
भावः । 


सिद्धान्तयत्सूत्रमवतार्य व्याचष्टे ।। अत इति ।। अस्त्येव हरेः पालकत्वम्‌ । यतो नैतावदेना इति श्रुतिः प्रकृतस्य 
सृष्टयादिकर्तृत्वस्य तावन्मात्रत्वं निषिध्य ततोऽधिकं पालनमपि ब्रवीति । तेन ज्ञायते सृष्टिसंहारकर्तुरपि पालकत्वमिति 
भावः । अनेनेश्वरेण भवत्कार्यमेतावत्प्रागुक्तं सृष्टिसंहारमात्रं न भवति । किं त्वन्यदस्ति । किं तत्‌ । स परो 
भक्ताऽभिलषितसेचको द्ावापृथिवी धत्ते पुष्णाति चेत्यर्थः । सृष्टिसंहारकर्तुरपि पालकत्वे स्यष्टस्मृतिं चाह ।। चशब्दादिति 
।। समुचितेति दोषः । अनेन स्थितेः स्वतः सिद्धत्वं च परिहृतम्‌ । धारणपोषणादेरुक्तत्वादिति । अतः पालनादिमहामदिश्चि 
हरौ भक्तिरयक्तेति सिद्धम्‌ ।। २२ ।। अ.१३ ॥ 


सूत्रभाष्यम्‌- 

परमात्मापरोक्ष्यं च तत्प्रसादादेव न जीवरशक्तयेति वक्तुमुच्यते- 

।। ॐ तदव्यक्तमाह हि ॐ ।। २३ ॥ 

अव्यक्तमेव तदब्रह्म स्वतः । 

अरूपमक्षरं ब्रह्म सदाऽव्यक्तं च निष्कलम्‌ । 

यज्ज्ञात्वा मुच्यते जन्तुरानन्दशाव्ययो भवेत्‌ ।। इति हि कौण्ठरव्यश्रुतिः ।। २३ ।। 
तत्वप्रकारिका- 


अत्र भगवत्प्राप्निसाधनभक्तयर्थं तस्योपलन्धियोग्यत्वसमर्थनादस्ति शासखादिसङ्गतिः । उपलबन्धियोग्यत्वे 
भक्तिवियर्थ्यप्रसङ्गात्तदभावः समर्थनीयः । प्रकृता भक्तिरेव विषयः । कर्तव्या न वेति सन्देहः । कर्तव्याऽकर्तव्यव्यापारदर्शानं 
सन्देहबीजम्‌ । न कार्येति पूर्वः पक्षः । प्रयोजनाभावात्‌ । भगवदाऽपरोक्ष्य प्रयोजनमिति चेन्न तद्वक्तिप्रयोजनम्‌ । 
स्तम्भादिवत्पुरुषप्रयत्रेनैव तदापरोक्ष्यसम्भवात्‌ । तस्याऽव्यक्तत्वं चेव्यर्थैव तद्धक्तिः । अव्यक्तस्वभावस्य साधनशतेनाऽपि 
दरशनाऽयोगात्‌ । तदभ्युपगमे चेश्वरो न प्रतीयतेऽव्यक्तस्वभावत्वादष्टादिवदिति युक्तिविरोधः । अतो भक्तर्व्यर्थत्वादयुक्तं 
तदर्थं महामाहात्म्यवर्णनमिति । सिद्धान्तयत्सूत्रमवतारयति ।। परमात्मेति ।। तत्प्रसादाद्वक्तिसाध्यादिति दोषः । 
वक्तमतोऽनन्तेनेत्यादौ । उच्यतेऽव्यक्तत्वमिति शेषः । सूत्रं व्याचष्टे ।। अव्यक्तमिति ।। कर्तव्यैव भगवद्भक्तिः । 
तस्याव्यक्तस्वभावत्वेन पुरुषसूक्तेन द्ष्ुमराक्यत्वात्‌ । अव्यक्तत्वं च तस्य श्रुतिराहेति भावः ।। २३ ।। 

सूत्रभाष्यम्‌- 

।। ॐ अपि संराधने प्रत्यक्षानुमानाभ्याम्‌ ॐ ।। २४ ॥ 

आराधनेऽप्यव्यक्तमेव । ज्ञानिप्रत्यक्षेणेतरेषामतिसूक्ष्मत्वलिङ्गादनुमानेन । 

न तमाराधयित्वाऽपि कश्चिव्यक्तीकरिष्यति । 

नित्याव्यक्तो यतो देवः परमात्मा सनातनः ।। इति ब्रह्मवैवर्ते ।। २४ ।। 

तत्वप्रकारिका- 


अस्तु ब्रह स्वतोऽव्यक्तं तथाप्याराधनेन पुरुषप्रयत्रन व्यक्तीभविष्यति । समाराधनेनाऽव्यक्तयक्षादिसाक्षात्कारदर्शनात्‌ 
। एवं च किं भक्तयेत्याशङ्ं परिहरत्सूत्रं पटित्वा व्याचष्टे ।। अपीति ।। न भक्तिरहिताऽऽराधनेनाऽपि ब्रह्म व्यक्तीकर्तुं 
राक्यते। आराधनेऽप्यव्यक्तत्वस्य ज्ञानिप्रत्यक्षसिद्धत्वादतिसृष्ष्मत्वहेतुकाऽनुमानसिद्धत्वाचेत्यर्थः । अव्यक्तत्वं 

तत्तवप्रकाशिका 


प्रत्यक्षसिद्धमिति व्याहतिरुत्तरत्र गर्भस्रावेणैव नङ्क्ष्यति । प्रत्यक्षसिद्धार्थऽनुमानापेक्षाऽभावादेवेतरेषामित्युक्तम्‌ । 
परप्रत्यक्षस्याऽसिद्धत्वात्कथमत्र ज्ञानिप्रत्यक्ष प्रमाणीक्रियते । ज्ञानिनां तदुक्तयन्यथाऽनुपपत्त्या तत्प्रत्यक्षसिद्धिरिति 
भावेनाह ।। नेति ।। नित्याव्यक्त इत्यनेन यक्षादिप्रतिबन्दी परिहृता भवति ।। २४ ।। 


सूत्रभाष्यम्‌- 


नित्याव्यक्तेन रूपेण तथैव तिष्ठति । व्यक्तं किञ्चिद्रूपं गृहीत्वा इयते । यथाऽग्रयादयस्तन्मात्रारूपेणाऽश्या अपि 
स्थूलरूपेण श्यन्त एवमिति चेन्न । 


।। ॐ प्रकाशवच्चावैरोष्यम्‌ ॐ ।। २५ ॥ 

अग्यादिवत्‌ स्थूलसक्ष्मत्वविेषाभावात्‌ । 

नासौ सूक्ष्मो न स्थूलः पर एव स भवति तस्मादाहुः परमः ।। इतीति माण्डव्यश्रुतेः । 
स्थूलसूक्ष्मविशोषोऽत्र न कचित्परमेश्वरे । 

सर्वत्रैकप्रकारोऽसौ सर्वरूपेष्वजो यतः ।। इति च गारुडे ।। 

अव्यक्तव्यक्तभावौ च न कचित्परमेश्वरे । 

सर्वत्राव्यक्तरूपोऽयं यत एव जनार्दनः ।। इति कौर्म ।। २५ ॥ 

तत्वप्रकारिका- 


आक्षिपति । नित्येति ।। अस्तु ब्रह्म मूलरूपेणाऽव्यक्तं तस्योत्पत्त्यादिरदितत्वात्‌ । तथापि गृहीतरूपै्व्यक्तीभवत्येव 
तेषामुत्पत्तिमत्त्वात्‌ । टं दयनलजलभुवां भूतानां तन्मात्रालक्षणानुत्पनमूलरूपेणाऽव्यक्तानामप्युत्पनरूपेण व्यक्तत्वम्‌ 
। अतो भक्तिमन्तरेणापि ज्ञानलाभाव्यर्थां भक्तिः । न हि स्वगतविरोषशून्ये ब्रह्मणि नियमोऽस्ति मूलरूपापरोक्ष्यमेव 
पुरुषार्थहेतुरितीति भावः । एतत्प्रतिषेधति ।। नेति ।। एतेन सूत्रगतश्चशब्दः शङ्कव्यावृत्त्यथं इत्युक्तं भवति । हेत्वाकाङ्क्षायां 
सू्रमुपन्यस्य व्याचष्टे ॥। प्रकारवदिति । भवेदय्रयादीनां केनचिद्रूपेण व्यक्तत्वं केनचिदव्यक्तत्वं स्थूलसृक््मविशेषवत्त्वात्‌ 
। स्थौल्यादिनिमित्तो हि व्यक्तत्यादिभावः । न चैवं ब्रह्मणि केनचिद्रूपेण स्थूलत्वं केनचित्सृषकष्मत्वमिति विशेषोऽस्ति येन 
व्यक्तत्वमव्यक्तत्वं च स्यादिति भावः । 


ब्रह्मणि स्थूलसूक्ष्मविशेषो नास्तीत्येतत्कुतः येन व्यक्ताव्यक्तताभाव इत्यत आह ।। नासाविति । केनचिद्रूपेण 
सूक्ष्मः केनचिद्रूपेण स्थूल इति न किं तु सर्वत्र परमसूक्ष्म एवेत्यर्थः । उत्पन्नानुत्पननमूलरूपाऽवताररूपाणां कथं 
स्थूलसूकष्मविरेषाऽभाव इत्यत आह । स्थूेति ।। एवं व्यपकानुपलब्ध्या व्यक्ताऽव्यक्तत्वाभावो ब्रह्मणीत्युक्तम्‌ । 
स्मृत्याऽपि तदभावं साधयति ।। अव्यक्तेति ।। जननमर्दयतीति जनार्दनः ।। २५ ॥ 


सूत्रभाष्यम्‌- 
तर्हिं किं यत्रेनेत्यत आह- 
।। ॐ प्रकाशश्च कर्मण्यभ्यासात्‌ ॐ ।। २६ ।। 


विषयभूते तस्मिनेव श्रवणाद्यभ्यासात्प्रकाशश्च भवति । आत्मा वा अरे द्रष्टव्यः श्रोतव्यो मन्तव्यो निदिध्यासितव्यः 
(बृ.उ. ४-४-५) इति श्रुतेः ।। २६ ॥। 


तत्वप्रकाशिका- 


नन्वेवं ब्रह्मणः सर्वथाऽव्यक्तत्वे किं भक्त्यादिना प्रयोजनमित्याशङ्कापरिहाराय सूत्रमवतार्य व्याचष्टे तर्हीति ॥। 

अव्यक्तत्वेऽपि ब्रह्मणो न ज्ञानार्थं प्रयत्रवेयर्थ्यम्‌ । तद्विषये ्रवणायभ्यासेन भक्तिपूर्वकेण तदापरोक्ष्यभावात्‌ । अवाच्यस्य 
शास्रविषयत्वाऽभावान्न श्रवणादीति न वाच्यम्‌ । विषयत्वस्येक्षत्यधिकरणे साधितत्वादिति भावः । भ्रवणायभ्यासेन 
ब्रह्मदर्शनं भवतीत्येतत्कुत इत्यत आह ।। आत्मेति ।। २६ ॥ 


सूत्रभाष्यम्‌- 

नित्याव्यक्तस्य ककथं प्रकाश इत्यत उच्यते- 

।। ॐ अतोऽनन्तेन तथा हि लिङ्गम्‌ ॐ ।। २७ ॥। 

उभयत्र प्रमाणाभावात्तत्प्रसादादेव प्रकारो भवति । तस्याभिध्यानायोजनात्तत्त्वभावाद्भूयश्चान्ते विश्वमायानिवृत्तिः 
(शे.उ. १-१०) इति लिङ्गात्‌ । 

युज्यते च तस्यानन्तशक्तित्वात्‌ । 

नित्याव्यक्तोऽपि भगवानीक्ष्यते निजशक्तितः । 

तमृते परमात्मानं कः पश्येतामितं प्रभुम्‌ ।। इति नारायणाध्यात्मे ।। २७ ॥ 

।। इति अव्यक्ताधिकरणम्‌ ।। १४ ॥। 

तत्वप्रकारिका- 

ननु कथं नित्याऽव्यक्तस्य ब्रह्मणः प्रकाशः श्रवणादिनाऽपि भवति । युक्तिविरोधात्‌। न हि साधनरशतेनाऽ्ं दषं 
भवतीत्याशङ्क्य तत्परिहाराय सूत्रमवतार्य व्याचष्टे ।। नित्येति ।। अव्यक्तस्याऽप्यापरोक््यं ब्रह्मणो भवत्येव साधनसामर््यन 
तदभावेऽपि तत्प्रसादादेव । कुत एतत्‌ । अव्यक्तत्वे प्रत्यक्षत्वे च प्रमाणसद्धावात्तदन्यथाऽनुपपत्त्या पुरुषप्रयत्रेनाऽप्रत्यक्षत्वं 
स्वप्रसादात्‌ प्रत्यक्षत्वं च ज्ञायत इति भावः । बलवयुक्तया चैतत्साधयति ।। तस्येति ।। तस्याऽभिध्यानात्‌ । इच्छया 
प्रसादेन संसारो निवर्तत इत्युच्यते । एतच मोक्षस्य प्रसादसाध्यत्वं लिङ्गं भगवत्प्रसादेन तदर्शनभावं च ज्ञापयति । ष्ट्व 
तं मुच्यते इति मोक्षस्य तदर्शनसाध्यत्वश्रवणात्‌। प्रसादादर्शनं दर्शनान्मोक्ष इत्यवश्यमङ्गीकार्यत्वादिति भावः । 
नन्वव्यक्तस्वभाव्सय प्रसादेनाऽपि प्रत्यक्षता न युज्यते । न टि प्रसनोऽपि नरो वानरो भवितुमीष्ट इत्यत आह ।। युज्यते 
चेति ॥। सूत्रार्थं स्मृतिं चाह ।। नित्येति ।। अतो दर्शनार्थं भक्तेः कर्तव्यत्वायुक्तं माहात्म्यवर्णनमिति सिद्धम्‌ ।। २७ 
। अ.१४ ॥। 

सूत्रभाष्यम्‌- 

स्वरूपेणाऽऽनन्दादिना कथमानन्दितत्वादिरित्यत्रोच्यते- 

।। ॐ उभयव्यपदेशात्त्वहिकुण्डलवत्‌ ॐ ।। २८ ॥ 


आनन्दं ब्रह्मणो विद्वान्‌ (तै.उ. २-४) । अथैष एव परम आनन्द (बृ.उ. ६-३-३३) इत्युभयव्यपदेशादहिकुण्डलवदेव 
युज्यते। यथाऽदहिःकुण्डली कुण्डलं च । तुरशब्दात्केवलश्ुतिगम्यत्वं दर्शयति ।। २८ ।। 


तत्वप्रकारिका- 


अत्र ब्रह्मप्राप्निसाधनभक्तयर्थं तस्य गुणित्वसमर्थनादस्ति शाख्रादिसङ्गतिः । गुणित्वाभावे तत्र भक्त्यनुदयात्तत्‌ 
समर्थनीयम्‌ । प्रकृता भक्तिरेव विषयः । कर्तव्या न वेति सन्देहः । पूर्वोक्तमेव सन्देहबीजम्‌ । पूर्वपक्षयति ॥। स्वरूपेणेति 
।। न भगवद्धक्तिः कर्तव्या । तस्याऽऽनन्दित्वायभावात्‌ । न द्यगुणिनि भक्तिरुपपना । न चाऽऽनन्दित्वादिकमङ्गीकरतु 
शक्यं ब्रह्मणः । आनन्दादौनां तत्स्वरूपत्वाभ्युपगमात्‌ । अन्यथा समवायनिराकरणाऽनुपपत्तः । स्वरूपेण चाऽऽनन्दादिना 
आनन्दित्वादेर्युक्तिविरुद्धत्वात्‌ । अथाऽपि गुणित्वाऽङ्गीकारे गुणानां तत्स्वरूपत्वं त्याज्यम्‌ । गुणानां गुणित्वस्वरूपत्वस्य 

तत्तवप्रकाशिका 


युक्तिविरुद्रत्वात्‌ । न चाऽऽनन्दादिभोक्तृतां विना तत्स्वरूपत्वं महिमा । द्रविणवत्तवे हि पारिवूट्यं न तु द्रविणत्वे । 
अतो गुणित्वाभावेन भक्तययोगाव्यर्थं माहात्म्यवर्णनमिति भावः । 


सिद्धान्तयत्सूत्रमवतार्य व्याचष्टे ।। अत इति ।। कर्तव्यैव भगवद्वक्तिः । श्रुतिषु गुणाऽऽत्मकत्वेन गुणत्वेन च 
व्यपदेशात्‌ । गुणस्वरूपस्याऽप्यानन्दित्वायुपपनत्तेरिति भावः । ननु श्रौतमपि गुणात्मकस्य गुणित्वं कथं युज्यते 
अदर्शनादित्यत आह ।। अहीति ।। तदेव विवृणोति ॥। यथेति ।। यथा कुण्डलाऽऽत्मकस्याऽप्यहेर्विदोषादेव 
कुण्डलित्वमेवमानन्दादात्मकस्याऽपि ब्रह्मणो विरोषादेवाऽऽनन्दित्वादिकं युज्यत इति भावः । नेश्वरो गुणवान्‌ 
गुणात्मकत्वायथा न स्वः स्ववान्‌ दण्डो दण्डवान्वा । आनन्दाऽऽया न ब्रह्मणो गुणास्तत्स्वरूपत्वाद्‌ ब्रह्मवदित्यत आह 
॥। तुशब्दादिति ।। भवेदत्र युक्तिविरोधो यदि ब्रह्मस्वरूपादि युक्तिगम्यं स्यात्‌ नैतदस्ति केवलश्रुतिगम्यत्वादिति भावः 
| २८ ॥। 


सूत्रभाष्यम्‌- 

।। ॐ प्रकादाश्रयवद्वा तेजस्त्वात्‌ ॐ ।। २९ ॥ 

यथाऽऽदित्यस्य प्रकाशत्वं प्रकारित्वं च, एवं वा न्तः । तेजोरूपत्वादुब्रह्मणः ।। २९ ॥। 
तत्वप्रकारिका- 


षटन्ताऽन्तरेणेतदेव समर्थयत्सूत्रमुपन्यस्य व्याचष्टे ॥। प्रकाशेति ।। यथा प्रकाशात्मकस्याप्यादित्यस्य प्रकारित्वं 
विरोषवलादेवं गुणात्मकस्यापि ब्रह्मणो गुणित्वं विरेषबलाद्युज्यत इति भावः । नन्वत्र घटादीनामपि टान्तयितुं 
युक्तत्वाद्रिशिष्यादित्यग्रहणे का विवक्ेत्यत आह ।। तेजोरूपत्वादिति ।। २९ ॥। 


सूत्रभाष्यम्‌- 
।। ॐ पूर्ववद्वा ॐ ।। ३० ॥ 


यथैक एव कालः पूर्व इत्यवच्छेदकोऽवच्छेयश्च भवति । अतिसूक्ष्मत्वापेक्षयैष टान्तः । स्थूमतीनां च 
प्रदर्शनार्थमटिकुण्डलष्टान्तः । 


प्रकारावत्काटबद्धा यथाङ्गं शायनादिकम्‌ । 

ब्रह्मणश्चैव मुक्तानामानन्दोऽभिन एव तु ।। इति नारायणाध्यात्मे ॥ 
आनन्देन त्वभिनेन व्यवहारः प्रकाशवत्‌ । 

कालवद्धा यथा काटः स्वावच्छेदकतां व्रजेत्‌ ।। इति पाग्मे ।। ३० ॥। 
तत्वप्रकारिका- 


टन्तान्तरेणेतत्साधयत्सूत्रमुपन्यस्य व्याचष्टे ।। पूर्ववद्रेति ।। यथा कालस्य पूर्वेणाभेदेऽपि काल इति विशेष्यो 
भवति पूर्वं इति विदोषतो विशेषादेव । तथा गुणात्मकस्यापि ब्रह्मणो विसेषादेव गुणि ब्रह्मेति विशेषणविशेष्यभाव 
युज्यत इति भावः । व्यर्थोक्तेरपर्यवसानाक्किमर्थोऽयं टान्त इत्यत आह ।। अतीति ।। ब्रह्मण इति देषः । अलमनेन 
भेदाभेदविषयेण किमादष्टान्तेनेत्यत आह ।। स्थूटेति ।। एकस्मिन्नेव विङेषणविरष्यभावस्येति दोषः । अस्मिनेव 
स्मृती पठति ।। प्रकाशवदिति ।। ायनमवस्थाविसेषः । अङ्गादभिननोऽप्यङ्गं शायनमित्यङ्गविशेषणं भवतीत्यर्थः । 
आदिपदेन शेते इति कर्मकर्तृभावः । अभिन्न एव ब्रह्मणः मुक्तानामित्युच्यत इत्यर्थः । व्यवहारो विषणविेष्यभावेन 
|| ३० ॥ 


सूत्रभाष्यम्‌- 

।। ॐ प्रतिषेधाच्च ॐ ।। ३१ ।। 

एकमेवाद्वितीयं (छां .उ. ६-२-१) । नेह नानास्ति किञ्चन (कठ.उ. २-४-११)इति भेदस्य ।। ३१ ॥। 
।। इति उभयव्यपदेशाधिकरणम्‌ ।। १५ ॥। 

तत्वप्रकारिका- 


किमनेन गुणगुणिनोरभेदमभ्युपेत्य गुणित्वप्रतिपादनेन । भेद एव तयोः किं न स्यादित्याशङ्कां परिहरत्सूत्रमुपन्यस्य 
व्याचष्टे । प्रतिषेधाचेति ।। भाष्यस्य सूत्रणान्वयः । घटादिवत्स्वावयवैकत्वनिषेधायैवकारः । समाधिनिषेधोऽद्वितीयमिति 
। किञ्चन नाना गुणगुण्यादि । अतो गुणिनि हरौ भक्तिसभावयुक्तं तन्महिमवर्णनमिति सिद्धम्‌ ।। ३१ ।। अ. १५ ॥ 


सूत्रभाष्यम्‌- 

।। ॐ परमतः सेतून्मानसम्बन्धभेदव्यपदेरोभ्यः ॐ ।। ३२ ॥ 

न चाऽऽनन्दादित्वा्टोकानन्दादिवत्‌ । एष सेतुर्विधृतिः (छां.उ. ८-४-१९) । य एष आनन्दः परस्य एष नित्यो 
महिमा ब्राह्मणस्ये (बृ.उ. £--४-२३)ति सेतुत्वं ह्युच्यते । यतो वाचो निवर्तन्ते (तै.उ. २-४) इत्युन्मानत्वम्‌ । 
एतस्यैवाऽऽनन्दस्याऽन्यानि भूतानि मात्रामुपजीवन्ती (बृ.उ. ६-३-३२)ति सम्बन्धः । 

अन्यज्ज्ञानं तु जीवानामन्यज्ज्ञानं परस्य च । 

नित्यानन्दाव्ययं पूर्णं परज्ञानं विधीयते ।। इति भेदः ॥। 

अतोऽलौकिकत्वात्परमेव ब्रह्मानन्दादिकम्‌ ।। ३२ ॥ 

तत्वप्रकारिका- 


अत्रेश्वरप्राप्निसाधनभक्तयरथं तद्णानां टोकविलक्षणत्वसमर्थनादस्ति शाखादिसङ्गतिः । टोकिककत्वे न तत्र निरतिशया 
भक्तिः स्यात्‌ । अतस्तत्समर्थनीयम्‌ । प्रकृतं भगवद्णजातं विषयः । टौकिकमटोकिकं वेति सन्देहः । उभयथापि 
सम्भावना सन्देहबीजम्‌ । छोकसरामिति पूर्वः पक्षः । आनन्दादिशब्दवाच्यत्वात्‌ । अन्यथा आनन्दं ब्रह्मणो विद्वान्‌ 
इत्यादिप्रयोगस्तत्र न स्यात्‌ । न हि घटविलक्षणार्थे घटपदं युज्यते । अस्ति च प्रयोगः । अतो टोकानन्दादिवदीश्वरानन्दादीति 
न तत्रातिायेन भक्तिर्यक्तेति । 


सिद्ान्तयत्सूत्रमुपन्यस्य व्याचष्टे ।। परमिति ।। न ब्रह्मानन्दादिकं तच्छब्दवाच्यत्वा्टौीकिकं किं त्वतो छौकिकानन्दादेः 
परं विलक्षणमेव । कस्मा्टोकानन्दादावसम्भावितसेतून्मानत्वादेर्वेलक्षण्यस्य व्यपदेशादिति भावः । उन्मानत्वं पूर्णत्वम्‌ 
। मात्रां तत्प्रतिविम्बांराम्‌ । सम्बन्धो विम्बप्रतिविम्बभावः । अन्यद्विलक्षणम्‌ । अलोकिकत्वात्परमिति प्रकारिप्रकारदरनिन 
व्याख्यानमेव । अटौोकिकत्वावगमादिति वा । अथवा न चेति पूर्वपक्षं प्रतिषिध्य एष इति सौत्रहेतून्व्याख्यायातः 
परमिति प्रतिज्ञा व्याख्यायते । अत्रात इत्यनुवादेन ठोकिकत्वादिति व्याख्यानम्‌ । ठोकिकत्वात्परमिति अटौकिकमित्यर्थः 
|| ३२ ॥। 

सूत्रभाष्यम्‌- 

।। ॐ दर्शनात्‌ ॐ ।। ३३ ।। 

दर्शनादेव चाऽन्याऽऽनन्दादीनाम्‌ । अष्टमव्यवहार्यमव्यपदेश्यं सुखं ज्ञानमोजो बलमिति ब्रह्मणस्तस्मादुत्रहयेत्याचक्षते 
तस्मादुब्रह्यत्याचक्षत इति कौण्डिन्यश्रुतिः ।। ३३ ।। 


तत्वप्रकारिका- 

तत्तवप्रकाशिका 


हेत्वन्तरेणानन्दादेरलोकिकत्वं समर्थयत्सूत्रमुपन्यस्य व्याचष्टे ।। दर्शनादिति ।। मनोवाम्गोचरत्वादित्यर्थः । तथापि 
कथमटोकिकत्वं ब्रह्मानन्दादरित्यत आह ।। अष्टमिति ।। व्यवहारो वाचा व्यपदेशो विविक्ततया निरूपणम्‌ ।। ३३ 
॥ 


सूत्रभाष्यम्‌- 
अप्रसिद्धस्य कथमानन्द इत्यादिव्यपदेङ इत्यतो वक्ति- 
।। ॐ वुद्धयर्थः पादवत्‌ ॐ ।। ३४ ।। 


जीवेश्वरसम्बन्धज्ञापनार्थमप्रसिद्धोऽपि पादो यथा पादङब्देन व्यपदिश्यते पादोऽस्य विश्वा भूतानी (ऋ.सं. १०-९- 
३)ति तथा । 


अलोकिकोऽपि ज्ञानादिस्तच्छब्दैरेव भण्यते । 

ज्त्रापनारथाय टोकस्य यथा राजेव देवराट्‌ ।। इति पाद्ये ।। ३४ । 
।। इति परानन्दाधिकरणम्‌ ।। १६ ॥ 

तत्वप्रकारिका- 


नन्ववमानन्दादेरलोकिकत्वात्कथं श्रुतिपुराणादिष्वानन्दादिप्रयोग इत्याशङ्य तत्परिहाराय सूत्रमवतार्य व्याचष्टे ॥। 
अप्रसिद्धस्येति ।। यथा खलु प्रसिद्धचरणविलक्षणे मूर्तित्रयविलक्षणे च भूतपादे पादोऽस्य विश्वा भउ्तानि इति पादपदं 
प्रयुज्यते । यथा पुरुषपादस्य तदंशत्वं तथा भूतानामिति जीवेदायोरंशांरित्वसम्बन्धज्ञापनार्थम्‌ । ज्ञातांशभावस्तु 
भेदश्रुतिपर्यालोचनया भिननांशत्वं प्रत्येति । तथा लोकविलक्षणेऽप्यानन्दादौ तत्पदप्रयोगो युज्यते। 
तस्यानुकूलवेयत्वादिङज्ञापनार्थत्वात्‌ । अन्यथा तत्प्रत्यायनोपायाभावात्‌ । ज्ञाततावन्मात्रस्य श्ुत्यन्तरबलेनालौकिकत्वनुद्धिशच 
भवतीति भावः । अत्र स्मृतिं चाह ।। अलौकिकोऽपीति ।। उक्तं चान्यत्र । आनन्दो नेशानन्द इत्युक्ते लोकतःपरम्‌ । 
प्रतिभाति न चाभाति यथावदरशनं विना ।। इति ।। व्युत्पत्तिश्च सौवर्णघटे घटशब्दस्येव किचचित्साग्येनैवोपपयते । 
अतोऽलोकिकगुणे हरौ कर्तव्या भक्तिरिति सिद्धम्‌ ।। ३४ ।। अ.१६ ॥ 

सूत्रभाष्यम्‌- 

परानन्दमात्रत्वे कथं ब्रह्माऽऽानन्दादीनां विशेष इत्यत उच्यते- 

।। ॐ स्थानविरेषात्प्रकाादिवत्‌ ॐ ।। ३५ ॥ 

यथाऽऽदित्यस्य दर्पणादिस्थानविशोषात्प्रतिविम्बविरेष एवमानन्दादेरपि । 

ब्रह्मादिगुणवैशोष्यादानन्दादिः परस्य च । 

प्रतिविम्बत्वमायाति मध्योच्चादिविरोषतः ।। इति वाराहे ।। ३५ ।। 

तत्वप्रकाशिका- 


अत्र भगवत्प्राप्तिसाधनभक्तर्थं ब्रह्मायानन्दादीनां भगवदानन्दादिप्रतिविम्बत्वसमर्थनादस्ति शाखरादिसङ्गतिः । 
तदभावे प्रागुक्ताठीकिकत्वासम्भवेन भक्तयतिशयायोगात्तत्‌ समर्थनीयम्‌ । ब्रह्मायानन्दादीना ब्रह्मानन्दादिप्रतिबिम्बत्वमुक्तम्‌ 
। तदुव्रह्मायानन्दादि विषयः । भगवदानन्दादिप्रतिविम्बत्वं न वेति सन्देहः । उक्तर्दैविध्यदर्शानं सन्देहबीजम्‌ । पूर्वपक्षयति 
।। परेति ।। नान्यानन्दादयो भगवदानन्दादिप्रतिविम्बभूताः । तथात्वे मिथो वैचित्रयायोगात्‌ । मिथो विचित्राणामपि 
तत्प्रतिविम्बत्वे भगवदानन्दादी वैचित्यं स्यात्‌ । तथा च भगवद्रूेषु गुणतारतम्यं स्यादिति न तत्र भक्तियुक्ता । न 

चाष्टादिनियमेन वैचित्र्यम्‌ । स्वाभाविकानन्दादेरादिमत्कारणानुपपत्तेः । अतोऽलोकिकत्वाभावान्न भगवति निरतिशया 
भक्तिरयुक्तेति भावः । 


सिद्धान्तयत्सूत्रमवतार्य व्याचष्टे ।। अत इति ।। भवत्यन्यानन्दादीश्वरानन्दादिप्रतिबिम्बभूतं न तावता वैषित्रयानुपपत्तिः 
। नापि विम्बवैचित्रयापत्तिः । यथा खलु विम्बवैचित्र्याभावेऽपि जलसूर्यकान्तादिस्थानगुणात्सूर्यादि- 
प्रतिविम्बेष्वध्रिजनकत्वादि वैचित्रयमेवं ब्रह्मादिस्थानगुणवैचिव्येणाविचित्रभगवदानन्दादिप्रतिबिम्बानां वैचित्रयोपपत्तेरिति 
भावः । अत्र स्मृतिं चाह ।। ब्रह्मादीति ।। प्रतिबिम्बत्वमायाति प्रतिफलितो भवतीत्यर्थः ।। ३५ ॥ 


सूत्रभाष्यम्‌- 

।। ॐ उपपत्तेश्च ॐ ।। ३६ ।॥। 
एेश्र्यात्परमाद्रिष्णोर्भक्तयादीनामनादितः । 

ब्रह्मादीनां सूपपन्ना ह्यानन्दादर्विचित्रता ।। इति पाद्मे ।। ३६ ।। 
।। इति स्थानविरेषाधिकरणम्‌ ।। १७ ॥। 

तत्वप्रकारिका- 


युक्ततयन्तरेण विम्बानन्दायवैचिव्येऽपि प्रतिविम्बवैचित््यमुपपादयत्सूत्रं पटित्वा स्मृत्यैव व्याचष्टे ।। उपपत्तेश्चेति ॥। 
न केवल प्रतिबिम्बानन्दादिवैचित्रयं ब्रह्मादिस्थानगतभक्त्यादिगुणेनोपपनं किं नाम विम्बभूतभगवदेशर्यवशाचेति भावः 
। पुरुषापादयानां भक्तत्यादिस्थानगुणानां कथं स्वाभाविकानन्दादिवैचित्र्यहेतुत्वमिति परिदर्तुमनादित्वोक्तिः । स्यादेतत्‌ 
। स्थानगुणेनैवोपपयमाने वैचित्ये न विम्बसामर्थ्यमुपयुज्यत इति । मैवम्‌ । सूर्यकान्तादिगतसूर्यकादिवैचित्येऽपि 
विम्बसामर्थ्यस्याप्युपयोगदर्शनात्‌ । स्थानगुणस्यैव निमित्तत्वे मुखप्रतिविम्बस्यापि तद्रतस्याग्रिजनकत्वप्रसङ्गात्‌ । न 
च तर्हिं विम्बसामर्थ्यमेबोपयोगीति वाच्यम्‌। तस्य सर्वत्रापि साम्यात्‌ । अतो युक्तं सूत्रद्रयमपि । अतो 
ब्रह्मादिगुणविम्बाटोकिकगुणे हरौ युक्तैव भक्तिरिति सिद्धम्‌ ।। ३६ ।। अ. १७ ॥ 


सूत्रभाष्यम्‌- 

ध्यानकाले यचचितत प्रश्यते तदेव हि ब्रह्मरूपम्‌ । अतः कथमव्यक्ततेत्यत आह- 
।। ॐ तथाऽन्यत्प्रतिषेधात्‌ ॐ ।। ३७ ॥ 

यथा जीवानन्दादेरन्यदुव्रह्म तथोपासाकृतादपि । 

यन्मनसा न मनुते येनाऽऽदर्मनो मतम्‌ । 

ब्रह्मैव प्रतिबिम्बे यदतस्तेषां फलप्रदम्‌ ।। 

तदुपासनं च भवति प्रतिमोपासनं यथा । 

इयते त्वपरोक्षेण ज्ञानेनैव परं पदम्‌ ।। 

उपासना त्वापरोक्ष्यं गमयेत्तत्प्रसादतः ।। इति ब्रह्मतर्क ।। ३७ ।। 
।। इति प्रतिषेधाधिकरणम्‌ ।। १८ ॥। 

तत्वप्रकारिका- 


अत्र भगवत्प्राप्निसाधनभक्तवर्थं पुनस्तस्याव्यक्तत्वसमर्थनादस्ति शास्रादिसङ्गतिः । व्यक्तत्वे तस्य 
भक्तिवैयर्थ्यापातात्तत्समर्थनीयम्‌ । प्रकृतं ब्रह्मैवात्र विषयः । व्यक्तमव्यक्तं वेति सन्देहः । पदारथद्रैविध्यदर्शनं सन्देहवीजम्‌ 

तत्तवप्रकाशिका 


। पूर्वपक्षयति ।। ध्यानेति ।। न ब्रह्माव्यक्तं तस्य ध्यानकाले पुरुषप्रयत्रेन प्रतीतस्य ब्रह्मरूपत्वेनाव्यक्तत्वाभावाव्यर्था 

तद्धक्तिरिति भावः । सिद्धान्तयत्सूत्रमवतार्य व्याचष्टे ।। अत इति ।। न ध्यानकाले प्रतीतत्वेन ब्रह्मणो व्यक्तत्वं 
मन्तव्यम्‌ । ध्यानप्रतीतस्यात्रहमत्वात्‌ । तत्कुतः । यथा खलं जीवानन्दादीनामल्पत्वादिकारणेन बरह्मानन्दादि तद्विलक्षणमेव 
तथोपासाकृतस्य दुर्लक्षणत्वादिना कारणेन ब्रह्मणस्ततो वैलक्षण्यात्‌ । 


निर्दोषदोषडणो्रह्योपासाकृतयोरेक्यानुपपनत्तेरेव हि यन्मनसा इति श्रुतिस्तस्य ब्रह्मत्वं प्रतिषेधतीति भावः । पुरुषो 
यद्रस्तु न मनुते । ध्यानकालप्रतीतस्याब्रह्मत्वे कथं ब्रह्म फलदं स्यादित्यत आह ।। पश्यन्तीति ।। स्थित्िमात्रेण कथं 
फलदमनुपासितत्वादित्यत आह ।। तदिति ।। प्रतिबिम्बोपासनमिति सम्बद्ध्यते । ब्रह्मैव तत्कुतो नेत्यत आह ।। श्यत 
इति ।। तर्हिं ज्ञानायैव प्रयतितव्यं किमुपासनयेत्यत आह ।। उपासनेति ।। अतो ध्यानप्रतीतस्यातब्रह्मत्वेन 
तस्याव्यक्तत्वात्कर्तव्यैव तत्र भक्तिरिति सिद्धम्‌ ।। ३७ ।। अ.१८ ॥। 


सूत्रभाष्यम्‌- 
देशकालान्तरेऽन्यतोऽपि सृष्टयादिरयक्तत्यतो ब्रूते- 
।। ॐ अनेन सर्वगतत्वमायामयशब्दादिभ्यः ॐ ।। ३८ ।। 


सर्वदेशकालवस्तुष्वनेनैव सृष्ट्यादिकं प्रवर्तते । एष सर्वं एष सर्वगत एष सर्वेश्वर एषोऽचिन्त्य एष परम इति 
भा्वेयश्रुतिः । 


सर्वत्र सर्वमेतस्मात्सर्वदा सर्ववस्तुषु । 

स्वरूपभूतया नित्यशक्त्या मायाख्यया यतः ॥ 

अतो मायामयं विष्णुं प्रवदन्ति सनातनम्‌ ।। इति चतुर्वेदरिखायाम्‌ ।। 
आदिङब्दादन्यत्र प्रमाणाभावाच ।। ३८ ।॥। 

।। इति सर्वगतत्वाधिकरणम्‌ ।। 

तत्वप्रकारिका- 


अत्र भगवत्प्राप्िसाधनभक्तयर्थं तस्यैव जगत्करतंत्वादिसमर्थनादस्ति शासखादिसङ्गतिः । अन्यथा तत्र 
निरतिदायभक्तययोगात्समर्थनीयमेव । प्रकृतः परमेश्वरो विषयः । किं सर्वदेशकालीनसृष्ट्यादिकर्ता न वेति सन्देहः । 
प्राचीनोक्तेरुभयथा सम्भवः सन्देहवीजम्‌ । पूर्वपक्षयति ।। देशेति ।। सर्वसृष्टयादि न ब्रमण एव किं तु देाकालान्तरेऽन्यतोऽपि 
। राजादीनां तथा दर्शनात्‌ । न च विष्णोरन्यस्य स्वातन्त्याभावेन ततः सृष्टयादिक्रियाऽयुक्तेति युक्तम्‌ । भगवतैवान्येभ्यः 
स्वस्वातन्त्यदानेनोपपत्तेः । न चैतदसम्भावितम्‌ । तस्यावतारेषु विविधासम्भावितटीलादर्शनात्‌ । अतोऽन्येषामपि 
स्वातन्त्र्या विष्णावेव निरतिशयभक्तिर्यक्तेति भावः । 


सिद्धान्तयत्सू्रमवतार्यं व्याचष्टे ।। अत इति ।। भगवतैव सर्वदेशकाटीनं सृष्ट्यादि न तु देशकालान्तरे अन्यस्य 
कल्पनीयम्‌ । तथा हि । किं विष्णोः सर्वकर्तृत्वाद प्रमाणाभावादेतत्कल्प्यते अन्यत्र प्रमाणसद्धावाद्रा । उत सम्भावनामात्रात्‌ 
। नायः । श्रुतिसद्धावात्‌ । न द्वितीयः । तदभावात्‌ । नान्त्यः । अप्रामाणिककल्पनस्य क्ाप्यनुपयोगित्वात्‌ । न 
चावतारेषु विविधीलादर्शनादेतत्कल्प्यम्‌ । स्वातन्त्रयात्कीडते विष्णुर्न हि स्वातन्त्यमन्यगम्‌ । करोति कापि 
इत्यादेरत्यक्तस्वातन्त्र्यस्यैव क्रीडावगमादिति भावः । सर्वगतत्वं च ब्रह्मणः सर्वसृष्टयायर्थमेव । अनुप्रविश्य नामरूपे 
व्याकरोद्‌ इत्यादेः । मायामयङब्दो मायामयशब्दं व्याकुर्वती श्रुतिः । सर्ववस्तुषु सर्वं सर्ववस्तुविषयं सृष्टयादीत्यर्थः । 
इति सङ्गृहीतमिति शोषः । अतो ब्रह्मणि सर्वजगल्नन्मादिकर्तरि भक्तिः कार्येति सिद्धम्‌ ।। ३८ ।। अ.१९ ॥ 

सू्रभाष्यम्‌- 

कर्माऽपक्षत्वात्फलदानस्य तदेव ददातीति न वाच्यम्‌ । कुतः! 

।। ॐ फलमत उपपत्तेः ॐ ।। ३९ ॥ 

अत एवेश्वरात्फलं भवति । न द्यचेतनस्य स्वतः प्रवृत्तिर्युज्यते ।। ३९ ॥ 
तत्वप्रकारिका- 


अत्र भगवत्प्राप्निसाधनभक्ततय्थं तस्य कर्मफलदातृत्वसमर्थनादस्ति शाखादिसङ्गतिः । तदभावे निरतिरयैशर्यायोगेन 
तत्र निरतिशयभक्त्यनुदयात्तत्समर्थनीयम्‌ । प्रकृतोहरिरेव विषयः । किं कर्मफलदाता न वेति सन्देहः । विप्रतिपत्तिः 
सन्देहवीजम्‌। पूर्वपक्षयति ।। कर्मेति ।। कर्मैव फलदातृ नेश्वरः । यैः फलदातृत्वमीश्वरस्योच्यते तैरपि तस्य कमपिक्षया 
फलदातृत्वस्यावश्यमङ्गीकर्तव्यत्वात्‌ । अन्यथा कर्मवयर्थ्यापातात्‌ । ततश्च वेदाप्रामाण्यप्रसङ्गद्रिषम्यादिदोषानुषद्गादकृतकर्णः 
फलादर्शनाच । 


एवं च सति फलस्य कर्मान्वव्यतिरेकित्वात्तदेव फलप्रदं नेश्वरः । अतो न तद्धक्तिः कार्येति भावः । 
सिद्धान्तयसेतत्प्रतिषेधति ।। इति न वाच्यमिति ।। हेतुं पृच्छति ।। कुत इति ।। तदुत्तरत्वेन सूत्रमुपन्यस्य व्याचष्टे 
फलमिति ।। ईश्वर एव फलदाता न कर्म । तस्य चेतनत्वेन फलदानोपपनत्तेः । इतरस्याचेतनत्वेनानुपपत्तेः । यत एवमतो 
न वाच्यमिति भावः ।। ३९ ॥ 


सूत्रभाष्यम्‌- 

।। ॐ श्रुतत्वाच्च ॐ ।। ४० ॥। 

विज्ञानमानन्दं ब्रह्म रातिर्दातुः परायणम्‌ (बृ.उ. ५-९-२७) इति ।। ४० ॥ 
तत्वप्रकारिका- 


नन्वीश्वरस्य चेतनत्वेन फलदातृत्वसम्भावनैव भवेन्न तु निश्चयः । अतः कुतोऽसावित्याशङां परिहरत्सूतरं पठित्वा 
तदुपात्तश्रुतिमुदाहरति ।। श्रुतत्वाचचेति ।। दातुर्यजमानस्य तिष्ठमानस्य स्वस्मिन्मनसा वर्तमानस्य रातिः फलप्रदानमित्यर्थः 
|| ४० ॥ 


सूत्रभाष्यम्‌- 

।। ॐ धर्म जैमिनिरत एव ॐ ।। ४१ ॥ 

यतः फलं तदेव कर्मश्वराद्धवति । एष दयेव साधु कर्म कारयती (कौ .उ. ३-८)ति श्रुतेरिति जैमिनिः ।। ४९१।। 
तत्वप्रकारिका- 


उक्तमाक्षिपत्सूत्रमुपन्यस्य व्याचष्टे ।। धर्ममिति ।। यदक्तमीश्वर एव फलदाता न कर्मति तदयुक्तम्‌ । फलस्य 
कर्मान्वयव्यतिरेकित्वात्‌ । इदं तु न्याय्यं कर्मैव फलप्रदम्‌ । तच करमेश्वराद्धवतीतीश्वरोऽपि फलदातृतयोपचर्यते रातिर्दातुः 
इत्यादिश्रुताविति । कर्मकारणत्वं चेश्वरस्योपचारबीजम्‌ एष ह्येव इति श्रुतिसिद्धम्‌ । न केवलं कर्मणः फलदातृत्वं 
न्यायप्रापतं किं नाम जैमिनिराचा्योऽपि मन्यत इति भावः । धर्मपदमधर्मस्याप्युपलक्षणम्‌ । अत्रात एवेति द्विधा 
व्याख्यातं ।। ४२ ।।ज्ञेयम्‌ ।। ४१ ॥ 

सूत्रभाष्यम्‌- 


।। ॐ पूर्वं तु बादरायणो देतुव्यपदेशात्‌ ॐ ।। ४२ ।। 

तत्त्वप्रकारिका 


परस्य कर्मश्चोभयो फलकारणत्वेऽपि न कर्म परप्रवर्तकम्‌ । पर एव कर्णः प्रवर्तकः । पुण्ये पुण्यं लोकं नयति पापेन 
पापम्‌ (प्र.उ. ३-२) इति हेतुव्यपदेशात्‌ । द्रव्यं कर्म च काठश्रेति च ॥ ४२ ॥ 


।। इति फलदानाधिकरणम्‌ ।। २० ।। 
।। इति श्रीमदानन्दतीर्थभगवत्पादाचार्यविरचिते श्रीमदब्रह्मसूत्रभाष्ये तृतीयाध्यायस्य द्वितीयः पादः ।। ३-२ ॥ 
तत्वप्रकारिका- 


एतत्परिहाराय सूष्रमुपन्यस्य व्याचष्टे ।। पूर्वं त्विति ।। कर्मैव फलप्रदमीश्वरे तूपचार इत्युक्तमयुक्तम्‌ । किन्तु 
कर्मान्वयव्यतिरेकित्वात्फलस्य भ्रुतिवलादेवेश्वरकर्मणोरुभयोरपि तत्कारणत्वम्‌ । तत्रापि नोभयोः समप्रधानभावः किं 
तु फलदानक्रियायामेकं कर््रन्यत्कारणम्‌ । तत्रापि न कर्म कर्तृ सत्कारणमीश्वरं प्रयोजयति किं नाम फलदाने पूर्वोक्तं 
ब्रह्मैव कर्तुं करणभूतं कर्मं प्रवर्तयति । करणत्वेऽपि कर्मणोऽन्वयव्यतिरेकाविरोधात्‌ । कुत एतत्‌ । चेतनस्य करतृत्वचेतनस्य 
करणत्वमिति लोके दर्शनात्‌ पुण्येनेति श्रुतौ ब्रह्मणः कर्तृत्वव्यपदेशात्‌ कर्मणः कारणत्वव्यपदेशाचेति भगवान्‌ बादरायणो 
मन्यत इति भावः । सामान्यतः कर्मणः कारणत्वं जैमिनेरभिप्रेतम्‌ । तच्चाभ्युपगतमिति न विरोधः । न केवलं 
फलदानक्रियायां कर्म परप्ररितं किन्तु तत्सत्तापीश्वराधीनेति न तत्कर््रिति भावेनाह ।। द्रव्यमिति ।। अतः परमेश्वरस्यैव 
कर्मफलदातृत्वानिरतिशयमदिभ्नि तस्मिन्भक्तिः कर्तव्येति सिद्धम्‌ ।। ४२ ।। अ.२० ॥। 


।। इति भ्रीमदानन्दतीर्थभगवत्पादाचार्यविरचित्तस्य भ्रीमदुत्रह्मसुत्रभाष्यस्य टीकायां 
श्रीमज्नयतीर्थमुनिविरचितायां तत्वप्रकाशिकायां तृतीयाध्यायस्य द्वितीयः पादः ।। ३-२ ।। 

॥। अथ तृतीयाध्यायस्य तृतीयः पादः ।। 
सूत्रभाष्यम्‌- 


उपासनाऽस्मिन्पादे उच्यते । सर्वपरिज्ञानं प्रथमत उच्यते- 
।। ॐ सर्ववेदान्तप्रत्ययं चोदनाययविरोषात्‌ ॐ ।। १ ॥। 


अन्तो निर्णयः । उभयोरपि ्टोऽन्तः (भ.गी. २-१६) इति वचनात्‌ । सर्वबेदविनिर्णयोत्पायज्ञानं ब्रह्म । 
आत्मेत्येवोपासीते (बृ.उ. ३-४-७)त्यादिविधीनां तदुक्तयुक्तीनां चाविशिष्टत्वात्‌ ।। १ ॥ 


तत्वप्रकारिका- 


एतत्पादार्थ दर्शयति ।। उपासनेति ।। उपासना नाम ब्रह्मजिज्ञासा । सा च भक्तिसाध्यत्वात्‌ ज्ञानसाधनत्वात्‌ 
भक्ततयननन्तरं ज्ञानात्पूर्वमेबोच्यत इति भावः । आद्याधिकरणतात्पर्यमाह ।। सर्वेति उपासना द्विविधा । 
समस्तसच्छाखराभ्यासरूपायामाहुः श्रवणमनने इति । ध्यानरूपा चेति । तत्रा्याया ध्यानाङ्गत्वात्सैव प्रथमाधिकरणे 
विधीयते । समस्तसच्छाखश्रवणमननाभ्यां दूरोत्सारितज्ञानसंशयविपर्ययस्यैव ध्यानाधईकारित्वादिति भावः । अत 
एवात्रास्ति शाखरादिसङ्गतिः । 


आदसत्रे भ्रनणमनने कलंव्ये इत्युक्तम्‌ । तयोश्च सर्व॑शाखाऽविषयत्वे ऽस्य दासस्य 
सर्वोपादेयताभावप्रसङ्गात्सर्वशाखाविषयत्वं समर्थनीयम्‌ । वेदोदितं व्रह्म विषयः । किमेकेकेनैव सर्वशाखोक्तं भ्रवणमननाभ्यां 
ज्ञातव्यमुत स्वस्वशाखोक्तमिति सन्देहः । सामान्योक्तिः सन्देहबीजम्‌ ।ष स्वस्वशाखोक्तमेव ब्रह्म ज्ञातव्यमिति पूर्वः 
पक्षः । प्रतिशाखमुख्यमानानामर्थानां पृथक्त्वेन दर्शनात्‌ । अन्यथा सर्वशाखास्वप्येकप्रकारोक्तिः स्यात्‌ । सर्वज्ञानमन्तरेण 
च ध्यानानधिकारित्वे मन्दानां तदभावः स्यात्‌ । अतः स्वस्वशाखागतार्थस्यैव ज्ञेयत्वानास्य शास्रस्य सर्वश्रुतिनिर्णायकस्य 
सर्वोपादेयतेति । सिद्धान्तयत्सूरं पठति ।। सर्वेति ।। उपनिषदो वेदान्तपदेनोच्यन्तेऽतरेति व्याख्यानं पूर्वोत्तरविरुद्धणिति 
मन्वानोऽतद्शब्दं सप्रमाणकं व्याचष्टे ।। अन्त इति ।। समस्तसूत्रं व्याचष्टे ।। सर्वेति ॥ 


पूर्वसूत्रे पूर्वपदोदितं ब्रह्म सर्ववेदनिर्णयेनोत्पायज्ञानविषयः । किमुक्तं भवति । ध्यानार्थिना भ्रवणमननाभ्यां 
सर्ववेदाननिणीय ज्ञातव्यमिति । कुतः । एवं काण्वैज्ञातव्यमेवं माध्यन्दिनैरेवेते काण्वादिशाखास्वथिकारिविरोषनिदेशाभावात्‌ 
। स हि भवन्‌ विधिसमीपे स्यात्‌ । विधयश्नात्मेत्येवोपासीतेत्यादयः सर्वाधिकारिसाधारणा एव पठ्यन्ते । न च वाच्यं 
यथा कर्मविद्यायामधिकारी गृही कल्प्यते तथात्राप्यधिकारिविरोषः कल्प्यतामिति । तत्र स्वरगकामत्वादिकल्पकसदभाववदत्र 
तदभावात्‌ । कल्पकत्वं च ज्ञानविध्यर्थं तत्रोक्तयुक्तीनामत्र द्येते सर्व एकीभवन्तीत्यादिनां सम्भवति । इतरांशस्य 
ज्ञेयादिप्रतिपादकत्वात्‌ । युक्तयश्च सर्वाधिकारिसाधारणा एवातः सर्वं सरवै्ञातव्यमिति भावः ।। १ ॥ 


सूत्रभाष्यम्‌- 

।। ॐ भेदानेति चेदेकस्यामपि ॐ ।। २ ॥। 

विज्ञानमानन्दं ब्रह्म (बृ.उ. ५-९-२८) । सत्यं ज्ञानमनन्तं ब्रह्म (तै.उ. २-१)इत्यादि 
प्रतिशाखमुक्तिभेदानेकाधिकारिविषयाः सर्वशाखा इति चेन । एकस्यामपि शाखायां आत्मेत्येवोपासीत (बृ.उ. ३- 
४-७) कं ब्रह्म खं ब्रह्म (छा.उ. ४-१०-५)इत्यादिभेददर्शनात्‌ ।। २ ॥ 

तत्वप्रकारिका- 

उक्तमाक्षिप्य समादधत्सूत्रमुपन्यस्याक्षपांशं तावन्याचषटे ।। भेदादिति ।। यदुक्तं सर्वश्ाखोक्तमेकेकेनैव ज्ञातव्यमिति 
न तदुक्तम्‌ । एकं हि वस्तु अनेन ज्ञातव्यम्‌ । न हि सर्वशाखोक्तं वस्त्वेकम्‌ । कस्यांचिच्छाखायां हि विज्ञानानन्दरूपं 
वस्तूच्यते । कचिच सत्यज्ञानानन्तं कचिच्छतृमन्त्रादिरूपं अपहतपाप्मत्वादिरूपं चान्यत्रत्येवमादि । अतः सर्वशाखोक्तानां 

तत्तवप्रकाशिका 


पृथक्त्वादेकस्यैव ज्ञातव्यत्वात्स्वस्वशाखोक्तमेव ज्ञातव्यमिति भावः । परिहारांशं व्याचष्टे ।। नेति ॥ न च 
तत्तच्छाखोक्तार्थानां पृथक्त्वात्सर्वशाखोक्तं नैकेन ज्ञातव्यमिति वाच्यम्‌ । तथा सत्येकशाखोक्तस्याप्येकेनाज्ञातव्यत्वप्रसङ्गात्‌ 
। तत्रक्तार्थानामपि पृथक्त्वदर्शनात्‌ । अथोच्येत तत्र धर्म्यनुवादेनान्यान्यधर्मविधानादेकमेवोच्यत इति । हन्त तर्खत्रापि 
तथा किं न स्यात्‌ । न च सर्वशाखानामेकविषयत्वेऽदो पौनरुक्तयमिति । एकस्यामपि साम्यात्‌ । अथ यदि तत्र 
प्रसङ्गभेदादनुवादादिपरिहारः । स च समः प्रकृतेऽपीति भावः ।। २ ॥। 


सूत्रभाष्यम्‌- 

।। ॐ स्वाध्यायस्य तथात्वेन हि समाचारेऽधिकाराच ॐ ।। ३ ॥ 
स्वाध्यायोऽध्येतव्य (तै.आ. २-१५) इति सामान्यविधेः । हिराब्दात्‌ 

वेदः कृत्स्रोऽधिगन्तव्यो सरहस्यो द्विजन्मना । इति स्मृतेः । 

सर्ववेदोक्तमार्गेण कर्म कुवीत नित्यशः । 

आनन्दो हि फलं यस्माच्छाखाभेदो ह्यराक्तिजः ।। 

सर्वकर्मकृतौ यस्मादशाक्तास्सर्वजन्तवः । 

राखाभेदं कर्मभेदं व्यासस्तस्मादचीक्रुपत्‌ ।। इति समाचारे सर्वेषामधिकाराच ।। ३ ।। 
तत्वप्रकारिका- 


हेत्वन्तरेणैतमर्थं समर्थयत्सूत्ं पठित्वा व्याचष्टे ।। स्वाध्यायस्येति ।। अस्ति खलं सर्वशाखा एकैकेनाध्येतव्या इति 
स्वाध्यायोऽध्येतव्य इति स्वाध्यायाध्ययनविधेः सर्वाधिकारिसाधारणत्वात्‌ । अन्यथाऽनेनायं स्वाध्यायोऽध्येतव्य इति 
विधिप्रसङ्गात्‌ । अध्ययनं च तदुक्तज्ञानार्थमेवेति वक्ष्याम इति भावः । ननु टोके शाखाभेदस्य प्रसिद्धत्वाद्विधेरपि 
विरोषनिष्त्वमिति । मैवम्‌ । विशेषस्मृतिविरोधादिति भावेनाह ।। हीति ।। सूचिताया इति दोषः । अनेन सर्वेषां 
सर्वश्ाखाध्ययनाभावात्सर्वज्ञानमयुक्तिमिति परास्तम्‌ । किः च सर्ववेदोक्तकर्मसमाचारे सर्वेषामधिकारसद्धावात्तदक्तत्रह्मज्ञाने 
सुतरामधिकार इति सप्रमाणकमाह ।। सर्वेति ।। यदि सर्वेषां सर्वशाखाध्ययनादि तर्हिं कथमेष शाखाभेदः कर्मभेदधेत्यत 
आह ।। शाखेति ।। कर्मभेदश्ेति ज्ञातव्यम्‌ । तद्विवृणोति ।। सर्वेति । सर्वशाखाध्ययने चेति द्रष्टव्यम्‌ । यानि चेमानि 
विरुद्धकर्माणि सामगो बटर्मुण्डोऽन्यः रिखीत्यादीनि तानि चैकशाखागतविरुद्धकर्मवद्विकल्पेन भवन्ति ।। ३ ॥ 


सूत्रभाष्यम्‌- 

।। ॐ सलिलवच्च तन्नियमः ॐ ।। ४ ॥ 

यथा सर्वं सछिं समुद्रं गच्छत्येवं सर्वाणि वचनानि ब्र्मज्ञानार्थानीति नियमः । आग्नेये च- 
यथा नदीनां सलिलं शक्ये सागरगं भवेत्‌ । 

एवं शक्यानि सर्वाणि पंशक्तया ब्रह्मवित्तयः ।। इति ।। ४ ।। 

तत्वप्रकारिका- 


यदि सर्वराखोक्तप्रकारेणैव जानतो ध्यानाधईकारः प्राप्तस्तर्हि मन्दानां ध्यानाभाव इत्याशङ्कां परिहरत्सूत्रं पटित्वा 
व्याचष्टे ।। सछिलवदिति ।। नोक्तभङ्गया मन्दानां ध्यानाभावप्राप्िः । यथा खलु सर्वासामपां समुद्र एवैकायनमिति 
नियमः । प्रतिबन्धाभावमपेक्षयैव न त्वतिटः । एवं सर्ववेदोक्तप्रकारेण ध्यानेच्छूनां ब्रह्म ज्ञातव्यमिति नियमस्यापि 
पुरुषशक्त्यपेक्षत्वादिति भावः । अत्रैव स्मृतिमाह ।। आग्नेये चेति ॥ ४ ॥ 

सूत्रभाष्यम्‌- 

।। ॐ दर्शयति च ॐ ।। ५ ॥। 

सर्वैश्च वेदैः परमो हि देवो जिज्ञास्योऽसौ नाल्पवेदेः प्रसिद्धयेत्‌ । 

तस्मादेनं सर्ववेदानधीत्य विचार्य च ज्ञातुमिच्छेन्मुमुक्षुः ।। इति चतुर्वेदशिखायाम्‌ ॥। 
सर्वान्वेदान्सेतिहासान्सपुराणान्सयुक्तिकान्‌ । 

सपश्चरात्रान्विज्ञाय विष्णुर्यो न चान्यथा ।। इति ब्रह्मतर्क ।। ५ ॥ 

।। इति सर्ववेदाधिकरणम्‌ ।। १ ॥ 

तत्वप्रकारिका- 


युक्तमर्थइृतार्थ श्रुतिस्मृतिभ्यां च समर्थयत्सूत्रं पटित्वा ते उदाहरति ।। दरयति चेति ।। अतो भगवद्ध्यानार्थ 
सर्वविदोक्तं विज्ञेयमिति सर्वोपादेयं शाखरमिति सिद्धम्‌ ।। ५ ।। अ.१ ॥ 


सू्रभाष्यम्‌- 

सर्ववदज्ञयो नोपास्योऽशक्यत्वादित्यत आह- 

।। ॐ उपसंहारोऽर्थाभेदाद्विधिदोषवत्समाने च ॐ ।। & ॥। 
सर्वविदोक्तान्गुणान्दोषाभावांश्नोपसंहत्यैव परमात्मोपास्यः । 

उपास्य एकः परतः परो यो वेदै सर्वैः सह चेतिहासैः । 

सपश्चरात्रैः सपुराणैश्च देवः सर्वैरगुणेस्तत्र तत्र प्रतीतैः ।। इति भा्टवेयश्रुतिः ॥। 
आग्नेये च- 

विधिदोषाणि कर्माणि सर्ववेदोदितान्यपि । 

यथा कार्याणि सर्वैश्च सर्वाण्येवाविशेषतः ।। 

एवं सर्वगुणान्सर्वदोषाभावांश्च यत्तः । 

योजयित्वैव भगवानुपास्यो नान्यथा कचित्‌ ।। इति ॥। 

समानविषये चोपसंहारः । न तु सोऽरोदीदि (तै.सं. १-५-१)त्यादीनाम्‌ । 
गुणैरेव स तूपास्यो नैव दोषः कथञ्चन । 

गुणैरपि न तूपास्यो ये पूर्णत्वविरोधिनः ।। इति वृहत्तन्त्रे ।। ६ ॥। 
तत्वप्रकारिका- 


अत्र भगवज्ज्ञानसाधनोपासनाय सार्वत्रिकगुणोपसंहारसमर्थनादस्ति शास्रादिसङ्गतिः । तदभावे सर्वज्ञानस्य 
वैयर््यप्रसङ्गात्समर्थनीय एव । यद्धयानाङ्गत्वेन सर्वज्ञानमुक्तं स परमात्मैव विषयः । किं सर्वविदोक्तगुणानुपसंहत्य 
ध्यातव्योऽन्यथा वेति सन्देहः । ध्यानविधेरुभयथापि पर्यवसानं सन्देहवीजम्‌ । पूर्वपक्षयति ।। सर्वैरिति ।। ईश्वरः 
सर्ववेदोक्तप्रकारेण ज्ञातव्य एव न तु सर्वगुणानुपसंहत्य ध्यातव्यः । तथाविधध्यानस्य कर्तुमशक्यत्वात्‌ । ज्ञानं तु 
क्रमभावित्वाच्छक्यमेव । अतः सव्विदोक्तप्रकारेण ध्यानायोगात्तदर्थमुक्तं सर्वज्ञानं व्यर्थमिति भावः । 

तत्तवप्रकाशिका 


सिद्वान्तयत्सूत्रमवतार्य व्याचष्टे ।। अत इति ।। सव्वेदार्थभूतानामानन्दादिगुणानामपहतपाप्मत्वादिदोषभावानां 
चाभेदादविभागेनैवोपसंहारः कर्तव्यः । तथोपसंहृत्यैव परमात्मा ध्यातव्यः । कुतः । यथाविध६ प्राप्त्वात्सन्ध्यावन्दनादि 
कर्तव्यमेव । अन्यथा प्रत्यवायात्‌ । तथा सर्वगुणोपसंहारेण परमात्मध्यानस्य उपास्य एकः इति श्रुतौ विहितत्वात्तत्कर्तव्यमेव 
। अन्यथा विहितक्रियालोपेनानर्थप्रपतरिति भावः । तथा च श्रुतिः । सर्व गुणाः सर्वदेव द्युपास्यास्तेनैव विद्रान्विधिकृनान्यथा 
स्यात्‌ इति ॥ 

अत्र गुणा इति विधिमुखवेया वेदोक्तधर्माः । दोषाभावा इति निषेधमुखवे्याः । वेदैरित्यस्य विवरणं सर्वैरिति । 
अत्रैव स्मृतिमाह ।। आग्नेये चेति । सर्ववेदोक्तगुणोपसंहारमुक्त्वा तदपवादमाह ।। समानेति ।। ययपि सामान्यत उक्त 
सवं विधिमुखवेदया वेदोक्तधर्मां उपसंहर्तव्या इति । तथापि ये समाना भगवति योग्याः पूर्णत्वाविरोधिनस्त एवोपसंहर्तव्या 
न त्वयोग्या रोदनादयः । अयोग्योपासनस्यानर्थफठत्वादिति भावः । अत्र स्मृतिमाह ।। गुणैरिति । तथा च 
साडर्षणसूर्रम्‌ । अचेतनासत्यायोग्यान्यनुपास्यान्यफलत्वविपर्ययाभ्याम्‌ ।। इति ।। ६ ।। 

सूत्रभाष्यम्‌- 

।। ॐ अन्यथात्वं शब्दादिति चेननाविरोषात्‌ ॐ ।। ७ ।। 


आत्मेत्येवोपासीत (बृ.उ, ३-५४-७) तिशब्दादृपसंहारस्यान्यथात्वमिति चेन । एते गुणा नोपास्या इति 
विरोषवचनाभावात्‌ ।। 


सर्वैरगुणैरेक एवेिताऽसावुपासितव्यो न तु दोषैः कदाचित्‌ ।। इति विरेषवचनाच् ॥ 

आत्मेत्यवधारणमनात्मत्वनिवृत््र्थम्‌ ।। ७ ॥। 

तत्वप्रकारिका- 

उक्तमाक्षिप्य समादधत्सूत्रमुपन्यस्याक्षेपांडं तावव्याचष्टे ।। अन्यथात्वमिति ।। यदुक्तं सर्वगुणोपसंहारस्य कर्तव्यत्वं 
तदयुक्तम्‌ । आत्मेत्येवोपासीत इत्युपसं हारवदनुपसंहारस्यापि विहितत्वात्‌ । अतः सर्वगुणोपसंहारे 
विहितक्रियाटोपप्रसङ्गात्तस्याकर्तव्यत्वमिति भावः । परिहारांशं व्याचष्टे ।। नेति ।। न सर्वगुणोपसंहाराभावः । तथा दि 
। किमसौ प्रामाणिकत्वादङ्गीक्रियते सर्वगुणोपसंहारे प्रमाणाभावाद्रा । नायः । एते गणा नोपसंहर्तव्या इति विशेषप्रमाणाभावात्‌ 
। नापि द्वितीयः । सर्वरगुणैरिति श्रुतेरेव वियमानत्वादिति भावः । नन्वात्मत्वावधारणादेवैतदन्ये गुणा नोपास्या इति 


सिद्धयतीत्यत आह ।। आत्मेति ।। निरवकाराश्रुतिविरोधात्सावकाडावधारणस्य नान्ययोगव्यवच्छेदकत्वमिति भावः 
।। ७ ।। 


सूत्रभाष्यम्‌- 

।। ॐ न वा प्रकरणभेदात्परोवरीयस्त्वादिवत्‌ ॐ ।। ८ ॥ 

प्रकरणभेदान वोपसंहारः कार्यः । परोवरीयस्त्वादिषु तावदेव द्युक्तम्‌ ।। ८ ॥। 
तत्वप्रकारिका- 


नायं सर्वगुणोपसंहारो युक्तोऽशक्यत्वादित्याशङ्कामभ्युपगमेन परिहरत्सूत्रं पठित्वा व्याचष्टे ।। न वेति ।। एवमुपसंहारः 
कर्तव्यतयोक्तः न चासौ कर्तव्यः । परोवरीयो वैश्वानरादिप्रकरणभेदात्‌ । ययेकेकस्य सर्वगुणोपासनं स्यान तर्हि 
प्रकरणानि भिद्येरन्‌ । कारणाभावादिति भावः । नन्वेकैकस्मिन्नेव प्रकरणे सर्वगुणोक्तिसम्भवात्प्रकरणभेदेऽपि 
सर्वगुणोपासनोपपत्तिरित्यत आह ।। परोवरीयस्त्वादिष्विति ।। स एष परोवरीयानुद्रीथः स एषोऽनन्तः इत्यादिप्रकरणेषु 
परोवरीयस्त्वायेवोपास्यमुक्तं न सर्वगुणा इत्यर्थः ।। ८ ।। 

सू्रभाष्यम्‌- 
।। ॐ संज्ञातध्ेत्तदुक्तमस्ति तु तदपि ॐ ।। ९ ॥ 


सर्वविद्या उक्त्वा सोऽहं नामविदेवास्मि नाऽऽत्मविदि (छा.उ. ७-१-३)ति वचनात्सर्वस्य ब्रह्मनामत्वात्तदुपसंहारः 
कार्यः । 


नामत्वात्सर्वविदयानां गुणानामुपसंहतिः । 


कार्यैव ब्रह्मणि परे नात्र कार्यां विचारणा ।। इति च ब्रह्मतर्के ।। इति चेत्सत्यम्‌ । उक्तो द्युपसंहारः । तत्प्रमाणमप्यस्त्येव 


नाम वा एता ब्रह्मणः सर्ववियास्तस्मादेकः सर्वगुणैर्विचिन्त्यः इति कौण्डिन्यश्रुतौ ।। ९ ॥ 
।। इति उपसंहाराधिकरणम्‌ ।। २ ॥ 
तत्वप्रकारिका- 


उक्तमाक्षदप्य समादधत्सूत्रमुपन्यस्याक्षेपांशं तावग्याचष्टे ।। संज्ञात इति ।। कर्तव्य एव सर्ववेदोक्तगुणोपसंहारः । 
सर्वविद्यानां ब्रह्मनामत्वेन तद्रुणाभिधायकत्वात्‌ । गुणाभडधानस्य चोपसंहारार्थत्वात्‌ । सर्वविद्यानां ब्रह्मनामत्वं च 
ऋग्वेदं भगवोऽध्येमि यजुर्वेदं सामवेदमाथर्वणं चतुर्थमितिहासपुराणं पञ्चमं वेदानां तनिर्णयाज्ञानानात्मविदित्युक्तत्वादवगम्यत 
इति भावः । यद्वै किंचिदध्यगीष्ट नामैवैतद्‌ इत्युत्तरवाक्यानुगुण्यान्मन्त्रविदित्यस्याप्ययमेवार्थः । 


्रुत्यन्तरमेवैतत्‌ । अभ्युपगमरूपं समाधानां व्याचष्टे ।। सत्यमिति ।। सर्वविद्यानां भगवनामत्वेन 
तद्रुणाभिधायकत्वाद्रणाभिधानस्य चोपसंहारार्थत्वात्‌ कर्तव्यः सर्वगुणोपसंहार इति यत्तत्सत्यं युक्तमेव नास्माकं विरोधि 
। कथं अस्माभिरप्युपसंहारस्य कर्तव्यत्वेनोक्तत्वादस्यास्मदिष्त्वादिति भावः । न केवलं गुणाभिधानस्योपसंहारार्थत्वयुक्तया 
नामत्वाद्वियानां सर्वगुणोपसंहारसिद्धिः किं तु श्ुत्यापीत्याह ।। तदिति ।। अतः सर्वगुणोपसंहारस्य कर्तव्यत्वात्सार्थकमेव 
सर्वपरिज्ञानमिति सिद्धम्‌ ।। ९ ।। अ.२ ॥ 


सू्रभाष्यम्‌- 

।। ॐ प्राप्ते समञ्जसम्‌ ॐ ।। १० ॥ 

युज्यते चोपसंहारोऽनुपसंहारश्च योग्यताविरोषात्‌ । 

गुणैस्सरवैरुपास्योऽसौ ब्रह्मणा परमेश्वरः । 

अन्यैर्यथाक्रमं चैव मानुषैः कैश्चिदेव तु ।। इति भविष्यत्पर्वणि ।। १० ।। 
।। इति प्राप्यधिकरणम्‌ ।। ३ ॥ 

तत्वप्रकारिका- 


अत्र ब्रह्मज्ञानसाधनोपासने गुणोपसंहारानुपसंहारयोः कर्तव्यतासमर्थनादस्ति शाख्रादिसङ्गतिः । अन्यथोक्तवाधप्रसङ्गात्तौ 
समर्थनीयौ । प्रकृतौ गुणोपसंहारानुपसंहारौ विषयः । युज्येते न वेति सन्देहः । प्रतिपादनं विरोधश्च सन्देहबीजम्‌ । न 
युज्येते इति पूर्वः पक्षः । तथा हि । कि तौ द्रावप्येकस्यैव पुरुषस्योत पुरुषभेदेन । नायः । विरोधात्‌ । नापि द्वितीयः 
। अनेनोपसंहारः कर्तव्यो नानेनेति निर्णयाभावात्‌ । अतः प्रकारद्वयेऽपि तदनुपपत्तरुक्तमनुपपन्नमिति। 


सिद्वान्तयत्सूत्रमुपन्यस्य व्याचष्टे ।। प्रप्तश्चेति ।। युक्तावुपसंहारानुपसंहारौ पुरुषभेदेन । न च निर्णयाभावः । यस्य 
याव्द्रुणाः स्यष् प्रतिभासन्त्युपासने । युगपत्स्वभुजौ यद्रद्भयायेत्तावत्‌ स एव सः ।॥। इति श्रतेर्युगपत्प्रतीत्यादियोग्यताविशेषेण 

तत्तवप्रकाशिका 


निर्णयोपपत्तेरिति भावः । एतदेव शुङ्गग्राहकतया स्मृत्या दर्शयति ।। गुणैरिति ।। कैशिदानन्दादिगुणैरित्यर्थः । 
युगपत्सर्वगुणप्रतीतिर््रह्यण इत्यादि ज्ञातव्यम्‌ । अतो गुणोपसंहारानुपसंहारयोः सामञ्नस्यायुक्तं पूर्वोक्तमिति सिद्धम्‌ ॥ 
१० ।। अ.३ ॥ 


सूत्रभाष्यम्‌- 

।। ॐ सर्वाभिदादन्यत्रेमे ॐ ।। ११ ।। 
सर्वगुणयुक्तत्वेनोपासनादन्यत्रैव फले ब्रह्मादयो भवन्ति । 
सम्पूर्णोपासनादुव्रह्मा सम्पूर्णानन्दभाग्भवेत्‌ । 

इतरे तु यथायोगं सम्यङ्मुक्तो भवन्ति हि ।। इति पाने ।। ११ ।। 
।। इति सर्वाभेदाधिकरणम्‌ ।। ४ ॥। 

तत्वप्रकारिका- 


अत्रेश्वरदर्शनसाधनोपासने बहुगुणोपसंहारस्य कर्तव्यतासमर्थनादस्ति शास्रादिसङ्गतिः । अन्यथोक्तानुपपत्तेः समर्थनीय 
एव । प्रकृतो बहुगुणोपसंहारो विषयः । कर्तव्यो न वेति सन्देहः । उभयविधक्रियादरशनं सन्देहबीजम्‌ । न कर्तव्य इति 
पूर्वः पक्षः । तथा हि । अल्पगुणोपसंहारकेभ्यो बहुगुणोपसंहर्तृणां फलातिरायोऽस्ति न वा । नायः । प्रमाणाभावेन 
फलातिरयनिर्णयाभावात्‌ । न द्वितीयः । व्यर्थायासस्य बुद्धमदृपादित्साऽगोचरत्वात्‌ । अतः फलानिर्णीतेरुपसंहारस्य 
कर्तव्यत्वादुक्तमयुक्तमिति । सिद्वान्तयत्सूरं पठित्वा व्याचष्टे ।। सर्वेति ॥ युक्त एव ब्रह्मादीनां बहुगुणोपसंहारः । 
बहुगुणोपसंहारेण तेषामनुपसंहर्तृभ्यो विलक्षणफलसद्वावात्‌ । न च फलानिर्णयः । तेषां सर्वगुणोपसंहारेणोपासकानां 
महत्त्वादेव महत्फटमिति निर्णयोपपत्तेः । न हि वेदोक्तमहोपासनावतामतिशयितफलाभावः सम्भवतीति भावः । 
स्मृत्या चायं निर्णय इति तामुदाहरति ।। सम्पूर्णेति ।। सम्यग्भवन्त्यतिङायवन्तो भवन्तीत्यर्थः । अतो बहुगुणोपसंहर्तृणां 
फलविरोषभावादुपसंहारो युक्त एवेति सिद्धम्‌ ।। ११ ।। अ.४ ।। 


सूत्रभाष्यम्‌- 

सर्वेषां मुमुक्षूणां कियन्नियमेनोपास्यमिति आह- 

।। ॐ आनन्दादयः प्रधानस्य ॐ ।। १२ ।। 

प्रधानफलस्य मोक्षस्यार्थे आनन्दो ज्ञानं सदात्मेत्युपास्य एव । 
सच्चिदानन्द आत्मेति ब्रह्मोपासा विनिश्चिता । 

सर्वेषां च मुमुक्षूणां फलसाम्यादपेक्षिता ।। इति ब्रह्मतर्के ।। १२ ।। 
।। इति आनन्दायधिकरणम्‌ ।। ५ ॥। 

तत्वप्रकारिका- 


अत्र भगवज्ज्ञानसाधनारोषमुमुक्षुसाधारणगुणोपासनस्य निणीयमानत्वादस्ति शाखादिसङ्गतिः । अनिर्णय 
तूपासनामात्रोच्छेदप्रसङ्गात्तनिर्णेतव्यम्‌ । प्रकृतभगवद्रुणा एव विषयः । किं सर्वमुमुक्षूपास्याः संख्यानिर्देशाभ्यां कृप्ताः 
पृथक्सन्ति न वेति सन्देहः । पूर्वोक्तिर्विरेषानुक्तिश्च सन्देहवीजम्‌ । पूर्वपक्षयति ।। सर्वेषामिति ।। न सर्वमुंमुकषूपास्याः 
संख्यानिरदेशाभ्यां कुप्ता गुणाः पृथक्‌ सन्ति । यदि भवेयुस्तर्िं ते के कियन्तश्चेति वक्तव्याः । यदि चतुःपश्चषा आनन्दादय 
इत्युच्यन्ते तर्हि केषांचित्समुचचयेऽन्येषामपि समुचयप्रसङ्गेन नियमासम्भवात्‌ । एवं न निरदशक्रुप्िः नैतेऽन्य एवेत्यपि 

वक्तुं शक्यत्वात्‌ । अतः सर्वैरमुमुक्षुभिर्नियमेनोपास्यगुणनिर्णयान कस्याप्युपासनोपपत्तिरिति भावः । 

सिद्धान्तयत्सूत्रमवतार्य व्याचष्टे ।। अत आहेति ।। सन्ति संख्यानिर्दशाभ्यां कुप्ताः सर्वमुमुश्चुभिः सर्वथोपास्या 
गुणा आनन्दादयश्चत्वारो न त्वधिकाः । सर्वमुमुक्षूणां तदधिकोपासनेऽसमर्थत्वात्‌ । न च निर्देशविपर्ययः । 
उपासनस्यानन्दादिरूपमोक्षार्थत्वात्‌ । अपेक्षितफलानुसारेणैवेश्वरस्योपास्यत्वात्‌ । तं यथा यथोपासते तदेव भवति इति 
श्रुतेरिति भावः । अत्र स्मृतिं चाह ।। स्विदिति ।। सत्त्वं निर्दाषत्वम्‌ । तच ज्ञानानन्दौ च सवपिक्षितं फलम्‌ । 
आत्मपदोदितस्वामित्वं तु स्वसम्बन्धानुस्मरणस्य भगवत्प्रीतिसाधनत्वादुपास्यम्‌ । तच चतुर्थे वक्ष्यत इति । अतः 
सर्वोपास्यगुणनिर्णयायुक्तमुपासनमिति सिद्धम्‌ ।। १२।। अ.५ 

सूत्रभाष्यम्‌- 

।। ॐ प्रियशिरस्त्वा्प्राप्तिरुपचयाप्वयौ हि भेदे ॐ ।। १३ ॥ 

फलभेदार्थमुपचयापचययोरभावान्न सर्वेषां प्रियरिरस्त्वादिगुणोपासाप्राप्िः । 

नैव सर्वगणाः सर्वैरुपास्या मुक्तिभेदतः । 

विरिश्चस्यैव यन्मुक्तावानन्दस्य सुपूर्णता ।। इति वाराहे ।। १३ ॥ 

।। इति प्रियरिरस्त्वाधिकरणम्‌ ।। £ ॥। 

तत्वप्रकारिका- 

अत्र ब्रह्मज्ञानसाधनोपासने प्रियशिरस्त्वादिगुणानां साधारण्यनिरासादस्ति शास्रादिसङ्गतिः । साधारण्ये 
तूक्तवाधप्रसङ्गानिरसनीयमेतत्‌ । भगवद्रुणान्तर्गताः प्रियरिरस्त्वादिगुणाः श्रूयन्ते तस्य प्रियमेव हिर इत्यादौ । त एवात्र 
विषयः । किं सर्वमुमुक्ूपास्या न वेति सन्देहः । द्विविधगुणप्रतीतिः सन्देहबीजम्‌ । सर्वोपास्या इति पूर्वः पक्षः । 
प्रियशिरस्त्वादीनामानन्दादिविरोषत्वादानन्दादीनां सर्वोपास्यत्वात्‌ । अन्यथाऽऽन्दादेः सम्यगनुपासनेनाऽमुक्तिप्रसङ्गात्‌ 
। अतः प्रियरिरस्त्वादीनां सर्वोपास्यत्वा्न चत्वार एवेति नियम इति । सिद्रान्तयत्सूत्रमुपन्यस्य व्याचष्टे ।। प्रियेति 
।। नानन्दादिविरोषत्वेन सर्वेषां प्रियरिरस्त्वादिगुणोपासनयोग्यता वक्तव्या । विोषावलम्बनेनोपासने सर्वेषं 
सर्वगुणोपास्तिप्रसङ्गात्‌ । सर्वगुणानामपि गुणचतुष्टयविरोषत्वस्य वक्तु शक्यत्वात्‌ । न च सर्वेषां सर्वगुणोपास्तिरस्त्विति 
वाच्यम्‌ । आनन्दश्रुतिसिद्रफलभेदसिद्धयर्थं गुणोपासनेऽपि तारतम्यस्यापेक्षितत्वादिति वाच्यम्‌ । अत्रैव स्मृतिमाह ॥ 
नैवेति ।। न च प्रियशिरस्त्वायनुपासने मोक्षाभावः । यथायोग्यं गुणपूगानुपास्य फलं भवेन्मुक्तिगं नैव चान्यत्‌ । 
नित्यैकाप्रयव्यङ्गयताहेतुतश्च साक्षादृशिनों तद्विरोषैः स्मृतेश्च ।। इति श्रतेर्विदोषानुपासनेऽपि योग्यगुणोपासनेनैव फलप्राप्तेः 
। अतः प्रियशिरस्त्वादीनामसाधारण्याच्चत्वार एव सर्वोपास्या इति सिद्धम्‌ ।। १३ ।। अ.६ ॥। 

सूत्रभाष्यम्‌- 

॥। ॐ इतरे त्वर्थसामान्यात्‌ ॐ ।। १४ ॥। 
इतरे गुणाः फलसाम्यापेक्षयोपसंहर्तव्याः ।। १४ ॥ 
॥। इति इतराधिकरणम्‌ ।। ७ ।। 
तत्वप्रकारिका- 


अत्रेश्वरसाक्षात्कारसाधनोपासने देवादीनां बहुगुणोपासनसमर्थनादस्ति शाखरादिसङ्गतिः । अन्यथोपसंहारोक्तयनुपपत्तिप्रसङ्गात्‌ 
तत्समर्थनीयम्‌ । प्रकृतभगवद्रणेषु चतुर्गुणाधिका विषयः । देवादिभिरुपास्या न वेति सन्देहः । फलाधिक्यं विदोषटेत्वदर्शनं 
च सन्देहवीजम्‌ । चत्वार एव विरिश्वैतरदेवादिभिरुपास्यो नाधिका इति पूर्वः पक्षः । योग्या एव खलु गुणाः उपास्याः । 

तत्तवप्रकाशिका 


अयोग्योपासनस्यानर्थफलत्वात्‌ । तत्र युज्यते चतुर्मुखस्य सर्वगुणोपासनम्‌ । सर्वमुमृक्षूणां च चतुर्गुणोपासनयोम्यताया एव 
निणीतत्वात्‌ । न च तथा मध्यमगुणेष्वस्यैतावन्तोऽस्यैतावन्त इति योम्यतानियम शक्यते ज्ञातुं येनोपासनं स्यात्‌ । न 
चोपासनाभ्यासे सति यस्य यावन्तो गुणा युगपत्प्रतीयन्ते तस्य तावन्त इति योग्यतानियमो ज्ञातुं शक्यत इति वाच्यम्‌ । 
प्रागेव योग्यतानियमाज्ञाने अयोग्योपासनप्रयतप्रसङ्गनानर्थप्राप्तः । अतो मध्यमगुणानामनुपास्यत्वात्‌ तदृपसंहारविधानानुपपत्तिरिति। 


सिद्भान्तयत्सूतरं पटित्वा व्याचष्टे- इतरे त्विति ।। चतुर्भ्यः सर्वेभ्यश्चेतरे मध्यमगुणा देवादिभिरुपसंहर्तव्या एव । न 
च योग्यतानिर्णीतिः । तत्तत्प्राप्यफलमपक्ष्योपासते योग्यतानिर्णयोपपत्तेः । फलोपासनयोः साम्यात्‌ । न च वाच्यं 
भविष्यत्फलानिर्णयो पास्तियोग्यतानिर्णयः । तेषां भाव्युत्क्षं ज्ञात्वा ब्रह्मणोऽन्यस्य वा सर्वज्ञस्य गुरोः 
तदनुसारिगुणनियमोपदेशोपपत्तेरिति भावः । तथा च श्रुतिः । “यो यो भावो देवतानां विमुक्तौ तत्तत्प्राप्तौ सद्रणानीरितुश्च 
। ब्रह्मा दिरात्यथ तांस्ते विचिन्त्य तत्तद्वावं प्राप्रुवन्त्यात्मशक्तत्या ।।' इति । अतो मध्यमगुणानामपि देवायुपास्यत्वायुक्त 
तदुपसंहाराभिधानमिति सिद्धम्‌ ।। १४ ।। अ.७ ॥। 


उपसंहारानुपसंहारप्रमाणमाह- 
।। ॐ आध्यनाय प्रयोजनाभावात्‌ ॐ |। १५ ।। 

आध्यायनार्थं हि सर्वे गुणा उच्यन्ते प्रयोजनान्तराभावात्‌ । 

ज्ञानार्थमथ ध्यानार्थं गुणानां समुदीरणा । 

ज्ञातव्यश्चैव ध्यातव्या गुणास्सर्वेऽप्यतो हरेः ।। 

नान्यत्प्रयोजनं ज्ञानाद्धयानात्‌ कर्मकृतेरपि । 

श्रवणाचाथ पाटाद्भा वियाभिः किञ्चिदिष्यते ।। इति परमसंहितायाम्‌ ॥। 
गुणाः सर्वेऽपि वेत्तव्या ध्यातव्याश्च न संङायः । 

नान्यत्प्रयोजनं मुख्यं गुणानां कथने भवेत्‌ ।। 
ज्ञानध्यानसमायोगाद्रणानां सर्वशः फलम्‌ । 

मुख्यं भवेन्न चान्येन फलं मुख्यं कचिद्धवेत्‌ ।। इति बृहत्तन्त्रे ।। १५ ।। 
तत्वप्रकारिका- 


अत्र परमात्मज्ञानसाधनोपासने गुणोपसंहारानुपसंहारसमर्थनादस्ति शाख्रादिसङ्गतिः । अन्यथोक्तमयुक्तं स्यादिति समर्थनीयौ 
 प्रागुक्तौ गुणोपसंहारानुपसंहारौ विषयः । कर्तव्यौ न वेति सन्देहः । क्रियद्रैविध्यदर्शानं सन्देहवीजम्‌ । न कर्तव्याविति पूर्वः 
पक्षः । प्रमाणाभावात्‌ । न च सर्वगुणोपसंहारे विधिरस्तीत्युक्तमिति । अनुपसंहारेऽपि मोक्षप्राप्तरुक्तत्वात्‌ । फलान्तरस्य 
चानपेक्षितत्वात्‌ व्यर्थविधेश्वानवधेयत्वात्‌ । ययप्युक्तं सर्वविद्यानां भगवद्रुणाभिधायकत्वात्‌ तदुपसंहारः कर्तव्य इति । तन्न 
। गुणानां नानास्थानेषूक्तत्वेन तदभिधानस्योपसंहारार्थत्वाभावात्‌ । गुणाभिधानस्योपसंहारार्थत्वे वा सर्वेऽप्येकत्रैवोच्येरन्‌ । 
उक्तं च वैफल्यम्‌ । 

यदपि प्रकरणभेदादनुपसंहार इति तदप्ययुक्तम्‌ । प्रकरणेष्वेतावदेवोपास्यमित्युक्तयभावात्‌ । अतः सर्वगुणोपसंहारानुपसंहारयोः 
अयोगानोपासनं युक्तमिति । सिद्धान्तयनधिकरणतात्पर्यमाह- उपसंहारेति ।। सर्वगुणोपसंहारानुपसंहारयोः कर्तव्यत्वे 
प्रमाणमाहास्मिनधिकरणे सूर्रकृदित्र्थः । तत्रोपसंहारप्रमाणदर्शनार्थं सूत्रं पठित्वा व्याचष्े- आध्यानायेति ।। कर्तव्यः 
तावदुपसंहारः । सर्ववियानां भगवन्नामत्वेन तद्ुणाभिधायकत्वात्‌ गुणाभिधानस्य चाशेषगुणोपसंहारपूर्वकध्यानार्थत्वादिति 

भावः । गुणाभिधानस्य ध्यानार्थत्वं कुत इत्यत आह- प्रयोजनेति ।। न च गुणोपसंहारो निष्फलः । विप्रकीर्णगुणा- 
नुपसंहत्योपासकस्य तदनुसारिमुक्तत्यानन्दातिदायलक्षणफलसद्धावात्‌ । “यावत्सेवा परे तत्त्वे तावत्सुखविरोषता ।' इति 
स्मृतेः । अत एव विरोषफलस्य दौर्टभ्याय नानास्थानेषूक्तिरुपपनेति । गुणाभिधानस्य ध्यानार्थत्वे स्मृतिं चाह- ज्ञानार्थमिति 
| विद्याभिः ब्रह्मकर्मविदयाभिः । एवं च गुणाभिधानस्य श्रवणपाटावपि प्रयोजनं न ध्यानमेवेत्यत आह- गुणा इति ।। 
भ्रवणादेः ज्ञानायर्थत्वेन न तद्ुणकथनस्य मुख्यं प्रयोजनमिति भावः । तथापि ज्ञानस्य प्रयोजनत्वान्न ध्यानमेवेत्यत आह- 
ज्ञानेति ।। ज्ञानमपि ध्यानोपयोगितया प्रयोजनं न मुख्यमिति भावः । अन्येन ज्ञानमात्रेण । ययपि श्रवणादेः जनलोकादिफलस्य 
प्रयोजनत्वसम्भवः तथापि महाफलज्ञानसाधनत्वेन विहितस्य न तत्फलमिति । १५ ॥ 


॥। ॐ आत्मशब्दाच ॐ ।। १६ ।। 
(आत्मेत्येवोपासीत' (बृ.उ, ३-४-७9) इत्यनुपसंहारप्रमाणम्‌ ।। १६ ।। 
॥। इति आध्यानाधिकरणम्‌ ।। ८ ।। 
तत्वप्रकारिका- 


एवं सर्वगुणोपसंहारं प्रमाणेन समर्थ्यानुपसंहारं च समर्थयत्सूत्रं पठित्वा व्याचष्टे- आत्मेति ।। गुणान्तरव्यावृत्तिपूर्वकं 
आत्मत्वस्योपासनाविधानादनुसं हारोऽपि सिद्धयतीति भावः । नन्ववधारणस्यायो गव्यवच्छे दकत्वेनोक्तत्वात्‌ 
कथमन्ययोगव्यवच्छेदकत्वमिति । प्राप्तश्च समञ्जसमिति न्यायेनाविरोधात्‌ । अतो युक्तत्वादुपसंहारानुपसंहारयोरुपपनमुपासनमिति 
सिद्धम्‌ ।। १६ ।। अ.८ ॥ 


।। ॐ आत्मगहीतिरितरवदत्तरात्‌ ॐ ।। १७ ।। 


न चानन्दादयः प्रधानस्येत्युक्तिविरोधः । यत्तः सत्यं ज्ञानमनन्तं ब्रह्म (तै.उ, २-१) विज्ञानमानन्दं ब्रह्म 
(बृ.उ, ५-१-२८) इतिवदेवाऽऽत्मशब्दगृहीतिः । अन्न द्यते सर्व एकीभवन्ती (बृ.उ. ३-५४-७) त्युत्तरात्‌ । 


आनन्दानुभवत्वाच निर्दोषित्वाच भण्यते । 


नित्यत्वाच तथाऽऽत्मेति वेदवादिभिरी श्वरः ।। इति बृहत्तन्त्रे ।। १७ ।।।। इति आत्मगृहीत्यधिकरणम्‌ ।। 
९ || 


तत्वप्रकारिका- 


अत्रेश्वरापरोक्षज्ञानसाधनोपासनायामानन्दादिनियतिसमर्थनादस्ति शाखादिसङ्गतिः । अन्यथोक्तानुपपत्तिप्रसङ्गात्सा समर्थनीया 
। प्रकृता भगवद्रुणा विषयः । किमानन्दादयश्चत्वारोऽपि सर्वमुमुक्ूपास्या उतात्मत्वमेवेति सन्देहः । उभयथोक्तिः सन्देहवीजम्‌ 
। आत्मत्वमेव सर्वोपास्यमिति पूर्वः पक्षः । आत्मेत्येवोपासीत इति सावधारणश्रुतेः । आनन्दादित्रयलोपेनात्मत्वमात्रेणोपासनस्य 
सुशक्यत्वात्‌ । ईश्वरापरोक्ष्यसिद्धिगुणलाभाच्च । अत आत्मत्वस्यैव सर्वोपास्यत्वादानन्दादयः प्रधानस्येत्युक्तं 
्रुत्यादिविरोधादयुक्तमिति । 


सिद्धान्तयत्सूत्रमुपन्यस्य व्याचष्टे ।। आत्मेति ।। आत्मेत्येवोपासीत इति सावधारणश्रुतिबलेनात्मत्वस्यैवा- 
वश्योपास्यत्वमभ्युपत्यानन्दादयः प्रधानस्येत्युक्तेः, भ्रुतिविरोधाभिधानं न युक्तम्‌ । किं नामानन्दादयश्चत्वारोऽप्युपास्या एव 
। कुतः । भवेदेतयदि श्रौतो ऽयमात्मशाब्दः स्वामित्वमात्रं बक्ति । नैतदस्ति । तेनानन्दादीनामपि 
गृहीतत्वात्सत्यज्ञानादिवाक्यवदेवेत्यर्थः । कुतोऽयमात्मङाब्दः आनन्दायभिधायको न स्वामित्वमात्रवचन इत्यत आह ।। 
अत्रेति ।। अत्र आत्मत्वे । सर्वेऽप्यानन्दादयो गुणा अन्तर्भवन्तीत्यर्थः । आत्मशब्दस्य स्वामित्वमात्रानभिधायकत्वे स्मृतिं 
चाह ।। आनन्देति ।। अतो युक्तत्वाचतुर्गुणोपासनायोक्तं युक्तमिति सिद्धम्‌ ।। १७ ॥ अ.९ ॥ 

तत्त्वप्रकारिका 
।। ॐ अन्वयादिति चेत्स्यादवधारणात्‌ ॐ ।। १८ ।। 


सर्वगुणानामन्वय आत्मशब्दे भवति । आप्तव्यापतेरात्मशब्दः परमस्य प्रयुज्यत इति वचनादिति चेत्सत्यम्‌ । 
स्याचैवम्‌ । आत्मेत्येवे (बृ.उ. ३-४-७)त्यवधारणात्‌ । अन्यथा सर्वोपसंहारवचनविरोधात्‌ ।। १८ ।। 


।। इति अन्वयाधिकरणम्‌ ।। १० ॥ 
तत्वप्रकारिका- 


अत्र भगवदर्शंनसाधनात्मशब्दो क्तगुणोपासनस्य सर्वः कर्तव्यत्वसाधनादस्ति शाखरादिसङ्गतिः । 
अन्यथानुपसंहारप्रमाणोक्तिर्व्याहन्यत इति साधनीयम्‌ । प्रकृतात्मरब्दोक्तगुणा एवात्र विषयः । सर्वोपास्या न वेति 
सन्देहः । गुणदविध्यदर्शनं सन्देहबीजम्‌ । पूर्वपक्षस्य सूत्र एवोक्तत्वात्तदुपन्यस्य पूर्वपक्षांशं तावद्‌ व्याचष्टे ।। अन्वयादिति 
।। आत्मरब्दोक्तगुणा न सर्वोपास्याः । आप्तव्यापतेरिति तस्य सर्वगुणाभिधायकत्वोक्तेः । तथा चायं श्रुतचतुर्गुणोपासनस्य 
पुंसो विभ्रमकरो भवति । न त्वेवमुपासनं कार्यमिति निश्चायकः । न ह्युभयथा श्रुतवतोऽन्यतरस्मिनर्थे निश्चयो भवति 
। न च वाच्यं तस्य सर्वुगणाभिधायकत्वेऽपि स्वयोम्यं तदुक्तमुपास्यमिति । तथा सत्यवधारणविरोधात्‌ । अत 
आत्मरब्दोक्तगुणानां सर्वोपास्यत्वाभावादनुपसंहारप्रमाणत्वानुपपत्तिरिति भावः । 


सिद्धान्ता रां व्याचष्टे ।।। सत्यमिति ।। कथं परेणोक्तमभ्युपगम्यत इत्यत आह ।। स्यादिति ।। 
सर्वगुणाभिधायकत्वमात्मशब्दस्य यत्यरेणोक्तं तत्तथा स्यादेवातो नाभ्युपगमो दोषाय । इयांस्तु विरेषः । सर्वगुणा ्रात्मशब्दो 
वदन्‌ ब्रह्मादीन्प्रत्येव वदति नान्यान्प्रति । तथानुभवात्‌ । अतस्तस्याविभ्रमकरत्वात्तदुक्तोपासनं सर्वेषां युक्तमिति भावः 
। ननु ब्रह्मादीनामात्मरब्दः सर्वगुणान्ज्ञापयतीति कुतोऽन्यान्प्रतीव ब्रह्मादीन्प्रत्यल्पगुणाभिधायकः किं न स्यादित्यत 
आह ।। आत्मेति ।। अवधारणेऽपि किमायातमित्यत आह ।। अन्यथेति ।। अन्ययोगव्यवच्छेदकावधारणयुक्तात्मशब्दो 
ब्रह्मादीनधिकरोति ततस्तैरपि तदुक्तमेवोपास्यम्‌ । तथा च ययसौ न तान्प्रति सर्वगणानभिधत्ते तर्हि सर्वर्गुणेरुपास्योऽसौ 
ब्रह्मणा परमेश्वरः । इत्यादिसर्वापसंहारवचनविरोधः स्यात्‌ । अतोऽसौ तेषां सर्वगुणाभिधायक इति भावः । 
तस्मादात्मशब्दोक्तगुणोपासनं सर्वेषामस्तीत्युक्तमुपपनमिति सिद्धम्‌ ।। १८ ।। अ.१० ॥ 


सूत्रभाष्यम्‌- 

।। ॐ कार्याख्यानादपूर्वम्‌ ॐ ।। १९ ॥ 

अलोकिकास्तस्य गुणा द्युपास्या अोकिकं मुक्तिकार्यं यतोऽस्येति कार्याख्यानादन्यत्राष्टा एव गुणा उपास्याः ।। 
१९ ॥ 

।। इति कार्याधिकरणम्‌ ।। ११ ।। 

तत्वप्रकाशिका- 


अत्र ब्रह्मदर्शनसाधनोपासनायामटौकिकगुणोपसंहारसमर्थनादस्ति शाखादिसङ्गतिः । अन्यथोक्तालोकिकत्वासिद्धः 
समर्थनीयः । प्रकृतभगवद्रणा एव विषयः । किमलौकिका ध्येया लौकिका वेति सन्देहः । पूरवोक्तिर्लोकष्टिश्च सन्देहबीजम्‌ 
। लौकिका एव ध्यातव्या इति पूर्वः पक्षः । लौकिकानामध्याने ध्यानाभावप्रसक्तेः । अलौकिकानामननुभूतत्वेन 
ध्यानकाटेऽप्रतीतेः । कर्तव्यं चेदं ध्यानम्‌ । अतो टोकिका एव ध्यातव्याः । न चावियमानं युक्तं ध्यातुमिति लौकिका 
एव ते ध्यानान्यथानुपपत्तेरिति । सिद्वान्तयत्सूष्रमुपन्यस्य व्याचष्टे ।। कार्येति ।। अलौकिका एव गुणा ध्यातव्याः । 
तथा ध्यानेनैव मोक्षसम्भवात्‌ । ध्यानकार्यमोक्षस्याटौकिककत्वाख्यानात्‌ । फलानुसारिध्यानस्य कर्तव्यतानियमादिति 
भावः । न चाौकिकगुणप्रतीतिरदोषः । इन्द्रादाविवोपदेदोपपत्तेः । अतोऽढोकिककत्वेनैव ध्यातव्या इति युक्त पूर्वोक्तमिति 
सिद्धम्‌ ।। १९ ।। अ. ११ ॥ 

सू्रभाष्यम्‌- 
।। ॐ समान एवश्चाभेदात्‌ ॐ ।। २० ॥। 


अपूरवत्वेऽपि समानानामेवोपसंहारः । न तु त्रिविक्रमत्वादीनां कादाचिकानां पृथक्त्वेन । नित्यविक्रान्त्यादिष्वन्तर्भावात्‌ 
|| २० ॥ 


तत्वप्रकारिका- 


अन्र भगवदहांनसाधनोपासनस्य स्वसङफलटप्रदत्वसमथंनादस्ति शास्रादिसङ्गतिः । 
अन्यथार्थसामान्यादित्युक्तोपासनानुपपत्तेस्तत्समथीयम्‌ । प्रकृतगुणोपासनं विषयः । किं स्वानुसारिफलप्रदं न वेति 
सन्देहः । कृष्यादिक्रियासूभयथा टिः सन्देहबीजम्‌ । नोपासनं स्वानुसारिफलग्रदमिति पूर्वः पक्षः । ब्रह्माणीव्रह्मणोरुपासनस्य 
तदभावात्‌ । तयोर्हि समं विषमं वोपासनं सम्भवति । न च फलं ताशम्‌ । स्थानैक्यस्य गुणतारतम्यस्य च सद्धावेन 
फलस्य समविषमत्वात्‌ । न चोपासनमपि तागस्त्विति वाच्यम्‌ । समविषमोपासनस्य विरुद्भत्वेनायुक्तत्वात्‌ । अतो 
यथोपासनं फलाभावादितरे त्वर्थसामान्यादित्युक्तमयुक्तमिति। 


सिद्धान्तयत्सूत्रं पठित्वा व्याचष्टे ।। समान इति ।। नोक्तलिङ्गेनोपासनस्य स्वानुसारिफल्प्रदत्वाभावः । ब्रह्माणीब्रह्मणोः 
फलवदुपासनस्यापि समविषमत्वात्‌ । ब्रह्माण्या हि सर्वगुणोपसंहारः क्रियासु च सामान्यक्रियोपसंहारोऽस्ति हिरण्यगर्भवत्‌ 
। न तु तद्वत्त्रिविक्रमत्वादि । कदाचिदभिव्यक्तक्रियोपसंहारस्सदा पृथक्त्वेनास्ति । किंतु 
नित्यविक्रान्त्यादिसामान्यक्रियास्वन्तर्भाव एवेति । न च वाच्यं त्रिविक्रमत्वादिक्रियाणां लोकविलशक्षणत्वेनात्याशर्यत्वात्कथं 
तदुपासनं बहमाणी हास्यतीति । तासामपूर्वत्वेऽपि योग्यस्यैवोपास्यत्वात्‌ । ब्रह्माण्याश्च नित्यं तदुपास्तियोग्यताऽभावादिति 
भावः ।। २० ॥। 


सूत्रभाष्यम्‌- 

।। ॐ सम्बन्धादेवमन्यत्रापि ॐ ।। २१ ।। 

परमात्मसम्बन्धित्वेन नित्यत्वात्‌ त्रिविक्रमत्वादिष्वप्युपसंहार्यत्वं युज्यते । 
गुणासरैविक्रमायाश्च संहर्तव्या न संशयः । 

विरिश्चस्यैव नान्येषां स हि सर्वगुणाधिकः ।। इति वृहत्तन्त्रे ।। २१ ।। 

।। इति समानाधिकरणम्‌ ।। १२ ।। 

तत्वप्रकारिका- 


भवेदेतद्‌ ब्रह्माणीव्रह्मणोः समविषमोपासनं यदि ब्रह्मणः सदा त्रिविक्रमत्वादिक्रियोपसंहारो भवेत्‌ । न चासौ 
युज्यते । तासामनित्यत्वेन ध्यानकालेऽभावात्‌ । अविद्यमानध्यानस्य चायोगादित्याराडकां परिदरत्सूत्रमुपन्यस्य व्याचष्ट 
।। सम्बन्धादिति ।। युज्यते त्रिविक्रमत्वादिविषयेऽप्युपसंहारो हिरण्यगर्भस्य सर्वदा । गुणक्रियादयो विष्णोः स्वरूपं 
नान्यदिष्यते । इत्यादेखिविक्रमत्वादीनां परमात्मैक्येन नित्यत्वादिति भावः । सम्बन्धस्तादात्म्यम्‌ । अत्र स्मृतिं चाह 
।। गुणा इति । अतो यथोपासनं मुक्तौ फलमित्यस्याविरुद्धत्वादुक्तं युक्तमिति सिद्धम्‌ ।। २१ ।। अ.१२ 


सूत्रभाष्यम्‌- 
।। ॐ न वा विषात्‌ ॐ ।। २२ ॥ 


न वाऽऽत्मशब्देन सर्वगुणगृहीतिः । अधिकारिविरेषात्‌ ।। २२ ॥ 

तत्त्वप्रकारिका 
तत्वप्रकाशिका- 


अत्रेशरदर्शनसाधनात्मशब्दोक्तगुणोपासनस्य सर्वैः कर्तव्यतासमर्थनादस्ति शाखरादिसङ्गतिः । अन्यथोक्तमयुक्तं 
स्यादतस्समर्थनीया । प्रकृतात्मशब्दोक्तगुणा एव विषयः । सर्वोपास्या न वेति सन्देहः । गुणद्रैविध्यमेव सन्देहबीजम्‌ 
। नात्मशब्दोक्तगुणाः सर्वोपास्या इति पूर्वः पक्षः । आत्मशब्दस्य सर्वगुणाभिधायकत्वात्‌ । उक्तमत्रोत्तमाधिकारिणः 
प्रत्येव सर्वगणाभिधासको न सर्वान्‌ प्रतीति । सत्यम्‌ । तथाप्सस्यै तावन्त एवोच्यन्त इति 
प्रातिस्विकनियमाभावेनोपासनासम्भवात्‌ । न च सम्भवति हि कदाचिद्रहुगुणान्‌ कदाचिदल्पानपि बोधयतीति । अत 
आत्मशब्दोक्तगुणानां सर्वपास्यत्वाभावादनुपसंहारप्रमाणत्वोक्तिरयुक्तेति । 


सिद्भान्तयत्सूत्रमुपन्यस्य व्याचष्टे ।। न वेति ॥। युक्तमेव सर्वेषामात्मशब्दोक्तगुणोपासनम्‌ । तस्य सर्वान्प्रति 
सर्वघुणाभिधायकत्वाभावात्‌ । कुतः । तस्य सर्वगुणाभिधानशक्तावप्यधिकारिसामर्थ्यविरोषात्तत्तयोग्याभिधायकत्वात्‌ 
 न्यूनाधिकोक्तिसम्भवेन प्रातिस्विकनियमाभावादुपासनानुपपत्तिरिति न वाच्यम्‌ । यस्य यावन्तो गुणाः आत्मशब्देन 
युगपत्प्रतीयन्ते तेन तावन्तो ध्यातव्या इति व्यवस्योपपत्तेः । आत्मशब्देन गुणप्रतीतिरियमेवाभिसंहितेत्ययोगप्रतीतिर्न 
प्रतीतिरिति भावः ।। २२।। 


सूत्रभाष्यम्‌- 

।। ॐ दरयति च ॐ ।। २३ ॥। 

सर्वान्गुणानात्मशब्दो ब्रवीति ब्रह्मादीनामितरेषां न चैवेति भाट्टवेयश्रुतिः ।। २३ ॥ 
।। इति विरोषाधिकरणम्‌ ।। १३ ॥। 

तत्वप्रकारिका- 


युक्तिसिद्धं श्रुत्यापि समर्थयत्सूत्रं पठित्वा तां श्रुतिमुदाहरति ।। दर्शयति चति ।। सर्वान्‌ स्वयोग्यान्बहूल्त्रवीतीत्यस्य 
युगपत्प्रकाशयतीत्यर्थः । तस्मादात्मशब्दोक्तगुणानां सर्वोपास्यत्वादुक्तं युक्तमिति सिद्धम्‌ ।। २३ ।। अ.१३ ॥। 


सूत्रभाष्यम्‌- 

।। ॐ सम्भृतियुव्याप्यपि चातः ॐ ।। २४ ॥ 

सम्भृतियुव्याप्ती अपि देवादीनामुपसंहर्तव्ये नान्येषाम्‌ । अत एव योग्यताविरोषात्‌ । 
देवादीनामुपास्यास्तु भृतिव्याप्यादयो गुणाः । 

आनन्दायास्तु सर्वेषामन्यथाऽनर्थकृद्धवेत्‌ ।। इति ब्रह्मतर्कं ।। २४ ॥ 

।। इति सम्भृत्यधिकरणम्‌ ।। १४ ॥ 

तत्वप्रकारिका- 


अत्र ब्रह्मदर्शनसाधनोपासने सर्वेषां सम्भृत्यादिगुणोपासननिवारणादस्ति दाखादिसङ्गतिः । अन्यथा 
चतुर्गुणनियमभङ्गप्रसङ्गानिवारणीयं तत्‌ । उक्षा स द्यावापृथिवी विभति एष हि सर्वेषु लोकेषु भाति इत्यादौ प्रतीते 
प्रकृतभगवद्रुणान्तर्गते सम्भृतियुव्याप्ती विषयः । किं सर्वमुमुकषूपास्ये उत नेति सन्देहः । द्विविधगुणप्रतीतिरेव सन्देहबीजम्‌ 
। सर्वोपास्ये इति पूर्वः पक्षः । सर्वेषां मुमुकषुत्वसाम्यात्‌। मोक्षे च स्वाधमभरणस्य प्रकाशव्यापतेश्च सवपिक्षितत्वात्‌ । 
फलं चोपासनानुसार्येव भवति । यादो भावितस्त्वीरस्तारो जीव आभवेत्‌ ।। इत्यादेः । न चैवं सर्वगुणोपास्तिः । 
सर्वेषां सर्वगुणापेक्षाभावात्‌ । अतस्सम्भृतियुव्याप्योः सर्वोपास्यत्वाच्तुर्गुणोपास्तिनियमो न युक्त इति । 

सिद्धान्तयत्सूत्रमुपन्यस्य व्याचष्टे ।। सम्भृतीति ।। अपिपदान्नजः समाकर्षः । चराब्द एवार्थः । सम्भृतियुव्याप्ती 
न सर्वोपास्ये किन्तु देवादयुपास्ये एव । अधिकारियोग्यतायां विरेषसद्धावात्‌ । देवादीनामेव तदृपास्ति योगायता 
नान्येषामिति योग्यतैवोपास्तिनियमप्रयोजिका न फलापेक्षेति भावः । सच्च प्रकारादिमात्रमपेक्षितं तच 
भगवद्रूपप्र तीत्यविनाभतप्रकाशादिनैव लभ्यते । ननु सम्भृत्यादिगुणो पास्तिर्देवादीनामेव योग्येति 
कुतोऽन्येषामयोग्यतायामप्युपासने को विरोधः फलसिद्वेरित्यत आह ।। देवादीनामिति ।। अतस्सर्वेषां 
सम्भृत्यादिगुणोपासाभावानोक्तनियमभङ्ग इति सिद्धम्‌ ।। २४ ।। अ. १४ ॥। 


सूत्रभाष्यम्‌- 

यस्यां वियायां महागुणा उच्यन्ते सोत्तमानामितराऽन्येषामिति चेन- 
।। ॐ पुरुषविद्यायामपि चेतरेषामनास्नानात्‌ ॐ ।। २५ ।। 
पुरुषसूक्तोक्तवियायामपि केषांचिद्रुणानामनाघ्नानात्‌ । 

सर्वतः पौरुषे सूक्ते गुणाः विष्णोरुदीरिताः । 

तत्रापि नैव सर्वेऽपि तस्मात्कार्योपसंहतिः ।। इति ब्रह्मतर्कै ।। २५ ॥। 
।। इति पुरुषवियाधिकरणम्‌ ।। १५ ॥। 

तत्वप्रकाशिका- 


अत्रे श्वरसाक्षात्कारसाधनोपासने सर्वतो गुणोपसंहारसमर्थनादस्ति शास्रादिसङ्गतिः । अनुपसंहारे 
सर्वज्ञानवैयर््यप्रसङ्गात्समर्थनीयोऽसौ । प्रकृतसार्वत्रिकगुणोपसंहारो विषयः । कर्तव्यो न वेति सन्देहः । क्रियद्रैविध्यादरशानं 
सन्देहबीजम्‌ । पूर्वपक्षयति ।। यस्यामिति ।। न सर्वतो गुणोपसंहारः कर्तव्यः । व्यर्थत्वात्‌ । न च स्वस्वयोग्यगुणोपासनाय 
सर्वत उपसंहार इति वाच्यम्‌ । सार्वत्रिकगुणोपसंहारमन्तरेणाऽपि तत्सम्भवात्‌ । ये हि बहुगुणोपासनयोग्यास्तेषां 
ताण्ि्याभिरुपास्तिरुपपयते । अत उपसंहारवयर्थ्या्न सर्वज्ञानोपयोग इति भावः । पूर्वपक्षं प्रतिषेधति ।। नेति ।। 
हेतुतया सूत्रं पठित्वा व्याचष्टे ।। पुरुषेति ॥ 


कर्तव्य एव सर्वतो गुणोपसंहारः । सर्वगुणोपास्तियोग्यानामप्यधिकारिणां भावात्‌ । एकस्यामेव विद्यायां 
सर्वगुणानामुक्तत्वात्सर्ववियोत्तमायामपि पुरुषसूक्तमित्युक्तवियायां केषांषिदेव गुणानां पठितत्वात्केषांचिदपठितत्वादिति 
भावः । भवेदुपसंहारस्य कर्तव्यता यदि स्यात्पुरुषसूक्तस्य सर्ववियोत्तमत्वम्‌ । तत्रापि केषांचिद्रणानामनुक्तत्वम्‌ । तदेव 
कुत इत्यत आह ।। सर्वत इति ।। न च वाच्यमेकस्यामेव विद्यायां सर्वगुणानुक्तेरस्तु चतुर्मुखस्य सर्वगुणोपसंहारः । 
अन्येषां तु महदल्पगुणाभिधायकवियाभिरेवोपास्तसम्भवादुपसंहारो व्यर्थं इति । संख्यासाम्यसम्भवेऽप्येकस्यामेव वियायां 
स्वापेक्षितगुणोक्तिनियमाभावात्‌ । अतस्सर्वतो गुणोपसंहारस्य कर्तव्यत्वादुक्तमुपपनमिति सिद्धम्‌ ।। २५ ।। अ.१५ 
॥ 


सूत्रभाष्यम्‌-।। ॐ वेदायर्थभेदात्‌ ॐ ।। २६ 

भिन्धि विद्धि शणीहीति फलभेदेन सर्वाः । 

यत्यादीनां तेष्वयोगानाधिकारिकता भवेत्‌ ।। 
अयोग्योपासनादीयुरनर्थं चार्थनाशनम्‌ ।। इति वृहत्तन्त्रे ।। २६ ॥ 
।। इति वेधायधिकरणम्‌ ।। १६ ॥ 


तत्वप्रकारिका- 


239 


तत्तवप्रकाशिका 


अत्रेशवरसाक्षात्कारसाधनोपासने भेदनादिगुणानां सर्वोपसंहार्यत्वनिरासादस्ति शाखादिसङ्गतिः । तेषां सर्वोपसंहार्यत्वे 
प्रागुक्तनियमभङ्गप्रसङ्गात्तनिरसनीयमेव । अग्रे त्वचं यातुधानस्य भिन्धि । तं प्रत्यञ्चमर्चिषा विध्यमर्मन्‌ । पराशणीदि 
तमसा यातुधानान्‌ इत्यादौ श्रुता भेदनादयो गुणा विषयः । सर्वोपास्या न वेति सन्देहः । गुण्द्वैविध्यदर्शनं सन्देहबीजम्‌ 
। वेधादिसर्वोपास्यमिति पूर्वः पक्षः । दुष्टजननिग्रहफलत्वात्‌ । तस्य च सर्वसज्नापेक्षितत्वात्‌ । प्राणस्त्वा वंशो 
हास्यतीत्येनं ब्रूयात्‌ । आततायिनमायान्तं हन्यादेवाविचारयन्‌ । इति श्रुतिस्मृत्योर्वधानाचच । अतो वेधादीनां 
सर्वापास्यत्वानन चतुर्गुणोपासननियम इति । 


सिद्धान्तयत्सूरं पठति ।। वेधादीति ।। न वेधादीनां सर्वोपास्यत्वं यत्यायुपास्यत्वाभावात्‌ । वेधायुपासनफलस्य 
हिंसाया यत्यादियोग्यफलाद्विलक्षणत्वात्‌ । अयोग्योपासनस्य चानर्थफलत्वादिति सूत्रार्थः । अत्र स्मृतिं चाह ॥ 
भिन्धीति । शुणीहि जहि । भिन्द्रिविद्धय शृणीहीत्येवरूपेषूपासनेषु सर्वदो नाधिकारसाम्यं भवेत्‌। एतदुपासनं 
सर्वाधिकारिसमं न भवेदित्यर्थः कुतः । यत्यादीनां तेषूपासनेष्वयोग्यत्वात्‌ । कस्मात्‌ । एतदुपासनफलानां 
यत्यादिफलाद्िलक्षणत्वात्‌ । अयोम्योपासनाच्ाऽनर्थादिप्राप्तेरित्यर्थः । प्राणस्त्वेत्यादिवचनान्यन्याधिकारिविषयाणीति 
ज्ञातव्यम्‌ । अतो वेधादीनां सर्वोपास्यत्वाभावानाभदहितनियमो भज्यत इति सिद्धम्‌ ।। २६ ।। अ.१६ ॥ 


सूत्रभाष्यम्‌- 
।। ॐ हानौ तूपायनशब्ददोषत्वात्कुशाछन्दस्तुत्युपगानवत्तदुक्तम्‌ ॐ ।। २७ ।। 


नियतस्वाध्यायानन्तरं स्वेच्छया कुशाग्रहणस्तुत्युपगानवदेव मोक्ष उपासनादिः । ब्रह्मविदापप्रेति परम्‌ (तै.उ. ३- 
१०) इति मोक्षवाक्यशेषत्वादितरेषाम्‌ । तचोक्तम्‌ एतत्सामगायनास्त (तै.उ. ३-१०) इत्यादि । ब्रह्मतकै च- 


मुक्ता अपि हि कुर्वन्ति स्वेच्छयोपासनं हरेः । 
नियमानन्तरं विप्राः कुशायैरप्यधीयत ।। इति ॥। 

कृष्णो मुक्तैरिज्यते वीतमोहैः ।। इति च भारते ।। २७ ॥ 
तत्वप्रकारिका- 


अत्र ब्रह्मज्ञानसाधनोपासनस्य मूक्तावप्यनुवृत्तिसमर्थनादस्ति गाखादिसङ्गतिः । मुक्तावुपासनासिद्धौ तस्य प्रागतिशयेन 
कर्तव्यतासिद्ेस्तत्समर्थनीयम्‌ । तत्र विषयसशयौ दर्शयति । । मुक्तस्येति ।। प्रकृतोपासना विषयः । मुक्तेन क्रियते न 
वेति सन्देहः । प्राप्षफठत्वं क्रियान्तरश्रुतिश्च सन्देहबीजमिति भावः । मुक्तस्येत्यनेनैव पूर्वपक्षोऽपि सूच्यते । न 
मुक्तेनोपासना क्रियते । तथा हि । किं मुक्तस्योपासना कर्तव्या न वा । नोभावपि कल्पौ । फलप्रापनिप्रसङ्गात्‌ । तथा 
चापूर्णाप्रसक्तेः । आये विधिबद्धत्वेन मुक्तेः संसारसमानधर्मतापत्तेश्च । द्वितीये अविदितत्वादेव करणं च नोपपयते । 
अतस्सोपाधिकमेवोपासनमिति भक्ति्व्यर्थेति भावः । 


सिद्धान्तयत्सूत्रमवतार्य व्याचष्टे ।। अत इति ।। अस्त्येव मोक्षे भगवदुपासना । न च विधिबद्धत्वेन संसारसमानधर्मत्ं 
मुक्तेः । विनापि विधिं स्वेच्छयोपासनाव्युपगमात्‌ । न चैवं तत्करणस्यानुपपत्तिः । नियतत्रह्मयज्ञानन्तरमपि कुदौराच्छन्देन 
स्वेच्छयैव द्विजन्मनां मन्त्रसामाध्ययनादिदर्शनादिति भावः । अस्ति चेदुपासनं मुक्तानां तत्कुतः स्वेच्छया विधित एव 
किं न स्यादित्यत आह ।। ब्रह्मेति । न मुक्तस्योपासनं विधिनिवन्धनम्‌ । सर्वोपासनविधीनां मोक्षवाक्यशेषत्वात्‌ । 
ब्रह्मज्ञानेन मोक्ष इत्युक्ते तत्कथं भवेदित्यपेक्षायां तादर्थ्येन उपासनाविधयः प्रवृत्ताः । मोक्षसिद्धयर्थ प्रवृत्ता विधयः कथं 
मुक्तविषया भवेयुरिति भावः । भवेदियं चिन्ता यदि मुक्तस्योपासनमेव स्यात्तदेव कुत इत्यत आह ।। तच्चेति ॥ 
तच्चोपासनं स्वेच्छयेत्यत्र स्मृतिमाह ।। ब्रह्मतर्के चेति ।। किं च मुक्तानां यज्ञादिकर्माप्यस्ति किमुतोपासनमिति 
भावेनाह ।। कृष्ण इति ।। २७ ।। 

सू्रभाष्यम्‌- 
।। ॐ साम्पराये तर्तव्याभावात्तथा ह्यन्ये ॐ ।। २८ ॥। 


स्वेच्छयेत्यङ्गीकर्तव्यम्‌ । मुक्तस्य तीर्णत्वात्‌। तीणा हि तदा सर्वाश्ोकान्ृदयस्य भवती (बृ.उ. &-३-२२)ति 
ह्यन्ये पठन्ति । 


वायुप्रोक्ते च- 

स्थितप्रज्ञत्वमाप्ता ये ज्ञानेन परमात्मनः । 

ब्रह्मलोकं गतास्सवे ब्रह्मणा च परं गताः ।। 
तीर्णतर्तव्यभागाश्च स्वेच्छयोपासते परम्‌ ।। इति ।। २८ ॥ 
।। इति मुक्तोपासनाधिकरणम्‌ ।। १७ ।। 

तत्वप्रकारिका- 


मास्तु मुक्तस्य विधिनिबन्धनोपासनं तथापि न स्वेच्छया मोक्षे तदा तदा प्राप्तानिष्टपरिहारार्थत्वोपपत्तेः । न हि 
निष्फलं स्वेच्छयैव प्रवृत्ति पर्यामः । किं चोपासनाविधीनां मोक्षा्थत्वं मुक्तावनिष्ट परिहारार्थत्वं च किं न स्यादित्याराडकं 
परिहरत्सूत्रमुपन्यस्य व्याचष्टे ।। साम्पराय इति ।। मुक्तस्योपासनं स्वेच्छयैवेत्यङ्गीकार्यं न त्वनिष्टपरिहारार्थम्‌ । तीर्णो 
दि इति श्रुतेस्तस्य तर्तव्यानिष्टस्यैवाभावात्‌ । फलाभावेऽपि क्रियेश्वरक्रियावदुपपयत इति भावः । सर्वहद्रतस्य विष्णोः 
रोषभूतो भवतीत्यर्थः । अत्र स्मृतिं चाह ।। वायुप्रोक्ते चेति ।। स्थितप्रज्ञत्वमपरोक्षज्ञानित्वम्‌ । ज्ञानेन परोक्षेण । अतो 
मुक्तावप्युपासनानुवृत्तेरनिरुपाधिकं तत्संसारे कर्तव्यमेवेति सिद्धम्‌ ।। २८ ।। अ.१८ ॥ 


कर्मापि कुर्वन्ति न वेत्यत आह- 
॥। ॐ छन्दत उभयाविरोधात्‌ ॐ ।। २९ ॥। 
स्वेच्छया कुर्वन्ति न वा । बन्धप्रत्यवाययोरभावात्‌ ।। २९ ॥। 
तत्वप्रकारिका- 


अत्र मुक्तानां भगवत्कर्मणि नियमाभावासाधनादस्ति शाखादिसङ्गतिः । अन्यथा कर्मोपासनयोर्नियमे नोपासनस्य 
प्रागाधिक्यं सिद्धयेदतोऽसौ वारणीयः । प्रासङ्गिकत्वानाध्यायादिसङ्गतिः । विषयसंशयौ दर्शयति- कर्मेति । प्रकृता मुक्ता 
एव विषयः । किमुपासनावननियमेन कर्म कुर्वन्ति न वेति सन्देहः । उभयथापि विरोधादर्शनं सन्देहबीजमिति भावः । 
नियमेन कर्म कुर्वन्तीति पूर्वः पक्षः । कर्मणोऽपि भगवत्पूजारूपत्वात्‌ । तेषां च कर्मकरणशक्तेस्सद्धावात्‌ । शक्तिसद्धावेऽपि 
भगवत्पूजात्मककर्मनियमाभावश्वेदुपासनेऽप्यनियमः स्यादविरोषात्‌ । अतो मुक्तानां कर्मोपासनयोः साम्यात्‌ प्रागपि न 
कर्मणोऽतिशयेनोपासनं कार्यमिति । सिद्धान्तयत्सूत्रमवतार्य व्याचष्टे आहेति ।। न मुक्तानां कर्मणि नियमः । कर्मकरणराक्तावपि 
स्वेच्छानुसारेण कदाचित्कर्म कुर्वन्ति कदाचि कुर्वन्ति । कुतः । अवक्यकरणे विधिबन्धाभावात्‌ । अकरणे च प्रत्यवायाभावादिति 
भावः ।।२९॥। 


।। ॐ गतेरर्थवत्त्वमुभयथाऽन्यथा दि विरोधः ॐ ।। ३० ।। 


बन्धप्रत्यवायाभावे हि मोक्षस्यार्थवत्त्वम्‌ । अन्यथा मोक्षत्वमेव न स्यात्‌ । 

तत्तवप्रकाशिका 
कदाचित्कर्म कुर्वन्ति कदाचिन्नैव कुर्वते । 
नित्यज्ञानस्वरूपत्वान्नित्यं ध्यायन्ति केङ़वम्‌ ।। 
तीर्णतर्तव्यभागा ये प्राप्नानन्दाः परात्मनः । 
प्रत्यवायस्य बन्धस्याप्यभावात्‌ स्वेच्छया भवेत्‌ ।। इति दहि ब्रह्माण्डे ।। ३० ।। 
तत्वप्रकारिका- 


ननु मुक्तानां विधिबन्धप्रत्यवायाभाव एव कृतो येन कर्माऽनियमः स्यादित्याशङ्कां परिहरत्सूत्रं पठित्वा व्याचष्ट- 
गतेरिति ।। न मुक्तानां विधिबन्धप्रत्यवायौ वियते । विधिबन्धप्रत्यवायाभावेनैव मुक्तेः पुरुषार्थत्वात्‌ । अन्यथा 
संसारसमानधर्मत्वेन मोक्षत्वविरोधादिति भावः । न च वैलक्षण्यान्तरेण मोक्षत्वोपपत्तिः । संसारसद्रावे तद्वैलक्षण्यस्य 
व्याहतत्वात्‌ । मुक्तानां कर्मण्यनियमश्रेदुपासनेऽपि तथा स्यादविशेषादित्याशङं परिहतमुक्ताथं स्मृतिं चाह- कदाचिदिति 
।। विध्याद्यभावेऽप्यनिष्टनिवृत््यर्थमानन्दप्राप्यर्थं वा कर्मनियमः किं न स्यादित्यत आह- तीर्णेति ।।३०।। 


॥। ॐ उपपन्नस्तछ्टक्षणार्थोपकन्र्लोकवत्‌ ॐ ।। ३१ ॥। 


उपपन्नश्चैवम्भावः । प्राप्चत्वात्तछछक्षणस्य फलस्य । यथा लोके विध्यर्थत्वेन विष्णुक्रमणादिकं कृत्वा 
समाक्षकर्मेच्छया करोति न करोति च ।। ३१ ॥ 


।। इति छन्दाधिकरणम्‌ ।। १८ ॥। 
तत्वप्रकारिका- 


ननु विध्यायभावो मुक्तानां कर्मानियमसम्भावनायैव भवति नोपपादनाय । ईश्वरकर्मणि व्यभिचारात्‌ । 
अतस्तदुपपादकाभावादनुपपन्नोऽसावित्याशङ्कां परिदहरत्सूत्रं पठित्वा व्याचष्ट- उपपन्न इति ।। कदाचित्कुर्बन्ति न वेत्ययं 
भावो मुक्तानामुपपन्नश्च । परम्परया कर्मफलस्य मोक्षस्य प्राप्तत्वात्‌ । फलस्य च स्वप्राघ्यनन्तरं स्वसाधननियमनिवारणलक्षणत्वात्‌ 
। यथा यागविधिपूर्तिफलसाधनविष्णुक्रमणादिनियमो न पूर्त्यनन्तरमपीति भावः । इदमुक्तं भवति । मुक्ता न कर्मनियमवन्तः 
। विरोषहेत्वभावे सति प्राप्ततत्फलत्वात्‌ यजमानवदिति । अतो मुक्तस्य कर्मनियमाभावात्‌ संसारेऽप्युपासनाधिक्येन 
कर्तव्यमिति सिद्धम्‌ ।।३१।। अ.१८ ॥ 


।। ॐ अनियमः सर्वेषामविरोधाच्छब्दानुमानाभ्याम्‌ ॐ ।। ३२ ॥ 
प्राप्तज्ञानानामपि केषांचिन्मुक्तिप्रापिः केषांचिन्न, यथोपसंहारनियम इति न मन्तव्यम्‌ । 


सर्वे गुणा ब्रह्मणैव दयुपास्या नान्यर्दवेः किमु सर्वैर्मनुष्यैः ।। इत्युपसंहारविरोधादन्यत्राविरोधात्‌ । न 
कश्चिद्‌ ब्रह्मवित्‌ सृतिमनुभवति मुक्तो ह्येव भवति तस्मादाहुः सुतिहेतीति कौण्डिन्यश्रुतेश्च । यथा केषांचिन्मोक्ष 
एवमन्येषामित्यनुमानाच ।। ३२ ।। 


।। इति अनियमाधिकरणम्‌ ।। १९ ॥। 
तत्वप्रकारिका- 


अत्रे श्वरदर्शनसाधनोपास्तिमतामुत्पनज्ञानानां मोक्षानियमसाधनादस्ति शाखादिसङ्गतिः । अन्यथोपासने 
निःशङप्रवृत्त्यभावप्रसङ्गात्समर्थनीयः । प्रकृतो मोक्ष एव विषयः । किमनियमेन सर्वज्ञानिप्राप्य उत केषांचिदस्ति केषांचिनेति 

सन्देहः । फलद्रैविध्यदर्शानं सन्देहबीजम्‌ । नियम इति पूर्वः पक्षः । ज्ञानिष्वपि केषांचिन्मुक्तत्ययोग्यत्वसम्भवात्‌ । 
अयोग्यानां तत्प्राप्ययोगात्‌ । यथा खलूपासकेष्वपि योग्यानामेव सर्वगुणोपसंहारो नायोम्यानामिति नियमः । अतस्सर्वेषां 
ज्ञानिनां मोक्षाभावानन निःशङ्कोपासनं कर्तव्यमिति । 


सिद्धान्तयत्सूत्रमुपन्यस्य व्याचष्टे ।। अनियम इति ।। प्राघ्तज्ञानानामपि केषांचिन्मोक्षः केषांचिनेत्युपासनवनियमो 
नास्ति किन्तु सर्वेषामपि प्राप्तज्ञानानामस्ति मोक्षः । उपसंहारे निषेधेन नियमोपपत्तेरत्र पुनस्तदभावेन नियमायोगादिति 
भावः । निषेधाभावेऽपि साधकाभावानियम एवेत्यत आह- नेति ।। विप्रतिपन्ना ज्ञानिनो नियतमोक्षाः ज्ञानत्वात्‌ 
सम्प्रतिपमवदिति भावः । न चैतदुपसंहारानुमानसमानयोगक्षेममिति वाच्यम्‌ । बाधकशून्यत्वाच्छुतिमूलत्वाच्च । न च 
केषांचिन्मुक्तत्ययोग्यत्वसम्भवानियम इति युक्तम्‌ । साधकवाधकभावाभावाभ्यां ज्ञानिनां कस्यापि मोक्षायोग्यताभावावगमात्‌ 
। अतो ज्ञानिनां मोक्षस्य नियतत्वात्‌ नि्दामुपासनं कर्तव्यमिति सिद्धम्‌ ।। ३२ ।। अ.१९ ॥। 


सूत्रभाष्यम्‌- 
।। ॐ यावदधिकारमवस्थित्तिराधिकारिकाणाम्‌ ॐ ।। ३३।। 
यथा यथाऽधिकारो विशिष्यते एवं मुक्तावानन्दो विशिष्यते । मनुष्येभ्यो गन्धर्वाणां गन्धर्वेभ्यो ऋषीणामृषिभ्यो 
देवानां देवेभ्य इन्द्रस्य इन्द्राद्ुदरस्य सुद्रादुब्रह्मण एष ह्येव शतानन्द इति चतुर्वेदशिखायाम्‌ ।। अध्यात्मे च- 
ज्ञानं चोपासनं चैव मुक्तावानन्द्‌ एव च । 
यथाधिकारं देवानां भवन्त्येवोत्तरोत्तरम्‌ ।। इति ।। ३३ ॥। 
तत्वप्रकारिका- 


अत्र भगवज्ज्ञानसाधनोपासनाधिकारिणामुपासनेऽधिकारनियमसमर्थनादस्ति शास्रादिसङ्गतिः । अन्यथा प्राप्तश्च 
इत्यादेरनुपपत्तेरसौ समर्थनीयः । प्रकृतोपास्तिमन्तो विषयः । उपासनाधिकारनियतिमन्तो न वेति सन्देहः । 
पूर्वोक्तिलोकिकक्रियायामदृष्टिश्च सन्देहबीजम्‌ । नोपासनावन्तोऽधिकारनियतिमन्त इति पूर्वः पक्षः । उपासनाधिकारनियमे 
प्रमाणाभावात्‌ । न च मूक्तावानन्दतारतम्यमुपासनाधिकारनियमे प्रमाणमिति वाच्यम्‌ । उपासनादिप्रयत्रतारतम्येनैव 
तस्स पपत्चे रुपासनाऽधिकारनियमे प्रमाणमिति वाच्यम्‌ । उपासनादिप्रयव्रतारतम्येनैव 
तस्योपपत्तेरुपासनाधिकारनियमाप्रयोजकत्वात्‌ । अभ्युपगम्य चेदमुच्यते। मुक्तावानन्दतारतम्यमेवानुपपननम्‌ । तथात्वे 
मुक्तानां द्रेषेर्ष्यादिदोषप्रसङ्गात्‌ । न चात्र प्रमाणमस्ति । आनन्दश्रुतिस्तु संसारविषयतयोपपद्यते । अतः 
उपास्त्यधिकारनियमाभावात्प्राप्तेश्च समञ्जसमित्याययुक्तमिति । 


सिद्ान्तयत्सूत्रमुपन्यस्य व्याचष्टे।। यावदिति।। अस्त्येवोपासनाधिकारे नियमो मुक्तावानन्दतारतम्यस्य भावात्‌ । 
मक्तावानन्दतारतम्यमुपासनादिप्रयत्रेन सम्भवत्यतो नोपासनाधिकारनियमं प्रयोजयतीत्यत आह ।। अध्यात्मे चेति ॥। 
अधिकानियमेनैव मुक्तावानन्दतारतम्यं नोपासनादिप्रयत्रेन तस्याप्युपासनाधिकारनियमानुसारित्वादिति भावः । 
कथंचित्तदधिकाराधिकयत्रे विष्प्रे भवति । अधिकाराधिको यत्नः प्रायदो नोपपद्यते । कथंचिदधिके यत्रे दोषः कचित्समापतेत्‌ 
इति वाच्यम्‌ ।। ३३ ॥ 


सूत्रभाष्यम्‌- 
।। ॐ अक्षरधियां त्वविरोधः सामान्यतद्धावाभावाभ्यामौपसदवत्तदुक्तम्‌ ॐ ।। ३४ ।। 
न चासमत्वेन विरोधो भवत । ब्रह्मधीत्वादोषाभावसाम्यादुत्तमेभ्योऽन्येषां भावा । भपसदवच्छिष्यवत्‌ 
। उक्तं च तुरश्रुतौ- 
नानाविधा जीवसद्धा विमुक्तौ न चैव तेषां ब्रह्मधियां विरोधः । 

तत्त्वप्रकाशिका 
दोषाभावदुरुशिष्यादिभावाष्टोकेऽपि नासौ किमु तेषां विमुक्तेः ।। इति ।। ३४ ॥ 
॥। इति यावदधिकाराधिकरणम्‌ ।। ३४ ॥। 
तत्वप्रकारिका- 


ननु मुक्तावानन्दतारतम्यमेव नोपपयते । असमत्वे मुक्तानां परस्परविरोधप्रापतेः । ठोके तथा दर्शनात्‌ । श्रुतयस्तु 
सं सारिविषया इत्याशङ्कां परिहरत्सूत्रं पठित्वा व्साचष्टे।। अक्षरेति ।। न मुक्तानामसमत्वे विरोधः । 
विरोधेविषयलम्पटत्वमत्सरादिदोषित्वानुपकारित्वानां प्रयोजकत्वात्‌ । न चैतदपि मुख्येषु विद्यन्ते । तेषां 
ब्रह्मधीत्वानिर्दोषत्वात्परस्परोपकारित्वाचेति भावः । 


ननु विरोधिष्वसाम्यं विषयलम्पटनादि च दृश्यते तत्कथं निधिनुमो दोषनिबन्धन एव विरोधो न त्वसाम्यनिमित्त इति 
तत्राह ।। ओपसद वदिति ।। दोषासमत्वयोः कविद्विरोधिषु समावेशेऽपि दोषाणामेव विरोधप्रयोजकत्वनिश्चयो युज्यते । 
असमयोरपि गुरुरिष्ययोरदोषाभावेन विरोधाभावदर्शनात्‌ । अन्यथा तत्र व्यभिचार इति भावः । अत्र श्रुतिं चाह ।। उक्तं चेति 
।। अत एवानन्दश्रुतेरमुक्तविषयत्ववर्णनं प्रत्युक्तम्‌ । तथा च स्मृतिः । नरादिब्रह्मपर्यन्तं विमुक्तानां रातोच्छूयः । अप्यानन्दे 
मिथोऽप्युक्तस्त्वध्वर्यूणां श्रुतौ पृथक्‌ ।। इति ।। तस्मादुपासनाधिकारे नियमादुक्तमुपपन्नमिति सिद्धम्‌ ।। ३४. ।। अ.२० 
।। 


।। ॐ इयदामननात्‌ ॐ ।। ३५ ॥। 


नामायारभ्य प्राणान्तरमुत्तरोत्तरमुत्तमत्वमुक्तम्‌ । न प्राणात्किचिद्धूय उक्तम्‌ । तथापि पूर्ववत्स्यादिति न 
वाच्यम्‌ । प्राणो वाव सर्वेभ्यो भूयान्न हि प्राणाद्धूयान्प्राणो देव भूयांस्तस्माद्धूयान्नामेति कौण्ठरव्यश्रुतेः ।। ३५ 
।। 


तत्वप्रकारिका- 


अत्र ब्रह्मज्ञानसाधनोपासनाधिकारिणां प्राणावधित्वसमर्थनादस्ति शास्रादिसङ्गतिः । निरवधिकत्वे ब्रह्मण एव 
सर्वगुणोपास्तियोम्यत्वं न स्यादतस्तत्समर्थनीयम्‌ । ये भगवदुपासकाः प्रकृतास्त एव च्छन्दोगश्रुतौ नामादिप्राणपर्यन्तं 
तारतम्योक्ताः प्राणादृत्तमो नोक्तः । त एवोपासनाधिकारिणो विषयः । किं प्राणावसाना न वेति सन्देहः । अनुक्तेरुभयथापि 
दर्शनं सन्देहवीजम्‌ । नाधिकारिणः प्राणावसाना इति पूर्वः पक्षः । नामादीनां सोत्तरत्वदर्शनात्‌ प्राणादप्युत्तमाधिकारिसाधनसौलभ्यात्‌ 
प्राणः स्वोत्तमाधिकारियुक्तः । अधिकारित्वात्‌ नामादिवदिति । 


यद्यपि छन्दोगश्रुतौ नामायारभ्य प्राणान्तरमुत्तरोत्तरमाधिक्यमुक्त्वा प्राणादुत्तमो नोक्तः । तथाप्यनुमानेन प्राणादप्यत्तमाङ्गीकारे 
न दोषः । प्रमाणादनुक्तेः दुर्बलत्वात्‌ । अतोऽधिकारिणां प्राणावसानत्वाभावात्‌ हिरण्यगर्भं एव सर्वगुणोपास्तियोग्य इत्ययुक्तमिति 
। सिद्वान्तयत्सूत्रं पटित्वा व्याचष्ट- इयदिति ।। नामादिवत्‌ प्राणादधिकोऽधिकारी न साध्यः । किन्तु इयदेवाधिकारिणां 
प्राणावसानत्वमेव । प्राणो वाव सर्वेभ्यो भूयान्‌” इति श्रुतेरिति भावः ।। ३५ ॥ 


॥। ॐ अन्तरा भूतग्रामवदिति चेत्तदुक्तम्‌ ॐ ।। ३६ ।। 


यथा भूतग्राम एकस्मादेक उत्तमोऽस्त्येव, एवं प्राणादपि परमात्मानमन्तरा वियत इति चेन्न । प्राणादुत्तमाभावे 
प्रमाणमुक्तम्‌ । अन्यत्रोत्तमाभावे न प्रमाणम्‌ । दृश्यते चान्यत्रोत्तमत्वम्‌ ।। ३६ ।। 


तत्वप्रकारिका- 

उक्तमाक्षिप्य समादधत्सूत्रं पठित्वाऽऽक्षेपांदां तावद्‌ व्याचष्टे- अन्तरेति ।। न प्राणस्य सर्वाधिकार्युत्तमत्वं युक्तम्‌ । 
भूतसमूहे नामादावेकस्मादेको विरिष्टो दृष्ट एवेति तदृषटान्तेन प्राणादप्युत्तमस्य साधयितुं शक्यत्वात्‌ । न च विष्णोरुत्तमत्वेन 
सिद्धसाधनम्‌ । परमात्मानं श्रियं च विनोत्तमस्य साध्यत्वात्‌ । ययेवमपि न प्राणादुत्तमस्तर्दिं नामादिभ्योऽप्यत्तमो न 
स्यादिति भावः । परिहारांशं व्याचष्टे- नेति ॥ नानुमानेन प्राणादत्तमः साध्यः । राणो वाव सर्वेभ्यो भूयान्‌" इति 
प्राणादत्तमाभावे प्रमाणस्योक्तत्वेनानुमानस्य बाधितविषयत्वादिति भावः । प्राणादुत्तमाभावे नामादेरप्युत्तमो न 
स्यादधिकारित्वाविरोष इत्यत आह- अन्यत्रेति ।। न केवलमन्यत्रोत्तमाभावे प्रमाणाभावः किन्तु "वाग्वाव नास्नो भूयसी 
इत्यायुत्तमसद्धावे प्रमाणं चास्तीत्याह- दृश्यते चेति ।। ३६ ।। 


।। ॐ अन्यथा भेदानुपपत्तिरिति चेन्नोपदेशवत्‌ ॐ ।। ३७ ।। 


प्राणस्य सर्वोत्तिमत्वे परमात्मना भेदानुपपत्तिरिति चेन्न । श्रुत्युपदिष्टवदुपपत्तेः । अन्येभ्यः प्राणस्योत्तमत्वं 
तस्मात्‌ परमात्मानौ ह्युपदिष्टम्‌ ।। ३७ ॥। 


।। इति इयदामननाधिकरणम्‌ ।। २१ ॥ 
तत्वप्रकारिका- 


उक्तमाक्षिप्य समादधत्सूत्रमुपन्यस्याऽऽक्षेपांां तावद्‌ व्याचष्े- अन्यथेति ।। यदुदितं प्राणो वाव सर्वेभ्यो भूयान्‌" इति 
रतेः प्राणादुत्तमोऽधिकारी नास्तीति तदयुक्तम्‌ । तथा हि । किमयं सर्वशब्दो निरुपचरितसर्वार्थं उत सङडचितार्थः । नायः । 
तथा सति प्राणस्य निरूपचरितसर्वोत्तमत्वप्राप्तेः । तथा सति सरवत्तमद्भयायोगाद्‌ यः प्राणपरमात्मनोः श्रुत्यादिसिद्धो भेदः 
सोऽनुपपनः स्यात्‌ । नापि द्वितीयः । सर्वराब्दस्य सङ्खितार्थत्वे कतिपयाधिकारिव्यतिरिक्तसर्वर्थस्यापि वक्तु दाक्यत्वात्‌ । 
अतो नैतच्छत्या प्राणादुत्तमाधिकारिणोऽभावः सिद्ध्यतीति भावः । 


परिहारांश व्याचष्ट- नेति ।। युक्तमेवैतच्छत्या प्राणादत्तमाधिकार्यभावसाधनम्‌ । सर्वशब्दस्य सङ्चितार्थत्वात्‌ । न 
चोक्तदोषप्राप्तिः । श्रत्यक्तप्रकारणैव संकोचोपपत्तेरिति भावः । किं तच्छत्युपदिष्टमित्यत आह- अन्येभ्य इति ।। सर्वेभ्यः 
प्राणस्य । तस्माच्च विष्णोरुत्तमत्वं छन्दोगश्रुतावुक्तमतो विष्णुव्यतिरिक्तसर्वार्थत्वं श्रुतेः स्यानान्यथेति भावः । अतोऽधिकारिणां 
प्राणावसानत्वात्‌ स एव सर्वगुणोपास्तियोम्य इति सिद्धम्‌ । ३७ ।। अ.२१ ॥ 


नेति चेन्न- 
।। ॐ व्यतिहारो विशिंषन्ति हीतरवत्‌ ॐ ।। ३८ ।। 


उक्तं प्राणात्परमात्मन उत्तमत्वं पूर्वोक्ताध्याहारेण एष तु वा अतिवदती (छा.उ, ७-१६)ति विशिंषन्ति हि 
। यथेतरेषु विशोषणम्‌ । 


उत्तमत्वं हि देवानां मुक्तावपि हि मानवात्‌ । 
तेभ्यः प्राणस्य तस्माच नित्यमुक्तस्य वे हरेः ।। इति वृहन्तन्त्रे ।। ३८ ॥। 
।। इति व्यतिहाराधिकरणम्‌ ।। २२ ।। 
तत्वप्रकारिका- 
अच्र भगवज्ज्ञानसाधनो पासनाधिकारिणः प्राणात्परमेश्वरस्योत्तमत्वसम्थं नादस्ति शासखरादिसङ्गतिः । 


अन्यथोपासनायोगात्समर्थनीयम्‌ । प्रकृतो विष्णुरेवात्र विषयः । प्राणादत्तमो न वेति सन्देहः । प्राणस्य दिरण्यगर्भत्वाद्िप्रतिपत्तिः 

तत्तवप्रकाशिका 


सन्देहबीजम्‌ । पूर्वपक्षयति ।। नेति ।॥ न विष्णोः प्राणादुत्तमत्वम्‌ । छन्दोगश्रुतौ प्राणस्यैव सर्वोत्तमत्वेनोक्तत्वात्‌ । 
अथोच्येत । प्राणानन्तरमपि एष तु वा अतिवदति यः सत्येनातिवदति इति सत्यपदेनोदितस्य विष्णोराधिक्यमुच्यत इति 
। मैवम्‌ । अस्ति भगवः प्राणाद्भूय इति प्राणाद्राव भूयोऽस्तीति तन्मे भगवान्त्रवीतु इति सत्यं वाव प्राणाद्भूय इति 
प्रकरणान्तरवत्प्र्नप्रतिवचनाभावात्‌ । कारणविशोषमन्तरेण प्रकरणभेदकल्पनायोगात्‌ । सत्यपदेन प्राण एवोच्यते । अतः 
प्राणादुत्तमत्वाभावाद्रिष्णोर्न तदुपासनं सर्वैः कार्यमिति भावः । 


पूर्वपक्ष प्रतिषेधति ।। नेति ।। कुतो नेत्यतः सूत्रं पटित्वा व्याचष्टे ।। व्यतिराहर इति ।। श्रुतौ प्राणस्यैव सरवोत्तिमत्वोक्तर्न 
विष्णुस्तदुत्तमत्वमिति न युक्तम्‌ । एष तु वा अतिवदति यः सत्येनातिवदति इति सत्यपदोदितस्य विष्णोः प्राणादत्तमत्वस्योक्तत्वात्‌ 
। प्र्ना्भावात्‌ प्राणविोषणमेव तदिति न वाच्यम्‌ । प्रश्नाध्याहारस्य कतुं शक्यत्वात्‌ । न 
चाध्याहारकारणाभावादेकप्रकरणत्वमेव युक्तमिति वाच्यम्‌ । स वा एष एवं पर्यन्ेवं मन्वान एवं विजाननतिवादी भवति 
इति प्राणवादिनोऽतिशयितवस्तुवादित्वेनातिवादित्वमुक्तम्‌ । ततश्च एष तु वा अतिवदति यः सत्येनातिवदति इति सत्याख्यवस्तु 
वदतोऽप्यतिवादित्वमुच्यते । तत्र प्राणात्तिवादिनः सत्यातिवादी तुरब्देन विरिष्यते । तेन ज्ञायतेऽन्योन्यमन्योऽसाविति । 
अतः प्रकरणभेदकसद्धावायुक्तं प्रभ्रायध्याहारेण सत्यस्य प्राणादत्तमत्वव्याख्यानमिति भावः । 
ननु कथमेतद्विरोषणं प्रकरणभेदकं येन प्रश्नायध्याहारं प्रतिपयमहीत्यत आह ।। यथेति ।। यथा खलु वाग्वाव नास्नो भूयसी 
इत्यादिविशषणं प्रकरणभेदकं वाचो नामाधिक्यवाचकत्वात्तथैतदपि भेदकं भवत्येव । यः सत्यं वदति स तु प्राणादिवादिनोऽपि 
विरोषणातिशयितं वस्तु वक्तीति प्राणात्सत्यस्याधिक्यवाचकत्वादिति भावः । अत्र स्मृतिं चाह ।। उत्तमत्वमिति ।। अतो 
विष्णोः प्राणादुत्तमत्वायुक्तं तदुपासनमिति सिद्धम्‌ ।। ३८ ।। अ.२२॥ 
सूत्रभाष्यम्‌- 
कृतिर्निष्ठा विज्ञानमित्यादीनां बेदाद्रहव उत्तमा इति चेनन- 
॥। ॐ सैव हि सत्यादयः ॐ ।। ३९ ॥। 
सत्यादिगुणास्तस्या एव परदेवतायाः स्वरूपभूताः । ब्रह्मतर्के च- 
नामादिग्राणपर्यन्तायो हि सत्यादिरूपवान्‌ । 
तस्मै नमो भगवते विष्णवे सर्वजिष्णवे ।। इति ॥। 
सत्याया अहमात्मान्ता यद्णास्समुदीरिताः । 
तस्मै नमो भगवते यस्मादेव विमुच्यते ।। इति चाध्यात्मे ।। ३९ ॥। 
।। इति सत्यायधिकरणम्‌ ।। २३ ।। 
तत्वप्रकारिका- 
अत्र भगवदापरोक्ष्यसाधनोपासनाधिकारिणः प्राणाद्रिष्णोरेवोत्तमत्वसाधनादस्ति शाखादिसङ्गतिः । अनेकेषामुत्तमत्वे 
प्रागुक्तमयुक्तं स्यादित्येकस्यैवोत्तमत्वं समर्थनीयम्‌ । प्रकृतः प्राण एव विषयः । किं तस्मात्सत्यपदोदितविष्णुरेवोत्तमः 
किमन्योऽप्यस्तीति सन्देहः । विष्णुरुत्तम इत्यक्तेरुभयथा सम्भवः सन्देहबीजम्‌ । पूर्वपक्षयति ।। कृतिरिति । न केवलं 
प्राणात्सत्यपदोक्तो विष्णुरेवोत्तमोऽपि तु बहवो ऽप्युत्तमाः सन्ति । सत्यादप्युपरि 
विज्ञानमतिश्रद्वानिष्टाकृतिसुखभूमाहङ्कारात्मनामुक्तत्वात्‌ । न च विज्ञानादीनां सत्येनाभेदा्न बहूनामुत्तमत्वं प्राणादिति 


वाच्यम्‌ । तेषामभेदोक्त्यादिकारणविरोषं विना प्राणं विहायाभेदग्रहणस्यान्याय्यत्वात्‌ । अतः प्राणादपि बहूनामृत्तमत्वात्तस्य 
विष्णुं विना सर्वोत्तमत्वं विष्णोर्निरुपरितसर्वोत्तमत्वं च न युक्तमिति भावः । 

पूर्वपक्ष प्रतिषेधति ।। नेति ।। तत्र हेत्वाकाक्षायां सूत्रमुपन्यस्य व्याचष्टे ।। सैवेति ।। न प्राणादधिका बहव इति युक्तम्‌ 
।य यस्मात्सत्यादयोऽहङ्कारात्मान्ताः सा ईश्वराख्या परदेवतैव न तु ततो भिनाः । न च वाच्यमभेदानुक्तेरभद एव तेषामिति 
। सत्यं भगवो विजिज्ञासे इति सत्याख्यस्य भगवतो गुणजिज्ञासायां तद्ुणत्वेन तदविनाभूतज्ञानस्योक्तत्वात्‌ । तथोत्तरत्रापि 
विनज्ञानगुणजिज्ञासायामविनाभूतमत्यादीनामुक्तत्वादभेदद्धिः । अन्यथा सत्यादिजिज्ञासायां विज्ञानादिकथनस्याऽसङ्गतत्वादिति 
भावः । अत्र कृतिनिष्टायनुसारेण स्रीलिङ्गप्रयोगः । अत एव शङ्काभाष्ये विज्ञानस्यादित्वेऽपि कृतिनिष्ठत्युक्तम्‌ । अत्रैव 
दिराब्दसूषितां स्मृतिमाह ।। ब्रह्मत्वं चेति ।। नन्वस्तु भूमान्तानां भगवद्रुणत्वोक्तयाऽभेदो न त्वहङ्कारात्मनोस्तयोरभेदानुक्तरित्यत 
आह ।। सत्याया इति ।। पूर्ववदभेदानुक्तावप्यहङ्कारात्मनोरस्त्येव भगवत्स्वरूपमित्यत्र हेतुर्यस्मादिति । स वा एष एवं 
पश्यन्नेवं मन्वान एवं विजानन्नात्मरततिरात्मक्रीड आत्ममिथुन आत्मानन्दः स्वराड्‌ भवति इत्यहङ्कारात्मज्ञानान्मोक्षः श्रूयते 
। मोक्षश्च भगवज्ज्ञानादेव । अतस्तयोस्तत्स्वरूपत्वमिति भावः । किं च स एवाधस्तात्‌ इत्यादिनोदितं यद्धूञ्ः पूर्णत्वं 
तदेवाहङ्कारात्मनोरुच्यते । अहमेवाधस्तादात्मैवाधस्तात्‌ इति । तथा श्रुत्यन्तरे सर्वेषमपि पूर्णत्वमुच्यते सत्यं पूर्णम्‌ 
इत्यादिना । अतः सत्यादीनामात्मान्तानां भगवत्स्वरूपत्वेन स एव प्राणादुत्तम इत्युक्तमुपपन्नमिति सिद्धम्‌ ।। ३९ ।। 
अ.२३ ॥ 


सूत्रभाष्यम्‌- 
प्रकृतेरपि जन्मादेः संसारप्राप्ेः किमिति नामादिष्वपाट इत्यत्नोच्यते- 
।। ॐ कामादितरत्र तत्र चाऽयतनादिभ्यः ॐ ॥। ४० ॥। 
स्वेच्छयैव मूलस्थाने स्थिताऽन्यन्न अवतारान्करोतीश्वरेच्छानुसारेण । सर्वायतना सर्वकाला सर्वेच्छा न 
सर्वज्ञान बद्धा बन्धिका सैषा प्रकृतिरविकृतिरिति वत्सश्रुतेः । 
नामादयस्तु बद्धत्वान्मोचकत्वात्परोऽपि च । 
उभयोरप्यभावेन यथान्यक्तं न तुदितम्‌ ।। 
श्रुतौ तथा जीवपरावुच्येते किथ्चनेतरत्‌ । 
नोच्यते च तदा तत्त्वद्रयं वै समुदाहृतम्‌ ।। इति ब्रह्मतर्के ।। ४० ।। 
तत्वप्रकारिका- 


अत्र भगवदशंनसाधनोपासने श्रियो ऽनधिकारित्वसमर्थनादस्ति शास्रादिसङ्गतिः । अन्यथाऽधथिकारिणां 
प्राणावसानत्वासिद्वेस्तत्साधनीयम्‌ । प्राणपरमात्मप्रसङ्गसनिधापिता श्रीरत्र विषयः । अधिकारिणी न वेति सन्देहः । 
चेतनद्रैविध्यदरशौनं सन्देहवीजम्‌ । पूर्वपक्षयति ॥। प्रकृतेरिति ।। भवत्येव प्रकृतिरधिकारिणी साधुत्वे सति संसारित्वात्‌ । 
न च तस्याः संसारित्वाभावः । सीतारुक्मिण्यादिरूपायास्तस्या जन्ममरणादिदर्शनात्संसारप्राप्तेः । किं च सा कृतार्था न वा 
। आये भगवदुपासनं न स्यात्‌ । द्वितीये कथमसंसारित्वं तस्याः । अतः संसारित्वेन प्रकृतेरप्यधिकारोऽस्त्येव । अधिकारित्वे 
च तस्याः किमिति नामादिष्वपाठः । किन्तु तत्पाटोऽध्याहर्तव्य एव । स च भवत्प्राणादुपर्यव भवेत्‌ । तथा च नाधिकारिणां 
प्राणावसानत्वमिति भावः । 


सिद्ान्तयत्सूत्रमवतार्य व्याचष्टे ।। अत्रेति ।। न प्रकृतेरधिकारित्वम्‌ । तस्या बद्भत्वाभावात्‌ । न च जन्मादेः 
संसारित्वप्राप्तिः । जननादेरवतारादित्वेन संसारहेतुत्वाभावात्‌ । न च जन्मायेव किं न स्यादिति वाच्यम्‌ । जननेऽपि 
मूलरूपेण भगवत्समीपे स्थितत्वात्‌ । नापीन्द्रादिवत्‌ । स्वेच्छयैव जनने कर्मनिमित्तत्वाभावात्‌ । न च स्वेच्छानुसारित्वे 
स्वातन्त्र्यम्‌ । ईश्वरेच्छानुसारित्वात्‌ । मूलरूपेण भगवत्समीपे स्थिता स्वेच्छयावतारान्करो तीत्ये तत्कु तः । 
सर्वगतत्वायभिधायकशरुतेरिति भावः । सर्वमिच्छाधीनं यस्याः सा स्वेच्छा । अविकृतिरित्यचेतनप्रकृतिं व्यावर्तयति । 

तत्तवप्रकाशिका 


नन्वेनमसंसारित्वेनानधिकारित्वेऽपि प्रकृतेः कुतो नामादिष्वपाठः । भगवद्धक्ततारतम्यकथनावसरे तदुक्तेरावर्यकत्वात्‌ । 

न्यथा तदभावप्र सङ्गादित्यत आह ।। नामादयस्त्विति ।। यथा बद्धमो चकत्वविवक्षयैव नामादीनां 
परमात्मनश्क्तिस्तदुभयाभावेन प्रकृतेरनुक्ति्न त्वभावात्‌ । तता वद्भमोचकत्वाभिप्रायेणैव द्रा सुपर्णा इत्यादिश्रुतौ जीवेधरावुच्येते 
न तु जडम्‌ । तदा तत्त्वद्रयमेवोक्तं ज्ञातव्यं न तु जडाभाव इत्यर्थः ।। ४० ॥ 


सूत्रभाष्यम्‌- 
।। ॐ आदरादलोपः ॐ ।। ४१ ॥। 
अबद्धत्वेऽपि भक्तिविरोषादेवोपासनायकोपस्तस्या भवति । 
यथा श्रीर्नित्यमुक्ताऽपि प्राक्षकामाऽपि सर्वदा । 
उपास्ते नित्यशो विष्णुमेवं भक्तो हरेभवेत्‌ ।। इति वृहत्तन्त्रे ।। ४१ ।। 


तत्वप्रकाशिका-ननु रमाया असंसारित्वे कृतकृत्यत्वेन भगवदुपासनाभावः स्यात्‌ । न चासौ युक्तः । यदर्चितं ब्रह्मभवादिभिः 
सुरैः भरिया च देव्या मुनिभिश्च सात्वतैः ।। इत्यादिप्रमाणसिद्धत्वादित्याशङ्कां परिदरत्सू्रं पठित्वा व्याचष्टे ।। आदरादिति ॥ 
प्रकृतेरसंसारित्वेन कृतकृत्यत्वेऽपि भगवदुपासनाभावो न प्रसज्यते । निरुपाधिकभक्तयतिदायेनोपासनोपपत्तेरिति भावः । 
आदरो भजनं भक्तिर्बहुमानं च सेवनम्‌ ।। इत्यभिदानम्‌ । अत्रैव स्मृतिं चाह ।। यथेति ।। अन्योऽपि हरेर्भक्तः । एवं 
निरुपाधिकभक्तयुपासको भवेदित्यर्थः ।। ४१ ।। 


सू्रभाष्यम्‌- 
।। ॐ उपस्थितेस्तद्रचनात्‌ ॐ ।। ४२ ।। 


अनादिकाले भगवत्सम्बन्धित्वायुज्यते च नित्यमुक्तत्वं तस्याः । द्वावेतावनादिनित्यावनादियुक्तौ 
नित्यमुक्तावनादिकृतौ नित्यकृतौ योऽयं परमो या च प्रकृतीरमते ह्यस्यां परमो रमते ह्यस्मिन्प्रकृतिः स्वस्मिन्हि 
रमते परमो न स्वस्मिन्प्रकृतिरत एनमाहुः परम इति इति गौोपवनश्रुतिवचनात्‌ ।। ४२ ।। 


।। इति कामाधिकरणम्‌ ।। २४ ।। 
तत्वप्रकारिका- 


न रमाया नित्यमुक्तत्वं युक्तं कारणाभावात्‌ । न च स्वत एवाऽस्वातन्त्यादित्याराङ्कां परिहरत्सूत्रमुपन्यस्य व्याचष्टे ॥ 
उपस्थितेरिति ।। युज्यते नित्यमुक्तत्वं प्रकृतेः । द्वावेतौ इति श्रुतेः । अनादिकाले 
भगवत्सम्बन्धित्वेनाऽतिशयिततत्प्रसादाख्यकारणसद्धावादिति भावः । कृतौ पूर्णौ । अतः प्रकृतेरधिकारित्वाभावायुक्तं 
प्राणावसानत्वमधिकारिणामिति सिद्धम्‌ ।। ४२ ।। अ.२४ ॥ 


सूत्रभाष्यम्‌- 
दर्शनार्थं द्युपासनम्‌ । तच्च श्रवणादेरेव भवति । अतः किमर्थमित्यत्रोच्यते- 
।। ॐ तनिर्धारणार्थनियमस्तषटः पृथग्ध्यप्रतिवन्धः फलम्‌ ॐ ।। ४३ ।। 


तत्त्वनिश्चयो वेदार्थनियमश्च ब्रह्मः पृथगेव । दिशब्देन आत्मा वा अरे द्रष्टव्यः श्रोतव्यो मन्तव्यो निदिध्यासितव्यः 
(बृ.उ. ४-४-५) इति श्रुतिं सूचयति । श्रवणादिफलं चाज्ञानविपर्ययादिदर्शनप्रतिबन्धनिवृत्तिः । ब्रह्मतक च- 


्रुत्वा मत्वा तथा ध्यात्वा तदज्ञानविपर्ययौ । 


संदायं च पराणुय लभते ब्रह्मदर्शनम्‌ ।। इति ।। ४३ ।। 

।। इति निर्धारणाधिकरणम्‌ ।। २५ ॥ 
तत्वप्रकारिका- 


अत्र भगवज्ज्ञानसाधनोपासनस्य समस्तस्यापि कर्त॑व्यतासाधनादस्ति शास्रादिसङ्गतिः । अन्यथा 
समस्तोपास्तिविधानवैयर्थ्यापत्तेः सा समर्थनीया । प्रकृतोपासनमेव विषयः । किं समस्तं कर्तव्यं व्यस्तं वेति सन्देहः 
। विधेः पक्षद्रयसाधारण्यं सन्देहबीजम्‌ । पूर्वपक्षयति ।। दर्शनार्थमिति ।। व्यस्तमेवोपासनं कर्तव्यम्‌ । तथा हि । 
उपासनं तावद्धगवदर्शनार्थं न तु प्रयोजनानन्तरं मिष्टं वा । तच दर्शनं भ्रवणमननाभ्यां भविष्यति किं ध्यानेन । 
अथोच्येत ज्ञानप्रतिबन्धकस्य दत्वाद्धयानादेव दर्शनमिति । तथा सति ध्यानेनैव दर्शनसम्भवादलं श्रवणादिना । न 
चोभयसमुचचचयेनैव दर्शनमिति मानमस्ति । न चोभयोरपि कृत्यं पश्यामः । अतः समस्तोपासनस्याकर्तव्यत्वाग्यर्थ 
तद्विधानमिति भावः । 


सिद्वान्तयत्सूत्रमवतार्यं व्याचष्टे ।। अत्रेति ।। कर्तव्यमेव समस्तोपासनं न भ्रवणमननमात्रम्‌ । भ्रवणादिमात्रेण 
दर्शनाभावात्‌ । तत्त्वज्ञानं हि श्रवणफलम्‌ । अयमेव वेदार्थो नान्य इति निर्णयस्तु मननफलम्‌ । तदुभयं च ब्रह्मदर्शनात्सृथगेव 
। अतो ध्यानं दर्शनार्थं कर्तव्यमिति भावः । ननु ध्यानादेव चेद्धगवदर्शानं किं तर्हिं भ्रवणमननाभ्यामित्यत आह ॥। 
दिशब्देनेति ।। ज्ञानार्थं त्रयस्यापि विदहितत्वात्सर्वमुपासनं कर्तव्यमिति भावः । ननु श्रौतोऽपि समुच्चयः कथमङ्गीकर्तुं 
शक्यते । ध्यानादेव दर्शनसम्भवात्‌ । न च ज्ञानोदयोपयोगितया श्रवणादेः कर्तव्यता । श्रवणादेः फलान्तरस्यैवोक्तत्वादित्यत 
आह ।। भ्रवणादीति ।। कर्तव्यमेव समस्तोपासनं भ्रवणादेरपि ध्यानफलदर्शनोपयोगित्वात्‌ । तथा हि । 


भगवदर्शनस्य तावद्‌ ज्ञानसंशयविपर्ययाः प्रतिबन्धकाः । तत्र श्रवणं तत्वज्ञानमुत्पादयदज्ञानं निवर्तयति । मननं च 
वेदार्थनिर्णयं कुर्वत्संशायविपर्ययौ निवर्तयति । अतः प्रतिवन्धकनिवर्तकतया ज्ञानोपयोगित्वात्समस्तोपासनमपेक्षितमिति 
भावः । अत्र स्मृतिमाह ।। ब्रह्मतर्के चेति ।। अतः सर्वोपासनस्य कर्तव्यत्वादुक्तं युक्तमिति सिद्धम्‌ ।। ४३ ।। अ.२५ 
॥ 

सूत्रभाष्यम्‌- 

।। ॐ प्रदानवदेव हि तदुक्तम्‌ ॐ ।। ४४ ।। 


न च श्रवणादिमात्रेण ब्रह्मष्िर्भवति, किन्तु सेतिकर्तव्येन । यथा गुरुदत्तं तथैव भवति । आचार्यवान्पुरुषो वेदे 
(छा.उ. ६-१४-२)ति द्ुक्तम्‌ ।। ४४ ।। 


।। इति प्रदानाधिकरणम्‌ ।। २६ ॥ 
तत्वप्रकारिका- 


अत्र भगवज्ज्ञानसाधनोपासनेतिकर्तव्यतासाधनादस्ति शास्रादिसङ्गतिः । अन्यथा इतरे त्वर्थसामान्यात्‌ इत्युक्तमयुक्तं 
स्यादतस्तत्समर्थनीयम्‌ । प्रकृतं श्रवणायेव विषयः । किं यथाकथंचिदनुष्टितं ज्ञानसाधनमुत गुरुप्रसादपूर्वकप्रदानयुक्तमिति 
सन्देहः । कर्तव्यताविधेरुभयथापि पर्यवसानं सन्देहबीजम्‌ । यथाकथश्चिदनुष्ितं श्रवणादिज्ञानसाधनमिति पूर्वः पक्षः । 
आत्मा वा अरे द्रष्टव्यः श्रोतव्यो मन्तव्यो निदिध्यासितव्यः इति श्रवणादिमात्रस्यैव ज्ञानहेतुत्वावगमात्‌ । ज्ञानस्य च 
गुरुप्रसादाधीनत्वे ज्ञानिनोऽपि मोक्षस्य तदधीनत्वप्रसङ्गश्च । नेदमनिष्टमिति चेन । कदाचिद्वुरुकोपेन तदभावप्रसङ्गात्‌ । 
अन्यथा गुरुकोपवत्तद्वरस्यापि निरर्थकता स्यात्‌ । अभ्युपगमे चानियम इत्युक्तविरोधः स्यात्‌ । अतो ज्ञाने 
गुर्वपिक्षाभावात्तदुक्तप्रकारेणोपासनमयुक्तमिति । 


सिद्धान्तयत्सूत्रमुपन्यस्य व्याचष्टे ।। प्रदानवदिति ।। न श्रवणादिमात्र ज्ञानसाधनं किन्तु प्रसादपूर्वकगुरुप्रदानयुक्तमेव 
गुरुप्रदानानुसारित्वात्फलस्य । न चैवमुक्तवचनविरोधः । गुरुप्रदानं ज्ञानसाधनस्य श्रवणादेरितिकर्तव्यतेत्यभ्युपगमात्‌ 

तत्तवप्रकाशिका 


। न हि टमुष्टिनिपीडनादि पृथक्‌ साधनमुच्यत इति भावः । गुरुप्रदानाधीनत्वं ज्ञानस्य कुत इत्यत आह ।। आचार्यवानिति 
।। न चैवमुक्तरीत्या ज्ञानायभावः । तज्ज्ञानमोक्षयोरीस्वरकल्पितत्वात्‌ । न चैवं गुरुशापो विफलः । ज्ञानादिहासहेतुत्वात्‌ 
। उक्तं च । ज्ञानिनो गुरुशापेऽपि नामुक्िः संसृतेरभवेत्‌ । आनन्दहासदोषेण सैव मुक्तर्विदुष्यति ।। इति ।। तथा ये 
ज्ञानविषयाः शापाः मुक्तिगाश्चाधिकारिणाम्‌ । कादाचित्कास्ते भवन्ति नैव ते सार्वकालिकाः । तेषां ज्ञानस्य मुक्तेश्च 
तारतम्यस्य चैव हि ।। भगवनियतत्वात्तु शापादिनात्र कारणम्‌ ।। इति ।। अतो गुरुप्रदानस्यावक्यकत्वादुक्त युक्तमिति 
सिद्धम्‌ ।। ४४ ।। अ.२६ ॥। 


सूत्रभाष्यम्‌- 
गुरुप्रसादः स्वप्रयत्नो वा बलवानिति निगयते- 
।। ॐ लिङ्गभूयस्त्वाद्धि बलीयस्तदपि ॐ ।। ४५ ।। 


ऋषभादिभ्यो वियां ज्ञात्वाऽपि सत्यकामेन भगवांस्त्वेव मे कामे ब्रूयात्‌ (छां.उ. ४-९-२) श्रुतं ह्येव मे 
भगवरोभ्य आचार्याद्धैव विया विदिता साधिष्ठं प्रापयती (छा.उ. ४-९-३)ति वचनात्‌ । अत्र ह न किञ्चन 
वीयायेत्यनुज्ञानादुपकोसलवचनाच लिङ्गभूयस्त्वाद्रुप्रसाद एव बलवान्‌ । तर्हि तावताऽलमिति न मन्तव्यम्‌ । श्रोतव्यो 
मन्तव्य (बृ.उ. ४-४-५)इत्यादेस्तदपि कर्तव्यम्‌ । वाराहे च- 


गुरुप्रसादो बलवान्न तस्माद्वलवत्तरम्‌ । 

तथाऽपि भ्रवणादिश्च कर्तव्यो मोक्षसिद्धये ।। इति ।। ४५ ।। 
।। इति गुरुप्रसादाधिकरणम्‌ ।। २७ ॥। 

तत्वप्रकारिका- 


अत्र भगवदर्शनसाधनोपासनेतिकर्तव्यतारूपगुरुप्रसादस्य बलीयस्त्वसमर्थनादस्ति शासख्रादिसङ्गतिः । अन्यथा 
कचिदनपेक्षितत्वप्रसङ्गेनोक्तायुक्तेस्तत्समर्थनीयम्‌ । प्रकृतं गुरुप्रसादपूर्वकं श्रवणादिविषयः । संदायप्रकारं दर्शयति ।। 
गुर्विति ।। किं तन्मध्ये गुरुप्रसादो बलवानुत भ्रवणादिरूपः शिष्यप्रयत्रो वा । अथ द्वयं समं वा । साधनेषु त्रैविध्यदर्शनं 
सन्देहबीजमिति भावः । शिष्यप्रयत्र एव बलवानिति पूर्वः पक्षः । गुरुप्रसादस्येतिकर्तव्यतामात्रत्वात्‌ । न हि साधनादपीति 
कर्तवयतायाः प्राबल्यं ष्टम्‌ । मास्तु वाधिक्यं िष्यप्रयत्रस्य तथापि साम्यं स्यात्‌ न तु प्रयत्नस्य दौर्बल्यम्‌ । गुरुशिष्ययोरपि 
पुरुषत्वसाम्यात्‌ । अतो गुरुप्रसादस्याप्रबलत्वा्नावक्यकत्वमिति । 


सिद्वान्तयत्सूत्रमवतार्यं व्याचष्टे ।। निगयत इति ।। गुरुप्रसादपूर्वकप्रदानमेव ज्ञानसाधने बलवत्‌ । न त्वधममं नापि 
समम्‌ । तस्यप्रावल्ये लिङ्गबाहुल्यदर्शनात्‌ । तथा हि । ऋषभादिभ्यो ब्रह्मविदां श्रुतवतापि सत्यकामेन भगवानिति गुरुः 
प्रार्थ्यते । यदि श्रवणायेव बलवच्रहि तेन गुरुप्रसादपूर्वकप्रदानप्रार्थनं न क्रियेत । तथा गुरूणा गौतमेनात्रेत्यनुज्ञा क्रियते 
। स्वप्रदानस्याप्रावल्येऽनु्ञावैयर्थ्यात्‌ । तथोपकौोसलेनारिभ्यः श्रुतवियेनापि गुरुः प्रार्थ्यते । गुरुणा च सत्यकामेन तं 
प्रति विदयोच्यते । श्रवणादेरेव प्राबल्ये न तेन गुरुः प्रार्थ्येत गुरुणापि नोच्येत । एवं लिङ्गभूयस्त्वाद्ररप्रसादपूर्वकप्रदानमेव 
बलवदिति ज्ञायत इति भावः । सत्यकामेन वचनादिति तेनोक्तत्वादित्यर्थः। 


यद्यपि देवेभ्यः श्रुतं तथापि भगवानेव मे शुभार्थं ब्रवीतु । कुतः । आचायदिव विदिता विदा साधुत्वं प्राप्रेतीति 
भगवदूरोभ्यः श्रुतत्वात्तेषां चाचार्यतया मयाऽस्वीकृतत्वादित्यर्थः । अत्र देवेभ्यः श्रवणे न किश्चनापगतम्‌ । न 
काचिद्धानिरभूदित्यर्थः । न चेतिकर्तव्यत्वेन दौर्बल्यम्‌ । यागीयदिंसायामितिकर्तव्यताया एव प्राबल्यदर्शनात्‌ । न च 
गुरुरिष्ययोः पुरुषत्वसाम्यात्तक्करिययोस्साम्यं गुरुशिष्यवदेवोपपत्तेः । नन्वेवं गुरुप्रसादस्य प्राबल्य तावताऽलम्‌ । न 
श्रवणादिना कृत्यमित्याशङ्कं परिहरति ।। तीति ।। अत्र स्मृतिं चाह ।। वाराहे चेति ।। अतो गुरुप्रसादपूर्वकप्रदानस्य 

प्राबल्यात्तदवश्यापेक्षितमिति सिद्धम्‌ ।। ४५ ।। अ.२७ ॥ 
सूत्रभाष्यम्‌- 
।। ॐ पूर्वविकल्पः प्रकरणात्स्याक्करियामानसवत्‌ ॐ ।। ४६ ॥ 


नच पूर्वपराप्त एव गुरुरिति नियमः । समग्रानुग्रहं चेत्पश्चात्तनः करोति स्वयमेव तदा विकल्पः स्यात्‌ । मानसक्रियावत्‌, 
यथोभयोर्ध्यानयोः समयोः । 

पूर्वस्मादुत्तमो ब्धः स्वयमेव गुर्यदि । 

गृह्णीयादविचारेण विकल्पः समयोर्भवेत्‌ ।। 

समग्रानुग्रहाभावात्सत्यकामः स्वकं गुरुम्‌ । 

ऋषभायनुज्ञया चैव प्राप तस्माद्धि युज्यते ।। इति वृहत्तन्त्रे ॥। 

समग्रानुग्रहं कशित्स्वयमेव समो यदि । 

कुयत्पुनश्च गृह्णीयादविरोधेन कामतः ॥। 

ध्यानयोः समयोर्यद्रद्विकल्पः कामतो भवेत्‌। 

एवं गुरोद्वितीयस्य विकल्पो ग्रहणेऽपि च ।। इति महासंहितायाम्‌ ।। ४६ ।। 

तत्वप्रकाशिका- 

अत्र ब्रह्मज्ञानसाधनोपासनेतिकर्तव्यता यत्प्रसादस्तद्विचारादस्ति शाखरादिसङ्गतिः । उत्तमगुरोरस्वीकारे सार्वज्ञाभावेन 
भाविफलानुसारेणोपासनानुपपत्तिप्रसङ्गाद्विचारणीयमेव तत्‌ । प्रकृतो गुरुरेव विषयः । किं पूर्वपराप्त एवेति नियम उत 
पूर्वतनं त्यक्त्वा अन्योऽपि ग्राह्य इति सन्देहः । उभयथा दर्शनं सन्देहबीजम्‌ । प्रथमप्राप्त एवेति पूर्वः पक्ष; । प्रथमप्राप्तत्यागे 
कारणाभावात्‌ । गुरुपरिग्रहमात्रेण शुभलाभोपपत्तेः । विनैव कारणं प्रथमप्राप्तसंत्यागे दोषप्राप्तेश्च । गुरुमन्त्रपरित्यागी 
रौरवं नरकं व्रजेत्‌ ।। इत्यादिवचनात्‌ । अतः पूर्वप्राप्त एव गुरुरिति नियमात्कचित्सर्वज्ञगुरोः प्रथमप्राप्तत्वाभावे प्रागुक्तं 
न युज्यत इति । 

सिद्धान्तयत्सूत्रं पठित्वा व्याचष्टे ।। पूर्वेति ।। न पूर्वप्रप्त एव गुरूरिति नियमः । पश्चात्तनोपि स्वीकार्या भवति । 
न च वैयर्थ्यम्‌ । गुरुपरिग्रहस्य समग्रानुग्रहार्थत्वात्‌ । स च पूर्वतनेन समोऽधिको वा समग्रानुग्रहं करोति चेत्स्वीकार्यो 
नाधमः । पश्वात्तनोऽपि स्वीकार्या न वा । न तु स्वीकार्य एवेति विधिः । विकल्पश्च यच्छया प्राप्तौ न तु तदर्थ 
प्रयतितव्यम्‌ । समग्रानुग्रहकर्तोत्तमधेत्तदा न विकल्पः स्यत्‌ । पूर्वनु्ञां विनैवासंशयं स्वीकार्यः स्यादिति भावः । साम्ये 
विकल्प इत्यत्रोक्तं न्तं व्याचष्टे ।। मानसेति ।। तदेव व्यनक्ति ।। यथेति ।। विकल्पः स्यादिति सम्बन्धः । अत्र 
स्मृतिमाह ।। पूर्वस्मादिति ॥ 

यदि पूर्वस्मादत्तमोऽविचारेण स्वीकार्यस्तर्हि कथमृषभादयः सत्यकामेन न गृहीताः । पूर्वतन एव प्राप्ोऽतो 
नैतदयुक्तमित्यत आह ।। समग्रेति ।। नास्माभिरुत्तममात्रपरिग्रह उच्यते किं तु समग्रानुग्रहकर्तुरुत्तमस्य । सत्यकामः 
समग्रानुग्रहाभावाोत्तमान्‌ जग्राहेत्यतः पूर्वपरित्यागेनोत्तमः समो वा स्वीकार्य इति युज्यत इति भावः । साम्ये 


पूर्वानुज्ञापेक्षितेति भावेन तत्र स्मृतिं चाह ।। समग्रेति ।। अविरोधेन गुर्वनुज्ञया । अनेन दोषवचनस्य विषयो दर्शितो 
भवति । अधमस्वीकारविषयं वा व्यर्थस्वीकारविषयं वाऽनुज्ञाभावविषयं वेति ।। ४६ । 


सूत्रभाष्यम्‌- 

तत्त्वप्रकाशिका 
।। ॐ अतिदेङाच ॐ ।। ४७ ॥ 
ब्रह्मोपास्स्व ब्रह्मोपचरस्व तच्छृणु हि तत्त्वामवतु । यथा ब्रहमोपचरेर्यथा मामुपचरेर्यं चान्येऽस्मद्िधाः श्रेयसश्च 
तानुपास्व तानुपचरस्व तेभ्यः शुणु हि ते त्वामवन्त्विति पौषायणसुतावतिदेशाच ।। ४७ ।। 
।। इति पूर्वविकल्पाधिकरणम्‌ ।। २८ ।। 
तत्वप्रकाशिका- 
हेत्वन्तरेण समोत्तमगुरुस्वीकारं समर्थयत्सूत्रं पठित्वा व्याचष्टे ।। अतिदेाच्वेति ।। पूर्वगुरुणैव 


समोत्तमगुरुस्वीकारायातिदिङ्यमानत्वायुक्तमेतदिति भावः । श्रेयसः भ्रेयांसः । अतः सर्वज्ञगुरुस्वीकारस्योपपन्त्वात्‌ 
तदुक्तप्रकारेणोपानं कर्तव्यमिति सिद्धम्‌ ।। ४७ ।। अ.२८ ।॥। 


सूत्रभाष्यम्‌- 

न च कर्मणैव हि संसिद्धिमास्थिता जनकादय (भ.गी. ३-२०) इत्यादिनाऽन्यन्मोक्षसाधनम्‌ । 

।। ॐ वियैव तु निर्धारणात्‌ ॐ ।। ४८ ।। 

तमेवं विदित्वाऽतिमृत्युमेति नान्यः पन्था अयनाये (शे.उ. ३-८)ति निरधरणाद्विययैव मोक्षः ।। ४८ ॥ 

तत्वप्रकारिका- 

अत्रेशवरदर्शनसाधनोपासनस्य कर्तव्यतासमर्थनादस्ति शास्रादिसङ्गतिः । अन्यथोक्तं व्यर्थं स्यादिति समर्थनीयमेतत्‌ 
प्रकृतं भगवदुपासनं विषयः । कर्तव्यं न वेति सन्देहः । द्विविधक्रियादर्शनं सन्देहबीजम्‌ । न भगवदुपासनं कर्तव्यमिति 
पूर्वः पक्षः । व्यर्थत्वात्‌ । न च ज्ञानार्थमुपासनं तस्यापि वैयर्थ्यात्‌ । न च मोक्षार्थं तदनिश्चयात्‌ । यथा खलु तरति 
शोकमात्मवित्‌ इति ज्ञानस्य मोक्षसाधनत्वं प्रतीयते तथा कर्मणैव टि इत्यादिना कर्मापि मोक्षसाधनं प्रतीयते । न च 
भाक्तं वानात्मवित्त्वात्‌ इत्युक्तमिति वाच्यम्‌ । तृतीयायाः साक्षात्करणार्थत्वात्‌ । सिंसिद्धिपदेन च साक्षान्मोक्षाविधानाच 
। अतो ज्ञानस्य मोक्षसाधनत्वानिश्चयान्न तद्थोपासना कर्तव्येत्युक्तं व्यर्थमिति । पूर्वपक्ष प्रतिषेधति ।। न चेति ॥ 
तदुपपादनाय सूत्रमुपन्यस्य व्याचष्टे ।। विद्ेति ।। कर्मणैवेत्यादिनान्यन्मोक्षसाधनं प्रतीयत इति 


मोक्षसाधनानिर्णयादनुपासनमिति न वाच्यम्‌ । नान्यः पन्था इति सावधारणवियावचनस्य कर्मवचनादपि प्राबल्येन 
तद्रलाद्वियैव मोक्षसाधनमिति निर्णयोपपत्तेरिति भावः ।।४८।। 


सूत्रभाष्यम्‌- 
।। ॐ दर्शनाच ॐ ।। ४९ ॥। 


न केवलविदयया किन्त्वपरोक्षज्ञानेनैव च । सर्वान्रो माययाऽहं सिनीते ष्द्ैव तं मुच्यते नापरेणेति कौशिकश्रुतेः 
|| ४९ ॥। 

।। इति विदयाधिकरणम्‌ ।। २९ ।॥। 

तत्वप्रकाशिका- 

नन्वेवं विया चेन्मोक्षसाधनं तथापि न ध्यानोपासनं कार्यम्‌ । विद्यायाः श्रवणादेव सम्भवादित्याशङ्कां परिहरत्सूत्ं 
पटित्वा व्याचष्टे ।। दर्शानाचेति ।। नास्माभिरत्र केवलविदयया मोक्ष उच्यते येन ध्यानाभाव आपयेत किन्तु 
भगवत्साक्षात्कारादपि । अतस्तदर्थं ध्यानं कार्यमेवेति भावः । ननु एवं विद्वान्‌ इति परोक्षवियया मोक्षश्रवणात्कथमुच्यते 
दर्शं नान्मोक्ष इति तत्राह ।। सर्वानिति ।। विरोषश्रतिबलात्सापि श्रुतिस्तदर्थेति बावः । अनेन 
दर्शनादित्येतद्धगवत्साक्षात्काराच्छुतेरिति द्वेधा व्याख्यातं ज्ञातव्यम्‌ । मायया प्रकृत्या । अतो ज्ञानस्य 

मुक्तिसाधनत्वनिश्यात्तदर्थोपासनस्य कर्तव्यत्वादुक्तं सार्थकमिति सिद्धम्‌ ।। ४९ ।। अ.२९ ॥ 
सूत्रभाष्यम्‌- 
।। ॐ श्रुत्यादिवलीयस्त्वाच्च न वाधः ॐ ।। ५० ।। 
सावधारणा वलवती श्रुतिः । 
इन्द्रोऽश्वमेधार्छतमिष्द्वाऽपि राजा । 
ब्रह्माणमीड्यं समुवाचोपसनः । 
न कर्मभिर्न धनैर्नैव चान्यैः । 
पश्येत्सुखं तेन तत्तवं व्रवीहीति बलवद्चिङ्गम्‌ ॥। 
नास्त्यकृतः कृतेने (मु.उ. १-२-१२)त्युपपत्तिश्च । 
कर्मणा वद्धयते जन्तुर्वियया च विमुच्यते । 


तस्मात्कर्म न कुर्वन्ति यतयः पारदर्शिनः ।। इति युक्तिमद्भगवद्रचनम्‌ ।। अतो न प्रमाणान्तरवबाधः । कर्मणेवे 
(भ.गी. ३-२०)त्ययोगव्यवच्छेदः ।। ५० ॥ 


।। इति अवाधाधिकरणम्‌ ।। ३० ॥ 
तत्वप्रकारिका- 


अत्र यत्साधनं भगवदुपास्तिस्तस्य ज्ञानस्य मोक्षसाधनत्वसमर्थनादस्ति शास्रादिसङ्गतिः । अन्यथोपासनवैयर्थ्या- 
पातादेतत्समर्थनीयम्‌ । प्रकृतो मोक्ष एव विषयः । कि ज्ञानसाध्य उत कर्मसाध्य इति सन्देहः । विप्रतिपत्तिः सन्देहवीजम्‌ 
। कर्मसाध्य एव मोक्ष इति पूर्वः पक्षः । कर्मणेवेति वचनात्‌ । न च वाच्यं विद्यावचनस्य सावधारणत्वेन प्राबल्यात्तद्विरोधः 
स्मृतेरिति । स्मृतेरपि सावधारणत्वात्‌ । न चैतावता साम्यम्‌ । भगवद्राक्यत्वेन प्राबल्यात्‌ । एतेन श्रुतिस्मृत्योः 
भ्रुतिर्बलवती तदपेक्षत्वात्स्मृतेरिति चापहसितं भवति । अतो ज्ञानस्य मोक्षसाधनत्वाभावानन तदर्थोपासना कर्तव्येति 
। सिद्धान्तयत्सूरं पटित्वा व्याचष्टे ॥। श्रुतीति ॥। 


मोक्षो ज्ञानसाध्य एव । न चैवं प्रमाणान्तरबाधः । ज्ञानस्य मोक्षसाधनत्वोपपादकबलवच्छरुत्यादिसद्धावात्‌ । तथा 
ि । मोक्षस्य ज्ञानसाध्यत्वे तमेवम्‌ इत्यादिश्रुतिः स्मृतेर्बलवती । निरवकाशावधारणयुक्तत्वात्‌ । तथा बहुकर्मकृतोऽपीन्द्रस्य 
दुःखासम्भिनसुखरूपमोक्षर्थं तत्त्वज्ञानप्रा्थनलिद्गं च बलवत्‌ । निरवकारात्वात्‌। उत्पत्तिनाशवत्फकत्वेनावधूतकर्मणा 
नित्यपुरुषार्थो न भवतीत्युपपत्तिश्च बलवती । दूषणशून्यत्वात्‌ श्रौतत्वाच्च । तथा कर्मणा बध्यते जन्तुः इति वचनं च 
बलवत्‌ । भगवद्राक्यत्वेन साम्यादुक्तिमत्त्वेनाधिक्यात्‌ । यत एवं मोक्षस्य ज्ञानसाधनत्वे प्रत्येकं बलवच्छत्यादिभावोऽतो 
वियैव मोक्षसाधनमित्यस्य न स्मृतिवाध इति भावः । नन्वेवं चेत्सा स्मृतिरप्रमाणमेवेति प्राप्तमित्यतश्चशब्दसूचितार्थमाह 
।। कर्मणेति ।। क्रियत इति दोषः । कर्मयोगश्च मोक्षातिङायार्थं इति ज्ञातव्यम्‌ । अतो ज्ञानस्यैव 
मोक्षसाधनत्वात्कर्तव्योपासनेति सिद्धम्‌ ।। ५० ।। अ.३० ॥। 


सू्रभाष्यम्‌- 
।। ॐ अनुबन्धादिभ्यः ॐ ।। ५१ ।। 

न केवलं श्रवणादिभिरगरुप्रसादेन च ब्रह्मदर्शनम्‌ । किन्तु भक्त्यादिभिश्च । 
सर्वलक्षणसम्पनः सर्वज्ञो विष्णुतत्परः । 

तत्त्वप्रकारिका 
यदररुः सुप्रसनः सन्‌ दयात्तान्यथा भवेत्‌ ॥ 
तथाऽप्यनादिसंसिद्धो भक्तयादिगुणपूगतः । 
लभद्वरुप्रसादं च तस्मादेव च तद्भवेत्‌ ।। इति ॥। 
भक्तेर्विष्णौ गुरौ चैव गुरोर्नित्यप्रसनताम्‌ । 
दयाच्छमदमादीश्च तेन चैते गुणाः पुनः । 
तेस्सर्वैरदरशनं विष्णोः श्रवणादिकृतं भवेत्‌ ।। इति च नारायणतन्त्रे ।। ५१ ।। 
।। इति अनुबन्धाधिकरणम्‌ ।। ३१ ॥ 
तत्वप्रकारिका- 


अत्र ब्रहमज्ञानसाधनोपासनस्य भक्तिपूर्वकत्वसमर्थनादस्ति शास्रादिसङ्गतिः । अन्यथोक्तवेयर््यप्रसङ्गात्समर्थनीयम्‌ 
। प्रकृतं ज्ञानमेव विषयः । किं भगवद्वक्तत्यादिसापेक्षं न वेति सन्देहः । ज्ञानसाधनेष्वनुक्तिरुभयथा सम्भवतीति 
सन्देहबीजम्‌ । न भक्तयादिकं ज्ञानार्थमपेक्षितमिति पूर्वः पक्षः । गुरुप्रसादासाध्यस्यैवाभावात्‌ । सम्यग्लक्षणसम्पन्नो 
यदयात्सुप्रस्धीः । शिष्याय सत्यं भवति तत्सर्वं नात्र संशयः ।। इति वचनात्‌ ।। न चैवमुपासनाभावः । ज्ञानस्य 
तदन्वयव्यतिरेकदर्शनात्‌ । न चोपासनं भक्तिमन्तरेण न भवतीति वाच्यम्‌ । द्वेषेणापि ध्यानसम्भवात्‌ । स्मर्यते खलु 
द्ेषेण ध्यायतामपि मुक्तिः द्रेषाचैदयादयो नृपाः । इत्यादि । मुक्तिश्च न ज्ञानं विनेत्युक्तम्‌ । अतो गुरुप्रसादसहितोपासनेन 
यथाकथंचिज्ज्ञानोपपत्ेर्व्य्थं भक्तयादीत्यतीतपादानुपपत्तिरिति । 


सिद्धान्तयत्सूत्रमुपन्यस्य व्याचष्टे ।। अनुबन्धेति ।। न केवलं श्रवणादिना प्रबलेनापि गुरुप्रसादेन भगवदर्शनं किन्तु 
हरिगुरुभक्तिशमदमादिभिश्च । प्राबल्येऽपि गुरुप्रसादस्य भक्त्यादिकं विनाऽसिद्धेः । तद्विना ध्यानासिद्धेश्च । 
द्वेषयुतध्यानस्यानर्थहेतुत्वेन श्ुतिस्मृत्यादिसिद्धत्वात्‌ । वचनान्तराणां स्वभावभक्तविषयत्वादिति भावः । अनुबन्धस्तु 
भक्तिः स्याद्रन्धः सेह उदाहतः । इत्यभिधानात्‌ । अत्रार्थे नियामिकां स्मृतिमाह ।। सर्वेति ।। तथाऽपि भक्तयायपेक्षितमिति 
दोषः । तर्हिं भक्तयादिकं न ज्ञानार्थमित्यत आह ।। तस्मादिति ।। यदनादिसिद्धमव्यक्तं भक्त्यादि तेन गुरुप्रसादस्तेन 
भक्तयाययभिव्यक्तिरभिव्यक्तमक्तयादिना च ज्ञानमित्यर्थः । एतदेव स्पष्टयति ।। भक्तिरिति ।। अतो 
भक्तयादेर्ञानार्थमपेक्षितत्वादुक्तं युक्तमिति सिद्धम्‌ ।। ५१ ।। अ.३१॥। 


सूत्रभाष्यम्‌- 
।। ॐ प्रज्ञान्तरपृथक्त्वदृष्टिश्च तदुक्तम्‌ ॐ ।। ५२ ।। 
उपासनाभेदवदर्शनभेदः । तचोक्तं कमटश्रुतौ- 


अरन्तष्टयो वर्हिष्टयोऽवतारष्टयः सर्वष्टय इति । देवा वा सर्वष्टयस्तेषु चोत्तरोत्तरमाब्रह्मणोऽन्येषु यथायोगं यथा 
द्याचार्यां आचक्षत इति । 


अध्यात्मे च- 

छैव ह्यवताराणां मुच्यन्ते केचिदञ्जसा । 
दर्शनेनाऽन्तरेणान्ये देवास्सर्वत्र दर्शनात्‌ ॥ 

तेषां विरषमाचार्यो वेत्ति सर्वज्ञतां गतः।। इति ।। ५२ ॥। 
।। इति दर्शनभेदाधिकरणम्‌ ।। ३२ ॥ 

तत्वप्रकारिका- 


अत्र यत्साधनं भगवदुपासनमुक्तं तस्मिन्‌ ज्ञाने विरोषसमर्थनादस्ति शासखरादिसङ्गतिः । अविदोषे 
मोक्षविदोषाभावप्रसङ्गात्समर्थनीयमेतत्‌ । प्रकृतं भगवदर्शनमेव विषयः । किं सरवेषामेकप्रकारमुतानेकप्रकारमिति सन्देहः 
। धर्मद्विविध्यदर्शनं सन्देहबीजम्‌ । एकप्रकारमेवेति पूर्वः पक्षः । ष्दरैव तं मुच्यते नापरेण इति सर्वेषामविरोषितज्ञानेन 
मोक्षश्रवणात्‌ । तथा भक्तया मामभिजानाति यावान्यश्चास्मि तत्त्वतः । ततो मां तत्त्वतो ज्ञात्वा विते तदनन्तरम्‌ 
।। इति सर्वेषां भक्तयादिना पूर्णज्ञानोत्पत्तेः सम्पूर्णज्ञानेनैव मोक्षस्मरणात्‌ । सामान्यवचनत्वादेव सर्वविषयत्वं ज्ञायते 
। अतस्सर्वेषां दर्शनसाम्यादुक्तं मुक्ततारतम्यमयुक्तमिति । सिद्ान्तयत्सूत्रमुपन्यस्य व्याचष्टे ।। प्रज्ञेति ।। 
अनेकप्रकारमेवाधिकारिणां भगवदर्शनम्‌ । तत्साधनोपासनस्याऽनेकप्रकारत्वात्फलस्य च साधनानुसारित्वादिति भावः 
। प्ज्ञान्तरं प्रज्ञाविरोषः । अविच्छनपरोक्षज्ञानसन्ततिर्हि ध्यानम्‌ । 

नन्वनेकविधसाधनवतामपि कदाचित्कर्षकाणामिव साध्यसाम्यं किं न स्यादित्यत आह ।। तच्वेति ।। सर्वष्टयो 
व्यापनिदर्दिनः । अन्येष्ववतारादिदर्शिषु । योग्यतैव कथं ज्ञायते । यथा द्याचार्या आचक्षते । यद्यस्ति दर्शनभेदस्तर्हि न 
सर्वेषां मोक्षः स्यात्संपूर्णज्ञानेनैव मोक्षस्य श्रत्यादिसिद्धत्वादित्यत आह ।। अध्यात्मे चेति ।। एवं विशेषवलाच्छतिर्यथायोग्यं 
षरत्युपपना । यावान्यश्चास्मीति दिरण्यगर्भविषयतयोपपन्नम्‌ । सामान्यतः सर्वज्ञानमिति सर्वविषयं वा ।.तो ज्ञाने 
विरोषसद्धावायुक्तं मोक्षतारतम्यमिति सिद्धम्‌ ।। ५२ ।। अ.३२ ॥ 

सूत्रभाष्यम्‌- 

।। ॐ न सामान्यादयप्युपब्धर्मृत्युवन हि लोकापत्तिः ॐ ।। ५३ ॥ 

न सामान्यदर्शनमात्रेण मुक्तिः । यथा मृत्युमात्रात्‌ । न हिलोकापत्तिमात्रं मुक्तिः । 

सामान्यदर्शना्टोका मुक्तिर्योग्यात्मदर्शनात्‌ ।। इति हि नारायणतन्त्रे ॥। 

मुच्यते नात्र सन्दहो ट्या तु स्वात्मयोग्यया ।। इति च ।। 

दइनिनाऽऽत्मयोगेन मुक्तिर्नान्येन केनचित्‌ ।। इति चाध्यात्मे ॥। ५३ ॥ 

।। इति सामान्याधिकरणम्‌ ।। ३३ ॥ 

तत्वप्रकारिका- 

अत्र यत्साधनमुपासनं तज्ज्ञानस्य विम्बविषयस्य मोक्षसाधनत्वसमर्थनादस्ति शास्रादिसङ्गतिः । अन्यथा न 
विम्बोपासनमावश्यकमिति सिद्धयतीत्येत्समर्थनीयम्‌ । भगवदर्शनमेव विषयः । किं बिम्बरूपविषयं मुक्तिसाधनमुत 
यत्किञ्चिद्रिषयमिति सन्देहः । ब्रह्मविदाप्रेति परम्‌ इत्यायुक्तेः साधारण्यं सन्देहवीजम्‌ । यत्किश्चिद्रूपविषयं मोक्षसाधनमिति 
पूर्वः पक्षः । भगवतः सर्वरूपेष्वपि साम्यात्‌ । न हि कस्यिद्रूपस्य मोक्षदातृत्वशक्तिः कस्यचिमेति विरेषोऽस्ति । 
तथात्वो चोक्तविरोधः स्यात्‌ । अतो यत्किषिद्रूपविषयज्ञानस्य मोक्षसाधनत्वान विम्बोपासनानियतिरपेक्षिता सिद्धयतीति 
। 

सिद्धान्तयत्सूत्रं पठित्वा व्याचष्टे- नेति ।। न भगवद्रूपाणां साम्येन सामान्यतो दर्शनेन सर्वेषां मुक्तिः । किं नाम 
स्वबिम्बदर्शनादेव । यथा खलु मृत्युत्वसाम्येऽपि न मृत्युमात्रानन्तरं मुक्तिः । किन्तु मृत्युविरेषादनन्तरमेवं भगवद्रूपाणां 
साम्येऽपि रूपविरेषज्ञानमेव मोक्षसाधनं न सामान्यदर्शनमिति भावः । तथा च श्रुतिः । समोऽपि भगवान्‌ स्वविम्बदरनिन 
एवैनं मोचयति इति । यदि न सामान्यदर्शनेन मुक्तिस्तर्हि तस्य वैय्यं स्यात्‌ । न च तयुक्तम्‌ । अतो यत्फलं स मोक्ष 
इति मुक्तये सामान्यदर्शनं भवतीत्यत आह- न हीति ।। न भगवदर्शनस्यैवं सति वैफल्यम्‌ । नापि तेन मोक्षः । तस्य 
महरादिटोकप्राप्तिसाधनत्वात्‌ । न हि टोकप्रापनिर्मक्तिरिति भावः । सामान्यदरशनेन टोकप्राप्तिरेव न मुक्तिरिति कुत 

तत्त्वप्रकारिका 
इत्यत आह- सामान्येति ।। दर्शनिऽपि विकल्पाद्विम्बदर्शनेऽपि सा स्यादित्यत आह- मुच्यत इति ।। दर्शनेन 
लोकापत्तिः कचिन्मुक्तिश्च किं न स्यादित्यत आह- दर्शानेनेति ।। अतो बिम्बदर्शानस्यैन 
मुक्तिदेतुत्वाद्विम्बमेवाऽवक्यमुपास्यमिति सिद्धम्‌ ।। ५३ ।। अ.३३ ॥ 
सूत्रभाष्यम्‌- 
भक्तिरेवैनं नयति भक्तिरेवैनं दर्शयति भक्तिवरः पुरुषो भक्तिरेव भूयसीति माठरसुतेन परमात्मना दर्शनमिति चेन्न 
। तस्यैष आत्मा विरते ब्रह्मधामे (मु.उ. ३-२-४)ति श्रुतेः । कथं तर्षा श्रुतिः- 
।। ॐ परेण च शब्दस्य ताद्विध्यं भूयस्त्वात्त्वनुबन्धः ॐ ।। ५४ ॥। 
परमात्मैवं भक्त्या दर्शनं प्राप्य मुक्तिं ददातीति प्रधानसाधनत्वाद्वक्तिः करणत्वनोच्यते । मायावैभवे च- 
भक्तिस्थः परमो विष्णुस्तयैवैनं वरां नयेत्‌ । 
तयैव दर्शनं यातः प्रदयान्मुक्तिमेतया । 
सेहानुबन्धो यस्तस्मिन्वहुमानपुरस्सरः । 
भक्तिरित्युच्यते सैव करणं परमीशितुः ।। इति ॥ 
सर्वशब्दानां ब्रह्मणि प्रवृत्तेश्च ।। ५४ ।। 
।। इति ताद्विध्याधिकरणम्‌ ।। ३४ ।। 
तत्वप्रकारिका- 
अत्र भगवदर्शनसाधनोपासनसाहित्येनोक्तभक्तेः स्वातन्त्यनिरासादस्ति शास्रादिसङ्गतिः । अन्यथाऽव्यक्तत्वाभाव- 
प्रसङ्गात्तनिरसनीयमेव । प्रकृतं ज्ञानमेव विषयः । कि भक्तिसामर्थ्येन भवत्युत परमात्मनेति सन्देहः । कृष्यादौ 
राजसेवादौ च तथा दर्शनं सन्देहबीजम्‌ । पूर्वपक्षयति ।। भक्तिरिति ।। भक्तिसामर्थ्यनैवापरोक्षज्ञानं न परमात्मप्रसादेन 
। भक्तिरेवेनम्‌ इति श्रुतौ भक्तेरेव स्वातन्त्येण दर्शनादिसाधनत्वदर्शनात्‌ । एवं साधनसामथ्यदिव तदशना तस्याव्यक्तत्वमिति 
भावः । 
सिद्धान्तयति ।। नेति ।। न भक्तेरेव स्वातन्त्येण दर्शनादिसाधनत्वं वाच्यम्‌ । किन्तु तया प्रसनस्य परमात्मन एव 
। एतैरुपायैर्यतते यस्तु विद्वंस्तस्यैष आत्मा विरते ब्रह्मधाम इति श्रुतेरित्यर्थः । एतैः प्रचनायुपायैर्यो दर्शनार्थं यतेत 
तस्यार्थ तैः प्रसन्नः परमात्मा ब्रह्मधाम वायुं विरति तस्य तत्राविर्भवतीत्यर्थः । परमात्मनैव चेदर्शनं कथं तर्हिं भक्तेरेव 
तत्साधनत्वाभडधायकश्रुतिरुपपयत इति शते ।। कथमिति ।। परिहाराय सूत्रं पटित्वा व्याचष्टे ।। परेण चेति ॥ 
परमात्मनैव दर्शनादिकं न तु भक्तया । तथापि भक्तिश्रुतिरुपपद्यते । कथम्‌ । दर्शनमोक्षयोः कर्ता परमात्मा भक्त्यैव 


करोतीत्यतोऽत्र भक्तेरदर्शनादौ करणत्वेनोच्यमानत्वात्‌ । न च वाच्यं साधनान्तराण्यनुक्त्वा किं विशिष्याभिधीयते 
भक्तिरिति । तस्याः साधनेषु प्रधानत्वात्‌ । कर्ृत्वाङ्गीकारे तूक्तविरोषश्रुतिविरोध इति भावः । 


अत्रैव स्मृतिमाह ।। मायेति ।। सैवेत्यस्यापि पूर्वंवत्सङ्गतिः । एवं हन्ता रामशर इति करणे 
कर्तृत्वव्यपदेशदर्शनात्करणार्थत्वेन श्रुतिमुपपाय प्रकारान्तरेणाप्युपपदायति ।। सर्वेति ।। भक्तयादिसर्वशब्दानां परब्रह्मणि 
वृ्तर््ह्यैवैनं नयतीत्यायर्थोपपततेश्चोपपनना श्रुतिरिति भावः । अनेन परेणैव वाच्येन निमित्तेन शब्दस्य ताद्विध्यं युक्तमिति 
सूत्रांशस्यार्थान्तरमुक्तं भवति । अतो दर्शनादेः पुरुषडक्तिसाध्यत्वाभावायुक्तमव्यक्तत्वं ब्रह्मण इति सिद्धम्‌ ।। ५४ ॥ 
अ.३४॥ 


सूत्रभाष्यम्‌- 

जीवांशानां पृथगुत्ततेर्नानादियोग्यताऽपेक्षेति न मन्तव्यम्‌ । कुतः? 

।। ॐ एक आत्मनङ्शरीरे भावात्‌ ॐ ।। ५५ ।। 

अंशांरिनोरेकत्वमेव । अंशिकर्मनिर्मितशरीर एवांशस्य भावात्‌ ।। ५५ ।। 
तत्वप्रकारिका- 


अत्र भगवदर्शनसाधनोपासनस्य योग्यतासापेक्षत्वसाधनादस्ति शाखादिसङ्गतिः । अन्यथोपास्त्यव्यवस्था- 
प्रसङ्गात्तत्समर्थनीयम्‌ । प्रकृतोपासनादि विषयः । योम्यतापक्षं न वेति सन्देहः । योम्यायोग्यक्रियादर्शनं सन्दहबीजम्‌ । 
पूर्वपक्षयति ।। जीवेति ।। नोपासनादर्थं योग्यतापेक्षास्ति । योग्यता हि भवन्ती अनादिभवेत्‌ । अन्यथा 
तदुपासनादेरप्यागन्तुकत्वसम्भवात्‌ । न चानादित्वं योग्यताया युज्यते । टन्द्रादिजीवांशानामर्जुनादीनां योग्यतायास्तदभावात्‌ 
। तेषामेवोत्पत्तिमत्तवेन तद्धर्मस्यानादित्वायोगात्‌ । न चांरिनोऽनादित्वादंशस्योत्पत्त्यभावः । अंशांरिनोः पृथक्त्वात्‌ 
। कुतः । अंरिनि ज्ञानिनि सुखिनि दुःखिनि चांशो ज्ञानायभावेनांशस्यांशिवर्त्मनागन्तृत्वात्‌ । अन्यथा ज्ञानादिभेदो 
न स्यात्‌ । अतोंऽशांरिनोः पृथक्त्वादंशस्योत्पत्तेरनादियोग्यताभावादुपासनादेयोग्यतापेक्षा नास्तीति तदव्यवस्थितमिति 
भावः । 

पूर्वपक्षं प्रतिषेधति ।। नेति ।। कुतो न मन्तव्यमित्याक्षिपति ।। कुत इति ।। तत्परिहाराय सूत्रमुपन्यस्य व्याचष्टे 
।। एक इति ।। अस्त्येव सर्वेषामुपासनादौ योग्यतापेक्षा । न चांशस्योत्पत्तिमत्त्वेऽनादियोग्यताभावः । अंशोंऽशीत्येक 
एवेत्यंशस्योत्पत्त्यभावात्‌ । तदैक्यमेव कुतः । आत्मनोऽरिनः कर्मनिर्मितशरीरेऽशस्य वर्तमानत्वात्‌ । न च भेदे 
तदुक्तम्‌ । अकृताभ्यागमकृतविप्रणाशप्रसङ्गात्‌ । न चांशस्य पृथक्र्मास्ति । न चाकर्मनिमित्तः शरीरसंसर्गो युक्तः । 
अपवर्गाभावप्रसङ्गादिति भावः ।। ५५ ।। 

सूत्रभाष्यम्‌- 

।। ॐ व्यतिरेकस्तद्वावभावित्वान्न तूपलब्धिवत्‌ ॐ ।। ५६ ॥ 

ज्ञानादिभावे वियमानेऽपि नांशांरिनोः पृथगभाव एव । तदुपासनादि भोगादंशस्य । परमसंहितायां च- 

अंरिनस्तु पृथग्नाता अंशस्तस्यैव कर्मणा । 

पुनरैक्यं प्रपयन्ते नात्र कार्या विचारणा ।। इति ।। ५६ ॥। 

।। इति एकाधिकरणम्‌ ।। ३५ ।। 

तत्वप्रकारिका- 

ज्ञानादिभेदादशांरिनोर्भद एव । अतो नांशस्योत्पत्तिमितोऽनादियोग्यता युक्तेत्याराङ्कं परिहरत्सूघ्ं पटित्वा व्याचष्टे 
।। व्यतिरेक इति ।। यथोपलब्ध्यादौ व्यतिरेकस्तथांशांशिनोरपि भेद एवेति न वाच्यम्‌ । अल्पे ज्ञानादावनुसन्धानाभावेऽपि 
प्रधानसाधनोपासनादिफलानुसन्धानात्‌ । अंागतज्ञानादेरंरिनाऽनुसन्धीयमानत्वात्‌ । अंशिगतस्य चांदोन 
सर्वस्याननुसन्धानमीश्वराचिन्त्यशक्तत्यायत्तमिति भावः । अत्र स्मृतिं प्रमाणयति ।। परमेति ।। अतोऽस्त्येव 
सर्वेषामुपासनादावनादियोग्यतापक्षेति युक्ता तव्यवस्थेति सिद्धम्‌ ।। ५६ ।। अ.३५ ।॥। 

सूत्रभाष्यम्‌- 

।। ॐ अङ्गावबद्धास्तु न शाखासु हि प्रतिवेदम्‌ ॐ ।। ५७ ।। 

ब्रह्मायङ्गदेवताववबद्धोपासनादि प्रतिशाखं प्रतिवेदं च नोपसं दियते । दिरब्दात्‌- 

तत्त्वप्रकाशिका 
समत्वाद्रोत्तमत्वाद्रा नाङ्गदेवादुपासनम्‌ । 
उपसंहार्यमित्याहुवदसि द्वान्तवेदिनः ।। इति ब्रह्मतर्कवचनात्‌ ।। ५७ ।। 
तत्वप्रकारिका- 


अत्र ब्रह्मज्ञानसाधनोपासनस्य यथायोम्याऽङ्गदेवतोपासनयुक्तत्वेन कर्तव्यताप्रतिपादनादस्ति शास्रादिसङ्गतिः । अन्यथा 
तत्प्रतिपादकवेदवैयर्थ्यस्योक्ततारतम्याभावस्य च प्रसङ्गात्प्रतिपादनीयमेतत्‌ । प्रकृतं भगवदुपासनमेव विषयः । 
अन्यदेवतोपासनयुक्तं वा कर्तव्यं केवलं वेति सन्देहः । ब्रह्मोपासनविधेः साधारण्यं सन्देहबीजम्‌ । अन्यदेवतोपासने च 
तस्य गुणोपसंहारपूर्वकत्वात्किमेकस्य श्रुतिप्रतीतगुणाः सर्वेषूपसंहर्तव्या न वेति सन्देहः । लोकिकपुरुषपूजादौ द्वैविध्यदर्शनं 
सन्देहबीजम्‌ । केवलमेव ब्रह्मोपासनं कर्तव्यमिति पूर्वः पक्षः । तमेवैकं जानथात्मानमन्या वाचो विमुश्वथ पूजयेच्नान्यदेवता 
इत्यादेरन्यदेवतोपासने चैकस्य प्रतीतगुणाः सर्वेषूपसंहर्तव्याः । देवत्वादिगुणानां सर्वेषूपसंहारदर्शनात्‌ । 
अतोऽन्यदेवानामनुपास्यत्वात्तदभिधायकवेदवैयर्थ्यम्‌ । उपास्यत्वे वा साम्येनोपास्यत्वानोक्ततारतम्योपपत्तिरिति । 


सिद्धान्तयत्सूत्रं पठित्वा व्याचष्टे ।। अङ्गेति ।। ब्रह्मादिदेवतोपासनपरिचर्यादि कार्यमेव । न च श्रत्यादिविरोधः । 
तत्र प्राधान्येनोपासनस्यैव निषिद्धत्वात्‌ । अङ्गत्वनोपासनस्याऽभ्युपगतत्वात्‌ । उपसंहारे तु विरेषोऽस्ति । सर्ववेदानां 
सर्वशाखासूक्तं यदत्रह्यायङ्गदेवतासम्बन्धिगुणजातं तत्सर्वं रद्रादिषु नोपसंहार्यं किन्तु योग्यमेवोपास्यम्‌ । यखा खलु 
भगवद्राचकवाक्यानां न स्वेषामन्यत्रान्वयोऽपि तु योग्यानामेवेत्ति भावः । कुत एतदित्यत आह ।। दिशब्दादिति ।। 
सूचितादिति शेषः । अङ्गदेवतायुपासनं कार्यम्‌ । यावदुब्रह्मादीनां गुणजातं तत्सव रुद्रादिषु नोपसंहर्यम्‌ । कुतः । 
भवेत्साम्येनोपासनं युक्तं यदि तेषां साम्यमेव स्यात्‌ । नैतदस्ति केषांधचित्समत्वात्केषांधचिदृत्तमत्वात्‌ । तत्कुतः 
वेदसिद्धान्ते नानागुणत्वेन तेषां टेरिति भावः ।। ५७ ।। 


सूत्रभाष्यम्‌- 

।। ॐ मन्त्रादिवद्वाऽविरोधः ॐ ।। ५८ ॥। 

सर्वदेवतामन्त्रा यथाऽधीयन्त एवमविरोधो वा । 

उपासनाङ्गदेवानां परमाङ्गतया भवेत्‌ । 

उपसंहृतिर्विशेषे तु फलानामन्यथा न तु । 

पुरुषाणां विशेषाद्वा यथायोगं भविष्यति ।। इति वृहततन्त्रे ।। ५८ ॥ 
।। इति अङ्गाववद्धाधिकरणम्‌ ।। ३६ ॥ 

तत्वप्रकारिका- 


एवमेकतर प्रतीतानां सर्वगुणानामन्यत्रोपसंहाराभावमुक्त्वोपसंहारं चाभ्युपगच्छत्सूत्रं पटित्वा व्याचष्टे ।। मन्त्रेति 
।। यथाय्यायधमदेवताविषयं मन्त्रवियादिकं ब्रह्मायुत्तमदेवताविषयत्वेनाऽधीयतेऽध्येतृभिरुत्तमानां तत्प्रतिपायत्वात्‌ । 
एवमधमगुणानामृत्तमेषूपसंहारे न कश्चिद्विरोधः । तेषु तद्वुणित्वादिति भावः । उक्तं चैतत्‌ । देवता सर्वविद्यानां स्वयं 
नारायणः प्रभुः । ऋते तत्र प्रसिद्धश्च देवता श्रीस्तथात्र च । ऋते प्रसिद्धा ब्रह्मैव ततस्तेन क्रमेण च । पूर्वप्रसिद्धवर्जं तु 
श्रान्ता देवता मताः । इन्द्रावरा विशेषेण लिङ्गेनैव पृथक्‌ पृथक्‌ ।। इति ।। यदुक्तं देवतोपासनं कार्य यथायोग्यं 
गुणोपसंहारश्च कर्तव्यः इति तत्कि सर्वैः कार्य न वेत्यपेक्षायामाह ।। उपासनेति।। भवेत्सर्वैः कार्येति दोषः । 
फलविरषेऽतिशयितफलार्थं पुरुषविरोष उत्तमाधिकारित्वम्‌ । फलविरोषस्तेषामेव । उपासकप्रतिपत्तौ साधन एवायं 
विकल्पः । यथायोग्यमेव च सा भवति । अतो यथायोग्यमङ्गदेवतानामुपास्यत्वात्सवं युक्तमिति सिद्धम्‌ ।। ५८ ॥। 
अ.३६ । 

सूत्रभाष्यम्‌- 

।। ॐ भूयः क्रतुवल्न्यायस्त्वं तथा च दर्शयति ॐ ।। ५९ ॥। 

सर्वगुणेषु भूमगुणस्य ज्यायस्त्वं तुवत्सर्वत्र सहभावात्‌ । 

भूमैव देवः परमो द्युपास्यो नैवाभूमा फलमेषां विधते । 

तस्माद्धूमा गुणतो वै विरिष्टो यथा क्रतुः कर्ममध्ये विरिष्टः ।। इति च गौपवनश्रुतिः ।। ५९ ।। 
।। इति भूमाधिकरणम्‌ ।। ३७ ॥ 

तत्वप्रकारिका- 


अत्र ईश्वरदर्शनसाध्यस्य भूमगुणोपासनस्य सर्वोपासकसाधारण्यसमर्थनादस्ति शासखादिसङ्गतिः । अन्यथा 
लौकिकतयोपासनप्रसङ्गात्समर्थनीयम्‌ । प्रकृतभगवद्रुणान्तर्गतो यो वै भूमा इत्यादौ श्रुतो भूमगुण एव विषयः । 
सर्वोपास्यो न वेति सन्देहः । गुणद्वैविध्यदर्शनं सन्देहबीजम्‌ । तत्रोपासकं प्रति भूमगुणस्य सम्भृत्यादिगुणेभ्यो न विरोषः 
। सर्वोपास्यो न भवतीति पूर्वः पक्षः । वैयर्थ्यात्‌ । आनन्दादिकं हि सर्वाधिकारिणामिष्टम्‌ । तच तद्णोपासनेनोपपयते 
। न हि निरतिङायत्वापरपर्यासं भूमत्वं कस्यापीष्टं येन तदुपासनं सार्थकं स्यात्‌ । न च 
भूमत्वस्यानन्दादिविदोषणत्वात्सर्वोपास्यत्वम्‌ । विरोषत्वेऽपि प्रियशिरस्त्वादीनामिव फलानुपयोगित्वेनानुपास्यत्वम्‌ 
। अतो भूमत्वस्य सर्वोपास्यत्वाभावाननालौकिकतयोपासनमिति । 


सिद्वान्तयत्सूत्रमुपन्यस्य व्याचष्टे ।। भूय इति । सर्वैरुपास्यो भूमगुणः सर्वगुणेषु तस्य ज्यायस्त्वात्‌ । कस्मात्‌ । 
यथा खलु दीक्षाप्रायणीयोदयनीयसवनत्रयाऽवभृथात्मकस्य क्रतोः सर्वयागेष्वनुवर्तन एव साफल्यादन्यथा वैफल्याज्न्यायस्त्वं 
ततश्च सर्वैः कर्तव्यत्वम्‌ । तथा भूमत्वस्य सर्वत्रानन्दादिषु सहभावेनोपासन एवेष्टफलसिद्धेः । एतदपि कुतः । भूमैव देवः 
इति श्रुतेरिति भावः । देवः सर्वरभूमत्वेनोपास्यः । कस्मात्‌ । भूमा गुणो गुणरारितो यतः क्रतुवद्रिरिष्टः । कथम्‌ । 
यस्माद्‌ भूमैवोपासितः फलं विधत्ते नैवाऽभूमा तस्मादित्यर्थः । अतः सर्वेरानन्दायाः पूर्णत्वेनोपास्या इति न 
लौकिकतयोपासनमिति सिद्धम्‌ ।। ५९ ।। अ.३७ ॥। 


सूत्रभाष्यम्‌- 

।। ॐ नाना शब्दादिभेदात्‌ ॐ ।। ६० ॥। 

शब्दोऽनुपमा तथेवाक्षो योग्यताभेदतस्सदा । 
ब्रह्मादीनामेकमर्थं बहुधा दर्शयन्ति हि ॥ 

अतः पूर्णत्वमीरस्य नानैवेषां प्रश्यते । 

अतः फलस्य नानात्वं नानैवोपासनं यतः ।। इति ब्रह्मत ॥ 
अतो भूमत्वमपि नानैवोपास्यते ।। ६० ॥ 

।। इति नानाधिकरणम्‌ ।। ३८ ॥ 

तत्वप्रकारिका- 


अत्र ब्रह्मसाक्षात्कारसाधनभूमोपासनेऽधिकारिणां विशेषसमर्थनादस्ति शास्रादिसङ्गतिः । अविशेषे तूक्तानुपपत्तरसौ 
समर्थनीयः । प्रकृतभूमगुण एव विषयः । किमधिकारिणामुपासने तारतम्येन प्रतीयते एकप्रकारणे वेति सन्देहः । 
उभयविधवस्तुप्रतीतिः सन्देहबीजम्‌ । सर्वेषां भञमत्वमेकप्रकारेण प्रतीयत इति पूर्वः पक्षः । भूमत्वे विरोषकल्पनायोगात्‌ 

तत्तवप्रकाशिका 


। न हि केषांचित्सम्य्कपूर्णानन्द इति केषांचित्‌ किंचित्‌ पूर्णानन्द इत्युपासनं युक्तम्‌ । तथात्वे मिथ्योपासनप्रसङ्गात्‌ । 
मिथ्योपासनस्यानर्थेतुत्वात्‌ । अतः सर्वेषामेकप्रकारेण भूमत्वोपासकत्वाचोक्ततारतम्यमिति । सिद्भान्तयत्सूत्रं पठित्वा 
स्मृत्युदाहरणपूर्वकं व्याचष्टे । नानेति ।। भूमत्वमुपासनेऽधईकारिणां नानाप्रकारेणैव प्रतीयते । शब्दादिभिः 
प्रमाणैस्तत्प्रतीतेरेष्टव्यत्वात्‌ । शब्दादीनां च प्रमाणानामधईकारिभेदेनेनानेकयकैकार्थप्रतीतिजनकत्वानन नोपासनाच 
फलतारतम्यमुपपद्यत इति भावः । तत्त्वनिर्णयो वेदार्थनियमोऽपरोक्षज्ञानं चेति क्रमभावीति रब्दादिजन्यानीति शब्दादिक्रमः 

। न च भूमत्वे विरेषानुपपत्तिः । अतीतवत्सराणां मासानामानन्त्येऽपि विरोषवदत्राप्युपपत्तेः । अन्यानिषेधान्नान्यथोपासनम्‌ 

। अतो भूमत्वष्टावधिकारिणां विरोषसद्धावायुक्तं तारतम्यमिति सिद्धम्‌ ।। ६० ।। 


सूत्रभाष्यम्‌- 

।। ॐ विकल्पो विशिष्टफलत्वात्‌ ॐ ।। ६१ ।। 

स्वयोग्योपासनानन्तरं सामान्यस्यापि कस्यचिदुपासनं विकल्पेन भवति विशिष्टफलापेक्षया । 
मुक्तयर्थमात्मयोग्यं हि कार्यमेव द्युपासनम्‌ । 

नृसिंहादिकमन्यच दुरितादिनिवृत्तये ।। 

उपास्यते यथायोगं न वा फलविभेदतः ।। इति ब्रह्मतर्के ।। ६१ ।। 

।। इति विकल्पाधिकरणम्‌ ।। 

तत्वप्रकारिका- 


अन्न हरिदरशंनीपयोगिबिम्बोपासनस्याकर्तंव्यतानिरासादस्ति शासखादिसङ्गतिः । अन्यथा 
तापनीयादिश्रुत्िवायर्थ्यप्रसङ्गात्समर्थनीयमेतत्‌ । तत्प्रकृतोपासनं विषयः । मुमुक्षुणा स्वविम्बातिरिक्तरूपविषयं कर्तव्यं 
न वेति सन्देहः । विम्बोपासनोक्तेरनवधारणाया उभयथाप्युपपत्तिः सन्देहबीजम्‌ । न कर्तव्यमिति पूर्वः पक्षः । तथा हि 
। किमेतदुपासनं मोक्षार्थं कर्तव्यं फलान्तरार्थं वा । नायः । तदभावात्‌ । अन्यथोक्तं व्याहन्येत । न द्वितीयः । तस्य 
मोक्षार्थत्वाभावादधिकारिणो मुमुक्ुत्वात्प्रत्युत विम्बोपासनविष्प्रय चेति । 


अतो मुमुक्षुणा न तदुपासनं कार्यमिति तद्वियावेयर्थ्यमिति । सिद्धान्तयत्सू्रमुपन्यस्य व्याचष्टे ।। विकल्प इति ।। 
स्वमोक्षसाधनातिरिक्तं च नरसिंहायुपासनं कर्तव्यं न वा । न तु न कर्तव्यमेव । तस्य मोक्षार्थोपासनानन्तरभावित्वेन 
दुरितादिनिवृत्तिलक्षणमोक्षोपयोगिफलसाधनत्वेन चोक्तदोषाभावात्‌ । किन्तु विकल्पस्तुयस्य विशिष्टफलापेक्षास्ति तेन 
कर्तव्यम्‌ । यस्य तु नास्ति तेन नेति । स्वयोग्योपासनयैव तीव्रया दुरितादिविनिवृत्त्युपपत्तेरिति भावः । अत्रैव 
स्मृतिमाह ।। मुक्तार्थमिति ।। नृसिंहादिकमन्यच्चेति सामानाधिकरण्यम्‌ । अतोऽन्योपासनस्यापि कर्तव्यत्वान 
विदयावैयर्थ्यमिति सिद्धम्‌ ।। ६१ ॥। 


सूत्रभाष्यम्‌- 

।। ॐ काम्यास्तु यथाकामं समुचीयेर् वा पूर्वहेत्वभावात्‌ ॐ ।। ६२ ॥ 
यस्य यस्य हि यः कामस्तस्य तस्य ह्युपासनम्‌ । 

ताशानां गुणानां च समाहारं प्रकल्पयेत्‌ ॥। 

अकामत्वान्मुमुक्षूणां न वा तेषामुपासनम्‌ । 


तुष्टयर्थमीश्वरस्यैव नैवोपासा विटष्यति ।। इति वृहत्तन्त्रे ।। ६२ ।।।। इति काम्याधिकरणम्‌ ।। ४० ॥। 

तत्वप्रकारिका- 


अत्र ब्रह्मज्ञानसाधनस्यैवोपासनस्यावक्यकत्वसमर्थनादस्ति शास्रादिसङ्गतिः । काम्योपासनस्याप्यावर्यकत्वे 
प्रथमपादानुपपत्तिप्रसङ्गात्समर्थनीयम्‌ । प्रकृतोपासनमेव विषयः । कामसाधनभगवद्रूपगुणविषयं तावत्कर्तव्यमेव । 
अन्यथा तद्विदयावेयरध्यात्‌ । तत्किमावश्यकं वैकल्पिकं वेति सन्देहः । द्विविधोपासनप्रतीतिः सन्देहबीजम्‌ । आवद्यकमिति 
पूर्वः पक्षः । मोक्षोपयोगिफलत्वात्‌ । अर्थादिकं हि तत्फलम्‌ । तेन च ज्ञानसिद्धेः । अतः काम्योपासनस्यावर्यकत्वेन 
वैराग्यस्यानपेक्षितत्वात्‌ व्यर्थः प्रथमपाद इति । 


सिद्धान्तयत्सूत्रं पठति ।। काम्यास्त्विति ।। कामसाधनरूपे कामसाधनगुणाः । स्वस्वकामानुसारेणोपसंहर्तव्या न 
वेति विकल्प एव न तु नियतिः । विकल्पश्चामुमुक्षुभिः कार्यो मुमृ्षुभिर्नति । मुमुक्षूणां कामरूपहेत्वभावात्‌ । 
मुमुकषुष्वेव वा विकल्पः । फलार्थं न कार्यमीश्वरप्रसादार्थं कार्यमिति । कुतः । कामाख्यहेत्वभावात्प्रवलहेत्वभावाच । 
न द्यर्थादिकं विना ज्ञानाभावो नापि तेन नियत्या भवतीति सूत्रार्थः । अत्रैव स्मृतिमाह ।। यस्येति ।। यस्य यस्य पुंसो 
यो यो वित्तादिकामोऽसावसौ तस्य तस्य तत्कामप्रदरूपस्योपासनं प्रकल्पयेत्‌ । ताशानां तत्तत्कामप्रदानां गुणानां 
तत्रोपसंहारं च प्रकल्पयेत्कुर्यादमुमुक्षुरित्यर्थः । अत उक्तरीत्या काम्योपासनस्य वैकल्पिकत्वात्सार्थक्यं वैराग्यपादस्येति 
सिद्धम्‌ ।। ६२ ।। अ.४० ॥ 


सूत्रभाष्यम्‌- 

।। ॐ अङ्गेषु यथाश्रयभावः ॐ ।। ६३ ॥। 

अङ्गदेवतानां यथा यथा परमेश्वराङ्गाश्रयत्वं चक्षो सूर्यो अजायत (क्र.सं. १०-१०-१३)त्यादि तथा भावना 
कर्तव्या ।। ६३ ।। 

तत्वप्रकारिका- 


अत्र भगवत्साक्षात्कारसाधनाङ्गदेवतोपासनस्य कर्तव्यतासमर्थनादस्ति राखादिसङ्गतिः । अन्यथा 
तद्वियावैय््यात्तत्समर्थनीयम्‌ । प्रकृतं ब्रह्मादिदेवतोपासनं विषयः । भगवदङ्गाितत्वेन मुमुक्षुणा कर्तव्यं न वेति सन्देहः 
। आश्रितत्वेन श्रत्युक्तेरुभयथा सम्भवः सन्देहवीजम्‌ । न तथोपासनं मुमुक्षुणा कर्तव्यमिति पूर्वः पक्षः । तथा हि किं 
तत्सर्वैः कर्तव्यं देवैर्वा । नायः । उक्तव्याघातात्‌ । न द्वितीयः । ब्रह्मा हिरसि ललाटे रुद्रः इत्यादितत्तत्प्रकरणेषु 
देवानामेव तदित्यनुक्तेः । न चानुक्तावप्यधिकारिविरोषः कल्पयितुं शक्यते । कल्पकाभावात्‌ । अन्यथा 
चोदना्यविशेषादित्युक्तव्याघातात्‌ । अतो निरधिकारित्वादङ्गाशरितत्वेन देवतोपासनं न कार्यमिति तद्वि्यावैयर्थ्यमिति 
। सिद्धान्तयत्सूत्रं पठित्वा व्याचष्टे ।। अङ्गष्विति ।। सूर्यादिदेवानां चक्षोः सूर्यो अजायत इत्यादिना यथा भगवदङ्गाश्रयत्वमुक्तं 
तथोपासनं कार्यमेव । अन्यथा तदक्तवैयर्थ्यप्रसङ्गादिति भावः । यत्र जन्म तत्रैव स्थितिरित्यदोषः । तदासिताश्च ते सर्वे 
। इति वचनात्‌ ।। ६३ ॥ 


सूत्रभाष्यम्‌- 

।। ॐ शिष्टेश्च ॐ ।। ६४ ॥। 

यस्मिन्यस्मिन्यो दि चाङ्गे निविष्टः परस्य चिन्त्यः स तथा तथैवेति पौत्रायणश्रुतेः ।। ६४ ।। 
तत्वप्रकारिका- 


न केवलमङ्गाश्रितत्वेनोक्त्यन्यथानुपपत्त्या तथोपासनस्य कर्तव्यता किन्तु श्रुतौ तता विधानाचेत्यर्थप्रतिपादकं सूत्रं 
पठित्वा तां श्रुतिमुदाहरति ।। रिष्टेश्रेति ।। शिष्टिः शिक्षाविधिरिति यावत्‌ ।। ६४ ।। 


सूत्रभाष्यम्‌- 

तत्त्वप्रकारिका 
।। ॐ समाहारात्‌ ॐ ।। ६५ ।। 
अङ्गैः पराये हि देवा विसृष्टास्तत्तद्रणान्परमे संहरेत । 
तांश्चापि तत्रैव विचिन्त्य देवान्स्थानं मुमुक्षुः परमं व्रजेत ।। इति काषायणश्रुतौ समाहारवचनाच् ।। ६५ ॥ 
तत्वप्रकारिका- 


नाङ्गा्रितत्वेन देवतोपासनं युक्तं निरधिकारित्वात्‌ । तद्विधानादेर्वैयर्ध्यस्यैवौचित्यादित्याशङ्कं परिहरत्सू्रमुपन्यस्य 
व्याचष्टे ।। समाहारादिति ।। युक्तमेवाङ्गाभितत्वेन देवतोपासनं तत्र देवानामधिकारित्वात्‌ । न च तदनुक्तिदोषः । 
तथोपासनस्य दि परमस्थाप्राप्तिः फलं श्रूयते । तच्च देवतानामेव योग्यमिति फल्पर्यालोचनया मधउविद्यायामिव 
देवानामधिकारित्वकल्पनोपपत्तेरिति भावः । तथा च श्रुतिः । ध्यायेदङ्गष्वङ्गदेवताः परस्य विशिष्टा हि गुणा मुक्तौ देवानां 
भवन्ति । इति । अत्र सूत्रभाष्ययोः समाहारपदं श्रुतिसूचकमूष्मेतिवत्‌ ।। ६५ ॥। 


सूत्रभाष्यम्‌- 
।। ॐ गुणसाधारण्यश्रुतेश्च ॐ ।। ६६ ।। 

साधारण्यात्सर्वगुणाः परस्य समाहार्यास्तत््वरो मुमुक्षोः ।। इति माण्डव्यश्रुतेश्च ।। ६६ ।। 
।। यथाश्रयभावाधिकरणम्‌ ।। ४१ ॥। 

तत्वप्रकारिका- 


हेत्वन्तरेणेत्दुपासनस्य कर्तव्यतां प्रतिपादयत्सूत्रं पटित्वा तदुपात्तशरुतिमेवोदाहरति ।। गुणेति ।। कर्तव्यमेवेतदुपासनं 
सूर्यायाश्रयचक्षुष्टरादीनां भगवद्रुणत्वात्‌ । उपास्यत्वे च भगवद्रुणानं साधारण्यस्य सर्वेषामुपास्यत्वस्य श्रुतत्वादिति 
भावः । अतो देवानामङ्गारितत्वेनोपास्यत्वात्सार्थक्यमेव तद्वियानामिति सिद्धम्‌ ।। ६& ।। अ.४१ ॥। 


सूत्रभाष्यम्‌- 

।। ॐ न वाऽतत्सहभावश्रुतेः ॐ ।। ६७ ।। 

न वाङ्गदेवतोपसंहारः कार्यः । उपसंहारस्य सहाश्रवणात्‌ ।। ६७ ।। 
तत्वप्रकारिका- 


अत्र ब्रह्मज्ञानसाधनस्याङ्गाश्रितत्वेन देवतोपासनस्य कतंव्यतासमर्थं नादस्ति रासखरादिसङ्गतिः । 
अन्यथोक्तस्यानुपपत्तेस्तत्समर्थनीयम्‌ । प्रकृतं देवानां भगवदङ्गाश्रयत्वेनोपासनं विषयः । कर्तव्यं न वेति सन्देहः । 
उभयविधोपासनप्रतीतिः सन्देहबीजम्‌ । न कर्तव्यमिति पूर्वः पक्षः । तथोपासनस्य सर्वशाखास्वनुक्तत्वात्‌ । कर्तव्यत्वे 
क्रियात्वादध्िष्टोमादिवत्सर्वराखागतोपासनेन सहभावप्रसङ्गात्‌ ।अतोऽस्योपासनस्याकर्तव्यत्वादुक्तमयुक्तमिति । 
गूटाभिसन्धिना सूत्रमुपन्यस्य व्याचष्टे ।। न वेति ।। भगवदङ्गष्वङ्गदेवतोपसंहार उपसंहत्योपासनं न कर्तव्यमिति यदुक्तं 
तत्सत्यमेव । तथोपासनस्य सर्वशाखागतोपासनेन सहाश्रवणादित्यर्थः । अयमभिसन्धिः । सर्वशाखासु 
तथोपासनस्याश्रवणादकर्तव्यत्वं भवत्येव । सर्वैः कर्तव्यतानभ्युपगमात्‌ । न चकेनाप्यकर्तव्यता । कविदुक्तत्वात्‌ । 
अन्थोक्तिवैयर्थ्यप्रसङ्गात्‌ । अतः कचिदुक्तत्वात्सर्वत्रानुक्तत्वादेवैः कर्तव्यमेतननान्यैरिति ।। ६७ ॥। 


सूत्रभाष्यम्‌- 
।। ॐ दर्शनाच ॐ ।। ६८ ।। 
सत्यो ज्ञानः परमानन्दरूप आत्मेत्येव नित्यदोपासनं स्यात्‌ । 

नान्यत्किच्चित्समुपासीत धीरः सर्वै्गुणर्दवगणा उपासते ।। इति कमटश्रुतौ ॥। 

।। इति नवाधिकरणम्‌ ।। ४२ ।। 

इति श्रीमदानन्दतीर्थभगवत्पादाचार्यविरचिते श्रीमदुव्रह्मसूत्रभाष्ये तृतीयाध्यायस्य तृतीयः पादः ।। २-३ । 
तत्वप्रकारिका- 


एतमेवार्थं श्रुत्या समर्थयत्सूत्र पठित्वा तां शरुतिमेवोदाहरति ।। दर्शनाचेति ।। अतो देवानां भगवदद्गाधितत्वेनोपासनं 
युक्तमित्युक्तमुपपनमिति सिद्धम्‌ ।। ६८ ।। अ.४२ ।। 


इति श्रीमदानन्दतीर्थभगवत्पादाचार्यविरचित्स्य श्रीमदुब्रह्मसुत्रभाष्यस्य टीकायां 
श्रीमज्नयतीर्थमुनिविरचितायां तत्वप्रकारिकायां तृतीयाध्यायस्य तृतीयः पादः ।। ३-३ ॥ 


तत्तवप्रकाशिका 


॥। अथ तृतीयाध्यायस्य चतुर्थः पादः ।। 
सूत्रभाष्यम्‌- 


ज्ञानसामर्थ्यमस्मिन्पाद उच्यते- 
।। ॐ पुरुषार्थोऽतः शब्दादिति बादरायणः ॐ ।। १ ।। 


यदर्शनार्थमुपासनोक्ता तस्मादर्शनात्सर्वपुरुषार्थप्राप्निरिति वादरायणो मन्यते। यं यं लोकं मनसा संविभाति विशुद्धसत्वः 
कामयते यांश्च कामान्‌ । तं तं लोकं जयते तांश्च कामास्तस्मादात्मज्ं ्यर्चयेद्धूतिकाम (मु.उ. ३-१-१०) इति राब्दात्‌ 
।। १ ॥ 


तत्वप्रकाशिका- 


एतत्पादार्थं दर्शयति ।। ज्ञानेति ।। भगवदपरोकषज्ञानार्थमुपासनोक्ता तज्ज्ञानं तथा भवति इति चोक्तम्‌ । तस्य 
ज्ञानस्य सामर्यमत्रोच्यत इत्यर्थः । अत्रादौ ब्रह्मप्राप्निसाधनज्ञानस्य सर्वपुरुषार्थसाधनत्वमहि्नो वर्णनादस्ति शास्रादिसङ्गतिः 
। अन्यथा न तत्रातिशयेन प्रवृत्तिः स्यादिति तद्रर्णनीयम्‌ । उपासनसाध्यतया प्रकृतं ज्ञानमत्र विषयः । किं मोक्षमात्रसाधनमुत 
फलान्तरस्यापि साधनम्‌ इति सन्देहः । निरवधारणमुक्तिसाधनत्वोक्तेरुभयथा सम्भवः सन्देहबीजम्‌ । ज्ञानं 
मोक्षमात्रसाधनमिति पूर्वः पक्षः । ज्ञानिनां मोक्षेतरपुरुषार्थषु विरक्तत्वेन तदिच्छाया एवाभावात्‌ । परीक्ष्य लोकान्कर्मचितान्‌ 
ब्राह्मणो निर्वेदमायात्‌ प्रजहाति यदा कामान्‌ इत्यादेः । इच्छाभावेऽपि तत्प्राप्तौ पुरुषार्थत्वमेव न स्यात्‌ । अतो ज्ञानस्य 
मोक्षमात्रसाधनत्वा्न तत्सर्वथापायमिति । 

सिद्वान्तयत्सूत्रमुपन्यस्य व्याचष्टे ।। पुरुषार्थ इति ।। यस्य दर्शनस्यार्थ पूर्वमुपासनोक्ताऽतो दर्शनतः पुरुषैरर््यमानं 
यावच्छुभं तावत्सर्वमाप्यत एव न तु मोक्षमात्रम्‌ । कुतः । यं यमिति राब्दादिति भगवान्वादरायणो मन्यत इत्यर्थः । 
संविभाति इच्छति । जयते प्रापेति । न च श्रुत्यादिना ज्ञानिनां मोक्षेतरपुरुषार्थच्छाभावान ज्ञानात्सर्वपुरुषार्थप्राप्तिरिति 
युक्तम्‌ । श्रुत्यादेः प्रायेण ज्ञानिनामन्येच्छाभावपरत्वात्‌ । अस्माभिस्तु श्रुत्यवलम्बेन यस्य सौभरिकर्दमादिवद्धवतीच्छा 
तस्य ज्ञानादेव सर्वपुरुषार्थप्रापिर्भवतीत्यभ्युपगमात्‌ ।। १ ॥ 


सूत्रभाष्यम्‌- 
।। ॐ दोषत्वात्पुरुषार्थवादो यथान्येष्विति जैमिनिः ॐ ।। २ ।। 


अस्त्येव मोक्षसाधनत्वं ज्ञानस्य । स्वर्गादिषु तत्साधनकर्मदोषत्वेन । स्वर्गं धनदेहतो वै गृहाच प्राप्स्यन्ति धीरा न 
त्वधीरा कुचश्चिदिति वदति जैमिनिः ।। २ ॥। 


तत्वप्रकाशिका- 


एतमर्थमाक्षिपत्सूत्रमुपन्यस्य व्याचष्टे ।। दोषत्वादिति ।। यदुक्तं मोक्षादिसमस्तपुरुषार्थसाधनं ज्ञानमिति तत्रास्तु 
ज्ञानस्य मोक्षसाधनत्वं न तु स्वर्गादिसाधनत्वम्‌ । तत्साधनं तु कर्मैव । न चैवं यं यं लोकमिति ज्ञानस्य 
सर्वपुरुषार्थसाधनत्ववादविरोधः । ज्ञानस्यापि कर्मरोषत्वेन स्वर्गादिसाधनत्वाभ्युपगमात्‌ । न च वाच्यं ज्ञानस्य 
कर्मरोषत्वाभ्युपगमेऽपि पुरुषार्थवादविरोधानतिवृत्तिः । पुरुषार्थवादे ज्ञानस्य प्राधान्यदर्शनात्‌ । न हि शेषत्वे तथा 
प्रयोगो ट इति । स्वर्गसाधनकर्मरोषेऽपि धनादौ स्वर्गं धनादिति प्राधान्यप्रयोगदर्शनात्‌ । तद्दत्राप्युपपत्तेरिति जैमिनिराचार्यो 
मन्यत इति बावः । अत्र ज्ञानस्य कर्मोषत्वं नाम कर्मणैव सिद्धयत्यस्वर्गस्याधिक्यापादकत्वम्‌ ।। २ ॥ 


सूत्रभाष्यम्‌- 


।। ॐ आचारदर्शनात्‌ ॐ ।। ३ ॥ 

ज्ञानिनामेव देवादीनामाचारदरनात्‌ ।। ३ ॥ 
तत्वप्रकारिका- 


ननु ज्ञानस्यैव सर्वपुरुषार्थसाधनत्वं किं न स्याच्छुतिवलात्‌ । कुतः श्रुतेर्थान्तरपरिकल्पनेत्याशङ्कां परिहरत्सूत्ं 


पठित्वा व्याचष्टे ।। आचारेति ।। देवास्तावज्ज्ञानिनः । नैव देवपदं प्राप्ता ब्रह्मदर्शनवर्जिताः । इति वचनात्‌ । तेषां च 
कर्मानुष्टानवैयर्थ्यं स्यात्‌ । अतो न ज्ञानादेव सर्वपुरुषार्थप्राप्तिरिति भावः ।। ३ ।। 


सू्रभाष्यम्‌- 

।। ॐ तच्छुतेः ॐ ।। ४ ॥। 

यदेव विद्यया करोति श्रद्धयोपनिषदा तदेव वीर्यवत्तरं भवती (छा.उ. १-१-१०)ति दोषत्वश्रुतेः ।। ४ ॥। 
तत्वप्रकारिका- 


नन्वेवमस्तु ज्ञानकर्मणोरुभयोरपि स्वर्गादिसाधनत्वं ज्ञानस्य कर्मरोषत्वं कुत इत्याशङ्कां परिहरत्सू्ं पटित्वा 


व्याचष्टे ।। तदिति ।। न ज्ञानस्य कर्मदोषत्वाभावः । यदेव विद्या इति तदभिधायकश्रुतेरिति भावः । उपनिषदा 
स्वयोग्यया । वीर्यवत्तरमधिकफलसाधनम्‌ ।। ४ ॥ 


सूत्रभाष्यम्‌- 

।। ॐ समन्वारम्भणात्‌ ॐ ।। ५ ।। 

कर्मैव देहं देविकं मानुषं वाप्यन्वारभेनापरस्तत्र हेतुः । 

भोगास्तदीयांश्च यथाविभागं ददाति कर्मैव दुभाङुभं यदिति माटरश्रुतेश्च । 
संशब्दः प्राधान्यं दर्शयति।। ५ ।। 

तत्वप्रकाशिका- 


ननु यथा ज्ञानस्य प्राधान्यं श्रुतमपि न स्वीक्रियते । किं तु रोषत्वमेवैवं यदेव वियया इति श्रुतमपि कर्मणः प्राधान्यं 


नाङ्गीकार्यम्‌ । किं नाम ज्ञानरोषत्वं कर्मः साम्यं वा भवतु विरेषप्रमाणाभावादित्याशङकां परिहरत्सूष्चं पठित्वा 
तदभईमतश्रुतिमुदाहरति ।। समिति ।। न स्वर्गादिसाधने कर्मणः दोषत्वं साम्यं वा ज्ञानेनापि तु प्राधान्येनारम्भकत्वम्‌ 


। कुतः । कर्मैवेति कर्मण एव प्राधान्येन हेतुरस्तीत्यर्थः । ननु कर्मणः स्वर्गायारम्भकत्वमेव सूत्रितं न प्राधान्यं तच्च 


परस्यापि सिद्धमित्यत आह ।। संशब्द इति । ५ ।। 


सू्रभाष्यम्‌- 

।। ॐ तद्वतो विधानात्‌ ॐ ।। ६ ॥ 

ज्ञानी च कर्माणि सदोदितानि कुर्यादकामः सततं भवेतेति कमटश्रुतौ ज्ञानवतोऽपि विधानात्‌ ।। £ ॥ 
तत्वप्रकारिका- 


तथापि न ज्ञानस्य कर्मदोषत्वं युक्तं किं तु स्वयमेव पुरुषार्थहेतुः । कस्मात्‌ । ज्ञानिकृतकर्मणः फलाभावात्‌ । 


फलाभावेऽप्याचारस्तु मुक्तवह्ठीलयैवेत्याशङ्कं परिहरत्सूत्रमुपन्यस्य व्याचष्टे ।। तद्भत इति ।। न ज्ञानिनां कर्म लीलया 
मुक्तवत्‌ । येन फलाभावः । ज्ञानी च कर्माणीति ज्ञानिनः कर्मविधानात्‌ । विहिताचरणस्यीलात्वाभावादिति भावः 
|| ६ ।। 


सूत्रभाष्यम्‌- 

तत्त्वप्रकारशिका 
।। ॐ नियमाच ॐ ।। ७ ॥ 
कुर्वनेवेह कर्माणि जिजीविषेच्छतं समाः । 
एवं त्वयि नान्यथेतोऽस्ति न कर्म छिप्यते नर (ई.उ. २) इति । ७ ॥। 
तत्वप्रकारिका- 


न केवलं विहितत्वाज्ज्ञानिनः कर्म न रीलामात्रमपि त्वकरणे प्रत्यवायश्रुेश्चेत्यर्थप्रतिपादकं सूत्रं पटित्वा तां 
श्रुतिमुदाहरति ।। नियमाचेति ।। एवं कर्मकरणे त्वयि कर्म न लिप्यते । इतोऽन्यथाकरणे नरे ज्ञानिन्यपि त्वयि पापं 
कर्म न छिप्यत इति नास्तीत्यर्थः ।। ७ ।। 


सूत्रभाष्यम्‌- 

।। ॐ अधिकोपदेशात्तु बादरायश्यैवं तददर्शनात्‌ ॐ ।। ८ ॥। 

ज्ञानादेव स्वर्गो ज्ञानादेवापवर्गो ज्ञानादेव सर्वं कामाः सम्पद्यन्ते । 

अथापि यथा यथा कर्म कुरते तथा तथाधिको भवतीति कौण्ठरव्यश्रुतेः ।। 
युधिष्ठिरादीनां राजसूयादिना फलाधिक्यदर्शनाचेति बादरायणमतम्‌ ।। ८ ।। 
तत्वप्रकारिका- 


एवं जैमिनिमतावलम्बेन चोदिते स्वमतं समर्थयत्सूत्रमुपन्यस्य व्याचष्टे ।। अधिकेति ।। यदुक्तं ज्ञानादेव 
सर्वपुरुषार्थप्रापतिरिति तदेवं तथैव न तु ज्ञानं कर्मरोषतया पुरुषार्थसाधनम्‌ । न चैवं ज्ञानिनामाचारवैयर््यं विध्यायनुपपत्ति्ेति 
वाच्यम्‌ । ज्ञानादेव जायमाने पुरुषार्थं कर्मणोऽतिशयापादकत्वेन ज्ञानरोषत्वात्‌ । ज्ञानादेव फलप्राप्तिः कर्मणस्तु 
फलेऽतिङायाधायकत्वेन दोषत्वमिति कुतः । ज्ञानादेवेति भ्रुतेलिङ्गदर्शनाचेति भगवतो बादरायणस्य मतमिति भावः ॥। 


८ ।। 
।। ॐ तुल्यं तु दर्शनम्‌ ॐ ।। ९ ॥ 
राजसूयादिकृतावकृतौ च सममेव तेषां विज्ञानम्‌ । 
विज्ञातमेतत्सर्वेषां मुनीनां ब्रह्मदरानात्‌ । 
स्यादेव मोक्षो नान्यस्मादिति तत्रापि चित्रता ॥। 
स्वर्गादयः कर्मणैव नान्येनेत्यपरे विदुः । 
ज्ञानेनाधिक्यमित्याहर्जैमिन्यायास्तु केचन ॥। 
अष्टमेव ज्ञानेन ्टं नैवोपलभ्यते । 
इति केचिद्विदः प्राहुर्व्यासरिष्या इमेऽखिलाः ।। 
यस्माव्यासमतं सर्वं सत्यमेव ततोऽखिलम्‌ । 
यथाकारस्त्वनन्तोऽपि व्यामो हस्तावधडृस्तथा ॥ 
प्रादेशोऽपि हि सत्ये न तथैतेषां मतानि तु । 


स्वयं तु भगवान्व्यासो व्यापतज्ञानमहांशुमान्‌ ।। 

अनन्ताकारावत्पश्यनिखिलं पुरुषोत्तमः ।। 

ज्ञानेनैवाप्यते सर्वं कर्मणा त्वधिकं भवेत्‌ । 

इति प्राह महायोगी पुमर्थानां विनिर्णयम्‌ ।। इति भविष्यत्पर्वणि ।। 

ज्ञानिनामपि देवानां विशेषः कर्मभिर्भवेत्‌ । 

चीर्णऽकृते वा ज्ञानस्य न विदेषोऽस्ति कर्मणि ।। इति ब्रह्मतर्के ।। ९ ॥। 

।। इति पुरुषार्थाधिकरणम्‌ ।। १ ॥ 

नन्वस्तु ज्ञानस्यु पुरुषार्थहेतुत्वं कर्मणस्तु तच्छेषत्वम्‌ । शेषत्वं च न ज्ञानफलेऽतिरयाधायकत्वेन किन्तु 
ज्ञानेऽतिरायाधायकत्वेन किं न स्यादित्याशङ्कां परिहरत्सूत्रं पठित्वा व्याचष्टे ।। तुल्यं त्विति ।। न ज्ञानिकर्मणो 
ज्ञानेऽतिशयाधायकत्वं किन्तु ज्ञानफलं एव । कुतः । कर्मकरणाकरणयोर्ञानस्य तुल्यत्वात्‌ । अन्यथा कर्मकरणे ज्ञानं 
पुरुषार्थसाधने समर्थमकरणेऽसमर्थमिति ज्ञाने विरोषः स्यात्‌ । एतचोपपादयिष्यत इति भावः । नन्वेवं तर्हि भगवन्मतविरोधेन 
जैमिनिमतस्याप्रामाण्यं प्रसज्येत । न च मुनिमतस्य तदुक्तम्‌ । प्रामाण्ये तु भगवन्मतस्याप्रामाण्यमित्याशडकं स्मृत्या 
परिहरति ।। विज्ञातमिति ॥ 

सम्मतमिति यावत्‌ । अनेनेतदपि निरस्तम्‌ । यत्पैरेरुच्यते पुरुषार्थादिसुतैर्भगवता केवलब्ञानस्य मोक्षसाधनत्वमुच्यते 
रोषत्वादित्यादिसूत्रैस्तु कर्मशेषत्वं ज्ञानस्येति जैमिनिमतमुच्यत इति । तत्रापि तेषां मतेष्वपि चित्रता विषयान्तरे । 
आधिक्यं कर्मफले । विचित्रतायामपि न मुनिमतानामसत्यत्वं भगवन्मतान्तरभूतत्वादित्यत्र ्टान्तमाह ।। यथेति ॥ 
यथानन्ताकाशः सत्येन सत्यत्वेन वर्तते तदवान्तरभेदाश्च । तथा भगवन्मतं तदन्तर्गतमतान्यपि सत्यानीत्यर्थः । ननु 


ज्ञानादेव सर्वपुरुषार्थः कर्मणा तदाधिक्यमिति भगवन्मतमतः कथमनन्ताकाशवदन्तर्भावितान्यमतत्वं तस्येत्यत आह 
।। स्वयं त्विति ।। 


निखिलं स्वमतत्वेन पर्यनपि व्यासः केनविद्विरोषेणैवं पुरुषार्थनिर्णयं प्राहत्यर्थः । अनन्ताकाशवदित्यनन्वयष्टान्तो 
यथाकाशो व्याप्तस्तथा ज्ञानमिति । तथा चोक्तम्‌ । व्यत्यासोऽनन्वयश्चैव प्रसिद्धो भूत एव च । सर्वसंहारिकश्चेति ्टान्तः 
पञ्चधा स्मृतः । इति ।। नन्वेवं मतानाम स्मृत्या प्रामाण्योक्तावपि परस्परविरुद्धत्वात्‌ कथं तत्स्यादित्यतो भगवन्मतं 
देवताविषयं जैमिन्यादिमतं तु तदन्यविषयमिति भावेनात्र स्मृतिमाह ।। ज्ञानिनामिति ।। अत एव सूत्रकृता देवताचारस्य 
तद्विषयकर्मविध्यादेरेव गतिरुक्ता न तु यदेव वियया करोति कर्मैव देहम्‌ इति श्रुत्योस्तयोर्मानुषविषयत्वोपपत्तेः । 
प्रतिबन्धकयुक्तदेवताविषयत्वोपपत्तेश्च । अतो ज्ञानस्य सर्वपुरुषार्थसाधनत्वादत्यन्तापेक्षितं तदिति सिद्धम्‌ ।। ९ ॥ 
अ.१॥ 

सूत्रभाष्यम्‌- 

सर्वेषां पुरुषाथपिक्षित्वाज्ज्ञानाधिकारितेत्यत आह- 

।। ॐ असार्वत्रिकी ॐ ।। १० ॥ 

न सर्वेषामधईकारः ।। १० ।। 

तत्वप्रकाशिका- 


अत्र भगवत्प्राप्तिसाधनज्ञाने सर्वषामधिकाराभावमहिस्नो वर्णनादस्ति शासख्रादिसङ्गतिः । सर्वाधिकारिकत्वेन तस्य 
यागादयतिङायः सिद्ध्यतीत्येतद्वर्णनीयम्‌ । प्रकृतं ज्ञानमेव विषयः । किं तत्र सर्वेषामधिकारोऽस्ति न वेति सन्देहः । लोके 
साधनद्रैविध्यप्रतीतिः सन्देहबीजम्‌ । पूर्वपक्षयति ।। सर्वेषामिति ।। सर्वेषामप्यस्ति ज्ञानेऽधईकारः । फलार्थी समर्थो 

तत्त्वप्रकारिका 


विद्रान्हि साधनेऽधिक्रियते । तत्रास्त्येव सर्वेषां ज्ञानफले मोक्षेऽर्थिता । निर्दुःखानन्दात्मकत्वात्तस्य । ताशस्य च 
पुरुषार्थत्वात्‌ । अस्ति च सर्वेषां श्रवणादौ सामर्थ्यं तदुपयोगिनी विद्वत्ता च । एवं च सरवैषामधिकाराभावे निरधिकारित्वं 
ज्ञानस्य स्यात्‌ । अतस्सर्वेषां ज्ञानेऽधिकारित्वान्न तदतिशयवदिति भावः । वक्ष्यमाणसूत्रमनुकरोति स्रीलिङ्गप्रयोगेण । 
सिद्वान्तयत्सू्रमवतार्यं व्याचष्टे ।। अत इति ।। १० ॥ 


सूत्रभाष्यम्‌- 

।। ॐ विभागः शतवत्‌ ॐ ।। ११ ॥ 

नवकोट्यो हि देवानां तेषां मध्ये गतस्य तु । 

सोमाधिकारो वेदोक्तो ब्रह्मणी द्वे राताधिके ।। 

यथा तथेवासङ्क्येयाः प्रजास्तासु कियाञ्ननाः । 

ज्ञानाधिकारी सम्प्रोक्तो विष्णुपादेकसंश्रयाः ॥। 

इति वचनात्सुखापेक्षासाम्येऽपि विभाग इष्यतेऽधिकारार्थम्‌ ।। ११ ॥ 
तत्वप्रकारिका- 


नन्वर्थित्वादेः सर्वेषामपि सद्धावात्कथं नाधिकारितेत्याशङ्कं परिहरत्सूत्रमुपन्यस्य व्याचष्टे ।। विभाग इति ।। यथा 
खलु देवत्वसाम्येऽपि नवकोटीनां न साधारण्येन सोमाधिकारः किन्तु परापरत्रह्मद्रयाधिकशतस्येति विभाग एव । तथा 
सर्वेषां पुरुषाथपिक्षा साम्येऽपि न ज्ञानाधिकारः किन्तु ज्ञानाधिकारार्थं पुरुषविभागोऽङ्गीकार्यः । यद्युच्येत न देवत्वं 
सोमाधिकारोपयोगीति तर्हिं नार्थित्वादिमात्र ज्ञानाधिकारोपयोगीति वक्तव्यमिति भावः।।११।। 


सूत्रभाष्यम्‌- 

कस्याधिकारः? 

।। ॐ अध्ययनमात्रवतः ॐ ।। १२ ।। 

अवैष्णवस्य वेदेऽपि द्यधिकारो न विद्यते । 

गुरुभक्तिविहीनस्य डामादिरहितस्य च ॥ 

न च वर्णावरस्यापि तस्मादध्ययनान्वितः । 

ब्रह्मज्ञाने तु वेदोक्तेऽप्यधिकारी सतां मतः ।। इति ब्रह्मतर्के ।। 
पटेद्रेदानधार्थानधीयीताथ विचार्य ब्रह्म विन्देदिति कौषारवश्ुतिः ।। १२ ॥ 
।। इति अधिकाराधिकरणम्‌ ।। २ ॥ 

तत्वप्रकारिका- 


यदर्थित्वादिसाम्येऽपि न सर्वेषामधडईकारस्तर्हिं कस्याप्यसौ न स्यात्‌ । यदि केषांचिदस्ति तर्र्थित्वायतिरिक्तं 
विरोषणं वक्तव्यम्‌ । न च तदस्तीति भावेनाक्षिपति ।। कस्येति ।। अर्थित्वायतिरिक्तेन केन विरेषणेन युक्तस्येत्यर्थः 
। परिहाराय सूत्रं पठति ॥ अध्ययनेति । नार्थिंत्वादेरधिकाराप्रयोीजकत्वे 
तत्प्रयोजकविशेषणान्तराभावात्कस्याप्यधिकाराभावः । यथाशक्तयखिल्वेदाध्ययनवत्त्वेन विषणान्तरेण युक्तस्य 
ज्ञानाधिकारसम्भवादिति भावः । यद्यध्ययनवतोऽधिकारस्तर्युक्तविभागभङ्गः स्यात्‌ । सर्वैरपि वेदस्याध्येतुं शक्यत्वादित्यत 
आह ।। अवैष्णवस्येति ।। यस्मादध्ययने भगवद्धक्तयादिमतामेवाधिकारो नान्येषआं तस्मादध्ययनान्वितो 

ब्रहमज्ञानेऽधिकारीति युक्तम्‌ । विभागभङ्गावावादिति भावः । अध्ययनवतो वैदिकब्र्मज्ञानेऽधिकार इति स्मृत्या सिद्धम्‌ 
। तत्र श्रुतिं चाह ।। पठेदिति ।। अतो ज्ञाने सर्वेषामधिकाराभावादतिशायितं तदिति सिद्धम्‌ ।। १२।। अ.२ ॥ 


सूत्रभाष्यम्‌- 

।। ॐ नाविरेषात्‌ ॐ ।। १३ ॥। 

न सामान्येनाधिकारो देवादीनाम्‌ । 

अथ पुमर्थसाधनान्यर्थो धर्मों ज्ञानमित्युत्तरोत्तरम्‌ । 

तत्राधिकारिणो मनुष्या ऋषयो देवा इत्युत्तरोत्तरमिति कौण्डिन्यश्रुतिः ।। १३ ।। 
।। इति अधिकारविरोषाधिकरणम्‌ ।। ३ ।। 

तत्वप्रकारिका- 


अत्र भगवत्प्राप्तिसाधनज्ञानाधिकारस्य सम्पूर्णस्य दौर्टभ्यलक्षणज्ञानमदिक्नो वर्णनादस्ति रासखरादिसङ्गतिः । 
सौलभ्येऽतिरयाभावप्रसङ्गादेतत्समर्थनीयम्‌ । प्रकृतो ज्ञानाधिकारो विषयः । कि सर्वषां देवादीनामेकप्रकारेणाथ नानाप्रकारेणेति 
सन्देहः । ठौकिकसाधनेषूभयथा दर्शानं सन्देहबीजम्‌ । सर्वेषामविशेषेण ज्ञानाधिकार इति पूर्वः पक्षः । 
अधिकारतारतम्यकल्पनस्य व्यर्थत्वात्‌ । न च वाच्यं प्रज्ञान्तरपृथक्त्ववदृष्टिरिति ज्ञाने तारतम्यस्योक्तत्वात्तदधिकारेऽपि 
तारतम्यमिति । अधिकारे विरोषाभावेऽपि ज्ञानतारतम्यस्याधिकारिणामुच्चावचशक्तयैव सम्भवात्‌ । अतः सर्वेषां 
ज्ञानाधिकारसाम्येन सर्वसौरभ्यात्ूर्णाधईकारस्य न ज्ञानमतिरायितमिति । 


सिद्वान्तयत्सूत्रं पठित्वा व्याचष्टे ।। नेति ।। न देवायधिकारिणां साम्येन ज्ञानाधिकारः । तथात्वे ज्ञानेऽपि 
साम्यप्रसङ्गात्‌ । तस्याधिकारानुसारित्वात्‌। न चाधिकारसाम्येऽपि शक्तितारतम्येन ज्ञानतारतम्यमिति युक्तम्‌ । अधिकारसाम्ये 
शक्तितारतम्यस्यैवायोगात्‌ । अधिकारतारतम्यमन्तरेण तत्कारणाभावादिति भावः । ज्ञानाधिकारतारतम्ये श्रुतिं चाह 
।। अथेति ।। पुमर्थो मोक्षः । अर्थस्य धर्मज्ञानद्वारा मोक्षसाधनत्वं धर्मस्य ज्ञानद्वारा ज्ञानस्य साक्षादिति । अतः 
सम्पूर्णज्ञानाधिकारस्य सर्वसुलभत्वाभावात्सातिशयं ज्ञानमिति सिद्धम्‌ ।। १३ ।। अ. ॥ 


अथ मुनिरमोनं च मौनं च निर्विद्याथ ब्राह्मणः केन स्यायेन स्यात्तेनेश एवे (बृ.उ. ५-५-१)ति ज्ञानिनो 
यथेष्टाचरणं विधीयत इत्यत आह- 

।। ॐ स्तुतयेऽनुमतिर्वा ॐ ।। १४ ।। 

न विधिः । ज्ञानिनः स्तुतये अनुमतिमात्रं वा । युज्यते ।। १४ ।। 

तत्वप्रकारिका- 


अत्र भगवत्प्राप्निसाधनज्ञानस्यासत्प्रवृत्तावपि मोक्षसाधनत्वनियमलक्षणमिहस्नो वर्णनादस्ति शासरादिसङ्गतिः । 
अन्यथा साधनान्तरादतिशयाभावप्रसङ्गात्समर्थनीयमेतत्‌ । प्रकृतज्ञानवानत्र विषयः । किं तस्य सदसत्परवृत््यर्विरोषोऽस्ति 
न वा इति सन्देहः । ठौकिकष्टस्तुल्यं त्वित्युक्तिथ सन्देहबीजम्‌ । पूर्वपक्षं सूचयति ।। अथेति ।। न ज्ञानिनः 
सदसत्प्रवृत्त्योर्विंशेषोऽस्ति । ब्राह्मणः पाण्डित्यं निर्विय बाल्येन तिष्ठासेद्राल्यं च पाण्डित्यं न निर्वियाथ मुनिरमौनं च 
मौनं च निर्विद्याथ ब्राह्मणः स ब्राह्मणः केन स्याद्येन स्यात्तेनेश एव इति श्रुतौ ज्ञानिनो यतेष्टप्रवृत्तिविधानात्‌ । 


तथा हि । यो ब्रह्मप्राप्ियोग्योऽसावागमजं ज्ञानं न्ध्व युक्तिजज्ञानमापादयेत्‌ । तदुभयलाभानन्तरं ध्यानी भवति 
। तेन चापरोक्षज्ञानं प्राप्रेति अथ जीवन्मुक्त उच्यते । स च सता वासता वा केनापि प्रकारेण वर्ततेति । यदि ज्ञानिनः 
सदसत्प्रवृत्त्योरस्ति विरोषस्तर्दिं सदेवाचरेनासत्‌ इति वक्तव्यम्‌ । न तु यथेष्टाचरणं विधातुं युक्तम्‌ । श्रूयते च ज्ञानिनः 

तत्तवप्रकाशिका 


सदसत्प्रवृत््योरविदषो येन स्यात्केन स्यात्तेनेश एवेति। अयुक्त ज्ञानिनः सदसत्परवृत््योर्विंशेषः । न हि मोक्षादतिशयितं 
फलमस्ति यत्सत्प्रवृत्त्या भवेत्‌ । न च समुच्यसाध्यत्वं मोक्षस्य नापि ज्ञानिनो मोक्षाभावो योऽसत्प्रवृत्त्या भविष्यति 
। अतः सदसत्प्रवृत्तिभ्यां ज्ञानिनो विशेषाभावादायाधिकरणोक्तमयुक्तमिति। 


सिद्धान्तयत्सूत्रमवतार्य व्याचष्टे ।। अत इति ।। अस्त्येव ज्ञानिनः सदसत्प्रवृत््योर्विंशेषस्तर्दि कथमयं यथेष्टाचरणविधिः 
। मैवम्‌ । केन स्यादित्यस्य विधित्वाभावात्‌ । तर्हिं किमर्थमुच्यते । यथा कंचित्‌ भृत्यं प्रति तत्स्तुतये कथ्यते यथेष्टं 
कुर्विति न तु विधदृस्तथेतदपि ज्ञानिनः स्तुतय एवोच्यते । अथवा यथेष्टाचारेऽनुज्ञामात्रमेतत्‌ । सर्वथा तु न विधिरिति 
भावः । न सदसत्प्रवृत्तिभ्यां ज्ञानिनो विशेषो युज्यते । तथा सत्यसत्प्वृत्त्या कुण्ठितस्य ज्ञानस्य मोक्षसाधनत्वाभावप्रसङ्गात्‌। 
तथा चानियम इत्युक्तव्याधातः । सत्परवृत्तिसमुचितस्य मोक्षसाधनत्वप्रसङ्गादित्यत आह ।। युज्यते चेति ।। सदसत्प्वृत्तिभ्यां 
विदोष इति दोषः ।। १४ ।। 


सुत्रभाष्यम्‌- 
।। ॐ कामकारेण चैके ॐ ।। १५ ॥। 


कामचाराः कामभक्षाः कामवादाः कामेनैवेमं देहमुत्सृज्याथ परात्परमीयुरनारम्भमि (सामङाखा) ति चैके पठन्ति 
|| १५ ॥। 


तत्वप्रकाशिका- 


असत्प्रवृत्त्या कुण्ठितरक्तेर्ञानस्य मोक्षसाधनत्वाभावप्रसङ्गात्कथं युज्यते इत्याशङ्का परिहरत्सूत्रमुपन्यस्य व्याचष्ट 
।। कामेति ।। नासत्प्रवृत््या कुण्ठितत्वेन ज्ञानस्य मोक्षसाधनत्वाभावः प्रसज्यते । यतो यथेष्टाचारेणापि ज्ञानिनो 
मोक्षमेके शाखिनः पठन्ति इति भावः । अनारम्भमनादि ।। १५ ॥। 


सूत्रभाष्यम्‌- 
।। ॐ उपमर्दं च ॐ ।। १६ ॥ 


ओमित्युचार्यान्तरिममात्मानमभिपश्योपमृ पुण्यं च पापं च काममाचरन्तो ब्रह्मानुत्रजन्तीति च तुरभ्रुतौ ॥ 
१६॥। 


तत्वप्रकाशिका- 


कैमुत्येनैतमर्थं समर्थयत्सूत्रं पठित्वा तत्सूचितां श्रुतिमुदाहरति ।। उपमदं चेति ।। ज्ञानिनो दहि 
विषभक्षणान्मृतेरिवानिवर्त्यतया प्राप्तस्यारब्धकर्मणोऽपि किश्चिद्धुक्तस्य ज्ञानेनोपमर्दमेके दाखिनः पठन्ति । 
तदोत्तरकालीनासत्कर्म न मोक्षप्रतिबन्धकमिति कि वर्णनीयमिति भावः । तदुक्तम्‌ । न वै जनो जातु कथं च 
नात्रजेन्मुकुन्दसेव्यन्यवदङ्ग संसृतिम्‌ इति ।। ॐमित्युचार्येति श्रवणादुपलक्षणम्‌ । अन्तर्हृदयस्येतदप्युपलक्षणम्‌ ।। १६ 
॥ 


सूत्रभाष्यम्‌- 
।। ॐ उरध्वरितस्सु च शब्दे हि ॐ ।। १७ ।। 

न तावता कामचाराणां ज्ञानेऽधिकारः । 

य इमं परमं गुह्यमूध्वरेतस्सु भाषयेत्‌ । 

न तथा वियते भूयान्‌ यं प्राप्यान्येऽपि भूयस इति माठरशरुतेः ।। ७ ।। 

तत्वप्रकारिका- 

यदि कामचारिणामपि ज्ञानिनां मुक्तियोम्यता तर्हिं तद्विलिज्ञासूनामपि कामचाराणां ज्ञानाधिकारः स्यादविशेषात्तथा 
चाध्ययनमात्रवत इत्युक्तवाध इत्याराङ्कां परिहरत्सू्रमुपन्यस्य व्याचष्टे ।। उर्ध्वति ।। कामचाराणामपि ज्ञानिनां 
मुक्तियोग्यतास्तीत्येतावता तद्रत्कामचाराणां ज्ञानाधिकारो न मन्तव्यः । य इयम्‌ इति इब्दे श्रुतौ उर्ध्वरेतस्त्वादिगुणवत्स्वेव 
ज्ञानोपदेराविधानात्‌ । अपरोक्षज्ञानस्य च परोक्षज्ञानपूर्वकत्वादिति भावः । भूयसो भूयांसः ।। ७ ॥ 

सूत्रभाष्यम्‌- 

।। ॐ परामर्शं जैमिनिरचोदना चापवदति हि ॐ ।। १८ ॥ 

प्रातरुत्थायाथ सन्ध्यामुपासीत यत्सन्ध्यामुपासते ब्रह्मैव तदुपासतेऽथ देवा्नमेल्नुहुयाद्वेदानावर्तयीत नान्यत्किश्चिदाचरेन 
सुरां पिबेन्न पलाण्डुं भक्षयीत न भृरां वदेन्न विस्मरेदात्मानं सोमं पिवेद्धुतरषेण वर्तयेदित्यक्ताचारपरामरशेन विधिवन्धवर्जितत्वेन 
कामत एव तस्य चरणं कामचार इति जैमिनिर्मन्यते । न च निषिद्धं कर्म कर्तव्यमेवेति चोदना । ब्राह्मणो न हन्तव्यः 
इत्यायपवादश्च ।। १८ ।। 

तत्वप्रकारिका- 

एवं केन स्यादित्यस्य विधित्वमङ्गीकृत्यार्थ उक्तः । तथेव जैमिनिमतेनार्थान्तरं प्रतिपादयत्सूत्रमुपन्यस्य व्याचष्टे ॥। 
परामर्शामिति ।। नायं श्रुत्या कामचारो विहितो नाप्ययं सदसत्प्रवृत्तिविषयः । किन्तु सदाचारस्यैव नियमेनाचरणमेव 
्रुत्योच्यमानः कामचारः । न चात्राचारानुक्तिदोषः । प्रातरुत्थाय इत्यादिश्ुतिस्मृत्युक्ताचारपरामरन श्रुत्या तच्चरणविधानात्‌ 
। न चैवं नियमेन चरणे केनेति कामचारोक्तययोगः । विधिवन्धवर्जितत्वेन स्वेच्छयैव चरणादिति जैमिनिराचार्यो 
मन्यत इति भावः । किमर्थं सदसत्परवृत्तौ कामचरणं नियमेनात्रोक्तमित्युच्यते । निषिद्धप्रवृत्तिरप्यत्रोक्ता किं न स्यादिति 
चेत्‌ । किं निषिद्धं ज्ञानिना कर्तव्यमिति स्फुटविधिसद्धावादेतदच्यते निषेधाभावाद्रा । आदं पराचष्टे ।। न चेति ।॥। 
द्वितीयं पराह ।। ब्राह्मण इति ।। अयं च सामान्यनिषेधो ज्ञानिष्वपि वर्तते ।। १८ ।। 

सूत्रभाष्यम्‌- 

।। ॐ अनुष्ठेयं बादरायणः साम्यश्रुतेः ॐ ।। १९ ॥ 

अनुष्टेयानां मध्य एव कामतश्चरणं कामतो निवृत्तिरिति बादरायणो मन्यते । केन स्यायेन स्यात्तेनेश एवेति 
साम्यश्रुतेः । 

यस्त्वात्मरतिरेव स्यादात्मतृप्तश्च मानवः । 

आत्मन्येव च सन्तुष्टस्तस्य कार्यं न विद्यत इति भगवद्भचनाच ।। १९ ॥ 

तत्वप्रकारिका- 

एवमस्य वाक्यस्य जैमिनिमतानुसारेण सदाचारविधित्वमेवोक्त्वा यत्‌ स्तुतयेऽनुमतिरवतयक्तं तदेव प्रतिपादयत्सूत्रमुपन्यस्य 
व्याचष्टे ।। अनुष्टेयमिति ।। केन स्यादिति यथेष्टाचारविधिर्न भवति नापि सर्वस्य कर्तव्यताविधिः । किन्तु 
्रत्यायुक्तानामनुष्टेयानां मध्ये स्वेच्छया केषांचिच्चरणं केषांचिदचरणमित्यनुज्ञानमेव कामचारश्रुत्यर्थं इति भगवान्‌ 
बादरायणो मन्यत इति भावः । कामेन सर्वचरणमेवार्थः किं न स्यादित्यत आह ।। केनेति ।। अनुष्टेयानां मध्य एवायं 
कामचारो न सर्वेषां केनापि प्रकारेण प्रवृत्तावपि ज्ञानिनः साम्योक्तेः । 


साम्योक्तिश्वोक्तकामचरण एव सम्यक्सम्बद्भयते प्राप्तिसद्धावात्‌ । सर्वाचरणपक्षे तु सम्भवमात्रज्ञापनं स्यात्‌ । 
सम्भवज्ञापनादप्यसम्भवनिवृत्तर्ज्यायस्त्वादिति भावः । सत्यमस्मिन्पक्षे साम्योक्तिः सम्यक्सम्बद्धयत इति । तथापि न 

तत्त्वप्रकारिका 


युज्यते । कर्तव्यपरित्यागे साम्यायोगात्‌ । अतो मुख्यापि योजना साध्वीत्यत आह ।। यस्त्विति ।। ज्ञानिनां 
कार्याभावोक्तर्न तत्परित्यागे साम्यायोग इति भावः । आत्मरतिः परमात्मदर्शननिमित्तसुखमाप्तः । आत्मतृप्तः परमात्मप्रसादेन 
विषयेष्वलम्बुद्धिमाप्तः । तत्कुतः । परमात्मनि सन्तोषवत्त्वात्तदर्शनादिनिमित्तसुखवत्त्वादिति भावः । एवं केन स्यादिति 
वाक्यरोषस्य यथेष्टाचरणविधित्वाभावमभ्युपेत्यार्थद्रयमुक्तम्‌ ।। १९ । 


सूत्रभाष्यम्‌- 
।। ॐ विधिर्वा धारणवत्‌ ॐ ।। २० ।॥। 


केन स्याद्येन स्यादिति विधिर्वा । यथा वेदधारणं त्रैवर्णिकानां विहितं नान्येषाम्‌ । एवं स्वमतानुसारिणी 
प्रवृत्तिज्ञानिनां विहिता । न तत्राधर्मशङ्ा कार्या । नान्येषामिति वा । 


स्वेच्छयैव प्रवृत्तिस्तु ब्रह्मणो विधिचोदिता । 

नाशङ्कयं तन्मतं कापि विष्णोः प्रत्यक्षचोदना ॥। 

इतरेषां न विहिता स्वेच्छावृत्तिः कथञ्चन ।। इति हि वाराहे ।। २० ॥ 
तत्वप्रकारिका- 


अथायं स्वेच्छाचरणविधःू्वां भवतीत्यर्थप्रतिपादकं सूत्रं पठित्वा व्याचष्टे ।। विधिर्वेति ।। विधिरिति 
यथेष्टाचरणविधिरित्यर्थः । न ज्ञानिनां स्वेच्छाचरणविधिर्यक्तोऽज्ञानिनामपि तथात्वप्रसङ्गादित्यत आह ।। यथेति ॥ 
विहिता नान्येषामित्यन्वयः । उक्तस्यैव विवृतत्वात्पुनवशिब्दः । नायं यथेष्टाचरणविधिस्सम्भवति । अचोदनेत्युक्तविरोधात्‌ 
। अधर्मकरणस्यापि सम्भवादित्यत आह ।। न तत्रेति ।। कुतो न तत्राधर्मरङ्का कार्येत्यत आह ।। स्वेच्छयेति ।। अत्र 
ब्रह्मण इत्युक्तेऽपि ज्ञानिनामित्येव ज्ञातव्यं विषयविभागस्य वक्ष्यमाणत्वात्‌ । चोदना यत इति देषः ।। २० ।। 


सूत्रभाष्यम्‌- 
।। ॐ स्तुतिमात्रमुपादानादिति चेरापूर्वत्वात्‌ ॐ ।। २१ ॥ 


स्तुतिमात्रेण स्वेच्छाचरणं न विधिः । तैरपि सामान्यविधिस्वीकारादिति चेन्न । अपूर्वत्वात्‌ परबशत्वात्‌ । 
सर्वविध्यतिक्रमेण स्तुतिमात्रविषयत्वं पर्रह्मण एव दि । 

विधीनां विषयास्त्वन्ये ब्रह्मणः स्वेच्छया कृतौ । 

परस्य ब्रह्मणो दयेव सर्वविध्यतिदूरता ।। इति ब्रह्मतर्के ।। २१ ॥। 

तत्वप्रकाशिका- 

उक्तमाक्षिप्य समादधत्सूर्रमुपन्यस्याक्षेपांशं तावद्‌ व्याचष्टे ।। स्तुतिमात्रमिति ।। यदुक्तं केन स्यादिति स्वेच्छाचरणं 
ज्ञानिनां विधीयत इति । मैनम्‌ । किन्तु पूनाँक्तस्तुतिरेव । कुतः । ज्ञानिभिरपि 
संध्यामुपासीतेत्यादिसर्वजनसाधारणविधिस्वीकारात्‌ । स्वेच्छाचरणविधौ तदयोगादिति भावः । परिहारांशं व्याचष्टे ।। 
नेति ।। ज्ञानिनां स्वेच्छाचरणविधिर्नास्ति । किन्तु स्तुमात्रमेतदिति न युक्तम्‌ । ज्ञानिनां स्वेच्छाचरणविध्यभावेन 
स्तुतिविषयत्वे सर्वविध्यतिदूरत्वेन स्तुतिमात्रविषयत्वप्रसङ्गात्‌ । न च तयक्तं परमात्माधीनत्वादिति भावः । 
परमात्माधीनत्वेऽपि सर्वविध्यतिदूरत्वेन स्तुतिमात्रविषयत्वं कि न स्यादित्यत आह ।। सर्वेति ।। ज्ञानिनां 
सामान्यविधिसद्धावात्स्वेच्छाविध्यभावेऽपि न सर्वविधिदूरत्वमित्याशङ्कां परिदर्तुमुक्तार्थं स्मृतिं चाह ।। विधीनामिति 
|| २१ ॥। 


सूत्रभाष्यम्‌- 

।। ॐ भावराब्दाच ॐ ।। २२ ।। 

यथाविधानमपरे विधिभवि प्रजापतेः । 

ब्रह्मणः परमस्यैव सर्वविध्यतिदूरता ।। इति च तुरश्रुतौ ।। २२ ॥। 
तत्वप्रकारिका- 


ननु ज्ञानिनां स्वेच्छाचरणविधेः स्फुटप्रमाणसिद्धत्वे भवेदेतद्राक्यं तदर्थं तदेव कुत इत्याशङ्कां परिदरत्सूत्रमुपन्यस्य 
तत्सूचितश्रुतिमेवोदाहरति ।। भावेति ।। भावे इच्छायाम्‌ । अतीतसूत्र स्वेच्छाचरणविधरर्थसिद्वत्वाचचशब्दः ।। २२ ॥। 


सूत्रभाष्यम्‌- 
।। ॐ पारिवार्था इति चेन्न विशेषितत्वात्‌ ॐ ।। २३ ॥ 


केन स्याद्येन स्यादि(वृ.उ. ५-५-१)त्यादयः स्थिरत्वनिवृत्त्यर्था इति चेन । त्रेधा हि ज्ञानिनो ह वाव भवन्ति 
विधिनियता अनियताः स्वेच्छानियता इति । विधिनियता मनुष्या अनियता हि देवा ब्रह्मैव स्वेच्छानियत इति 
गौपवनश्रुतौ विरोषितत्वात्‌ ।। २३ ॥ 


तत्वप्रकारिका- 


उक्तमाक्षिप्य समादधत्सूत्रं पटित्वाक्षेपांशं तावद्‌ व्याचष्टे ।। पारिष्वार्थां इति ।। प्रथमं जैमिनिमतानुसारेण 
ज्ञानिभिः समस्तं कार्यमिति प्रातरुत्थायेत्यादिवाक्यान्यनुसृत्योक्तम्‌ । अथ यस्त्वात्मरतिरित्यायनुसारेण 
स्वेच्छाचरणमनुज्ञातम्‌ । पुनश्च यथाविधानमित्यायनुसारेण स्वेच्छाचरणविधिरुक्तः । त्रयं च केन स्यादित्यादर्थतयोक्तम्‌ 
। एवं च केन स्यादित्यादिव्यपदेशा न यथावस्तुबोधका भवन्ति । प्रकारत्रयप्रतिपादकवाक्यानां परस्परविरुद्रत्वात्‌ । 
वस्तुनि विकल्पासम्भवादिति भावः । परिहारांश व्याचष्टे । नेति ।। अनियता अनुष्टेयानां मध्ये कामचारानुज्ञावन्तः 
|| २३ ॥ 


सूत्रभाष्यम्‌- 

।। ॐ तथा चैकवाक्योपवबन्धात्‌ ॐ ।। २४ ॥। 

एवं सति विधिवाक्यानां स्वेच्छावृत्तिवाक्यानां च सम्बन्धो भवति ।। २४ ॥। 
तत्वप्रकारिका- 


ज्ञानिनामनेकप्रकारत्वेऽपि किमासीदित्याराङ्ं परिदहरत्सू्रं पठित्वा व्याचष्टे ।। तथा चेति ।। एवं ज्ञानिनां त्रैविध्ये 
सिद्धे प्रातरुत्थायेत्यादिवाक्यानां सस्त्वात्मरतिरिति स्वेच्छाचरणानुज्ञावाक्यानां यथाविधानमिति 
स्वेच्छाचरणविधिवाक्यानामविरोधः भवति भिनविषयत्वसम्भवात्‌ । तथा च केन स्यादितिवाक्यस्यापि 
तदनुसारेणास्थिरत्वाभाव इति भावः । अनेन जैमिनिमतं मानुषविषयं द्वितीयं देवताविषयं तृतीयं दिरण्यगर्भविषयमित्युक्तं 
भवति । न च देवतानां स्वेच्छाचरणे विध्यभावप्राप्तेरुक्तमयुक्तम्‌ । प्रायस्तेषां स्वेच्छाचरणविधिसद्धावात्‌ । 
स्वेच्छाचरणेऽनुज्ञामात्रत्वाचेति ।। २४ ॥ 


सूत्रभाष्यम्‌- 

।। ॐ अत एव चाग्रीन्धनायनपेक्षा ॐ ।। २५ ।। 
अत एव ज्ञानस्य मोक्षदाने नायिहोत्रायपेक्षा । 
ब्रह्मतके च- 

तत्त्वप्रकारिका 
येषां ज्ञानं समुत्पन्नं तेषां मोक्षो विनिशितः । 
सुभकर्मभिराधिक्यं विपरीतैर्विपर्ययः ।। 
स्वेच्छानुवृत्तयैव भवेदुव्रह्मणः प्रायशस्तथा । 
देवानामपि सर्वेषां विदोषादृत्तरोत्तरम्‌ ।। इति ।। २५ ।। 
तत्वप्रकारिका- 


एवं ज्ञानिनां श्रुतिबलेन सदसत्प्रवृत््योरविेषः परिहृतः । तत्र यदृक्तं ज्ञानिनां सदसत्प्रवृ्त्ोरविंशेषे 
ज्ञानस्यासत्प्रवृत्तिकुण्ठितशक्तेन मोक्षसाधनत्वं स्यात्‌ । मोक्षसाधने च सत्प्रवृत्तिसापेक्षत्वं स्यादिति । तत्रायं चों 
परिहृतम्‌ । द्वितीयपरिहाराय सूत्रं पठित्वा व्याचष्टे ।॥। अत एवेति । ज्ञानिनः सदसत्प्रवृत्तिभ्यां विरोषसद्धावेऽपि 
नाग्निहोत्रादिसत्प्रवृत्तिसपेक्षत्वं ज्ञानस्य मोक्षसाधने । कुतः । कामचाराणामपि मोक्षस्य पठितत्वादेवेति भावः । ननु 
यदि सत्प्वृत्त्या न मोक्षो नासत्प्वृत्ताय तत्प्रतिबन्धः कथं तर्हिं ताभ्यां ज्ञानिनो विष इत्यत आह ।। ब्रह्मतर्के चेति 
।। २५ ॥। 


सूत्रभाष्यम्‌- 
।। ॐ सवपिक्षा च यज्ञादिश्रुतेर ्चवत्‌ ॐ ।। २६ ॥। 


सर्वधमपिक्षा च ज्ञानस्योत्पत्तौ । विविदिषन्ति यज्ञेन दानेन तपसानाशकेन (बृ.उ. ६-४-२२)ति श्रुतेः । यथा 
गतिनिष्पत्त्यर्थमश्वादयोऽपेक्ष्यन्ते न विनिष्पन्नगतेर्ग्रामादिप्राप्तौ ।। २६ ॥ 


तत्वप्रकाशिका- 


अस्तु ज्ञानिनः सत्प्रवृत्त्या विरषान्मोक्षप्राप्तिः किमाधिक्येन । कामचाराणां मोक्षश्रुतिस्तु न बाधिका । 
असत्प्वृत्तेरप्रतिवन्धकत्वेऽपि सत्प्रवृत्तेमोक्षहेतुत्वोपपत्तेरित्याशङकां परिहरत्सूत्रमुपन्यस्य व्याचष्टे ।। सर्वेति ।। न ज्ञानस्य 
मोक्षसाधने सत्परवृत्तयपेक्षा । सर्वसत्प्रवृत्तीनां ज्ञानोत्पत्त्यर्थमपेक्षितत्वात्‌ । विविदिषन्तीति श्रुतेरिति भावः । अनारकेनानशनेन 
। ननु सत्कर्मणो ज्ञानार्थस्यापि मोक्षार्थमपेक्षितत्वं किं न स्यादित्यत आह ।। यथेति ।। यथा गतिसाधनाश्वादयो 
निष्पनायां गतौ गतिसाध्यफलठे नापेक्षन्ते तथा कर्माणि ज्ञानसाधनानि ज्ञाने निष्पन्ने न तत्फलार्थमपेक्षितानीति भावः 
।। २६ ।। 


सूत्रभाष्यम्‌- 
।। ॐ शमदमायुपेतः स्यात्तथापि तु तद्विधेस्तदङ्गतया तेषामवश्यानुष्टेयत्वात्‌ ॐ ।। २७ ।। 


यद्यपि ज्ञानेनैव मोक्षो नियतस्तथापि ज्ञानी गमदमायुपेतः स्यात्‌ । आचार्याद्वियामवाप्यैतमात्मानमभिपश्यन्शान्तो 
भवेदान्तो भवेदनुकूलो भवेदाचार्यं परिचरेत्परिचरेदाचार्यमिति माटरश्रुतौ ज्ञानिनोऽपि तद्विधेः । ब्राह्मीं वाव त 
उपनिषदमब्रूमेति । तस्यै तपो दमः कर्मति प्रतिष्ठा वेदाः सबङ्गानि सत्यमायतनम्‌ । यो वा एतामुपनिषदमेवं वेदे 
(के.उ. ४-७८,९)ति ज्ञानाङ्गतया तेषामवश्यानुष्ेयत्वात्‌ । 


यस्य ज्ञानं तस्य मोक्ष इति नात्र विचारणा । 
तस्य शान्त्यादयोऽङ्गानि तस्मात्तेषामनुष्टितिः ।। 
अवश्यकरणीया स्यादन्यथाल्पफलं भवेत्‌ ।। इति आग्नेये ॥ 


तुशब्दः पूर्णफलार्थत्वं सूचयति ।। २७ ॥ 

तत्वप्रकारिका- 


यदि सदसत्प्रवृत्तिभ्यां मोक्षतदभावाभावः न तर्हि ताभ्यां विशेषो ज्ञानिन इति न तेन सत्कार्यमसत्त्याज्यम्‌ । न 
च मोक्षाधिक्यादिविरोषः, ज्ञानादेव त्दुपपत्तेरित्याशङ्कां परिहरत्सूष्रमुपन्यस्य व्याचष्टे ।। शमेति ।। यद्यप्यस्ति ज्ञानिनो 
मोक्षस्तथापि ज्ञानिनः रामदमादिसत्प्रवृ््या भवितव्यम्‌ । तथा विधिसद्धावादित्यर्थः । ज्ञानादेव मोक्षसिद्धर्व्यर्थो 
विधिरित्यत आह ॥। ब्राह्मीमिति ।। न ज्ञानिनः शमदमादिवेयर्थ्यम्‌ । ज्ञानप्रतिष्टापकत्वेन तेषामवश्यानुष्टेयत्वादिति 
भावः । तप आदि प्रतिष्ठेति । तद्रत्सुविया प्रतितिष्टतीत्यर्थः । सत्यं मीमांसा । आयतनमुत्पत्तिकारणम्‌ । ननु ज्ञानादेव 
मोक्षसिद्धौ किं प्रतिष्टयेत्यत आह ।। यस्येति ।। ज्ञानमात्रेण मोक्षसिद्धावपि दामायङ्गयुक्तेन सम्पूर्णो भवति 
नान्यथातस्तदनुष्टेयमिति भावः । एतत्सूत्र एव किं नोक्तमित्यत आह ।। तुराब्द इति ।। २७ ॥। 


सूत्रभाष्यम्‌- 
।। ॐ सवनिानुमतिश्च प्राणात्यये तदर्ानात्‌ ॐ ।। २८ ।। 


यदि ह वा अप्येवंविनिखिलं भक्षयीतैवमेव स भवतीति सर्वानानुमतिः प्राणात्ययविषया । न वा 
अजीविष्यमिमानखादनिति होवाच कामो म उदपानमि (छा.उ. १-१०-४)ति दर्शानात्‌ ।। २८ ॥ 


तत्त्वप्रकारिका- 


ननु यदि सदसत्परवृत्तिभ्यामस्ति ज्ञानिनो विरोषस्तरहिं कथमेवंविनिखिलं भक्षयीतेति तस्य निषिद्धानभोजनेऽपि 
हासाभावोक्तिः सम्भवति ।। अतो न विषः स्यादित्याशङ्कां परिहरत्सूत्रं पठित्वा व्याचष्टे ।। सर्वेति ।। नैतच्छुतिबलेन 
ज्ञानिनोऽसत्परवृत््या विशेषाभावो वक्तव्यः । एतच्छुतेः प्राणात्ययविषयत्वात्‌ । यदि प्राणात्ययकाले ज्ञानी निषिद्धं 
भुंजीत तर्हिं न तेन तस्य विष इति साधारणश्रुतेः कुतःप्राणात्ययविषयत्वकल्पनम्‌ । लिङ्गदर्शनादेव । 
चाक्रायणेनेभ्योष्छिष्टकुल्माषान्‌ खादतोष्छिष्टजलपाने प्रार्थितेनोक्तमुच्छिषटं वै मे पीतं स्यादिति । तत्रेभ्यो बभाषे । न 
स्विदेतेऽपि कुल्माषा उच्छिष्टा इति । तत्र मुनिरुवाच । यदीमान्कुल्माषानाभक्षयं तर्हि न मे जीवनं भवति । अतः 
प्राणात्यये दोषाभावात्ते भक्षिताः । जलपानं तु ममेच्छाधीनमिदानीमपि वर्तते । वृथोच्छिष्टस्वीकारे दोषप्राप्तर्न तत्पिवामीति 
। अतो न कर्तव्यमेव ज्ञानिनापि निषिद्धमिति भावः ।। २८ ॥ 


सूत्रभाष्यम्‌- 
।। ॐ अवाधाच ॐ ।। २९ ।। 

अन्याय्यचरणाभावे न हि ज्ञानस्य बाधनम्‌ । 

अतो विद्वानपि न्याय्यं वर्तेतोत्कर्षसिद्धये ।। इति ब्रह्मतककै ।। २९ ।। 
तत्त्वप्रकारिका- 


कि च किं ज्ञानिनिषिद्धकरणे वाधसद्वावाद्रा तदुच्यते अथ करणे प्रमाणाभावादुत निषेधकप्रमाणावावादथ करणे 
बाधकाभावाद्रा । आयं पराकुर्वत्सूत्रं पठित्वा स्मृत्यैव व्याचष्टे ।। अवाधाचेति ।। २९ ॥। 


सू्रभाष्यम्‌- 
।। ॐ अपि स्मर्यते ॐ ।। ३० ॥ 

अतीतानागतज्ञानी त्रैटोक्योद्धरणक्षमः । 

एताशोऽपि नाऽऽचारं श्रौतं स्मातं परित्यजेत्‌।। इति हरिवंशेषु ।। ३० ।। 


205 


तत्त्वप्रकारिका 
तत्त्वप्रकारिका- 


न द्वितीयः । असिद्धत्वात्‌ । निषेधकस्मृतिसद्धावान तृतीयोऽपीत्यर्थप्रतिपादकं सूत्रं पटित्वा तां स्मृतिमुदाहरति 
।। अपीति ।। ३० ।। ३० ॥। 


सूत्रभाष्यम्‌- 
।। ॐ राब्दश्चातोऽकामचारे ॐ ।। ३१ ।। 


स य एतदेवं विदेवंमन्वान एवं पश्यन कामचरितं चरेन कामं भक्षयीत न काममनुवर्तेत इति कौण्डिन्यश्रुतौ । अत 
इत्यल्पफलत्वं सूचयति । 


न निषिद्धानि वर्तेत पूर्णज्ञानफलेच्छया ।। इति पाद्मे ।। ३१ ॥ 
सूत्रभाष्यम्‌- 

।। ॐ विहितत्वाच्चाऽऽश्रमकर्मापि ॐ ।। ३२ ॥। 

न केवलं निषिद्धाकरणे पूर्यते । कर्तव्यं च वर्णाश्रमविहितं कर्म । 
पश्यनपीममात्मानं कुर्यात्कर्माऽविचारयन्‌ । 


यदात्मनः सुनियतमानन्दोत्कर्षमापुयात्‌ ।। इति कौषारवश्रुतौ विहितत्वा । अपिशब्दो वर्णधर्मसमुचयार्थः ।। 
३२ ॥ 


तत्वप्रकाशिका- 


नन्वेवं निषिद्धाचरणे फलदयासादिवाधकसद्धावादस्तु ज्ञानिनो निषिद्धवर्जनं न तु सत्कर्मकरणम्‌ । हासकारणाभावे 
ज्ञानादेव पूर्णफलसिद्वेरित्याशङ्कां परिदरत्सूत्रमुपन्यस्य व्याचष्टे ।। विहितत्वाचचेति ।। सुनियतं वर्णाश्रमोचितम्‌ । 
सूत्रेऽनुक्तो वर्णधर्मः किमर्थं भाष्यत इत्यत आह ।। अपीति ।। ३२ ॥ 


सूत्रभाष्यम्‌- 
।। ॐ सहकारित्वेन च ॐ ।। ३३ ॥। 


यथा राज्ञः सहकार्यव मन्त्री तथाऽप्यृते तं क्षितिपः कार्यमृच्छेत्‌ । एवं ज्ञानं कर्म विनापि कार्यं सहायभूतं न विचारः 
कुतश्चिद ति कमटश्रुतौ सहकारित्वोक्तेश्च । 


ज्ञानान्मोक्षो भवत्येव सर्वाकार्यकृतोऽपि तु । 

आनन्दो हसतेऽकायच्छभं कृत्वाच वर्धते ।। इति ब्रह्माण्डे ।। 
सर्वदुःखनिवृत्तिश् ज्ञानिनो निधितैव हि । 

उपासया कर्मभिश्च भक्तया चानन्दचित्रता ।। इति वृहत्तन्त्रे ॥। 
धर्मस्वरूपचित्रत्वा्यो यो देवमनोगतः । 

स एव धर्मो विज्ञेयो न द्येते टोकसम्मताः ।। इति च पाद्ने ।। 
।। इति कामाचाराधिकरणम्‌ ।। ४ ।। 


तत्वप्रकाशिका- 

विहितत्वेऽपि न सत्कर्म ज्ञानिना कार्यम्‌ । फलाभावात्‌ । सम्पूर्णफलस्य हासकारणाभावे स्वत एव सिद्धेः । 
अन्यथा समुचयवादापत्तेरित्याशङ्कां परिहरत्सूत्रमुपन्यस्य व्याचष्टे ।। सहकारित्वेनेति ।। कर्तव्यमेव ज्ञानिना सत्कर्म 
सम्पूर्णफलसिद्धौ कर्मणो ज्ञानसहकारित्वेनोक्तत्वात्‌ । न चैवं समुचचचयवादापत्तिः । विनापि कर्म ज्ञानमात्रेण 
मोक्षस्वरूपसिद्वेरिति भावः । ययपि क्षतिपो मन्त्रिणमृते कार्यं प्राप्नेति तथापि मन्त्री सहकारी सम्पूर्णकार्यसिद्धेः । एवं 
ययपि ज्ञानं कर्म विनापि मोक्षकायं साधयेत्तथापि कर्म सहायभूतम्‌ । फलाधिक्यहेतुत्वादित्यर्थः। 


अत्र स्मृतिं चाह ।। ज्ञानादिति ।। यदि सम्पूर्णानन्दप्रापतौ कर्मसहकृतं ज्ञानं साधनं तर्हिं समुचचयवादापत्तिदर्वारा । 
सम्पूर्णानन्दप्राप्तिमन्तरेण मोक्षस्वरूपस्य ज्ञानमात्रसाध्यस्य पृथगभावादित्यत आह ।। सर्वेति ।। सर्वदुःखनिवृत्त्ञानसाध्यो 
मोक्ष इति भावः । यदुक्तमसत्प्रवृत्त्यानन्दहास इति न तदुक्तम्‌ । ब्रह्मादीनां पुत्रिकाकामायसत्प्रवृ्त्या हासाभावादित्यत 
आह ।। धर्मति ।। अन्येषामेवमभावात्तेषामेवायं विदोषः कथमित्यत आह ।। न हीति ।। अतो ज्ञानिनां सदसत्प्रवृत्तिभ्यां 
विरोषसद्धावेऽपि मोक्षो नियत एवेति सिद्धम्‌ ।। ३३ ।। अ.४ ।। 


सू्रभाष्यम्‌- 
।। ॐ सर्वथापि तु त एवोभयलिङ्गात्‌ ॐ ।। ३४ ॥। 


सर्व॑प्रकारेणोत्साहेऽपि ये ज्ञानयोग्यास्त एव ज्ञानं प्रापुवन्ति नान्ये । य आत्मापहतपाप्मा विजरो 
विमृत्युर्विदोकोऽविजिघत्सोऽपिपासः सत्यकामः सत्यसङ्कल्पः सोऽन्वेष्टव्यः स विजिज्ञासितव्य (छा.उ. ८-७-३) 
इति श्रुत्याऽऽचार्योपदेशसाम्येऽपि विरोचनो विपरीतज्ञानमापेन्द्रः सम्यगज्ञानमित्युभयविधिलिङ्गात्‌ ।। ३४ ॥। 


तत्वप्रकारिका- 


अत्र भगवत्प्रापतिसाधनज्ञानस्याधिकारिमात्रप्राप्यत्वमहिस्नो वर्णादस्ति शास्रादिसङ्गतिः । अनधिकारिप्राप्यत्वे 
मुक्त्ययोम्यानामपि मोक्षप्रसङ्गात्समर्थनीयमेतत्‌ । प्रकृतं ज्ञानमत्र विषयः । किमधिकारिभिरेवाप्यत उतानधिकारिभिरपीति 
सन्देहः । उभयथापि लोके दर्शनं सन्देहवीजम्‌ । अनधिकारिभिरपि ज्ञानमाप्यत इति पूर्वः पक्षः । अधिकाराभावेऽपि 
महाप्रयत्रेन प्राप्तुं शक्यत्वात्‌ । वेदानधिकारिणामपि प्रयत्नेन तत्प्राप्िदर्शनात्‌ । अतोऽयोग्यैरपि ज्ञानस्य प्राप 
दाक्यत्वादसोग्यानामपि मोक्ष इति । सिद्भान्तसत्स्‌्रमुपन्यस्य व्याचष्टे ।। सर्वथापीति ।। 
देशकालगुरूपसत्तिश्रवणा्यनेकोत्साहेऽपि योम्यानामेव ज्ञानप्राप्िर्भवति नायोम्यानाम्‌ । कुतः । य आत्मेति 
भ्रुतिरूपेणेन्द्रविरोचनयोः प्रजापतेराचार्यस्योपदेशसाम्येऽपि योम्यत्वादिन्द्र एलव सम्यग्ज्ञानं प्राप्तो न त्वयोग्यो विरोचनः 
प्रत्युत विपरीतज्ञानमेवापायमात्मापहतपाप्मत्वादिलक्षणः स जिज्ञास्य इति प्रजापतिनोपदिषटे कोऽसाविति ताभ्यां 
पृष्टेन प्रजापतिनोक्तम्‌ । य एषोऽन्तरक्षणि पुरुषो र्यते एष आत्मा इति । तच्छरत्वेन्द्रेणापहतपाप्मत्वादिलक्षणोऽक्षिस्थो 
हरिरात्मेति ज्ञातत्वात्‌ । विरोचनेन तु चक्षुषि प्रतीयमानप्रतिबिम्ब एवापहतपाप्मत्वादिलक्षणात्मेतिकल्यितत्वादिति 
भावः । अविजिघत्सोऽपिपास इति वुभृक्षादिना पीडाभाव उच्यते । न द्यस्य घटादेरिवान्वेषणं युज्यत इतियतः स 
विजिज्ञासितव्य इति ।। ३४ ॥ 


सूत्रभाष्यम्‌- 
।। ॐ अनभिभवं च दर्शयति ॐ ।। ३५ ।। 


देवीमेव सम्पत्तिं देवा अभिगच्छन्त्यासुरीमेव चासुरा नैवैतयोरभिभवः कदाचित्स्वभाव एव ह्यवतिष्ठते इति 
स्वभावानभिभवं च दर्शयति ।। ३५ ।। 


तत्वप्रकारिका- 


ननु महाप्रयत्रेनायोम्यताया अभिभवितुं शक्यत्वादयोम्यानामपि ज्ञानप्राप्तिः किं न स्यात्‌ । टं हि विश्वामित्रस्य 

तत्तवप्रकाशिका 


महता प्रयत्नेन विप्रत्वमित्याशङ्कं परिहरत्सूत्ं पठित्वा व्याचष्टे ।। अनभिभवं चेति ।। भवेदयोग्यताभिभवेनायोग्यानामपि 
ज्ञानप्राप्िः । यदि क्षत्रियत्वादिवदयोम्यत्वमस्वाभाविकं स्यात्‌ । न त्वेतदस्ति । तस्य स्वभावत्वात्‌ । स्वभावत्वेऽप्यभिभवः 
कि न यादिति न वाच्यम्‌ । स्वभावानभिभवस्य श्रुतिसिद्धत्वादिति भावः । सम्पत्ति स्वभावम्‌ ।। ३५ ।। 


सूत्रभाष्यम्‌- 

।। ॐ अन्तरा चापि तु तदृष्टः ॐ ।। ३६ ।। 

सम्यग्ज्ञानविपरीतज्ञानयोरन्तरा स्थितानामपि देवासुरभावयोदरदिर्यदृष्टः ।। ३६ ।। 
तत्वप्रकारिका- 


अस्त्वत्यन्तायोग्यानामसुरादीनां ज्ञानप्राप्ययोगो देवादीनां च मिथ्याज्ञानाप्राप्निरतिदादर्येनाभिभवायोगात्‌ । 
मध्यममानुषाणां तु ज्ञानादिप्रापिर्भवतु । तत्स्वभावाभिभवस्य कर्तुं शक्यत्वादित्याशङ्ं परिदहरत्सूत्रमुपन्यस्य व्याचष्ट 
।। अन्तरेति ।। मानवानां सम्यग्विपरीतज्ञानयोरन्तरास्थितत्वमेव मिश्रज्ञानित्वमेव न तु केवलज्ञानादिप्राप्िस्तेषामपि 
स्वभावाभिभवो नास्ति । कुतः । तेषां मिश्रज्ञान एव विषेण दाटर्यदृषटः । अतिदृटस्य चाभिभवायोगादिति भावः ।। 
३६ ।। 


सूत्रभाष्यम्‌- 

।। ॐ अपि स्मर्यते ॐ ।। ३७ ॥। 

असुरा आसुरेणैव स्वभावेन च कर्मणा । 

ज्ञानेन विपरीतेन तमो यान्ति विनिश्चयात्‌ ॥ 

देवा दैवस्वभावेन कर्मणा चाप्यसंशयम्‌ । 

सम्यग्ज्ञानेन परमां गतिं गच्छन्ति वैष्णवीम्‌ ।। 

नानयोरन्यथाभावः कदाचित्कापि विद्यते । 

मानुषा मिश्रमतयो विमिश्रगतयोऽपि च ।। इति स्कान्दे ।। ३७ ॥ 
तत्वप्रकारिका- 


ननु देवदानवमानवानां तत्स्वभावत्वे भवेदभिभवाभावः । तदेव कुतः । ताशस्वभावत्वे च तथाफलेन भाव्यम्‌ । 
तदपि कुतः इत्याशङ्कां स्मृत्या परिहरत्सूत्रमुपन्यस्य तां स्मृतिमुदाहरति ।। अपीति ।। स्वभावेनेति ज्ञानकर्मणोर्विरोषणम्‌ 
 ज्ञानादेर्देवत्वादिकं च सर्वभूतेषु येनैकमित्यादिना ज्ञातव्यम्‌ ।। ३७ ।। 


सूत्रभाष्यम्‌- 
।। ॐ विरोषानुग्रहं च ॐ ।। ३८ ।। 
शृण्वे वीर उग्रमुग्रं दमायनन्यमन्यमति नेनीयमानः । 


एधमान द्विटुभयस्य राजा चोष्कूयते विश इन्द्रो मनुष्यान्‌ ।। इति (क्र.सं. ६-४७-१६) विरोषानुग्रहं च दर्शयति 
देवेषु परमेश्वरस्य । 


असुरान्दमयन्विष्णुः स्वपदं च सुरा्यन्‌ । 
पुनः पुनर्मानुषांस्तु सृतावावर्तयत्यसौ ।। इति भविष्यत्पर्वणि ।। ३८ ॥ 

तत्वप्रकारिका- 


हेत्वन्तरेण देवानामेव सम्यगज्ञानफले नान्येषामित्यर्थप्रतिपादकं सूत्रमुपन्यस्य व्याचष्टे ।। विषति ॥ 
ज्ञानादितावद्वगवत्प्रसादाधीनम्‌ । अज्ञानां ज्ञानदो विष्णुरित्यादेः । भगवदनुग्रहश्च देवेष्वेव विषतो नान्येषु 
भ्रुतिसिद्धोऽतस्तेषामेव सम्यग्ज्ञानादि नासुराणामिति भावः । अध्यवसायान्तगामी परमेश्वरः सर्वानुग्रानु दैत्यान्‌ 
दमयंस्तद्विरुद्धान्‌ देवान्‌ संसारमतिक्रम्य स्वपदं नयन्वेदादिषु श्रूयते स एव मनुष्यप्रजाः संसार एवावर्तयतीत्यर्थः । 
इन्द्रपदल्याख्यानं परमेश्वरस्येति ।। श्रत्यर्थनिश्वायिकां स्मृतिं चाह ।। असुरानिति ।। ३८ ॥ 


।। ॐ अतस्त्वितरलज््यायो लिङ्गाच्च ॐ ।। ३९ ॥। 

देवभागादसुरभाग एव बहुलः । तस्मान्न जनतामियादि (बृ.उ. ३-३-१०)ति लिङ्गात्‌ । चरशब्दात्ततः कनीयसा 
एव देवा ज्यायसा असुराः (बृ.उ. ३-३-९) इति श्रुतेश्च । 

असुरा बहुला यस्मात्तस्मान्न जनतामियात्‌ ।। इति च ब्राह्मे ।। ३९ ।। 

तत्वप्रकारिका- 

यदुक्तं न दैत्यानां तत्स्वभावाभिभवेन देवत्वप्राप्तिरिति तदेव युक्ततया समर्थयत्सूत्रं पटित्वा व्याचष्टे ।। अत इति ॥। 
यदयसुराणां स्वभावाभिभवेन देवत्वप्राप्िस्तर्हिं कदाचित्तेषां देवभागादूनता स्यात्‌ । न चैवम्‌ । अतो 
देवभागादितरस्यासुरभागस्यैव ज्यायस्त्वात्‌ । तदेव कुतः । जनताप्रवेशोक्तयन्यथानुपपत्तेः श्रुतेश्चेति भावः । 


ततस्तयोर्देवासुरभागयोः । कनीयांसो ज्यायांसश्ेत्यर्थः । ननु जनताप्रवेशनिषेधोऽसुरबाहुल्यनिमित्त एव कुत इति तत्राह 
।। असुरा इति ।। ३९ ॥ 


।। ॐ तद्भूतस्य तु तद्धावो जैमिनेरपि नियमातद्रूपाभावेभ्यः ॐ ।। ४० ॥। 

असुरजातेरेवासुरत्वं देवजातेरेव देवत्वं जैमिनेरपि सिद्धमेव । “नासुरा देवीं न देवा आसुरीं न मनुष्या 
देवीमासुरीं च गतिमीयुरात्मीयामेव जातिमनुभवन्ति" इति नियमश्रुतेः । (नासुराणां देवं रूपं न देवानामासुरं 
न चोभयं मनुष्याणां यो यद्रूपः स तद्रूपो निसर्गो ह्येष भवति" इत्यतद्रूपत्वश्रुतेः । ^तं भूतिरिति देवा उपासाश्चक्रिरे 
ते बभूवुस्तस्माद्भाऽप्येतर्हि सुप्तो भूर्भूरित्येव प्रश्वसित्यभूतिरित्यसुरास्ते ह पराबभूवुः" (एे.भ, २-१-८) इति 
देवासुराणां भावाभावश्रुतेश्च । 

देवानां भूतिरित्येव मनो विष्णौ स्वभावतः । 

असुराणामवृतित्वेनैतन्नेयमतोऽन्यथा ।। 

देवाः शापाभिभूतत्वात्प्रहादाया बभूविरे । 

अतस्सुगत्तिरेतेषां नान्यथा व्यत्ययो भवेत्‌ ।। इति चाध्यात्मे ।। ४० ॥ 


।। इति उभयलिङ्गाधिकरणम्‌ ।। ५ ।। 
तत्वप्रकारिका- 


जैमिनिमतेनाप्येतमर्थं समर्थयत्सूत्रं पटित्वा व्याचष्टे ।। तद्धूतस्येति ।। देवस्यैव देवभावोऽसुरस्यैवासुरभावो जैमिनेरपि 
सिद्ध एव । न तु तत्र पुरुषार्था्यधिकरणवव्यवस्थितविकल्पोऽस्ति । केन हेतुना जैमिनेस्तत्सिद्धिः । नियमादिश्रुतेरेवेति भावः 
। गतिजातिशब्दो स्वभावार्थौ । रूपमिति सम्यग्ज्ञानादि । देवासुराणां परस्परविपरीतोपासनफलनियमः तं भूतिः इत्यनेनोच्यते 
। अन्यथा स न स्यात्‌ । बभूवुभूतिमन्तः । सुप्तः सुप्तेषु स्थितो वायुः । ननु प्रहादादीनां दैत्यानामेव 

तत्तवप्रकाशिका 


सम्यग्ज्ञानफलयोर्द्शानात्कथमेतदित्यत उक्तार्थं स्मृतिं चाह ।। देवानामिति ।। न चैतावता देवानामसुरत्वप्राप्तिः । हेतुतः 
सोऽन्यथाभावो रक्तता स्फटिके यथा इति वचनात्‌ । अतो भगवनज्ज्ञानस्य योग्ैकसाध्यत्वायोग्यानामेव मोक्ष इति सिद्धम्‌ 
।। ४० ॥ अ.५ ॥ 


सूत्रभाष्यम्‌- 
।। ॐ न चाधिकारिकमपि पतनानुमानात्तदयोगात्‌ ॐ ।। ४१ ॥। 


न च परमात्मैशर्यादिकमाकाङ्क्ष्यम्‌ । ब्रह्मादीनामपि नाकांक्ष्यम्‌, किमु परस्येति सुचयितुमपिशब्दः । 
चशब्दस्तु ज्ञानार्थिनां पूर्वोक्तादित्थम्भावान्तरसुचकः । अयोग्यमारोदुं प्रयतन्‌ प्रपतन श्यते । एवमयोग्यस्य 
परमात्मैशर्यस्य ब्रह्मादिपदस्य चाकाङक्षायां पतनमनुमीयते । 


न देवपदमन्विच्छेत्कुत एव हरेर्गुणान्‌ । 

इच्छन्पतति पूर्वस्मादधस्तायन्न नोत्थितिः ।। इति ब्रह्माण्डे ।। 

स्वकीयमिच्छमानं तु राजा्याः पातयन्ति हि । 

एवमेव सुरायाश्च हरिश्च स्वपदेच्छुकम्‌ ।। इत्यायनुमानरूपवाक्याच ।। 

मायाभिरुत्सिसुप्सत इन्द्र यामारुरुक्षतः । अव दस्यूरधूनुथा (ऋ.सं. ८-१४-१४) इति श्रुतिश्च ।। ४१ ॥। 
तत्वप्रकारिका- 


अत्र भगवत्प्राप्तिसाधनज्ञानस्य देवादिपदाकाडक्षाशन्यैरेव प्राप्यत्वमहिस्नो वर्णनादस्ति शासखरादिसङ्गतिः । अन्यथा 
यागायतिायासिद्धेरेतत्साद्रयम्‌ । देवादिषु नियतं ज्ञानं तदन्यैरन प्राप्यमित्युक्तम्‌ । तत्सङ्गतं देवतापदं विषयः । किमन्यैः 
प्राप्यं न वेति सन्देहः । टोकदृष्टिरतीताधिकरणन्यायश्च सन्देहनीजम्‌ । देवतापदमन्यप्राप्यमिति पूर्वः पक्षः । स्वधर्मनिष्ठः 
रातजन्मभिः पुमान्‌ विरिश्चतामेति' इत्यादेः । देवत्वस्य स्वाभाविकत्वानान्यैस्तत्प्राप्यमिति चेन्न । प्रयत्रसाध्यत्वश्रवणात्तस्य 
स्वभावत्वानुपपत्तेः । यद्धि चेतनेषु चेतनत्वं तदेव स्वाभाविकं तच सर्वेषां सममेवेति न कश्चिदेवत्वादिः स्वभावः । किं 
बहुना प्रयत्रेन भगवदैश्र्यमपि प्रापु शक्यते किमु देवपदमित्यतो ज्ञानमप्ययोग्यप्राप्यमिति । 


सिद्धान्तयत्सूत्रमुपन्यस्य व्याचष्ट- न चेति ।। यदुक्तं देवतापदं भगवंदैशर्यं चान्यैः प्राप्यमिति न तयुक्तम्‌ । 
तदाकाङ्क्षाया एवायोगेन तत्प्राप्तदूरोत्सारितत्वादिति भावः । सूत्रे ब्रह्मादिपदानाकाडक्षैवोच्यतेऽतः कथं न 
परमात्मैशर्यादिकमाकाङ्क््यमिति भाष्यत इत्यत आह- ब्रह्मादीनामिति ।। ननु एतत्प्रतिपादनं न पादसङ्गतमित्यत 
आह- चब्दस्त्विति ।। ननु भगवद शर्या्याकाङ्क्षायोगः कुत इति तत्राह- अयोम्यमिति ।। अत्रायं प्रयोगः । 
ब्रह्मादिपदाकाङ्क्षावान्‌ पतति । अयोग्यारोहप्रयत्रवत््वात्‌ । अयोग्यवृक्षारोहप्रयत्रयुक्तवदिति । इच्छाया अपि 
प्रयत्रविशेषाङ्गीकारानासिद्धिः । न च जीवानां चैतन्यमेव निजस्वभाव इत्ययोग्यत्वविरषणासिद्धिः । देवासुरनरत्वाया 
जीवानां तु निसर्गतः" इति वचनात्‌ । 


प्रयतस्य स्वभावाभिव्यक्तिदेतुत्वानिर्मूलानुमानं न मानमिति तत्राह- नेति ।। यत्र पतितस्य । नन्वयोग्यारोहप्रयतरस्य 
पतनकारणत्वेऽपीच्छामात्ररूपस्य तददर्शनान् तावन्मात्रं बाधकमित्यत इच्छाया अपि पातकारणत्वं स्मार्तानुमानेन दर्शयति- 
स्वकीयमिति ।। अयमत्र प्रयोगः । विमतो देवादिभिः पात्यते । अशक्यतत्पदेच्छत्वात्‌ । राजपदेच्छुवदिति । अत्र 
मूलभूतां श्रुतिं चाह- मायाभिरिति ।। हे परमेशधर त्वं कुविदाभिरुत्तमत्वं प्राघरुमिच्छतः स्वर्गमारोदं चेच्छतो दस्यूनन्धे 
तमस्यवाक्षिप इत्यर्थः ।। ४१ ।। 

सूत्रभाष्यम्‌- 
।। ॐ उपपूर्वमपीत्येके भावशमनवत्तदुक्तम्‌ ॐ ।। ४२ ॥। 


उपदेवपदं च नपेक्ष्यमित्येके । भावदामनवषिपदवदेव । तचोक्तमिन्द्रयुम्र्रुतौ- अथ यथर्षान्प्रजापतीननाकाङ्क्ेदेवं 
न गन्धर्वान्न विद्याधरा सिद्धान्‌ इति । 


बृहत्संहितायां च- 

न देवानभिकाङ्क्षेत कुत एव हरेर्गुणान्‌ । 

प्राजापत्या चाऽऽर्षाश्च गान्धर्वादीनपि कचित्‌ ॥ 

ऋष्यादिषु विषे तु दोषो नैवाविरोषित । इति विशेषदर्शनार्थमेक इत्युक्तम्‌ ।। ४२ ।। 
तत्वप्रकारिका- 


कैमुत्येनापि देवतापदाकाङ्क्षायोगं समर्थयत्सूतरं पठित्वा व्याचष्टे ।। उपेति ।। यदा मुनीनां देवानामुपवर्तमानानां 
गन्धर्वादीनामपि पदं नाकाङ्क्ष्यमिति । ऋरष्यादिपदाकाइक्षायोग एव कुतः । श्रुतेरेवेति भावः । ऋषीनित्यार्षानित्यादि 
ज्ञेयम्‌ । मुनिपदस्य ्ान्तत्वेनोक्तिः श्रुत्यनुसारेण । सूत्द्रयाथं स्मृतिं दर्शय॑स्तच्छेषं प्रमाणीकृत्यैक इत्यस्याभिप्रायमाह 
।। बृहदिति ।। अहं कश्चिषिः स्यामित्यविरषाकाङ्क्षायां न विरोधः । वसिष्ठः स्यां विश्वामित्रः स्यामिति 
विरेषाकाङ्क्षायामस्त्येव दोष इति देवादिपदेभ्यो मुन्यादिपदाकाङ्क्षायां विशेषज्ञापनायैक इत्युक्तम्‌ । न त्वेकस्मिनेव 
विषये विप्रतिपत्तिसूचनार्थमन्यतरस्यानिर्धारितत्वाद्रस्तुविकल्पासम्भवाचचेति भावः ।। ४२ ।। 


सूत्रभाष्यम्‌- 

।। ॐ बहिस्तूभयथापि स्मृतेराचाराच्च ॐ ।। ४३ ।। 

देवर्षिगन्धर्वादिपदेभ्योऽन्यत्र शुभविषय आकाङ्क्षायामनाकाङ्क्षायां च न पतनम्‌ । 
देवर्षिगन्धर्वाणां पदाकाङ्क्षी पतेद्भुवम्‌ । 

अन्यत्र शुभमाकाड्क्षन्न पतेदविरोधतः ।। इति स्मृतेः ।। 

नानात्वमेव कामानां नाकामः क च श्यते । 

अतोऽविरुद्धकामः स्यादकामस्तेन भण्यते ।। इत्याचाराच्च ।। ४३ ।। 

।। इति आधिकारिकाधिकरणम्‌ ।। ६ ।॥ 

तत्वप्रकाशिका- 


यथा देवादिपदं नाकाङ्क्ष्यमेवं ज्ञानभक्तयादिकमाकाङ्क्ष्यं न वेति सन्देहं पराकुर्वत्सूत्रं पठित्वा व्याचष्टे ॥। 
बहिरिति ।। आकाङक्षायामनाकाङ्क्षायां चेत्यनियमसूचनम्‌ । ननु विहाय कामान्यः सर्वान्‌ इति सर्वकामप्रहाणविधानात्कथं 
शुभकामेन पतनमित्यत आह ।। नानात्वमिति ।। पुमानविरुद्रकामः स्यादेव । न चाकामत्वविधिविरोधः । 
अविरुद्धकामित्वेनाप्यकामो भण्यते । कुतः । यतः कामानां नानात्वं विलक्षणत्वमतोऽविरुद्धत्वमेव युज्यते न त्वकामत्वमेव 
ताशस्यादर्शनादित्यर्थः । आचारवाचकं वाक्यमाचारः । अतो ब्रह्मादिपदस्य तयोग्धैकलभ्यत्वादुक्तं युक्तमिति सिद्धम्‌ 
|| ४३ ।। अ.६ ।। 


सूत्रभाष्यम्‌- 
।। ॐ स्वामिनः फलशरुतेरित्यात्रेयः ॐ ।। ४४ ॥। 

तत्तवप्रकाशिका 


ब्रह्मविदापप्रेति पर (तै.उ. २-१)मित्यादि फलं स्वामिनां देवानामेव भवति । यद्‌ किञ्चेमाः प्रजाः शुभमाचरन्ति 
देवा एव तदाचरन्ति यदु किं चेमाः प्रजाः विजानते देवा एव तद्विजानते देवानां द्येतद्धवति स्वामी हि फलमश्रुते 
नास्वामी कर्म कुर्वाणः इति माध्यन्दिनायनश्रुतेरित्यात्रेयो मन्यते ।। ४४ ॥। 


तत्वप्रकाशिका- 


अत्र भगवत्प्राप्तिसाधनज्ञानस्यास्वामिनोऽपि सनिधिमात्रेण फलदानमदिप्नो वर्णनादस्ति शाखरादिसङ्गतिः । अन्यथा 
ज्ञानिनां मोक्षनियम इत्युक्तमयुक्तं स्यादतस्तद्रर्णनीयम्‌ । प्रकृतं ज्ञानमेव विषयः । किं देवानां फलप्रदं प्रजानां वेति 
सन्देहः । प्रयोजकत्वं कर्तृत्वं च सन्देहबीजम्‌ । किं तावत्प्राप्तमिति तत्र सूप्रमुपन्यस्य व्याचष्टे ।। स्वामिन इति ॥ 
ब्रह्मविदाप्रेति परम्‌ इत्यादिश्रुतिसिद्धं यद्धगवत्प्राप्यादिज्ञानफलं तदेवानामेव भवति न प्रजानाम्‌ । कस्मात्‌ । 
तेषामेवेन्द्रियादिप्रेरकत्वेन ज्ञानस्वामित्वात्‌ । लोके च स्वामिन एव फलदर्शनात्‌ । न च कर्तृत्वेन प्रजानां फलम्‌ । 
कर्तुरप्यस्वामिनः फलाभावदर्शनात्‌ । न च वेतनादिरूपेण फलम्‌ । अननादेदीयमानत्वात्‌ । श्रुतिसिद्धं चैतत्‌ । 
एवमाचार्य आत्रेयोऽपि मन्यत इति भावः । कुतो देवानां कर्मादिदेवानां द्येतत्कर्मादिफलं भवतीत्यर्थः ।। ४४ ।। 


सूत्रभाष्यम्‌- 
।। ॐ आर्त्विज्यमित्यौडुलोमिस्तस्मै हि परिक्रियते ॐ ।। ४५ ।। 


सत्रयागेष्वृत्विजामपि फलदर्शनादल्पं फलं प्रजानामपि भवतीत्यौडुलोमिर्मन्यते । तदर्थं देवैः क्रियमाणत्वात्‌ ।। 
४५ ॥ 


तत्वप्रकाशिका- 


एवमात्रेयमतावलम्बेन पूर्वपक्षिते सिद्धान्तयत्सूत्रं पटित्वा व्याचष्टे ।। आर्त्विज्यमिति ।। न केवलं देवानामेव फलं 
किन्तु प्रजानामप्यस्ति । न चास्वामित्वात्फलाभावः । यथा खलु सत्रयागेष्वयजमानानामप्यृत्विजां च यज्ञफलम्‌ । 
तथा स्वामित्वेऽपि प्रजानां ज्ञानफलसम्भवात्‌ । न च श्ुतिमुनिमतविरोधः । प्रजानामल्पफलाभ्युपगमात्‌ । तदभिप्रायकत्वाचच 
श्रुत्यादेः । अल्पस्वे निःस्वप्रयोगदर्नादित्यौडुलोमिराचार्यो मन्यत इति भावः । भवेदेतत्‌ । यदि प्रजानां फलाभावः 
सिद्धयेत्‌ । स एव कुत इत्यत आह ।। तदर्थमिति ।। देवैरपि प्रजार्थमेव ज्ञानस्यापायमानत्वायुक्तं तासां ज्ञानफलम्‌ । 
तथा लोके दर्शनादिति भावः । उक्तं च । त्वरयैव मनुष्याणां सिद्धिरत्वरयैव तु । देवानां तत्प्रसादेन मुक्तिरेव सतां नृणाम्‌ 
।। इति ।। ४५ ॥ 


सूत्रभाष्यम्‌- 
।। ॐ सहकार्यन्तरविधिः पक्षेण तृतीयं तद्वतो विध्यादिवत्‌ ॐ ।। ४६ ।। 


तृतीयः स्वपक्षः । देवानां ज्ञानादिकर्मणि सहकार्यन्तरत्वेन प्रजा विधीयन्ते । यथा प्रजावतो राज्ञः प्रजाः सहकारित्वेन 
विधीयन्ते । यथा वाचार्यस्य शिष्याः । वाराहे च- 


ज्ञानादिदानं देवानां विष्णुना साधु चोदितम्‌ । 
वेदे च तेषां विहितं तत्राचायों महत्तरः ॥ 
विहितस्सहकारित्वे सहकार्यन्तरं प्रजाः । 
पातृत्वेन यथा राज्ञो यथा रिष्या गुरोरपि ॥। 
तस्मच्छुतं फलं तासामाचार्याणां महत्तरम्‌ । 


ततो महत्तरं प्रोक्तं देवानामुत्तरोत्तरम्‌ ।। इति ।। ४६ ।। 

।। इति फलटश्रुत्यधिकरणम्‌ ।। ७ ॥ 
तत्वप्रकारिका- 


यदि देवैः प्रजार्थं ज्ञानादि साध्यते तर्हि तत्फल प्रजानामेव भवेन्न किंचिदेवानामित्याशङ्कां परिदरत्सूत्रमुपन्यस्य 
व्याचष्टे ।। सहकारीति ।। एतद्रक््यमाणं नौडुलोमिना ज्ञातं किन्तु पक्षत्वेन तृतीयं तृतीयः पक्षः । स च भगवतो 
बादरायणस्य । कोऽसौ । प्रजार्थं ज्ञानसाधनेऽपि न देवानां फलाभावः । देवानां हि ज्ञानदानं कर्तव्यं तस्मिंश्च स्वविदिते 
प्रजानामनुग्रहाय सहकारित्वेन प्रजाः क्रियन्ते । अतो देवानामेव मुख्यकारणत्वान्महाफलम्‌ । प्रजानां तु 
सहकारिमात्रत्वादल्पफलमिति । यथा खलु पालनस्य राज्ञा प्रजार्थं क्रियमाणत्वेऽपि न प्रजानामेव पालनफलम्‌ । किन्तु 
राज्ञ एव मुख्यं तासां सहकारिमात्रत्वात्‌ । 


यथाचार्यण रिष्यार्थमेव व्याख्यानस्य क्रियमाणत्वेऽपि न तत्फलं रिष्यस्यैव किन्तु गुरोरेव मुख्यं, रिष्यस्य 
सहकारिमात्रत्वात्‌ । एवमेवात्रापि प्रजार्थं देवैज्ञानस्यापायमानत्वेऽपि न तासामेव फलं किन्तु देवानामेवेति भावः । 
तद्वत इत्येतत्प्रजावत इति व्याख्याय राज्ञ इति विवृतम्‌ । अत्रैव स्मृतिमाह ।। वाराहे चेति ।। श्रुतमिति ।। यावत्तासां 
प्रामाणिकं तावद्धवतीत्यर्थः । अतः प्रजानामपि ज्ञानफलसद्धावादुक्तं युक्तमिति सिद्धम्‌ ।। ४६ ।। अ.७ ।॥। 


सूत्रभाष्यम्‌- 
।। ॐ कृत्खभावात्तु गृहिणोपसंहारः ॐ ।। ४७ ।। 


कुट्म्बे दुचौ देशो स्वाध्यायमधीयानो धार्मिकान्विदधदित्युक्त्वा न च पुनरात्रतते न च पुनरावर्तत इति (छा.उ. 
८-१५-१) इति गृहिणोपसंहारः क्रियते तस्माटूहस्थस्थैवोत्तमत्वमिति न वाच्यम्‌ । यतः कृत्स्रगृहस्थान्देवानपेक्षैवोपसंहारः 
क्रियते । कृत्खा देते गृहिणो देवाः कृत्खा ह्येते यतयोऽत एतेषां न पुत्रा दायमुपयन्ति न चैते गृहान्विसृजन्त्यरागा 
अद्रेषा अलोभा सर्वभोगाः सर्वज्ञा सर्वकर्तार इति पौत्रायणश्रुतिः ।। ४७ ।। 


तत्वप्रकारिका- 


अत्र हरिप्रापिसाधने ज्ञाने विेषाधिकारिणां यतीनां सर्वाश्रमिभ्योऽतिङयसमर्थनेन ज्ञानमदहिग्न एव वर्णनादस्ति 
शाख्रादिसङ्गतिः । कर्माधिकारिभ्यो ज्ञानाधिकारिणामतिशयाभावे ज्ञानस्यैवातिशयाभावप्रसङ्गात्समर्थनीयमेतत्‌ । 
प्रकृतज्ञानाधिकारिषु देवर्षिमानुषेषु मनुष्या आश्रमभेदभिन्ना एव विषयः । किं सर्वेऽपि मोक्षे समा उत कस्यिदुत्तमत्वमिति 
सन्देहः । द्वेधापि दर्शनं सन्देहवीजम्‌ । तत्र गृहस्थो मुक्तावुपत्तम इति पूर्वः पक्षः । तस्य सर्वसत्कर्मस्वधिकारित्वात्‌ । 
न द्यन्याश्रमिणां क्रत्वादावधिकारोऽस्ति । 


किं च छन्दगोपनिषदि गृहस्थस्यैव मोक्षमुक्त्वोपसंहारः क्रियते । आचार्यकुलाद्रेदमधीत्य यथाविधानं गुरोः 
कर्मातिरेषेणाभिसमावृत्य कुट्म्बे शुचौ देशे स्वाध्यायमधीयानो धार्मिकान्विदधदात्मनि सर्वेन्द्रियाणि प्रतिष्टाप्याहिसन्सर्वाणि 
भूतान्यन्यत्र तीर्थभ्यो स खल्वेवं वर्तयन्यावदायुषं ब्रह्मलोकमभिसम्पयते न च पुनरावर्तते न च पुनरावर्तते इति । तेन 
ज्ञायते गृहस्थस्यैव मुक्तावाधिक्यमिति । न द्याधिक्याभावे सर्वेषामपि मोक्षे समाने विरिष्योक्तिर्यक्ता । उपसंहाराच 
तात्पर्यमवगम्यते । अतः कर्मिणामेवोत्तमत्वान् ज्ञानमतिरयितमिति । सिद्धान्तयत्सूत्रं पटित्वा व्याचष्टे ।। कृत्सरेति 
| यतेरेब सर्वाश्रमेषूत्तमत्वं न गृहिणः । सत्तिमोक्षस्य गृहिमोक्षादपि 
चिरकाटसाध्यत्वादल्पकालापादितसाधनसाध्यान्मोक्षाद्हुकाटीनसाधनसाध्यस्याधिक्यनियमात्‌ । 


गृहिणां बहुकर्माधिकारसद्धावेऽपि तदाचरणनियमाभावात्‌ । न चैवं गृहिणोपसंहारविरोधः । तस्य देवताविषयत्वात्‌ 
। तेषां सम्पूर्णगृहस्थधर्मवत्त्वेन तयोग्यत्वात्‌ । न च देवानामपि यतेरुत्तमत्वं कथमिति वाच्यम्‌ । सम्पूर्णयतिधर्मस्यापि 
तेषु सद्धावात्‌ । अतो गृहिभ्यो यतीनामेवोत्तमत्वं तेभ्यो देवानामेवेत्याशयः । भवेदेतययाश्रमद्रयं सम्पूर्णं देवेषु 

तत्तवप्रकाशिका 


भवेत्तदेव कुत इत्यत आह ।। कृत्खरा हीति ।। एतेषां न पुत्रा दायमुपयन्त्यरागा अद्रेषा अलोभाः सर्वज्ञा इति 
यतित्वस्योपपदाकमन्यद्रारहस्थ्यस्य । तथा चोक्तम्‌ । गार्हस्थ्यं च यतित्वं च देवेष्वेकत्वमागतम्‌ । प्राधान्योक्तिर्यतित्वस्य 
गार्हस्थ्यस्य कचित्कचित्‌ ।। इति ।। ४७ ॥। 


सूत्रभाष्यम्‌- 
।। ॐ मौनवदितरेषामप्युपदेशात्‌ ॐ ।। ४८ ।। 


न चाश्रमद्भयमेव देवानाम्‌ । देवा एव ब्रह्मचारिणो देवा एव गृहस्था देवा एव वनस्था यथा द्यते मुनय एवं सर्ववर्णाः 
सर्वाश्रमाः सर्वं देते कर्म कुर्वन्तीति कौण्ठरव्यश्रुतौ यतित्वष्टान्तेनान्येषामप्युपदेशात्‌ ।। ४८ ।। 


।। इति कृत्सखरभावाधिकरणम्‌ ।। ८ ॥। 
तत्वप्रकारिका- 


युक्तयन्तरेणेतत्समर्थयत्सूत्रमुपन्यस्य व्याचष्टे ।। मौनवदिति ।। न देवानामुक्ताश्रमद्भयकर्मित्वमेव किन्तु 
सर्वाश्रमकर्मित्वमपि । श्रुतिबलात्‌ । तथा च यदाश्रमद्रयकर्मिंत्वेनैव देवानां यतिभ्य उत्तमत्वं सिद्ध्यति किमु वाच्यं 
तदा सर्वाश्रमकर्मित्व इति भावः । सर्वा्रमा इति दार्टान्तिकोक्तिः । न केवटमेतावत्सर्ववर्णाः । सर्वं सर्ववर्णाश्रमोचितम्‌ 
। अयं तत्र हेतुः । अतोऽधमाधिकारिषु ज्ञानप्रचुराणां यतीनामेवोत्तमत्वायुक्तो ज्ञानस्यातिराय इति सिद्धम्‌ ।। ४८ ॥। 
अ.८ ॥ 


सूत्रभाष्यम्‌- 
।। ॐ अनाविष्कुर्वनन्वयात्‌ ॐ ।। ४९ ॥। 


एतां विद्यामधीत्य ब्रह्मद वाव भवति । स एतां मनुष्येषु विब्रूयात्‌ । यथा यथा ह वै ब्रूयात्तथा तथाऽधडको 
भवतीति माटरश्रुतौ विद्यादानं श्रूयते । तच बहूनां स्वीकरणार्थमाविष्कारेणेति न मन्तव्यम्‌ । अन्वयायुक्तेः । 
आविष्कारेऽयोग्यानामपि स्वीकारप्राप्तिः । तच निषिद्धम्‌- 


मानः स्तेनेभ्यो ये अभि द्रहस्पदे निरमिणो रिपवोऽनेषु जागृधुः । 

येषां नैतन्नापरं किं च नैकं ब्रह्मणस्पते ब्रूहि तेभ्यः कदाचित्‌ । 

अतो शमेनोपरता मनुष्याः ये धर्मिणो ब्रूहि तेभ्यस्सदा नः । 

आदेवानामोहते वि व्रयो हदि बृहस्पते न परः साघ्नो विदुरिति ।। (ऋ.सं. २-२३-१६) 
विया ह वै ब्राह्मणमाजगाम गोपाय मां शेवधिषटेऽहमस्मि । 

अनार्यकायानृजवे शाठाय मा स्म ब्रूया ऋजवे ब्रूहि नित्यम्‌ ।। इति च ।। ४९ ।॥। 

।। इति अनाविष्काराधिकरणम्‌ ।। ९ ॥ 

तत्वप्रकारिका- 


अत्र भगवत्प्राप्निसाधनज्ञानस्यातिगोप्यत्वमदिघ्नः समर्थनादस्ति राखरादिसङ्गतिः । अन्यथाऽतिशयाभाव- 
प्रसङ्गात्समर्थनीयमेतत्‌ । प्रकृतापरोक्षज्ञानसङ्गतं परोक्षज्ञानमत्र विषयः । तत्किमाविष्कारेणोपदेष्टव्यं न वेति सन्देहः । 
उभयथासम्भवः सन्देहबीजम्‌ । आविष्कारेणेति पूर्वः पक्षः । आविष्कारेणेवलोपदेरोऽशेषज्ञानयोग्यानां ज्ञानलाभसम्भवात्‌ 
। वहूनामुपदेडे चोपदषटुः फलाधिक्यसिद्वेः । यथा यथा ह वै ब्रूयात्तथा तथाधिको भवति इति श्रुतेः । अत आविष्कारेण 
ज्ञानस्योपदेष्टव्यत्वात्तस्य रहस्यत्वातिरायो न सिद्धयतीति । 

सिद्धान्तयत्सूत्रमुपन्यस्य व्याचष्टे ।। अनाविष्कुर्बनिति । यतः श्रुतौ वियादानस्याधिक्यानुसारेण 
फलप्रदमुच्यतेऽतो ऽधइकफलार्थं बहूनां स्वीकरणाय तदाविष्कारेण कार्यमिति न मन्तव्यम्‌ । किं 
त्वनाविष्कुर्वमेवोपदिरोदित्येतत्कुत इत्यतः सौत्रं हेतुमुपादाय व्याचष्टे ।। अन्वयादिति ।। कासावुपपत्तिरित्यत आह ।। 
आविष्कार इति ।। भवेदेतत्‌ यद्याविष्कारेणो पदेडो योग्यानामेव ज्ञानप्रापतिर्भवेत्‌ । न चैवम्‌ । 
सभाचत्वरादावुपविश्योपदेशेऽयोग्यानामपि तत्प्रसङ्गादिति भावः । नन्वयोग्यानां ग्रहणप्रसङ्गेऽपि कुतोऽनाविष्कारेण 
वाच्यमित्यत आह ।। तच्चेति ।। तचायोग्येभ्यः कथनम्‌ । एतद्रायुं प्रति विद्यादेवताना प्रार्थनम्‌ । येऽभितो द्रोहास्पदेऽन्धे 
तमसि स्थातुं योग्या रामविरुद्धास्तत एव तस्य रिपवो भोगेष्वेवाकाङक्षावन्तो येषामेतत्परं ब्रह्म तदवरं जगच नास्ति 
। किन्तु किंचन एकं निर्गुणं ब्रह्म अनिर्वाच्यं च जगत्तेभ्यः स्तेनेभ्योऽस्मान्मा ब्रूहि । किं नाम ये विष्णुनिष्टतया 
तस्मिन्नेव रता ये च देवानां वरत्वे सति नियामकं ब्रह्म हदि वहन्ति ततः परं च न विदुस्तेभ्यो ब्रूहीत्यर्थः । ब्राह्मणं वायुं 
। दोवधिर्निधिः । तितिक्षवः कारुणिका इत्यायार्यलक्षरहितोऽनार्यकः । ऋजव इत्यार्यकायुपलक्षणम्‌ । 
अविपरीतचित्तादिप्रवृत्तिमानृजुः । अतोऽनाविष्कारेण ज्ञानस्योपदेष्टव्यत्वादयुक्तस्तस्यातिरय इति सिद्धम्‌ ।। ४९ ।॥। 
अ.९॥ 


सूत्रभाष्यम्‌- 
।। ॐ एेहिकमप्रस्तुतप्रतिबन्धे तदर्शनात्‌ ॐ ।। ५० ।। 


आत्मा वा अरे द्रष्टव्यः श्रोतव्यो मन्तव्यो निदिध्यासितव्य (बृ.उ. ४-४-५५) इति दर्शनार्थं श्रवणादि विधीयते । 
तच्च दर्शनमैहिकमेव प्रारब्धप्रतिवन्धाभावे । 


रुत्वात्मानं मतिपूर्व हयुपास्य इहैव टं परमस्य विन्देत्‌ । 

यद्यारब्धं कर्म निबन्धकं स्यात्प्रेत्यैव पद्येद्योगमेवान्ववेक्ष्य ।। इति सौपर्णश्रुतौ तदर्शनात्‌ । 
अनादिजन्मसम्बद्धं निर्भत्तुं पापपञ्नरम्‌ । 

यावत्या सेवया इाक्यं तावत्कार्य न संशयः ।। 

यावदूरे स्थितो गम्यात्तावदरन्तव्यमेव दि । 

इह जन्मान्तरे वापि तावत्यैव तु दर्शनम्‌ । 

श्रवणं मननं चैव निदिध्यासनमेव च । 

परे गुरौ च या भक्तिः परिचर्यादिकं हरेः । 

एषा सेवेति सम्प्रोक्ता यया दर्शनं भवेत्‌ ।। इति वृहत्संहितायाम्‌ ।। ५० ॥। 
।। इति एेहिकाधिकरणम्‌ ।। १० ॥ 

तत्वप्रकारिका- 


अत्रेशवरप्राप्निसाधनज्ञानस्य प्रतिबन्धाभावे साधनसम्पत्तिजन्मन्येवोदयसमर्थनादस्ति शास्रादिसङ्गतिः । अन्यथा 
कदापि तदनुदयप्रसङ्गादेतत्समर्थनीयम्‌ । प्रकृतं ज्ञानमेव विषयः । किं साधनसम्पूर्तिजन्मन्येव भवति किं वा जन्मान्तर 
इति सन्देहः । कृष्यादौ यागादौ चोभयथादङनं सन्देहबीजम्‌ । साधनसःम्र्तिजन्मन्येव भवतीति पूर्वः पक्षः । साधनसम्पूर्तावपि 
ज्ञानानुदये कारणाभावात्‌ । न च स्वर्गादिवदुपपत्तिः । तस्यैतच्छरीरेण भोगायोगात्तत्पातानन्तरं प्राप्युपपत्तेः । न चात्र 
ताशं कारणमस्ति । अतो ज्ञानस्यैहिकत्वेन प्राप्तत्वात्तदभावाच तदनुदय एवेति ॥। 


सिद्धान्तयत्सूरं पटित्वा व्याचष्टे ।। एेहिकमिति ।। श्रुतौ यदुब्रह्मदर्शनार्थं यच्छूबणादि विधीयते तच्च दर्शनं तेषां 

तत्तवप्रकाशिका 


श्रवणादीनां सम्पूर्तिजन्मन्येव भवतीति न नियमः किन्तु जन्मान्तरेऽपि भवति । न चोक्तदोषः । प्रारब्धकर्मसद्धावे 
जन्मान्तरे तदभावे त्वैहिकमेवेत्यभ्युपगमात्‌ । तत्कुतः । श्रुत्वेति श्रुतेरेबेति भावः । योगमेवान्ववेक्षयेति पुनः 
किञ्चिच्छूवणादिकमपेक्षयवेत्यर्थः । अत्र स्मृतिं चाह ।। अनादीति ।। कथं सेवया ज्ञानैकसाध्यः पापपञ्चरनिर्भद इति 
तत्राह ।। इहेति ।। भ्रवणायेकसाध्यं ज्ञानं कथं सेवया स्यादित्यत आह ।। भ्रवणमिति ।। न चैयमेव सर्वत्र सेवाशब्दार्थः 
किन्तु ज्ञानसाधनविषय एवेत्युच्यते ।। ययेति ।। अतो ज्ञानस्यैहिकत्वानोक्तानुपपत्तिरिति सिद्धम्‌ ।। ५० ।। अ. १० 
|| 


सूत्रभाष्यम्‌- 

।। ॐ एवं मुक्तिफलानियमस्तदवस्थावधृतेस्तदवस्थावधृतेः ॐ ।। ५१ ॥ 

एवमेव प्रारब्धकर्माभावे शरीरपातानन्तरमेव मोक्षः, तद्धावे जन्मान्तराणीत्यनियमः । धमी स्वर्गं विधमी निरयमेत्येव 
ब्रह्मसंस्थोऽमृतमेत्येव ब्रह्मसंस्थोऽमृतमेत्येवेति ब्रह्मसंस्थस्य मोक्षस्यैवावधारणात्‌ । 

विद्रानमृतमाप्प्रति नात्र कार्या विचारणा । 

अवसन्नं यदारब्धं कर्म तत्रैव गच्छति ॥। 

न चेद्भहूनि जन्मानि प्राप्यैवान्ते न संडायः ।। इति नारायणाध्यात्मे ।। ५१ ।। 

।। इति मुक्तिफलाधिकरणम्‌ ।। ११ ॥ 

॥। इति श्रीमदानन्दतीर्थभगवत्पादाचार्यविरचिते श्रीमदुब्रह्मसूत्रभाष्ये तृतीयाध्यायस्य चतुर्थः पादः ।। ३-४॥। 

तत्वप्रकारिका- 


अत्र भगवत्प्राप्तिसाधनज्ञानस्य स्वोत्पत्तिजन्मान्तरमेव प्रतिबन्धाभावे मुक्तिसाधनत्वमहि्नो वर्णनादस्ति शाखरादिसङ्गतिः 
। अन्यथा ज्ञानस्य मुक्तिसाधनत्वाभावप्रसङ्गात्तत्समर्थनीयम्‌ । प्रकृतज्ञानसाध्यो मोक्षोऽत्र विषयः । किं यच्छरीरे 
ज्ञानमुत्पन्नं तत्पातानन्तरमेव भवत्युत नेति सन्देहः । उभयथाप्यष्टफलष्टिः सन्देहबीजम्‌ । तदेहानन्तरमेवेति पूर्वः पक्षः 
। कारणे सति कार्यानुदये कारणाभावात्‌ । न च ज्ञानवदुपपत्तिः । तत्र प्रतिबन्धकसद्धावात्‌ । न चात्र प्रतिबन्धकं 
पश्यामः । निष्कारणं कारणे सति कार्यानुदये कदाप्यनुदयः स्यात्‌ । एवं चानियम इत्युक्तव्याघात इति । 


सिद्धान्तयत्सूत्रमुपन्यस्य व्याचष्टे ।। एवमिति ।। यथा ज्ञानेऽनियमस्तथा मक्तफलेऽपि तच्छरीपातानन्तरमेव मोक्ष 
इति नियमो नास्ति । किन्तु दारीरपातानन्तरं जन्मान्तरं प्राप्य वा । न च निष्कारणमनियमे कदापि मोक्षाभावप्रसङ्गः 
। प्रारब्धप्रतिबन्धाभावाभावयोरनियमकारणत्वात्‌ । कुतोऽत्र प्रतिबन्धककल्पनम्‌ । श्रुतौ हि ब्रह्मसंस्थस्य मोक्षावधारणात्‌ 
प्रतिबन्धकाभावे तदनुपपत्तेरिति भावः । अनियमे कदापि मोक्षाभाव इत्येतयुक्तत्या परिहतम्‌ । तत्रैषा श्रुतिः प्रमाणम्‌ 
। मोक्षानियमे वा । ज्ञानिनो मोक्ष एवावधार्यते न तु दारीरपातानन्तरमेवेति नियम इति भावः । नियमानुक्तिमात्र 
नानियमसाधकमित्यत आह ।। विद्वानिति ।। बहूनीति जन्मान्तरे तात्पर्यम्‌ । सर्वस्य प्रामाणिकत्वसूचनाय द्विरुक्तिः 
। तदुक्तं सर्वप्रमाणसिद्धत्वं वक्तुमाध्यायमूतः । अध्यायान्ते द्विरुक्तिः स्यात्पूर्वोक्तस्यावधारणे ।। इत्यतो ज्ञानिनां 
प्रतिवन्धाभावे मोक्षस्याविदूरत्वादक्त युक्तमिति सिद्धम्‌ ।। ५१ ।। अ.११ ॥ 


।। इति श्रीमदानन्दतीर्थभगवत्पादाचार्यविरचितस्य श्रीमदुत्रह्मसुत्नभाष्यस्य टीकायां 
श्रीमज्नयतीर्थमुनिविरचितायां तत्वप्रकारिकायां तृतीयाध्यायस्य चतुर्थः पादः ।। ३-४ ।। 

|| अथ चतुर्थोऽध्यायः ।। 


| अथ चतुर्थाध्यायस्य प्रथमः पादः ।। 
फट निगयतेऽस्मिन्नध्याये। कर्मनाशाख्यंफलमस्मिन्पादे । नित्यशः कार्य सर्वथा भाव्यं साधनं प्रथमत 
उच्यते । प्रायिकत्वाचाध्यायानां पादानां च न विरोधः । 


।। ॐ आवृत्तिरसकृदुपदेशात्‌ ॐ ।। १ ॥। 


“आत्मा वा अरे द्रष्टव्यः भ्रोततव्यो मन्तव्यो निदिध्यासितव्यः" (बृ.उ, ४-५४-५) इत्यादीनां 
नाचरिष्टोमादिवदेकवारेणेवफलगप्रािः । किन्त्वावृत्तिः कर्तव्या । स य एषोऽणिभेतदात्म्यमिदं सर्वमित्यायसकृदुपदेशात्‌ 
| १।। 


एतदध्यायप्रतिपायं दर्शयति ।। फलमिति ।। विरकक्तत्यादिसाधने््रद्यदर्शनमापायमित्युक्तं पूर्वाध्याये। तत्र तदर्शनस्य किं 
फलं येन तदापायं स्यादित्याशंकानिवृत्तय्थं यत्तस्य भगवत्प्रसादद्रारा फट भवति तदस्मिन्नध्याये सूत्रकृता निगयत इति भावः 
। ननु पुरुषार्थाधिकरणे ज्ञानात्सव पुरुषर्था भवन्तीत्युक्तत्वात्‌ किमत्र वक्तव्यमस्तीति। मैवम्‌ । मोक्षेतरपुरुषार्थानामसाधारण्येन 
ज्ञानफलत्वाभावात्‌। 


मोक्षोऽपि ज्ञानेन भवतीत्युक्तमिति चेत्‌ । सत्यम्‌ । स एव कीदृश इति विचार्यतेऽत्रेति । एतत्पादार्थ दर्शयति- कर्मेति 
।। ज्ञानफलं मोक्षलक्षण चतुर्विधं भवति । कर्मक्षयोत्रान्तिमार्गभोगभेदात्‌। तत्र कर्मक्षयाख्यफलस्य प्राथम्यात्तत्प्रथमपादे 
निगयते इति भावः । नन्वावृत्तिरित्यादिसूत्ेषु कर्मक्षयोक्तयप्रतीतेः कथमेतदित्यत आहः- नित्यश इति ।। नैतेषु सूत्रेषु 
कर्मक्षयो निगयते किन्तु ज्ञानसाधनमेव । तत्तृतीये एव किं नोच्यते । उक्तमेव पुनः किमुच्यते । तस्यैव नित्यशः 
कार्यत्वमिति । किमिति तद्विना मोक्षलेशाभावात्‌। अतोऽत्र कर्मक्षयोक्तयप्रतीतिर्यक्तैवेति भावः । यदि फलाध्याये कर्मक्षयपादे 
च साधनमेवोच्यते तर्धध्यायपादाना-मर्थव्यवस्थाभावः स्यादित्यत आह---- प्रायिकत्वाचचेति ।। नार्थान्तरोक्तावपि 
व्यवस्थाभाव-विरोधः। योऽर्थो यत्र प्रायेणोच्यते सोऽध्यायादिस्तदर्थ इति व्यवस्थोपपत्तेः । 


अत एव एतेष्वधिकरणेषु नाध्यायादिसङ्गतिरन्वेषणीया । तत्रादौ भगवज्ज्ञानाय श्रवणायावृत्तेः कर्तव्यतोपपादनादस्ति 
शाखरसङ्गतिः । अन्यथा श्रवणादीनां ज्ञानसाधनत्वासिद्धः साधनीयमेतत्‌ । श्रवणादिकं विषयः । किं सकृदनुष्टेयमुत तदावृत्तिरित 
सन्देहः । उभयविधसाधनदर्शानं सन्देहवीजम्‌ । सकृदेवेति पूर्वः पक्षः । सकृदनुष्टितागरिष्टोमादिना स्वर्गफलदर्शानात्तद्रदेव 
सकृदनुष्ठितश्रवणादिनापि ज्ञानसम्भवात्‌ । श्रवणादिविधेश्वाग्निष्टोमादिविधिवत्सकृदनुष्टानेन चरितार्थत्वात्‌ । साधनावृत्तेरपि 
दर्शनादत्रापि तथा स्यादिति चेन्न । उभयथादरशनेऽप्यनावृत्त्यैवापरोक्षज्ञानाभ्युपगमे सर्वसुशकत्वं ज्ञानस्येति गुणलाभादनावृत्त्या 
भ्रवणस्यैव ज्यायस्त्वात्‌ । अतोऽनावृत््यैव ज्ञानं सम्भवति । न च तथा भवति । अतो न श्रवणादि ज्ञानसाधनमिति। 

सिद्धान्तयत्सूत्रमुपन्यस्य व्याचष्टे ।। आवृत्तिरिति ।। अग्नष्टोमादिवदेकवारेणैव फलसिद्धेरात्मेति श्रुत्युक्तानां 
भ्रवणादीनामनावृत्तिरिति यदुक्तं न तदुक्तं किन्तु भ्रवणादीनामावृक्तिरेव कर्तव्या । उद्वाठकेन नवकृत्वः शेतकेतुं प्रति 
तत्त्वस्योपदिष्टत्वात्‌ । श्रवणादेः सकृदेव कर्तव्यत्वे किमर्थमसावसकृदुदिरोत्‌ । न चाग्निष्टोमादिवदनावृत्तिः । तस्यादृष्टफलत्वेन 
सकृदनुष्टानसम्भवात्‌ । तावतैव तद्विधिपूर्तश्च । श्रवणादेः पुनरज्ञाननिवृत्त्यादिदृष्टफलसाधनत्वेन यावत्फलं कर्तव्यत्वात्‌ । 
आवर्तन एव तद्विधिपर्यवसानाद्‌ व्रीद्यवधातविधिवत्‌ । न च सुशक्यकत्वगुणलाभादनावृत्तिः । महाफटस्य तदभावस्यैव 
गुणत्वात्‌ । सर्वेषां मोक्षसम्भवाप्रसङ्गाचेति भावः ।।१।। 


॥। ॐ लिङ्गा ॐ ।। 
सर तपोऽतप्यत... .पुनरेव वरुणं पित्तरमुपससारेत्या्ावर्तनलिङ्गाच । 


287 


तत्त्वप्रकारिका 
“नित्यशः श्रवणं चैव मननं ध्यानमेव च । 
कर्तव्यमेव पुरुपेर्ब्रह्यदर्शनमिच्छुभिः ।।' इति वृहत्तन्त्रे ।। २ ।॥। 
।। इति आवृत्यधिकरणम्‌ ।। १ ।। 


हेत्वन्तरेण भ्रवणायावृत्तिं साधयत्सूत्रं पठित्वा व्याचष्टे- लिङ्गाच्चेति ।। “तस्मा एतत्प्रोवाच अचं प्राणं चक्षुः श्रोत्रं मनो 
वाचम्‌" इति श्रुतावननादिरूपविषय एव पुनः पुनर्भगः प्रभ्स्तथैव वरुणस्योक्तिः शरुतस्य पुनरालोचनेनापरोक्षितत्वमित्येतच्िङ्गदर्नाच 
भ्रवणायावृत्तिः कर्तव्येति भावः । अत्र स्मृतिं चाह- नित्यश इति ।। अतो ज्ञानार्थं श्रवणायावृत्तेः कर्तव्यत्वायुक्तं 
श्रवणादीनां ज्ञानसाधनत्वमिति सिद्धम्‌ ।॥ २ ।। अ. १ ॥ 


+ 
।। ॐ आत्मेति तूपगच्छन्ति ग्राहयन्ति च ॐ ॥। 


भाष्यम्‌----आत्मेत्युपदेश उपासनं च मोक्षार्थिभिः सर्वथा कार्यमेव । नान्यं विचिन्तय आत्मानमेवाहं 
विजानीयामात्मानमुपास आत्मा हि ममैष भवतीति द्युपगच्छन्ति । आत्मेत्येवोपास्स्व आत्मेत्येव विजानीहि नान्यं 
किञ्चन विजानथ विजानीया आत्मा ह्येवैष भवतीति ग्राहयन्ति च । अत्मेत्युपासनं कार्यं सर्वथैव मुमुक्षुभिः । 
नानाङ्केशसमायुक्तोऽप्येतावमैव विस्मरेदिति भविष्यत्पर्वणि ।। आत्मा विष्णुरिति ध्यानं विशेषणविरोष्यतः। सर्वेषां 
च मुमु्षूणामुपदेराश्च ताराः ।। कर्तव्यो नास्य हानेन कस्यचिन्मोक्ष इष्यत ।। इति ब्राह्ये ।। ३ ।। 


।। इति आत्मोपगमाधिकरणम्‌ ।। २ ॥। 


त.प्र.----अत्र भगवज्ज्ञानसाधनात्मकत्वोपासनस्य नित्यशः कार्यत्वसमर्थनादस्ति राखसङ्गतिः । 
स्वस्वामिभावसम्बन्धस्य नित्यमुपास्यत्वाभावे वेदानां तत्र महातात्पर्यमयुक्तं स्यादिति समर्थनीयमेतत्‌ । प्रकृतात्मत्वं 
विषयः । नित्या उपास्यं न वेति सन्देहः । उपासनस्य नित्यशः कर्तव्यत्वं गुणान्तरसाम्यप्रतीतिश्च सन्देहबीजम्‌ । 
तत्रात्मत्वं न सर्वथा सदोपास्यमिति पूर्वः पक्षः । हरेर्जगत्स्वामित्वस्य शश्चदतिप्रसिद्भत्वात्‌ । राश्दतिप्रसिद्धस्य 
नित्यमुपासनं व्यर्थमेव किन्त्वप्रसिद्धगुणोपासनस्य ज्यायस्त्वेन तदेव नित्यशः कर्तव्यम्‌ । अतः स्वामित्वस्य 
नित्यमनुपास्यत्वाद्वेदानां तत्र महातात्पर्यं व्यर्थमिति । 


त.प्र.----सिद्भान्तयत्सूत्रमुपन्यस्य व्याचष्टे ।। आत्मेति ।। विष्णुरात्मेत्युपासनं सदा सर्वथा कार्यमेव । तस्यैव 
मोक्षसाधनत्वात्‌ । अन्यथा तदसिद्धेः । न केवलं तथोपासनमावद्यकं किन्तु तथोपदेशश्च कर्तव्यः । तदभावेऽपि 
मोक्षासिद्धेः । न केवलमात्मत्वोपासनोपदेशान्वयव्यत्िरेकित्वात्तस्य सर्वदा सर्वथोपास्यत्वं किं तर्हि नान्यं विचिन्तये 
इति तस्य सर्वथोपास्यत्वोपदेश्यत्वयोः श्रुतिसद्धावाचेति भावः । आत्मा हि ममैष भवतीत्यायवियमानोपासनं नैतदिति 
वक्ति । उपगच्छत्युपासते । ग्राहयत्युपविशन्ति । नच शश्वदतिप्रसिद्धत्वात्सदा सर्वथोपास्यत्वाभावः । उपासनस्य 
फलार्थस्य प्रसिद्धयप्रसिद्धिभ्यां कर्तव्यत्वायसिद्धेः। आत्मत्वोपासनस्य मुक्तिदेतुत्वात्तत्सर्वथा कर्तव्यमित्येतत्कुत इत्यत 
आह ।। आत्मेति ॥ विष्णुरात्मतया जीवत्वेनोपास्य इत्यहग्रहं केचनात्र वर्णयन्ति तदयुक्तमिति भावेनाह ।। आत्मेति 
।। आत्मत्वं विष्णुविरेषणमित्येवोपासनं कार्यं न तु तज्जीवत्विवधानेनेति भावः । अतो विष्णोः सर्वस्वामित्वस्य 
सर्वदा सर्वथोपास्यत्वायुक्तं तत्र वेदानां तात्पर्यमिति सिद्धम्‌ ।। ३।। अ. २ ॥। 


च 

|| ॐ न प्रतीके न हि सः ॐ ।। ४ ॥। 

भाष्यम्‌----नाम ब्रह्मेत्युपासीत इत्यादिना शब्दभ्रान्त्या न प्रतीके ब्रह्मष्टिः कार्या । किन्तु तत्स्थत्वेनैवोपासनं 
कार्यम्‌ । ब्रह्मतके च नामादिप्राणपर्यन्तमुभयोः प्रथमात्वतः । एेक्यष्टिरिति भ्रान्तिरवुधानां भविष्यति ।। नामादिस्थितिरेवात्र 

ब्रह्मणो दि विधीयते । सर्वार्था प्रथमा यस्मात्सप्तम्यर्था ततो मतेति ।। ४ ॥। 
।। इति नप्रतीकाधिकरणम्‌ ।। ३ ।। 


त.प्र.----अत्र भगवनज्ज्ञानसाधनस्य विष्णुप्रतीकक्योपासनवर्जनस्याऽऽवश्यकत्वसाधनादस्ति ासखरसङ्गतिः । 
तथोपासने यदुक्तं सर्वस्वामित्वेनोपासनं कार्यमिति तदयुक्तं स्यादतः साधनीयमेतत्‌ । यनामवागादिकं भगवत्प्रतिमाख्यं 
प्रकृतं तदत्र विषयः । ब्रह्मतयोपास्यं न वेति सन्देहः । श्रुतिरन्यत्वं च सन्देहवीजम्‌ । ब्रह्मतयोपास्यमिति पूर्वः पक्षः । 
नाम ब्रह्मेत्युपासीत इत्यादिश्रुतेः । न च ब्रह्यप्रतीकयोर्भिननत्वादभेदेनो-पासनायोगः । यथा खलु पूर्वत्र 
प्रसिद्भयादेरप्रयोजकत्वमुक्त्वा फलमात्रस्योपासनाप्रयोजकत्वेनात्मत्वोपासनं समर्थितं तथात्राऽपि प्रतीके 
बरह्मत्वोपासनसम्भवात्‌ । फलस्योपासनाप्रयोजकत्वेन भेदादेरप्रयोजकत्वात्‌ । श्रूयते खलु प्रतीके ब्रह्मत्वोपासनस्य फलं 
नाम ब्रद्ेत्युपास्ते यावननाग्नो गतं तत्रास्य कामचारो भवति इत्यादि । अतः प्रतीके ब्रह्मत्वोपासनस्य कर्तव्यत्वादुक्तमयुक्तमिति 
। 


त.प्र.---- सिद्धान्तयत्सूत्रं पठित्वा व्याचष्टे ।। न प्रतीक इति ।। नाम ब्रह्मेत्यादिना सामानाधिकरण्येन 
जातमात्रैक्योपासनं विधीयत इति शब्दभ्रान्त्या यत्परेणोक्तं प्रतीके ब्रह्मष्टिः कार्येति न तदयुक्तम्‌ । यतः स विष्णुः प्रतीकं 
न भवति । न तु न कार्यमेव । श्रुत्यप्रामाण्यप्रसङ्गावित्यारंक्य परिहरति ।। किं त्विति ।। कार्यमेव श्रुत्युक्तमुपासनं तच 
ब्रह्मणः प्रतीकस्थितत्वेनैव । न च नैतच्छतिर्वक्तीति वाच्यम्‌ । अपवादेन प्रथणादिविभक्तेरेव सप्तम्यर्थत्वोपपत्तेः । सप्तसु 
प्रथमा षट्सु द्वितीयेत्यादेरेवेति भावः । उक्तार्थं स्मृतिं चाह ।। ब्रह्मते चेति ।। उभयोर्नामादित्रह्मपदयोरैक्यष्टिरत्र 
कर्तव्यतयोच्यत इति भ्रान्तिः । कस्मादियं भ्रान्तिरिति तत्राह ।। नामादीति ।। प्रथमायास्तर्हिं का गतिरित्यत आह 
।। सर्वेति ।। नच वाच्यं क्षत्तरि राजष्ट्या फलदर्शानादत्राप्येवं स्यादिति । क्षत्तैव राजेत्यस्योपचारत्वात्‌ । तथा 
ज्ञानेऽनर्थदर्शनाचेति । अतः प्रतीके ब्रह्त्वोपासनस्यायोगादक्त युक्तमिति सिद्धम्‌ ।। ४।। अ. ३ ॥ 


सूतम्‌---- 
।। ॐ ब्रह्मष्टिरुत्कर्षात्‌ ॐ ।। ५ ॥। 


भाष्यम्‌----त्रह्मष्िश्च सर्वथा कार्यैव परमेश्वरे । उत्कृष्टत्वात्‌ । ब्रह्म्ट्या सदोपास्यो विष्णुः सर्वैरपि ध्रुवम्‌ । 
महत्त्ववाची शब्दोऽयं महत्त्वज्ञानमेव टि । सर्वतः प्रीतिजनकमतस्तत्सर्वथा भवेत्‌ । आत्मेत्येव यदोपासा तदा 
ब्रह्मत्वसंयुता । कार्यैव सर्वथा विष्णोर््रह्मत्वं न परित्यजेदिति ब्रह्मतक ।। ५ ।। 


इति ब्रह्मषयधिकरणम्‌ ।। ४ ॥ 


त.प्र.----अत्र ब्रह्मदर्शनसाधनतब्रह्यत्वोपासनस्यावश्यकत्वसमर्थनादसति शास्रसङ्गतिः । अन्यथा भूष्नो 
ज्यायस्त्वमित्युक्तहानिप्रसङ्गात्समर्थनीयमेतत्‌ । भूर इत्यत्र प्रकृतं ब्रह्मत्वमेव विषयः । किं सदा सर्वथोपास्यं न वेति 
सन्देहः । उभयथापि दर्शनं सन्देहबीजम्‌ । न ब्रह्मत्वं सदा सर्वथोपास्यमिति पूर्वः पक्षः । भगवत्प्रसादाय हि तदुपासनं 
कर्तव्यम्‌ । स च प्रतिदिनं विविधगुणोपसंहारेणोपासने सिद्धयति । तथाच किं ब्रह्मत्वस्यैकस्यैव विदिष्य सदोपासने 
कारणमस्ति तदुपासनमपि भगवत्प्रसादजनकमिति चेत्तथापि गुणान्तरसाम्यमेव स्यात्‌ । न चात्मत्ववदरुणत्वविशेषेऽपि 
नित्योपास्यत्वे विेषहेतुरस्ति । अतो ब्रह्मत्वस्य नित्योपास्यत्वाभावादुक्तं ज्यायस्त्वमयुक्तमिति । 

त.प्र.----सिद्भान्तयत्सूप्रं पटित्वा व्याचष्टे ।। ब्रह्मेति ।। परमेश्वरे सदा सर्वथा ब्रह्मत्वोपासनं कार्यम्‌ । तत्र 
सर्वगुणान्तभविन भगवदुत्कृष्टत्वसिद्धः । भगवदुत्कृष्टत्वं टि ब्रहात्वम्‌ । तथा च ब्रह्मत्वोपासनं नाम उत्कृष्टत्वोपासनमेव 
। सवीत्कृषटत्वोपासनं चान्योपासनेभ्योऽतिरायेन भगवत्प्रसादहेतुरिति भावः । ब्रह्दभषटिः प्रतीके कायैति केचित्तदतीतसूत्रेणेव 
निरस्तमिति भावेनोक्तं परमेश्वर इति । अत्र स्मृति चाह ॥। ब्रह्मेति।। रब्दोऽयं यत इति रेषः। सर्वतो महत्वज्ञानमित्यन्वयः 
। गुणान्तरोपासनादाधिदयेनेति वा । अत्मत्वोपास्तिवत्‌ ब्रह्मत्वोपासनं विनापि मोक्षासंभवाच त्तकार्यमिति भावेनाह 

।। आत्मेति ।। ब्रह्मत्वस्याप्यावक्यकत्वे चतुर्गुणोपासननियमभङ्गः स्यादित्यतो वाह ।। आत्मेति ॥। 
आत्मत्वविेषणत्वेनोपासनादिदोष इति भावः । अतो ब्रह्मत्वस्य विशिष्योपास्यत्वादुक्त युक्तमिति सिद्धम्‌ ।। ५ ॥ 
अ०४॥) 


सूत्रम्‌---- 

।। ॐ आदित्यादिमतयश्चाङ्ग उपपत्तेः ॐ ।। ६ ।। 

भाष्यम्‌----चक्षोः सूर्यो अजायते (क्र.सं. २०-९०-१३) त्याघुपासनं च देवानां कार्यमेव । 

स्वोत्पत्तिस्थानत्वात्स्वाश्रयत्वान्मुत्कौ तत्र लयस्यापोक्षितत्वाचोपपननं तेषां तथोपासनं । 

नारायणतन्ध्रे च - 

आधिव्याधिनिमित्तेन विक्षिसमनसोऽपि तु । 

गुणानां स्मरणाशत्कौ विष्णोब्रह्मत्वमेव तु ।। 

स्मर्तव्यं सततं तत्तु न कदाचित्परित्यजेत्‌ । 

अत्र सर्वगुणानां च यतोऽन्तभर्विं इष्यते ॥ 

स्वोत्पत्यङ्गं च देवानां विष्णोचिन्त्यं सदेव तु । 

तेषां तत्र प्रवेशो हि भुक्किरित्युच्यते वुधैः ।। 

तदाश्रिताश्च ते नित्यं ततश्चिन्त्यं विशेषतः ।। ६ ॥ 

।। इति आदित्यादिमत्यधिकरणम्‌ ।। ७ ।। 


त.प्र.----अत्र भगवदपरोक्षसाधनस्याङ्गाभरितत्वेन देतोपासनस्यावक्यकत्वसमर्थनादस्ति शाखसंगतिः । अन्यथा 
तन्यायेनात्मत्वस्याष्यावश्यकत्वाभावप्रसङ्गात्समर्थनीयमेतत्‌ । भगवदङ्गाश्रितत्वेन देवतोपासनं देवानामुक्तम्‌ । तत्र 
स्वस्य स्वोत्पत्यङ्गाभ्रितत्वेनोपासनं विषयः । सदा सर्वथा कार्य न वेति संदेहः । द्विविधोपास्तिदर्शनं संदेहबीजम्‌ । न 
सदा सर्वथा तथोपासनं देवैः कार्यमिति पूर्वः पक्षः । सूर्यादीनां विविधस्थानेषु संचरणेन सदा भगवचक्षुराधाश्रितत्वाभावात्‌ 
। सदा चक्षुराघाश्रितत्वाभावेऽपि तथोपासनस्यानर्थफलत्वात्‌ । गुणान्तरेषु सत्सु भगवदङ्गाश्रितत्वेन विशिष्य स्वचिन्तने 
कारणविदोषाभावाच्च । अतः सत्यष्याश्रयिभावसंबन्धे तस्य सर्वथोपास्यत्वाभावात्तद्वत्स्वस्वामिभावे सत्यपि 
नात्मत्वोपासनमावश्यकमिति । 


त.प्र.---- सिद्धान्तयत्सूत्रं पटित्वा व्याचष्टे ।। आदित्यादीति ।। चक्षोः सूर्यो अजायत इत्यादिना यदुक्तं 
स्वाश्रयत्वेन भगवदङ्गोपासनं तदादित्यादिदेवैः सदा सर्वथा कार्यमेव । को विरोषहेतुः । मुक्तो तत्र लयस्यापेक्षितत्वात्‌ 
। उपासनस्य फलसाम्येन कार्यत्वात्‌ । मुक्त तत्र लय एव कुतः । स्वोत्पत्तिस्थानत्वात्‌ । यतो यस्योत्पत्तिस्तत्र तस्य 
लयनियमात्‌ । न चान्यथोपासनप्रसङ्गादेतदयुक्तम्‌ । नित्यं रूपान्तरेणङ्गानां स्वाश्रयत्वादिति भावः । 
अतीताधिकरणसदहितैतदधिकरणाथे स्मृति चाह ।। नारायणेति ।। स्वोत्पत्यङ्गं स्वाश्रयत्वेन चिन्त्यम्‌ । अत 
एतदुपासनस्यावष्यकत्वादुक्तमपि युक्तमिति सिद्धम्‌ ।। ६ ।। अ० ८ ॥। 


वलम्‌ 
।। ॐ आसीनस्सम्भवात्‌ ॐ ।। ७ ॥ 
भाष्यम्‌----सर्वदोपासनं कुर्वननप्यासूनो विरोषतः कुर्यात्‌ । तदा विक्षेपाल्पत्वेन सम्भवात्‌ ।। ७ ।। 


त.प्र.----अत्र भगवदर्शानसाधनध्याने आसनादिनियमसमर्थनादस्ति शाखरसंगतिः । अन्यथा तदुपदेशानर्थक्य- 
प्रसङ्गात्समर्थनीयमेतत्‌ । प्रकृतभगवदुपासनार्थमासनादुच्यवैशविर्यासने युज्यादयोगमात्मविशुद्धये इत्यादौ । तदासनमत्र 
विषयः । सर्वथापेक्षितं न वेति संदेहः । द्विविधसाधनदर्शानं संदेहबीजम्‌ । नासनं सर्वथाऽपेक्षितमिति पूर्वः पक्षः । 


तत्कृत्याभावात्‌ । भगवत्संदर्शनाथं हि सर्वमुपासनाधन्वेष्टव्यं प्रयोजनान्तराभावात्‌ । तस्य च ज्ञानस्य मनसो 
भगवद्धिषयत्वमात्रेण सभंवाक्किमस्त्यासनादिना कृत्यम्‌ । नच वाच्यं मनसः सम्यग्भगवद्धिषयत्वस्यैव ज्ञानसाधनत्वेऽपि 
तदर्थमेवासनमिति । आसनं विना मनसो भगवति निवेशनाऽसंभवे स्मर्तव्यः सततं विष्णुः इत्यादिविधीनामनुपपत्तिप्रसङ्गात्‌ 
। तस्मादासनादेरावश्यक-त्वाभावात्तदुपदेशाप्रामाण्यमिति । सिद्धान्तयत्सूत्रमुपन्यस्य व्याचष्टे ।। आसीन इति ।। 
जिज्ञासुरासीन एवोपासनं विरोषतः सर्वथा क्तात्‌ । उपासनस्थैव ज्ञानेसाधनत्वेऽपि तस्यासने सत्येव संभवादन्यथाऽसंभावात्‌ 
। आसीनस्य चित्तविक्षेपासंभवादन्यस्य तन्नियमात्‌ । नन्वासीनस्योपासने सर्वदोपासनाभावः मैवम्‌ । सदोपासनं 
कार्यम्‌ । आसनं चापेक्षितमेवेति भावः ।। ७ ।। 


सूतम्‌---- 
।। ॐ ध्यानाच ॐ ।। 
भाष्यम्‌---- 
स्मरणोपासनं चैव ध्यानात्मकमिति दविधा । 
स्मरणं सर्वदा योग्यं ध्यानोपासनमासने ॥। 
नैतन्त्यं मनोवृत्तरध्यानमित्युच्यते वुधैः । 
आसीनस्य भवेत्तत्तु न शयानस्य निद्रया ॥। 
स्थितस्य गच्छतो वाऽपि विक्षेपस्यैव सम्भवात्‌ । 
स्मरणात्परमं ज्ञेयं ध्यानं नास्त्यत्र संडाय इति नारायणतन्त्रे ।। 
अतो ध्यानत्वाय ।। ८ ।। 


त.प्र.----नन्वेतद्धिरूद्धं सर्वदोपासनमासनस्य सर्वथापेक्षितत्वं च । तत्र सर्वदोपासनमेवोपादेयं विहितत्वात्‌ । 
अतो नासनमावश्यक्तमित्याशङ्गां परिहरत्सूत्रमुपन्यस्य सप्रमाणकं व्याचष्टे ।। ध्यानाचेति ।। न 
सर्वदोपासनासतनियत्योविरोधादासनस्य नावश्यकत्वम्‌ । उपासनं टि द्वेधा भवति । स्मरणं ध्यानमिति तत्र स्मरणस्य 
सर्वदा सोग्यत्वात्सर्वदोपासनविधेस्तद्धिषसतसो पपत्तेः । उपासनविशेषस्य च ध्यानत्वात्तस्य 
चासनमन्तरेणासंभवादासनस्यावश्यकत्वं सिध्यति । नच स्मरणेनैवासम । ध्यातस्य ततोऽधिकत्वात्‌ । कुत एतत्‌ । 
यतः स्मृतावुक्तमत एवेति भावः ।। ८ ॥ 


सूत्रम्‌ - 

।। ॐ अचलत्वं चापेक्ष्य ॐ ।। ९ ॥ 

भाष्यम्‌---- 

अचलं चेच्छरीरं स्यान्मनसश्चाप्यचालनम्‌ । 

चलने तु शारीरस्य चचटं तु मनो भवेदि ति ब्रह्माण्डे ।। ९ ॥ 


त.प्र.----ननु ध्यानार्थमपि नासनमावश्यकं प्रत्याहारादिना चात्तविक्षेपपरिहारादित्याशडां परिहरत्सूत्ं पठित्वा 
स्मृत्यैव व्याचष्टे ।। अचलत्वं चेति ।। न केवल प्रत्याहारादिना विक्षेपाभावो भवति कि तु ारीरचलत्वं चापेक्ष्य । 
तचासने सत्येनेति तदाऽऽवक्यकमिति भावः ।। ९ ॥। 


सहम्‌--- 

।। ॐ स्मरन्ति च ॐ ।। 
भाष्यम्‌---- 
समं कापरिरोग्रीवं धरियन्नचटं स्थिरः । 
सम्प्रेक्ष्य नासिकाग्रं स्वं दिङाच्ाऽनवलोकयनि त्यादि ।। १० ॥। 


त.प्र.----स्मृतिभिरष्यासनस्याऽऽवर्यकत्वं साधयत्सूत्रमुपनयस्य ताः स्मृतीरूदाहरति ।। स्मरन्ति चेति ॥ 
स्थिरः स्थिरमनाः । 


अस्योपर्विश्यासन इत्यनेन संबन्धाद्विवक्षितसिद्धिः ।। १० ॥। 
सूत्रम्‌ - 
।। ॐ यत्रैकाग्रता तत्राविरोषात्‌ ॐ ।। ११ ।। 
भाष्यम्‌--- 
देशकासावस्थादिषु यत्रैकाग्रता भवति तत्रैव स्थातव्यम्‌ । 
तमेव देशं सेवेत तं कालं तामवस्थितिम्‌ । 
तानेव भोगान्भुज्ीत मनो यत्र प्रसीदति ॥ 
न हि देशादिभिः कचिद्धिरोषः समुदीरितः । 
मनः प्रसादनार्थं हि देराकालादिचिन्तने ति वाराहे ।। ११॥। 
।। इति आसनाधिकरणम्‌ ।। £ ।। 


त.प्र.----आसनादिनियतिवदेव देशकासादीनामपि नियतिरस्ति । पर्वताग्रे नदीतीरे ब्राह्मे मुहूतं चोत्थाय 
इत्यादेतित्याशडं निवारयितुं सूत्रं पठित्वा व्याचष्टे । यत्रेति ।। देशकालादीनां किमासनादिवद्धचानोपयोगितयाऽऽवश्यकत्वं 
स्यादुत पृथगेव ज्ञानोपयोगित्वात्‌ । वाध्यः । नियतदेशकालादिना ध्याने विदोषाभावात्‌ । अतो यत्र देशादौ 
ध्यानस्यैकाग्रताविरेषः स एव देशादिराश्रयणौयः । नापि द्वितीयः । स्वतन्त्रदेशादिना ज्ञाने विरोषाभावादेवेति भावः 
। स्थातव्यमित्युपलक्षणम्‌ । अस्मिमेवार्थ स्मृतिमाह ।। तमेवेति ।। अत्रापि पूर्ववद्धिकल्पः । तनेवेति प्रथमस्य दूषणम्‌ 
। तत्र हेतुनं हीति । नियतदेशादिना ध्याने न कच्चिद्धिरोष इत्यर्थः । द्वितीयस्यापि न हीत्यनेन दूषणम्‌ । केवलदेशादिना 
ज्ञाने न विरदोष इत्यर्थः । तत्र हेतुर्मनःप्रसादनार्यमिति । प्रायेणमनःप्रसादनार्थत्वात्पर्वताग्रध्युक्तिः । अवस्थितिरासनं तच 
वीरं पध्यमेनेति न तियततिरिति भावः । अत आसनस्याऽऽवर्यकत्वात्तदुपदेशाऽवैयथथ्यमिति सिद्धम्‌ ।। ११ ।। अ० 
६ ।। 


सूतम्‌ - 

।। ॐ आ प्रायणात्तत्रापि हि दष्टम्‌ ॐ ।। १२ ॥ 
भाष्यम्‌----यावन्मोक्षस्तावदुपासनादि कार्यम्‌ । 

सयो ह वै तद्भगवन्मनुग्येषु प्रायणान्तमोड्ारमभिध्यायीते (प्र.उ.८-१) ति हि श्रुतिः ।। 
सर्वदेनमुपासीत यावद्धिमुक्तिर्मुक्ता अपि द्येनमुपासत इति सौपर्णश्रुतिः ॥ 
श्रुणुयाध्यावदज्ञानं मतियविदयुक्तता । 

ध्यानं च यावदीक्ष स्यानेक्षा कचन वाध्यते ।। 

इष्टतत्वस्य च ध्यानं यदा दष्टिपु. विध्यते । 

भक्तिचानन्तकालीना परमे ब्रह्मणि स्फुटा । 

आ विमुक्तर्विधिर्नित्यं स्वत एव ततः परमि ति ब्रह्माग्डे ।। १२ ॥ 
।। इति प्रायणाधिकरणम्‌ ।। ७ ।। 


त.प्र.----अत्र भगवज्ज्ञानसाधनध्यानस्य प्रायणन्तत्वसमर्थनातस्ति शाखसंगतिः । अन्यथा ज्ञानिनां 
ध्यानफलाभावप्रसङ्गन मुक्तो तारतम्याभावप्रसङ्गात्समर्थनीयमेतत्‌ । प्रकृतं ध्यानमेव विषयः । कि ज्ञानपर्यन्तमेवावश्यकमुत 
मुक्तिपर्यन्तमपीति संदेहः । ज्ञानसाधनत्वं ज्ञानिनामपि तदर्शनं संदेहबीजम्‌ । ज्ञानपर्यन्तमेवावस्यकमिति पूर्वः पक्षः । 
दर्शनार्थमेव भ्रवणादिविधानात्‌ । ज्ञानार्थं विहितस्य मुक्तिपर्यन्तमनुष्ठाने कारणभावात्‌ । न च ज्ञानसाधनस्यापि 
ध्यानस्य मोक्षोपयोगित्वात्तावदावश्यकत्वमिति वाच्यम्‌ । ज्ञानमात्रस्यैव मोक्षे साम्यात्‌ । न चानन्दातिदायार्थ 
ध्याननियतिः । आनन्दातिशयार्थ ्रवणादिसाधनान्तरस्याऽपि करतुं शक्यतया तन्नियमगयोगात्‌ । ज्ञान एव ध्यानस्य 
प्राबल्यात्‌ । न ह्येकत्र यस्य प्राधान्यं तस्य सर्वत्रापीति । अतो यावनमोक्षं ध्यानस्य कर्तव्यत्वाभावाज्ज्ञानिनां 
शुकादीनां तदवेयर्थमिति । 


त.प्र.---- सिद्वान्तयत्सूत्रमुपन्यस्य व्याचष्टे ।। आ प्रायणादिति ।। मुमृष्चुणा मोक्षपर्यन्तं ध्यानमवश्यं कर्तव्यमेव 
। ध्यानं विनाऽपरोक्षज्ञानाभावेन तावज्ञ्ञानपर्यन्तमावश्यकत्वादिति भावः । तथापि मुक्तिपर्यन्तं तदनुवृत्तिः कुत 
इत्यतो टं हीति सूचितश्रुति दर्शयति ।। स इति ।। एतदेतेषु ।। ॐकारो हरिः । कैमुत्येनापि ध्यानस्य मुक्तिपर्यन्तत्वं 
साधयन्नाह ।। सर्वदेति ॥। ज्ञानात्पूप्व श्रवणदियुतध्यानस्य कर्तव्यत्वाज््ञानानन्तरं च सम्य्ध्यानालाभे श्रवणदीत्यत 
उपासनादीत्यादिपदम्‌ । उक्तं हि । भोक्तव्यकर्मण्यक्षिणे जपेन कथयापि वा । वर्थतन्ति महात्मानस्तनिष्टास्तत्परायणाः 
इति । ज्ञानपर्यन्तं भ्रवणादिस्क्तं ध्यानम्‌ । ततः प्रयेण केवलं कर्तव्यमेवेत्यत्र स्मृति चाह ।। शृणुयादिति ।। नेक्षा कचन 
बाध्यत इत्‌ । कादाचित्ववपि मोक्षसाधनं भवतीत्यर्थः । 


त.प्र.---- एतत्तवस्य च ध्यानं निरवधिकम्‌ । ज्ञानोत्तरमपि निपवधिकं ध्यानं कि विहितत्वात्कियतेऽन्यथा वा 
। नाधः । मोक्षपिरोधात्‌ । न द्वितीयः । करणानुपपत्तेरित्यत आह ।। आविमुक्तेरिति ।। स्वत एव स्वभावेनेत्यर्थः । 
न च वाच्यं ज्ञानोत्तरध्यानस्य फलाभावादकर्तव्यत्वमिति । आनंदातिशयफलत्वात्‌ । न चोक्तदोषः । योगारूढस्य 
तस्यैव शमः कारणमुच्यते । इति वचनादानन्दवृद्धौ ध्यानस्यैव प्रधानसाधनत्वात्‌ । अतो मोक्षपर्यन्तं ध्यानस्य 
कर्तव्यत्वेन ज्ञानिनामपि तद्धिचितेरफलेन मुक्तौ तारतम्यसिद्धिरिति सिद्धम्‌ ।। १२।। अ० ७ ॥ 

सूतम्‌ - 

ॐ तदधिगम उत्तरपूर्वाधयोरशेषविनाशौ तद्भचपदेशात्‌ ॐ ।। १३ ॥ 

भाष्यम्‌----प्रह्यदर्शन उत्तराघस्या शषः पूर्वस्य विनाश । 

तध्यथा पुष्करपलाश आपो न शिष्यन्त एवमेवंविदि पापं कर्म न शिष्यते (किष्यते) (छां. उ. ४-१४-३) । 


तध्यथेपीकातूलमग्रौ प्रोतं प्रदूयेय) तैवं हैवास्य सर्वे पाष्मानः प्रदूयन्त (छां. उ. ५-१४-३) इति तद्भचपदेशात्‌ 
।। १३ ॥ 


त.प्र.----अत्र प्रासङ्गिकं समाप्य भगवज्ज्ञानेन कर्मक्षयलक्षणकलसिद्धिसमर्थनादस्ति शास्रादिसंगतिः । अन्यथा 

तत्त्वप्रकारिका 


मोक्षाभावप्रसङ्गनोक्तव्याहतेः समर्थनीयमेतत्‌ । प्रकृतं ज्ञानमेव विषयः । मोक्ष साधयति न वेति संदेहः । उभयविधार्थष्टिः 
संदेहबीजम्‌ । न ज्ञानेन मोक्ष इति पूर्वः पक्षः । प्रागापादितकर्मणां भावात्‌ । न च तानि ज्ञानजन्मनि भुज्यन्ते । 
बहुदारीरफलकर्मणां भावात्‌ । न च तानि क्रमेण भुज्यन्त इति वाच्यम्‌ । तथा सति बहुकालांतरितज्ञानस्य 
जीर्णबीजवदमोक्षहेतुत्वापातात्‌ । न च युगपत्कायव्यूहेन भोगसंभवः । अनियतदेशकालनिपाकत्वात्‌ । न च 
योगप्रभावेन ताशानामपि भोगः । तथा सति भोगस्यात्यभावप्रसङ्गात्‌। 


त.प्र.---- तद्धोगकाले च पुनः कर्मान्तरसंभवेनासमाप्ेश्च । न च ज्ञानी न करोति । न हि कशचित्‌ क्षणमपि 
जातु तिष्ठत्यकर्मकृत्‌ इत्यादिविरोधात्‌ । न च वाच्यं ज्ञानेनैव प्राचीनकर्मणां क्षयः पश्चात्तनानामलेप इति । नाभुक्तं 
क्षीयते कर्म इति स्मृतिविरोधात्‌ । न च प्रायध्रित्तेनेव ज्ञानेन कर्मक्षय इति । विप्रतिपत्तेः । ब्रह्महा द्वादशाब्दं ्रतं चरेत्‌ 
इत्यादर्दग्धगेदेष्टिविधिवदुपपत्तेः । अस्तु वा प्रायित्तेन कर्मक्षयो विरषप्रमाणवलात्‌ । न चात्र तथा प्रमाणमस्ति येन 
स्मृतिवाधः स्यात्‌ । कि च ज्ञानेनैव कर्मक्षये ज्ञानोदयानन्तरं मोक्षः स्यात्‌ । अथ न ज्ञानानन्तरमेव मोक्षस्तहि कर्मक्षय 
एव न प्रापेति । निष्कारणावस्थानायोगात्‌ । न च वक्तव्यमुत्पनं ज्ञानं न तदैव कर्म क्षिणोतीति । तथा सति कदापि 
कर्मक्षयाभावप्राप्तोः । न दि ज्ञानस्य विरस्य व्यापारः संभवति । अतो ज्ञानेन मोक्षासिद्धेरूक्तमयुक्तमिति । 

त.प्र.----सिद्भान्तयत्सूत्रं पठित्वा व्याचष्टे ।। तदिति ।। सभंवत्येव ज्ञानेन मोक्षः । ब्रह्म्टिरिति प्रकृतब्रह्माधिगमादेव 
पूर्वपापविनागादुत्तरस्याशेषाच्च । नाभुक्तं क्षीयते कर्मं इति स्मृतिविरोध इति चेन । यथा खलु 
प्रायश्ित्तविधिबलादेतत्स्मृतेरकृतप्रायश्चित्तविषयत्वं कल्प्यते तथाऽ ज्ञविषयत्वस्यापि संभवात्‌ । न चात्र बाधकाभावः । 
तध्दथा इति श्रुतिसद्धावादेवेति भावः । यदप्युक्तं प्रायधित्तविधिर्दग्धागेहेष्टिविधिवद-तत्परिहाहार्थ इति तत्र । प्रयोजनान्तराभावेन 
तद्धैयथ्यप्रसङ्गात्‌ । दग्धगेहपदेनाग्रिनारनिमित्तप्रत्यवावत उपलक्षणात्‌ । 


~ 

।। ॐ इतरस्याप्योवमसंश्ेषः पाते तु ॐ ।। १४ ॥ 
भाष्यम्‌---- 

पुण्यस्याप्येवमसंशेषः पाते । तुराब्दोऽनुत्थानवाची । 
यथाऽशेषो विनारश्च मुक्तस्य तु विकर्मणः । 

एवं सुकर्मणश्चापि पततस्तमसि ध्रुवमि ति चाग्रेये ।। १४ 


त.प्र.----एवं ब्रहमज्ञानिनो मुक्तिसिध्यरथ ज्ञानादेवाघविनाशाशेषावुक्त्वा तत्समानन्यायत्वाद्भगवदद्रेषिपुण्यस्यापि 
मिथ्याज्ञानादेव विनाशाश्वेषौ तमःसिध्यर्थ बदत्सूत्रमुपन्यस्य व्याचष्टे । ।। इतरस्यापीति ।। भगवद्द्रेषिणः पाते 
प्रत्यासन्ने यथा ज्ञानिपापस्यैवं पुण्यस्याश्ेषो विनाश्च भवतीति भावः । पातार्थमिति तादश्ये वा सप्तमी । पाते प्राप्तेऽपि 
तदनुभवानन्तरं पुण्यभोगसंभावाक्ति तदशेषादिनेत्यत आह ।। तुशब्द इति ।। अनुत्थानपाते प्रत्यासमे तदर्थमावर्यकावेव 
भगवदद्धिषां पुण्याऽशेषविनाशाविति भावः । सूत्रार्थे स्मृति चाह ।। यथेति ।। १४ ॥ 

सूतरम्‌--- 

ॐ अनारब्धकार्य एव तु तदवधेः ॐ ।। १५ ।। 

भाष्यम्‌--- 

अनारब्धकार्ये एव पूर्वं पुण्यपापे विनद्यतः । 

तस्य तावदेव चिरं यावन्न विमोक्ष्येऽथ सम्पत्स्यत (छां. उ. ६-१४-२ ) 


294 


इति तदवधैः । तुशब्दः स्मृतिधोतकः । 

यकनातब्धपापं स्यात्तद्धिनश्यति निश्चयात्‌ । 

पश्यतो ब्रह्म निर््न्द्रं हीनं च ब्रह्म पश्यतः । 

द्विषतो वा भवेत्पुण्यनाशो नास्त्यत्र संडायः ॥ 

तस्याप्यारब्धकार्यस्य न विनाङोऽत्र स्ति कुत्रचित्‌ । 

आरब्धयोश्च नाशः स्यादल्यपयोः पुण्यपापयोरि ति नारायणतन्त्रे ।। १५ ।। 


त.प्र.---- नन्वेवं यदि ब्रहमज्ञानिद्रेषिणो्ञानादिनैव पापपुण्यक्षये ज्ञानाधुदय एव मोक्षादिप्रसङ्ग इत्याशंका परिहरत्सूत 
पटित्वा व्याचष्टे ।। अनारब्धेति ।। नास्याभिः सर्वपापादिक्षयो ज्ञानादिनोच्यते येन तदैव मुक्त्यादिप्रसङ्गः कि तु यस्य 
पापस्य कार्य दुःखं भोक्तुमनारब्धं तस्यैव ज्ञानेन विनाशो यस्य च पुण्यस्य कार्य सुखं न भोक्तुमारव्धं तस्यैव 
मिथ्याज्ञानेन नाश इति भावः । ज्ञानानन्तरं प्रारब्धप्रतिबन्धकसद्धावः कुत इत्यत आह ।। तस्येति ।। अत्र यावत्प्रतिबन्धेन 
न विमोक्षेत तावदेव ज्ञानिनो मोक्षाय चिरमिति मोक्षस्य प्रतिबन्धनिवृत्यवधित्वश्रवणाज्ज्ञानोत्तरमपि कर्मसद्भावो 
ज्ञायत इति भावः । तथापि प्रारब्धकर्मसद्धावोऽन्र स्फुटं न प्रतीयत इत्यत आह ।। तुाब्द इति ।। चार्थस्तुशब्द इत्युक्तं 
भवति । कासौ स्मृतिरिति तामुदाहरति ।। यदिति ।। एतेन नाभुक्तमिति स्मृतिः प्रारब्धविषयैत्यपि लभ्यते ।।१४।। 


<, ऋ 
।। ॐ अग्निहोत्रादि तु तत्काययिव तदरशानात्‌ ॐ ।। १६ ॥ 


भाष्यम्‌----अग्निहोत्राध्यपि तु मोक्षेऽनुभवायैव । तुशब्दादुत्रह्मदर्शनवतः । स एनमविदितो न भुनाक्ति यथा वेदो 
वाऽननूक्तोऽन्यद्भा कर्माकृतम्‌ यदि ह वा अप्यनेवंविन्महत्पुण्यं कर्म करोति तद्धास्यान्ततः क्षीयत एवाऽऽत्मानमेव 
लोकप्रुपासीत स य आत्मानमेव लोकप्रुपास्ते न हास्य कर्म क्षीयतेऽस्माद्ध्येवाऽऽत्मनो यथध्यत्कामयते तत्तत्सुजत 
(बृ.उ. ३-४-१८) इति तदर्ानात्‌ ।। १६ ॥। 


त.प्र.----ननु ज्ञानिकृतपुण्यस्य पूरवात्तरस्य विनाशाश्चेषौ विध्येते न वा । आध्येऽघरब्दवैयश्य द्वितीये मोक्षसिद्धिः 
। पुण्यस्यापि बन्धकत्वादित्याशंकां परिहरत्सूत्रमुपन्यस्य व्याचष्टे ।। अग्नीति ।। कि पूर्वोत्तरपुण्यस्याकाम्यस्य नाशाशेषौ 
विकल्प्येते उत काम्यस्य । आध्ये न नाशाश्ेषाविति बूमः । न च तावता बन्धानिवृत्तिः । पूर्वकृताथिहोत्राध्यकाम्यं 
कर्म तदधिगमाख्यकार्याय भवत्युत्तरकालमृतं च ज्ञानकार्य-मोक्षातिरयानुभवाय भवतीत्युभयस्यापि मोक्षानुप्रवेितत्वादिति 
भावः । पूर्व ज्ञानिद्धेषिणोरनुवृत्तत्वादत्का-प्युभयोरेतदुच्यत इति शंका मा भूदुति भावेनाह ।। तुशब्दादिति ।। इति 
तमन्यस्माद्धिहिनषटीति शेषः । 


त.प्र.---- ननु ब्रहम्दशकृतस्यैव पूर्वोत्तरपुण्यस्य मोक्षानुप्रवेदो नावन्धकत्वं कुत इत्यत आह ।। स इति ।। अत्र 
स एनम्‌ इत्यादिनाज्ञकृतकर्मणोऽल्पफलत्वभुक्त्वा स य इति ज्ञानिनः पूर्वात्तरपुण्यस्योक्तरीत्या मोक्षानुप्रवेश उच्यते । 
यो जिज्ञासुरूपगस्ते तस्य पुण्यमक्षयमोक्षातिशयाय भवतिति । एतच्च कर्माकाम्यमेव । काम्यस्य स्वल्पफलप्रदत्वात्‌ 
|| १६ ॥ 

सूतम्‌ - 

।। ॐ अतोऽन्यदपीत्येकेषामुभयोः ॐ ।। १७ ॥। 

भाष्यम्‌----मुक्तावनुभवकारणाध्यदन्यत्‌ (तत्‌) पुण्यमपि विनश्यति अप्रारव्धमनभीष्टं च । तथा ह्येकेषां पाठ 
उभयोस्त्यागेन ------ तस्य पुत्रा दायमुपयन्ति सुहदः साधुकृत्यां द्विषन्तः पापकृत्यामि (दाटचायनशाखा.) ति । 

तत्त्वप्रकाशिका 
अनभीष्टमनारब्धं पुण्यमप्यस्य नश्यति । 
किमु पापं परव्रहमज्ञानिनो नात्र संदाय इति पाध्ये ।। १७ ॥। 


त.प्र.----द्वितीयपक्षोत्तरत्वेन सूत्रं पठित्वा व्याचष्टे ।। अत इति ।। यदकाम्यपुण्यमतोऽन्यत्पूरवात्तरकाम्यपुण्यं 
तदपि नाशाश्ेषौ प्रापेति । तत्राप्यस्ति विशेषः । पूर्वतनं काम्यपुण्यं द्विविधं प्रारव्धमप्रारव्धं च । तत्र प्रारब्धं न नश्यति 
। अप्रारब्धं च द्विविधम्‌ । इष्टमनिष्टं च । तत्रष्टस्य संशेषोऽनिष्टस्याऽशेष इति भावः । कुत एतदित्यत आह ।। तथा हीति 
।। अत्रापि साधुकृप्याङब्देन काम्यमूप्रारब्धमनिष्ट पुण्यमुच्यते । अकाम्यस्य विनियुक्तत्वात्प्रारब्धस्य भोक्तव्यत्वात्‌ । 
इष्टनारस्यापुरूषार्थत्वात्‌ । तथाप्ययं विदोषोऽत्र स्फुटं न प्रतीयतेऽत आह ।। अनभीष्टमिति ।। १७ ॥ 


+, न 

|| ॐ यदेव विध्ययेति हि ॐ ।। १८ ॥ 

भाष्यम्‌--- 

ब्रह्मदर्शिकृतमल्पमपि पुण्यं महत्तममनन्तं च भवति । 

यदेव विध्यया करोति श्रद्धयोपनिषदा तदेव वीर्यवत्तरं भवती (छा.उ. १-१-१०) ति श्रुतेः । 
न हास्य कर्म क्षीयत (बृ.उ. ३-४-१५) इति च । 

अल्पमात्र कृतो धर्मो भवेच्ज्ञानवतो महान्‌ । 

महानपि कृतो धर्मो द्यज्ञानां निष्फलो भवेदि ति च भारते ।। १८ ॥। 


त.प्र.----कथं ज्ञानिकृतोत्तरकालीनाकाम्यपुण्यस्य मोक्षानुप्रवेशः कर्मणो नाशरिरस्काल्पफलत्वादित्याशंकां 
परिहरत्सूत्रं पटित्वा व्याचष्टे ।। यदेवेति ।। ययप्यज्ञकर्मणोनारशदिरस्काल्पफलत्वं तथापि ज्ञानिकृताकाम्यकर्मणो 
महानन्तफलत्वायुक्तस्तस्य मोक्षानुप्रवेक इति भावः । कुत एतदित्यत उक्तां करमेण श्रुतिस्मृती दर्शयति ।। यदेवेति ॥ 
एतत्सूत्रत्रयन्यायो द्वेषिपुण्ये पापे चानुवर्तितव्यः । तत्ूर्वपुण्यस्याप्रारब्धस्य विना उत्तरस्याशेष उक्तः । तत्रानिष्टं चेन 
नस्यतीत्यादि ग्राह्यम्‌ । तेषामपि किचित्पुण्यसंशेषदर्शनात्पापस्य तु पूर्वकृतस्य कियतदिचदृद्रेषाभिवृद्धिहेतुत्वेनोत्तरस्य 
तु साक्षात्तमोऽनुप्रवेश इति ।। १८॥। 


सूतम्‌ - 

।। ॐ भोगेन त्वितरे क्षपयित्वाऽथ सम्पत्स्यते ॐ ।। १९ ।। 

भाष्यम्‌----आरब्धपुण्यपापे भोगेन क्षपयित्वा ब्रह्म सम्पत्स्यते । अथेति नियमसूचकः । 

आरब्धपुण्यपापस्य भोगेन क्षपणादनु । 

प्रप्रेत्येव तमो घोरं ब्रह्म वा नात्र संशयः ॥। 

ब्रह्मणां शतकालात्तु पूर्वमारब्धसंक्षयः । 

नियमेन भवेन्नात्र कार्या काचिद्धिचारणे ति च नारायणतन्त्रे ।। १९ ॥ 

।। इति तदधिगमाधिकरणम्‌ ।। ८ ॥। 

इति भ्रीमदानन्दतीर्थभगवत्पादाचार्यविरचिते श्रीमदुब्रह्मसूत्रभाष्ये चतुर्थाध्यायस्य प्रथमः पादः 
त.प्र.----तथापि न ब्रह्मज्ञानिविद्धेषिणोर्मक्तितमसी सिध्यतः । उभयोरपि प्रत्येकं प्रारब्धपुण्यपापसद्धावा- 

दित्याशंकां परिहरत्सूत्रं पठित्वा व्याचष्टे ।। भोगेनेति ।। न प्रारब्धकर्मसद्धावेन मोक्षाभावः । प्रारब्धं भोगोन क्षपयित्वा 
मोक्षादिप्राप्तिसंभवादिति भावः । ज्ञानिनः प्रारव्धभोगे विरोषसूचकस्तुशब्दः । यदुक्तमुपमदं चेति । यथा ज्ञानायनन्तरमपि 
न मोक्षादिनियमस्तथा कर्मक्षयान्तरमपीति डंका मा भूदिति भावेनाह ।। अथेति ।। शब्द्‌ इति दोषः । कुतो नियम 
इत्यत आह ।। आतब्धेति ।। आरब्धभोगस्य निरवधिकत्वे ब्र्मादिप्राप्यनुपपत्तिरिति तत्राह ।। ब्रह्मणामिति ।। ब्रह्मणां 
रातस्य यः कालस्तत्समापतेः पूर्वमेवेत्यर्थः । न च वाच्यं पुनः पुनरिष्टकाम्यपुण्यापादनादमुक्तिरिति । प्रजहाति यदा 
कामान्‌ इत्यादेस्तदापादनस्य कादाचित्कत्वात्‌ । अतो ज्ञानेन क्षीणकर्मणां मोक्षसंभवादुक्तं युक्तमिति सिद्धम्‌ ।। १९ 
| अ० ८ ॥ 


इति श्रीमदानन्दतीर्थभगवत्‌पादाचार्यविरचित्तस्य श्रीमदुत्रह्मसूत्रभाष्यस्य टीकायां 
श्रीमज्यतीर्थमुनिविरचितायां तत्त्वप्रकाशिकायां चतुर्थाध्यायस्य प्रथमः पादः 

तत्त्वप्रकारिका 


।। अथ चतुर्थाध्यायस्य द्वितीयपादः ।। 
सूत्रभाष्यम्‌ ---- 


।। ॐ तन्मनः प्राण उत्तरात्‌ ॐ ।। ३ ॥ 
मनः प्राण (छां उ. ६-१८-१) इत्युत्तराद्रचनान्मनोऽमिमानी रुद्रः प्राणे वायौ विलीयते । 
वायोर्वाव रूद्र उदेति वायौ विलीयते तस्मादाहर्वायुरदेवानां श्रेष्ठ इति च कौण्डिन्यश्रुतिः ।। ३ ॥ 
ग्य।। इति मनोऽधिकरणम्‌ ॥ 
तत्वप्रकारिका --- 


अत्र मनसो ब्रह्प्राप्यरथ प्राणे लयसमर्थनादस्ति शाखादिसंगतिः । अन्यथा मोक्षाभावप्रसङ्गनोक्तव्याहतिरेव स्यादित्यतः 
समर्थनीयमेतत्‌ । प्रकृतं मन एव विषयः । प्राणे लूयते न वेति संदेहः । तस्य प्राणोत्पन्नत्वं विशेषादर्शनं च संदेहबीजम्‌ 
। न प्राणे मनो ीयते इति पूर्वः पक्षः । मनसः प्राणादनूनत्वात्‌ । सर्वप्रवृतिहेतुदहि प्राणः । मनोऽपि प्रत्यक्षत 
एवन्वयव्यतिरेकाभ्यां सर्वप्रवृत्तिकारणं श्यते । न च इयदामननात्‌ (३-३-३८) इति मनसः प्राणादूनत्वमुक्तिमिति 
वाच्यम्‌ । तत्र मनःशब्दस्यान्यपरत्वात्‌ । न च स्मरराद्रेन तद्ग्रहणम्‌ । मनःप्राणयोरूक्तन्यायेन साम्यात्‌ । 
तत्पदस्याष्यन्यपरत्वोपपत्तेः । न च मनसः प्राणोत्पन्त्वात्तत्र लयः । तत्प्राक्‌ श्रुतेश्च (२-४-४) इति मनसो 
भगवदुत्पननत्वस्योक्तत्वात्‌ । अतो मनसो ठयाभावेन मोक्षाभावादनियम इत्युक्तहानिरिति । 


ग्यघ््यघ्य सिद्वान्तयत्सूत्रं पटित्वा व्याचष्ठे ।। तदिति ।। मनः प्राणे लीयत एव । मनः प्राणे इति वाङ्मनसि 
संपयते इति पूर्वोदाहतोत्तरवाक्यसद्धावादिति भावः । अत्र प्राणपदेन चतुर्मुखः । तत्र च मनसो लयो वाणीद्रारा । ननु 
कथं प्राणादनुत्पननस्य मनसः प्राणे लय इत्यत आह ।। वायोरिति ।। न च भगवदुत्पन्नत्वोक्तिविरोधः । प्राणद्वारा 
तदुपपत्तेः । न च तयोशचष्टकत्वसाम्यम्‌ 


। मनः उदक्तामन्मीलित इवाश्नन्पिवनास्तैव प्राण उदक्तामत्तत्प्राण उत्क्रान्तेऽपद्यत । मनः प्राविशदशयदेव । प्राणः 
प्राविरत्तत्प्राणे प्रप उदतिष्टत्‌ । इत्यादेः । अतो मनसः प्राणे लयसद्धावादुक्तं युक्तमिति सिद्धम्‌ ।। ३ ।। अ० २ ॥ 


व्यघ््य्सूत्रभाष्यम्‌ ---- 
।। ॐ सोऽघ्यक्षे तदुपगमादिभ्यः ॐ ।। ४ ।। 


ग्यटस प्राणः परमात्मनि विलीयते । सर्व प्राणमुपगच्छन्ति प्राणं देवा अनुप्राणन्ति प्राणः परमनुप्राणिति तस्मादाहुः 
प्राणास्य प्राण इति प्राणः परस्यां देवतायाम्‌ । 


मुक्ताः सन्तोऽग्निमाविष्य देवाः सर्वेऽपि भुजते । 

अग्निरिन्द्रं तथेन्द्रश्र वायुमाविश्य सोऽपि तु । 

आविश्य परमात्मानं भुङ्क्ते भोगांस्तु बाह्यकान्‌ ।। 

न ह्यानन्दो निजस्तेषां पर्लभ्यः कथश्चन । 

किमु विष्णोः परानन्दो न ते विष्णाविति (विष्णविति) श्रुतेः ।। 
प्राणस्य तेजासि लयो मार्गमात्रमुदाहतम्‌ । 

सर्वेरितुश्च सवदिस्तस्यान्यत्र ल्यः कथमि त्यादि श्रुतिस्मृतिभ्यः ।। ४ ॥ 
|। इति अध्यक्षाधिकरणम्‌ ।। ३ ।। 

तत्वप्रकाशिका ---- 


अत्र प्राणस्य मोक्षसिध्यर्थं परमात्मनि कयसमर्थंनादस्ति शासख्रादितंगतिः । अन्यथा कस्यापि 
मोक्षाभावप्रसङ्गात्समर्थनीयमेतत्‌ । प्रकृतः प्राणोऽत्र विषयः । कि परमात्मानि लीयते न वेति संदेहः । पूर्वोक्तं 
संदेहबीजम्‌ । प्राणो न परमात्मनि लीयत इति पूर्वः पक्षः । तस्य तदधीनत्वानिश्चयात्‌ । न च वाच्यं चक्षुरादिवत्‌ (२- 
४-११) इत्यादौ तदुक्तमिति । तस्यानन्याधीनत्वेऽपि श्रुतिसद्धावात्‌ । न च तस्या गत्यंतरं चोक्तमिति वाच्यम्‌ । 
अनन्याधीनत्वे प्राणस्य श्रुतिवाहुल्यसद्धावात्‌ । वहुल्यस्य प्राबल्यहेतुत्वात्‌ । न हि प्रबलस्य दुर्बलेन वाधः । 
वैपरीत्यस्यैवोचितत्वात्‌ । महान्तमस्य महिमानमाहुरनयमानो यदनन्नमत्ति इति प्राणस्य लयाभावोक्तेश्च । अतः 
प्राणस्य परमात्मनि लयाभावेन कस्यापि मोक्षाभाव इति । 

सिद्धान्तयत्सूत्रमुपन्यस्य व्याचष्टे ।। स इति ॥ प्राणो हिरण्यगर्भः परमात्मनि लीयत एव तस्य तदधीनत्वात्‌ । 
न च तदनिर्णयः । तदधीनत्वेऽपि भ्रत्यादिवाहुल्यसद्वावात्‌ । न च साम्यम्‌ । तदधीनत्वश्रुतीनां निरवकारात्वात्‌ । 
स्वातन्त्यश्रुतीनां तु सवे प्राणमुपगच्छन्ति इति न्यायेन सावकाङात्वात्‌ । 

सावकाशनिरवकादायोश्च निरवकाङास्य प्राबल्यात्‌ । अनमान इति चान्यैरनयमान इत्यर्थोपपत्तेरिति भावः । 
बाद्यकानित्येतदेवोपपादयति ।। न हीति ।। ननु प्राणस्तेजसि इति श्रतेः प्राणस्य रमायां लयो न परमात्मनीत्यत आह 
॥ प्राणस्येति ।। चतुर्मुखस्य तेजसि ठयो नाम तत्प्राप्तिमात्रं न तु तत्र देहलयः । तस्य साक्षात्परमात्मनि लययोम्यत्वादिति 
भावः । प्राणत्वेऽस्त्येव तेजसि लयः । अतो विरिचचस्य हरौ लयसद्धावयुक्तः सर्वज्ञानिनां मोक्ष इति सिद्धम्‌ ।। ४ ।। 
अ०३॥ 

प्सूत्रभाष्यम्‌ --- 

।। ॐ भूतेषु तघ्युतेः ॐ ।। ५ ॥। 

भूतेष्वन्येषां देवानां लयः । भूतेषु देवा विलीयन्ते भूतानि परे न पर उदेति नास्तमेत्यकल एव मध्ये स्थति ति 
वृहच्छतेः ।। ५ ॥। 

।। इति भूताधिकरणम्‌ ।। ४ ।। 

तत्वप्रकारिका ----- 

अत्र देवानां परमात्मप्राप्य्थं समस्तभूतेषु लयसमर्थनादस्ति शाखादिसंगतिः । ञग्रावेव सर्वलये प्रागुक्तन्यायवाधः 
स्यादतः समर्थनीयमेतत्‌ । अग्नौ सर्वेदेवा वियन्ते इत्युक्तवेवा विषयः । किमेकस्मिमग्रावेव लीयन्ते उत भूतान्तरेऽपीति 
संदेहः । श्रुतिरन्याधीनत्वं च संदेहबीजम्‌ । अग्रावेव सर्वदेवानां लय इति पूर्वः पक्षः । अग्नौ सर्वे देवाः विलीयन्ते इति 
्रुतेर्विपर्यये प्रमाणाभावाच्च । न चान्याधीनत्वादन्यत्र यः । नियामकानां बाहुल्येन तस्यानिर्णायकत्वात्‌ । 
अतोऽदोषदेवानाम्रावेव लया्यदुक्तमधमानामुत्तमेषु लय इति तदयुक्तमिति । सिद्ान्तयत्सूत्रमुपन्यस्य व्याचष्टे ॥ 
भूतेष्विति ।। येऽत्र विरिष्योक्तेभ्योऽ्ये देवास्तेषां पचस्वपि भूतेषु लयो न त्वेकस्मिन्नग्रावेव । भूतेषु देवा इति 
्रुतेरेवेत्यर्थः । अत्र भूतानि परे इति न साक्षात्‌ । आकारोत्रयोर्ृहस्पतिद्वारी । भूतवायोः प्रवहस्येत्रदद्वारा । अपां 
सोमद्रारेति । अतः सर्वेषामग्रौ लयाभावदुक्तं युक्तमिति सिद्धम्‌ ।। ५ ।। अ० ४ ॥ 

ग्यप्सूत्रभाष्यम्‌ --- 

।। ॐ नैकस्मिन्दर्शयतो हि ॐ ।। ६ ॥। 


नैकास्मिन्भूते सर्वेषां देवानां लयः । पृथिव्यामृभवो विलीयन्ते वरूणैऽशिनावग्नावग्रयो वायाविन्रदः सोम आदित्यो 
वृहस्पतिरित्याकाश एव साध्या विलीयन्ते । मृत्यवः पृथिव्यां वरूण आपोग्रयस्तेजसि मरूतो मारूत आकारो 

तत्तवप्रकाशिका 


विनायका विलीयन्त इति महोपनिषचतुरवेदशिखा च दर्शयतः । अतोऽग्रौ देवा विलीयन्त इति तत्र निर्दिष्टानामेव ।। 
६ ।। 


।। इति अनेकायाधिकरणम्‌ ( नैकस्मिन्नधिकरणम्‌) ।। ५। 
तत्वप्रकाशिका --- 


अत्र पुनर्दवानां मुक्तर्थ सर्वभूतेषु लयसमर्थनादस्ति शाखरादिसंगतिः । अन्यथोत्तमानामधमेषु लयप्रसङ्गात्समर्थनीयमेतत्‌ 
 प्रकृतदेवा एवात्र विषयः । कि सर्वभूतेषु लीयन्त उताग्रावेवेति संदेहः । उक्तमेव संदेहबीजम्‌ । ञग्रावेव सर्वेषां लय 
इति पूर्वः पक्षः । अग्रौ सर्वे देवा विलीयन्ते इति श्रुतेः । न च भूतेषु देवा विलीयन्ते इति श्रुतुविरोधः । एकस्मिन्नग्रावेव 
स्बदेवलयाङ्गीकारेऽपि तदुपपत्तेः । अस्ति तावद्‌ भूतानामुप्यत्तिक्रमवैपरित्येन लयः । उत्पत्तिश्चाकाशादिक्रमेण आत्मन 
आकाशः इति श्रुतेः । मुक्तिश्च प्रलयविरोषः । तथा चाग्रावेव सर्वदेवानां लयाङ्गीकारेऽपि भूतेष्वित्युपपयते । अग्रर्वायौ 
वायोराकाठे विलयात्‌ । न च वाच्यं मुख्यार्थः कि न स्यादिति । 


अग्रौ सर्वेदेवा विलीयन्ते इत्येतच्छरुत्यन्यश्चानुपपत्तेनिरवकारात्वात्‌ । न चात्र विशेषप्रमाणमस्ति । अतो्रावेव 
सर्वदेवानां विलयादुक्तव्यवस्थानुपपत्तिरिति । सिद्ान्तयत्सूरं पटित्वा व्याचष्टे ।। नैकस्मिनिति ।। नैकस्मिच्ग्रावेव 
भूते सर्वदेवानां कयो वाच्यः । पृथिव्यामृभव इत्यादिश्रुतिभ्यां प्रत्येकं भूतेषु देवतालयस्योक्तत्वात्‌ । येषां देवानां 
यस्मिन्भूते लय उच्यते तत्तदेवानां तत्तद्भूतोद्रूतत्वाच्च । न चाधिप्रभृतीनां वरूणायनुत्पच्त्वान्न तत्र लयोपपत्तिरिति 
वाच्यम्‌ । तेषां तदुत्पन्नत्वाभावे विरोषवचनाभावे च स्वसमानाऽवादिदेवतालयस्थाने वरूणादौ लयोपपत्तेः । अतो 
यदन्यथाव्याख्यानं तदयुक्तमिति भावः । 


अत्र वायुमारूतपदाभ्यां हिरण्यगर्भं उच्यते । तत्रन्द्रस्य लय उक्तक्रमेण सोमस्य चानिरुद्धकामवारूणीरेषवाणीद्रारेण 
सूयंस्य बृहस्पतिक्रसौपर्णींसुपर्णवाणीद्रारेण मरुतामपीन्द्रादिद्धारा । भूलाभिमानिनां 
चान्योन्यलयाभावादन्यथाव्याख्यानमयुक्तम्‌ । न चोत्पत्तिशरुतिविरोधः । अत्र जडानां मुख्योत्पत्त्यभिधानात्‌ । देवतानां 
त्वनुसम॑प्रतिपादनात्‌ । ननु तर्हि अग्रौ सर्वे देवा विलीयन्ते इति श्रुतेः का गतिरित्यत आह ।। अत इति ।। यत एवं पृथक्‌ 
प्रत्येकं भूतेषु लयः सिद्धोऽतो अग्रौ सर्वे देवा विलीयन्ते इति श्रुत्योदाहतश्ुतावग्रौ विीयमानत्वेन निर्दिष्टानामेव 
लयोऽभिधीयत इत्यङ्गीकार्यमिति भावः । उपलक्षणमेतत्‌ । प्रायेणाधमानां सर्वेषां भूतान्तराप्रवेशिनां तत्रैव लयः । 
अतोऽग्रावेव सर्वेषां लयाभावादुक्तव्यवस्था युक्तेति सिद्धम्‌ ।। ६ ।। अ. ५ ॥। 


ग्यब्यब्यव्यश्यब्यसूत्रम्‌- 
।। ॐ समना चाऽसृत्युपक्रमादमृतत्वं चाऽपोष्य ॐ ।। ७ ॥ 


देरातः कालतश्च व्याप्या समो ना परमपुरुषो यस्याः सा समना । संसारानुपक्रमात्स्वत एवामृतत्वं तस्याः । 
वृहच्छतिश्च- द्वौ वाव सृत्यनुपक्रमौ प्रकृतिश्च परमश्च द्वावेतौ नित्यमुक्ती नित्यौ च सर्वगतौ चतौ ज्ञात्वा विमुच्यत इति 
। नैतावता साम्यम्‌ ।। ७ ॥ 

तत््वप्रकारिका- 

अत्र प्रकृतेर्विष्णौ लयाभावसमर्थनादस्ति शासरादिसङ्गतिः । प्रकृतेर्भगवति लयेऽधिकारित्वप्रसङ्गादुक्तवाध 
इत्युपपादनीयमेतत्‌ । प्राणादत्तमा प्रकृतिर्विंषयः । परमात्मनि लीयते न वेति सन्देहः । भगवदधीनत्वं नित्यमुक्तत्वं च 
सन्देहबीजम्‌ । लीयत इति पूर्वः पक्षः । भगवदधीनत्वात्‌ । न च तदनिर्णायकम्‌ । तेजः परस्यां देवतायाम्‌ इति 
विरोषश्रुतेश्च । अन्यथा वागादीनां मनःप्रभृतिषूक्तलयोऽपि न स्यात्‌ । न च प्रकृतेरसंसारित्वस्योक्तत्वाह्टयाभावः । 
असंसारित्वस्यैवानुपपत्तः । तथात्वे भगवता सर्वसाम्यापातात्‌ । न च गुणान्तरपैषम्यम्‌ । नित्यसंसारराहित्ये सर्वगुणोपपत्तेः 

। न च सर्वसाम्यमङ्गीक्तुं शक्यम्‌ । सिद्धान्तविरोधात्‌ । अतस्तस्यास्संसारित्वाद्वगवति लयसद्धावादधिकारित्वेनाधईकारिणां 
प्राणावसानत्वोक्तिरयुक्तेति । 


सिद्धान्तयत्सूत्रमुपन्यस्य व्याचष्टे ।। समनेति ।। अत्रायश्चशब्दः पूर्वसूत्रानजोऽनुकरषार्थः । न प्रकृतिटीयते । 
यतस्तस्या अनुपोष्यानुपास्य स्वत एवामृतत्वम्‌ । न हि नित्यमुक्ताया लक्ष्या लयः सम्भवति । नित्यमुक्तत्वमेव 
तस्याः कुतः । कदापि संसारोपक्रमणाभावात्‌ । तदपि कुतः । परमपुरुषवनित्यत्वात्सर्वगतत्वाचच । न हि संसारित्वे 
तदुपपत्तिरिति भावः । एतेन तदधीनत्वात्‌ इति प्रत्युक्तम्‌ । न च श्रुतिविरोधः । अतिसामीप्यार्थतयोपपत्तेः । हरेरत्यन्तसामीप्यं 
लयो लक्ष्म्याः प्रकीर्तितः । इति वचनात्‌ । यदुक्तं प्रकृतेरीश्वरवनित्यसर्वगतत्वेनानुपक्रान्तसंसारितवानित्यमुक्तत्वं 
तत्कुत इत्यत आह ।। बृहदिति ।। नन्वेवं प्रकृतेरपि नित्यमुक्तत्वाङ्गीकारे भगवता सर्वसाम्यमापतितमित्यत आह ।। 
नेति | ७ ॥ 

सूत्रम्‌- 

ॐ तदपीतेः संसारव्यपदेशात्‌ ॐ ।। ८ ।। 

सूत्रभाष्यम्‌- 


समावेतौ प्रकृतिश्च परमश्च नित्यौ सर्वगतौ नित्यमुक्तावसमावेतौ प्रकृतिश्च परमश्च विलीनो हि प्रकृतौ संसारमेति 
विलीनः परमे ह्यमृतत्वमेतीति सौपर्णश्रुतेः ।। ८ ॥। 


तत्त्वप्रकाशिका- 

नित्यमुक्तत्वायस्तीत्येतावता न प्रकृतिपुरुषयोः सर्वसाम्यमित्येतत्कुत इति तत्र हेतुतया सूररं पठित्वा 
तदुपात्तश्रुतिमेवोदाहरति ।। तदिति ।। प्रकृतिपुरुषयोर्नित्यत्वादिना साम्यमेव न तु सर्वसाम्यम्‌ । प्रकृतौ विलयस्य 
संसारहेतुत्वेनेश्वरे लयस्य मुक्तिदेतुत्वेन श्रुतिसिद्भत्वात्‌ । मोचकत्वामोचकत्ववतोः सर्वसाम्यायोगादिति भावः ।। ८ 
॥ 

सूतम्‌ 

ॐ सूक्ष्मं प्रमाणतश्च तथोपलब्धेः ॐ ।। ९ ।। 

सृषकष्मत्वं चाधिकं ब्रह्मणः प्रकृतेः । ज्ञानानन्दैवर्यादिप्रमाणाधिक्यं च । 

सर्वतः प्रकृतिः सृष्ष्मा प्रकृतेः परमेश्वरः । 

ज्ञानानन्दौ तथैशर्यं गुणाश्रान्येऽधडकाः प्रभोरिति च तुरशरुतिः ।। ९ ॥ 

तत्त्वप्रकाशिका- 


हेत्वन्तरेण प्रकृतिपुरुषयोः सर्वसाम्यं प्रतिषेधयत्सूत्रं पठित्वा व्याचष्टे ।। सृषक्ष्ममिति ।। प्रकृतेरपि ब्रह्म सूक्ष्मं 
ज्ञानानन्दादिगुणपरिमाणेन चाधिकं सर्वतः इति श्रुतेः । ततोऽपि न सर्वसाम्यमिति भावः ।। ९ ॥ 


सूत्रम्‌ 

ॐ नोपमर्देनातः ॐ ।। १० ॥ 

अतस्तस्य ये विरोषगुणास्तेषामनुपमर्देनैव साम्यम्‌ । 
देशतः कालतश्चैव समा प्रकृतिरीश्वरे । 

उभयोरप्यबद्धत्वं तदबन्धः परात्मनः । 301 


स्वत एव परेशस्य सा चोपास्ते सदा हरिम्‌ ॥ 


तत्त्वप्रकाशिका 

प्रकृतेः प्राकृतस्यापि ये गुणास्ते तु विष्णुना । 

नियता नैव केनापि नियता हि हरेर्गुणा इति भविष्यत्पर्वणि ।। १० ॥। 

तत्त्वप्रकाशिका- 

यदि प्रकृतेन पुरुषेण सर्वसाम्यं तर्हि नित्यमुक्तत्वादिसाम्यमपि न स्यात्‌ । ब्रह्मादिवत्‌ । तथा च लयसद्धाव 
इत्याशंकां परिहरत्सूत्रमुपन्यस्य व्याचष्टे ।। नेति ।। अतः साम्यतदभावयोरेवं साधितत्वाये परमेश्वरस्यासाधारणगुणाः 
स्वातन्त्यादयस्तेषामसाधारण्यमनुपमृयास्त्येव प्रकृतेः पुरुषेण नित्यमुक्तत्वादिसाम्यमिति भावः । यदि 
नित्यमुक्तत्वादिसाम्येऽपि न स्वातन्त्र्याद प्रकृतेरित्येतदच्यते ।। तदबन्ध इति ।। १० ।। 

उसूम्‌- 

ॐ अस्यैव चोपपत्तेरूष्मा ॐ ।। ११ ।। 

सूत्रभाष्यम्‌- 


द्विधा हीदमवश्यते उष्माबदनूष्मावच्च । तत्रोष्मावत्परं ब्रह्म यनन जिप्रन्ति न परयन्ति न श्रुण्वन्ति न विजानन्ति 
। अथानूष्मावत्प्रकृतिश्च प्राकृतं च यन्न जिघ्रन्ति जिघ्रन्ति च यन्न परयन्ति पश्यन्ति च यन्न श्रृण्वन्ति श्रुण्वन्ति च यन्न 
जानन्ति जानन्ति चेति सौपर्णश्रुतेः किञ्चित्साम्योपपत्तेः ।। ११ ॥ 


तत््वप्रकारिका- 

युक्तयन्तरेण किञ्चित्साम्यं समर्थयत्सूत्रं पठित्वा व्याचष्टे ।। अस्थैवेति ।। ईश्रस्योष्मावत््वं प्रकृतेरूप्मावत्त्वामनूषघमवत्तवं 
च वदन्ती श्रुतिरस्यैवार्थस्य किचचित्साम्यस्योपपत्तेर्थ भवत्युपपादिका भवति । अतोऽप्यस्ति किश्चित्साम्यमिति भावः 
| ११ ॥ 

सूत्रम्‌ 

ॐ प्रतिषेधादिति चेन्न डारीरात्‌ ॐ ।। १२ ।। 

असमो वा एष परो न हि कशिदेवं श्यते सर्वे द्येतेऽणवो जायन्ते च म्रियन्ते च छिद्रा दयेते भवन्ति । अथ परो न 
जायते न प्रियते पूर्णश्चैव भवतीति चतुर्वदरिखायां साम्यप्रतिषेधामेति चेन्न । शारीराद्धि साम्यं प्रतिषिध्यते ।। १२ 
॥ 

तत््वप्रकारिका- 


किञ्चित्साम्यमाक्षिप्य समादधत्सूत्रमुपन्यस्याक्षेपांरां तावद्‌ व्याचष्टे ।। प्रतिषेधादिति ।। न च 
प्रकृतिपुरुषयोर्देशकालव्याप्यादिनापि साम्यम्‌ । असमो वा एष परमः इति श्रुतौ परमेश्वरस्यैव नित्यसर्वगतत्वादि । 
अन्येषां तदभावमुक्त्वा प्रतिषिद्धत्वात्‌ । अतोऽस्ति प्रकृते्छय इति भावः । शद्रा दोषिणः । पूर्णः सर्वगतः । 
चशब्दाददोषश्च । परिहारांश व्याचष्टे ।। नेति ।। भवेदेतययेतस्यां भूतो प्रकृतेर्भगवत्साम्यप्रतिषेधो भवेत्‌ । नैतदस्ति 
किं तर्हिं शारीरेणैव साम्यमीश्वरस्य प्रतिषिध्यते । तस्य शारीरत्वेन नित्यसर्वगतत्वाययोगादिति भावः ।। १२ ॥ 


सृन्तम्‌- 
ॐ स्पष्टो द्योकेषाम्‌ ॐ ।। १३ ॥ 


अथातः समाश्चासमाश्चाभिधीयन्ते समासमाश्चाथ समानि ब्रह्मणो रूपाणि यैरुत्पत्तिः स्थितिर्लयो नियतिरायतिश्चैकं 
दयोवैतद्धवत्यथासमा ब्रह्न्द्रो रुद्रः प्रजापतिर्वृहस्पतिर्यं के च देवा गन्धर्वा मनुष्याः पितरोऽसुरा यत्किञ्चेदं चरमचरं चाथ 

समाऽसमा प्रकृतिर्वाव समाऽसमा सैषा हि नित्याऽजरा तद्रा चेति स्पष्टो माध्यन्दिनायनानां समादिवादः ।। १३ ॥ 
तत्त्वप्रकाशिका- 


नन्वस्याः श्रुतेः सामान्यरूपत्वादत्र शारीरेण साम्यं प्रतिषिध्यते परमात्मनो न प्रकृतेरिति कुत इत्याक्षिपति ।। कुत 
इति ।। तत्परिहाराय सूत्रं पठित्वा व्याचष्टे ।। स्पष्ट इति ।। सत्यमियं सामान्यश्रुतिरिति तथाप्युक्तं युज्यते । यतः 
स्पषटश्रुतौ जीवानामेवासमत्वमुक्त्वा प्रकृतेः समासमत्वमुच्यते । विोषश्रुत्या च सामान्यश्रतेरबाधोपपत्तेरिति भावः । 
आयतिः प्रवृत्तिः । प्रजापतिर्दक्षः ।। १३ ।। 


अ 

ॐ स्मर्यते च ॐ ।। १४ ॥ 

सूत्रभाष्यम्‌- 

मल्स्यकूर्मवराहायाः समा विष्णोरभेदतः । 

ब्रह्मायास्त्वसमाः प्रोक्ताः प्रकृतिश्च समासमेति वाराहे ।। १४ ॥। 
इति समनाधिकरणम्‌ ।। ६ ।॥ 

तत्त्वप्रकारिका- 


न केवलं सामान्यश्ुतर्विरोषश्रुत्या बाधोऽपि तु विरोषस्मृत्या चेत्यर्थप्रतिपादकं सूत्रमुपन्यस्य तां स्मृतिमुदाहरति 
।। स्मर्यते चेति ।। अतः प्रकृतेरीश्वरवनित्यमुक्तत्वादिना लयाभावायुक्तं प्राणावसानत्वमधिकारिणामिति सिद्धम्‌ ॥ 
१४।।अ. ६ ॥ 


सूत्रम्‌- 

ॐ तानि परे तथा ह्याह ॐ ।। १५ ॥। 

सू्रभाष्यम्‌- 

प्राणद्रारेण सर्वाणि दैवतानि परमात्मनि विलीयन्ते । सरवे देवाः प्राणमाविश्य देवे मुक्ता यं परमे यान्त्यचिन्त्य 
इति कोषारवश्रुतिः ।। १५ ।। 

इति पराधिकरणम्‌ ।। ७ ॥ 

तत्त्वप्रकाशिका- 


अत्र चतुमुंखेतरदेवानां मोक्षे भगवत्प्राप्िसमथं नादस्ति दाखादिसङ्गतिः । अन्यथा ज्ञानिनां 
मोक्षाभावप्रसङ्गात्समर्थनीयमेतत्‌ । सर्वे देवा भूतेषु विशन्ति इत्युक्तम्‌, ते देवा अत्र विषयः । भगवति लीयन्त उत नेति 
सन्देहः । उभयथापि सम्भवः सन्देहवीजम्‌ । न देवानां हरौ टय इति पूर्वः पक्षः । प्रतिबिम्बो हरेः प्राणः प्राणस्यान्याः 
कलाः क्रमात्‌ । इति वचनात्सर्वदेवानां क्रमेण प्राणप्रतिविम्बत्वात्सयैकस्यैव परमात्मप्रतिविम्बत्वात्प्रतिविम्बस्यैव 
विम्बे लयनियमात्‌ । अतो वेदगर्भतरदेवानां परमात्मनि लयाभावाज्ज्ञानिनामपि मोक्षाभाव इति । 


सिद्वान्तयत्सूत्रं पटित्वा व्याचष्टे ।। तानीति ।। येषां देवानां पूर्व भूतप्रवेडो निगदितस्तानि सर्वाणि देवतानि 
परमात्मनि विशन्त्येव । न च प्राणप्रतिविम्बत्वविरोधः । तत्प्रतिविम्बत्वेन तदुद्रारा परमात्मनि लयाङ्गीकारात्‌ । न 
च देवानां तदभाव एव । सामान्यतोऽदोषजीवानां भगवत्प्रतिविम्बत्वात्‌ । विरिश्प्रविष्टानां विरिञ्चस्य चेश्वरप्रवेशो 
परमात्मप्रवेशस्यापरिहार्यत्वात्‌ । न चात्र प्रमाणावावः । सर्वे देवाः इति विरोषश्रुतिसद्धावादेवेति भावः । अतो देवानां 

तत्त्वप्रकारिका 
परमात्मनि लयसद्धावायुक्तमुक्तमिति सिद्धम्‌ ।। १५ ।। अ. ७ ॥। 
सूत्रम्‌- 
ॐ अविभागो वचनात्‌ ॐ ।। १६ ॥ 
सूत्रभाष्यम्‌- 


एते देवा एतमात्मानमनुविङ्य सत्याः सत्यकामाः सत्यसंकल्पा यथानिकाममन्तर्बहिः परिचन्तीति गौपवनश्रुतिः 
। तत्परमेश्वरकामायविभागेनैव तेषां सत्यकामत्वम्‌ । कामेन मे काम आगाद्भूदयाद्भूदयं मृत्योरिति वचनात्‌ । 


मुक्तानां सत्यकामत्वं सामर्थ्यं च परस्य तु । 
कामानुक्ूलकामत्वं नान्यत्तेषां विधीयत इति ब्राह्मे ।। १६ ॥। 
इति अविभागाधिकरणम्‌ ।। ८ ॥ 

तत््वप्रकारिका- 


अत्र देवानां मृक्तौ भगवदधीनत्वसमर्थनादस्ति शाखादिसङ्गतिः । अन्यथा भगवतः सर्वात्तमत्वहानिप्रसङ्गात्समर्थनीयमेतत्‌ 
। देवा एव प्रकृता विषयः । किं मुक्तो स्वतन्त्रा वर्तन्त इति पूर्वः पक्षः । मुक्तत्वादेव । अस्वातन्त्ये संसारिवदुःखप्रप्ते 
। एते देवाः इति सायुज्यं प्राप्तानां देवानां सत्यकामत्वादिश्रुतेश्च । न हि परतन्त्रेषु सत्यकामत्वादि सम्भवति । अतो 
मुक्तानामपि स्वातन्त्रयात्परमात्मनः सरवोत्तमत्वोक्तिर्विरुद्रेति । 
सिद्धान्तयत्सूत्रमुपन्यस्य व्याचष्टे ।। अविभाग इति ।। परमात्माधीना एव मुक्ता न तु स्वतन्त्राः । न चैवं 
्रुत्यादिविरोधः । श्रुतिर्यत्सत्यकामत्वं वक्ति तत्तेषां सत्यकामत्वं परमेश्वरेच्छानुसारेणेवेत्यङ्गीकारात्‌ । अत एव न 
दुःखादिप्राप्निः । यदा खलु भगवदिच्छाननुसारेणैव कामयन्तेऽतो भगवत्कामनिमित्तेन मुक्तकामानन्तरमेव 
कामितप्राप्तरस्वतन्त्राणामपि सत्यकामत्वाददुःखित्वायुपपनमिति भावः । सत्या नित्याः । सत्यकामत्वश्रुतेः 
कुतोऽमुख्यार्थतेत्यत आह ।। कामेनेति । मृत्योः कामेनेच्छया मे कामः कामितमागात्‌ । आगतं तदिच्छानन्तरप्राप्तत्वात्‌ 
। कथमीश्वरेच्छया ममेच्छा भगवदिच्छानुसारिणीत्यर्थः । अत्र स्मृतिं चाह ।। मुक्तानामिति । सामर्थ्यं चेश्वराधीनमिति 
दोषः । अतो मुक्तानामस्वातन्त्याद्विष्णोरेव सर्वोत्तमत्वमिति सिद्धम्‌ ।। १६ ।। अ. ८ ।। 


सूतम्‌ 
ॐ तदोकोऽग्रज्वनं तत्प्रकारितद्वारो वियासामर््यत्तच्छेषगत्यनुस्मृतियोगाच हार्दानुगृहीतः शताधिकया ॐ ॥ 
१७ ।। 


सूत्रभाष्यम्‌- 


उत्क्रान्तिकाले हृदयस्याग्रे ज्वलनं भवति । तस्य हैतस्य हृदयस्याग्रं प्रयोतत्‌ इति श्रुतेः । तत्प्रकािकद्वारो 
निष्क्रामति । वियासामर्थ्यात्‌। 


यं यं वापि स्मरन्भावं त्यजत्यन्ते कलेवरम्‌ । 

तं तमेवैति कौन्तेय सदा तद्वावभावितः ।। (भ.गी. ८-६) 
इति स्मृतेर्वियारोषगत्यनुस्मरणयोगाच । 

आचार्यस्तु ते गतिं वक्तेति हि लिङ्गम्‌ । (छां. उ. ४-१४-१) 
हदिस्थेनैव हरिणा तस्यैवानुग्रहेण तु । 

उत्क्रान्निर््रह्मरन्प्रेण तमेवोपासतो भवेदिति चाध्यात्मे । 

शतं चैका च हृदयस्य नाड्यस्तासां मूर्धानमभिनिःसृतैका । 

तयोर्ध्वमायनमृतत्वमेति विष्वगन्या उत्क्रमणे भवन्तीति च (कठ.उ. २-६-१६) ।। १७ ।। 
तत्त्वप्रकाशिका- 


अत्र देवानां मोक्षमुक्त्वा मनुष्याणां मुक्तचर्थ देहोत््रमणस्याज्ञमरणविलक्षणत्वसमर्थनादस्ति शाख्रादिसङ्गतिः । 
अन्यथा ज्ञानस्यातिशयासिद्धेः साधनीयमेतत्‌ । देवानामन्योन्यप्रवेरोन देहलयो भवतीत्युक्तं तेनेतरज्ञानिनां देहादुत्क्रमणं 
सिद्धयति । तदुज्ञानिनां देहादुत्क्रमणं विषयः । किं पृथकूजनमरणवदेव भवत्युत वैलक्षण्येनेति सन्देहः । मरणत्वं 
ज्ञानिसम्बन्धित्वं च सन्देहवीजम्‌ । पृथकूजनमरणवदेवेति पूर्वः पक्षः । तस्याप्यन्यमरणवत्प्रारब्धनिवन्धनत्वात्‌ । न च 
तदा प्रारब्धाभावः । तस्य देहत्यागायवसानत्वात्‌ । न च सत्यपि प्रारब्धकर्मणि विलक्षणं ज्ञानिमरणं विरेषकारणाभावात्‌ 
। अतो ज्ञानिमरणस्यान्यमरणविरिष्टत्वान ज्ञानस्य सामर्थ्यातिरय इति । 


सिद्धान्तयत्सूत्रमुपन्यस्य व्याचष्टे ।। तदिति ।। न ज्ञानिमरणस्याज्ञमरणाविरशिष्टता । अस्त्येव विदोषः । यत 
उत्क्रान्तिकाले भगवदोकसो हृदयस्याग्रं प्रकाशत इत्यर्थः । तत्कुत इत्यत आह ।। तस्येति ।। हृदयाग्रप्रकाशनेऽपि 
जञान्युत्क्रमणस्यान्यमरणस्य को विरोष इत्यत आह ।। तदिति ।। यतो ज्ञानी तेन प्रकारोन प्रकारितनाडीद्रारः सन्‌ 
देहानिष्क्रामति न तु तथाऽज्ञानी । अतोऽस्ति विरोष इति भावः । ननु ज्ञानिनः प्रारब्धकर्मवतः कथमयं विदोष इत्यत 
आह ।। वियेति ।। प्रारव्धकर्मसद्धावेऽपि भगवत्साक्षात्कारसामर्थ्याद्विरिष्टोतक्रान्तिर्ञनिनो युज्यते । ज्ञानस्य स्वोदयमारभ्यैव 
फलप्रदत्वादिति भावः । तदुक्तम्‌ । प्रारब्धकर्मदोषस्तु विरजातरणावधिः । स्वोदयात्फलदं ज्ञानमादेहं क्म वा रवेः । इति 
। 


यदि ज्ञानसामथ्यदिवमुत्क्रमणं भवति तर्हि ज्ञानिनः प्रथममरण एवैवं किं न स्यादित्यत आह ।। यं यमिति ।। 
न केवटं ज्ञानसामर्थ्यनैवंविधोत्क्रमणं येनाऽतिप्रसङ्गः किं नाम स्वहूदयमारभ्य या ब्रह्मपर्यन्ता गतिस्तस्याः 
ङारीरत्यागकालेऽनुस्मरणाच्च । न चैवं सति ज्ञानिनामुतक्रमणं ज्ञानफलं न भवति । गत्यनुस्मरणस्य ज्ञानरोषत्वात्‌ । 
न हीतिकर्तव्यतामपेक्षमाणो देतुरहेतुरभवति । गत्यनुस्मृतिश्च कर्मावसानसमय एव न मरणान्तरे । ज्ञानिनां कार्ययुक्तानां 
कायत्यागक्षणो यदा । विष्णुमाया तदा तेषां मनो वाद्यं करोति हि ।। इति स्मृतेः । गत्यनुस्मरणं तत्पराप्निकारणमित्येव 
कुतः । यं यं वापि इति स्मृतेरेवेति भावः । 


ननु तथापि गत्यनुस्मरणं तत्प्राप्निकारणमिति न विेषप्रमाणमित्यत आह ।। आचार्यस्त्विति ।। यदि 
गतिस्मरणमन्तरेणैव तत्प्राप्तिः स्यात्त्याचार्यस्तु ते गतिं वक्तेति स्मरणार्थं गतिश्रवणं व्यर्थं स्यात्‌ । अतः स्मरणार्थं 
गतिश्रवणलिद्गेनास्ति गतिस्मरणस्य तत्प्रप्यर्थत्वमिति ज्ञायत इति भावः । ननु किं ज्ञानसामर्थ्यन गत्यनुस्मरणयुक्तेन 
स्वतन्त्रेणैवमुत्रमणं भवति । नेति ब्रूमः । किं तर्हि ज्ञानादिना प्रसन्नस्य भगवतोऽनुग्रहेणैवेत्याह ।। हृदीति ।। हरिणा 
सह प्रकारितनाडीद्रारो निष्क्रामतीत्युक्तम्‌ । तत्र नाङ्यामपि विरोषोऽस्तीति भावेनाह ।। तमिति ।। विष्वगुत्क्रमणे 
लोकान्तरगमनार्थम्‌ ।। १७ ॥ 


सूम्‌ 
।। ॐ रङम्यनुसारी ॐ ।। १८ ॥ 


निष्क्रामति । सहस्रं वा आदित्यस्य रङ्मय आसु नादीष्वाततास्तत्र शतः सुषुप्नो ब्रह्यानः सुषुभ्नायामाततस्तत्प्रकारोनैष 
निर्गच्छतीति पौत्रायणश्रुतिः ।। १८ ॥ 


तत्त्वप्रकारिका- 

ननु यदि प्रकारितनाडीद्रारो निष्क्रामति तर्दज्ञवन्नाञ्न्तस्तमसैव गमनं स्यात्‌ । ययन्तरेऽप्यस्ति प्रकाशस्तरहि 
द्रारपदवैयर््यमित्याशंकां परिहरत्सूत्रं पठित्वा तच्छेषमेव पूरयति ।। रइमीति ।। न ज्ञानिनो ना्यन्तस्तमसोत्क्रमणं 
येनाऽज्ञमरणसाम्यं स्यात्‌ । नाड्यन्तरा ततसौररदम्यनुसारेणोत्क्रमणात्‌ । अत एव नाड्यन्तर्ग॑तस्य प्रकाशान्तरत्वात्‌ 
द्रारपदावैयर्थ्यमिति भावः । तदुक्तम्‌ । तदा विष्णोः स्वतेजसा । योतते हृदयाग्रं च तेन द्वारेण केशवः । निष्क्रामेजीवमादाय 
प्राण एनमनुत्रजेत्‌ । इति । नाड्यन्तरा ततसौररदम्यनुसारेणोत्क्रामतीत्येतत्कुत इत्यत आह ।। सहस्रमिति ।। १८ ॥। 


सूतम्‌ 

ॐ निरि नेति चेन्न सम्बन्धात्‌ ॐ ।। १९ ॥ 

रङम्यभावानिरि ज्ञानिन उत्क्रमणं न युक्तमिति चेन्न । सर्वदा सम्बन्धाद्रक्मीनाम्‌ ।। १९ ।। 
तत्त्वप्रकाशिका- 


उक्तमाक्षिप्य समादधत्सूत्रं पटित्वाक्षेपांदां तावद्‌ व्याचष्टे ।। निशीति ।। कि सर्वज्ञानिनां रइम्यनुसारेणोत्क्रमणं किं 
वा केषाश्चित्‌ । आये रात्रौ पर्यवसितकर्मणामपि ज्ञानिनामपेक्षितोत््रान्तिर्न स्यात्‌ । रात्रौ रदम्यभावात्‌ । तथा च 
प्रतिवन्धककर्माभावेऽपि संसारानिवृत्तौ सदा निवृत्तिप्रसङ्गः । न द्वितीयः । केषाश्चत्‌ ज्ञानिनामूत्रमणस्याविलक्षणत्वापातादिति 
भावः । परिहारांश व्याचष्टे ।। नेति ।। सर्वज्ञानिनामप्यस्ति रदम्यनुसारेणोत्क्रमणम्‌ । न चोक्तदोषः । निशि 
बाह्यादित्याभावेऽप्यन्तस्थादित्यरङ्मीनां सर्वदा नादीसम्बन्धादिति भावः ।। १९ ।। 


सूतेम्‌- 
कियत्कालम्‌ !- 
ॐ यावदेहभावित्वादर्शयति च ॐ ।। २० ॥। 


यावदेहो विद्यते तावद्रस्मिसम्बन्धोऽस्त्येव । संसृष्टा वा एते रदमयश्च नाड्यश्च नैषां वियोगो यावदिदं शरीरमत एतैः 
पश्यत्येतैरुत्क्रामत्येतैः प्रवर्तत इति माध्यन्दिनायनश्रुतिः ।। २० ॥ 


तत््वप्रकारिका- 

सर्वदेति पदस्य सामान्यवचनत्वात्पृच्छति ।। कियदिति ।। नाडीर्मिसम्बन्धः सर्वदास्तीति कोऽर्थः । किं सदातनः 
कि वा देहपातपूर्वकालीनः उत यावदेहभावी । नायः । सदा नाड़ीनामभावात्‌ । न द्वितीयः । कदाचित्‌ ज्ञानिनोऽपि 
तमसोत्क्रान्तिप्रसङ्गात्‌ । नापि तृतीयः । तन्नियमे प्रमाणाभावादिति भावः । एतत्परिहाराय सूत्रमुपन्यस्य व्याचष्टे ॥ 
यावदिति ।। नाडीरष्मिसम्बन्धस्य यावदेहभावित्वाङ्गीकारात्‌ । न पक्षान्तरदोषः । न चात्राप्युक्तो दोष इति वाच्यम्‌ 
। संसृष्टा इति श्रुतिसद्धावादिति भावः ।। २० ।। 

सूतम्‌ 

ॐ अतश्चायनेऽपि हि दक्षिणे ॐ ।। २१ ॥ 

दक्षिणे मरणादाति स्वर्ग ब्रह्मोत्तरायणे इत्युक्तेऽपि ज्ञानिनो दक्षिणायनोत््रान्तिर्युज्यते । 

शतं पञ्चैव सूर्यस्य दक्षिणायनरङ्मयः । 

तावन्त एव निर्दिष्टा उत्तरायणरङ्मयः ।। 

ते सर्वे देहसम्बद्धा सर्वदा सर्वदेहिनाम्‌ । 

महर्लोकादिगन्तार उत्तरायणरष्मिभिः । 

निर्गच्छन्तीतरैश्रापि यैरेष्टव्येतरा गतिः ।। 

उत्तरं दक्षिणमिति त एव तु निगद्यते । 

न तु कालविशेषोऽस्ति ज्ञानिनां नियमात्फलम्‌ ॥ 

ददाति कालेऽनुगुणे फलं किश्चिद्विशिष्यते । 

अत्युत्तमानां केषाश्चिन विसेषोऽस्ति कालतः ।। इति नारायणाध्यात्मे ।। २१ ।। 
इति हदयाग्रज्वलनाधिकरणम्‌ ।। (तदोकोऽधिकरणम्‌) 

तत्त्वप्रकाशिका- 


ननु व्यर्थोऽयं ज्ञानिनो रात्रावुत्क्रमणसम्भवप्रतिपादनायासः । दक्षिणे मरणात्‌ इति वचनान्मोक्षार्थं ज्ञानिनो 
दक्षिणायनोत्करान्त्योगात्तदवद्रात्रावपि तदभावोपपत्तरित्याशंकां परिहरत्सूत्रं पठित्वा व्याचष्टे ।। अतश्चेति ।। न च 
स्मृतिबलेन ज्ञानिनो दक्षिणायनोत्क्रान्तययोगष्टान्तेन रात्रावपि तदभावो वाच्यः । दक्षिणे मरणात्‌ इति स्मृतिसद्वावेऽपि 
ज्ञानिनो दक्षिणायनोत््रान्तिसम्भवात्‌ । कुतः सौररप्मिसहस्रस्य नाडीसम्बन्धसद्धावादिति भावः । सूत्रार्थं स्मृत्या 
विशदयति ।। शतमिति ।। रातं पश्वेति पञ्चाशतानीत्यर्थः । साक्षान्मोक्षस्य सुषुप्ैकगम्यत्वान्महर्लोकादीत्युक्तम्‌ । तेषां 
चापुनरावृत्तिस्थानत्वेन ब्रह्मलोकत्वादव्रह्मोत्तरायण इत्यनेनैकार्थता । 


महर्लोकादीत्यतद्रणसंविज्ञानः । नगते दक्षिणे मरणात्‌ इति स्मृतौ न तु कालविदषोऽस्ति भवति । कुतोऽयमर्थो 
दक्षिणे मरणात्‌ इति स्मृतरित्यत आह ।। न त्विति ।। उत्क्रमणायेति शेषः । कुतो नास्तीत्यत आह ।। नियमादिति 
।। ज्ञानमिति शेषः । ज्ञानिनामुत््रान्तौ कालनियमाभावे कथं भीष्मादीनामुत्तरायणप्रतीक्षणमित्यत आह ।। काठ इति 
।। भीष्मादप्युत्तमानां सर्वं काटस्याप्यतिङायकारणत्वान काठविशेषेणातिङशयः । अतो 
ज्ञानिनामुत्क्रमणस्याज्ञमरणविलक्षणत्वादुक्तं ज्ञानमाहात्म्यं युक्तमिति सिद्धम्‌ ।। २१।। अ. ९ ॥। 


सूतम्‌ 

ॐ योगिनः प्रति स्मर्यते स्मार्ते चैते ॐ ।। २२ ॥ 

न केवलं कालादिकृते ब्रह्मचन्द्रगती स्मर्येते । किन्तु ज्ञानयोगिनः कर्मयोगिनश । 

अग्निर्ज्योतिरहः शङ्खः षण्मासा उत्तरायणम्‌ । 

तत्र प्रयाता गच्छन्ति ब्रह्म ब्रह्मविदो जनाः ॥ 

धूमो रात्रिस्तथा कृष्णः षण्मासा दक्षिणायनम्‌ । 

तत्र चान्द्रमसं ज्योतिर्योगी प्राप्य निवर्तते ।। इत्यत्र योगीति विरोषणात्स्मरणनिमित्ते चैते गती । 
गत्यनुस्मरणादुत्रह्म चन्द्रं वा गच्छति ध्रुवम्‌ । 

अननुस्मरतः काले स्मरणं प्राप्य वै गतिः ।। इत्यध्यात्मे ।। २२ ।। 

इति प्रतिस्मरणाधिकरणम्‌ ।। १० ॥ 

इति श्र मदानन्दतीर्थभगवत्पादाचार्यविरचिते श्रीमदुब्रह्मसूत्रभाष्ये चतुर्थाध्यायस्य द्वितीयः पादः ।। ४-२ ॥। 


अत्र ब्रह्मप्राप्तौ गत्यनुस्मरणादेरावङ्यकत्वसमथं नादस्ति ाखादिसङ्गतिः । अन्यथा ज्ञानस्य 
मोक्षहेतुत्वाभावप्रसङ्गात्समर्थनीयमेतत्‌ । प्रकृता गतिरेव विषयः । किं वियागतिः स्मृतिसापक्षा न वेति सन्देहः । 
पूर्वोक्तः स्फुटप्रमाणादरशनं च सन्देहबीजम्‌ । न गत्यर्थं विद्यानुस्मृती अपेक्षिते इति पूर्वः पक्षः । अग्निर्ज्योतिः इत्यादौ 

केवलकालायधीनत्वस्मरणात्‌ । न ह्यनयोः शोकयोः ब्रह्मचन्द्रगत्योः प्राप्तौ तत्तत्कालादिमरणं विनाऽन्यत्कारणमुच्यते 

। लोके फलानुस्मृतिमन्तरेणैव फलप्राप्निदर्शनाच । न हि टोकाननुसार्यङ्गीकततुं शक्यते । न च स्मृतिविरोधः । न च 
स्मृतिविरोधः । तस्या लोकाननुसारित्वेनार्थान्तरे योज्यत्वात्‌ । लिङ्गस्यापि ज्ञानमात्रायर्थत्वोपपत्तेः । अतो गतेः 
कालादिकृतत्वान् ज्ञानस्य सम्पूर्णमोक्ार्थतेति । 


सिद्धान्तयत्सूत्रमुपन्यस्य व्याचष्टे ।। योगिन इति ।। यदुक्तमधरिर्ज्योतिरित्यादिना ब्रह्मचन्द्रगती केवलकालादिकृते 
स्मर्येते अतो न गत्यर्थं वियानुस्मृती अपेक्षिते इति तन युक्तम्‌ । यतोऽत्र विद्यादिकृते एव स्मर्येते न तु कालादिकृते 
इति भावः । कुत एतदित्यत आह ।। अग्चिरिति ।। उपलक्षणमेतत्‌ । ब्रह्मविद इति च ज्ञातव्यम्‌ । कालमरणमत्र न 
विवक्षितमिति सविस्तरमन्यत्रोक्तत्वादत्र नोक्तम्‌ । अस्तु वियापेक्षा गतौ तदनुस्मतिर्मास्त्वित्यत आह ।। स्मरणेति 
।। कुत इत्यत आह ।। गतीति ।। न च लोकाननुसारिता । 


यथा खलु छेदनादौ न कर्षणायावृकत्तिरपि तु परदोरुयम्योयम्य दारुणि निपातावृत्तिः । कृष्यादौ तु नासौ किन्तु 
कर्षणादयावृत्तिरेव । न तावता लोकाननुसारिता । अवान्तरविदेषाणां वैलक्षण्येऽप्यनुवृत्तिमात्रस्य टौकिकवैदिकसाधनयोः 
साम्यात्‌ । अतो विरिष्टो्रमणस्य विदयादिसापेक्षत्वायुक्तं ज्ञानस्य सम्पूर्णमोक्षसाधनत्वमिति सिद्धम्‌ ।। २२ ॥। अ. 
१० ॥ 


इति श्रीमदानन्दतीर्थभगवत्पादाचार्यविरचितस्य श्रीमदुब्रह्मसुत्रभाष्यस्य टीकायां 
श्रीमज्नयतीर्थमुनिविरचितायां तत्त्वप्रकारिकायां चतुर्थाध्यायस्य द्वितीयः पादः ।। ४-२ ।। 

।। अथ चतुर्थाध्यायस्य तृतीयपादः ॥। 

सूत्रम्‌- 

मार्गो गम्यं चास्मिन्पाद उच्यते- 

।। ॐ अर्चिरादिना तत्प्रतिथेः ॐ ।। १ ॥ 

तेऽर्चिषमभिसम्भवन्त्यर्चिषोऽहरह आपूर्यमाणपक्षम्‌ इत्यर्चिषः प्राथम्यं श्रूयते । यदा ह वै पुरुषोऽस्मा्नोकात्परैति 
स वायुमागच्छतीति वायोः । तत्रार्चिषः प्राप्तिरेव प्रथमा । 

द्वावेव मार्गौ प्रथितावर्चिरादिर्विपश्चिताम्‌ । 

धूमादिः कर्मिणां चैव सर्ववेदविनिर्णयात्‌ ॥ 

अग्निर्ज्योतिरिति द्वेधेवार्चिषः सम्प्रतिष्ितिः । 

अग्निं गत्वा ज्योतिरेति प्रथमं ब्रह्म संत्रजन्‌ ।। इति ॥ 

एकस्मिंस्तु पुरे संस्थो द्विरूपोऽग्रेः सुतो महानिति ब्रह्मतर्के ।। १ ॥ 

इति अर्चिरायधिकरणम्‌ ।। १ ॥। 

एतत्पादार्थं दर्शयति ।। मार्ग इति ।। ब्रह्मनाड्योत्क्रान्तानां यो मार्गो ब्रह्मप्राप्तौ यच्च तेन पथा गतानां गम्यं 
तदुभयमस्मिन्पादे कथ्यत इत्यर्थः । तत्रादौ सूरं पठति ।। अर्चिरादिनेति ।। अत्र ब्रहमप्राप्िमार्गस्यार्चिरादित्वप्रतिपादनादस्ति 
शास्रादिसङ्गतिः । मार्गानिर्णये तदनुस्मृत्यसम्भवात्समर्थनीयमेतत्‌ । गत्यनुस्मरणं तत्प्राघ्यर्थं कार्यमित्युक्तम्‌ । स 
ब्रह्मप्राप्तिमार्ग एव विषयः । किमर्चिरादिरुत वास्वादिरिति सन्देहः । सन्देहबीजं श्रुतिविरोधं दर्शयति ।। तेऽर्चिषमिति 
। उभयोरपि प्राथम्यमिति पर्वः पक्षः । श्रुतिद्रयस्यापि निरबकाशत्वात्‌ । न चोभयोरपि प्राथम्यं विरुद्धम्‌ । मार्गभेदेन 


द्रयोरपि प्राथम्योपपत्तेः । न चैकस्याधिकारणिणो मार्गद्रयं विरुद्धम्‌ । अधिकारिभेदेनोपपत्तेः । अतो 
मार्गनियमाभावादनुस्मृत्ययोग इति । 


सिद्वान्तयत्सूत्ं व्याचष्टे ।। तत्रेति ।॥ न मार्गभेदेनोभयोः प्राथम्यं कल्प्यं किं त्वेक एव मार्गः । स 
चार्चिरादिस्तेनार्चिरादिना मार्गेण ज्ञानी गच्छतीति भावः । नन्वेक एव मार्गः स चार्चिरादिरेवेत्येतत्कुतः । स्मृतौ 
प्रसिद्धत्वादेवेति भावेन तामुदाहरति ।। द्वाविति।। नन्वग्निर्ज्योतिरिति स्मृतावग्रेः प्राथम्यं श्रूयते तत्कथमर्चिषो 
ज्योतिःराब्दाभिहितस्य द्वितीयप्राप्तस्य प्राथम्यमुच्यत इत्यत आह ।। अश्चिरिति ।। तथापि पृथक नोच्यते तेऽर्चिषम्‌ 
इत्यादिश्रुतावित्यत आह ।। अग्रेरिति ।। न च वायुप्राथम्यश्ुतेरप्रामाण्यम्‌ । प्रबलश्रुत्यनुसारेणार्चिरनन्तरार्थत्वोपपत्ते 
। अतो मार्गनिर्णयादनुस्मृतिसम्भव इति सिद्धम्‌ ।। ९ ।। अ. १ ॥। 

सूत्रम्‌- 
ॐ वायुरब्दादविरोषविरोषाभ्याम्‌ ॐ ।। २ ॥ 


अर्चिषो वायुं गच्छति । स वायुमागच्छतीति सामान्यवचनात्‌ । स इतो गतो द्वितीयां गतिं वायुमागच्छति 
वायोरहरह आपपूर्यमाणपक्षमिति विेषवचनाच्च ।। २ ।। 


।। इति वायुगत्यधिकरणम्‌ ।। २ ।। 
तत्त्वप्रकाशिका- 


अत्र ब्रह्ममागे वायोद्वितीयप्राप्यत्वसमर्थनादस्ति राखरादिसङ्गतिः । अन्यथा मार्गानिर्णयादनुस्मृत्यसिद्धेः समर्थनीयमेतत्‌ 

तत्तवप्रकाशिका 


। प्रकृतो मार्गो विषयः । किं तत्र वायुद्वितीयप्राप्य उताऽहरिति सन्देहः । वायुमागच्छति अर्चिषोऽहः इति श्रुतिविप्रतिपत्तिः 
सन्देहबीजम्‌ । उभयोरपि पूर्ववदधिकारिभेदेन मार्गभेदाद्‌ द्वितीयप्राप्यत्वमिति पूर्वः पक्षः । श्रुतिद्रयस्यापि प्रामाण्यात्‌ 
। न च पूर्ववग्यवस्थात्र काचित्सम्भवति । ताशप्रमाणाभावात्‌ । अतो मार्गनिर्णयाभावात्तदनुस्मृत्ययोग इति । 
सिद्धान्तयत्सूरं पठित्वा व्याचष्टे ।। वायुशब्दादिति ।। न मार्गभेदेन द्वयोरपि द्वितीयप्राप्यत्वं मन्तव्यं किं त्वेक एव 
मार्गः । तत्रापि मार्गेऽर्चिषोऽनन्तरमेव वायुं गच्छति । न च भ्रुत्यन्तरविरोधः । वायोरनन्तरमहः प्राप्तिसम्भवादिति 
भावः । 

कुत एतदित्यत आह ।। स इति ।। युक्तं वायोरेव द्वितीयत्वं सामान्यतः प्राथम्येन वायोः प्राप्यत्वे श्रुतिसद्धावात्‌ 
। सामान्यश्रुतेश्च यावदर्थे विरोषश्रुतिविरोधस्तावन्मात्रस्यैव त्याज्यत्वेनात्र प्रसिद्धिविरोधेन प्राथम्ययोगोऽपि 
द्वितीयत्वस्यावक्यकत्वात्‌ । न दहि भवति यागीयपदुहिंसाविधिविरोधेन न रस्यात्स्वा भूतानि इति वाक्यस्य 
तदन्यदिंसानिषेधकत्वाभाव इति भावः । न केवलमेताल्यायेन वायोरद्रितीयप्राप्यत्वसिद्धिरपि तु विशेषश्रतेश्चेति तामुदाहरति 
।। स इति ।। अतो मार्गनिर्णयायुक्ता तदनुस्मृतिरिति सिद्धम्‌ । वायुश्रतेर्गतिप्रदर्शनार्थं चैतत्सूत्रम्‌ । प्राथम्यश्रतेः 
सामान्यत्वात्सामान्यस्य च विरोषश्रुत्या द्वितीयप्राप्यत्वं दन्त्या बाधोपपत्तेद्वितीयप्राप्यत्वं वायोस्तदर्थं इति ।। २ ।। 
अ. २॥ 


सूत्रम्‌-ॐ तटितोऽधि वरुणस्सम्बन्धात्‌ ॐ ।। ३ ॥ 


मासेभ्यस्संवत्सरं संवत्सराद्वरुणलोकं वरूणलोकात्प्रजापतिलोकमिति कौण्डिन्यश्रुतिः । संवत्सरात्तटितमागच्छति 
तरितः प्रजापतिलोकमिति च गौपवनश्रुतिः । तत्र तरितो वरुणं गच्छति । तरिता द्यूयते वरूणलोकस्तटिदुपरि 
मुक्तामयो राजते तचासौ वरुणो राजा सत्यानृते विविश्चतीत्युपरिसम्बद्धत्वश्रुतेः ।। ३ ।। 


इति तटिदधिकरणम्‌ ।। ३ ।। 
तत्त्वप्रकाशिका- 


अत्र सूत्रमेवादौ पठति ।। तरित इति ।। अत्र ब्रह्प्राप्तिमार्गे तटितः संवत्सरानन्तर्यसमर्थनादस्ति शाखादिसङ्गतिः 
। अन्यथानुस्मरणायोगस्यैव प्राप्तः समर्थनीयमेतत्‌ । प्रकृतो मार्गं एवात्र विषयः । स चार्चिरादिः संवत्सरपर्यन्तं निणीतः 
। तत्र किं संवत्सरलोकानन्तरं वरुणलोकस्य प्राप्यत्वमुत तटित इति सन्देहः । सन्देहबीजं श्रुतिविगानं दर्शयति ॥। 
मासेभ्य इति ।। वरुणतटितोरुभयोरपि संवत्सरानन्तरर्यमिति पूर्वः पक्षः । श्रुतिद्रयस्यापि प्रामाण्यात्‌ । न च विरोधः 
। संवत्सरलोकात्‌ प्रजापतिलोकं गन्तुमधिकारिभेदेन मार्गभेदोपपत्तेः । न चात्र पूर्ववत्किंचिदन्यथयितुं प्रमाणमस्ति । 
अतो मार्गानिर्णयात्तदनुस्मरणानुपपत्तिरिति । 

सिद्धान्तयत्सूत्रं व्याचष्टे ।। तत्रेति ।। न प्रजापतिं गन्तुं मार्गभेदेन वरुणतटितोरुभययोरपि संवत्सरानन्तरत्वं ग्राह्यं 
किं त्वेक एव मार्गः। तत्र संवत्सरानन्तरं तटितमेव गच्छति । न च श्रुत्यन्तरविरोधः । तडितोऽनन्तरं वरूणस्य प्राप्यत्वेन 
तदर्थत्वोपपत्तेरिति भावः । कुत एतदित्यत आह ।। तटितेति ।। मुक्तामयो वीतरोगः । विविश्चति विवेचयति । अतो 
मागैक्येनानुस्मरणमुपपदयत इति सिद्धम्‌ ।। ३।। अ. ३ ॥ 


सूलम्‌- 

ॐ आतिवाहिकस्तछिङ्गात्‌ ॐ ।। ४ ॥ 
पूर्वोक्तस्त्वातिवाहिको वायुः । पूर्वगमनलिङ्गात्‌ ।। ४ ।। 
तत्त्वप्रकारिका- 


अत्र ब्रह्यप्राप्िमार्गेऽचिरनन्तरप्राप्यस्य वायोरातिवाहिकत्वसाधनादस्ति शास्रादिसङ्गतिः । अन्यथा वायोरुत्तमत्वासिद्धः 


310 


समर्थनीयमेतत्‌ । प्रकृतो वायुरत्र विषयः । किं मुख्यवायुरुतामुख्य इति सन्देहः । वायुशब्दः सन्देहवीजम्‌ । मुख्यवायुरिति 
पूर्वः पक्षः । वायुशब्दस्य तत्रैव मुख्यत्वात्‌ । तस्यापि प्राप्यत्वात्‌ । न चात्र बाधकं किंचिदस्ति येन वायुरब्दस्यामुख्यार्थत्वं 
स्यात्‌ । अतो वायोरर्चिषोऽनन्तरमेव प्राप्यत्वान्न तस्याधिक्यमिति । सिद्धान्तयत्सूर्रमुपन्यस्य व्याचष्टे ।। आतिवाहिक 
इति ।। योऽयं पूर्व प्राप्यतयोक्तो वायुरसावातिवाहिक एव न तु मुख्यः । पूर्वप्राप्यत्वलिङ्गात्‌ । तद्ध्यमुख्यैव भवेन्न 
मुख्यस्येति भावः ।। ४ ॥ 

सूतम्‌ 

कुतः {- 

ॐ उभयव्यामोहात्तत्सिद्धेः ॐ ।। ५ ।। 

स वायुमागच्छतीति प्रथममुच्यते । उत्क्रान्तो विद्रान्परमभिगच्छन्विद्युतमेवान्तत उपगच्छति चौर्वाव विदयत्तत्पतिं 
वायुमुपगम्य तेनैव ब्रह्म गच्छतीत्यन्तेऽपि वायुगमनश्रुतेः । पूोक्त आतिवाहिकः परो वेति व्यामोह उत्तरे दिवस्पतिरिति 
विरोषणात्पूर्वत्रातिवाहिकस्यैव सिद्धेः । ब्रह्मतर्कै च- 

उत्क्रान्तस्तु शरीरात्स्वाद्रच्छत्यर्चिषमेव तु । 

ततो हि वायोः पुत्रं च योऽसौ ना्नातिवाहिकः ॥ 

ततोऽहः पूर्वपक्षं चाप्युदक्संबत्सरं तथा । 

तटितं वरुणं चैव प्रनापं सूर्यमेव च। 

सोमं वैश्वानरं चेन्द्र धरुवं देवीं दिवं तथा । 

ततो वायुं परं प्राप्य तेनैति पुरुषोत्तममिति ।। ५ ।। 

इति आतिवाहिकाधिकरणम्‌ ।। ४ ॥ 

तत््वप्रकारिका- 


ननु तथापि कथं पूर्वप्राप्यस्य वायोरातिवाहिकत्वसिद्धिः । मुख्यस्य प्राप्यभावापातात्‌ । अतोत्तरत्रापि कचिद्रायुः 
प्राप्योऽस्तीत्युच्यते तथाप्यनिवृत्तः संशयः । किं पूर्वोक्त आतिवाहिको मुख्यो वेत्यादि । मुख्यस्यापि प्रथमप्राप्तिसम्भवात्‌ 
। न च विशेषहेतुरस्ति येन पूर्वोक्तस्यातिवाहिकत्वसिद्धिरिति भावेनाक्षिपति ।। कुत इति ।। तत्परिहाराय सूत्रं पठित्वा 
व्याचष्टे ।। उभयेति ।। युक्तं पूर्वोक्तस्यातिवाहिकत्वम्‌ । यथा पूर्वं वायोः प्राप्तिः श्रूयते तथोत्तरत्रापि वायोः 
पराप्तिश्रवणान्मुख्यप्रपतरप्युपपत्तेः । ननूक्तमत्र । 


सत्यम्‌ । किमयं पूर्वोक्त आतिवाहिको मुख्यो वा परत्रोक्तशातिवाहिको मुख्यो वेति सन्देहेऽपि पूर्वोक्तस्यातिवाहिकत्वं 
परत्रोक्तस्यमुख्यत्वं सिद्ध्यति । उत्तरस्य दिवस्पतित्वश्रवणात्तस्य च मुख्यवायुलिङ्गत्वात्‌ इति बावः । कथं वरुणावरायाः 
विद्युतोऽन्ततो गम्यत्वमित्यत उक्तं यौरिति ।। नन्वस्तूत्तरस्य मुख्यत्वं तथापि पूर्वोक्तस्यातिवाहिकत्वानिश्चयो 
मुख्यस्योभयत्रावस्थानसम्भवादित्यारंकां परिहर्तुं सर्वमपि मार्गं स्मृत्या दर्शायति ।। ब्रह्मतर्के चेति ।। अतः 
प्रथमप्राप्यस्यातिवाहिकत्वायुक्तं मुख्यस्य मुख्यत्वमिति सिद्धम्‌ ।। ५।। अ. ४ ॥ 


सूतम्‌ 
ॐ वैद्युतेनेव ततस्तच्छुतेः ॐ ।। ६ ॥ 
प्रकारान्तरेण तत्र तत्रोच्यमानत्वाद्रायोरपि परतो ब्रह्मणोऽर्वाग्गन्तव्योऽस्तीति नाशंकनीयम्‌ । विदयुत्पतिना वायुनैव 

तत्त्वप्रकारिका 
स एनान्ब्रह्म गमयतीति ब्रह्मगमनश्रुतेः । 
विदयुत्पतिर्वायुरेव नयेदव्रह्म न चापरः । 
कुतोऽन्यस्य भवेच्छक्तिस्तमूते प्राणनायकमिति वृहत्तन्त्रे ।। ६ ॥ 
इति वैदयुताधिकरणम्‌ ।। ५ ।। 
तत््वप्रकारिका- 
अत्र ब्रहमप्राप्तिमामं मुख्यवायोरन्तिमत्वसमर्थनादस्ति शाखरादिसङ्गतिः । अन्यथा तस्यातिप्राधान्यासिद्धेः समर्थनीयमेतत्‌ 
प्रकृतो मार्ग एव विषयः । किं तत्र मुख्यवायोरनन्तरंब्रह्मणोऽर्वाग्गिन्तव्योऽस्ति न वेति सन्देहः । उभयथा सम्भवः 
सन्देहबीजम्‌ । ब्रह्मणोऽर्वाग्ायोः परतोऽन्यः प्राप्योऽस्तीति पूर्वः पक्षः । तथाभ्युपगमेऽपि बाधकाभावात्‌ । नच वाच्यं 
वायोः सर्वाधिकार्युत्तमत्वात्स एवान्तिमप्राप्य इति । उत्तमत्वक्रमानुसारेण प्रािक्रमाभावात्‌ । सोमं वैश्वानरं चन्द्रं 
ध्रुवम्‌ इतादौ सोमावरस्याग्रेरिन्द्रावरस्य च ध्रुवस्य रपश्वात्प्राघ्युक्तेः ।अतो वायोरपि परतो गन्तव्यसद्धावान्न तस्यातिदायेन 
प्राधान्यमिति । 
सिद्धान्तयत्सूत्रमुपन्यस्य व्याचष्टे ।। वैदयुतेनेति ।। तत्र तत्र श्रुत्यादौ मागे प्रकारान्तरेण तारतम्यक्रमं विहाय 
पराप्रुच्यमानत्वाद्रायोः परतो ब्रह्मणोऽर्वाम्गन्तव्योऽस्तीति न डंकनीयं किन्तु वायुरेवान्तिमप्राप्यः । कुतः । यो 
द्यन्तिमो भवति तस्य ब्रह्म प्रापयितृत्वेन भाव्यम्‌ । राजादौ तथा दर्शनात्‌ । ब्रह्मप्राप्षिश्च वायुनैव भवति । अतः स 
एवान्तिमः । ब्रह्मप्रापकत्वं च वायोः कुतः । तत्पुरुषो मानवः स एनान्‌ ब्रह्म गमयति इति श्रुतेरिति भावः । 
वायोरिवान्यस्यापि ब्रह्मप्रापकत्वेऽन्तिमत्वं सम्भवतीत्यत आह ।। वियुदिति ।। अतो वायोरेवान्तिमत्वायुक्तं 
तस्यातिप्राधान्यमिति सिद्धम्‌ ।। ६ । अ. ५ ॥ 


सूत्रम्‌ 

।। ॐ कार्यं वादरिरस्य गत्युपपत्तेः ॐ ।। ७ ॥ 

स एनान्ब्रह्म गमयतीति कार्य ब्रह्म गमयतीति बादरिर्मन्यते । 

ऋते देवान्परं ब्रह्म कः पुमान्प्रापुयात्कचित्‌ । 

यद्यपि ब्रह्मः स्याद्रह्मलोकमवापुयादित्यध्यात्मवचनात्तस्यैव गत्युपपत्तेः ।। ७ ॥ 
तत्त्वप्रकाशिका- 


एवं मार्गं विचार्यात्र तेन मार्गेण गतानां गम्यनिरूपणादस्ति शाख्रादिसङ्गतिः । अन्यथानुस्मृत्यनुपपततर्निरूपणीयमेतत्‌ 
। वायुरेव ब्रह्म नयति इत्युक्तं तदव्रह्मात्र विषयः । किं चतुर्मुखाख्यं किं वा परमुतोभयमिति सन्देहः । ब्रह्मशब्द एव 
सन्देहवीजम्‌ । तृतीयपक्ेऽप्येकस्योभयप्राप्यसम्भवात्काधित्कार्यं कांधित्परमित्यर्थः स्यात्‌ तत्र किं केनचित्क्रमेणोभयप्रापिरुत 
क्रमं विनैव । क्रमोऽपि कश्चन योम्यतारूपस्तदन्यो वासाविति सन्देहः । उभयथा सम्भवस्सन्देहवीजम्‌ । किं ताव्प्राप्तमिति 
। तत्र सूत्रं पटित्वा व्याचष्टे ।। कार्यमिति ।। स एनान्‌ ब्रह्म गमयति इत्यत्र कार्यमुत्पत्तिमदूव्रह्म वायुर्गमयतीति 
बादरिराचार्यो मन्यत इत्यर्थः । ब्रह्मशब्दस्य परब्रह्मणि मुख्यत्वात्कथमयमर्थं इत्यत आह ।। ऋत इति ।। ब्रह्मशब्दस्य 
परत्रह्मणि मुख्यत्वेऽपि नात्र तत्स्वीकारो युक्तः । तथापि प्रकृतेर्बन्धो ब्रह्मणा सह भियते इत्यादिना चतुर्मुखमुक्तपर्यन्तं 
बन्धस्य सन्ततत्वात्ततोऽर्वाक्चतुर्मुखस्यैव गत्युपपत्तस्तथा स्मृत्युक्तत्वाचेति भावः ।। ७ ।। 


सूतम्‌ 
।। ॐ विरोषितत्वाच्च ॐ ।। ८ ॥ 
यदि ह वाव परमभिपश्यति प्रापेति ब्रह्माणं चतुमुखु प्राप्ति ब्रह्माणं चतुर्मुखमिति कोषारवश्रुतौ ।। ८ ॥ 


तत्त्वप्रकारिका- 


न केवलं युक्तिमात्रेण भ्रुतेरन्यार्थकल्पनमपि तु विरोषश्रुेश्चेत्यर्थप्रतिपादकं सूर्रमुपन्यस्य तां श्रुतिमुदाहरति ॥। 
विरोषिततत्वाच्ेति ।। भाष्यस्य सूत्रेणान्वयः ।। ८ ॥। 

सूत्रम्‌ 

।। ॐ सामीप्यात्तु तव्यपदेशः ॐ ।। ९ ॥। 

ब्रह्मविदाप्फ्रेति परमिति तव्यपदेशस्तु समीपत एव परमपि प्राप्रेतीत्येतदर्थमेव ।। ९ ।। 

तत्त्वप्रकाशिका- 


ननु कथं ज्ञानिनः कार्यप्राप्िरुच्यते ब्रह्मविदापप्रेति परम्‌ इति परत्रह्मप्रापतरेव श्रुतत्वादित्याशङं परिहरत्सूतरं पठित्वा 
व्याचष्टे ।। सामीप्यादिति ।। सत्यं ज्ञानिनः परप्राप्िरेव श्रुत्योच्यत इति तथापि नोक्तविरोधः । यतो ब्रह्मविदाप्रेति परम्‌ 
इति श्रुतिरपि ज्ञानी चतुर्मुखं प्राप्याचिरेण परमपि प्राप्रेतीत्यर्थमेव वक्ति न तु चतुर्मुखप्रापिं प्रतिषेधति नापि प्रथमत 
एव परप्राप्िं ब्रूते- कुत एतत्‌ । सामान्यश्रुतेरुदाहतविरोषश्रुत्या बाधोपपत्तेरिति भावः ।। ९ ।। 


सूत्रम्‌ 
कदा ? 
।। ॐ कार्यात्यये तदध्यक्षेण सहातः परमभिधानात्‌ ॐ ।। १० ।। 


ते ह ब्रह्माणमभिसम्पय यदेतद्विटीयतेऽथ सह ब्रह्मणा परमभडगच्छन्तीति सौपर्णश्रतेर्महाप्रलये तदध्यक्षेण ब्रह्मणा 
सह गच्छन्ति ।। १० ॥ 

तत्त्वप्रकाशिका- 

ननु समीपत एव परत्रहम प्रापप्रेतीति कोऽर्थः । प्रल्याद्वक्प्रल्य एव वा । नायः । बद्भत्वसाम्यात्प्रथममेव 
प्राघ्युपपत्तेः । न द्वितीयः । विरेषप्रमाणाभावादिति भावेन पृच्छति ।। कदेति ।। तत्परिहाराय सूत्रमुपन्यस्य व्याचष्ट 


।। कार्येति ।। नोक्तविकल्पावकशः । समस्तकार्याणां विनाशरूपे प्रलये तेषां कार्याणां स्वामिना चतुर्मुखेन सह । 
अतश्वतुर्मुखात्परं ब्रह्म ज्ञानी गच्छतीत्यभ्युपगमात्‌ । न च तत्र प्रमाणाभावः । श्रुतेरे सद्धावादिति भावः ।। १० ॥ 


सूतम्‌- 
।। ॐ स्मृतेश्च ॐ ।। ११ ।। 
ब्रह्मणा सह ते सर्वे सम्प्राप्ते प्रतिसशरे । 


परस्यान्ते परात्मानः प्रविरान्ति परं पदमिति ।। ११।। 
तत्त्वप्रकारिका- 


स्मृत्याप्येतमार्य साधयत्सूतरं पठित्वा तां स्मृतिमुदाहरति ।। स्मृतेश्चेति ।। प्रतिसंचरः प्रलयः । परं ब्रह्मायुः । 
परमात्मनः परमात्मनि मनो येषां ते ।। ११ ॥। 


सूतम्‌ 
।। ॐ परं जैमिनिर्मुख्यत्वात्‌ ॐ ।। १२ ॥ 
ब्रह्मशब्दस्य तत्रैव मुख्यत्वात्परमेव ब्रह्म गमयतीति जैमिनिर्मन्यते ।। १२ ।। 


तत्त्वप्रकारिका- 

तत्तवप्रकाशिका 


पक्षान्तरं च दर्शयत्सूत्रमुपन्यस्य व्याचष्टे ।। परमिति ।। स एनान्त्रह्म गमयति इत्यत्र परं ब्रह्म वायुर्गमयतीत्यर्थो 
न कार्यमिति । कुतः । ब्रह्मशब्दस्य परब्रहमण्येव मुख्यत्वात्‌ । मुख्यां च सम्भवत्यमुख्यार्थकल्पनायोगादिति जैमिनिराचार्यो 
मन्यत इति भावः ।। १२ ॥। 


सूतेम्‌- 

।। ॐ दर्शनाच ॐ ।। १३ ॥ 
त्वाच्च परब्रह्मणः ।। १३ ॥ 
तत्त्वप्रकारिका- 


ननु ब्रह्मशब्दस्य परब्रह्मणि मुख्यत्वेऽपि तदग्रहणानुपपत्तरमुख्यार्थकल्पनेत्याशङ्कं परिहरत्सूप्रमुपन्यस्य व्याचष्टे ॥। 
दर्शनाच्वेति ।। न ज्ञानिनः परप्राप्तिरनुपपन्ना ययाऽमुख्याथाङ्गीकारः किं तूपपननेव । श्रवणादिसाधनैरपरोक्षतया परब्रह्मण 
एव त्वात्‌ । अन्यस्य तदभावादिति भावः ।। १३ ॥ 


+ 

।। ॐ न च कारये प्रतिपत्त्यभिसन्धिः ॐ ।। १४ ।। 

न हि कार्य प्रतिपत्तिः प्रापवानीत्यभिसन्धिश्च । 

यच्च पश्यति तृप्तः संस्तत्प्राप्रेति मृतेरनु इति पाद्मे ।। १४ ।। 
सूत्रभाष्यम्‌- 

।। ॐ अप्रतीकालम्बनानयतीति बादरायण उभयथा च दोषात्तत्क्रतुश्च ॐ ।। १५ ।॥। 
प्रतीकं देह उदिष्टो येषां तत्रैव दर्शनम्‌ । 

न तु व्याप्ततया कापि प्रतीकालम्बनास्तु ते ॥ 

अप्रतीका देवतास्तु ऋषीणां शतमेव च । 

राज्ञां च गातमुदिषटं गन्धर्वाणां रतं तथा ॥ 

एतेऽधिकारिणो व्याप्तदर्शिनोऽन्ये न तु कचित्‌ । 
अयोग्यदर्शने यल्राद्भ्रशः पूर्वस्य चापि तु ॥ 

अप्रतीकाश्रया ये हि ते यान्ति परमेव तु । 

स्वदेहे ब्रह्मैव गच्छेदुव्रह्मसलोकताम्‌ ।। 


ब्रह्मणा सह सम्प्राप्ते संहारे परमं पदम्‌ । इति गारुडवचनाते उभयत्रोक्तदोषाचाप्रतीकालम्बनान्परं नयति । स 
यथाकामो भवति तत्क्रतुर्भवति यत्क्रतुर्भवति तत्कर्म कुरुते यत्कर्म कुरुते तदभिसम्पयत इति श्रुतेश्च । अत्र कर्मोपासनमेव 
। अन्यान्कार्य नयतीति भगवन्मतम्‌ ।। १५ ॥ 


तत्त्वप्रकारिका- 


तृतीयपक्षेऽपि न कश्चित्रमोऽस्ति किं तु यस्य कार्यप्राप्रीच्छा तस्य तत्प्रापनर्यस्य परप्राप्तीच्छा तस्य तत्प्राप्तिरिति 
प्राप्तम्‌ । कुतः । पक्षद्वयेऽपि साधकसद्धावात्‌ क्रमस्य चादर्शनात्‌ । यत्पराप्ुमभिवाञ्छति इत्यादेश्ेति । क्रमपक्षेऽपि न 
योग्यतारूपक्रमः किन्तु यस्य यत्प्राप्तौ सौकर्य तस्य तत्प्राप्तिरिति प्राप्तम्‌ । कस्मात्‌ । पक्षद्रयस्याप्यपरिदार्यत्वात्‌ 

महाफले क्रमस्य चायोगात्‌ क्रमान्तरस्य चादर्शनादिति। अथ सिद्भान्तयत्सूत्रमुपन्यस्य व्याचष्टे ।। अप्रतीकेति ।। न 
सर्वान्कार्यं नयतीति श्रुत्यर्थो नापि परमेवेति किं तु कांश्चित्कायं कांशचित्परमिति । कुतः । 


उभयपक्षोक्तदोषात्‌ । परप्राप्िपक्षे गत्यनुपपत्त्यादिदोषस्योक्तत्वात्‌ कार्यप्राप्िपक्षे च ब्रह्माब्दामुरख्त्वादिदोषाणामुक्तत्वात्‌ 
। न चोभयप्रापिग्रहणे दोषद्रयापातः । कार्यमेव नयतीत्यन्यव्यावृत्त्या कार्यप्ाप्तौ विरोषहेत्वभावात्‌ । येषां परप्राप्िस्तेषां 
बद्धत्वेऽपि प्रमाणबलेन गत्युपपत्तेः । श्रुत्यादीनां चान्यनिषेधकत्वाभावात्‌ । नापि परमेवेत्यवधारणे हेतुरस्ति। 
केषांचित्कार्यप्राप्तेरेव प्रमाणवलेनोपपत्तेः । ब्रहमशब्दस्यामुख्यवृत््यभ्युपगमस्य न्याय्यत्वात्‌ । कार्यप्राप्निमतां च 
तदर्शनादिसद्धावात्‌ । मुनिमतयोश्वान्यानिषेधकत्वेनाविरोधात्‌ । यान्ति देवं परं कचित्पूर्वं केचि्टये विभुम्‌ । इत्यादेश्च 
। न च क्रमं विहायैतयथेष्टम्‌ । ्मानुरागी भगवान्‌ क्रमात्पुभिरवाप्यते । इति श्रुतेः । न च यत्प्राघ्रुमभिवाञ्छति 
तत्प्राप्रति इति वचनादिच्छानुसारेण तत्परा क्रमेणेति वाच्यम्‌ । स यथाकामो भवति इति श्रुतौ तत्प्राप्ीच्छूलामिच्छामात्रेण 
तत्प्राप्तिनिषेधात्‌ । यत्प्राप्तीच्छा तज्ज्ञानोपासनापरोक्षरेव तत्प्राप्तरुक्तत्वात्‌ । न चात्रोपासनानुक्तिः । कर्मपदस्यैव 
तद्राचकत्वात्‌ । क्रमोऽपि न सौकर्यक्रमेणोभयप्राप्निः । सप्रतीकाश्वतुर्मुखमप्रतीकाः परमु हैते गच्छन्ति ।प्रतीकं देह 
उद्िष्टःइत्यादिश्रुतिस्मृतिप्राप्तस्यैव ग्राद्यत्वेनाप्रतीकालम्बनान्परं नयत्यन्यान्का्यं नयतीति क्रमस्यैव युक्तत्वादिति 
भगवान्वादरायणो मन्यत इति भावः ।। १५ ।। 


सूत्तम्‌- 
।। ॐ विषं च दर्शयति ॐ ।। १६ ।। 


अन्तःप्रकाशा बहिःप्रकाशाः सर्वप्रकाशाः । देवा वाव सर्वप्रकाशाः ऋषयोऽन्तःप्रकाशाः मानुषा एव बहिःप्रकाशा 
इति चतुर्वेदशिखायाम्‌ ।। १६ ।। 


इति कार्याधिकरणम्‌ ।। ६ ।। 
इति श्रीमदानन्दतीर्थभगवत्पादाचार्यविरचिते श्रीमदुब्रह्मसूत्रभाष्ये चतुर्थाध्यायस्य तृतीयः पादः ।। ४-३ ।र 
तत््वप्रकारिका- 


यदुक्तं नेच्छानुसारेण प्राप्तिरपि त्वप्रतीकालम्बनत्वादिक्रमेणैवेति । तन्न । प्रतीकालम्बनाः केचिदप्रतीकालम्बनाः 
केचिदिति नियमाभावेन यथेष्टतदापादनस्यापि सम्भवादित्याशङ्कं श्रुत्या परिहरत्सूत्रं पटित्वा तां श्रुतिमुदाहरति ॥। 
विरोषं चेति ।। अतो ज्ञानिना प्रलये पूर्वं च परब्रहमप्राप्निसद्धावात्तथानुस्मृतिरुपपन्ेति सिद्धम्‌ ।। १६ ।। अ. ६ ॥ 


इति श्रीमदानन्दतीर्थभगवत्पादाचार्यविरचित्स्य श्रीमदुब्रह्मसुत्रभाष्यस्य टीकायां 
श्रीमज्नयतीर्थमुनिविरचितायां तत्त्वप्रकारिकायां चतुर्थाध्यायस्य तृतीयः पादः ।। ४-३ ॥ 

तत्त्वप्रकाशिका 
| अथ चतुर्थाध्यायस्य चतुर्थपादः ॥। 

सूत्रम्‌- 

भोगमाहास्मिन्पादे- 

|ॐ सम्पदयाविहाय स्वेन शब्दात्‌ ॐ ।। १ ॥ 

स य एवंविदेवं मन्वान एवं पश्यनात्मानमभिसम्पयैतेनात्मना यथाकामं सर्वान्कामाननुभवतीति सौपर्णश्रुतिः । 

परञ्योतिरुपसम्पद्य स्वेन रूपेणाभिनिष्पयत इति च । 

एतं सेतुं तीर््वान्धस्सननन्धो भवतीति च । 

तत्र तरणं नाम तत्पराप्तयेऽन्यतरणमेव । 

इमां गोरामशिवां नदीं तीर्त्वैतं सेतुमाप्यैतेनैव सेतुना मोदते प्रमोदत आनन्दी भवतीति मौद्रल्यश्रुतेः ।। १ ॥। 

इति सम्पययाधिकरणम्‌ ।। १ ॥ 

तत्त्वप्रकाशिका- 

एतत्पादार्थं दर्शयति ।। भोगमिति ।। चतुर्विधफले त्रयमुक्त्वा चतुर्मुखेन सह परं ब्रह्म प्राप्तानां यस्तत्रभोगः 
क्रमप्राप्तस्तमत्राह सूत्रकार इत्यर्थः । अत्रादौ मूक्तस्य ब्रह्मानतिक्रमेणैव भोगानुभवसाधनादस्ति शाखादिसङ्गतिः । 
अन्यथा ब्रह्मणो गम्यत्वाभावप्रसङ्गात्समर्थनीयमेतत्‌ । मुक्त ब्रह्म प्राप्रेतीत्युक्तम्‌ । तस्य च भोग आवश्यकः । स 


मक्तोऽत्र विषयः । किं ब्रह्मातिक्रम्य भोगान्भुङ्क उत तत्समीप एवेति सन्देहः । अर्चिरायतिक्रमोक्तिर्गम्यत्वोक्तिश्च 
सन्देहबीजम्‌ । अतिक्रामतीति पूर्वः पक्षः । तथाहि । 


परमात्मानमविहायैवावस्थाने तस्य स्वरूपाविरभावोऽस्ति न वा । नायः । एतं सेतुं तीर्त्वाऽन्धः सननन्धो भवति 
इति परमात्मातिक्रमानन्तरमेव स्वरूपाविर्भावस्योक्तत्वात्‌ । द्वितीये न विरोधः । अनाविर्भञ्तस्वरूपस्यामुक्तत्वेन 
मक्तातिक्रमाव्याघातात्‌ । अतो मुक्तस्य ब्रह्मातिक्रमनियमान्न तद्रम्यमिति । सिद्वान्तयत्सूष्रं पठति ।। सम्पयेति ॥ 
ज्ञानी ब्रह्म प्राप्य तदविहायैव भोगान्‌ भुङ्के । न चैवममुक्तत्वम्‌ । अन्यथा रूपं परित्यज्य स्वरूपेणावस्थानादिति सूत्रार्थः 
। तत्र ब्रह्म प्राप्याविहायैव भोगान्भुङक इत्येतत्कुत इत्यतस्सूत्रसूचितां श्रुतिमुदाहरति ।। स इति ॥ 


ब्रह्मानतीत्याप्याविर्भूतस्वरूपत्वेन भोगो मुक्तानामित्येतत्कुत इति तत्रापि सूर्रसूचितां श्रुतिमुदाहरति ।। परमिति 
।। नन्वेवं यदि ब्रह्मानतिक्रमेऽपि स्वरूपेणाविर्भावश्रच्छुतिविरोध इत्यत आह ।। एतमिति ।। सत्यमेवं श्रुतिरस्तीति 
तथापि नोक्तस्य तद्विरोधः । यतस्तत्रैतं सेतुं गन्तुमन्यत्तीत्वेति तत्प्राप्तयेऽन्यतरणमेवोच्यते न तु ब्रह्म तीर्त्वा स्वरूपाविर्भाव 
इति भावः । कुत एतदित्यत आह । इमामिति ।।एतं सेतु तीत्वेदं गच्छतीति 
वचनाभावेनैतच्छरुतेस्सामान्यरूपत्वाद्विरोषश्रुत्यनसारेणार्थकल्पनोपपत्तेरिति भावः । अतो मुक्तस्य ब्रह्मातिक्रमाभावात्तदेव 
गम्यमिति सिद्धम्‌ ।। १।।अ.१॥। 


सूतम्‌ 
।। ॐ मुक्तः प्रतिज्ञानात्‌ ॐ ।। २ ॥ 
मुक्त एव चात्रोच्यते । 


अहरहरेनमनुप्रविशत्युपसङ्क्रमे च न तत्र मोदते न प्रमोदते न कामाननुभवति बद्धो द्येष तदा भवत्यथ यदेनं 
मक्तोऽनुप्रविराति मोदते च प्रमोदते च कामांश्चैवानुभवतीति वृहच्छतौ प्रतिज्ञानात्‌ ।। २ ॥ 

इति मूक्ताधिकरणम्‌ ।। २ ॥ 
तत्तवप्रकारिका- 


अत्र ब्रह्म प्राप्य तदविहायैव भोगभोक्तुरमुक्तत्वसाधनादस्ति शाखादिसङ्गतिः ।अन्यथा भोगासिद्वेस्साधनीयमेतत्‌ । 
स तत्र पर्येति इति श्रुत्युक्तो विषयः । किं मुक्तोऽमुक्तो वेति सन्देहः । उभयथासम्भवः सन्देहवीजम्‌ । नायं मुक्त इति 
पूर्वः पक्षः । स तत्र पर्यति इत्यादिनास्य क्रियाप्रतीतेः । न हि क्रियावत्त्वं कृतकृत्यस्य मुक्तस्योच्यते । न च 
वाच्यममुक्तस्याप्येवंविधभोगासम्भव इति । अन्यदा सम्भवेऽपि परमात्मप्राप्तावमुक्तस्यापि तदुपपत्तेः । न चामुक्तत्वे 
्रत्युक्तस्यस्वेनरूपेणेति वाक्यविरोधः । तत्र निर्गुणोपासकस्य स्वरूपाविर्भावविधानात्‌ । स तत्र इति 
दहरवियोपासकस्यामुक्तस्यैव भोगभिधानात्‌ । अतः ्रुत्युक्तस्यामुक्तत्वान्न मुक्तस्य भोग इति । 


सिद्वान्तयत्सूत्रं पठित्वा व्याचष्टे ।। मुक्त इति ।। स तत्र पर्यति इत्यत्र मुक्त एवोच्यते । मुक्तत्वं विनैतद्धोगानुपपत्तः। 
न च ब्र्मप्राप्या तदुपपत्तिः । अहरहरेनम्‌ इति श्रुतौ ब्रह्मपराप्तानामपि सुप्तानाममुक्ततया दिव्यभोगाभावमुक्त्वा मुक्तस्यैव 
तत्प्राघ्या तद्धावप्रतिज्ञानात्‌ ।अत एव तस्याक्रियावत्त्वं च परास्तं श्रुतिविरोधादिति भावः । स्वरूपाविभविोक्तया च 
मुक्तत्वं ज्ञायते। न च प्रकरणभेदः कल्प्यः । एकप्रकरणत्वेन प्रतीतस्य कारणं विना भिननप्रकरणत्वकल्पनेऽतिप्रसङ्गात्‌ । 
अतो युक्त एव मुक्तस्य भोग इति सिद्धम्‌ ।॥ २।।अ. २॥। 


सूतम्‌ 

।। ॐ आत्मा प्रकरणात्‌ ॐ ।। ३ ।। 
परञ्योतिःशब्देन परमात्मैवोच्यते । तत्प्रकरणत्वात्‌। 
परज्योतिः परं ब्रह्म परमात्मादिका गिरः । 

सर्वत्र हरिमेवैकं ब्रयुरनान्यं कथश्चनेति ब्रह्माण्डे ।। ३ ॥। 
इति आत्माधिकरणम्‌ ।। ३ ॥ 

तत्त्वप्रकाशिका- 


अत्र मुक्तप्राप्यस्य ज्योतिषो ब्र्मत्वप्रतिपादनादस्ति शास्रादिसङ्गतिः । अन्यथा ब्रह्मप्रा्यनुपपत्तेः समर्थनीयमेतत्‌ 
। परं ज्योतिः इति श्रुत्युक्तं ज्योतिर्विषयः । विष्णुरन्यद्वेति सन्देहः । उभयत्र शब्दप्रवृत्तिः सन्देहबीजम्‌ । न विष्णुरिति 
पूर्वः पक्षः । ज्योतिःशब्दस्यादित्येऽपि प्रयोगदर्शनात्‌ सूर्यमगन्म ज्योतिः इत्यादौ । न च विष्णावपि 
तच्छब्दसद्धावादत्रादित्यग्रहणायोगः । अत्रादित्याङ्गीकारे स तेजसि सूरये सम्पनो यथा पादोदरस्त्वचा विनिर्मुच्यत एवं 
हैव सा पाप्मना विनिर्मुक्तं इति श्रुत्यैकवाक्यत्वलाभात्‌ । तथा चात्र समाख्यानादादित्यमुपसम्पय प्रारब्धकर्मणा 
मुच्यत इत्यर्थः स्यात्‌ । एवं च न मुक्तस्य ब्रह्मसमीपे भोग इति । 


सिद्धान्तयत्सू्रमुपन्यस्य व्याचष्टे ।। आत्मेति ।। अत्र परं ज्योतिःशब्देन परमात्मैवोच्यते । य आत्मापहतपाप्मा 
इति परमात्मन एवात्रारभ्याधीतत्वेनास्य तत्प्रकरणत्वात्‌ । न हि प्रकरणात्समाख्या बलवती । तस्यास्सावकारत्वाचेति 
भावः । नन्वस्य परमात्मप्रकरणत्वेऽपि प्रसङ्गादन्योक्तिः किं न स्यादित्यत आह ।। परमिति ।। भवेदेतत्‌ यदि 
परंज्योतिख्दाब्दोऽन्यत्र वर्तेत । नैतदस्ति । स्मृतिविरोधादिति भावः । अतः परंज्योतिर््रह्ैवेति तत्प्राप्याविहायैव मुक्तो 
भोगान्‌ भुङ्क इति सिद्धम्‌ ।। ३ । 


सूतम्‌ 
।। ॐ अविभागेन त्वात्‌ ॐ ।। ४ ।। 

तत्त्वप्रकाशिका 
ये भोगाः परमात्मना भुज्यन्ते त एवं मुक्तैर्भुज्यन्ते । 
यानेवाहं शृणोमि यान्‌ पश्यामि याश्जिघ्रामि तानेवैत इदं दारीरं विमुच्यानुभवन्तीति ्त्वाचतुवेदरिखायाम्‌ । 
भविष्यत्पुराणे च~ 
मुक्ताः प्राप्य परं विष्णुं तद्धोगंष्िशतः कचित्‌ । 
बहिष्ठान्भुञ्जते नित्यं नानन्दादीन्कथञ्चनेति ।। ४ ॥। 
इति अविभागाधिकरणम्‌ ।। ४ ॥ 
तत््वप्रकारिका- 


अत्र सायुज्यभाजां भगवद्धुक्तभोगभोक्तृत्वसाधनादस्ति शाखरादिसङ्गतिः । अन्यथेशवरस्य सर्वभोक्तत्वासिद्धः 
समर्थनीयमेतत्‌ । परमात्मानं प्राप्य मुक्तो भोगान्‌ भुङ्क इतुयक्तम्‌ । प्राप्तिश्च सायुज्यादिरूपा । तत्र ते भोगाएव विषयः 
।किं परमात्मभुक्ता एव सायुज्यभाभ्भिर्भुज्यन्ते उतान्य इति सन्देहः । उवयथापि सम्भवः सन्देहबीजम्‌ । परमात्माभुक्ता 
इति पूर्वः पक्षः । मोक्षस्य परमपुरुषार्थत्वेन परमात्माभुक्तभोगानामपि सौरभ्यात्‌ । परमात्मभ.उक्ता एवेति नियमे 
कदाचित्‌ संजातभोगेच्छानामपि मुक्तानां भोगाभावप्रसङ्गात्‌ । ईश्वरस्य नित्यपूर्णानन्दत्वेन कदाचिदभोगस्यापि सम्भवात्‌। 
ततश्च मोक्षस्यापुरुषार्थत्वापत्तिः स्यात्‌ । अतो भगवदभुक्तभोगभोक्तृत्वान्मुक्तानां न तस्य सर्वभोक्तृत्वमिति । 

सिद्धान्तयत्सूत्रमुपन्यस्य व्याचष्टे ।। अविभागेनेति ।। ये भोगाः परमात्मना भुज्यन्ते त एव मुकतैर्भुज्यन्ते न तु 
तदभुक्ताः । तथा श्रुतेरित्यर्थः । न च परमगतित्वादेतत्कल्प्यम्‌ । मुक्तानां परमात्मभउक्तभोगाद्गीकारेऽपि तदुपपत्तेः । 
न च कदाचिदुक्तरीत्या भोगाभावः । पूर्णानन्दः पूर्णभुक्‌ पूर्णकर्ता इतीश्वरस्य पूर्णानन्दत्वेऽपि पूर्णभोगश्रवणात्‌ । ननु 
भगवद्दक्ताशेषभोगा मूक्तैर्भुज्यन्ते केचिद्वा । आये तत्साम्यापातः । न द्वितीयः । यानेव इति सामान्यतः सर्वभोगश्रवणादित्यत 
आह ।। भविष्यदिति ।। विरोषस्मृत्या सामान्यश्रुतेः संकोच इति भावः। अतो मुक्तानां भगवद्धुक्तभोगभोक्तृत्वायुक्तं 
तस्य सर्वभोक्तृत्वमिति सिद्धम्‌ ।। ४ ।। 


सूत्रम्‌ 
| ॐ ब्राह्मेण जैमिनिरुपन्यासादिभ्यः ॐ ।। ५ ॥। 
स्बदेहपरित्यागेन मुक्ताः सन्तो ब्राह्येणैव देहेन भोगान्भुञ्जत इति जैमिनिर्मन्यते । 


स वै एष ब्रह्मनिष्ठ इदं ररीरं मर्त्यमतिसृज्य ब्रह्माभिसम्पय ब्रह्मणा पश्यति ब्रह्मणा श्रृणोति ब्रह्मणेवेदं सर्वमनुभवति 
इति माध्यन्दिनायनश्रुतावुपन्यासात्‌ । 


आदत्ते हरिहस्तेन हरिष्यैव पश्यति । 

गच्छेच हरिपादेन मुक्तस्यैषा स्थितिर्भवेदिति स्मृतेः ।। 

गच्छामि विष्णुपादाभ्यां विष्णुष्टया च दर्शनम्‌ । 

इत्यादि पूर्वस्मरणानमुक्तस्यैतद्वविष्यतीतिवृहत्तन्त्रोक्तयक्तेश्च ।। ५ ।। 
तत्तवप्रकारिका- 


अत्र ब्रह्मप्राप्तस्य मुक्तस्य भोगसमर्थनादस्ति शास्रादिसङ्गतिः । अन्यथा मुक्तेरपुरुषार्थत्वप्रसङ्गात्समर्थनीयमं तत्‌। 
भोगो विषयः । मुक्तानां युक्तो न वेति सन्देहः । विप्रतिपत्तिः सन्देहवीजम्‌ । न युक्त इति पूर्वः पक्षः । तथादि। किं 
मुक्तानां देहोऽस्ति न वा । नायः । तेषां संसारपारंगतत्वेन शरीरानुपपत्तेः । अन्यथा मुक्तत्वस्यैवायोगात्‌ । न द्वितीयः 

। रारीराभावे भोगासम्भवात्‌ । अतो मृक्तो भोगासम्भवादपुरुषार्थत्वमिति । 

सिद्वान्तयत्सूत्रमुपन्यस्य व्याचष्टे ।। ब्राह्मणेति ।। युज्यते मुक्तस्य भोगः । न चोक्तदोषः । मुक्तस्य स्वदेहाभावेऽपि 
परमात्मानं प्रविष्टस्य तदेहनैव ग्रहवत्‌ भोगसम्भवादिति जैमिनिराचायों मन्यत इति भावः । कुत एतत्‌ । श्रुतेरेवेत्याह 
।। स इति।। नन्वत्र मुक्तस्य भोगो ब्रह्मणा श्रूयते न पुनस्तदेहेनेत्यत आह ।। आदत्त इति ।। ननु स्वयं देहविधुरस्य 
कथमन्यदेहेन भोगो युज्यते । प्रलयादावभावादित्यत आह ।। गच्छामीति ।। ५ ॥ 

सूतम्‌ 

।। ॐ चितिमात्रेण तदात्मकत्वादित्यौडुलोमिः ॐ ।। & ॥। 

चितिमात्रो देहो मुक्तानां पृथण्वियते तेन भुञ्जते । सर्वं वा एतदचित्परित्यज्य चिन्मात्र एवैष भवति चिन्मात्र 
एवावतिष्ठते तामेतां मुक्तिरित्याचक्षत इत्युदालकशरुतेशिदात्मकत्वादित्यौडुलोमिर्मन्यत ।। ६ ॥। 

तत्त्वप्रकाशिका- 

एवं देहाभावमभ्युपगम्य भोगं समर्थ्य तद्धावमभ्युपगम्यापि तं समर्थयत्सूत्रं पठित्वा व्याचष्टे ।। वितीति ।। न 
मुक्तानां भोगासम्भवः । तेषां ब्रह्मदेहातिरिक्तस्वदेहसद्वावात्‌ । न च देहसद्धावे मुक्तत्वाभा इति वाच्यम्‌ । तदेहस्य 
चितिमात्रत्वात्‌ । देहस्य चितिमात्रत्वेऽपि कुतः संसारित्वाभावः । चितिमात्रस्य मुक्तस्वरूपत्वात्‌ । कृत्रिमशरीरस्यैव 
संसारापादकत्वात्‌ । स्वरूपस्याकृत्रिमत्वात्‌ । जीवस्य चिन्मात्रत्वमेव कुतः । श्रुतेरेवेत्यौडुलोमिराचा्यों मन्यत इति 
भावः ।। ६ ॥ 

सूतम्‌ 

।। ॐ एवमप्युपन्यासात्पूर्वभावादविरोधं बादरायणः ॐ ।। ७ ।। 

स वा एष एतस्मान्मतत्याद्विमुक्तश्चिन्मात्रीभवत्यथ तेनैव रूपेणाभइृपद्यत्यभिद्णोत्यभिमनुतेऽभिविजानाति 
तामाहु्मुक्तिरिति सौपर्णश्रुतौ चिन्मात्रेणाप्युपन्यासाज्ैमिन्युक्तस्य च भावादुभयत्राप्यविरोधं बादरायणो मन्यते । 
नारायणाध्यात्मे च 

मर्त्यं देहं परित्यज्य चितिमात्रात्मदेहिनः । 

चितिमात्रन्द्रियाश्रैव प्रविष्टा विष्णुमव्ययम्‌ ।। 

तदङ्गानुगृहीतैश्च स्वाङ्गैरेव प्रवर्तनम्‌ । 

कुर्वन्ति भुञ्जते भोगांस्तदन्तर्बहिरेव वा ॥। 

यथेष्टं परिवर्तन्ते तस्यैवानुग्रहेरिता ।। इति ।। ७ ।। 

।। इति चितिमात्राधिकरणम्‌ ।। ५. ।॥ 
तत्त्वप्रकाशिका- 


नैतौ परिहारावुपपमौ देहभावाभावयोर्वरुद्त्वाद्रस्तविकल्पासम्भवादित्याशङं परिहरत्सूत्रमुपन्यस्य व्याचष्टे ॥। 
एवमपीति ।। नैतयोः पक्षयोर्विरोधोऽस्ति । ओडुलोमिनोक्तस्य चिन्मात्रेण भोगस्य जैमिन्युक्तस्य च ब्राह्मेण देहेन 
भोगस्य प्रामाणिकत्वात्‌ । प्रामाणिके च विरोधाभावात्‌ । न चौडुलोमिमते प्रमाणाभावोऽनुक्तत्वादिति वाच्यम्‌ । स 
वा एष इति श्रुतौ तदुपन्यासादिति भगवान्‌ बादरायणो मन्यत इति भावः । अविरोधप्रकारं स्मृत्या दर्शयति ॥ 
नारायणेति ।। अतो मुक्तौ भोगसम्भवायुक्तं पुरुषार्थत्वमिति सिद्धम्‌ ।। ७ ।। अ.५ ।। 

तत्त्वप्रकारिका 
सूत्रम्‌- 
।। ॐ सङ्कल्पादेव च तच्छतेः ॐ ।। ८ ॥। 
न तेषां भोगादिषु प्रयत्रापेक्षा । 
स यदि पितृलोककामो भवति सङ्ल्पादेवास्य पितरः समुक्तिष्न्ती (छा.उ. ८-२-१)त्यादिशरुतेः ।। ८ ॥ 
इति सङड्ल्पाधिकरणम्‌ ।। ६ ।॥ 
तत्तवप्रकारिका- 


अत्र ब्रह्यप्राप्तस्य मुक्तस्य सङ्कल्पमान्रसाधभो गवत्त्वसाधनादस्ति बास्रादिसङ्गतिः । अन्यथा 
संसारसमानधर्मत्वापततेस्साधनीयमेतत्‌ । प्रकृतो मुक्तभोग एवात्र विषयः । किं तत्तदुपायसाध्यसाधनसाध्य उत सङ्ल्पमात्रसाध्य 
इति सन्देहः । लोकष्टिरलोकिकत्वं च सन्देहवीजम्‌ । तत्तदुपायसाध्यसाधनसाध्य इति पूर्वः पक्षः । मुक्तस्य भगवदोकसि 
स्थितत्वात्‌ । भगवदोकसि च भूम्यादिवत्तत्तदुपायसाध्यसाधनसाध्य एव भोगो भवेत्‌ । तस्याप्योकस्त्वसाम्यात्‌ । 
अन्यथा लोकविरोधापातात्‌ । तथा च संसारसमानधर्मत्वान्मुक्तेरपुरुषार्थत्वमिति । सिद्धान्तयत्सूत्रं पठित्वा व्याचष्टे 
।। सङ्कल्पादेवेति ।। न मुक्तानां भोगादिषु तत्तदुपायसाध्यसाधनापेक्षा किन्तु सङ्कल्पमात्रादेव तद्धोगसिद्धिः । कुतः । स 
यदि इति श्रुतेः । श्रुतिविरोधादेवोक्तयुक्तेराभासत्वमिति भावः । चब्दो विपक्षनिवृत््र्थतया व्याख्यातः । न चैवं सति 
लोकविरोधः । निदोषि भगवदोकसि तथात्वस्यैव युक्तत्वात्‌ । अतो मुक्तभोगस्य सङ्कल्पमात्रसाध्यत्वायुक्तं मुक्तेः 
पुरुषार्थत्वमिति सिद्धम्‌ ।। ८ ।। अ. ६ ॥ 


सूतम्‌ 

।। ॐ अत एव चानन्याधिपतिः ॐ ।। ९ ।। 

सत्यसङ्ल्पत्वादेव । 

परमोऽधिपतिस्तेषां विष्णुरेव न संशयः । 

ब्रह्मादिमानुषान्तानां सर्वेषामविरोषतः ॥। 

ततः प्राणादिनामान्ताः सर्वेऽपि पतयः क्रमात्‌ । 

आचार्याश्रैव सर्वेऽपि यैर्ञानं सुप्रतिष्ठितम्‌ ।। 

एतेभ्योऽन्यः पतिर्नैव मुक्तानां नात्र संशाय । इति वाराहे ।। ९ ॥ 
इति अनन्याधिपतित्वाधिकरणम्‌ ।। ७ ॥ 

तत्त्वप्रकाशिका- 


अत्र ब्रह्मप्राप्निमतां मुक्तानां स्वाधणनियामकराटित्येन भोगसाधनादस्ति शास्रादिसङ्गतिः । अन्यथा मुक्तेः 
संसारसमानधर्मत्वप्रसङ्गात्समर्थनीयमेतत्‌ । प्रकृतो मुक्त एवात्र विषयः । करुप्तपतिभ्योऽन्यपतियुक्तो न वेति सन्देहः । 
उभयथा सम्भवस्सन्देहवीजम्‌ । मुक्तस्याधमा अप्यधिपतयः सन्तीति पूर्वः पक्षः । तस्यापि परमगृहगतत्वात्‌ । यथा खलु 
राजगृहगतानामधमा अपि प्रतिहारादयो नियामका श्यन्ते । अन्यथा लोकविरोधात्‌ । अतो मुक्तस्याधमनियम्यत्वान्मुक्तेः 
संसारसमानधर्मत्वमिति । 


सिद्रान्तयत्सूतरमुपन्यस्य किंषिव्याचष्टे । अत एवेति ।। चशब्दो विपक्षव्यावृत्त्र्थः । न मुक्तः कृपतिभ्योऽन्याधिपतिर्यकतः 
। सत्यसङ्ल्पत्वात्‌ । छोके स्वावरनियम्यत्वं यनपेक्षितमेव भवति । तच मुक्तस्य सत्यसङ्कल्पत्वादेव न युज्यत इति 

भावः । अत्र स्मृतिं चाह ।। परम इति ।। आचार्याश्च पतय इत्यन्वयः । अतो मुक्तस्याधमाधिपतिून्यत्वायुक्तं मुक्तेः 
संसारवैलक्षण्यमिति सिद्धम्‌ ।। ९ ।। अ.७ ॥। 

सूत्रम्‌- 

।। ॐ अभावं वादरिराह द्येवम्‌ ॐ ।। १० ॥ 

चिन्मात्रं विनान्यो देहस्तेषां न विद्यत इति बादरिः । 

अशरीरो वाव तदा भवत्यदारीरं वाव सन्तं न प्रियाप्रिये स्पृशतो याभ्यां द्येष उन्मथ्यत इत्येवं कौण्ठरव्यश्रुतावाह 
हि।। १०॥ 

तत्त्वप्रकाशिका- 

अत्रे श्चपंराप्तानां मुक्तानां भोगानुपपत्तिनिवारणादस्ति दास्रादिसङ्गतिः । बो गानुपपत्तौ 
मुक्तेरपुरुषार्थत्वप्रसङ्गानिवारणीयमेतत्‌। प्रकृतो मुक्तभोग एवात्र विषयः । युज्यते न वेति सन्देहः । वादिविवादः 
सन्देहबीजम्‌ । न मुक्तानां भोगो युज्यते इति पूर्वः पक्षः । तथाहि । किं मुक्तानां बाह्यदेहो विद्यते न वा । आयेऽपि 
तत्राभिमानोऽस्ति न वा । नेति पक्षे सुप्तस्येव भोगासम्भवः । अस्ति चेद्रःखादिप्रसङ्गः । देहिनो दुःखादिनियमदर्शनात्‌ 
। न ह वै सशरीरस्य सतः प्रियायाप्रिययोरपहतिरस्ति इति श्रुतेश्च । द्वितीये भोगासम्भवः। न हि शारीररटितस्य भोगो 
चरः । न चिच्छरीरेण भोगोपपत्तिः । तस्य सुप्यादौ विद्यमानस्यापि भोगायतनत्वाददर्शनात्‌। न च ब्राह्मेण देहेन 


तदुपपत्तिः । सायुज्यभाजां कथंचिदृपपत्तावपि तदन्येषामनुपपत्तेः। अतः कथमपि मुक्तानां निर्दःखभोगायोगादपुरुषार्थत्वं 
मक्तेरिति । 


सिद्धान्तयत्सूरं व्याचष्टे ।। अभावमिति ॥ युक्त एव मुक्तानां भोगः । न चोक्तविकल्पावकाशः । चिन्मात्रदेहं 
विनान्यदेहाभावस्याङ्गीकारात्‌ । तदभावेऽपि भोगसम्भवादिति बादरिराचार्यो मन्त इति भावः । मुक्तस्य देहाभावः कुत 
इत्यत आह ।। अशरीर इति ।। १० ॥ 


सूतम्‌ 
।। ॐ भावं जैमिनिर्विकल्पास्नानात्‌ ॐ ।। ११ ॥ 


स वा एष एवंवित्परमभिपर्यत्यभिशुणोति ज्योतिषैव रूपेण चिता वाचिता वा नित्येन वानित्येन वाथानन्दी 
द्येवैष भवति नानानन्दं कञिदुपस्पृरशतीत्यौदालकभशरुतौ विकल्पाप्नानादन्यदेहस्यापि भावं जैमिनिर्मन्यते ।। ११ ॥। 


तत्त्वप्रकारिका- 


देहसद्धावमभ्युपगच्छत्सूत्रमुपन्यस्य व्याचष्टे ।। भावमिति ।। चिन्मात्रदेहातिरिक्तदेहोऽपि मुक्तानां वियते 
रुत्युक्तत्वादेवेति जैमिनिराचार्यो मन्यत इति भावः ।। ११ ॥ 


सूतम्‌ 
।। ॐ द्रादशाहवदुभयविधं बादरायणोऽतः ॐ ।। १२ ॥ 


यथा द्वाददाहः करत्वात्मकः सत्रात्मकश्च भवति । एवं मुक्तभोगो बाद्यशरीरकृतश्चिन्मात्रकृतश्च भवतीति बादरायणो 
मन्यते ।। १२ ॥ 


तत्त्वप्रकारिका- 


नन्वेवं मतद्रयस्य परस्परविरुद्धत्वात्कि तत्स्वमतमित्याराङ्कां परिदरत्सूष्चं पठित्वा व्याचष्टे ।। द्वादशेति ।। मुक्तानां 


321 


तत्तवप्रकाशिका 


देहभावाभावाख्यमुभयमपि स्वमतमेव । कुतः प्रमाणवत्त्वात्‌ । कथमुभयं विरुद्धं स्वमतमिति । मैवम्‌ । यथा खलु 
द्रादशाहयागस्य क्रतुत्वं सत्रत्वं चाविरुद्रम्‌ । यजमानेच्छयैकयजमानत्वे क्रतुत्वस्यानेकयजमानत्वे सत्रत्वस्य सम्भवात्‌ 
एवं मुक्तेच्छया भोगार्थं देहभावाभावयोरविरोधेनोपपत्तेरिति भगवान्‌ बादरायणो मन्यत इति भावः ।। १२ ।। 


सूतम्‌ 

उपपत्तिश्च- 

।। ॐ तन्वभावे सन्ध्यवदुपपत्तेः ॐ ।। १३ ।। 

सन्ध्यं स्वपुः । सन्ध्यं तृतीयं स्वपृस्थानमिति श्रुतेः ।। १३ ॥ 
तत्तवप्रकारिका- 


भवतु देहभावाभावयोरविरोधस्तथापि कथं तथात्वे भोगोपपत्तिरनुपपत्तेरुक्तत्वादित्यत आह ।। उपपत्तिश्वेति ॥ 
पक्षद्वयेऽपि भोगस्योपपततिरेवेत्थः कथमुपपत्तिरित्यारङ्कं परिहर्तु देहाभावे भोगोपपत्ति प्रतिपादयत्सूत्रं पठित्वा दुर्गमांशां 
सप्रमाणकं व्याचष्टे ।। तन्विति ।। न तावदेहाभावे भोगानुपपत्तिः । यथा खलु स्वपनावस्थायां बाह्यदेहाभिमानाभावेऽपि 
भोगस्तथा मुक्तो देहाभावेऽपि भोगोपपत्तेः । अनभिमानस्याभावसाम्यात्‌ । स्वाप्र्थानामकल्पितत्वस्योक्तत्वादिति 
भावः ।। १३॥ 


सूतम्‌ 

।। ॐ भावे जाग्रद्वत्‌ ॐ ।। १४ ॥। 

ब्रह्मवैवतं च 

स्वपस्थानां यथा भोगो विना देहेन युज्यते । 

एवं मुक्तावपि भवेद्विना देहेन भोजनम्‌ ।। 

स्वेच्छया वा शरीराणि तेजोरूपाणि कानिचित्‌। 
स्वीकृत्य जागरितवद्धुक्त्वा त्यागः कदाचनेति ।। १४॥। 
तत्त्वप्रकाशिका- 


देहसद्धावेऽपि सुतरां भोगोपपत्तिरिति भावेन सूत्रमुपन्यस्यति ।। भाव इति ।। यथा जाग्रदवस्थायां देहसद्धावे 
भोगसम्भवस्तथा मुक्तावपि देहसद्धावे भोगोपत्तिरिति सूत्रार्थः । वक्ष्यमाणदूषणनिरासप्रस्तावायेदं सूत्रम्‌ । प्रतिषटान्तस्यापि 
वक्तु शक्यत्वात्कुत एतदित्यतोऽ्र स्मृतिं चाह ।। ब्रह्मवैवते चेति ।। १४ ।। 


सूत्रम्‌- 
।। ॐ प्रदीपवदावेरस्तथा हि दर्शयति ॐ ।। १५ ।। 


ङारीरमनुविश्यापि तत्प्रकाशयन्तः पुण्यानेव भोगाननुभवन्ति न तु दुःखादीन्‌। यता प्रदीपो दीपिकादिषु प्रविष्टस्तत्स्थं 
तैलायेव भुङ्के न तु कार्षण्यादि । तीर्णो हि तदा सर्वाज्छोकान्हृदयस्य भवतीति हि दर्शयति ।। १५ ॥ 


तत्त्वप्रकारिका- 


ननु देहसद्धावे भोगोपपत्तावपि दुःखमप्याप्यत इत्युक्तमेवेत्याशङ्कां परिहरत्सूष्चं पटित्वा व्याचष्टे ।। प्रदीपवदिति ॥। 
न जडशरीरप्रवेशोऽपि दुःखानुभवप्राप्िः किन्तु साधूनेव भोगाननुभवन्ति प्रदीपवदेवेति । श्रुतिस्तु कर्मारन्धदेहविषयेति 
भावः । तत्प्रकादायन्तस्तद्विवेकज्ञानवन्त इत्यर्थ ति प्रदीपष्टान्तग्रहणे विवक्षोच्यते । ननु देहसद्धावेऽपि कुतो मुक्तस्य 

दुःखाभावो ्टान्तमात्रस्यासाधकत्वादित्यत आह ।। तीर्णो हीति ।। देहसद्धावस्तूक्तश्रुतिसिद्धः । दुःखाभावेऽप्यस्ति 
भ्रुतिरतो न देहमात्रं दुःखहेतुरिति सिद्ध्यतीति भावः ।। १५ ॥ 

न च स्वर्गे छोके न भयं किञ्चनास्ती (क.उ. १-१२)त्यादिना स्वर्गादिस्थस्यैतदिति वाच्यम्‌ । यतः- 

।। ॐ स्वाप्ययसम्पत्त्योरन्यतरापेक्षमाविष्कृतं हि ॐ ।। १६ ।। 

सुप्तौ मोक्षे वा तदुच्यते । अत्र पिताऽपिता भवत्यनन्वागतं पुण्येनानन्वागतं पापेनेत्या्याविष्कृतत्वात्‌ । ब्रह्मवैवरतं 
च- 

ज्योतिर्मयेषु देहेषु स्वेच्छया विश्वमोक्षिणः । 

भुञ्जते सुमुखान्येव न दुःस्वादीन्कदाचन ॥ 

तीर्णा हि सर्वरोकांस्ते पुण्यपापादिवर्जिताः । 

सर्वदोषनिवृत्तास्ते गुणमात्रस्वरूपिणः ।। इति ।। १६ ॥ 

इति उभयविधभोगाधिकरणम्‌ ।। ८ ।। 

तत्त्वप्रकाशिका- 

ननु तीर्णो हि इत्येतत्स्वर्गादिविषयं किं न स्याद्राधकाभावात्‌ । तथा च न मुक्तानामदुःखित्वे प्रमाणम्‌ । न च 
वाच्यम्‌ स्वर्गे कथं दुःखाभाव इति । स्वगे लोके इत्यादिना स्वर्गेऽपि दुःखाभावसिद्धेरित्याशङ्कां परिहरति ।। न चेति 


।। कुतो न वाच्यमिति पृच्छति । यत इति । यतश्चोदेति सूर्यः इतिवत्‌ यतःशब्दः प्रश्ने । तत्परिहाराय सूत्रं पठित्वा 
व्याचष्टे ।। स्वाप्ययेति ।। यत एतद्वाक्यं सुप्िमुक्तिविषय एव पठ्यतेऽतो न वाच्यमित्यर्थः । 


कुतोऽस्य सुप्यादिविषयतेत्यत आह ।। अत्रेति ।। अपितृत्वादिपुण्यपापायसङ्गत्वादिलिद्गश्रवणादस्य सुप्यादिविषय्तवं 
स्फुटं प्रतीयते । स्वर्गस्थस्य श्राद्धादिभोक्तुस्तदसम्भवादिति भावः । अधिकरणार्थ स्मृतिमुदाहरति ।। ब्रह्मवैवर्ते चेति ॥ 
विश्वमोक्षिणः सर्वमुक्ताः । पुण्यपापादिवर्जिताः । सर्वदोषनिवृत्ता इत्यनुवादः । अतो मुक्तानां निर्दुःखभोगानुभवो युक्त 
एवेत्युपपन्नं मोक्षस्य पुरुषार्थ्तवमिति सिद्धम्‌ ।। १६ ।। अ. ८ ॥ 


सूत्रम्‌- 

।। ॐ जगन्यापारवर्जम्‌ ॐ ।। १७ ॥ 

सर्वान्कामानाप्वामृतः समभवदित्यच्यते । तत्र सृष्ट्यादिभ्योऽन्यान्व्यापारानापप्रेति ।। १७ ।। 
तत्तवप्रकारिका- 


अत्र ब्रह्मप्राप्तस्य मुक्तस्य भोगेयत्तासम्थनासति ासखरादिसङ्गतिः । अन्यथा भगवतः 
सर्वोत्तमत्वाभावप्रसङ्गात्समर्थनीयमेतत्‌ । प्रकृता मुक्ता एवात्र विषयः । जगत्सृष्ट्यादिव्यापारानापुबन्ति न वेति सन्देहः 
। तस्य ब्रह्मलशक्षणत्वेनोक्तिरमुक्तस्य सत्यकामत्वं च सन्देहबीजम्‌ । आपुवन्तीति पूर्वः पक्षः । सर्वान्कामानाप्वेति श्रुतेः 
। सृष्टयादिव्यापारस्यापि काम्यत्वात्‌ । न च सर्वशब्दस्य सड़ोचः । मुक्तस्य सत्यकामत्वेन कामितसमस्तप्राघ्युपपत्तेः 
सङ्खोचे कारणाभावात्‌ । अन्यथोक्तसत्यकामत्वव्याघातात्‌ । अतो मुक्तानां जगजन्मादिकर्तृत्वादयुक्तं लक्षणसूत्रमिति 
। सिद्धान्तयत्सूत्रमुपन्यस्य व्याचष्टे ।। जगदिति ।। न मूक्तानां जगब्यापारः किन्तु तव्यतिरिक्तकामावाप्तिरेव । सर्वान्कामान्‌ 
इति सर्वकामावापनिरुच्यत इति चेत्‌ । सत्यम्‌ । तत्रापि जगब्यापारवर्जमेव सर्वान्कामानाप्प्रेतीत्यर्थोपपत्तेरिति भावः । 
१७ ।। 

तत्त्वप्रकारिका 
सूनम्‌- 
कुतः {- 
।। ॐ प्रकरणादसनिहितत्वाच् ॐ ।। १८ ।। 
जीवप्रकरणत्वाज्जीवानां ताक्सामर्थ्यविदूरत्वाच । वाराहे च~ 
स्वाधिकानन्दसम्प्राप्तौ सृष्ट्यादिव्यापृतिष्वपि । 
मुक्तानां नैव कामः स्यादन्यान्कामास्तु भुञ्जते ॥ 
तद्योग्यता नैव तेषां कदाचित्कापि विदयते । 
न चायोग्यं विमुक्तोऽपि प्रापुयान्न च कामयेत्‌ ।। इति ।। १८ ॥ 
तत्त्वप्रकाशिका- 


कुतः श्रुतेस्सङ्ोच इत्याक्षिपति ।। कुत इति ।। तत्परिहाराय सूत्रं पठित्वा व्याचष्टे ।। प्रकरणादिति ।। युक्त एव 
सर्वश्रुतेस्सङोचः । अत्र जीवस्योच्यमानत्वादस्य जीवप्रकरणत्वेन तदवगमाच्छरीरभेददूर्ध्वमुत्क्रम्यतिश्रवणाज्नीवानां च 
जगग्यापारशक्तिरहिततत्वाद्राधकवशात्सामान्यश्रुतेससङ्खोचस्य न्यायप्राप्तत्वादिति भावः । तदयं प्रयोगः । न मुक्तो 
जगन्यापारदाक्तिमान्‌ । जीवत्वात्‌। सम्प्रतिपवदिति । संसारिणां जगव्यापारशक्तत्यभावेऽपि सत्यकामनां मुक्तानां 
तत्सम्भव इत्यत आह ।। वाराहे चेति ।। १८ ।। 


सूत्रम्‌- 
।। ॐ प्रत्यक्षोपदेशादिति चेनाधिकारिकमण्डलस्थोक्तेः ॐ ।। १९ ।। 


ता यो वेद, सवेद ब्रह्म, सर्वेऽस्मै देवा बलिमावहन्तीति प्रत्यक्षोपदेशाज्गदैशर्यमप्यस्तीति चेन्न । 
आधिकारिकमण्डलाधिपतिर््रह्या हि तत्रोच्यते । गारुडे च- 


आत्मेत्येव परं देवमुपास्य हरिमव्ययम्‌ । 
केचिदप्रैव मुच्यन्ते नोत्क्रामन्ति कदाचन ॥ 
अत्रैव च स्थितिस्तेषामन्तरिक्षे तु केचन । 
केचित्स्वरगे महछोकि जने तपसि चापरे । 
केचित्सत्ये महाज्ञाना गच्छन्ति क्षीरसागरम्‌ । 
तत्रापि क्रमयोगेन ज्ञानाधिक्यात्समीपगाः ।। 
सालोक्यं च सरूपत्वं सामीप्यं योग एव च । 
इमामारभ्य सर्वत्र यावत्सु क्षीरसागरे ।। 
पुरुषोऽनन्तशयनः श्रीमन्नारायणाभिधः । 
मानुषा वर्णभेदेन तथैवाश्रमभेदतः । 

क्षितिपा मनुष्यगन्धर्वा देवाश्च पितरश्चिराः । 


आजानजाः कर्मजाश्च तात्विकाश्च शचीपतिः ।। 

रुद्रो ब्रह्मेति क्रमशस्तेषु चैवोत्तमोत्तमाः । 

नित्यानन्दे च भोगे च ज्ञानैशर्यगुणेषु च । 

सर्वे शतगुणोद्रिकाः पूर्वस्मादत्तरोत्तरम्‌ ॥। 

पूज्यन्ते चावरस्ते तु सर्वपूज्यश्चतुर्मुखः । 
स्वजगनव्यापृतिस्तेषां पूर्ववत्समुदीरिता ॥। 

सयुजः परमात्मानं प्रविर्य च बहिर्गताः । 
चिद्रूपान्प्राकृतांश्रापि विना भोगांस्तुकां श्चन । 

भुञ्जते मुक्तिरेवं ते विस्यष्टं समुदाहृता ।। इति ।। १९ ॥ 
तत्त्वप्रकाशिका- 


मुक्तस्य जगदैशर्याभावमाक्षिप्य समादधत्सूत्रमुपन्यस्याक्षेपांशं तावव्याचषटे ॥। प्रत्यक्षेति ।। अस्त्येव मुक्तानां 
जगदेशर्यम्‌ । ता वा एताश्चतस्रश्वतुर्था चतस्रश्चतस्रो व्याहृतयः ता यो वेद स वेद ब्रह्म सर्वेऽस्मै देवा बलिमावहन्ति इति 
स्फुटं मुक्तस्याखिलदेवतापूज्यत्वादिश्रवणात्‌ । न च तदमुक्तविषयम्‌ । अमुक्तज्ञानिनां तददर्शनादिति भावः । परिहारांश 
व्याचष्टे ।। नेति ।। नैतच्छुतिबलेनाेषमुक्तानां जगद्विषयैश्र्यसिद्धिः । मुक्तहिरण्यगर्भस्यैव 
मक्ताधिकारिकदेवतापूज्यत्वाभिधायकत्वात्‌ । माहाचमस्यः प्रवेदयत इत्युपक्रमादिति भावः ।य अन्यदेवानामपि 
मक्तस्वावरप्रणाधिकारित्वमस्तीति सूचनायाधिकारिकपदम्‌ । 


ननु मुक्तानां देवानां स्वावरमुक्तनियामक्तवं िरण्यगर्भस्यारेषमुक्तनियामकत्वमित्येत्कुत इति तत्राह ।। गारुडे 
चेति ।। न चानेनानन्दादयः प्रधानस्येत्युक्तिविरोधः । तदुपासनस्य सम्पूर्णमोक्षार्थत्वात्‌ । अत्र नोत्क्रामन्ति इति 
सम्पूर्णमोक्षाभावोक्तेः । न च बहुनात्र किमुक्तेन इत्युक्तिविरोधः । सकृच्छरेतद्वीपगमनाभ्युपगमात्‌ । शेतं द्वीपं तथा गत्वा 
षटवा विष्णुं च ते ततः । अनुज्ञाताः प्रमोदन्ति निर्दुःखास्तु धरादिषु । इति वचनात्‌ । योग्यत्वं चात्र विवक्षितमित्येतदपि 
तत्रावस्थानायेति गमयितव्यम्‌ । भूम्यादिषु मुक्तस्थितो न मोक्षोऽयं स्यात्‌ । साटोक्यादिचातुर्विध्यानन्त्भावादित्यत 
आह ।। सालोक्यं चेति ।। पृथ्वीमारभ्योक्तक्रमेण यावनारायणस्तावत्सर्वस्थानेष्वपि सालोक्या्यस्त्येव । ईश्वरस्य 
सर्वत्रावस्थितेरिति भावः । मानुषा इत्यादि तेषां तारतम्यकथनम्‌ ।। १९ ॥। 


सूतम्‌ 

।। ॐ विकारवर्तिं च तथाहि दर्शयति ॐ ।। २० ॥। 

विकारवर्तिव्यापारो मुक्तानां न वियते । इमं मानवमावतं नावर्तन्त इति श्रुतिः । वाराहे च- 

स्वाधिकारेण वर्तन्ते देवा मुक्तावपि स्फुटम्‌ । 

बलिं हरन्ति मुक्ताय विरिश्चाय तु पूर्ववत्‌ ।। 

सब्रह्मकास्तु ते देवा विष्णवे च विरेषतः । 

न विकाराधडइकारस्तु मुक्तानामन्य एव तु । 

विकाराधिकृता ज्ञेया ये नियुक्तास्तु विष्णुना ।। इति ।। २० ॥। 

।। इति सर्वकामाधिकरणम्‌ ।। ९ ॥ 

ननु ब्रह्मादिमुक्तानां मुक्तजगव्यापार एव कुतः । अमुक्तविषयेऽपि कि न स्यादित्याशङ्कां परिहरत्सूत्रं पटित्वा 

तत्त्वप्रकारिका 

व्याचष्टे ।। विकरेति ।। चशब्देन नेत्यनुषज्यते । विकारवरतिं संसारमावर्तयतीति तद्विषयव्यापरणम्‌ । मानवा 
यत्रावर्तन्ते स मानवावर्तः संसारस्तन्ावर्तते नावर्तयन्ति न प्रवर्तयन्तीत्यर्थः । मुक्तदेवानाममुक्तविषयव्यापाराभावे 
संसारावस्थानमेव न स्यात्‌ प्रवर्तकाभावादित्यारङ्कां परिहर्तुमुक्तार्थ स्मृतिं चाह ।। वाराहे चेति ।। अतो मुक्तानां 
जगन्यापाराभावायुक्तं लक्षणसूत्रमिति सिद्धम्‌ ।। २० ।। अ. ९ ।। 

सूत्रम्‌ 

।। ॐ स्थितिमाह दर्शयतश्चैवं प्रत्यक्षानुमाने ॐ ।। २९१ ॥ 

एतत्साम गायन्नास्त इत्युच्यते । तत्रानन्दादीनां वृद्धिहासश्च न विदयते । किन्त्वेकप्रकारेणैव सर्वदा स्थितिः । स 
एष एतस्मिन्त्रह्मणि सम्पन्नो न जायते न म्रियते न हीयते न वर्धते स्थित एव सर्वदा भवति दर्शान्ेव ब्रह्म दर्शान्नेवात्मानं 
तस्यैवं दर्शनापत्तिरन विपत्तिरित्याह जाबालश्रुतौ । 

यत्र गत्वा न प्रियते यत्र गत्वा न जायते । 

न हीयते यत्र गत्वा यत्र गत्वा न वर्धते ।। इति मोक्षधर्म ।। 

विद्त्परत्यक्षात्कारणाभावलिङ्गाच । ब्रह्मवैवर्तं च- 

न द्यासो न च वृद्धिर्वा मुक्तानां वियते कचित्‌ । 

विद्रत्प्रत्यक्षसिद्धत्वात्कारणाभावतोऽनुमा ।। 

हरेरुपासना चात्र सदेव सुखरूपिणी । 

न तु साधनभूता सा सिद्धिरेवात्र सा यतः ।। इति ।। २१ ॥ 

तत््वप्रकारिका- 

अत्र ब्रहमप्राप्तानां मुक्तानां भोगादिना वृद्धइहासनिरासादस्ति गासखरादिसङ्गतिः । वृद्धिहासवत्त्वे संसारसमानधर्मत्वापत्तेः 
कर्तव्य एव तन्निरासः । प्रकृतमुक्त एव विषयः । वृद्धिहासवान वेति सन्देहः । लोकदर्शनमलोकिकत्वं च सन्देहबीजम्‌ 
। अस्त्येव मुक्तस्यानन्दादिवृद्ध्यादीति पूर्वः पक्षः । एतत्साम गायन्नास्ते इत्यादिना तस्याप्युपासनादिश्रवणात्‌ । 
अन्यथा तद्वियर्थ्यात्‌ । भोगानां वृद्धिहासवत्त्वाच्च । कारणानुगुणत्वात्कार्यस्य । कि च मुक्तस्य वशित्वेन कामितारोषप्ापर्युक्ता 


सुखादिवृद्धिः । न च न कामयत इति वाच्यम्‌ । आनन्दादिवृद्धेरिष्टत्वेनाकामनानुपपत्तेः । अतो मुक्तानामपि 
वृद्ध्यादिसद्धावात्संसारसमानधर्मत्वेन मुक्तेरपुरुषार्थत्वमिति । 


सिद्वान्तयत्सूत्रमुपन्यस्य व्याचष्टे । स्थितिमिति । ययपि एतत्साम गायन्नास्ते इत्यादिनामृक्तस्य भगवदुपासनमुच्यते 
तथापि न तस्यानन्दादिवृद्धिहासौ वियते किन्त्वेकप्रकारेणैवावस्थानम्‌ । कुतः । स एषः इत्यादिश्रुतौ 
वृद्धयायभावमुक्त्वोपासनसद्धावमाशङ्कय दर्ाननेवात्मानम्‌ इत्युपासनवतोऽप्यापत्तिविपत्तिशब्दोदितवृद्धिहासनिषेधान्महतां 
प्रत्यक्षेण च वृद्धयायभावस्य सद्भत्वात्‌ । मुक्तो न वृद्ध्यादिमान्‌ तत्कारणशान्यत्वात्‌ । इत्यनुमानसिद्वत्वाचेत्यर्थः। दर्शन्‌ 
पश्यनुपासीन इत्यर्थः। परप्रत्यक्षस्याप्रत्यक्षत्वात्कथं तेनास्मकमर्थसिद्धिरित्यत उक्तार्थं स्मृतिं चाह ।। ब्रह्मवैवते चेति 
।। भगवदुपासनसय कारणस्य सद्धावात्कथं कारणाभाव इत्यत आह ।। हरेरिति ।। मुक्तिगतोपासनस्य फलत्वान 
सुखसाधनत्वमित्यर्थः ।। २१ ।। 


सूत्तम्‌- 
।। ॐ भोगमात्रसाम्यलिङ्गाच्च ॐ ।। २२ ।॥। 


न च भोगविरोषादिविरोधः । एतमानन्दमयमात्मानमनुविङ्य न जायते न म्रियते न हसते न वर्धते यथाकामं 


326 


चरति यथाकामं पिवति यथाकामं रमते यथाकाममुपरमते इति भोगमात्रसाम्यलिङ्गात्‌ । 
अवृद्धिहासरूपत्वं मुक्तानां प्रापिकं भवेत्‌ । 
कादाचित्कविरोषस्तु नैव तेषां निषिद्ध्यते ।। इति कौर्म ।। 
प्रवौहतस्तु वृद्धिर्वा यासो वा नैव कुत्रचित्‌ । 
नाप्रियं किञ्चिदपि तु मुक्तानां वियते कचित्‌ ।। 
कुत एव तु दुःखं स्यात्सुखमेव सदोदितम्‌ । 
बोगानां तु विशेषे तु वैचित्र्यं लभ्यते कचित्‌ ।। इति नारायणतन्त्रे ।। २२ ॥ 
।। इति स्थित्यथिकरणम्‌ ।। 
तत्त्वप्रकाशिका- 


न मुक्तानां वृद्धयादौ कारणाभावो भोगविरोषसद्वावात्‌ । कारणाभावाभ्युपगमे च प्रामाणिकभोगविरोषविरोधादित्याशडं 
परिहरत्सूत्रं पठित्वा व्याचष्टे ।। भोगेति ।। न मुक्तस्य वोद्धयादिकारणाभावाभ्युपगमे भोगविरोषश्रुत्यादिविरोधः । 
मक्तभोगविरोषस्यानन्दादिवृद्ध्यायकारणत्वात्‌ । कुतः । एतमानन्दमयम्‌ इति श्रुतौ मुक्तस्य वृद्धयायभावमुक्त्वा 
भोगभावावुच्येते ।इदं च भोगमात्रस्य विशेषे सत्यपि मुक्तस्य साम्यमेव । न भोगविरोषः तद्रद्धयदौ कारणमित्यत्र 
लिङ्गमन्यथानुपपत्तिरिति भावः । ननु यदि भोगो न वृद्धिहेतुस्तर्हि व्यर्थोऽसौ किमिति तैः क्रियत इत्यत्र क्रीडयति परिहारे 
स्थिते विरोषं चाह ।। अवृद्धीति ।। एतदेवं स्मृत्यन्तरेण विवृणोति ।। प्रवाहत इति ।। न च वरित्वादवद्धिरिति वाच्यम्‌। 
सा किं योग्यस्यायोग्यस्य वा । नायः । तस्य प्राप्तत्वात्‌ । न.दवितीयः । न चायोग्यं विमुक्तोऽपि प्रापुयान्न च कामयेत्‌ 

। इत्ययोग्यकामनिषेधात्‌ । अतो मुक्तानां वृद्धयायभावेन न संसारसमानधर्मता मुक्तेरिति सिद्धम्‌ ।। २२।।अ. ९ ॥ 
सूतम्‌ 
।। ॐ अनावृत्तिर्राब्दादनावृत्तिर्शब्दात्‌ ॐ ।। २३ ॥ 
न च पुनरावर्तते न च पुनरावर्तते, (छा.उ. ८-१५-१) सर्वान्कामानाप्वामृतः समभवदित्यादिश्रुतिभ्यः ।। २३ 


।। इति अनावृत््यधिकरणम्‌ ।। ११ ।। 

ज्ञानानन्दादिभिः सर्वैर्गुणैः पूर्णाय विष्णवे । 

नमोऽस्तु गुरवे नित्यं सर्वथातिप्रियाया मे ॥ 

यस्य त्रीण्युदितानि वेदवचने रूपाणि दिव्यान्यलं 

बट्‌ तदर्शतमित्थमेव निहितं देवस्य भर्गो महत्‌ । 

वायो रामवचोनयं प्रथमकं पृक्षो द्वितीयं वपुः 

मध्वो यत्तु तृतीयकं कृतमिदं भाष्यं हरौ तेन हि ॥। 

नित्यानन्दो हरिः पूर्णो नित्यदा प्रीयतां मम । 

नमस्तस्मै नमस्तस्मै नमस्तस्मै च विष्णवे ।। 

॥। इति श्रीमदानन्दतीर्थभगवत्पादाचार्यविरचिते श्रीमदुव्रह्मसूत्रभाष्ये चतुर्थाध्यायस्य चतुर्थः पादः ।। ४-४ ।। 

तत्तवप्रकाशिका 
तत्त्वप्रकारिका- ^ 


अत्र ब्रह्म प्राप्य भोगान्भुञ्ञानस्य मुक्तस्यापुनरावृत्तिसमर्थनादस्ति शाख्रादिसङ्गतिः । प्रकृतो मुक्त एवात्र विषयः । 
किं तस्य पुनरावृत्तिरस्ति न वेति सन्देहः । उभयथा सम्भवः सन्देहबीजम्‌ । अस्तु मुक्तस्य पुनरावृत्तिरिति पूर्वः पक्षः 
स्वर्गादिगतानां पुनरावृत्तिदर्शनात्‌ । न च स्वर्गादिगतानां युगमन्वन्तरादिमात्रवासित्वायुक्ता पुनरावृत्ति मुक्तस्य तस्य 
समस्तकालवासित्वादिति वाच्यम्‌ । समस्तस्यापि कदाचित्समाप्निसम्भवात्‌ । न च काटस्यानन्तत्वात्तत्समाप्ययोगः 
। भारतयुद्धे त्रयोदश्या एव पश्चदशीत्वदर्शनात्‌ । तत्र तिथित्रयस्य युगपत्समाप्निवदनन्तत्वेऽपि कालस्य समस्तस्यापि 
युगपत्समाप्िसम्भवात्‌। अतो मृक्तौ पुनरावृत्तिसद्धावादपुरुषार्थता मूक्तेरिति । सिद्धान्तयत्सूतरमुपन्यस्य तदुपात्तश्रुतीरेबोदाहरति 
।। अनावृत्तिरिति ।। न मुक्तस्य पुनरावृत्तिः । न च पुनरावर्तत इति श्रुतेः । किं च मुक्तस्य सर्वकामावाप्निः श्रूयते ॥ 
सर्वान्कामानिति । ततश्च न तस्य पुनरावृत्तिः । न हि कश्चित्युमान्पुनरावृत्तिकामोऽस्तीति भावः । समस्तकालसमापिस्तु 
व्याहतत्वादुपेक्षणीयैव । समस्तराख्रावधारणार्था सूर्रस्यैव द्विरुक्तिः । अतो मुक्तानां पुनरावृत्त्यभावादुक्तं मुक्तेः 
पुरुषार्थत्वमिति सिद्धम्‌ ।। २३ ।। अ. ११ ॥ 


तदेवं विरक्तिभक्तयुपास्तिजनितभगवत्साक्षात्कारोदितत्प्रसदादरोषपुरुषार्थप्रवरकैवल्यसिद्वरोषगुणपूर्णतया निर्दोषतया 
च भगवानारायणो जिज्ञास्य इत्यशेषमतिमङ्गलम्‌ । अथायं भाष्यकारो यं गुणगणार्णवतया प्रतिपादितवान्यच्छिष्यतया 
चैतारीमतिविशदां संविदं छन्धवान्यस्मिंश्रात्मनो निरुपाधडकप्रीतिस्तमेव देवतात्वेन गुरुत्वेन चान्तेऽपि नमति ॥। 
ज्ञानेति ।। १ ॥ 


अथ स्वभाषितभाष्यस्याप्िमूलत्वसमर्थनाय श्रुतिप्रसिद्धं स्वस्य परमाप्तत्वं दर्शयनाह ।। यस्येति ।। यस्य वायोरदवस्य 
बक्ित्थेत्यादिवेदवचने क्रीडादिगुणयुक्तानि त्रीणि रूपाण्युदितानि तस्य यत्तृतीयं रूपं तेनेदं भाष्यं हरिविषयतया 
कृतमित्यन्वयः । कीश चास्य मूलरूपं कानि च त्रीणि रूपाणि कीशानीति तत्राह ।। अलमिति ।। यदस्य वायोर्ूलरूपं 
बटे बलात्मकं दर्शतं ज्ञानरूपं भर्गो जगद्धरणगमनगुणं महन्महनीयं तदित्थंभूतमेव रूपत्रयावताराय भगवता निहितं 
पररितमवतीर्णं च । तत्र प्रथमं हनुमदाख्यं वपुः रामस्य वचांसि सीतां प्रति नीतवत्‌ । रामविषयवचांसि मूरामायणरूपाणि 
रिष्येषु नीतवत्‌ । रामवचसि यो नयो न्यायः आज्ञारूपस्तयुक्तं वा । द्वितीयं वपुरभीमनामकं कुरुपृतनाक्षयकरम्‌ । 
तृतीयं तु वपुरानन्दरूपस्य हरेः प्रतिपादकशाखनिर्मातूमध्वाभिधमिति । अतः परमाप्ततमप्रणीतत्वादिदं भाष्यं 
सकलसृजनैरादरेणाङ्गीकार्यमिति भावः ।। २-३ ।। 


उत्पत्तिस्थितिसंहतिप्रभृतयो भावा भवन्त्याज्ञया 
पद्मापद्मभवादिसर्वजगतो व्यस्तास्समस्ताः सदा । 
यस्यागण्यगुणाकरस्य करुणापीयूषवारां निधेः 

सोऽयं दूरनिरस्तदोषनिकरः प्रीतोऽस्तु नारायणः ।। १ ।। 
अगाधवोधर्विवृतातिभावभाष्यानुवादेन न मेऽपराधः । 

न हीन्दिराराध्यपदो मुकुन्दो दूरवाङ्करमन्दधनैरपूज्यः ।। २ ॥। 
मध्वदुग्धान्धिसम्भूतभाष्येन्दूदितकोमुदी । 
भूयात्सत्कुमुदानन्ददात्री तत्त्वप्रकाशिका ।। ३ ॥ 


।। इति श्रीमदानन्दतीर्थभगवत्पादाचार्यविरचितस्य श्रीमदुब्हमसूुत्रभाष्यस्य टीकायां 
श्रीमज्नयतीर्थमुनिविरचितायां तत्त्वप्रकाशिकायां चतुर्थाध्यायस्य चतुर्थः पादः ॥। 

